

सहाय्योपाध्याय-श्रीगङ्गेशोपाध्यायविरचितं

## सिद्धान्त-लक्षणम्

श्रीरघुनाथशिरोमणिविरचितया

दोधित्या,

श्रीजगदीशतर्कालङ्कारकृतया

जागदीश्या,

शराय्यसेय श्रीसंन्यासि-संस्कृत-महाविद्यालयीय

तर्कतद्विचारगव्यक्ष-न्यायवेदान्ताचार्य-

स्वामि-दिव्यानन्द-कृतया

( श्रीदत्तात्रेयशास्त्री-ओगले-कृतया )

लक्ष्मीटीका-दिव्याटिप्पण्या च समलङ्कृतम् ।

सम्पादकः

श्री उवालाप्रसादगौडः,

श्रीसंन्यासिसंस्कृतमहाविद्यालयीय प्रधानाचार्यः

प्रकाशक—

**स्वामी विद्याविराजः**

( दत्तात्रेयजी श्रीगुरु )

[ दशरथविद्यापीठ, संन्यासी संस्कृत विश्वविद्यालय, वाराणसी ]

प्राप्तिस्थानम्

श्री भारतीय विद्याप्रकाशक, दत्तात्रेयजी श्रीगुरु

श्री श्रीतीलाल बनारसी दास, चौक वाराणसी ।

श्री संन्यासी संस्कृत काशी, दुर्गिराज गुरु, वाराणसी ।

[ अस्य पुनर्मुद्रणदिनांकः प्रकाशकैः सुरक्षितः ]

ई० सन् १९७० सं० २२२७

सूत्रकः—

गीताधर्म प्रेस,

मिश्रबोखरा, वाराणसी ।



**THE**  
**SIDDHANTA LAKSHANAM**  
**OF M.M. SHRI GANESHCHOPADHYAYA**

*WITH THE COMMENTRIES*  
Diddhiti by shri Raghurath Shiromani,  
Jagadish by Shri Jagadish Tarkalankar,

Lakshmi and Divya by  
**SWAMI DIVYANANDA**  
( DATTATREYA-HASTHI CGALE )  
[ Head of the dept. of philosophy  
Sanyasi Sanskrit College, Varanasi ]

*Adited by—*

**Shri JWALAPRASAD GAUR**  
**Principal, Shri Sanyasi Sanskrit College.**  
**Dhunditaja Gali, Varanasi.**

**In. 1970.**

*Published by—*

**Shri Swami Divyananda,**  
**( Dattatreya Shastri Ogale )**  
**Shri Krishna Nivas Ashram,**  
**Kanakhal, HARDWAR, U.P.**

*Agents—*

**Bharatiya Vidya Prakashan,**  
**Kachori Gali, Varanasi.**  
**Motilal Banarasidas, Chouk, Varanasi.**  
**Shri Sanyasi Sanskrit College, Varanasi.**

**All Rights Reserved for ever by the publisher.**

**Price 10 Rs.**

*Printer—*

**Gita Dharma Press,**  
**Mishrapokhara, Varanasi.**

मन्त्रिणाः प्रथिता मन्त्राः ।  
 कर्माणि च । शास्त्रिणाः ॥१॥  
 स्थापनाः ।  
 तत्राः समर्थः । मन्त्राः । मन्त्राः । मन्त्राः ॥३॥

१०८ श्री महन्त स्वामी नारायणजी महाराज,

पंजाब ।

## कृतज्ञता प्रकाशः

सिद्धान्तलक्षणग्रन्थस्य नव्यन्याय शास्त्रे अतीव महत्त्वं विद्यते, व्याप्तिपञ्चकोत्तरं व्याप्तेः सिद्धान्तस्वरूपलक्षणस्य सम्यक्तया निरूपणमस्मिन्नेव ग्रन्थे कृतम् । चिन्ता-मणिः मूलकारः, तस्योपरि दीधितिटीका विद्यते—उभयोरुपरि जागदीशी टीका विद्यते सर्वेषामेव तात्पर्यं ग्राहिका लक्ष्मीटीका तथा दिव्यटिप्पणी च विद्यते । प्रधानाचार्यैः वाराणसीस्थ श्रीसंन्यासि संस्कृतमहाविद्यालयीय पं. प्र. गुरुवर्य श्रीज्वालाप्रसाद—गौडमहाभागैः ग्रन्थसंपादनकार्ये अतीव सहायता कृता । एवं ग्रन्थस्यास्य भूमिकाऽपि तैरेव कृता । अतः तेभ्यः प्रणतिप्रसूनाञ्जलिं समर्पयामि ।

अस्य ग्रन्थस्य प्रकाशनकार्ये सहायतारूपेण जुनाऽख्वाडीय श्रीमहन्तैः पाञ्चालस्थ पटियाला निवासिभिः स्वामिभिः श्री सोहनगिरिभिः १०००) रु. प्रदत्तानि तेन तेषामहं अतीव कृतज्ञतां मन्ये । अन्यच्च यैः यैः महाभागैः अस्मिन् ग्रन्थे केनापि प्रकारिका सहायता कृता ते सर्वे धन्यवादार्हाः सन्ति ।

गीताधर्ममुद्रणालयसञ्चालकाः श्रीब्रह्मचारिभवानन्दमहाभागा अपि अतीव धन्यवादार्हाः ।

एवं कृतेपि परिश्रमे पुरुषमात्रसाधारणा भ्रमप्रमादादिदोषा आप्यवश्यं भवेयु-रेव । तथापि येऽत्र गुणलवस्ते गुरुणां, ये च दोषास्ते मदीया इति गुणैकपक्ष-पातिनो विपश्चितः क्षाम्यन्तु ममापराधं, निवेद्यन्तु च मह्यमत्रत्यान् दोषविशेषान् येनाऽहमुद्धतः स्यां द्वितीयावृत्तौ तन्निराकरण्यायेति भूयोभूयः प्रार्थये पण्डितप्रवरान् ।

विदुषामनुविधेयः—

स्वामिदिव्यानन्दः

(दत्तात्रेयशास्त्री)

## भूमिका

जनकः श्रीप्रभुदत्तः श्रीनान्हीदेवी च यत्प्रसूः ।

व्याख्याप्रसादगोडोहं तं वन्दे ज्ञानदं गुरुम् ॥

प्रतियोगिव्यधिकरणहेतुसमानाधिकरणात्यन्ताभावप्रतियोगिता-  
वच्छेदकसाध्यतावच्छेदकावच्छिन्नसाध्यसामानाधिकरण्यं व्याप्तिः  
परिष्कृता जगदीशेन । व्याख्याता च गुरुवरैस्तद्वन्मान्यैः श्रीतर्कतीर्थै-  
महोदयैश्च ।

केचित्तु हेतुसमानाधिकरणान्योन्याभावप्रतियोगितानवच्छेदक-  
साध्यसामानाधिकरण्यन्पान्योन्याभावगर्भैव व्याप्तिः । भेदस्य  
व्याप्यवृत्तित्वा प्रतिशोध्यैयधिकरण्यप्रवेशेन लाघवात् । अन्योन्या-  
भावस्याऽव्याप्यवृत्तित्वभतेपि प्रतियोग्यवृत्तित्वस्यैव निवशे लाघवं  
दुर्वारमिति प्राहुः ।

तयोरनुगमश्च व्यभिचारधीविरोधिधीविषयत्वेनेति सिद्धान्तः ।  
तथा च प्रतियोगिव्यधिकरणहेतुसमानाधिकरणाभावप्रतियोगिता-  
वच्छेदकत्वग्रहविरोधिग्रहविषयत्वेन प्रतियोगितावच्छेदकत्वाभाव—  
प्रतियोगितावच्छेदकभेदगर्भव्याप्तीनामनुगमः ।

अथ प्रतियोगिव्यधिकरणहेतुसमानाधिकरणाभावप्रतियोगिता-  
वच्छेदकत्वग्रहविरोधित्वं यदि तादृशावच्छेदकत्वग्रहनिष्ठप्रतिबध्यता  
निरूपितप्रतिबन्धकत्वमात्रम्, तदा बन्धित्वं तादृशाभावप्रतियोगिता  
वच्छेदकं भूतलं च घटवदिति समूहालंबनग्रहनिष्ठभूतलधर्मिकघटप्रका-  
रकबुद्धित्वावच्छिन्नप्रतिबध्यतानिरूपितप्रतिबन्धकनाशालिनो भूतलं  
घटाभाववदिति ग्रहस्यापि प्रतिबन्धकत्वापत्तिरिति चेन्न । हेतुसमाना-  
धिकरणाभावप्रतियोगितावच्छेदकत्वप्रकारिताव्यापकप्रकारित्वाव-  
च्छिन्नप्रतिबध्यतानिरूपितप्रतिबन्धकत्वस्यैव तादृशविरोधित्वपदेन  
विवक्षितत्वत् । तथा च सति भूतलनिष्ठाविशेष्यत्वावच्छिन्नघटप्रका-  
रिता न तादृशाभावप्रतियोगितावच्छेदकत्वप्रकारिताव्यापिका, बन्धित्वं  
तादृशाभावप्रतियोगितावच्छेदकमिति भूतलधर्मिकघटानवगाहिज्ञाने  
व्यभिचारात्, किन्तु तादृशाभावप्रतियोगितावच्छेदकत्वप्रकारतैव  
तादृशावच्छेदकत्वप्रकारिता व्यापिका तदवच्छिन्नत्वं च न भूतलधर्मि-  
कघटप्रकारकबुद्धित्वावच्छिन्नप्रतिबध्यतायामतो घटाभाववद्भूतल-  
मिति ज्ञानस्य नानुमितिकारणत्वमिति भावः ।

अत्रेदं बोध्यम् । प्रतियोगिव्यधिकरणहेतुसमानाधिकरणाभाव-

प्रतियोगितावच्छेदकत्वग्रहनिष्ठप्रतिबध्यतानिरूपितप्रतिबन्धकत्वं प्रति-  
योगिव्यधिकरणहेतुसमानाधिकरणाभावप्रतियोगितानवच्छेदकं बन्धि-  
त्वमिति ज्ञाने इव हेतुसमानाधिकरणाभावप्रतियोगितानवच्छेदकं  
बन्धित्वमिति ज्ञानेऽपि वर्तते सामान्याभावनिश्रयस्य प्रतिबध्यतावच्छे-  
दककोटौ सामान्यधर्मावच्छिन्नप्रकारतावच्छेदकतापर्याप्त्यनिवेशात्,  
तच्च 'विरुणद्धि सामान्याभावबोधोऽपि सामान्यघटितविशेषबुद्धिम्'  
इत्यादिना दीधितिकारेणैवोक्तम् । प्रतियोग्यसामानाधिकरण्यनुपस्थि-  
तावपि नानुमित्यनुपपत्तिरिति ध्येयम् ।

न च प्रतियोगिव्यधिकरणहेतुसमानाधिकरणाभावप्रतियोगिताव-  
च्छेदकत्वप्रकारित्वावच्छिन्नप्रतिबध्यतानिरूपितप्रतिबन्धकताशालिग्र-  
हत्वेनैवानुगमे समूहालङ्घनमादायातिप्रसंगवारणसंभवः तद्वशात् प्रका-  
रिता व्यापकत्वनिवेशो व्यर्थ इति वाच्यम् । तथा सति बन्धित्वं प्रति-  
योगिव्यधिकरणहेतुसमानाधिकरणाभावप्रतियोगितावच्छेदकमिति  
व्यभिचारग्रहकालेऽपि प्रतियोगिव्यधिकरणहेतुसमानाधिकरणघटाभाव-  
प्रतियोगितानवच्छेदकं बन्धित्वमिति ज्ञानादनुमित्यापत्तिः । तादृश-  
ज्ञानस्यापि निरुक्तप्रकारित्वावच्छिन्नप्रतिबध्यतानिरूपितप्रतिबन्धक-  
ताशालित्वात् ।

यद्यपि प्रतिबध्यतावच्छेदककोटौ अभावविषयतायां प्रतियोगिवै-  
यधिकरणविषयताभिन्नासनी हेतुसमानाधिकरणविषयताभिन्ना  
सती अभावत्वविषयताभिन्ना या विषयता तदनिरूपकत्वनिवेशेनैवो-  
क्तज्ञानमादायातिप्रसंगवारणसंभवः, घटाभावविषयतायाः घटप्रति-  
योगिकत्वविषयतानिरूपितत्वेन तादृशत्वाभावात्, तथापि उक्तव्यभि-  
चारग्रहकाले महानसीयधूमसमानाधिकरणाभावप्रतियोगितानवच्छेदकं  
बन्धित्वमिति ज्ञानादनुमित्यापत्तिः । न च प्रतिबध्यतावच्छेदककोटौ  
हेतुविषयतायामपि हेतुतावच्छेदकनिष्ठविषयताभिन्ना या विषयता त-  
दनिरूपकत्वं निवेशनीयम्, तथा च तादृशावच्छेदकताभिन्नामहानसी-  
यत्वनिष्ठावच्छेदकतानिरूपकत्वस्यैव सत्त्वात्तदसंग्रह इति वाच्यम् ।

एवमपि व्यभिचारग्रहकाले हेतुमत्पर्वतवृत्त्यभावप्रतियोगितान-  
वच्छेदकं बन्धित्वमिति ज्ञानादनुमित्यापत्तिः । अत्रापि यदि प्रति-  
बध्यतावच्छेदककोटौ अधिकरणविषयतायां हेतुविषयताभिन्ना सती  
अधिकरणत्वविषयताभिन्ना या विषयता तदनिरूपकत्वं निवेश्यते  
तथा च हेत्वधिकरणपर्वतविषयता न तादृशी, तस्यां तादृशविषयता-

भिन्नपर्वतत्वनिष्ठविषयतानिरूपकत्वसत्वात् । न च तथापि तादृश-  
व्यभिचारग्रहकाले हेतुसमानाधिकरणाभावीय घटनिष्ठप्रतियोगिता-  
नवच्छेदकं बहिर्वत्वमिति ज्ञानादनुमित्यापत्तिरिति वाच्यम् । प्रति-  
बध्यतावच्छेदककौटौ प्रतियोगित्वविषयतायां अभावनिष्ठविषयत्व-  
भिन्ना सती प्रतियोगितात्वनिष्ठविषयताभिन्ना या विषयता तदनिरू-  
पकत्वस्य निवेशनीयत्वात् । घटनिष्ठप्रतियोगित्वविषयता न तादृशी,  
तस्या अपि घटवृत्तित्वविषयतानिरूपकत्वात् ।

तथा च हेतुतावच्छेदकनिष्ठविषयताभिन्ना या विषयता तदनिरू-  
पिका या हेतुविषयता तद्भिन्ना सती अधिकरणत्वविषयताभिन्ना या  
विषयता तदनिरूपिका याऽधिकरणविषयता तद्भिन्ना सती वृत्तित्वा-  
त्तन्निष्ठविषयताभिन्ना या विषयता तदनिरूपिका या वृत्तित्वनिष्ठवि-  
षयता तद्भिन्नासती प्रतियोगिवैयर्थ्यधिकरण्यविषयताभिन्ना सती अभा-  
वत्वविषयताभिन्ना या विषयता तदनिरूपिका याऽभावनिष्ठविषयता  
तद्भिन्ना सती प्रतियोगितात्वविषयताभिन्ना या विषयता तदनिरूपिका  
या प्रतियोगित्वविषयता तद्भिन्ना सती अवच्छेदकतात्वविषयताभिन्ना  
या विषयता तदनिरूपिका याऽवच्छेदकत्वप्रकारिता तदवच्छिन्नत्वेन  
प्रतिबध्यतानिवेशनीयेति निष्कट्टार्थः । न्यूनकारकपर्याप्तिरपि निवेश्या ।  
तेनाऽभावो न हेतुसमानाधिकरणः—प्रतियोगितानवच्छेदकं बहिर्वत्वम्  
अभावप्रतियोगितानवच्छेदकं बहिर्वत्वमित्यादिज्ञानतो नानुमित्यापत्तिः ।

परन्तु प्रतिबध्यतावच्छेदककौटौ एतादृशपर्याप्तिपर्यायलोचने महा-  
गौरवमतः प्रकाशितव्यापकत्वनिवेशः ।

अथ तथापि प्रतिबध्यतायामेव प्रकाशितव्यापकत्वं निवेश्यतां  
किं प्रकाशितायां तद्व्यापकत्वनिवेशेनेति चेन्न । प्रकाशित्वस्य संस्कारा-  
दिसाधारणतया तादृशप्रकाशितव्यापकप्रतिबध्यत्वाप्रसिद्धः । अतः  
प्रकाशितायामेव प्रकाशितव्यापकत्वं निवेशितम् ।

न च तादृशग्रहत्वव्यापकत्वमेव प्रतिबध्यतायां निवेश्यताम्,  
तेनैव संस्कारव्यावृत्तेरिति वाच्यम् । तादृशग्रहत्वस्याऽऽहार्यज्ञानसा-  
धारणतया तद्व्यापकत्वस्य प्रतिबध्यतायामप्रसिद्धेः । न च इच्छाऽ-  
प्रयोज्यत्वं प्रकाशितायां निवेशनीयम्, तवापि द्वितीयप्रकाशितायां  
तदवश्यं निवेशनीयम् अन्यथा तादृशप्रकाशितव्यापकाऽऽहार्यज्ञा-  
नीयप्रकारित्वावच्छिन्नप्रतिबध्यत्वाप्रसिद्धरिति चेन्न । तथा सति  
लाघवानवकाशदिति ध्येयम् ।



केचित्तु इच्छाप्रयोज्यतादृशप्रकारताशालिग्रहत्वव्यापकप्रतिबध्य-  
तानिवेशे ज्ञानभेदेन प्रतिबध्यताभिन्नत्वमते तादृशप्रकारताशालि-  
ग्रहत्वं प्रतियोगिव्यधिकरणहेतुसमानाधिकरणाभावप्रतियोगितावच्छे-  
दकं वह्नित्वमिति ज्ञाने वर्तते, तत्र हेतुसमानाधिकरणाभावप्रतियोगि-  
तावच्छेदकत्वप्रकारिताशालिबुद्धित्वावच्छिन्नप्रतिबध्यतावान्नेति भेद-  
सत्त्वान्तदवच्छेदकत्वमेव प्रतिबध्यतायामिति रीत्या सर्वत्रैव व्याप-  
कत्वासंभवात् । न च प्रतिबध्यतायां तादृशप्रकारिताशालिग्रहत्व-  
व्यापकत्वं स्वावच्छेदकप्रकारितावत्वसंबन्धेन वक्तव्यम् तथा च  
नोक्तानुपपत्तिरिति वाच्यम् । तथापि तत्तत्प्रतिबध्यतावान्नेति भेद-  
सत्त्वेनोक्तदोषतादवस्थात् । न च स्वावच्छेदकप्रकारितावच्छेदकधर्माव-  
च्छिन्नप्रकारितावत्वसंबन्धेन व्यापकता ग्राह्या, तथा च सर्वासां प्रति-  
बध्यतानां तादृशसम्बन्धेन सत्वादिति वाच्यम् । उक्तलक्षणापेक्षया  
लाघवानवकाशादिति आहुः ।

अथ तथापि तादृशप्रकारताशालिग्रहत्वव्यापकत्वं प्रतिबन्धकताया-  
मेव निवेशनीयम्, व्यापकता च स्वनिरूपितप्रतिबध्यतावत्वसंबन्धे-  
नेति वाच्यम् । प्रतियोगिव्यधिकरणहेतुसमानाधिकरणाभावप्रति-  
योगितावच्छेदकत्वप्रकारिताशालिग्रहत्वस्य लौकिकसन्निकर्षजन्यं दोष-  
विशेषजन्यं वा यत्प्रतियोगिव्यधिकरणहेतुसमानाधिकरणप्रतियोगि-  
तावच्छेदकमिति ज्ञानं तत्र एवं घटवद्भूतलं घटाभाववत्, प्रतियोगि-  
व्यधिकरणहेतुसमानाधिकरणाभावप्रतियोगितावच्छेदकं च वह्नित्व  
मिति आह र्यज्ञानेपि सत्त्वेन तत्र च स्वनिरूपितप्रतिबध्यतावत्वसंब-  
न्धेन प्रतिबन्धकत्वाभावात्तद्वारणार्थं अनाहार्यलौकिकसन्निकर्षजन्य-  
दोषविशेषाजन्यप्रतियोगिव्यधिकरणहेतुसमानाधिकरणाभावप्रतियोगि-  
तावच्छेदकत्वप्रकारिताशालिग्रहत्वव्यापकत्वनिवेशे च महौगौरवापत्तेः ।

अथैवमपि तादृशप्रकारिताव्यापकत्वं न तादृशप्रकारितावन्निष्ठा-  
भावाप्रतियोगित्वम् . तादृशप्रकारिता घटोभयाभावमादायाऽप्रसिद्धेः ।  
न च तादृशप्रकारितावन्निष्ठाभावप्रतियोगितानवच्छेदकधर्मवत्त्वं न  
तदिति वाच्यम् । तथा सति प्रकारितात्वादिकमादाय भूतलत्वावच्छिन्न-  
विशेष्यतानिरूपितघटत्वावच्छिन्नप्रकारित्वादीनां व्यापकत्वापत्त्या  
घटवद्भूतलमिति ज्ञानवारणासंभवात् ।

न च तादृशप्रकारित्वसमानाधिकरणाभावप्रतियोगितानवच्छेदक-  
धर्मावच्छिन्नावच्छेदकताकप्रतिबध्यतानिरूपितप्रतिबन्धकताशालित्व -

निर्वैशान्न दोष इति वाच्यम् । भूतलत्वावच्छिन्नविशेष्यतानिरूपित-  
घटत्वावच्छिन्नप्रकारताशालिबुद्धित्वावच्छिन्नप्रतिबन्धतया अपि तादृ-  
शप्रकारिताव्यापकतावच्छेदकप्रकारितात्वावच्छिन्नावच्छेदकताकत्वेन  
तन्निरूपितप्रतिबन्धकताशालितया घटाभावश्च भूतलमिति ज्ञानवा-  
रणसंभवात् । एवं हेतुतावच्छेदकावच्छिन्नविषयतानिरूपिताऽधिक-  
रणविषयतानिरूपितवृत्तित्वाविषयतानिरूपिताऽभावविषयतानिरूपित  
प्रतियोगित्वविषयतानिरूपिताऽवच्छेदकत्वप्रकारित्वादीनां तादृशप्रका-  
रिताव्यापकतया तदवच्छिन्नप्रतिबन्धतानिरूपितप्रतिबन्धकताशालि  
हेतुसमानाधिकरणघटाभावप्रतियोगितानवच्छेदकं बन्धित्वमिति । द-  
ज्ञानवारणासंभवाच्चेति चेन्मैवम् ।

प्रतियोग्यसमानाधिकरणहेतुसमानाधिकरणाभावप्रतियोगिताव-  
च्छेदकत्वप्रकारितावन्निष्ठाभावप्रतियोगितानवच्छेदकप्रकारितात्वपर्याप्ता  
वच्छेदकताकावच्छेदकताकप्रतिबन्धतानिरूपितप्रतिबन्धकताशालिज्ञा-  
नत्वेन हेतुत्वोपगमेन सामञ्जस्यं स्यात् ।

तादृशप्रकारिताव्यापकतावच्छेदकं यद्धेतुविषयतानिरूपिताधिकर-  
णविषयतानिरूपितवृत्तित्वविषयतानिरूपिताऽभावविषयतानिरूपित-  
प्रतियोगित्वविषयतानिरूपितावच्छेदकत्वप्रकारितात्वं तत्पर्याप्तावच्छे-  
दकताकावच्छेदकताकप्रतिबन्धतानिरूपितप्रतिबन्धकताशालितया बन्धि-  
त्वं हेतुसमानाधिकरणाभावप्रतियोगितानवच्छेदकमिति ज्ञानस्य संग्रहः ।

प्रतियोग्यसमानाधिकरणहेतुसमानाधिकरणाभावप्रतियोगितानव-  
च्छेदकं बन्धित्वमिति ज्ञानस्य च तादृशप्रकारिताव्यापकतावच्छेदकं  
यत्प्रतियोगिविषयतानिरूपिताधिकरणविषयतानिरूपितवृत्तित्वविषय-  
तानिरूपिताभावविषयतानिरूपितं हेतुविषयतानिरूपिताधिकरणविष-  
यत्वनिरूपितवृत्तित्वविषयतानिरूपिताभावविषयत्वं तन्निरूपितप्रति-  
योगित्वविषयतानिरूपिताऽवच्छेदकत्वप्रकारितात्वं तत्पर्याप्तावच्छेदक-  
ताकवच्छेदकताकप्रतिबन्धतानिरूपितप्रतिबन्धकताशालित्वेन तत्संग्रहः ।

भूतलं घटाभाववदिति ज्ञानस्य हेतुसमानाधिकरणघटाभावप्रति-  
योगितानवच्छेदकं बन्धित्वमिति ज्ञानस्य च तादृशप्रकारितात्वपर्याप्ता-  
वच्छेदकताकावच्छेदकताकप्रतिबन्धतानिरूपितप्रतिबन्धकताशालित्वा-  
भावादसंग्रहः ।

ननु प्रतियोग्यसमानाधिकरणहेतुसमानाधिकरणाभावप्रतियोगि-  
तावच्छेदकतात्वपर्याप्तावच्छेदकताकप्रकारितानिष्ठावच्छेदकताकप्रति-

बध्यतानिरूपितप्रतिबन्धकताशालित्वेनैवानुगमे तादृशावच्छेदकत्व-  
प्रकारितावन्निष्ठाभावप्रतियोगितानवच्छेदकप्रकारितात्वपर्याप्तावच्छे-  
दकताकावच्छेदकताकरूपगुरुतरनिवेशो व्यर्थः । तथा च प्रतियोग्य-  
समानाधिकरणहेतुसमानाधिकरणाभावप्रतियोगितावच्छेदकं वन्हित-  
मिति धियस्तादृशप्रकारितानिष्ठावच्छेदकताकप्रतिबध्यतानिरूपित-  
प्रतिबन्धकताशालित्वेन संग्रहः ।

न च हेतुसमानाधिकरणप्रतियोगितानवच्छेदकं वहित्वमिति  
ज्ञानाऽसंग्रहः, प्रतियोग्यसमानाधिकरणाभावप्रतियोगितावच्छेदकत्व-  
पर्याप्तावच्छेदकताकप्रकारितायास्तादृशज्ञानप्रतिबध्यतानवच्छेदकत्वात्  
हेतुसमानाधिकरणाभावप्रतियोगितावच्छेदकं वहित्वं प्रतियोग्यसमा-  
नाधिकरणहेतुसमानाधिकरणाभावप्रतियोगितावच्छेदकं वहित्वमिति  
ज्ञानसाधारणहेतुविषयतानिरूपिताधिकरणविषयतानिरूपितवृत्तित्व-  
विषयतानिरूपिताभावविषयतानिरूपितप्रतियोगित्वविषयतानिरूपि-  
तावच्छेदकत्वप्रकारिताशालिबुद्धित्वस्यैव प्रतिबध्यतावच्छेदकत्वादि-  
वाच्यम् । तादृशप्रकारितात्वेन प्रतियोग्यसमानाधिकरणहेतुसमानाधि-  
करणाभावप्रतियोगितावच्छेदकत्वपर्याप्तावच्छेदकताकप्रकारित्वस्यापि  
प्रतिबध्यतावच्छेदकत्वात् । पर्याप्तिनिवेशो व्यर्थ इति तु न शक्यम् ।  
प्रतियोग्यसमानाधिकरणहेतुसमानाधिकरण घटाभावप्रतियोगितानव-  
च्छेदकं वहित्वमित्यादिज्ञानवारकतया तत्सार्थक्यात् इति चेन्न ।  
प्रतियोग्यसमानाधिकरणहेतुसमानाधिकरणाभावप्रतियोगितावच्छेदक-  
वन्हित्वाभाववद्भूतलमित्यादिज्ञाना नामनुमितिहेतुत्वापत्तेः । तथाहि-  
भूतलत्वावच्छिन्नविशेष्यतानिरूपिततादृशवन्हित्वत्वावच्छिन्नप्रकारता-  
शालिबुद्धित्वावच्छिन्नप्रतिबध्यतायाः वन्हित्वत्वावच्छिन्नविशेष्यता-  
निरूपिततादृशप्रतियोगितावच्छेदकत्वत्वपर्याप्तावच्छेदकताकप्रकारि-  
त्वावच्छिन्नत्वात् ।

यद्यपि साध्यतावच्छेदकनिष्ठमुख्यविशेष्यतानिरूपिततादृशावच्छे-  
दकत्वत्वपर्याप्तावच्छेदकताकप्रकारित्वावच्छिन्नत्वनिवेशान्नैष दोषः ।  
तथापि प्रतियोग्यसमानाधिकरणहेतुसमानाधिकरणाभावप्रतियोगिता-  
वच्छेदकं वहित्वं घटाभाववदित्यादिज्ञानवारणाऽसंभवात् । तथाहि-  
तादृशवन्हित्वत्वावच्छिन्नविशेष्यतानिरूपितघटत्वावच्छिन्नप्रकारताशा-  
लिबुद्धित्वावच्छिन्नप्रतिबध्यतायाः साध्यतावच्छेदकनिष्ठमुख्यविशेष्य-  
तानिरूपितप्रतियोग्यसमानाधिकरणहेतुसमानाधिकरणाभावप्रतियोगि-

तावच्छेदकत्वत्वपर्याप्तावच्छेदकताकप्रकारित्वावच्छिन्नत्वादिति संक्षेपः ।

अनुधामस्तु प्रतियोगिताविशिष्टप्रकारित्वावच्छिन्नप्रतिबध्यतानि-  
रूपितप्रतिबन्धकताशालिङ्गानविषयत्वेनेति । प्रथमवैशिष्ट्यं च स्वता-  
दान्म्य-स्वविशिष्टहेत्वधिकरणवृत्त्यभावीयत्वोभयसं० । स्ववैशिष्ट्यं च  
स्वावच्छेदकावच्छिन्नाधिकरणत्वसंबन्धावच्छिन्नस्वनिष्ठावच्छेदकता -  
कप्रतियोगिताकभेदवत्त्वसं० । प्रकारितायां प्रतियोगितावै० स्वाव-  
च्छेदकत्वप्रकारिताव्यापकत्वसं० ।

अनौपाधिकः संबन्धो व्याप्तिरित्याचार्याः । उपाधिश्च साध्यव्याप-  
कत्वे सति साधनाव्यापकः । यथा धूमवान् बन्हेरित्यत्र आर्त्तबन्धन-  
वत्त्वम् । सर्वत्र व्यभिचारिणि साध्यवच्छिन्नत्वप्रकारकप्रसाविशेष्यत्वा-  
भावउपाधिः । तथा च साध्यसमानाधिकरणात्यन्ताभावप्रतियोगिता-  
नवच्छेदकत्वे सति साधनसमानाधिकरणात्यन्ताभावप्रतियोगिता-  
वच्छेदकधर्मवन्त्वम् । तथा चाऽनौपाधिकत्वे सति साध्यसंबन्धिता-  
वच्छेदकरूपत्वंफलितम् । साध्यसंबन्धितावच्छेदकरूपे स्वसमानाधि-  
करणप्रकृतसाध्यव्याप्यतावच्छेदकधर्मान्तराघटितत्वं विशेषणीयम्,  
स्व-साध्यसंबन्धितावच्छेदकत्वेनाभिमतम् । तेन नीलधूमत्वादेर्वा-  
रणम् । धूमप्रागभावत्वसंग्रहाय स्वसमानाधिकरणेति ।

परन्तु अनौपाधिकत्वं न व्याप्तिर्व्यभिचारधीविरोधिधीविषयत्वा-  
भावात्, अनौपाधिकत्वज्ञानस्य सोपाधिकत्वज्ञानविरोधित्वेपि सोपा-  
धिकत्वज्ञानं न साक्षाद्व्याप्तिधीविरोधि, किन्तु व्यभिचारोत्थोपक-  
तया परमुखनिरीक्षकत्वेन विरोधित्वमस्य । एवं चानुमितेस्तत्का-  
रणस्य साक्षाद्विरोधिन एव हेत्वाभासत्वात् । उपाधिधमिकसाध्यव्या-  
पकत्वादिज्ञानस्य भिन्नधर्मिकतया हेतुधमिकसाध्यव्याप्तिज्ञानाविरोधि-  
त्वात् । उक्तं च न हि अन्यस्य साध्यव्यापकत्वादिज्ञानमन्यस्यव्याप्ति-  
धीविरोधीति । एवं चाऽनौपाधिकत्वज्ञानं नानुमितिहेतुरिति सिद्धम् ।

कात्स्न्येन संबन्धो व्याप्तिरिति वल्लभमतम् । तदपि न युक्तम् ।  
कात्स्न्यं साधनस्य साध्यस्य वा । आद्येपि कृत्स्नसाधनसामानाधि-  
करण्यं साध्ये कृत्स्नेषु साधनेषु साध्यसामानाधिकरण्यं वा ।  
तत्र न विकल्पद्वयम्, एकव्यक्तिहेतुके तदभावात्, नानाव्यक्तिहेतुकेपि  
सकलधूमसंबन्धस्य कस्मिन्नपि बन्हावभावात् । नापि सकलसाध्येन  
संबन्धो व्याप्तिः, कस्मिंश्चिदपि धूमे सकलबन्धिसंबन्धाभावात् । एवं  
कात्स्न्यं न साधनाश्रये साध्याश्रये वा साध्यसामानाधिकरण्ये साधन-  
सामानाधिकरण्येवेत्यन्यतो द्रष्टव्यम् ।

व्यभिचाराभावो व्याप्तिः, व्यभिचारश्च साध्याभाववद्वृत्तित्वम्, तदभावश्च साध्याभाववद्वृत्तित्वं व्याप्तिरित्यपि न युक्तम् । केवलान्वयिन्यभावात् ।

यत्समानाधिकरणाः साध्यतावच्छेदकावच्छिन्नव्यापकतावच्छेदकप्रतियोगिताका यावन्तोऽभावाः प्रतियोगिताश्रयसमानाधिकरणास्तत्त्वं व्याप्तिः । केवलान्वयिनि घटत्वेन वाच्यत्वाभावमादाय लक्षणसमन्वय इत्यपि न युक्तम् । व्यधिकरणधर्मावच्छिन्नाभावानङ्गीकारात् । तदुक्तम्—प्रतियोग्यवृत्तिश्चधर्मो न प्रतियोगितावच्छेदक इति । व्यधिकरणधर्मावच्छिन्नाभावे विप्रतिपत्तिस्तु वाच्यत्वादिमात्रप्रतियोगिकोऽभावः प्रतियोगितावच्छेदकताघटकसंबन्धेन वाच्यत्वाद्यवृत्तिधर्मावच्छिन्नप्रतियोगिताको न वेत्याकारिका । अत्र विधिकोटिव्यधिकरणधर्मावच्छिन्नाभावाभ्युपगन्तुसौन्दडमतेन । निषेधकोटिस्तुतदनभ्युपगन्तुमतेन ।

न चात्र प्रसिद्धाभावस्य पक्षत्वे विधिकोटेन संभवः, तत्र तदसत्त्वादिति वाच्यम् । पाकपक्षकृत्तिसाध्यत्वानुमितौ अप्रसिद्धपाकवदत्रापि अप्रसिद्धाभावरूपपक्षे एव साध्यस्य पर्यवसानात् ।

न च समानाधिकरणधर्मावच्छिन्नाभावमादाय विधौ बाधः, निषेधे च सिद्धसाधनमिति वाच्यम् । पक्षतावच्छेदकसमानाधिकरणं न विधौ, निषेधे च तदवच्छेदेन साध्यसिद्धेरुद्देश्यत्वात् ।

वाच्यत्वमात्रप्रतियोगिकाऽभावो निरुक्तसंबन्धेन वाच्यत्वाद्यवृत्तिधर्मावच्छिन्नप्रतियोगिताकः वाच्यत्वाद्यवृत्तिधर्मावच्छिन्नप्रतियोगिताकत्वेन प्रत्यक्षविषयत्वात्, यो यद्वृत्तिधर्मावच्छिन्नप्रतियोगिताकत्वेन प्रत्यक्षविषयः स तद्वृत्तिधर्मावच्छिन्नप्रतियोगिताकः, यथा पटाऽवृत्तिधर्मावच्छिन्नप्रतियोगिताकत्वेन प्रत्यक्षविषयो घटत्वावच्छिन्नाभावः इति विधिकोटावनुमानप्रकारः ।

निषेधकोटावनुमानप्रकारश्च वाच्यत्वादिमात्रप्रतियोगिकाभावो न वाच्यत्वाद्यवृत्तिधर्मावच्छिन्नप्रतियोगिताकः वाच्यत्वाद्यवृत्तिधर्मप्रकारकनिश्चयं विना प्रत्यक्षविषयत्वात्, यो यत्प्रकारकयद्विशेष्यकनिश्चयं विना प्रत्यक्षविषयः स न तद्वर्मावच्छिन्न 'तद्वृत्ति' प्रतियोगिताकः यथा घटत्वावच्छिन्नाभावः ।

न च परिमाणाभावादिसमनियतसंख्याभावादौ व्यभिचारः । समनियताभावयोरैक्यानुपगमादिति ध्येयम् ।

अत्र प्रथमानुमाने व्यभिचारशङ्कानिराकरणानुकूलतर्काभावाद-

प्रयोजकत्वम्, स्वरूपासिद्धिश्च । द्वितीयानुमाने तु यद्ययं प्रतियोग्य-  
वृत्तिधर्मश्चिच्छन्नप्रतियोगिताकः स्यात्तदा प्रतियोगितावच्छेदकविशिष्ट-  
प्रतियोगिज्ञानजन्यो न स्यादित्यनुकूलतर्कः प्रतियोगितावच्छेदकवि-  
शिष्टप्रतियोगिज्ञानस्याऽभावलौकिकप्रत्यक्षहेतुत्वादिति भावः । तादृश-  
ज्ञानस्य हेतुत्वानङ्गीकारे निर्विकल्पकादपि घटो नास्तीति प्रत्यक्षापत्तेः ।  
एवं च तादृशकार्यकारणभावस्यावश्यकतया प्रकृते वाच्यत्वं समवायी-  
त्यादिज्ञानाभावेन समवायित्वेन वाच्यत्वं नास्तीति प्रत्यक्षासंभवेन  
प्रथमानुमाने स्वरूपासिद्धिर्दुर्वीरेति भावः ।

न च वाच्यत्वं समवायीति भ्रमात्सकङ्कनसंभवेन तत्काले समवा-  
यितया वाच्यत्वं नास्तीत्यादि प्रत्यक्षं संभवत्येवेति वक्ष्यम् । वाच्य-  
त्वं न समवायीति विशेषदर्शनदर्शयां वाच्यत्वं समवायीति भ्रमा-  
संभवेन तदानीमनुभूयमानायाः समवायित्वेन वाच्यत्वं नास्तीति  
प्रतीतेर्वाच्यत्वे समवायित्वाभावविषयकत्वस्याऽऽवश्यकत्वे तादृशभ्रम-  
कालेपि जायमानायास्तस्याः स एव विषयोस्तु किं प्रतियोग्यवृत्तिधर्मस्य  
प्रतियोगितावच्छेदकत्वकल्पनेनेत्याशयात् । ननु दीधितिदृग्मते अभा-  
वबुद्धौ प्रतियोगितावच्छेदकविशिष्टप्रतियोगिज्ञानं न हेतुः, इदन्वा-  
दिनाऽभावप्रत्यक्षे व्यभिचारात्, नापि अभावत्वप्रकारकप्रत्यक्षे  
मानाभावादिति चेदेवमपि विशेषणतावच्छेदकप्रकारकज्ञानस्य विशिष्ट-  
वैशिष्ट्यावगाहिबोधहेतुत्वात्, यथा समवायिवाच्यत्ववदित्यादिवि-  
शिष्टवैशिष्ट्यबोधे वाच्यत्वे समवायीत्यादिज्ञानं हेतुः—तथा समवायि-  
त्वेन वाच्यत्वं नास्तीत्यादिविषयेषु तद्धेतुः तस्य विशिष्टवैशिष्ट्यबोधत्वा-  
दिति । एवं च घटत्वेन पटो नास्तीत्यादिप्रतीतेः पटे घटत्वाभावो  
विषयः । शरशृङ्ग नास्तीत्यादिप्रतीतेश्च शशे शृङ्गाभावः—शृङ्गे वा  
शशीयत्वाभावोविषय इति संक्षेपः ।

अविनाभावो व्याप्तिरिति बौद्धाः । विना साध्येन विना साध्या-  
भाववतीत्यर्थः । नवर्थस्याभावेऽन्वयः । वृत्त्यभाव इति यावन् ।  
साध्याभाववद्वृत्त्यभाववत्त्वं फलितम् । अथ वा साध्याभाववत्त्वा-  
वच्छेदेन वृत्त्यभाव इत्यर्थः । साध्याभावव्यापक्रीभूताभाप्रतियोगित्वं  
हेतौ व्याप्तिरिति यावत् । अविनाभावः अव्यभिचारः व्याप्तिरिति  
पर्यायः । व्याप्तिज्ञाने सहचारग्रहः कारणम् । तदुक्तम् । व्यभिचार-  
स्याऽग्रहोपि सहचारग्रहस्तथा । हेतुर्व्याप्तिग्रहे इति ।

यत्र हेतुस्तत्र साध्यम् इत्यन्वयसहचारः, सपक्षवृत्तित्वमिति

यावत् । यत्र साध्याभावस्तत्रहेत्वभाव इति व्यतिरेकसहचारः, विप-  
क्षावृत्तित्वमिति यावत् । तन्निश्चयो व्याप्तिज्ञाने हेतुरित्यर्थः । अत्र  
बौद्धाः । समक्षवृत्तित्व-विपक्षावृत्तित्वनिश्चयेऽपि हेतुरस्तु साध्यं मास्तु  
इति व्यभिचारशंकाया अनिवृत्तेः । किन्तु बन्धिः कारणं धूमः कार्यं  
मिति निश्चयानन्तरं तादृशशंकाया नोत्पत्तिः, कारणं विना कार्यानु-  
त्पत्तेः । एवं स्वभावादपि व्याप्तिनिश्चयः । धूमस्यार्थं स्वभावः “बन्धि  
विनाऽनुत्पद्यमानता बन्धिसत्ताधीन सत्ता च । तदुक्तम् ।

कार्यकारणभावाद्वा स्वभावाद्वा नित्यामकात् । अविनाभावनियमोऽ  
दर्शनान्नदर्शनात् । अदर्शनाच्चेति । साध्यहेत्वोरदर्शनाच्चेत्यर्थः । व्यति-  
रेके सहचारग्रहणमिति यावत् । दर्शनाच्चेति । अन्वयसहचारग्रहणेत्यर्थः ।

तदप्यसत् । कार्यकारणभावेऽपि अवश्यं भूयो दर्शनबलादेवाऽविना  
भावग्रहणमिति मन्तव्यम् । अन्यथा देशान्तरे कालान्तरेवाऽग्निं विना-  
पि धूमो भविष्यतीति शंका स्यात् । अग्निधूमयोः कार्यकारणभावव-  
गतौ सत्यां कथमग्निं विना धूमस्य संभवः, धूमस्य हेतुकत्वास्वीकारेणाव-  
श्यं स्वकारणादेवोत्पत्तिस्वीकरणीयत्वादिति चेत् सर्वो धूमोऽग्निकार्यं  
इति ज्ञानमपि भूयोदर्शनं विना संभवतीति तदभ्युपगन्तव्यम् । न चा-  
ग्नैरसाधारणं कार्यं धूमः । तस्य धूमान्तरादपि उत्पत्तेरभ्युपगयात् ।

किं च यत्र तादात्म्यतदुत्पत्ती तत्राऽव्यभिचार इति न व्याप्तिः,  
बन्धितो धूमोत्पत्तावपि धूमधर्मे पार्थिवत्वादौ बन्धिव्यभिचारेण  
पार्थिवत्वात्मकधूमे व्यभिचारात्, धर्मधर्मिणोरभेदात् । एवं वृक्षः  
शिशपाया इत्यादौ सत्यपि शिशपायां वृक्षतादात्म्ये वृक्षत्वे शिशपाया  
व्यभिचारो बोध्यः । यदि यत्राऽव्यभिचारस्तत्र तादात्म्यतदुत्पत्ती-  
त्युच्यते तर्हि अव्यभिचार एवास्तु गमकः, किं तादात्म्यतदुत्पत्तिभ्या-  
मिति कन्दल्यां स्पष्टम् । कार्यादिव्यतिरेकेणापि अनुमानदर्शनाच्च ।  
यथा अध्वर्युः सन्निहितहोतृकः ओश्राषयेति शब्दकर्तृत्वात् पूर्वाव-  
गताऽध्वर्युवत् । नचाध्वर्युः होतुः कार्यं कारणं वेति तत्रैव स्पष्टम् ।  
चन्द्रोदयः समुद्रवृद्धेः कुमुद्विकासस्य च लिङ्गम्, समुद्रस्य वृद्धिः  
अवयवोपचयः, स च स्वावयवभ्यो निष्पद्यते न तु चन्द्रोदयात् ।  
विकासश्चाऽनारंभकसंयोगप्रतिद्वन्द्वी अवयवानां विभागः, क्रियाकार्यः,  
न चन्द्रोदवस्येत्यादिभाष्ये स्पष्टमिति संक्षेपः ।

एवं च साध्यतावच्छेदके हेतुमन्निष्ठाभावप्रतियोगितावच्छेदकत्व-  
मेव व्यभिचारः, तदभावश्चाऽव्यभिचारित्वं व्याप्तिरित्यभिधीयते ।

द्विदिधा चेयं व्याप्तिः, अत्यन्ताभावगर्भा अन्योन्याभावगर्भा च ।

अत्रोऽत्यन्ताभावगर्भव्याप्तौ असंभववारणाय हेतुसमानाधिकरेणेति अन्यन्ताभावविशेषणम् । तदर्थश्च हेतुनावच्छेदकावच्छिन्नाधेयतानिरूपिताधिकरणतावदवृत्तित्वम् । तेन सत्ताधिकरणगुणादौ द्रव्यत्वाभावसत्त्वेऽपि नाव्याप्तिः । सामान्यधर्मावच्छिन्नाधिकरणत्वानभ्युपगमे तु स्वाश्रयाधिकरणयन्निष्ठाधिकरणतानिरूपकतानवच्छेदकत्व, सामान्यतोऽधिकरणतानिरूपकतावच्छेदकत्वोभयाभाववद्धेतुतावच्छेदकाश्रयाधिकरणं यत्तदेव हेत्वधिकरणेत्यनेन विवक्षितम् ।

कपिसंयोगी एतद्वृक्षत्वादित्यत्राव्याप्तिवारणाय प्रतियोगिव्यधिकरणेति, तदपि अभावविशेषणम् । तदर्थश्च प्रतियोगितावच्छेदकसंबन्धेन प्रतियोगितावच्छेदकावच्छिन्नासामानाधिकरण्यम्, तेन ज्ञानवान् द्रव्यत्वादित्यादौ द्रव्यत्वाधिकरणे घटे समवायेन ज्ञानाभावस्य विषयतया प्रतियोगिसामानाधिकरण्येऽपि नाभावान्तरमादायातिव्याप्तिः, न वा विशिष्टसत्तावान् जातेरित्यादौ जात्यधिकरणगुणादौ विशिष्टसत्ताभावस्य सत्तात्मकप्रतियोगिसामानाधिकरणत्वेऽपि अभावान्तरमादायाऽतिव्याप्तिः ।

नव्यास्तु संयोगि द्रव्यत्वादित्यत्रैव संयोगसामान्याभावमादायाव्याप्तिः । न च संयोगसामान्याभावो न वृक्षवृत्तिः प्रतियोग्यधिकरणवृत्तित्वादित्यनुमानेन संयोगसामान्याभावस्य लक्षणघटकत्वात्कुलोऽव्याप्तिरिति वाच्यम् । स्वरूपासिद्धेः । संयोगसामान्याभावः प्रतियोग्यधिकरणवृत्तिः एककालावच्छेद्य-एकदेशावच्छेद्यप्रतियोग्यधिकरणवृत्तिताशून्यत्वादित्यनुमानसाम्राज्यात् । उक्तं चाऽवच्छेदकभेदेनैकत्र भावाभावयोः समावेशादिति ।

नह्येवं द्रव्यं संयोगसामान्याभाववदिति प्रत्यक्षापत्तिः, द्रव्यं यदि प्रत्यक्षविषयत्वे सति संयोगाभाववत्स्यात् तदा संयोगाभावप्रकारकप्रत्यक्षीय विशेष्यतावत्स्यादित्यापत्तिर्बोध्यः । विशेष्यतासंबन्धेन संयोगाभावप्रकारकप्रत्यक्षं प्रति विशेष्यतासंयोगोपलब्धेः प्रतिबन्धकत्वात् इति वदन्ति । प्रत्यक्षाभावे न संयोगसामान्याभावस्य द्रव्येऽसिद्धेः ।

न च वृक्षः संयोगसामान्याभाववान् संयोगयावद्विशेषाभाववत्त्वादित्यनुमानादेव संयोगसामान्याभावसिद्धिरिति वाच्यम्, उक्तहेतोरुपगमवच्छिन्नार्थया व्याप्यतानवच्छेदकत्वेन व्याप्यत्वासिद्ध-



त्वात्, अभाववत्त्वादित्यस्यैव सम्यक्त्वादिति भावः । व्यभिचार-  
शङ्कानिराकरणानुकूलतर्करहितत्वाच्च, संयोगस्येष्टत्वादिति भावः ।  
निर्गुणत्वादेरुपाधित्वाच्चेति ध्येयम् ।

न च यो यदीय यावद्विशेषाभाववान् स तत्सामान्याभाववानिति  
सामान्यव्याप्तिरेवास्तु, सामान्यव्याप्तौ तु प्रकृतसाधने प्रकृतसाध्य-  
व्याप्तिग्रहासत्त्वेऽपि साधनसजातीये साध्यसजातीयव्याप्तिग्रहात्प्रकृत-  
पक्षे प्रकृतसाधनवत्तानिश्चयोत्तरं प्रकृतसाध्यवत्तानुमितिर्मवतीति  
नियम इति वाच्यम्—यत्तदर्थयोरननुगमात्, एकावच्छेदेन संयोग-  
यावद्विशेषाभाववत्त्वस्योपाधित्वाच्चेति ।

ननु यो यद्धर्मस्यानवच्छेदकः स तदभावस्यावच्छेदक इति  
सामान्यव्याप्त्यैव वृत्तत्वावच्छेदेन संयोगसामान्याभावः साधनीय  
इति चेन्न । गुणायनवच्छेदकप्रमेयत्वादौ गुणाभावावच्छेदकत्व-  
विरहेण व्यभिचारप्रसंगात् । वृत्तत्वं संयोगसामान्याभावावच्छेदकं  
संयोगसामान्यानवच्छेदकत्वादिति विशेषानुमानप्रसंगस्तु स्वरूपा-  
सिद्धत्वादनुपादेयः । एवं बन्दिमान् धूमादित्यादौ शिखरावच्छेदेन  
पर्वते बन्धुभावसादायाऽव्याप्तिवारणाय प्रतियोगिवैयधिकरण्यदलम् ।  
तच्च व्याप्यवृत्तिसाध्यकस्थले नोपादेयम् । व्याप्यवृत्तित्वं च साध्यता-  
वच्छेदकसंबन्धेन यत्स्वाधिकरणं तद्वृत्त्यभावस्य तादृशसंबन्धावच्छि-  
न्नप्रतियोगित्वाभाववत्त्वम् ।

अथैवमपि कपिसंयोगाभावस्य गुणे प्रतियोगिव्यधिकरणतयाऽ-  
व्याप्तितादवस्थम् । न च प्रतियोगिमद्वृत्तिभिन्नत्वप्रतियोगिव्यधि-  
करणशब्दार्थः । एवं कपिसंयोगाभावस्य प्रतियोगिमद्वृत्तिभिन्नत्वा-  
भावेन 'प्रतियोगिमद्वृत्तित्वेनैव' लक्षणाघटकत्वान्नाव्याप्तिरिति  
वाच्यम् । तथा सति संयोगसाध्यकव्यभिचारिण्यतिव्याप्तिः अधि-  
करणभेदेनाभावभेदविरहेण संयोगाभावस्य प्रतियोगिमद्वृत्तिभिन्न-  
त्वाभावात्, सामानाधिकरण्यवतो न तदभाववत्त्वमिति प्रतीतेः ।  
संयोगाभावे गुणे न संयोगसामानाधिकरण्यमिति प्रतीतेस्तु संयोगा-  
भावो गुणावच्छेदेन संयोगसामानाधिकरण्याभाववानिति नार्थः,  
संयोगाभावस्य प्रथमान्तत्वाभावात् । किन्तु संयोगाभावनिष्ठ संयोग-  
सामानाधिकरण्यं न गुणावच्छेद्यम्, संयोगाभावनिष्ठसंयोगसामा-  
नाधिकरण्यावच्छेदकत्वाभाववान् गुण इति वार्थः । एवं चोक्ताव्याप्ति-  
स्तदवस्थैवेति चेन्न । प्रतियोगिसामानाधिकरण्याभावविशिष्टाभावे

हेत्वधिकरणवृत्तित्वस्य विवक्षितत्वात् । एवं च संयोगसामानाधिकरण्याभावाविशिष्टसंयोगाभावे वृक्षवृत्तित्वविरहान्नाव्याप्तिः । ननु संयोगवद्वृत्तित्वाभावविशिष्टसंयोगाभावे कथं वृक्षानिरूपितवृत्तित्वाभावः, संयोगाभावे वृत्तितायाः सत्वेन विशिष्टधर्मावच्छिन्नाधेयत्व-केवलविशेष्यतावच्छेदकधर्मावच्छिन्नाधेयत्वयोरैक्यादिति चेन्न । वैशिष्ट्यावच्छिन्नाधेयत्वस्यातिरिक्तत्वोपगमात् । अनतिरिक्तत्वे तु प्रतियोगसामानाधिकरण्याभावविशिष्टस्याधिकरणं यद्वेत्वधिकरणं तद्वृत्तित्वमभावे वाच्यम् ।

अत्र हेत्वधिकरणावच्छेदेन प्रतियोगिसामानाधिकरण्याभाव-विशिष्टस्याऽभावस्य विवक्षात्संयोगाभावस्य हेत्वधिकरणगुणावच्छेदेन प्रतियोगिसामानाधिकरण्याभाववत्तया, कपिसंयोगाभावस्य च हेत्वधिकरणैतद्वृत्तावच्छेदेन प्रतियोगिसामानाधिकरण्यवत्तया नातिव्याप्त्यव्याप्त्योरवकाशः ।

अत्र प्रतियोगिसामानाधिकरणानवच्छेदकं यद्वेत्वधिकरणं तद्वृत्तिर्योऽभाव इत्यर्थे सामानाधिकरण्यव्याप्यवृत्तितया तदवच्छेदकमप्रसिद्धम्, प्रतियोग्यधिकरणावृत्तित्वघटकवृत्तित्वनिवेशे गौरवं चातः स्वप्रतियोगितावच्छेदकावच्छिन्नानधिकरणं यद्वेत्वधिकरणं तद्वृत्त्यभावेऽपि अभावान्तमूलस्य निष्कृष्टार्थो बोध्यः ।

तथा च यादृशप्रतियोगितावच्छेदकावच्छिन्नानधिकरणं हेत्वधिकरणं तादृशप्रतियोगितानवच्छेदकमित्यादि ।

कालिकसंबन्धेन घटसाध्यकमहाकालत्वहेतौ कालिकेन प्रतियोगिव्यधिकरणाभावाप्रसिध्याऽव्याप्तिवारणाय संबन्धधर्मिकोभयाभावघटितकल्पः आहतः ।

कालिकेन गगनादेर्वृत्तिमत्त्वे तु प्रतियोगिताधर्मिकोभयाभावघटितकल्पः आहतः ।

वृत्त्यनियामकसंबन्धस्य प्रतियोगितानवच्छेदकत्वे तु यादृशप्रयोगितावच्छेदकानधिकरणं हेत्वधिकरणं तादृशप्रतियोगितासामान्ये यत्संबन्धावच्छिन्नावच्छेदकत्वकल्पयद्धर्मावच्छेदकताकत्वोभयाभावस्तेन संबन्धेन तद्धर्मावच्छिन्नसामानाधिकरण्यं व्याप्तिरुक्ता जगदीशेन । व्यभिचारिणि तु साध्यवत्सामान्याभावमादाय नातिव्याप्तिरित्यलम् ।

श्रीः

अथ

## सिद्धान्तलक्षणम्

॥ सिद्धान्तलक्षणचिन्तामणिः ॥

अत्रोच्यते प्रतियोग्यसमानाधिकरणयत्समा-

लक्ष्मीः

यत्कारुण्यकणस्पर्शान्मूको वाचस्पतीयति ।

ब्रह्मोपेन्द्रशिवोपास्यं नत्वा वाचामधीश्वरीम् ॥ १ ॥

नत्वा गुरुपदद्वन्द्वं ममाज्ञानतमोभिदम् ।

जगदीशवचोव्याख्यां व्याप्तिसिद्धान्तआरभे ॥ २ ॥

ननु अनुमितिहेतुव्याप्तिज्ञाने का व्याप्तिरित्यादिशंकायां सिद्धान्त-  
साह । अत्रोच्यते इत्यादिना—मयेत्यध्याहार्यम् । अस्मत्पदार्थो  
मणिकारः, तस्य समवेतत्वसम्बन्धेन तृतीयार्थकृतावन्वयः । तस्याश्च  
जन्यत्वसम्बन्धेन धात्वर्थव्यापारेऽन्वयः । धात्वर्थश्च ज्ञानानुकूलो व्या-  
पारः । तस्य निरूपितत्वसम्बन्धेन कर्माख्यातार्थविषयतायामन्वयः ।  
आख्यातार्थविषयतायाश्च स्वरूपसम्बन्धेन प्रथमान्तपदार्थव्याप्तौ  
अन्वयः ।

तथा च मणिकारसमवेतकृतिजन्यज्ञानानुकूलव्यापारनिरूपित-  
विषयतावती जिज्ञासाविषयीभूता प्रतियोग्यसमानाधिकरणहेतुसमाना-  
धिकरणात्यन्ताभावप्रतियोगितावच्छेदकावच्छिन्नभिन्नसाध्यसामाना-  
धिकरण्याऽभिन्ना व्याप्तिरिति चिन्तामणिवाक्यार्थबोधः ।

प्रतियोग्यसमानाधिकरणेति । स्वप्रतियोग्यसमानाधिकरणे-  
त्यर्थः । स्वप्रतियोग्यधिकरणाऽवृत्तिरिति यावत् । इदञ्च अत्यन्ताभाव-  
विशेषणम् ; अस्य प्रयोजनं कपिसंयोगी एतद्वृक्षत्वादित्यादिसंग्रहा-  
याऽसमानाधिकरणान्तमित्यादिना स्वयमेव वक्ष्यति । यत्समानाधिक-

नाधिकरणात्यन्ताभावप्रतियोगितावच्छेदकावच्छि-  
न्नं यन्न भवति तेन समं तस्य सामानाधिकरण्यं  
व्याप्तिः ।

रणेति । यत्पदं । हेतुपरम्, हेतुसमानाधिकरणेत्यर्थः । इदमपि अत्य-  
न्ताभावविशेषणम् असंभववारणाय, वन्ध्यभावप्रतियोगितावच्छेदका-  
वच्छिन्नभिन्नत्वस्य ब्रह्मावभावात्, तदुपादाने च वन्ध्यभावस्य हेतु  
सामानाधिकरण्याभावान्न दोषः । यन्न भवति इत्यत्र यत्पदं साध्यपरम् ।  
यत्पदोत्तरं नवः प्रतियोगितावच्छेदकावच्छिन्ने इत्यस्यान्वयात् प्रति-  
योगितावच्छेदकावच्छिन्नभिन्नं यत्साध्यमित्यर्थः । तेन । साध्येन ।  
तस्य । हेतोः ।

तथाच प्रतियोग्यसमानाधिकरणहेतुसमानाधिकरणात्यन्ताभाव-  
प्रतियोगितावच्छेदकावच्छिन्नभिन्नसाध्यसामानाधिकरण्यं व्याप्तिरिति  
लक्षणम् । वह्निमान् धूमादित्यादौ प्रतियोग्यसमानाधिकरणो धूमसमा-  
नाधिकरणश्च योऽत्यन्ताभावः घटो नास्तीत्यभावस्तस्य प्रतियोगिता-  
वच्छेदकावच्छिन्नो घटस्तद्भिन्नसाध्यो वह्निस्तत्समानाधिकरण्यं धूमे  
इति लक्षणसमन्वयः । धूमवान् वन्दे इत्यत्र वन्द्यधिकरणाऽयोगोल्ल-  
घृत्यत्यन्ताभावप्रतियोगितावच्छेदकावच्छिन्न एव धूम इति  
नातिव्याप्तिः ।

ननु अत्यन्तपदं किमर्थम् ? हेतुसमानाधिकरणाभावेत्यादेरेव  
सम्यक्त्वादिति चेत्, “अत्यन्तपदञ्च” इत्यादिना अग्रे समाधास्यमान-  
त्वान् । एतेन धूमसमानाधिकरणवह्निभेदस्य प्रतियोगिसमानाधि-  
रणत्वेनैव वारणादत्यन्तपदं व्यर्थं इति निरस्तम् ।

ननु हेतुसन्निष्ठाभावप्रतियोगिताश्रयभिन्नं तादृशप्रतियोगिनाशून्यं  
वा यत्साध्यं तत्समानाधिकरण्यं इत्यस्यैव सम्यक्त्वे अवच्छेदका-  
वच्छिन्नत्वोपादानं व्यर्थमिति चेन्न । तत्सम्बन्धावच्छिन्नाभावप्रति-  
योगित्वं तेन सम्बन्धेन वृत्तिमत्येव प्रतियोगिनि स्वीक्रियते इति  
नियमात् समवायेन प्रमेयस्य साध्यतायां भावत्वहेतौ अतिव्याप्तिः,  
समवायेन प्रमेयाभावप्रतियोगितायाः समवेतप्रमेये एव सत्त्वेन

लक्ष्मीः

तादृशसमवेत' प्रमेयरूपप्रतियोगिभिन्नत्वस्य असमवेतप्रमेयरूपसाध्ये गगनादौ सत्वात् । प्रतियोगितावच्छेदकावच्छिन्नत्वनिवेशे तु समवायेन प्रमेयाभावप्रतियोगितावच्छेदकीभूतप्रमेयत्वावच्छिन्नत्वस्य समवेत-प्रमेयवद् असमवेतप्रमेयेऽपि सत्वेन तद्विन्नत्वस्य प्रमेयात्मकसाध्येऽस-त्वान्नातिव्याप्तिः ।

दिव्या

१—नच तादृशसमवेतरूपप्रमेयभिन्नत्वस्याऽसमवेतप्रमेये सत्वेऽपि हेतौ साध्यतावच्छेदकसम्बन्धेन साध्यसामानाधिकरण्यविरहान्नातिव्याप्तिरिति वाच्यम् । सम्बन्धसामान्येन साध्यसामानाधिकरण्यस्य यदि चेत्यादिना अग्रे जगदीशेन प्रतिपादयिष्यमाणत्वात् । किञ्च उक्तस्थले समवायेन प्रमेयस्य भावत्व-व्यापकत्वापत्तेस्तावताप्यनुद्धारात् । तथाविधव्याप्तिप्रहात् तत्रानुमित्यापत्तिरूपाऽति-व्याप्तिपदार्थस्याऽवारणाच्च ।

नच एतन्मतस्वीकारे समवायसम्बन्धावच्छिन्नप्रतियोगित्वातिप्रसक्ततया प्रमेयत्वं नावच्छेदकमिति प्रतियोगितावच्छेदकावच्छिन्नत्वोपादानेऽपि अतिव्याप्ति-तादवस्थमिति वाच्यम् । तत्सम्बन्धावच्छिन्नप्रतियोगित्वाभाववान् यः तत्सम्ब-न्धेन वृत्तिमत्पदार्थः तद्वृत्तिधर्म-एव अतिप्रसक्तपदार्थः, तथाविधातिप्रसक्तत्वस्य प्रमेयत्वे विरहादिति । किंवा बह्विमान् धूमादित्यादौ बह्विधोभयाभावमादाया-व्याप्तिवारणाय प्रतियोगितावच्छेदकावच्छिन्नत्वनिवेश इति ध्येयम् ।

अथवा हेतुसमानाधिकरणाभावप्रतियोगितावच्छेदकावच्छिन्नं साध्यमिति व्यभिचारज्ञानदशार्थां तादृशप्रतियोगिताशून्यसाध्यसामानाधिकरण्यमिति व्याप्ति-ज्ञानसम्भवादनुमित्यापत्तिरित्यपि कश्चित् ।

वस्तुतस्तु तद्व्यक्तित्वाच्छिन्नाभावमादायाव्याप्त्याऽनवच्छेदकत्वानुसरणस्या-वश्यकतया चिन्तामयेस्तादृशबोधो न स्यात्, अस्माकन्तु निरुद्धलक्षणायाः शक्तितुल्यत्वेन वक्ष्यमाणरीत्या तस्यैवार्थतो ज्ञाभात् ।

अपरे तु अवच्छेदकावच्छिन्नत्वानुपादाने समवायेन द्रव्यसाध्यके व्यभि-चारिण्यतिव्याप्तिः, तादृशाभावप्रतियोगित्वं समवेतद्रव्यस्वैव स्वीकारेण तच्छून्य-त्वस्य गगनादौ सत्वात् । नच सामानाधिकरण्यसम्बन्धावच्छिन्नप्रतियोगिताकप्रति-योगित्वाभावःसाध्यतावच्छेदके निवेशनीयः, द्रव्याभावप्रतियोगित्वाभावस्य द्रव्य-त्वे विरहान्नातिप्रसंग इति वाच्यम् । गगनवान् तज्ज्ञानत्वादित्यादावव्याप्तेः, गगनव्यक्त्यभावप्रतियोगित्वाभावस्य साध्यतावच्छेदके विरहादित्याहुः ।

लक्ष्मीः

अथात्र “यद्धर्मावच्छिन्नवाचकपदोत्तरं नवादि पदं श्रूयते तेन तद्धर्मावच्छिन्नप्रतियोगिताकभेदावगाहनं क्रियते इति नियमात्” साध्य-भेद एव प्रतियोगितावच्छेदकावच्छिन्ने वक्तुमुचितः ।

न च मूलकारस्य तादृशनियमविपरीतार्थे कथं तात्पर्यं ज्ञायते इति वाच्यम् । ‘वह्नित्वावच्छिन्नस्य सर्वस्यैव धूमादिमग्निष्ठाभाव-प्रतियोगितावच्छेदकीभूततत्तद् व्यक्तित्वाच्छिन्नत्वादिति’ ‘ग्रन्थस्वार-स्येन यत्पदार्थे एव प्रतियोगितावच्छेदकावच्छिन्नभिन्नत्वस्य विधेय-त्वावगमादिति चेन्न ।

दिव्या

१ न च तादृशनियमे मानाभाव इति वाच्यम् । पटभेदतात्पर्येण प्रयुक्ताद् घटः पटो नेति वाक्याद् घटभेदबोधस्यापि प्रमात्वापत्तेः । न च शाब्दबोधं प्रति तात्पर्य-ज्ञानस्यापि कारणतया कथं घटभेदबोधस्यापि प्रमात्वापत्तिरिति वाच्यम् । तादृश-नियमास्वीकारे द्रव्यं न घट इति वाक्यस्य प्रमाणत्वापत्तेः । न च प्रतियोग्यवृत्त-धर्मस्यैव भेदानुयोगितावच्छेदकत्वात् । असति बाधके उद्देश्यविधेयभावस्थले उद्देश्यतावच्छेदेन विधेयान्ननियमाच्च न तादृश वाक्यस्य प्रामाण्यापत्तिरिति वाच्यम् । उभय भेदस्य केवलान्वयितया घटपटोभयं प्रमेयं नेति वाक्यस्य प्रामाण्यापत्त्या तादृशनियमस्वीकारादिति नव्याः ।

न च नियमो व्याप्तिः तस्याः पक्षसाध्यादि सापेक्षतया प्रकृते तद्विरहेण कथं नियमत्वमिति वाच्यम् । यज्ञादिपदं यद्धर्मावच्छिन्नवाचकपदोत्तरत्ववत्, तत् तद्धर्मावच्छिन्नप्रतियोगिताकभेद बोधजनकत्ववदिति नियमात् ।

किंवा एतेनऽऽकाङ्क्षाज्ञानस्य कारणत्वं सूचितम् । तथा च प्रतियोगित्व-सम्बन्धावच्छिन्नतद्धर्मावच्छिन्नप्रकारतानिरूपितं नञर्थनिष्ठविशेष्यताशालिवोधं प्रति तत्पदवत्स्वरूपाऽऽकाङ्क्षाज्ञानस्य कारणत्वम् । तत्पदवत्ताच्च स्वाव्यवहितोत्तर-त्वसम्बन्धेन । न च घटानधिकरणं भूतलमिति प्रयोगे घटाधिकरणप्रतियोगिकभे-दवद्भूतलमिति बोधो न स्यात् । घटाधिकरणरूपतत्पदवत्तात्मकाऽऽकाङ्क्षाज्ञानस्य तादृशनियमस्य चाऽऽस्त्वादिति वाच्यम् । समासातिरिक्तस्थले एव तादृश नियमात् । अत्र केचित् । यद्धर्मावच्छिन्नवाचकपदोत्तरत्वेनानुसन्धीयमानं यद्भवति तत् तद्धर्मावच्छिन्नप्रतियोगिताकभेदप्रयोजकत्ववद् भवति इत्येव नियमः, अन्यथा घटत्वावच्छिन्नप्रतियोगिताकभेदतात्पर्येण घटः पटो नेति वक्ष्यात्तादृशशब्दबोधो न स्यात् । एवं लक्षणवाक्येऽपि योजनया न

लक्ष्मीः

तादृशनियमानुरोधे सति तादृशप्रतियोगितावच्छेदकावच्छिन्नं यद्वि-  
न्नं भवति तत्सामानाधिकरणमित्येव लक्षणशरीरं स्यात्, तथाच धूम-  
वान् वह्निरित्यादावतिव्याप्तिः, तादृशप्रतियोगितावच्छेदकावच्छिन्ने घटे  
धूमभेदसत्त्वात् । अतः तादृशप्रतियोगितावच्छेदकावच्छिन्नत्वावच्छेदेन  
साध्यभेदो निवेशनीयः । तदर्थश्च तादृशप्रतियोगितावच्छेदकावच्छि-  
न्नत्व-व्यापको यो यद्वेदस्तत्सामानाधिकरण्यम् । एवञ्च धूमवान् वह्ने-  
रित्यत्र तादृशप्रतियोगितावच्छेदकावच्छिन्ने धूमे साध्यभेदविरहान्ना-  
तिव्याप्तिः । न च व्यापकत्वनिवेशे गौरवमिति वाच्यम् । भवन्मतेऽपि  
प्रतियोगितावच्छेदकावच्छिन्नघटभेदस्य सत्त्वादतिव्याप्तिवारणाय  
व्यापकत्वार्थकवोप्सादरात्<sup>१</sup> ।

न च विलक्षणप्रतियोगितासम्बन्धेन तादृशप्रतियोगितावच्छेदका-  
वच्छिन्नत्वावच्छिन्नप्रतियोगिताकभेदनिवेशो न तु सामान्याभावनिवेश  
इति वाच्यम् । अन्यूनवृत्तिधर्मस्यैवानुयोगितावच्छेदकत्वमिति निय-  
मात् प्रतियोगितावच्छेदकावच्छिन्नत्वानुयोगिताकसाध्यभेदस्यैव निवे-  
शान् । नचोभयभेदस्य केवलान्वयितया साध्यघटोभयभेदस्य प्रति-

दिव्या

नियमविरोध इति प्राहुः ।

अथवा यत्तत्पदघटितस्थले एव तादृशनियमः, अन्यथा यो यो न वज्रिमान्  
स स न धूमवान् इति व्यतिरेक्युदाहरणवाक्यात्, एवं न तद्वण्डवानिति वाक्याच्च  
वह्निमद्भेदव्यापकधूमवद्भेदवान् एवं तद्वण्डवद्भेदवानिति शाब्दबोधानुपपत्तेः ।  
तथा च प्रकृतेऽपि यत्तत्पदघटितत्वान्नोक्तनियमावसरः ।

यद्वा नीलो भवति घट इति वाक्ये भूधात्वर्थस्तादात्म्यं, तिङ्गर्थ आश्रयत्वम्,  
तथाच नीलतादात्म्याश्रयो घट इति बोधः । नीलो न भवति घट इत्यादावपि  
नीलतादात्म्याभाववान् घट इति बोधः, तथाच नञ् रहिते स्थले मुख्यविशेष्यत्वं  
यस्य नञ् सत्त्वे मुख्यविशेष्यत्वं तस्यैवेति व्युत्पत्तिः, क्रियासमभिव्याहारस्थले न  
तादृशनियमः, अत्रापि यदर्थस्यैव विशेष्यत्वादिति ध्येयम् ।

१ वीप्सादरादिति । तथाच हेतुसमानाधिकरणो यो योऽभावस्तत्प्रतियोगिता-  
नवच्छेदकत्वम् । अनुगमस्तु हेत्वधिकरणवृत्त्यभावविशिष्टान्यत्वं साध्यतावच्छेदके  
वाच्यम् । वै० स्वप्रतियोगितावच्छेदकत्वसम्बन्धेन । अभावे वृत्तित्वञ्च-स्वप्रतियो-  
गितावच्छेदकावच्छिन्नानधिकरणत्वसम्बन्धेन । स्वभावः ।

लक्ष्मीः

योगितावच्छेदकावच्छिन्ने सत्त्वादतिव्याप्तिरिति वाच्यम् । साध्यता-  
वच्छेदकावच्छिन्नप्रतियोगिताकभेदस्यैव निवेशात् । एवञ्च प्रमेयवान्  
वाच्यत्वादित्यत्र प्रमेयत्वाच्छिन्नप्रतियोगिताकभेदाऽप्रसिद्ध्याऽ-  
व्याप्तिरिति । तादृशप्रतियोगितावच्छेदकावच्छिन्ने यद्धर्मसमानाधि-  
करणधर्मावच्छिन्नप्रतियोगिताकभेदस्तद्धर्मावच्छिन्नसामानाधिकरण्य-  
मित्युक्तौ प्रमेयत्वसमानाधिकरणवाच्यत्वत्वावच्छिन्नप्रतियोगिताक-  
भेदस्य प्रसिद्धतयाऽव्याप्तिविरहेऽपि तादृशलक्षणस्योदत्तरत्वात्\*  
क्तिप्रकल्पनापत्तेश्चेत्यतो नञ् व्यत्यासः कृतः ।

ननु नञ् व्यत्यासेऽपि तादृशप्रतियोगितावच्छेदकावच्छिन्नत्वा-  
वच्छिन्नप्रतियोगिताकभेदनिवेशः आवश्यकः, अन्यथाभयभेदमादाय  
व्यभिचारिमात्रेऽतिव्याप्तिः स्यात् । तथा च समवायेन प्रमेयसाध्यक-  
भावत्वहेतुकव्यभिचारिणि प्रमेयत्वावच्छिन्नप्रतियोगिताकभेदाप्रसि-  
द्ध्याऽभावान्तरमादायातिव्याप्तेरपि संभवे तद्व्यक्तिर्नास्तीत्यभावमा-  
दायाव्याप्तिमात्रदानमसङ्गतमिति चेन्न । तादृशप्रतियोगितावच्छेदका-  
वच्छिन्नत्वसमानाधिकरणोभयावृत्तिधर्मावच्छिन्नप्रतियोगिताकभेदत्वा-  
वच्छिन्नाऽनुयोगिताकर्पात्तिककूटत्वावच्छिन्नवत्साध्यसामानाधिकर-  
ण्यमित्यर्थेऽदोषात् । वस्तुतस्तु ये यत्र दोषाः संभवन्ति ते न सभायां  
सर्वे समुद्भावाः, किन्तु यथा काममेक इति सत्प्रतिपक्षलिखनस्वरसा-  
देकदोषोप्यादरणीयः ।

दिव्या

\* एतेन यद्धर्मसमानाधिकरणोभयावृत्तिधर्मावच्छिन्नप्रतियोगिताकभेदकूट-  
निवेशोऽपि निरस्तः । नञ् सत्त्वे येन रूपेण यस्योपस्थितिस्तद्वत्त्वावच्छिन्नप्रत-  
योगिताकत्वसम्बन्धेन तस्यान्वयः ‘न तु तत्तद्व्यक्तित्वावच्छिन्नप्रतियोगिताकत्वे-  
नेति’ नियमविरोधात् ।

अथ भवति पदं मूलेऽनर्थकम्, अत एव “क्रियारहितं वाक्यम-  
प्रमाणमिति प्राचां प्रवादो नियुक्तिकत्वादभ्रद्वय” इत्युक्तं जगदीशेनेति चेद् अत्र  
केचित् । अत्राप्यवृत्तिमद्भेदस्याऽव्याप्यवृत्तित्वे कपिसंयोगवतस्तादात्म्येन  
साध्यतायां हेतुमन्निष्ठाभावप्रतियोगितावच्छेदककपिसंयोगावच्छिन्नप्रतियोगिताक-  
भेदस्य मूलावच्छेदेन वृत्ते सत्त्वादव्याप्तिरतस्तत्पदम् ।

भवति पदोपादाने तु भूधात्वर्थस्याऽसाधारणधर्मरूपत्वेन निरुक्तप्रतियो-



लक्ष्मीटीकादिव्याटिप्पणान्वितम्

—सिद्धान्तलक्षणदीधितिः—

प्रतियोग्यसमानाधिकरणेति । प्रतियोग्यसमानाधिकरणयद्-  
रूपविशिष्टसमानाधिकरणात्यन्ताभावप्रतियोगितानवच्छेदको यो  
धर्मस्तद्धर्मावच्छिन्नेन येन केनापि समं सामानाधिकरण्यं

### [ सिद्धान्तलक्षणजागदीशी ]

वह्निवावच्छिन्नस्य सर्वस्यैव धूमादिमन्निष्ठाभावप्रतियोगितावच्छेदकीभूततत्तद्-  
व्यक्तित्वावच्छिन्नत्वादव्याप्तिरिति, अन्यथा व्याचष्टे । प्रतियोगितानवच्छेदको यो  
धर्म इति ।

लक्ष्मीः

मूलोक्तलक्षणस्य वन्हिमान् धूमादित्यादावव्याप्तिमाह वह्निवा-  
वच्छिन्नसर्वस्यैवेति । सर्वस्यैव वन्हेरित्यर्थः । अस्य तत्तद्व्यक्तित्वा-  
वच्छिन्नत्वादित्यनेनाऽन्वयः । तत्तद्व्यक्तित्वावच्छिन्नत्वादिति ।  
तत्तद्व्यक्तित्वावच्छिन्नमिन्नत्वाभावादित्यर्थः । अव्याप्तिरिति ।  
तथाच वन्हिमान् धूमादित्यत्र धूमाधिकरणे पर्वते महानसीय “वन्हि”  
व्यक्तिर्नास्ति महानसे च पर्वतीय “वन्हि” व्यक्तिर्नास्तीति रीत्या  
चालनीयन्यायेन तत्तद्व्यक्त्यभावमादाय सर्वेषामेव वन्हीनां प्रतियो-  
गितावच्छेदकीभूततत्तद्व्यक्तित्वावच्छिन्नत्वेन तत्तद्व्यक्तित्वावच्छि-  
मिन्नत्वाभावादव्याप्तिरित्यर्थः ।

अन्यथा व्याचष्टे इति । शक्यार्थं परित्यागेन तात्पर्यविषयार्थ-  
प्रतिपत्त्यनुकूलप्रतियोगितानवच्छेदको यो धर्म इत्यादि ग्रन्थाभिन्नव्या-  
पारानुकूलकृतिमानित्यर्थः । साध्ये प्रतियोगिभेदमुपेक्ष्य साध्यतावच्छे-  
दके प्रतियोगितावच्छेदकभेदं निवेशयतीति यावत् । सामानाधिकर-  
ण्यमिति । व्याप्तिरित्यनेनान्वयः ।

दिव्या

गितावच्छेदकावच्छिन्नवृत्त्यसाधारणधर्माभावस्य वाक्यार्थतया वृत्तत्वादेरपि तादृश-  
धर्मत्वेन तदभावस्याऽसत्त्वान्नाव्याप्तिरिति ।

तथाच प्रतियोगितानवच्छेदकेत्यस्य भावप्रधाननिर्देशतयाऽवच्छिन्नपदस्याऽ-  
वच्छिन्नप्रतियोगिताकपरतया तादृशप्रतियोगितावच्छेदकत्वावच्छिन्नप्रतियोगिताक-  
भिन्नत्वं लभ्यते इति मूले नावच्छिन्नपदस्य वैयर्थ्यमिति ध्येयम् ।

लक्ष्मीः

तथा च हेतुमन्निष्ठात्यन्ताभावप्रतियोगितानवच्छेदकं यत्साध्यता  
वच्छेदकं तदवच्छिन्नसाध्यसामानाधिकरण्यं व्याप्तिरिति । वह्निमान्  
धूमादित्यादौ धूमसमानाधिकरणो यः तद्व्यक्तिर्नास्तीत्यभावस्तत्प्रति-  
योगितावच्छेदकं तद्व्यक्तित्वं तद्विन्नं साध्यतावच्छेदकं वह्नित्वं तदव-  
च्छिन्नसाध्यो वह्निस्तत्सामानाधिकरण्यस्य धूमे सत्त्वाल्लक्षणसमन्वयः ।  
धूमवान् वह्नेरित्यादौ वह्निसमानाधिकरणधूमाभावप्रतियोगितावच्छे-  
दकधूमत्वभेदस्य साध्यतावच्छेदकेऽसत्त्वान्नातिव्याप्तिः ।

नन्वेवमपि धूमवान् वह्नेरित्यादावतिव्याप्तिः, वह्निसमानाधिकरण-  
घटाभावप्रतियोगितावच्छेदकघटत्वभेदस्य धूमत्वघटोभयभेदस्य च  
धूमत्वे सत्त्वात् इति चेत् प्रतियोगितानवच्छेदकमित्यनेन प्रतियोगिता-  
वच्छेदकत्वावच्छिन्नप्रतियोगिताकभेदसामान्यनिवेशात् । तदर्थश्च प्रति-  
योगितावच्छेदकत्वेतरधर्मानर्वावच्छिन्नत्वे सति प्रतियोगितावच्छेदक-  
त्वावच्छिन्नप्रतियोगिताकभेदः, अत एव प्रतियोगितावच्छेदकावच्छिन्नं  
यन्न भवति इति मूलेऽवच्छिन्नपदं व्यर्थं, प्रतियोगितावच्छेदकं यन्न  
भवति इत्यस्यैव सम्यक्त्वादिति पूर्वपक्षः समाहितः, अर्वावच्छिन्नपदस्य  
तादृशार्थपरत्वादित्याह तथाचेति । अनवच्छेदकत्वानुसरणे चेत्यर्थः ।

प्रतियोगितावच्छेदकपदस्येति । प्रतियोगितावच्छेदकावच्छिन्नंति  
मूले प्रतियोगितावच्छेदकपदस्येत्यर्थः । भावप्रधाननिर्देशतया । प्रति-  
योगितावच्छेदकत्वपरतया । अवच्छिन्नपदस्य । मूलस्थस्य । तादृ-  
शेति । हेतुसमानाधिकरणाभावेत्यर्थः । इति । अतः ।

ननु रूपवान् पृथिवीत्वादित्यादौ विपयितासम्बन्धेन रूपत्व-  
विशिष्टाभावमादायाऽव्याप्तिवारणायाग्रे हेतुमन्निष्ठाभावप्रतियोगिता-  
वच्छेदकतायां साध्यतावच्छेदकताघटकसम्बन्धावच्छिन्नत्वस्य निवे-  
शनीयतया तद्व्यक्तित्वनिष्ठावच्छेदकतायां साध्यतावच्छेदकताघटकी-  
भूत—समवायसम्बन्धावच्छिन्नत्वविरेहणं तद्वत्तद्व्यक्तित्वावच्छिन्ना-

लक्ष्मीः

भावमादायाव्याप्तिविरहादनवच्छेदकत्वानुसरणं व्यर्थम् ।

न च तद्व्यक्तित्वं तद्व्यक्तिगतरूपमेव, तथा च ब्रह्मिसमवेतरूप-  
निष्ठावच्छेदकतायां साध्यतावच्छेदकताघटकीभूतसमवायसम्बन्धाव-  
च्छिन्नत्वसत्त्वादव्याप्तिरिति वाच्यम् । वह्नौ उत्पत्तिकालावच्छेदेन रूप-  
स्याऽसत्त्वादुत्पत्तिकालावच्छेदेन तद्व्यक्तित्वं नास्तीति प्रत्ययप्रसङ्गात् ।

न च तथापि प्रकृते तद्व्यक्तित्वं तद्वह्न्यनुयोगिकसमवायेन  
वह्नित्वमेवेति तद्व्यक्तित्वावच्छिन्नाभावमादायाव्याप्तिसंगतिरिति  
वाच्यम् । साध्यतावच्छेदकताघटकसम्बन्धावच्छिन्नत्वस्येतरवारक-  
पर्याप्तिनिवेशेनैव तद्वारणात् । अन्यथाऽनवच्छेदकत्वानुसरणेपि  
तदोपतादवस्थम् । तादृशाभावप्रतियोगितावच्छेदकत्वस्य वह्नि-  
त्वे सत्त्वात् ।

न च मूललक्षणे प्रतियोगितावच्छेदकताघटकसम्बन्धेनैव प्रतियो-  
गितावच्छेदकावच्छिन्नत्वं निवेशनीयम् । तावतापि रूपवान् पृथिवी-  
त्वादित्यत्र विषयितया रूपत्वविशिष्टज्ञानभिन्नत्वस्य साध्ये रूपे  
सत्त्वेनाव्याप्तिवारणसंभवे साध्यतावच्छेदकताघटकसम्बन्धावच्छि-  
न्नत्वं न निवेशनीयमिति वाच्यम् । स्वरूपसम्बन्धेन गुणकर्म-  
भेदविशिष्टसत्त्वस्य समवायेन साध्यतायां जातेर्हेतुत्वे सामाना-  
धिकरण्यसम्बन्धेन गुणकर्मभेदविशिष्टसत्त्वस्याभावमादायाव्याप्तिवार-  
णाय तन्निवेशस्यावश्यकतया व्यथमेवानवच्छेदकत्वानुसरणमिति  
चेत् । वह्नित्वप्रतियोगिकसमवायेन वह्नित्वविशिष्टस्य विषयितया  
साध्यतायां तज्ज्ञानत्वहेतौ हेतुसमानाधिकरणशुद्धसमवायेन वह्नि-  
त्वविशिष्टाभावीय प्रतियोगितावच्छेदकताया अपि साध्यतावच्छेदकता-  
घटकसम्बन्धावच्छिन्नत्वादव्याप्तिरिति तद्वारणाय, एवं समवायेन  
वह्नित्वविशिष्टस्य विषयितया साध्यतायां तज्ज्ञानत्वहेतौ हेतुसमाना-  
धिकरणवह्नित्वप्रतियोगिकसमवायेन वह्नित्वविशिष्टाभावमादायाव्या-  
प्तिवारणाय च न्यूनतरवारक पर्याप्ति निवेश्ये । तथा च साध्यतावच्छे-  
दकताघटकसंसर्गतावच्छेदकतात्वावाच्छिन्नप्रतियोगिताकर्षाप्यनुयो-  
गितावच्छेदकरूपवृत्ति यदवच्छेदकत्वं तादृशावच्छेदकत्वाभाव इत्यर्थः ।  
एवञ्च वह्नित्वप्रतियोगिकसमवायेन वह्नित्वविशिष्टस्य संयोगेन साध्य-  
तायां धूमादिहेतौ तत्सम्बन्धावच्छिन्नावच्छेदकत्वाप्रसिध्याऽव्याप्तिवार-

## लक्ष्मीः

साय स्वभनवच्छेदकसम्बन्धावच्छिन्नत्व, स्वसामानाधिकरण्योभयसं-  
न्धेन, साध्यतावच्छेदकताविशिष्टान्यत्वमवच्छेदकतायां साध्यताव-  
च्छेदकघटकसम्बन्धावच्छिन्नत्वम् । तथा च रूपत्वनिष्ठावच्छेदकताया-  
मुभयसत्त्वाद्विपयितया रूपत्वविशिष्टाभावमादाय नाव्याप्तिः । तद्व्य-  
क्तित्वनिष्ठावच्छेदकतायां स्वसामानाधिकरण्यविरहेण तद्व्यक्त्यभाव-  
मादायाव्याप्तिसंगतिश्च ।

केचित्तु वह्नित्वावच्छिन्नवान् धूमादित्यत्राऽव्याप्तिः, अत्र साध्य-  
तावच्छेदकताघटकमन्वन्धः स्वरूपः तत्सम्बन्धावच्छिन्नत्वस्य तद-  
व्यक्त्यभावप्रतियोगितावच्छेदकतायां सत्त्वात् । स्वरूपसम्बन्धस्य  
साध्यतावच्छेदकतावच्छेदकतालाभाय बह्वैः सर्वस्यैवेत्यनुक्त्वा वह्नि-  
त्वावच्छिन्नत्वेनोपादानम् । अन्यथाऽग्रे साध्यतावच्छेदकताघटकसम्ब-  
न्धावच्छिन्नत्वनिवेशस्य ध्रौव्ये तत्तद्व्यक्तित्वावच्छिन्नप्रतियोगिताका-  
भावस्यातथात्वेनाऽव्याप्तिदानासंगतेः । विशेषरूपेण संसर्गताविरहेण  
वह्निप्रतियोगिकसमवायेन वह्निवविशिष्टसाध्यकाव्याप्तिविरहेण  
पारिभाषिकार्थकरणस्यानावश्यकत्वादित्याहुः । तच्चिन्त्यम् । महान-  
सीयबह्व्यभावमादायाऽव्याप्तितादवस्थमित्यत्र तादवस्थपदोपादाना-  
संगतिः, यद्धर्मावच्छिन्नहेतुकं यद्धर्मावच्छिन्नसाध्यकस्थले पूर्वं लक्षणा-  
सत्त्वं, तद्धर्मावच्छिन्नहेतुकतद्धर्मावच्छिन्नसाध्यकस्थलेऽव्याप्तेरेव ताद-  
वस्थ्य शब्दार्थत्वात् । यद्धेतुकस्थले पूर्वमव्याप्तिरभिहिता तद्धेतुस्थलेऽ-  
व्याप्तेस्तादवस्थ्यशब्दार्थत्वे प्रमेयाश्रयवान् धूमादित्यत्र तादवस्थ्यानुक्तौ  
ग्रन्थन्यूनता स्यात् । यत्पदोपस्थाप्येऽव्याप्तिरुक्ता, तस्य तत्पदोपस्थाप्ये  
लक्षणासत्त्वं तादवस्थ्यशब्दार्थः, वह्नित्वावच्छिन्नपदोपस्थाप्यत्वञ्च  
वह्नित्वावच्छिन्नत्वावच्छिन्नस्य, वह्नित्वावच्छिन्नस्य च वर्तते  
इति नव्याः ।

अन्ये तु बह्वौ तद्व्यक्तित्वावच्छेदेन हेतुमन्निष्ठाभावप्रतियोगित्वं,  
वह्नित्वावच्छेदेन हेतुमन्निष्ठाभावप्रतियोगित्वाभावश्चेत्यभिप्रायकं हेतु-  
समानाधिकरणाभावप्रतियोगिताशून्यसाध्यसामानाधिकरण्यरूपसर्व-  
भौमीयलक्षणं, तद्दूषणायैव वह्नित्वावच्छिन्नेत्युपादानम् । तेन प्रति-  
योगितायाः व्याप्यवृत्तित्वं प्रतिपादितम् । वह्नित्वावच्छेदेन प्रतियोगि-  
त्वाभावस्य बह्नावसत्त्वादनवच्छेदकत्वानुसरणमिति प्राहुः ।

लक्ष्मीः

यद्वा व्यासज्यवृत्तिधर्मावच्छिन्नानुयोगिताकैदेशः स्तिपदार्थस्य भेदस्वीकारे वह्निधूमोभयं न हेतुमन्निष्ठाभावप्रतियोगीति प्रतीत्या धूमेऽपि द्वित्वावच्छेदेन वह्निमन्निष्ठाभावप्रतियोगिभेदसत्वाददिव्याप्तिरतः साध्यतावच्छेदकमात्रावच्छिन्नानुयोगिताकतादृशभेदवत्त्वं विवक्षणीयम् । तादृशभेदाऽसत्त्वप्रदर्शनायैव वह्नित्वावच्छिन्नस्येत्युक्तम् ।

सर्वपदं नानाव्यक्तिसाध्यकस्थलेऽव्याप्तिप्रदर्शनार्थम्, अन्यथा तद्व्यक्त्यनुयोगिकसमवायेन वह्नित्वविशिष्टसाध्यकस्थले तद्व्यक्त्यभावस्य प्रतियोगिव्यधिकरणत्वाभावेनाऽव्याप्तिविरहादव्याप्तिदानाऽसंगतेः ।

ननु असंभवसंभवेऽव्याप्तिदानमसंगतम् । न च तद्रूपवान् तद्रसादित्यत्र तद्व्यक्तित्वावच्छिन्नाभावस्य लक्षणाघटकत्वेन नाव्याप्तिरिति वाच्यम् । तद्रूपघटोभयाभावस्य पूर्वक्षणवृत्तित्वविशिष्टतद्रूपाभावस्य च लक्षणघटकत्वादिति चेन्न केचित् । साध्यतावच्छेदकतिरिक्तवैशिष्ट्यव्यासज्यवृत्तिधर्मानवच्छिन्नत्वस्य हेतुमन्निष्ठाभावप्रतियोगितायां विशेषणत्वमित्यभिप्रायेणाव्याप्तेरभिधानादित्याहुः । अत्रेदं चिन्त्यते । कपिसंयोगी एवद्वृक्षत्वादित्यत्राव्याप्तिवारणाय प्रतियोगिवैयधिकरण्यस्यावश्यमुपादेयतया पूर्वक्षणवृत्तित्वविशिष्टतद्रूपाधिकरणतायास्तद्वघटेऽपि विद्यमानतया तद्रूपघटोभयत्वावच्छिन्नाधिकरणतायाश्चाऽप्रसिद्धत्वेन तदभावस्यापि लक्षणाऽघटकत्वात् । न च तद्रूपवान् तद्रसादित्यत्र तद्रूपघटोभयाभावस्य घटरूपोभयत्वावच्छिन्नाधिकरणतायाः कपाले प्रसिद्धतया प्रतियोगिव्यधिकरणत्वेन तमादायाव्याप्तिरिति वाच्यम् । तादात्म्येन तद्रूपवर्तः साध्यतायां तद्रसादिहेतुत्वे तादात्म्यसम्बन्धावच्छिन्नतद्रूपवद् घटोभयत्वावच्छिन्नाधिकरणाऽप्रसिद्धेरभावान्तरमादाय लक्षणसमन्वयसंभवान्नासंभवो विहितो जगदीशेनेति ।

यद्यपि तदवयवानुयोगिकसमवायेन बह्वेः साध्यतायां तदवयवादिहेतौ साध्यतावच्छेदकीभूततदवयवानुयोगिकसमवायसम्बन्धावच्छिन्न-

दिव्या

१—वस्तुतो वह्निपदस्य वह्नि, वह्नित्व, समवायोपस्थापकत्वात्समवायेन वह्नित्वविशिष्टमात्रप्रदर्शनेन न्यूनता स्यात् सम्बन्धसामान्येन वह्नित्वविशिष्टस्थलाव्याप्तिस्थे सामानाधिकरण्येन दोषदानाऽसंगतिः स्यात् ।

लक्ष्मीः

घटत्वावच्छिन्नाधिकरणत्वाप्रसिद्धिनिबन्धनाव्याप्तिवारणाय साध्यता-  
वच्छेदकसम्बन्धावच्छिन्नाधिकरणत्वीयस्वरूपसम्बन्धेन प्रतियोगिता-  
वच्छेदकावच्छिन्नाधिकरणत्वाभावोऽवश्यं निवेशनीयः, एवञ्चात्रापि  
कालिकसम्बन्धावच्छिन्नतद्रूपघटोभयत्वावच्छिन्नाधिकरणत्वस्य प्रसिद्धि-  
तया साध्यतावच्छेदकसम्बन्धावच्छिन्नाधिकरणत्वीयस्वरूपसम्बन्धेन  
तदभावस्य हेत्वधिकरणेऽपि सत्त्वेन लक्षणं नैव घटते । तथापि शुद्धसा-  
ध्यतावच्छेदकस्थले प्रतियोगितावच्छेदकतायां निरवच्छिन्नत्वस्य नि-  
वेशनीयतया उभयत्वस्य धीविशेषविषयत्वरूपतया तद्रूपघटोभया-  
भावप्रतियोगितावच्छेदकताया उभयत्वत्वावच्छिन्नत्वेन लक्षणावटक-  
त्वान्तासंभवः । एवं तादात्म्येन गगनस्य साध्यतायां तद्व्यक्तिः आदि-  
हेतौ सध्यघटितविशिष्टाभावोभयाभावस्य प्रतियोगिवैयधिकरण-  
विरहेण तत्र लक्षणसमन्वयसंभवान्तासंभवो विहित इति ध्येयम् ।

ननु प्रतियोगिव्यधिकरणहेतुसमानाधिकरणाभावप्रतियोगितानि-  
रूपितो यस्तदभाववत्साध्यतावच्छेदकावच्छिन्न-सामानाधिकरण-  
मित्यस्यैव सम्यक्त्वेऽवच्छेदकतात्वेनावच्छेदकत्वोपादानं व्यर्थमिति  
चेन्न । प्रमेयवान् वाच्यत्वादित्यत्र घटाभावीयप्रतियोगितानिरूपिता  
या प्रमेयत्वत्वावच्छिन्नाऽऽधेयता तस्याः प्रमेयत्वे सत्त्वादव्याप्तिः  
वह्निमान् धूमादित्यादौ घटाद्यभावीयप्रतियोगितानिरूपितो यो घटा-  
भावस्तस्य वह्नित्वे सत्त्वादव्याप्तेश्च, अभावप्रतियोगितयोः परस्परं  
निरूप्यनिरूपकभावात् ।

ननु तथापि तादृशप्रतियोगितानवच्छेदकावच्छिन्नसाध्यसामाना-  
धिकरणस्यैव सम्यक्त्वे साध्यतावच्छेदकप्रवेशो व्यर्थ इति चेन्न ।  
व्यभिचारिमात्रेऽतिव्याप्त्यापत्तेः, तादृशप्रतियोगितानवच्छेदकं यत्  
प्रमेयत्वं तदवच्छिन्नसाध्यसामानाधिकरणसत्त्वात् । निर्धर्मिकानव-  
च्छेदकत्वज्ञानस्य व्यभिचारनिश्चयाप्रतिबध्यतया तद्विषयस्य व्याप्ति-  
त्वानुपगमाच्च व्यभिचारधीविरोधिधीनिश्चयस्यैव व्याप्तित्वादिति  
ध्येयम् ।

अनवच्छेदकत्वानुसरणे तद्व्यक्त्यभावमादाय वह्निमान् धूमा-  
दित्यत्राव्याप्तिवारणेऽपि महानसीयवन्धभावमादायाऽव्याप्तिस्तदवस्थै-  
वेत्याशङ्कते । न चेति । अस्य तादवस्थमित्यनेनान्वयः पर्वते ।

न च पर्वते महानसीयवह्निर्नास्ति इत्यादि प्रतीतिसिद्धस्य हेतुमन्निष्ठाभावस्य प्रतियोगितावच्छेदकमेव वह्नित्वमित्यव्याप्तितादवस्थयम् । साध्यतावच्छेदकतदितरो-  
भयावच्छेद्यभिन्नाया एव प्रतियोगियाया अनवच्छेदकत्वस्य विवक्षितत्वाददोषः ।

लक्ष्मीः

हेतुभूतधूमाधिकरणे । प्रतीतिसिद्धस्येते । विशेषाभावकूटातिरिक्तस्य सामान्याभावस्य सविवादेऽपि विशेषाभावे नास्ति विवादलेशोपि इति सूचनार्थं प्रतीतिसिद्धस्येत्युक्तम् । प्रतियोगितावच्छेदकमेवेति । न तु प्रतियोगितानवच्छेदकमित्यर्थः । अव्याप्तितादवस्थयमिति । अति-  
रिक्तसामान्याभावोऽस्तु मा वा, उभयथापि धूमाधिकरणपर्वतवृत्तिर्यो-  
महानसीयवह्न्यभावः तत्प्रतियोगितावच्छेदकत्वस्य वह्नित्वे सत्त्वाद्-  
व्याप्तिरिति भावः ।

नन्वत्र महानसीयत्वं यदि वह्नौ महानसवृत्तित्वं तदाऽग्रे विव-  
क्षणीयस्य प्रतियोगितावच्छेदकतायां साध्यतावच्छेदकताघटकसम्ब-  
न्धावच्छिन्नत्वस्य<sup>१</sup> विरहेण कथं तादृशाभावो लक्षणघटक इति चेन्न ।  
महानसीयत्वं महानसानुयोगिकसंयोगः तन्निष्ठावच्छेदकत्वस्य सम-  
वायसम्बन्धावच्छिन्नतयाऽव्याप्तिसंभवात् । तार्णत्वादेर्जातित्वमते  
तार्णवन्ध्यभावमादायैवाऽव्याप्तिसंभवादिति ।

ननु कपिसंयोगी एतद्वृक्षत्वादित्यत्राव्याप्तिवारणाय प्रतियोगि-  
वैयधिकरण्यं विवक्षणीयम् । तदर्थश्च यादृशप्रतियोगितावच्छेदका-  
वच्छिन्नानाधिकरणं हेत्वधिकरणं तादृशप्रतियोगितानवच्छेदकमित्यादि ।

एवञ्च महानसीयवन्ध्यभावप्रतियोगितावच्छेदकीभूतवन्हित्वाव-  
च्छिन्नाधिकरणत्वस्यैव पर्वते सत्त्वेन कथं महानसीयवन्ध्यभावः प्रति-  
योगिव्यधिकरण इति चेन्न । तार्णवन्दिमान् धूमादित्यत्र वन्हित्वा-  
वच्छिन्ननिरूपकताकाधिकरणत्वस्य हेतुमति सत्त्वेन तार्णवह्यभावस्य

दिव्या

१ प्रतियोगितावच्छेदकता सत्तावच्छेदकसंसर्गतावच्छेदकतात्वावच्छिन्नप्रतियो-  
गिताकपर्याप्त्यनुयोगितावच्छेदकत्वसम्बन्धेन स्वरूपत्वसमवायत्वगतद्वित्वे वर्तते—  
साध्यतावच्छेदकताघटकसंसर्गतावच्छेदकतात्वावच्छिन्नप्रतियोगिताकपर्याप्त्यनुयो-  
गितावच्छेदकीभूतसमवायत्वगतैकत्वे विरहादिति भावः ।

लक्ष्मीः

लक्षणाघटत्वादित्युक्तिः ।<sup>१</sup>

अतः प्रतियोगितावच्छेदकान्वच्छिन्नानधिकरणत्वेन स्वप्रतियोगितात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तित्वं निरूपकतायां विवक्षणीयम् । रूपवृत्तित्वञ्च स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन । स्वं निरूपकता । एवञ्च महानसीयवह्यभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं महानसीयत्ववन्हित्वगतद्वित्वं तद्वृत्तिनिरूपकताकाधिकरणत्वाभावस्य हेतुमति पर्वते सत्त्वात्तस्य लक्षणघटकत्वा दव्याप्ति<sup>२</sup> संगतिः ।

दिव्या

१ न च ताण्णाभावमादाय नातिव्याप्तिः, शुद्धवन्हित्वस्यानवच्छेदकत्वेऽपि तदवच्छिन्नविधेयताकानुमितेरिष्टत्वादिति वाच्यम् । यद्धर्मं व्यापकतावच्छेदकत्वं गृह्यते तद्धर्मावच्छिन्नविधेयताकानुमितिर्भवतीति । तद्धर्मावच्छिन्नविधेयताया इतरवारकपर्याप्तिनिवेशेन वन्हित्वेऽनवच्छेदकत्वज्ञानादेव ताण्णत्वन्हित्वोभयधर्मावच्छिन्नविधेयताकानुमित्यापत्तिसंभवात् । न च वन्हिमान् धूर्मादित्यत्र वन्हित्वेऽनवच्छेदकत्वज्ञानान्महानसीय वन्हिमानित्यनुमितिः स्यादिति वाच्यम् । तत्र महानसीयवह्यभावस्यापि लक्षणघटकतया वन्हित्वेऽनवच्छेदकत्वज्ञानस्यैवाऽऽसंभवात् ।

२ नचैतादृशनिवेशे तादृशहेतुमन्निष्ठाभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगिता-नवच्छेदकं यत्साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं तद्विशिष्टावच्छिन्नसाध्यसामानाधिकरण्यामित्यस्यैव सम्यक्त्वे अलं साध्यतावच्छेदकतदितरोभयधर्मानवच्छिन्नत्वनिवेशेनेति वाच्यम् । जगदीशेनाऽव्यासज्यवृत्तिधर्मप्रतियोगिकपर्याप्तेरस्वीकारेण वन्हित्वनिष्ठावच्छेदकताया अव्यासज्यवृत्तितया तत्प्रतियोगिकपर्याप्तेरप्रसिद्धतया वन्हिमान् धूर्मादित्यादौ तादृशरूपाप्रसिद्धाऽव्याप्तिः । एवं पर्याप्तिघटितप्रतियोगिवैयधिकरण्यनिवर्त्तने धूमत्वगतैकत्वस्य पर्याप्तिविरहेण धूमाभावस्य लक्षणाघटकतयाऽभावान्तरमादायाऽतिव्याप्तिः । एकत्वप्रतियोगिक - पर्याप्त्यङ्गीकारे तु उक्तनिरुक्तेर्निर्दोषत्वात् । परन्तु असमानप्रकारकज्ञानस्याप्रतिबन्धकत्वे हेतुमन्निष्ठाभावप्रतियोगितावच्छेदकं साध्यतावच्छेदकमिति व्यभिचारज्ञानकाले तादृशपर्याप्तिघटितव्याप्तिज्ञानादनुमित्यापत्तिरतस्तन्निवेशयितुं न शक्यते ।



ननु महानसीयवह्निवृत्तित्वविशिष्टजातिमान्नास्तीत्यभावयादाय अ-  
व्याप्तिवारणाय शुद्धसाध्यतावच्छेदकस्थले प्रतियोगितावच्छेदकतायां  
निरवच्छिन्नत्वनिवेशस्यावश्यकतया तेनैव महानसीयवह्न्यभाववारण-  
संभवः । नच वह्नित्वनिष्ठावच्छेदकतायां निरवच्छिन्नत्वात्कथं तस्य  
वारणम् । सावच्छिन्नावच्छेदकताभिन्नावच्छेदकतायाः निरवच्छिन्न-  
त्वरूपत्वात् महानसीयवह्निवृत्तित्वविशिष्टजातिनिष्ठावच्छेदकतायाः  
सावच्छिन्नत्वात् वारणात्, प्रकृतेच वह्नित्वनिष्ठावच्छेदकतायास्तथा-  
त्वादिति वाच्यम् । महानसीयवह्निवृत्तित्वविशिष्टजातिमद्वहिर्नास्ती-  
त्यभावमादायाऽव्याप्तेः । तद्वारणाय सावच्छिन्नावच्छेदकत्वानिरूपि-  
तत्वमेव निरवच्छिन्नावच्छेदकतानिरूपितत्वम् । तथाच कथं महान-  
सीयवह्न्यभावमादायाव्याप्तिः । न च तादृशजातिमद्वह्न्यभावप्रति-  
योगिता जातित्वावच्छिन्नावच्छेदकताकेति वाच्यम् । महानसीयवह्न्य-  
भावमादायाव्याप्तिवारणार्थमेव तादृशार्थकरणे बाधकाभावादिति  
चेन्न । तार्णवह्न्यभावप्रतियोगितायां तार्णत्व, वह्नित्वोभयनिष्ठनिरवच्छि-  
न्नावच्छेदकताकत्वस्य सत्वेन तन्निरूपकाभावमादायाव्याप्तिवारणाय  
साध्यतावच्छेदकतदितरोभयानवच्छिन्नत्वस्य सार्थक्यादिति ।<sup>१</sup>

वस्तुतस्तु प्रतियोगितायां सावच्छिन्नावच्छेदकत्वानिरूपकत्वनि-  
वेशे कालो गोमान् सृष्टिकालत्वादित्यत्र प्रलयवृत्तित्वविशिष्टगोत्वा-  
भावस्यैव हेतुसमानाधिकरणतया तदीय प्रतियोगितायां सावच्छिन्ना-  
वच्छेदकतानिरूपकतत्त्वसत्वेन तादृशप्रतियोगितानिरूपकाभावाप्रसि-  
द्ध्याऽव्याप्तिः । एवं कालो घटवान् महाकालत्वादित्यादौ महाकालान्य-  
त्वविशिष्टघटाभावेत्यादिग्रन्थाऽसंगतिश्च स्यादतः साध्यतावच्छेदकनि-  
ष्ठसावच्छिन्नावच्छेदकत्वानिरूपकत्वस्यैव तदर्थताध्नौव्येण महानसीय-  
वह्न्यभावोऽपि लक्षणघटक इत्यवधेयम् ।

### दिव्या

१ न च तार्णत्वं वह्नित्वव्याप्यजातिविशेषः तथा च तादृशभावप्रतियोगिता-  
वच्छेदकता तार्णत्वे एव स्वीकारान्नाव्याप्तिशङ्केति वाच्यम् । विषयितया वह्नि-  
साध्यकतज्ज्ञानत्वहेतौ विषयितासम्बन्धावच्छिन्नप्रतियोगिताकतार्णवह्न्यभावप्रति-  
योगितावच्छेदकत्वस्य केवलतार्णत्वे स्वीकारे तार्णविषयकज्ञाने तार्णवह्निरास्तीति  
प्रतीत्यनुपपत्तेः । तार्णत्वावच्छिन्नाधिकरणतायास्तत्र सत्वात् । अतस्तादृशभावप्र-  
तियोगितावच्छेदकतायास्तार्णत्ववह्नित्वोभयत्रैव स्वीकरणीयत्वादिति ।

लक्ष्मीः

अव्याप्तिमपाकरोति । साध्यतावच्छेदकतदितरेति । उभयावच्छे-  
द्यभिन्नायाः । १ प्रतियोगितायाः । हेतुमन्निष्ठाभावप्रतियोगितायाः ।  
अनवच्छेदकत्वस्येति । साध्यतावच्छेदकेति शेषः । विवक्षितत्वा-  
दिति । तथाच साध्यतावच्छेदकतदितरोभयानवच्छिन्नानां<sup>१</sup> या हेतु-  
मन्निष्ठाभावप्रतियोगिता तदनवच्छेदकं यन्साध्यतावच्छेदकमित्यादि ।  
महानसीयवन्धभावप्रतियोगिता तु साध्यतावच्छेदकं बन्धत्वं, तदित-  
रतु महानसीयत्वमेतदुभयधर्मावच्छिन्नैवेति घटाभावमादाय लक्षण-  
समन्वयः ।

अत्र साध्यतावच्छेदकानवच्छिन्नत्वमात्रोक्तौ व्यभिचारिमात्रेऽति-  
व्याप्तिः । साध्याभावस्य लक्षणाघटकत्वात् । साध्यतावच्छेदकेतरान-  
वच्छिन्नत्वमात्रोक्तौ सद्धेतुमात्रेऽसंभवः । उदासीनघटाद्यभावप्रति-  
योगितायाः साध्यतावच्छेदकेतरानवच्छिन्नत्वाभावात् ।

उभयानवच्छिन्नत्वमात्रोक्तौ बन्धिधूमोभयवान् बन्हेरित्यादावति-  
व्याप्तिः । साध्याभावप्रतियोगितायाः बन्धित्वधूमत्वोभयधर्मावच्छिन्न-  
त्वेन साध्याभावस्य लक्षणाघटकत्वात् । न च धूमाभावमादाय नाति-  
व्याप्तिरिति वाच्यम् । उभयत्वस्यानवच्छेदकत्वेन तदवच्छिन्नविधेय-  
ताकानुमित्यापत्तिसंभवात् ।

ननु उभयाभावमादायाऽसंभव एव वक्तुमुचित इति चेन्न । यद-  
भावप्रयुक्तोभयाभावस्तन्मात्रवृत्तिधर्मस्यैव प्रतियोगितावच्छेदकत्वान्  
बन्धिघटोभयाभावप्रतियोगितावच्छेदकत्वं घटत्वादेरेव न तु बन्धि-  
त्वादेरिति असंभवाभावात् ।

दिव्या

१ ननु उभयानवच्छिन्नत्वं यदि उभयनिष्ठावच्छेदकत्वानिरूपकत्वम्, तदाऽ-  
संभवः । यदि स्वावच्छिन्नत्व, स्वेतरधर्मावच्छिन्नत्वोभयसंबन्धेन धर्मविशिष्टान्यत्वं  
तदित्युच्यते तदा महानसीयवह्निमान् धूमादित्यादावतिव्याप्तिरिति चेत् ।  
अनुपदमेव वक्ष्यमाणत्वात् ।

ननु हेत्वधिकरणनिरूपितवृत्तितावच्छेदकं यत्साध्यतावच्छेदकं तदवच्छिन्न-  
सामानाधिकरण्यमेव निवेश्यतां अनवच्छेदकतानुरणं तदितरोभयानवच्छिन्नत्व-  
विशेषणञ्च व्यर्थमेव इति चेन्न । महानसीयवह्निभिन्नवह्निमान् धूमादित्यादावति-

लक्ष्मीः

साध्यतावच्छेदकातिरिक्तवैशिष्ट्यव्यासज्यवृत्तिधर्मानर्वाच्छन्न-  
त्वस्य तादृशप्रतियोगिताविशेषणत्वोपगमान्नासंभवः किन्तु अव्याप्ति-  
रेव इत्यपरे ।

दिव्या

व्याप्तेः, हेत्वधिकरणमहानसन्निरूपिता या महानसीयभेदावच्छिन्ना “महानसीय-  
भेदवशिष्टा” वह्निवावच्छिन्ना च या वृत्तिता तदवच्छेदकत्वस्य साध्यतावच्छेदके  
सत्वात् । न च महानसीयवह्निभेदरूपेण वह्नित्वेन च धूमहेतुकस्थले व्यापकव-  
विशिष्टमेव, महानसीयवह्निभेदविशिष्टवह्नित्वेन चावच्छिन्नायाः वृत्तितायाः हेत्व-  
धिकरणमहानसन्निरूपितत्वाभावाच्चातिव्याप्तिरिति वाच्यम् । वृत्तिताया अपेक्ष-  
भेदेन भिन्नत्वेन, पर्वतनिरूपितभूमत्वावच्छिन्नवृत्तिताया अवच्छेदकत्वस्य वह्नित्वे  
विरहाद् वह्निमान् भूमादित्यादावव्याप्तेरिति दिक् ।

अथ हेत्वधिकरणनिरूपितवृत्तिताभिन्नवृत्तितावदभावप्रतियोगितावच्छेदका-  
वच्छिन्नसामानाधिकरणमित्येव कथं नोक्तम् ? तद्व्यक्त्यभावनिष्ठवृत्तितायाः  
एवं महानसीयवह्न्यभावनिष्ठवृत्तितायाश्च भिन्ना या वह्न्यभावनिष्ठवृत्तिता तद्वदभा-  
वप्रतियोगितावच्छेदकत्वस्य साध्यतावच्छेदके सत्वादिति चेन्न । गुरुरूपेण  
साध्यतायां साध्यभावत्वावच्छिन्नावृत्तित्वाऽप्रसिद्धाऽव्याप्यापत्तेः । धूमवान्  
वन्हेरित्यादौ हेत्वधिकरणीभूतायोगोलकनिरूपितवृत्तिताभिन्नत्वस्य जलादिनि-  
रूपितधूमभावत्वावच्छिन्नवृत्तितायां सत्वादितिव्याप्यापत्तेश्चेति ध्येयम् ।

अथ प्रतियोग्यसमानाधिकरणहेतुसमानाधिकरणाभावभिन्नावप्रतियोगि-  
तावत् साध्यसामानाधिकरणमित्येव कथन्नोक्तम् । तत्तद्व्यक्त्यभावभिन्नत्वस्य  
महानसीयवह्न्यभावभिन्नत्वस्य च वह्न्यभावे सत्वादिति चेन्न । धूमवान्  
वन्हेरित्यादौ तादृशभावभिन्नद्रव्याभावप्रतियोगिवस्य धूमे सत्वादतिप्रसंगात् ।

न च तादृशभावभिन्नावप्रतियोगितावच्छेदकं यत्साध्यतावच्छेदकमि-  
त्युक्तावेव तत्रातिव्याप्तिवारणसंभवः, द्रव्याभावप्रतियोगितावच्छेदकत्वस्य  
धूमत्वे विरहादिति वाच्यम् । तादृशभावभिन्नस्य जातिमान्नास्तीत्यभावस्य  
प्रतियोगितावच्छेदकत्वस्य निखिलजातौ सत्वेन धूमत्वेऽपि सत्वादुक्तातिव्याप्तता-  
दवस्थ्यात् । न च तादृशभावभिन्नावप्रतियोगितावच्छेदकतायां निरवच्छि-  
न्नत्वं निवेशनीयम्, जातिमान्नास्तीत्यभावप्रतियोगितावच्छेदकतायां निरवच्छि-  
न्नत्वविरहेण नातिव्याप्तिरिति वाच्यम् । हेतुसमानाधिकरणसंयोगसम्बन्धावच्छि-  
न्नप्रतियोगिताकधूमाभावभिन्नत्वस्य \* कालिकसम्बन्धावच्छिन्नप्रतियोगिताकधू-

## दिव्या

माभावे सर्व्वेनाऽतिव्याप्तितादवस्थ्यात् । नच कालिकेन धूमाभावस्यापि हेतुसमा-  
नाधिकरणतया तद्विन्नत्वाभावेन नातिव्याप्तिः, तादृशाभावभिन्नाभावीयप्रतियो-  
गितायां साध्यतावच्छेदकसम्बन्धावच्छिन्नत्वनिवेशेन वा तद्वारणमिति वाच्यम् ।  
एवमपि वाच्यं ज्ञेयत्वादित्यादौ तादृशाभावभिन्नाभावीयस्वरूपसम्बन्धावच्छिन्न  
वाच्यत्वनिष्ठप्रतियोगित्वाप्रसिध्याऽव्याप्तिः स्यादिति ।

अथ साध्यतावच्छेदकसम्बन्धेन प्रतियोगिवैयधिकरण्यविशेषायापि कालिक-  
सम्बन्धावच्छिन्नप्रतियोगिताकधूमाभावस्य निरूक्ताभावभिन्नत्वाभावात्ताति-  
व्याप्तिः, प्रतियोगिता च साध्यतावच्छेदकसम्बन्धावच्छिन्नेन न निवेशनीया,  
एवञ्च वाच्यं ज्ञेयत्वादित्यादौ संयोगसम्बन्धावच्छिन्नप्रतियोगिताकवाच्यत्वाभाव-  
मादाय लक्षणसम्बन्धः ।

न च महानसीयवन्दिमान् धूमादिव्यादावतिव्याप्तिः, तादृशाभावभिन्नो यो  
वन्द्भावस्तत्प्रतियोगितावच्छेदकत्वस्य साध्यतावच्छेदके सत्त्वादिति वाच्यम् ।  
तादृशाभावभिन्नाभावप्रतियोगितावच्छेदकतात्वावच्छिन्नप्रतियोगिताकपर्याप्त्यनु-  
योगितावच्छेदकं यत्साध्यतावच्छेदकतात्वावच्छिन्नप्रतियोगिताकपर्याप्त्यनुयोगि-  
तावच्छेदकं तद्विशिष्टावच्छिन्नसामानाधिकरण्यस्य विवक्षितत्वात् ।

नन्वेवमपि गुरुधर्मस्य प्रतियोगितानवच्छेदकत्वे प्रमेयवन्दिमान् धूमादित्यादौ  
तादृशाभावभिन्नवन्द्भावप्रतियोगितावच्छेदकतात्वावच्छिन्नप्रतियोगिताकपर्याप्त्यनु-  
योगितावच्छेदकत्वस्य साध्यतावच्छेदकगतरूपे विरहादव्याप्तिः । न च विषयि-  
तासम्बन्धावच्छिन्नप्रतियोगिताकप्रमेयवन्द्भावस्य 'प्रतियोगिव्यधिकरणत्वाभावेन'  
तादृशाभावभिन्नतया तदीयप्रतियोगितावच्छेदकत्वस्य साध्यतावच्छेदके सत्त्वाद्वा-  
व्याप्तिरिति वाच्यम् । विषयितासम्बन्धस्य वृत्त्यनियामकतया तत्सम्बन्धावच्छिन्न-  
प्रतियोगित्वाप्रसिद्धेरिति चेन्न । निरूक्ताभावभिन्नाप्रतियोगितावच्छेदकतात्वा-  
वच्छिन्नप्रतियोगिताकपर्याप्त्यनुयोगितावच्छेदकं यद्धर्मविशिष्टसम्बन्धिनिष्ठाभाव-  
प्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकभेदक-  
टवत् तद्धर्मवच्छिन्नसामानाधिकरण्यनिवेशेनैव वारणात् । नचैतादृशरीत्या धूमवान्  
वन्द्हेरित्यादौ तादृशभिन्नाभावप्रतियोगितावच्छेदकवन्दिस्त्वे धूमत्वविशिष्टसम्बन्धि-  
निष्ठाभावप्रतियोगितानवच्छेदकत्वस्य सत्त्वेनातिव्याप्तिरिति वाच्यम् । यद्धर्मसामा-  
नाधिकरण्यमपि भिन्नाभावप्रतियोगितावच्छेदके विशेषणं देयम्, तथा च वन्दिस्त्वे  
धूमत्वसामानाधिकरण्यविरहात्तद्धर्मपदेन धूमत्वस्य धर्तुमशक्यत्वान्नातिव्याप्तिरिति  
चेत् तस्य लक्षणांतरत्वादिति ध्येयम् । \*

### द्विधा

केचित्तु घटाभावभिन्नं घटादित्यादौ साध्याभावस्य घटाभावात्मकतया प्रतियोगिव्यधिकरणहेतुसमानाधिकरणघटाभावभिन्नत्वस्य साध्याभावे विरहेणाऽव्याप्तिप्रसंगात् । न च हेत्वधिकरणवृत्तितावच्छेदकीभूतानुयोगिताभिन्नानुयोगितानिरूपितप्रतियोगितावच्छेदकत्वं साध्यतावच्छेदके विवक्षणीयम्, हेत्वधिकरणवृत्तितावच्छेदकघटाभावत्वरूपानुयोगिताभिन्नत्वस्य साध्याभावत्वरूपानुयोगितायां सत्त्वाद्दोष इति वाच्यम् । संयोगसम्बन्धावच्छिन्नप्रतियोगिताकवाच्यत्वाभावभिन्नं वाच्यत्वादित्यादौ वाच्यत्वाभावस्य साध्यताघटकस्वरूपसम्बन्धेन प्रतियोगित्वैयधिकरणविरहेण तादृशानुयोगिताभिन्नत्वस्य संयोगसम्बन्धावच्छिन्नप्रतियोगिताकवाच्यत्वाभावत्वरूपानुयोगितायां सत्त्वेन तन्निरूपितप्रतियोगितावच्छेदकत्वस्य साध्यतावच्छेदके सत्त्वादितिव्याप्तेः, वाच्यत्वाभावत्वरूपानुयोगित्वस्य साध्याभावात्मकत्वादित्याहुः ।

ननु हेतुमन्निष्ठाभावप्रतियोगिताभिन्नप्रतियोगिताश्रयसमानाधिकरणमित्येवोच्यताम्, बहिमान् धूमादित्यादौ बहिस्त्वमात्रावच्छिन्नप्रतियोगितायां तादृशप्रतियोगिताभिन्नत्वस्य सत्त्वेन दोषाभावादलमनवच्छेदकत्वाद्यनुसरणेनेति चेन्न । धूमवान् बह्वेतित्यादौ तादृशप्रतियोगिताभिन्नद्रव्याभावाव्यप्रतियोगिताश्रयत्वस्य धूमादौ सत्त्वेनाऽतिव्याप्तेः । न च भिन्नप्रतियोगितावच्छेदकत्वस्य साध्यतावच्छेदके निवेशादेवातिव्याप्तिवारणसंभव इति वाच्यम् । एवमपि तादृशप्रतियोगिताभिन्नजातिमान्नास्तौत्यभावाव्य प्रतियोगितावच्छेदकत्वस्य साध्यतावच्छेदके सत्त्वादितिव्याप्तितादवस्थ्यात् । न च तादृशप्रतियोगिताभिन्नप्रतियोगितानिरूपितनिरवच्छिन्नावच्छेदकत्वस्यैव साध्यतावच्छेदके निवेशान्नातिव्याप्तिरिति वाच्यम् । हेतुसमानाधिकरणसंयोगसम्बन्धावच्छिन्नप्रतियोगिताकधूमाभावाव्य प्रतियोगिताभिन्नत्वस्य कालिकसंबन्धावच्छिन्नधूमत्वावच्छिन्नप्रतियोगितायां सत्त्वेनाऽतिव्याप्तितादवस्थ्यात् । न च यद्धर्मावच्छिन्नप्रतियोगितात्वावच्छेदेन हेतुमन्निष्ठाभावप्रतियोगिताभेदोऽस्ति तद्धर्मावच्छिन्नसमानाधिकरणं वक्तव्यम्, तथाच धूमत्वावच्छिन्न प्रतियोगितात्वव्यापकत्वं न तादृशप्रतियोगिताभेदस्येति न दोष इति वाच्यम् । व्यापकत्वनिवेशे लाघवविरहात् । प्रमेयबहिमान् धूमादित्यादौ गुरुधर्मावच्छिन्नप्रतियोगित्वाप्रसिद्ध्याऽव्याप्तेश्च । न च विषयितासम्बन्धावच्छिन्नप्रमेयबन्धित्वावच्छिन्नप्रतियोगितायां तद्विन्नत्वसत्त्वेन लक्षणसंगतिरिति वाच्यम् । विषयिताया वृत्त्यनियामकतया तत्सम्बन्धावच्छिन्नप्रतियोगित्वाप्रसिद्ध्या तद्दोषतादवस्थ्यादिति ध्येयम् ।

## दिव्या

ननु यद्वरूपावच्छिन्नाधिकरणं हेतुमन्निष्ठाभावप्रतियोगितावच्छेदकवच्छिन्नानाधिकरणं तद्वर्मावच्छिन्नसामानाधिकरण्यमित्येव कथं गोक्तमात्र चेन्न । महानसीयबन्धभावप्रतियोगितावच्छेदकवन्हितावच्छिन्नाधिकरणभेदस्य साध्यतावच्छेदकवन्हितावच्छिन्नाधिकरणे विरहादव्याप्तिप्रसङ्गात् । हेतुमन्निष्ठाभावप्रतियोगितावच्छेदकतात्वावच्छिन्नप्रतियोगिताकर्षण्यनुयागितावच्छेदकरूपवृत्तिनिरूपकतेत्यादिरीत्या प्रतियोगितावच्छेदकतायाः पर्याप्तनिवेशे एकत्वादेः पर्याप्त्यस्वीकारे धूमवान् बन्हेरित्यादावतिव्याप्तिः स्यात् । एव महानसीयबन्धिमान् धूमादित्यादौ श्रान्तव्याप्तिवारणाय साध्यतावच्छेदकतायाः पर्याप्तनिवेशे बन्धिमान् धूमादित्यादावव्याप्तिः । एकत्वादेः पर्याप्त्यस्वीकारात् । एवं सामान्यधर्मावच्छिन्नाधिकरणायाः अस्वीकारेऽर्थाति ध्येयम् ।

अथ स्वप्रतियोगिकत्वस्वसामानाधिकरण्योभयसम्बन्धेन साध्यविशिष्टान्यथो हेतुसामानाधिकरण्येऽभावस्तदप्रतियोगिताध्यमानाधिकरण्येऽप्येव सम्यक्वेऽनवच्छेदकत्वानुसरणं साध्यतावच्छेदकतदितरोभयानवच्छिन्नत्वविशेषणं निरवच्छिन्नत्वनिवेशश्च व्यर्थ एव । असंभववारणाय स्वप्रतियोगिकत्वदलम् । व्यभिचाप्यतिव्याप्तिवारणाय स्वसामानाधिकरण्यदलम् । न च यस्य स्वप्रतियोगिकत्वं तस्य स्वसामानाधिकरण्यविरहेण महानसीयबन्धभावे साध्यविशिष्टान्यत्वसत्त्वादव्याप्तिरिति वाच्यम् । स्वाश्रयप्रतियोगिकत्व, स्वाश्रयसामानाधिकरण्योभयसम्बन्धेन साध्यतावच्छेदकविशिष्टान्यत्वस्य विवक्षणीयत्वादिति । इदञ्च अधिकरणभेदेनाऽभावभेदमङ्गोक्तम् । तेन संयोगी सत्त्वादित्यादौ हेत्वधिकरणगुणवृत्तिसंयोगाभावे स्वप्रतियोगिकत्वसत्त्वेऽपि न स्वसामानाधिकरण्यम् । न च कपिसंयोगी एतद्वृत्तत्वादित्यत्र कपिसंयोगाभावे साध्यतावच्छेदकविशिष्टान्यत्वविरहेण तस्य लक्षणा घटकत्वात्प्रतियोगिवैयधिकरण्यप्रवेशो व्यर्थ इति वाच्यम् । प्रमेयवान् वाच्यत्वादित्यादौ निखिलाभावे प्रमेयत्वाश्रयघटप्रतियोगिकत्वस्य प्रमेयत्वाश्रयपटसामानाधिकरण्यस्य च सत्त्वेन साध्यतावच्छेदकविशिष्टत्वात्तादृशविशिष्टान्याभावाप्रसिद्धाऽव्याप्तिवारणाय सामानाधिकरण्यघटकवृत्तित्वं स्वरूपेण निवेशनीयम् । तथा च घटाभावभावमादाय लक्षणसमन्वयः, घटाभावाभावस्य घटस्य संयोगेनैव सत्त्वेन स्वरूपेण साध्यसामानाधिकरण्याभावात्साध्यतावच्छेदकविशिष्टान्यत्वस्य तत्राऽक्षतत्वात् । एवञ्च कपिसंयोगाभाववान् प्रमेयत्वादित्यादौ साध्यतावच्छेदकविशिष्टान्यत्वस्य साध्याभावे सत्त्वात्तमादायाव्याप्तिवारणाय प्रतियोगिवैयधिकरण्यसार्थक्यात् ।

### दिव्या

किंच धूमवान् बह्वे रित्यादौ धूमाभावस्य पर्वते उत्पत्तिकालावच्छेदेनाऽ-  
व्याप्यवृत्तितया साध्यतावच्छेदकविशिष्टान्यत्वविरहेणाऽतिव्याप्तिवारणाय निरव-  
च्छिन्नस्वरूपेण स्वाश्रयसामानाधिकरण्यं विवक्षणीयम्, तथा च कपिसंयोगी  
एतद्वृत्तत्वादित्यत्राव्याप्तिवारणाय तत्सार्थक्यम् ।

न च प्रतियोगिवैयधिकरण्यं प्रतियोगितावच्छेदकसम्बन्धेन निवेश्यम् ।  
तथा च बन्दिमान् धूमादित्यादौ द्रव्यत्वाभावाभावमादाय व्याप्यभावात्स्वप्रतियो-  
गिकत्वादलं व्यर्थमिति वाच्यम् । समवायेन पर्वतावृत्तिवावच्छिन्नाभावं चत्वर-  
वृत्तिवागच्छिन्नाभावाच्चादाय बन्दिमान् धूमादित्यादागव्याप्ति, पर्वतावृत्तिगावच्छि-  
न्नाभावात्स्य पर्वन्त्वात्मकतया तस्य स्वरूपेण वृत्तिविरहाल्लक्षणघटकत्वात् ।  
अतः प्रतियोगितायां साधयतावच्छेदकसम्बन्धावच्छिन्नत्वनिवेश आवश्यकः ।  
एवञ्च संयोगसम्बन्धावच्छिन्नप्रतियोगिताकाभावस्य भावानात्मकतया स्वाश्रय-  
सामानाधिकरण्यसम्बन्धेन साध्यतावच्छेदकविशिष्टतया तदन्याभावाप्रसिद्धाऽ-  
व्याप्तिवारणाय स्वप्रतियोगेत्वदलमिति चेन्न । घटत्वाभावपटत्वाभावान्यतरवान्  
द्रव्यवादित्यादौ घटे घटत्वाभावाभावं पटे पटत्वाभावाभावं चादायाऽव्याप्यापत्तेः ।  
घटत्वाभावाभावादेः स्वरूपेणावर्तमानतया तादृशान्यतरत्वरूपसाध्यतावच्छेदक-  
विशिष्टान्यत्वात् । तादृशाभावप्रतियोगिभिन्नत्वरय साध्ये विरहात् । न च स्वरूप-  
समवायान्यतरसम्बन्धेन स्वाश्रयसामानाधिकरण्यं विवक्षणीयम् । एवञ्च तादृ-  
शाभावस्य साध्यतावच्छेदकविशिष्टान्यत्वविरहाल्लाव्याप्तिरिति वाच्यम् । गगना-  
भावभिन्नमभाववादित्यादौ गगनाभावरूपसाध्याभावस्य साध्यतावच्छेदकविशि-  
ष्टान्यत्वविरहेणाभावान्तरमादायातिव्याप्तेः । न च तादृशान्यतरसाध्यकेऽव्याप्ति-  
वारणयाऽनुसरणं क्रियते इति वाच्यम् । तथासति कपिसंयोगाभाववान् मेयत्वा-  
दित्यत्राव्याप्यापत्तेः, कपिसंयोगाभावाभावस्य कपिसंयोगात्मकस्य स्वरूपेणा-  
वृत्त्या कपिसंयोगाभावस्वरूपसाध्यतावच्छेदकविशिष्टान्यत्वेन लक्षणघटकत्वात् ।

अथ साध्यवद्वृत्तित्वं जगद्वृत्तिभिन्नत्वोभयाभाववत्त्वं हेतुसमानाधिकरणा-  
भावे निवेश्यतामलमनवच्छेदकत्वाद्यनुसरणेन । सर्वत्रसद्धेतौ व्यधिकरणस्वरूपा-  
दिसम्बन्धावच्छिन्नप्रतियोगिताकघटाद्यभावमादाय “साध्यतावच्छेदकसम्बन्धेन  
प्रतियोगिवैयधिकरण्यम् इत्यभिप्रायेण” लक्षणसमन्वयः । व्यभिचारिण्य-  
तिव्याप्तिवारणाय साध्यवद्वृत्तित्वदलम् । असंभवारणाय जगद्वृत्तिभिन्नत्व-  
दलम् । न च व्यधिकरणसम्बन्धेन साध्याभावस्य जगद्वृत्तितया तादृशाभावमादा-  
व्यभिचारिणि अतिव्याप्तिविरहे साध्यवद्वृत्तित्वदलस्य वैयर्थ्यमिति वाच्यम् ।

लक्ष्मीः

अथ किमिदं साध्यतावच्छेदकतदितरोभयानवच्छिन्नत्वम् । तच्च यदि साध्यतावच्छेदकतदितरोभयनिष्ठावच्छेदकत्वानिरूपकत्वम्, तदाऽप्रसिद्धिः अवच्छेदकताया अवच्छेदकभेदेन भिन्नतया महानसीयवन्धभावप्रतियोगितानिरूपितावच्छेदकता एका वह्नित्वनिष्ठा-निरवच्छिन्ना, एका च महानसीयत्वनिष्ठा सावच्छिन्ना, न कापि साध्यतावच्छेदकतदितरोभयनिष्ठा एका इत्यसंभवप्रसंगात् ।

नापि साध्यतावच्छेदकतदितरोभयान्वाश्रयनिरूपितवृत्तितावदवच्छेदकत्वानिरूपकत्वम् तत् । घटाभावनिरूपितप्रतियोगितावच्छेदकत्वस्यापि वह्नित्वघटतोभयान्वाश्रयनिरूपितवृत्तित्वेनाऽसंभवापत्तिरिति चेत्, साध्यतावच्छेदकनिष्ठावच्छेदकतानिरूपकत्व, तदितरनिष्ठावच्छेदकतानिरूपकत्वोभयाभावस्य विवक्षितत्वात् । साध्यतावच्छेदकनिष्ठावच्छेदकतानिरूपिका सती तदितरनिष्ठावच्छेदकतानिरूपिका या प्रतियोगिता तदन्यत्वमिति यावत् । एवञ्च प्रमेयाश्रयवान् धूमादित्यत्र

दिव्या

समवेनेन प्रमेयसाधकव्यभिचारिणि वाच्यत्वादिहेतो अतिव्याप्तिवारणाय तदा-वरपक्त्वात् । न च संयोगेन द्रव्यस्याध्याप्यवृत्तितया संयोगेन महानसीयवन्धभावे जगद्वृत्तिवसत्वेनाभयाभावसत्त्वादव्याप्तिरेति वाच्यम् । जगद्वृत्तित्वस्य निरवच्छिन्नस्वरूपेण निवेशात् । न च धूमाभावे जगद्वृत्तिभिन्नत्वस्य कालिकेन साध्यवद्वृत्तित्वस्य चोभयस्य सत्त्वेन धूमाभावस्य लक्षणाघटकत्वादतिव्याप्तितादवस्थम् इत्युच्यते तदा निरवच्छिन्नस्वरूपेणैव निवेशनीयम् ।

अनुगमस्तु स्वसमानकालीननिरवच्छिन्नस्वरूपसम्बन्धावच्छिन्नजगद्वृत्तित्वसम्बन्धावच्छिन्नस्वनिष्ठावच्छेदकताकप्रतियोगिताकभेदवत्, निरवच्छिन्नस्वरूपसम्बन्धावच्छिन्नसाध्यधिकरणवृत्तित्वउभयसम्बन्धावच्छिन्नस्वनिष्ठावच्छेदकताकप्रतियोगिताकभेदवत्त्वसम्बन्धेन यत्किञ्चिद्भावविशिष्टहेत्वधिकरणवृत्तिर्योऽभावस्तत्प्रतियोगिनाशून्यसाध्यसामानाधिकरण्यम् । स्वं अभाव इति चेन्न ।

घटत्वाभावपटत्वाभावान्यतरवान् घटत्वपटत्वान्यतरस्मादित्यादौ घटत्वरूपाभावस्य स्वरूपसम्बन्धेन साध्यवद्वृत्तित्वविरहेण तत्प्रयुक्तोभयाभावसत्त्वादव्याप्तिप्रसंगात् । न च तद्दोषवारणायानवच्छेदकत्वानुसरणं क्रियतामिति वाच्यम् ।

अभाववान् प्रमेयत्वादित्यादौ घटाभावाभावमादायाव्याप्तेर्दुर्वारत्वादिति ध्येयम् ।



न च प्रमेयाश्रयान् धूमादित्यादावव्याप्तिः । साध्यतावच्छेदकेतरस्याप्रसिद्धेरिति वाच्यम् । तदितरपदेन तद्विषयित्वाव्यापक विषयिताकत्वस्य येन रूपेण साध्यतावच्छेदकत्वं तेन रूपेण तदनवच्छिन्नप्रकारतावच्छेदकत्वस्य वा विवक्षितत्वात् ।

लक्ष्मीः

साध्यतावच्छेदकीभूतप्रमेयेतराऽप्रसिद्ध्याऽव्याप्तिमाशङ्कते । न चेति । अव्याप्तिरिति । धूमाधिकरणे पर्वते प्रमेयाश्रयस्य बह्वः संयोगेन सत्वात्सङ्घेतुतया तत्र साध्यतावच्छेदकेतराऽप्रसिद्ध्याऽव्याप्तिरित्यर्थः । समाधत्ते । तदितरपदेनेति । साध्यतावच्छेदकेतरपदेनेत्यर्थः । तद्विषयित्वाव्यापकविषयिताकस्येति । साध्यतावच्छेदकविषयित्वाऽव्यापकविषयितानिरूपकस्येत्यर्थः । विवक्षितत्वादिति । तथा च तदितरपदं न साध्यतावच्छेदकभिन्नार्थकम्, येनोक्तस्थले प्रमेयेतराऽप्रसिद्ध्याऽव्याप्तिः स्यात् । तथा च प्रमेयाश्रयवान् धूमादित्यत्र साध्यतावच्छेदकीभूतप्रमेयविषयितायाः अव्यापकत्वस्य घटत्वादिविषयितायां सत्त्वेन तन्निरूपकत्वस्य घटत्वादावक्षतया तस्य निरूपकपारिभाषिकसाध्यतावच्छेदकेतरपदेन धर्तुं शक्यतया नाप्रसिद्धिनिबन्धनाव्याप्तिरिति भावः ।

इतरपदमन्तरार्थकम्, अन्तरपदस्य च स्वानवच्छिन्नप्रकारतावच्छेदके लक्षणा । स्वमत्र साध्यतावच्छेदकम् । प्रमेयानवच्छिन्नप्रकारत्वाऽप्रसिद्ध्या तदोषतादवस्थमिति अतो येन रूपेणेत्यादि । अवच्छिन्नत्वं तृतीयार्थः । तस्य साध्यतावच्छेदकत्वेऽन्ययः । यद्गुणावच्छिन्नं साध्यतावच्छेदकत्वमित्यर्थः । साध्यतावच्छेदकतावच्छेदकं यद्गुणं तद्गुणविशिष्टानवच्छिन्नप्रकारतावच्छेदकमित्यर्थः । साध्यतावच्छेदकतावच्छेदकधर्मावच्छिन्ना या साध्यतावच्छेदकनिष्ठावच्छेदकता तदनिरूपिका या प्रकारता तदवच्छेदकधर्म एव साध्यतावच्छेदकेतरपदेन विवक्षितः । प्रमेयाश्रयवान् धूमादित्यत्र साध्यतावच्छेदकतावच्छेदकं प्रमेयत्वं तदवच्छिन्ना या प्रमेयात्मकसाध्यतावच्छेदकनिष्ठावच्छेदकता तदनिरूपिका या घटवानिति ज्ञानीयघटनिष्ठाप्रकारता तदवच्छेदकघटत्वादेरेव पारिभाषिकप्रमेयेतरत्वसंभवान्न साध्यतावच्छेदकीभूतप्रमेयेतराऽप्रसिद्ध्या अव्याप्तिः । घटवानिति ज्ञानीय घटनिष्ठप्र-

लक्ष्मीः

कारताया घटत्वात्मकप्रमेयनिष्ठावच्छेदकतानिरूपकत्वेऽपि प्रमेयत्वा-  
वच्छिन्नप्रमेयनिष्ठावच्छेदकत्वानिरूपकत्वात् । घटत्वनिष्ठावच्छेदक-  
ताया निरवच्छिन्नत्वेन प्रमेयत्वरूपसाध्यतावच्छेदकतावच्छेदकानव-  
च्छिन्नत्वात् ।

दिव्या

१ ननु साध्यतावच्छेदकेतरत्वं साध्यतावच्छेदकनाममानाधिकरणभेदप्रतियो-  
गित्वम् । तस्य च घटत्वाद्गौ सौलभ्यादलं गुरुतरनिवेशेनेति चेन्न । महानसीय  
वह्निमान् धूमादित्यादौ साध्यतावच्छेदकस्य वह्नित्वे महानसीयत्वे च सत्त्वेन  
तत्त्वमानाधिकरणभेदप्रतियोगित्वस्य प्रातिस्विकरूपेण महानसीयत्वे वह्नि वे  
च सत्त्वात् साध्याभावस्य लक्षणघटत्वादिदिव्यासिरतस्तदुपेक्षितम् ।

यद्यपि प्रमेयाश्रयत्वात् धूमादित्यत्र घटवपटत्वादेः सर्वस्यैव धूमादिम-  
निष्ठाभावप्रतियोगितावच्छेदकत्वम्, तथापि वह्निरूपप्रमेये घटत्वादिरूपप्रति-  
योगितावच्छेदकमिदं तस्य सत्त्वाल्लक्षणसमन्वयः ।

ननु इतरपदेन साध्यतावच्छेदकतावच्छेदकं यद्वरूपं तद्वरूपविशिष्टान-  
वच्छिन्नप्रकारतावच्छेदकविरुद्धत्वेऽपि साध्यतावच्छेदकतावच्छेदकं यत्प्रमेयं वं  
तद्विशिष्टस्य निखिलपदार्थं सत्त्वेन तद्विशिष्टानवच्छिन्नप्रकारताप्रसिद्धयः  
तद्विषयतावच्छेदकमिति चेन्न । साध्यतावच्छेदकतावच्छेदकरूपावच्छिन्नावच्छेदकत्वा-  
निरूपकप्रकारतावच्छेदकस्य तादृशविशिष्टानवच्छिन्नप्रकारतावच्छेदकेत्यनेन  
विवक्षितत्वात् । तथा च घटवानिति ज्ञानीयनिरवच्छिन्नघटत्वनिष्ठावच्छेदकता-  
कप्रकारतायास्तादृशत्वान्नाऽप्रसिद्ध्युक्ताः ।

न च तथापि घटाभावीय प्रतियोगितायां साध्यतावच्छेदकघटत्वात्मक-  
प्रमेयनिष्ठावच्छेदकतानिरूपकत्वस्य तदितरत्वं यद्वपटत्वादिननिष्ठावच्छेदकता-  
निरूपकत्वस्य च सत्त्वेन साध्यतावच्छेदकतदितरोभयानवच्छिन्नप्रतियोगित्वाऽ-  
प्रसिध्योक्ताऽऽव्याप्तितादृश्यमिति वाच्यम् । विशिष्टसाध्यतावच्छेदककस्थले-  
साध्यतावच्छेदकनिष्ठावच्छेदकानिरूपकत्वमित्यनेन साध्यतावच्छेदकतावच्छे-  
दकाभूत धर्मावच्छिन्नावच्छेदकानिरूपकत्वस्यैव विवक्षितत्वात् । घटत्वादि-  
निष्ठावच्छेदकतायां प्रमेयत्वावच्छिन्नत्वविरहेण घटाभावप्रतियोगितायां तदि-  
तरोभयानवच्छिन्नत्वसत्त्वात्तन्निरूपकाभावमादाय लक्षणसमन्वयात् ।

अथ एतादृशविरुद्धत्वे वह्नित्ववद्वान् धूमादित्यादौ महानसीयवद्व्यभाव-  
प्रतियोगितायां वह्नित्वावच्छिन्नावच्छेदकतानिरूपकत्वविरहेण निरुक्ततदि-

## दिव्या

तरोभयानवच्छिन्नदसत्त्वात्तन्निरूपकाभावमादायाऽव्याप्तिरिति चेत् ।

साध्यतावच्छेदकनिष्ठावच्छेदकतानिरूपकत्व-साध्यतावच्छेदकतावच्छेदकनिष्ठावच्छेदकत्वानिरूपितप्रकारतावच्छेदकनिष्ठावच्छेदकतानिरूपकत्वोभयाभाववत्त्वस्य विवक्षितत्वात् । तथा च महानसीयबन्धभावप्रतियोगितायां ननु भयसत्त्वान्नाव्याप्तिः । एवं प्रमेयाश्रयशान् धूमादित्यादौ साध्यतावच्छेदकपदेन यदि घटत्वात्मकप्रमेयस्य धारणं तदा घटनिष्ठावच्छेदकतानिरूपकत्वस्य इतरघटत्वनिष्ठावच्छेदकतानिरूपकत्वस्य चैक्येनोभयत्वविरहाद्, घटत्वनिष्ठावच्छेदकतानिरूपकत्व-तदितरनिष्ठावच्छेदकतानिरूपकत्वोभयाभावस्य घटाभावप्रतियोगितायां सत्त्वाल्लक्षणसमन्वयात् ।

ननु साध्यतावच्छेदकतावच्छेदकरूपानवच्छिन्नप्रकारतावच्छेदकमेव तदितरपदेन विवक्षणीयम्, किं तादृशरूपावच्छिन्नावच्छेदकत्वानिरूपकत्वनिवेशेन इति चेन्न । साध्यतावच्छेदकतावच्छेदकं यन्महानसीयत्वत्वं तदनवच्छिन्नत्वस्य-महानसीयबन्धवाच्यच्छिन्नप्रकारतायां सत्त्वात्तदितरपदेन साध्यतावच्छेदकस्यापि धत्तुं शक्यत्वेन महानसीयबन्धिमान् धूमादित्यादौ दिव्याप्तिरस्तन्ननिवेशः । तथाच महानसीयत्ववाच्यच्छिन्नावच्छेदकतानिरूपकत्वस्यैव प्रतियोगितायां सत्त्वान्नातिव्याप्तिः ।

एतेन साध्यतावच्छेदकतावच्छेदकरूपानवच्छिन्नप्रकारताश्रय-निवेशोपि प्रत्यक्ष्यातः । उक्तदिव्याप्तितादवस्थ्यात्, साध्याभावीयप्रतियोगितायां तद्रूपानवच्छिन्नवन्तिरिति ज्ञानीयप्रकारताश्रयवन्तित्वावच्छिन्नत्वसत्त्वेनोभयाभावविरहात् । नच महानसीयभावाभावाय नातिव्याप्तिः, तदीयप्रतियोगितायां तद्रूपावच्छिन्नप्रकारताश्रयमहानसीयवाच्यच्छिन्नदसत्त्वेनोभयाभावसत्त्वादिति वाच्यम् । एवमपि महानसीयबन्धिभन्नवन्धिमान् धूमादित्यादौ साध्याभावीयप्रतियोगितायां साध्यतावच्छेदकतावच्छेदकं यन्महानसीयबन्धिभन्नत्वत्वादिकं तदनवच्छिन्नवन्तिरिति ज्ञानीयप्रकारताश्रयवन्तिद्वि-ष्टावच्छेदकतानिरूपकत्वस्य साध्यतावच्छेदकनिष्ठावच्छेदकतानिरूपकत्वस्य च सत्त्वादितिव्याप्तेः । नच प्रकारतावच्छेदकत्वनिवेशोपि बन्धिमानिति ज्ञानीयप्रकारतावच्छेदकत्वस्य बन्धित्वे सत्त्वात्तदोषतादवस्थमिति वाच्यम् । तादृशरूपविशिष्टानवच्छिन्नप्रकारतावच्छेदकतात्वावच्छिन्नप्रतियोगिताक-पर्याप्त्यनुयोगितावच्छेदकरूपवृत्ति अवच्छेदकतानिरूपकत्वघटितोभयाभावस्य विवक्षितत्वात् । रूपवृत्तित्वं चावच्छेदकतायां स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसंश्लेषेन ।

ननु बन्धित्ववद्वान् धूमादित्यन्नाव्याप्तिः, बन्धित्वत्वावच्छिन्नावच्छेदकत्वानिरूप-

## लक्ष्मीः

ननु महानसीयवन्हित्वविशिष्टजातिमान्नास्तीत्यभावमादाया-  
व्याप्तिवारणार्थमग्रे प्रतियोगितावच्छेदकतायां निरवच्छिन्नत्वनिवेशो  
व्यर्थः । तादृशाभावस्य व्युदासात् । तथाहि साध्यतावच्छेदकवन्हित्व-  
निष्ठावच्छेदकतानिरूपकत्वस्य साध्यतावच्छेदकताविशिष्टान्यजातित्वा-  
वच्छिन्नावच्छेदकतानिरूपकत्वस्य तादृशाभावीप्रतियोगितायां  
सत्वेनोभयाभावविरहादिति चेन्न । एतादृशनिवेशलाभायैव तत् ।

## दिव्या

पिका या प्रकारता सा न महानसीयवन्हित्वद्वानितिज्ञानीयप्रकारता “तस्या  
वन्हित्ववावच्छिन्नावच्छेदकतानिरूपकत्वात्” किन्तु अन्यैव, तन्निरूपितावच्छेद-  
कतात्वावच्छिन्नप्रतियोगिताकर्षाप्यनुयोगितावच्छेदकं न महानसीयत्ववन्हित्व-  
मातृसमुदायत्वं किन्तु अन्यदेव, तादृशावच्छेदकतानिरूपकत्वस्य साध्यतावच्छेदक-  
निष्ठावच्छेदकतानिरूपकत्वस्य च द्वयोरभावेन महानसीयवन्हित्ववद्भास्य  
लक्षणाघटकत्वात् । यद्यपि विशिष्टसाध्यतावच्छेदकस्थले साध्यतावच्छेदकतावच्छे-  
दकेतरानवच्छिन्नत्वनिवेशेन तादृशाभावव्युदाससंभवः, तथापि तात्पर्य-  
वन्हित्ववद्भावस्य लक्षणाघटकत्वादव्याप्तिरिति चेद् अत्रोच्यते—साध्यतावच्छेदक-  
निष्ठावच्छेदकतानिरूपकत्व, साध्यतावच्छेदकताविशिष्टान्यावच्छेदकतानिरूपकत्वो-  
भयाभावस्य विवक्षितत्वात् । वै० स्वसामानाधिकरण्य स्वसामानाधिकार्यसंबन्धेन ।  
साजात्यं च निरवच्छिन्नत्व-सावच्छिन्नत्वान्यतररूपेण । तात्पर्यवन्भावमादायाव्या-  
प्तिवारणाय स्वसामानाधिकरण्य निवेशः । तन्मात्रोक्तौ प्रमेयाश्रयवान् धूमादित्यादी  
साध्यतावच्छेदकताविशिष्टान्यावच्छेदकत्वाप्रसिद्ध्याऽव्याप्तिरतः साजात्यनिवेशः ।  
तत्रापि निरवच्छिन्नत्वमात्रोक्तौ तद्गोपतादवस्थम्, साध्यतावच्छेदकनिष्ठनिरवच्छि-  
न्नावच्छेदकत्वाप्रसिद्धेः । सावच्छिन्नत्वमात्रोक्तौ बहिमान् धूमादित्यादावप्रसिद्धिः ।

१. अथैतन्निवेशे समवायसम्बन्धावच्छिन्न-प्रतियोगिताकवन्धभावमादायाऽव्याप्ति-  
वारकं साध्यतावच्छेदकसम्बन्धावच्छिन्नत्वनिवेशो व्यर्थः । यतः समवायसम्बन्धा-  
वच्छिन्नवह्निनिष्ठप्रतियोगितायां साध्यतावच्छेदकवह्निनिष्ठावच्छेदकतानिरूपकत्व,  
साध्यतावच्छेदकताविशिष्टान्यसमवायनिष्ठावच्छेदकतानिरूपकत्वोभयसत्वेन तादृशा-  
भावस्य लक्षणाघटकत्वेनाऽव्याप्तिरिहादिति चेन्न । धूमवान् बन्हेरित्यादौ संयोगेन  
धूमाभावीप्रतियोगितायां धूमत्वनिष्ठावच्छेदकतानिरूपकत्व, तद्विशिष्टान्यसंयोग-  
निष्ठावच्छेदकतानिरूपकत्वोभयोः सत्वेन लक्षणाघटकत्वादित्यव्याप्तिरतो विशिष्टा-  
न्यावच्छेदकतायां तत्किञ्चित्सम्बन्धावच्छिन्नत्वस्यावश्यकतया न ग्रन्थासंगतिः ।

लक्ष्मीः

ननु हेतुसमानाधिकरणाभावप्रतियोगितावच्छेदकतापर्याप्त्यधिकरणभिन्नत्वं हेतुसमानाधिकरणाभावप्रतियोगितावच्छेदकतापर्याप्त्यधिकरणत्वाभाववत्त्वं चा साध्यतावच्छेदके निवेश्यताम्, तावतैव महानसीयवन्धभावमादायाव्याप्तिवारणसंभवात् । तथा हि महानसीयवन्धभावप्रतियोगितावच्छेदकतायाः पर्याप्तिसंबन्धेनाधिकरण “महानसीयत्ववह्निबोभय” भिन्नत्वस्य साध्यतावच्छेदके बह्निवत्वे सत्त्वादिव्या

दिव्या

नचोक्तातिव्याप्तिवारणाय धर्मसम्बन्धसाधारणसाध्यतावच्छेदकताविशिष्टान्यत्वस्यैव वक्तव्यतया संयोगनिष्ठावच्छेदकतायां साध्यतावच्छेदकताविशिष्टान्यत्वविरहात्तातिव्याप्तिः, तथैव समवायेपीति ग्रन्थासंगतिस्तदवस्थैवेति वाच्यम् । एवं सति समवायनिष्ठावच्छेदकतायामपि परम्परया साध्यतानिरूपितत्वस्य सत्त्वेन साध्यतानिरूपितधर्मसम्बन्धसाधारणावच्छेदकताविशिष्टान्यत्वस्य समवायनिष्ठावच्छेदकतायां विरहात्समवायेन बन्धभावस्य लक्षणाघटकतया तमादायाव्याप्तिवारणाय साध्यतावच्छेदकसम्बन्धावच्छिन्नत्वनिवेशस्य सार्थक्यसंभवात् । न च साध्यतानिरूपितत्वं साक्षादेव निवेशनीयम्, तथाच बह्निवत्प्रतियोगिकसमवायनिष्ठावच्छेदकतायां साक्षात्साध्यनिरूपितत्वविरहात्साध्यतावच्छेदकताविशिष्टान्यत्ववत्त्वादिव्याप्तिविरहेण साध्यतावच्छेदकसम्बन्धावच्छिन्नत्वपरस्य ‘अत्र ग्राह्यसमानाधिकरण्ये’ इत्यादिग्रन्थस्याऽसंगतिस्तदवस्थैवेति वाच्यम् । संयोगिनः कालिकेन साध्यतायां स्पन्दत्वादिहेतौ संयोगेन संयोग्यभावमादायाऽव्याप्तिः, तस्य त्रियोगितायां साध्यतावच्छेदकताविशिष्टान्यघटत्वनिष्ठावच्छेदकतानिरूपकत्वसत्त्वेनाभ्याभावसत्त्वादतः साध्यतावच्छेदकताविशिष्टान्यघटकविशिष्टावच्छेदकता किञ्चित्सम्बन्धावच्छिन्ना ग्राह्या । तथा च तादृशविशिष्टावच्छेदकतापदेन संयोगसंसर्गनिष्ठावच्छेदकतायाः ग्रहीतुमशक्यतया विशिष्टान्या या संयोगसंसर्गनिष्ठावच्छेदकता तन्निरूपकत्व, संयोगनिष्ठावच्छेदकतानिरूपकत्वोभयोः सत्त्वेनाभावान्तरमादाय नाव्याप्तिः । एवं संयोगिनः संयोगेन साध्यतायां व्यभिचारिणि साध्यतावच्छेदकताविशिष्टान्यसंयोगसंसर्गनिष्ठावच्छेदकतानिरूपकत्व, साध्यतावच्छेदकनिष्ठावच्छेदकतानिरूपकत्वोभयोः सत्त्वत्साध्याभावस्य लक्षणाऽघटकत्वादतिव्याप्तिरतो विशिष्टान्यावच्छेदकतापि किञ्चित्सम्बन्धावच्छिन्ना वाच्या । तथा च समवायसम्बन्धावच्छिन्नप्रतियोगितावच्छेदकत्वमादायाव्याप्तिवारणाय प्रतियोगितायां साध्यतावच्छेदकसम्बन्धावच्छिन्नत्वनिवेश इति न ग्रन्थाऽसंगतिः ।

हेतुसमानाधिकरणाभावप्रतियोगितावच्छेदकतायाः पर्याप्त्यधिकरणभित्तुं  
साध्यतावच्छेदकस्य वाच्यमित्यपि कश्चित् । तत्र । प्रत्येकमुभयत्र पर्याप्तिसंबन्धेनाऽ-  
सतोऽवच्छेदकत्वोभयत्र पर्याप्तिसंबन्धेन सत्त्वायोगात् ।

लक्ष्मीः

त्याह । हेतुसमानाधिकरणेति । अयंभावः । एतन्मते व्यासज्यवृत्ति-  
धर्मप्रतियोगिकपर्याप्तेरव्याप्यवृत्तितया तत्संबन्धेन तदधिकरणत्वस्या-  
प्यव्याप्यवृत्तितया महानसीयवच्छेदभावप्रतियोगितावच्छेदकतासाध्य-  
धिकरणत्वस्य बन्धित्वे द्वित्वावच्छेदेन सत्त्वेपि बन्धित्वगतैकत्वावच्छेदेन  
महानसीयवच्छेदभावप्रतियोगितावच्छेदकतापर्याप्त्यधिकरणत्वाभाव-  
स्यापि सत्त्वेन लक्षणसमन्वयात्, अवच्छेदकभेदेन तत्, तदभावयोरे-  
कत्र समावेशे बाधकाभावात् । न च महानसीयवच्छेदभावधूमादि-  
त्यादौ साध्यतावच्छेदके महानसीयवच्छेदभावप्रतियोगितावच्छेदक-  
तायाः महानसीयत्वबन्धित्वगताद्वित्वावच्छेदेन सत्त्वेपि बन्धित्वगते-  
कत्वावच्छेदेन तदभावसत्त्वे बाधकाभावेनाऽतिव्याप्तिप्रति वाच्यम् ।  
साध्यतावच्छेदकतापर्याप्त्यधिकरणधर्मावच्छेदेनैव तादृशाभासस्य  
लक्षणे प्रवेशादतिव्याप्तेरभावमिति ।

व्यासज्यवृत्तिधर्मप्रतियोगिकपर्याप्तेरव्याप्यवृत्तितया तत्संबन्धेन तद-  
धिकरणत्वस्यापि व्याप्यवृत्तितया तदभावस्यावच्छेदकतासाध्यता-  
नोक्तदोषवारणमित्यस्वरससूचनाय कश्चिदिति । अस्वरसं स्वयमाह ।  
तन्नेति । प्रत्येकं । प्रत्येकस्मिन् केवले महानसीयत्वे बन्धित्वे च ।  
असतः । अवर्तमानस्य । अवच्छेदकत्वस्य । प्रतियोगितावच्छेद-  
कत्वस्य । उभयत्र । महानसीयत्वबन्धित्वोभयोः । सत्त्वायोगादिति ।  
तथा च महानसीयत्वबन्धित्वोभयस्मिन् यदि महानसीयवच्छेदभाव-  
प्रतियोगितावच्छेदकता पर्याप्तिसंबन्धेन वर्तते तदा प्रत्येकं महानसीयत्वे  
बन्धित्वे च तस्याः पर्याप्तिसंबन्धेन सत्त्वमवश्यमङ्गीकार्यम्, तत्संबन्धेन  
प्रत्येकावृत्तिधर्मस्य तत्संबन्धेन समुदायावृत्तित्वमित्यस्य, एवं च  
महानसीयवच्छेदभावप्रतियोगितावच्छेदकत्वं यदि पर्याप्तिसंबन्धेन  
बन्धित्वनिरूपितवृत्तित्वाभाववत्स्यात् तदा महानसीयत्वबन्धित्वोभय-  
निरूपितवृत्तित्वाभाववत्स्यादिति प्रथमतः आपत्तिः, ततः आपादाभाव-  
हेतुना आपादकाभावरिद्धः । यथा महानसीयवच्छेदभावप्रतियो-

लक्ष्मीः

गितावच्छेदकत्वं वह्नित्वनिरूपितवृत्तितावत्, महानसीयत्ववह्नित्वो-  
भयनिरूपितवृत्तितावत्त्वादित्यनुमानेन वह्नित्वे महानसीयवह्न्यभाव-  
प्रतियोगितावच्छेदकतापर्याप्त्यधिकरणत्वसिद्धिः । एवं च महानसीय-  
वह्न्यभावप्रतियोगितावच्छेदकतायाः पर्याप्त्यधिकरणं वह्नित्वमपीति  
तद्विन्नत्वस्य वह्नित्वेऽभावाद् व्याप्तिरिति भावः<sup>१</sup> ।

दिव्या

१. न च निरुक्तप्रतियोगितावच्छेदकतात्वावच्छिन्नप्रतियोगिताकपर्याप्त्यनुयो-  
गितावच्छेदकरूपभिन्नसाध्यतावच्छेदकतात्वावच्छिन्नप्रतियोगिताकपर्याप्त्यनुयोगिता-  
वच्छेदकरूपविशिष्टावच्छिन्नसामानाधिकरण्यमित्येवास्तु किमेतत्कल्पपरित्यागेनेति  
वाच्यम् । एकवादेः पर्याप्त्यस्वीकारेण वह्निमान् धूमादित्यादौ साध्यतावच्छेदकता-  
त्वावच्छिन्नप्रतियोगिताकपर्याप्त्यनुयोगितावच्छेदकरूपाप्रसिद्ध्याऽव्याप्तेः । धूमवान्  
वह्नेरित्यादौ साध्यतावच्छेदकगततादृशरूपाप्रसिद्ध्याभावान्तरमादायातिव्याप्तेश्च ।

न च प्रतियोगिवैयधिकरण्ये विशिष्टमत्तावान् जातेरित्यादौ विशिष्टसत्ता-  
भावस्य सत्तारूपप्रतियोगिसमानाधिकरण्यतयाऽभावान्तरमादायातिव्याप्तिवारणाय  
स्वप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूप-  
वृत्तिनिरूपताकाधिकरणत्वाभाववद्धेत्वधिकरणमिति पर्याप्तिनिवेश आवश्यकः,  
रूपवृत्तिवञ्च निरूपकतायां स्वावच्छेदकतात्वावच्छिन्नप्रतियोगिताकपर्याप्त्यनु-  
योगितावच्छेदकत्वसम्बन्धेन । तथा च एकत्वप्रतियोगिकपर्याप्त्यस्वीकारे  
उक्तातिव्याप्तितादवस्थमिति वाच्यम् । प्रतियोगिव्यधिकरणपदेन स्वप्रतियोगि-  
तावच्छेदकतावसमनियतनिरूपकताकाधिकरणत्वाभावस्य विवक्षितत्वात् । व्याप-  
कताघटकसम्बन्धश्च स्वनिरूपितावच्छेदकतादस्वरूपः । स्वं० निरूपकता । अव-  
च्छेदकतावत्ता च प्रसिद्धचतुष्टयसम्बन्धेन ।

वस्तुतस्तु महानसीयवह्निभिन्नवह्निमान् धूमादित्यत्र प्रत्येकाभावस्य लक्षण-  
घटकतया साध्याभावस्य प्रतियोगिसमानाधिकरण्यतयाऽभावान्तरमादायाति-  
व्याप्तिवारणाय पर्याप्तिनिवेश आवश्यकः । परन्तु जगदीशमते हेतुसमानाधिकरणा-  
भावप्रतियोगितावच्छेदक साध्यतावच्छेदकमिति व्यभिचारज्ञानकाले निरुक्तपर्याप्ति-  
घटितव्याप्तिज्ञानादनुमित्वापत्तिभिर्या साध्यतावच्छेदकतादत्तरोभयानवच्छिन्नत्वं  
निवेशितम्, तन्मतेऽसमानप्रकारकज्ञानस्याऽप्रतिबन्धकत्वात् । गदाधरेण तादृश-  
ज्ञानस्य प्रतिबन्धकत्वं स्वीकृत्य पर्याप्तिनिवेशः कृतः । एकत्वपर्याप्तिरुभयमतेऽ-  
स्तीत्यास्तां विस्तरः ।

साध्यतावच्छेदकभिन्नो यः साध्यनिष्ठो धर्मस्तदनवच्छेद्या प्रतियोगिता तु न निवेश्या ।

लक्ष्मीः

महानसीयवन्धभावमादायाऽव्याप्तिं प्रकारान्तरेण वारयतां मत्तं दूषयितुमुपन्यस्यति । साध्यतावच्छेदकभिन्नो य इति । तथा च हेतु-समानाधिकरणाभावीया या साध्यतावच्छेदकभिन्नो यः साध्यनिरूपित-वृत्तितावान् धर्मस्तदनवच्छिन्ना प्रतियोगिता तदनवच्छेदकसाध्यता-वच्छेदकावच्छिन्नसमानाधिकरण्यं व्याप्तिः पर्यवसिता । महानसीय-वह्निनिष्ठाप्रतियोगिता तु साध्यतावच्छेदकभिन्नो यः साध्यनिष्ठो धर्मः महानसीयत्वं तदवच्छिन्नैव, तदनवच्छिन्नत्वविरहान्तादृशप्रतियोगिताको महानसीयवन्धभावो न लक्षणघटकः, अपि तु साध्य-तावच्छेदकभिन्नसाध्यनिष्ठमहानसीयत्वादि 'धर्मानवच्छिन्नघटादिनिष्ठ-प्रतियोगिताको घटाद्यभाव एव तत्प्रतियोगितानवच्छेदकत्वस्य साध्य-तावच्छेदके वह्नित्वे सत्त्वान्न महानसीयवन्धभावमादायाऽव्याप्तिः ।

अत्र साध्यतावच्छेदकभिन्नो य इत्यनुक्तौ व्यभिचारमात्रेऽति-व्याप्तिः, साध्याभावीयप्रतियोगितायाः धूमात्मकसाध्यनिष्ठधूमत्व-धर्मावच्छेद्यत्वात् । साध्यतावच्छेदकभिन्नधर्मानवच्छिन्नत्वमात्रोक्तौ 'वह्निमान् धूमादित्यादौ' सर्वत्रासम्भवः, घटाद्यभावीयप्रतियोगितायाः वह्नित्वातिरिक्तघटत्वाद्यवच्छिन्नत्वादतः । साध्यनिष्ठेति । साध्यता-वच्छेदकताविशिष्टान्यसाध्यतावच्छेदकसमानाधिकरणवृत्त्यवच्छेदकत्वा-निरूपकत्वमिति यावत् ।

अथात्र धर्मे साध्यनिष्ठत्वं यदि यत्किञ्चित्सम्बन्धेन तदा वह्नि-मान् धूमादित्यादौ तादृशसाध्यनिष्ठधर्मानवच्छिन्नप्रतियोगित्वा-प्रसिद्धिः, घटत्वादेरपि कालिकेन साध्यवृत्तित्वात् । अथ साध्यता-वच्छेदकताघटकसम्बन्धेन साध्यनिष्ठत्वनिवेशो न दोषः, समवायेन घटत्वादेः साध्यनिष्ठत्वाभावात् । न च महानसीयत्वस्य महानस-वृत्तित्वरूपतया साध्यतावच्छेदकताघटकसमवायेन साध्यवृत्तित्वविर-हेण महानसीयवन्धभावमादायाऽव्याप्तितादवस्थमिति वाच्यम् ।

दिव्या

१. घटत्वं न तादृशो धर्मस्तस्य साध्यतावच्छेदकभिन्नत्वेऽपि साध्यनिष्ठत्वाभावात् ।



तथा सति तादृश प्रतियोगिताशून्यसाध्यसामानाधिकरणस्यैव व्याप्तिवसंभवे

लक्ष्मीः

महानसीयत्वस्य महानसानुयोगिकसंयोगरूपतया समवायेन साध्य-  
वृत्तितया तादृशाभावस्य लक्षणाघटकत्वेनाऽव्याप्त्यभावादिति चेन्न ।  
तथा सति वह्निमान् धूमादित्यादौ तद्व्यक्तित्वादौ साध्यतावच्छेदक-  
ताघटकसमवायेन वह्निनिष्ठत्वविरहेण तद्व्यक्तित्वावच्छिन्नाभाव-  
मादायऽनवच्छेदकत्वानुसरणस्य आवश्यकत्वेन तद्वैयर्थ्यस्या-  
ऽसंगतिः स्यात्, एवं प्रमेयवान् वाच्यत्वादित्यादौ साध्यतावच्छे-  
दकताघटकस्वरूपेण घटत्वादेरवृत्तितया तदवच्छिन्नप्रतियोगितायां  
साध्यतावच्छेदकभिन्नसाध्यवृत्तिधर्मानवच्छिन्नत्वस्य सत्त्वेन तन्निरूप-  
काभावनादाय लक्षणसम्बन्धसंभवेऽप्रेऽप्रसिध्याऽव्याप्तिरन्यथा-  
संगतिश्च । वह्निवप्रतियोगिकसमवायेन वह्निवस्य साध्यतावच्छेदक-  
स्थले साध्यतावच्छेदकताघटकादृशसमायेन साध्यतावच्छेदकाति-  
रिक्तसाध्यवृत्तिधर्मस्याऽप्रसिध्याऽव्याप्तिः ।

एवं कालिकस्वरूपान्यतरसम्बन्धेन प्रमेयत्वसाध्यतावच्छेदक-  
कस्थले साध्यतावच्छेदकताघटकान्यतरसम्बन्धेन वस्तुमात्रस्यैव  
साध्यवृत्तितया साध्यवृत्तिधर्मानवच्छिन्नप्रतियोगित्वाप्रसिध्याऽव्याप्ति-  
श्चातः प्रतियोगितावच्छेदकताघटकसम्बन्धेन साध्यनिष्ठत्वं वाच्यम् ।  
तेन नासंगतिरिति ध्येयम् ।

न चैवमपि साध्यतावच्छेदकातिरिक्तधर्मावच्छिन्ना या साध्य-  
निष्ठा प्रतियोगिता तदन्यत्वमेव प्रतियोगितायां निवेश्यम्, एवं  
साध्यनिष्ठत्वं प्रतियोगितायां स्वरूपेणैवेति लाघवमपीति  
वाच्यम् । वह्निमान् धूमादित्यत्र वह्निघटोभयाभावमादायाव्याप्तेः ।  
प्रतियोगितायाः प्रतियोगिभेदेन भिन्नत्वात् । न च साध्यतावच्छेद-  
कातिरिक्तधर्मावच्छिन्ना या साध्यनिष्ठा प्रतियोगिता तदनिरूपकत्वम-  
भावे निवेश्यमिति वाच्यम् । तद्वरूपवान् तद्रसादित्यत्र समनियताभा-  
वयोरैक्यमते तद्रसाभावमादायाव्याप्तेः ।

तथा सति । साध्यतावच्छेदकभिन्नो यः साध्यनिष्ठो धर्मस्तद-  
नवच्छिन्नत्वनिवेशे सति । तादृशप्रतियोगिताशून्येति । साध्यता-  
वच्छेदकातिरिक्तसाध्यनिष्ठधर्मानवच्छिन्नप्रतियोगिताशून्येत्यर्थः ।  
साध्यसामानाधिकरणस्यैवेति । एवकारव्यवच्छेदं स्पष्टयति ।

साध्यतावच्छेदकस्य तदनवच्छेदकत्वानुसरणवैयर्थ्यापत्तेरिति ध्येयम् ।

अपि च प्रमेयवान् वाच्यत्वादित्यादावव्याप्तिः, तथाहि साध्यतावच्छेदकान्तिरिक्तं यत्साध्यवृत्तिघटत्वादिकं तदनवच्छेदप्रतियोगिताकस्य हेतुसमानाधिकरणभावस्य प्रसिद्धेरिति तु नव्याः ।

लक्ष्मीः

साध्यतावच्छेदकस्य तदनवच्छेदकत्वानुसरणेति । साध्यतावच्छेदके प्रतियोगितानवच्छेदकत्वानुसरणेत्यर्थः । वैयर्थ्यापत्तिरिति । तद्व्यक्तिनिष्ठप्रतियोगितायाः साध्यतावच्छेदकान्तिरिक्तसाध्यवृत्तितद्व्यक्तित्वावच्छिन्नत्वेन तद्व्यक्त्यभावस्य लक्षणाघटकतया घटाभावस्यैव लक्षणघटकतया तत्प्रतियोगिताशून्यत्वस्य साध्ये वहाँ सत्त्वात् अव्याप्त्यभावादनवच्छेदकत्वानुसरणवैयर्थ्यापत्तेरिति भावः ।

अनवच्छेदकत्वानुसरणवैयर्थ्ये इष्टापत्तौ दोषान्तरमाह । अपि चेति । तथा च घटत्वपटत्वादेः सर्वस्यैव साध्यतावच्छेदकीभूतप्रेमयत्वातिरिक्तप्रमेयवृत्तिधर्मतया तदनवच्छिन्नप्रतियोगिताको हेतुसमानाधिकरणाभावोऽप्रसिद्ध एवेति भावः ।

केचित्तु समवायेन जातिविशिष्टस्य तादात्म्येन साध्यतायां सत्तादिहेतौ हेतुसमानाधिकरणानां चालनीयन्यायेन 'द्रव्यं न, गुणो नेति भेदानां' प्रतियोगिताशून्यत्वस्य साध्ये विरहादव्याप्तिविरहायाऽनवच्छेदकत्वानुसरणमावश्यकम्, तथा च तादृशभेदप्रतियोगितानवच्छेदकत्वस्य जातौ सत्त्वान्नाव्याप्तिरतो दोषान्तरमाह । अपिचेत्याहुः । तच्चिन्त्यम् ।

दिव्या

१. न चाऽनवच्छेदकत्वानुसरणेपि उक्तस्थले जातिमद्वघटो नेति भेदमादायाव्याप्तितादवस्थमिति वाच्यम् । साध्यतावच्छेदकगतरूपक्षिन्नं यत्साध्यवृत्तिरूपं तद्वृत्तित्वस्य प्रतियोगितायां विवक्षणात्, रूपे साध्यवृत्तित्वञ्च स्वान्नयाश्रयत्व सं० । प्रतियोगितायामवृत्तित्वघटकवृत्तित्वञ्च स्वावच्छेदकतावावच्छिन्नप्रतियोगिताकपर्याप्त्यनुयोगितावच्छेदकत्वसं० । तथा च तादृशरूपातिरिक्तं यत्सत्ताघटत्वगतं द्वित्वं तद्वृत्तित्वस्य सत्तावदघटाभावीयप्रतियोगितायां विरहेण तस्य लक्षणाघटकत्वेनाऽव्याप्तिविरहात् । न च घटत्वावच्छिन्नाभावीयप्रतियोगितायां तादृशरूपातिरिक्तं यद्वघटत्वगतैकत्वं तद्वृत्तित्वस्य विरहेणाभावात्सिद्ध्याऽव्या-

वह्निमान् धूमादित्यादौ धूमादिनिष्ठतत्त्वव्यक्तित्वावच्छिन्नसामानाधिकरण्यस्य वह्नित्वावच्छिन्नानिरूपितत्वादाह, तद्धर्मावच्छिन्नेनेति ।

लक्ष्मीः

साध्यतावच्छेदकभिन्नेत्यस्य प्रमेयाश्रयवान् धूमादित्यादावव्याप्ति-  
वारणाय अवश्यं येन रूपेण साध्यतावच्छेदकत्वं तेन रूपेण तदन-  
वच्छिन्नप्रकारतावच्छेदकभिन्नार्थकतया द्रव्यं नेत्यादिभेदीयप्रतियो-  
गितावच्छेदकद्रव्यत्वादेरपि जातित्वेन जात्यनवच्छिन्नद्रव्यवानिति  
ज्ञानीयप्रकारतावच्छेदकतया पारिभाषिकसाध्यतावच्छेदकेतरत्वेन  
द्रव्यादिरूपसाध्यवृत्तिधर्मत्वेन साध्यतावच्छेदकातिरिक्तसाध्यनिष्ठ-  
धर्मानवच्छिन्नत्वस्य द्रव्यादिनि-प्रतियोगितायामसत्त्वेन द्रव्यादिभेदस्य  
लक्षणाघटकत्वेनानवच्छेदकत्वानुसरणमनावश्यकमेवेति ।

हेतुसमानाधिकरणाभावस्याऽप्रसिद्धेरिति । अथ प्रमेयवान्  
वाच्यत्वादित्यत्र साध्यतावच्छेदकातिरिक्तसाध्यवृत्तिधर्मानवच्छिन्न-  
प्रतियोगित्वाप्रसिद्धेरित्येव कथं नोक्तम् । न च सांसर्गिकप्रतियोगिताया-  
मेव प्रमेयत्वावच्छिन्नत्वस्य प्रसिद्धिसंभवात् प्रतियोगित्वाप्रसिद्धिर्नो-  
क्तेति वाच्यम् । तथा सति अभावे प्रतियोगितानिरूपकत्वस्यैवाऽप्रसि-  
द्धेर्यक्तव्यत्वापातादिति चेन्न । स्वरूपसमवायादिसम्बन्धावच्छिन्नप्रमे-  
यनिष्ठप्रतियोगितायामेव तत्प्रसिद्धिसौलभ्यात् । अत एवाऽभावाप्रसि-  
द्धेरित्यनुक्त्वा हेतुसमानाधिकरणाभावस्याप्रसिद्धेरित्युक्तमिति ध्येयम् ।

केचित् कालिकसम्बन्धावच्छिन्नप्रमेयत्वावच्छिन्नप्रतियोगिताया-  
मेव साध्यतावच्छेदकातिरिक्तधर्मानवच्छिन्नत्वसम्भवात्प्रतियोगित्वा-  
प्रसिद्धिर्नोक्ता । अभावप्रसिद्धिकथनेन च कालिकसम्बन्धावच्छिन्न-  
प्रमेयत्वावच्छिन्नप्रतियोगिताकाभावे प्रतियोगिवैयधिकरण्यस्यासत्त्वा-  
दभावाप्रसिद्धिरित्युक्तमिति प्राहुः ।

वस्तुतो ध्वंसीयप्रतियोगितायां किञ्चिद्धर्मावच्छिन्नत्वाभावेन  
तादृशप्रतियोगिताया एव तथाविधत्वादभावपर्यन्तानुधावनम् । तादृश-

दिव्या

सिरिति वाच्यम् । तादात्म्येन गगनवान्नेति भेदस्यैव प्रसिद्ध्या लक्षणाघटकत्वेन  
तत्प्रतियोगितानवच्छेदकत्वस्य साध्यतावच्छेदके सत्त्वेन नानुपपत्तिः ।

सिद्धान्तलक्षणदीधितिः—

तद्रूपविशिष्टस्य तद्धर्मावच्छिन्नयावन्निरूपिता व्याप्तिरित्यर्थः ।

द्रव्यत्वादिरूपेण धूमे वह्निव्याप्यत्वस्य धूमसामान्ये वा तत्तद्वह्निव्याप्यत्वस्य वारणार्थं विशिष्य लक्ष्य निर्दिशति । तद्रूपविशिष्टस्येत्यादिना ।

लक्ष्मीः

धर्मानवच्छिन्नसाध्यतावच्छेदकसम्बन्धावच्छिन्नप्रतियोगिताकाभावा - प्रसिद्धेः सूचितेति तत्त्वम् ।

दीधितौ । यद्रूपविशिष्टस्येति । हेतुतावच्छेदकावच्छिन्नस्येत्यर्थः । तस्य प्रयोजनं वक्ष्यति—इत्थञ्चेत्यादिना । यो धर्मः । साध्यतावच्छेदक इत्यर्थः । तद्धर्मावच्छिन्नम् । साध्यतावच्छेदकावच्छिन्नेन । येन केनापि समम् । साध्येन समम् । सामानाधिकरण्यमित्यस्य व्याप्तिरित्येनेनान्वयः । व्याप्तेर्लक्षणमित्यर्थः । लक्ष्यभूतां व्याप्तिमाह । तद्रूपविशिष्टस्य तद्धर्मावच्छिन्नयावन्निरूपितेति । तत्पदं हेतुपरम् । षष्ठ्यर्थो निष्ठत्वम् । द्वितीयतत्पदं साध्यपरम् । तथा च हेतुतावच्छेदकावच्छिन्नहेतुनिष्ठा साध्यतावच्छेदकावच्छिन्नसाध्यनिरूपिता व्याप्तिर्लक्ष्या इति भावः । एतेन सामानाधिकरण्यपर्यन्तं लक्षणम्, लक्ष्या व्याप्तिः सा च यदि सामानाधिकरण्यरूपा लक्ष्यलक्षणभावश्च तादात्म्येन तदा इतरभेदानुमाने उपनयवाक्यान् 'स्वेतरभेदव्याप्यहेतुव्यापकसाध्यसामानाधिकरण्यत्ववत्तादृशसाध्यसामानाधिकरण्यमित्याकारकात्' शाब्दबोधानुपपत्तिः, पक्षतावच्छेदकहेतोरैक्यादित्याक्षेपः समाहितः ।

अत्र तस्य तन्निरूपितेत्येनेनैव सामञ्जस्येऽलं तद्रूपविशिष्टस्येत्यादिनेत्यत आह । द्रव्यत्वादिरूपेणेति । अत्र तृतीयार्थोऽत्रवाच्छिन्नत्वम्, तस्य धूमेऽन्वयः । धूमपदोत्तरसप्तम्या लिङ्गकत्वमर्थः । तस्य व्याप्यत्वघटकबन्धनमिति तावन्वयः । वह्निव्याप्यत्वं च बन्धनमिति जनकतायां विषयविधयाऽवच्छेदकत्वम् । वारणार्थमिति । लक्ष्यता वारणायेत्यर्थः । द्रव्यत्वावच्छिन्नलिङ्गकवह्नित्वावच्छिन्नविधेयताशाल्यनुमितिजनकतावच्छेदकस्य पक्षत्ववारणायेति समुदितार्थः ।

तथा च तद्वर्मावच्छिन्नहेतुकतादृशधर्मावच्छिन्नविधेयताकानुमितिजनकतायां विषयविधेयऽवच्छेदिका इति तदर्थः । तेन व्याप्तिपदेनापि तादृशसम्मानाधिकरण्योक्त्या न पौनःक्यम् ।

लक्ष्मीः

धूमसामान्ये इत्यस्य धूमत्वावच्छिन्नलिङ्गकतत्तद्व्यक्तित्वावच्छिन्नविधेयताशाल्यनुमितिजनकतावच्छेदकस्य च लक्ष्यतावारणायेत्यर्थः । विशिष्य । हेतुतावच्छेदकं साध्यतावच्छेदकं च विशेषतो निवेश्य । लक्ष्यम् । अनुमितिजनकतावच्छेदकरूपपक्षम् । निर्दिशति । ज्ञापयतीत्यर्थः ।

तथा च तद्वर्मावच्छिन्नलिङ्गकतद्वर्मावच्छिन्नविधेयताशाल्यनुमितिजनकतावच्छेदिका स्वेतरभिन्ना तद्वर्मावच्छिन्नसमानाधिकरणाभावप्रतियोगितानवच्छेदकवह्नित्वावच्छिन्नसमानाधिकरण्यादित्यत्र तल्लिङ्गकत्वोक्तौ द्रव्यत्वावच्छिन्नधूमलिङ्गकवह्नित्वावच्छिन्नविधेयताशाल्यनुमितिजनवच्छेदकस्यापि पक्षान्तर्गततया तादात्म्येन धूमत्वावच्छिन्नसमानाधिकरणात्यन्ताभावप्रतियोगितानवच्छेदकवह्नित्वावच्छिन्नसमानाधिकरण्यरूपव्याप्तेरसत्त्वाद् भागासिद्धिरतस्तद्वर्मावच्छिन्नलिङ्गकेति एवं धूमत्वावच्छिन्नसमानाधिकरणात्यन्ताभावप्रतियोगितानवच्छेदकवह्नित्वावच्छिन्नसमानाधिकरण्यस्य तादात्म्येन धूमत्वावच्छिन्नहेतुकतद्वह्नित्वावच्छिन्नविधेयताशाल्यनुमितिजनकतावच्छेदके पक्षान्तर्गतेऽसत्त्वात्तद्दोषतादवस्थ्यमतो विधेयतायां तद्वर्मावच्छिन्नत्वं निवेशितम् । तदेवाह तथा चेति । भागासिद्धिवारणाय हेतुतावच्छेदकसाध्यतावच्छेदकयोर्विशिष्य निवेशे च तद्वर्मावच्छिन्नहेतुकेति । हेतुतावच्छेदकावच्छिन्नहेतुकेत्यर्थः । तद्वर्मावच्छिन्नविधेयताकानुमितेः । साध्यतावच्छेदकावच्छिन्नविधेयताकानुमितेः । जनकतामिति । तथाविधव्याप्तिज्ञाननिष्ठायामित्यर्थः । विषयविधेयेति । व्याप्तिज्ञानांशे व्याप्तेर्विशेषणत्वेनाऽवच्छेदकत्वादिति भावः । तदर्थः । तद्वरूपविशिष्टस्य तद्वर्मावच्छिन्नयावनिरूपितेत्यर्थः । तेन । निरुक्तव्याप्तिज्ञाननिष्ठानुमितिकारणतायां विषयिता-

महानसीयवन्हिसामानाधिकरण्यस्यैव निखिलवन्हिव्याप्तित्वमिति व्याप्तेः सामान्यरूपताल्लाभाय यावदिति पूर्वत्र येनकेनापीति च ।

ननु दण्डिमान् दण्डिसंयोगादित्यत्राव्याप्तिः चालनीयन्यायेन दण्डिमात्रस्यैव

### लक्ष्मीः

सम्बन्धेन विशेषणीभूयावच्छेदिका इत्यर्थकरणेन । व्याप्तिपदेनापीति । सामानाधिकरण्यं व्याप्तिरिति दीधितौ व्याप्तिपदेनापीत्यर्थः । अपिना सामानाधिकरण्यसमुद्भूतः । यथा सामानाधिकरण्यपदस्य सामानाधिकरण्यार्थकत्वम्, तथा च व्याप्तिपदेनापि सामानाधिकरण्योक्तौ । न पौनरुक्त्यमिति । नोद्देश्यतावच्छेदकविधेयतावच्छेदकयोरेक्यमिति भावः । निरुक्तानुमितिजनकतावच्छेदकस्यैव लक्ष्यीभूतव्याप्तिपदार्थत्वात् ।

ननु अनुमितिजनकतायां विषयविधयाऽवच्छेदकस्य व्याप्तिपदार्थत्वे द्रव्यत्वाच्चिन्नहेतुवृत्तित्वाच्चिन्नविधेयकानुमितिजनकतावच्छेदकस्याप्रसिद्धतया न भागासिद्धिसम्भवः । न च धूमवदनुयोगिकसंयोगेन द्रव्यत्वावच्छिन्नलिङ्गकानुमितिजनकतावच्छेदकस्य प्रसिद्धिरिति वाच्यम् । तत्रोक्तसामानाधिकरण्यस्य सत्त्वेन भागासिद्धिविरहादिति चेन्न; धूमत्वावच्छिन्नलिङ्गकवृत्तित्वावच्छिन्नविधेयताशाल्यनुमितिजनकतानतिरिक्तवृत्तिविषयित्वं स्वेतरभिन्नं धूमत्वावच्छिन्नससानाधिरण्यन्ताभावप्रतियोगितानवच्छेदकवृत्तित्वावच्छिन्नसामानाधिकरण्यनिरूपितत्वादित्यत्र तात्पर्यात् । विषयिता च भ्रमप्रसासाधारणीति नाप्रसिद्धिरिति ।

व्याप्तेः । सामान्यरूपताल्लाभायेत्यर्थः । व्याप्तेरेक्यताभायेत्यर्थः । तथा चैतस्यैव भावं सामान्याधिकरण्यव्यक्तीनां भेदेऽपीत्यादिना । वस्तुतस्तु इत्यादिना व्यापकसामानाधिकरण्यविशिष्टधूमत्वादिकं व्याप्तिरिति भावं वक्ष्यति ।

आशङ्कते । नन्विति । दण्डिसंयोगादित्यत्र दण्डिसंयोगपदं दण्डिप्रतियोगिकत्वविशिष्टसंयोगपरम्, तथा च संयोगस्य द्विष्टतया दण्डिन्यपि वर्तमानत्वेन तत्र दण्ड्यात्मकसाध्यविरहेऽपि न सद्हेतुत्वव्याघातः, स्वप्रतियोगिकत्वविशिष्टस्य स्वस्मिन्नसत्त्वात् । अनुयोगितासंबन्धेन वा दण्डिसंयोगस्य हेतुता बोध्या । तथाच तेन संबन्धेन

हेतुसमाधिकरणभावात्प्रतियोगितत्वेऽवस्थात् ।

न च प्रतियोगितानवच्छेदकत्वमित्यत्रावच्छेदकत्वं शुद्धसाध्यतावच्छेदकस्थले निरवच्छिन्नमिव विशिष्टसाध्यतावच्छेदकस्थले साध्यतावच्छेदकतावच्छेदकतदितरो-  
भयानवच्छिन्नं ग्राह्यम् ।

लक्ष्मीः

तस्य दण्ड्यधिकरणे एव सत्वात्तत्र च साध्यस्य दण्डिनः संयोगेन-  
सत्त्वान्न व्यभिचारः । चालनीयन्यायेनेति । तत्तदण्ड्यधिकरणेऽपरत-  
त्तदण्ड्यभावमादायेत्यर्थः । दण्डमात्रस्यैव । सकलदण्डस्यैव । एव  
कारेण यत्किञ्चिदण्डव्यावृत्तिः । हेतुसमानाधिकरणाभावेति । हेतुभूत  
दण्डिसंयोगाधिकरणवृत्तितत्तदण्डिनास्तीति प्रतीतिसिद्धाभावेत्यर्थः ।  
अव्याप्तिमपाकचुं शङ्कते । न चेति । वाच्यमिति परेणान्वयः । शुद्धसा-  
ध्यतावच्छेदकस्थले इति । शुद्धं किञ्चिद्वर्माविशेषितं साध्यतावच्छेद-  
कं यत्र तादृशस्थले इत्यर्थः । यत्र साध्यतावच्छेदकं अनुल्लिख्यमानजाति-  
स्वरूपमखण्डोपाधिरूपं वा तत्रेति यावत् । निरवच्छिन्नमिति । तथाच  
शुद्धसाध्यतावच्छेदकस्थले निरवच्छिन्ना या हेतुसमानाधिकरणा-  
भावप्रतियोगितावच्छेदकता तच्छून्यत्वं निरवच्छिन्ना याऽवच्छेदकता-  
तन्निरूपिका प्रतियोगिव्यधिकरणहेतुसमानाधिकरणाभावप्रतियोगिता-  
तदनवच्छेदकत्वं वा साध्यतावच्छेदके वक्तव्यमिति भावः । निरव-  
च्छिन्नन्तत्वं च न किञ्चिन्निरावच्छेदकत्वानिरूपकत्वम्, अवच्छेदकता-  
मात्रस्यैव संबन्धावच्छिन्नत्वेन निरवच्छिन्नावच्छेदकत्वाप्रसिद्धेः ।  
किन्तु किञ्चित्संबन्धावच्छिन्नावच्छेदकत्वानिरूपकत्वम् । एतेन निर-  
वच्छिन्नत्वस्य निरवच्छिन्नावच्छेदकत्वानिरूपकत्वार्थकत्वरूपयथा-  
श्रुतार्थकत्वे महानसीयबह्वृत्तित्वविशिष्टजातिमद्वहिर्नीस्तीत्यभाव-  
मादायाऽव्याप्तिरपि समाहिता, तत्र बह्विनिष्ठप्रतियोगितायाः निर-  
वच्छिन्नबह्वित्वनिष्ठावच्छेदकत्वानिरूपकत्वेऽपि किञ्चित्संबन्धावच्छिन्ना-  
वच्छेदकत्वानिरूपकत्वस्याभावात् । वस्तुतः साध्यतावच्छेदकबह्वित्व-  
निष्ठावच्छेदकत्वानिरूपकत्व, साध्यतावच्छेदकताविशिष्टान्यजातित्वाव-  
च्छिन्नावच्छेदकत्वानिरूपकत्वोभयस्यैव प्रतियोगितायां सत्त्वेन  
तादृशाभावमादायाव्याप्तिशकैव नोदेतीति ।

अन्यथा पर्वतेनहानसीयवह्निवृत्तित्वविशिष्टजातिनान्नाम्नीत्यादिप्रतीत्या विशिष्ट-  
वह्निवस्य' तादृशभावप्रतियोगितावच्छेदकतया वह्निमान् धूमादित्यादाविव  
जातिमद्वात् घटत्वादित्यादावव्याप्तिप्रसंसात् ।

लक्ष्मीः

विशिष्टसाध्यतावच्छेदककस्थले । यत्र साध्यतावच्छेदकमुख्य-  
मानजातिस्वरूपं न वाऽखण्डोपाधिरूपं तादृशस्थले । किञ्चिद्धर्म  
विशेषितसाध्यतावच्छेदककस्थले इति यावत् । ग्राह्यमिति । प्रतियो-  
गितानवच्छेदकमित्यत्रावच्छेदकत्वमित्यादिः । तथाच साध्यतावच्छे-  
दकतावच्छेदकतदितरोभयानवच्छिन्ना या प्रतियोगिव्यधिकरणहेतु-  
समानाधिकरणाभावप्रतियोगितावच्छेदकता तच्छून्यत्वं तादृशभय-  
धर्मानवच्छिन्ना याऽवच्छेदकता तन्निरूपिका या प्रतियोगिव्यधिकरण-  
हेतुसमानाधिकरणाभावप्रतियोगिता तदनवच्छेदकत्वं वा साध्यता-  
वच्छेदके वाच्यमिति । अन्यथा । शुद्धसाध्यतावच्छेदककस्थलेऽवच्छे-  
दकतायां निरवच्छिन्नत्वनिवेशे । महानसीयवह्निवृत्तित्वविशिष्टजातिः  
वह्नित्वं तद्वान्महानसीयवह्निरेव तदभावस्य पर्वते सत्त्वात्तादृशभाव-  
प्रतियोगियोगितावच्छेदिका महानसीयवह्निवृत्तित्वविशिष्टवह्निव-  
जातिस्तदन्यत्वस्य साध्यतावच्छेदके शुद्धवह्नित्वेऽसत्त्वादव्याप्तिरिति-  
भावः । निरवच्छिन्नत्वनिवेशेतु महानसीयवह्निवृत्तित्वविशिष्टजाति-  
मदभावप्रतियोगितावच्छेदकताया तादृशवैशिष्ट्यजातित्वोभयधर्मा-  
वच्छिन्नतया किञ्चित्संबन्धावच्छिन्नावच्छेदकत्वानिरूपकत्वविरहेण  
तादृशभावस्य लक्षणाघटकत्वात्<sup>१</sup> । वह्निमान् धूमादित्यादाविवेति ।  
वह्निमान् धूमादित्यादौ यथाऽव्याप्तिस्तथेत्यर्थः । विशिष्टसाध्यतावच्छे-  
दककस्थले प्रतियोगितावच्छेदकतायां साध्यतावच्छेदकतावच्छेदक-  
तदितरोभयानवच्छिन्नत्वं निवेशनीयम् । अनिवेशे त्वाह । अव्याप्ति-  
प्रसंगादिति । हेत्वधिकरणे घटे जातिमतोरुपादेः समवायेन सत्त्वा-  
त्सद्धेतुतयाऽव्याप्तिप्रसंगादित्यर्थः । अत्र समवायेन जातिमतस्ता-  
दात्म्येन साध्यतायां हेत्वधिकरणे घटे द्रव्यघटभेदासत्त्वेन द्रव्यत्व  
घटत्वयोरेव तादृशप्रतियोगितानवच्छेदकत्वेन लक्षणसमन्वय एव  
यात्, एवं संयोगेन साध्यतादामपीति समवायेनैव तथात्वमिति भावः ।



घटे पटसमवेतत्वविशिष्टजातिमान्नास्तीति इत्यादिप्रतीत्या विशिष्टजातेस्तादृशा  
भावप्रतियोगितावच्छेदकत्वात् ।

लक्ष्मीः

अव्याप्तिं योजयति । घटे इति । हेत्वधिकरणे इत्यादिः । विशि-  
ष्टजातेः । पटसमवेतत्वविशिष्टजातेः । तादृशाभावेति । पटसमवे-  
तत्वविशिष्टजातिमदभावेत्यर्थः । प्रतियोगितावच्छेदकत्वादिति प्रति-  
योगितावच्छेदकीभूतविशिष्टजातिभिन्नत्वस्य शुद्धजातावभावादि-  
त्यर्थः । निवेशे तु नाव्याप्तिः, साध्यतावच्छेदकतावच्छेदकं जातित्वं  
तदितरत् पटसमवेतत्ववैशिष्ट्यमेतदुभयावच्छिन्नत्वात्तादृशाभावस्य-  
लक्षणघटकत्वादिति ।

नन्वेवमपि समवेतत्वविशिष्टजातिमदवान् घटत्वादित्यत्र पट-  
समवेतत्वविशिष्टजातिमदभावमादायाव्याप्तिरिति चेन्न । अवच्छेद-  
कतावच्छेदकपटस्यापि तत्र घटकत्वान्नाव्याप्तिः । परन्तु अवच्छेदक-  
तावच्छेदकसाधारणावच्छेदकतास्वीकारे विशिष्टसाध्यतावच्छेदकस्थले  
साध्यतावच्छेदकतावच्छेदकपर्यन्तानुधावनं व्यर्थम्, साध्यतावच्छेदक-  
तदितरोभयानवच्छिन्नत्वस्यैव सम्यक्त्वात् । पटसमवेतत्वविशिष्ट-  
जातिमदभावप्रतियोगिताया साध्यतावच्छेदकतावच्छेदकं यज्जातित्वं  
तस्यापि साध्यतावच्छेदकतया तदितरो यः पटसमवेतत्ववैशिष्ट्यरूपो-  
धर्मः तदुभयधर्मावच्छिन्नतया तदुभयधर्मानवच्छिन्नत्वाभावात्, अतः  
'अवच्छेदकतावच्छेदकसाधारणावच्छेदकत्वास्वीकारात्' साध्यसाधन-  
भेदेनव्याप्तेर्भेदाद्यत्र साध्यतावच्छेदकतावच्छेदकं प्रसिद्धं तत्राभावीयप्र-  
तियोगितावच्छेदकतायां साध्यतावच्छेदकतावच्छेदकतावच्छेदकेतरध-  
र्मावच्छिन्नावच्छेदकत्वानिरूपकत्वं निवेशनीयम्, तथा च समवेतत्व-  
विशिष्टजातिमदवान् घटत्वादित्यत्र साध्यतावच्छेदकतावच्छेदकस्य  
समवेतत्वस्य प्रसिद्धतया तदापि तादृशपरिष्कारः कर्तव्य एव, तथा च  
पटसमवेतत्वविशिष्टजातिमदभावमादाय नाव्याप्तिरिति ध्येयम् ।

ननु तादृशाभावप्रतियोगितानवच्छेदकत्वस्य घटत्वादित्वात् सत्वा-  
त्कथमव्याप्तिरिति चेन्न । साध्यतावच्छेदकसमवायसम्बन्धेन घटे  
द्रव्यमात्रस्याऽऽसत्वेन घटाभावस्यापि लक्षणघटकत्वात् । एवं सत्तावद्-  
घटाभावमादाय सत्ताया अवच्छेदकत्वं बोध्यम् ।

लक्ष्मीः

ननु आत्माभावस्य प्रतियोगिवैयर्थ्याधिकरणाभावादेव न लक्षण-  
घटकता, आत्माऽभावीयप्रतियोगितावच्छेदकाऽऽत्मत्वावच्छिन्नाधि-  
करणत्वाप्रसिद्धेरिति चेन्न । अत्रान्तरीयप्रतियोगितानवच्छेदकत्व-  
स्याऽऽत्मत्वे सत्वेऽपि तदवच्छिन्नसामानाधिकरण्याप्रसङ्गाऽव्याप्ति  
संगतिः ।

अत्र पटलसमवेतत्ववैशिष्ट्यं सामानाधिकरण्यसम्बन्धेन, न तु  
स्वरूपेण तथा सति गुणत्वरूपत्व रसत्वादीनां जातीनामनवच्छेद-  
कत्वाद्याप्यसंगतिः स्यात् । नच घटपटगतद्वित्ववृत्तिद्वित्वत्वजाता-  
वपि पटसमवेतत्ववैशिष्ट्यसन्धेन तादृशजातिसामानाधिकरण्यात् घटे-  
ऽसत्त्वाद्द्वित्वत्वजातेरनवच्छेदकत्वेनाऽव्याप्यसंगतिरिति वाच्यम् ।  
यादृशघटे 'पटसमवेत' द्वित्वमेव कारणाभावात्तत्पन्नं तादृशघटत्वस्य  
हेतुत्वे तात्पर्यात् । तथाच तादृशभावस्य लक्षणघटकत्वाद्ग्रन्थसंगतेः<sup>२</sup> ।

नच पाकजस्पर्शत्वजातौ सामानाधिकरण्यसम्बन्धेन पटसमवेतत्व-  
वैशिष्ट्यविरहेण तस्याऽपि घटत्वसमानाधिकरणाभावप्रतियोगितान-  
वच्छेदकत्वेनाऽव्याप्यसंगतिस्तदवस्थैवेति वाच्यम् । अवयवनि पा-  
कानभ्युपगमेन-पाकजस्पर्शत्वे घटत्वसमानाधिकरणाभावप्रतियोगिता-  
वच्छेदकत्वस्यैव सत्वादिति ध्येयम् ।

ननु प्रथमोपस्थितमहानसीयबहिर्वृत्तित्वविशिष्टजातिमदभावः कथं  
परित्यक्त इति चेन्न । गन्धत्वजातौ महानसीयबहिर्वृत्तित्ववैशिष्ट्य-  
विरहेण तस्याऽपि घटत्वसमानाधिकरणाभावप्रतियोगितानवच्छेद-  
कत्वेनाऽव्याप्यनवकाशापत्तिरतः पटसमवेतत्वविशिष्टजात्यवच्छिन्ना-  
भावानुधावनम् । घटे गन्धत्ववच्छिन्नाभावासत्वेऽपि पटसमवेतत्व-  
विशिष्टजात्यवच्छिन्नाभावानुधावनम् । घटे गन्धत्वावच्छिन्नाभावा-  
सत्वेऽपि पटसमवेतत्वविशिष्टजातिमतो गन्धस्य 'पटे सत्वेन' घटे  
तदभावसत्त्वाद् भवत्यव्याप्तिरिति ।

अत्रोभयानवच्छिन्नत्वमात्रोक्तौ महानसीयबहिर्वृत्तित्वविशिष्ट  
जातिमद्धान् धूमादित्यादावतिव्याप्तिः साध्याभावीयप्रतियोगितायामु-  
भयानवच्छिन्नत्वविरहात् । साध्यतावच्छेदकत्वावच्छेदकानवच्छिन्नत्व-  
मात्रोक्तौ 'उक्तस्थले' विशिष्टसाध्यतावच्छेदकव्यभिचारिमात्रेऽति-  
व्याप्तिः, साध्याभावस्य लक्षणाघटकत्वात्<sup>३</sup> ।

नच प्रमेयस्य साध्यतान्नच्छेदकतावच्छेदकत्वे साध्यतावात्तच्छेदक-

वच्छेदकेतराप्रसिद्धिरिति वाच्यम् । साध्यतावच्छेदकतावच्छेदकनिष्ठा-  
वच्छेदकतानिरूपकत्व, तद्विशिष्टान्यावच्छेदकतानिरूपकत्वोभया-  
भावस्य विवक्षितत्वात् । वै० पूर्ववत् । साध्यतावच्छेदकतावच्छेदकेत-  
रानवच्छिन्नत्वनिवेशपक्षे साध्यतावच्छेदकतावच्छेदकनिष्ठावच्छेदकता-  
विशिष्टान्यावच्छेदकत्वानिरूपकत्वमेव तत् ।

नचोभयत्रावच्छेदकतायां निरवच्छिन्नत्वमेव निवेश्यतां तावतैव  
जातिमद्वा न घटत्वादित्यत्राव्याप्तिवारणं संभवति, पटसमवेतत्व-  
विशिष्टजातिमदभावप्रतियोगितावच्छेदकताया निरवच्छिन्नत्वाभावा-  
दिति वाच्यम् । तथा सति दण्डिमान् द्रव्यत्वादित्यादौ साध्याभाव-  
प्रतियोगितावच्छेदकतायां निरवच्छिन्नत्वविरहेण साध्याभावस्य  
लक्षणाघटकत्वादित्यव्याप्तिः स्यात् । नच व्यभिचारिणः सर्वलक्षणस्या-  
लक्ष्यतया शुद्धसाध्यतावच्छेदकस्थलीयलक्षणस्य दण्डिमान् द्रव्यत्वा-  
दित्यादौ दण्डावच्छिन्नप्रतियोगिताया निरवच्छिन्नावच्छेदकत्वानिरूप-  
कत्वाभावात्साध्याभावस्य लक्षणाघटकत्वादभावान्तरमादायातिव्याप्ति  
रिति वाच्यम् । साध्यतावच्छेदकतायामपि निरवच्छिन्नत्वस्य विशेष-  
णीयत्वात् । एवं च तादृशप्रतियोगितायाः अनवच्छेदकं यत्साध्यता-  
निरूपितनिरवच्छिन्नावच्छेदकतावत्साध्यतावच्छेदकं तदवच्छिन्ने-  
त्यादिपर्यवसितलक्षणे नातिव्याप्तिरिति ध्येयम् । नचोभयत्र साध्य-  
तावच्छेदकतावच्छेदकतदितरोभयानवच्छिन्नत्वमेव निवेश्यतामिति  
वाच्यम् । बह्निमान् धूमादित्यत्रैव साध्यतावच्छेदकतावच्छेदका-  
प्रसिध्याऽव्याप्तेः<sup>१</sup> ।

### दिव्या

१ अथ महानसीयबह्निवृत्तित्वविशिष्टजातिमदभावप्रतियोगितायां साध्य-  
तावच्छेदकबह्वित्व तदितरद्रव्यत्वोभयनिष्ठजातित्वावच्छिन्नावच्छेदकताकत्वस्य  
सत्त्वात्तदितरोभयानवच्छिन्नत्वविरहेण नाव्याप्तिरिति चेन्न । बह्वित्वप्रतियोगिक-  
समवायसंबन्धावच्छिन्ना या महानसीयबह्निनिरूपिता वृत्तिता तद्विशिष्टजातिमद-  
भावप्रतियोगितावच्छेदकत्वस्य बह्वित्वमात्रे सत्त्वेन तदितरोभयानवच्छिन्नत्वस्य  
तदीयप्रतियोगितायां सत्त्वात्तमादायाव्याप्तिदाने तात्पर्यात् ।

किंच तादृशाभावप्रतियोगितावच्छेदकता एकैव बह्वित्वे द्रव्यत्वेचास्तीति  
तथाच 'तदितरनिष्ठ' साध्यतावच्छेदकताविशिष्टान्यावच्छेदकतानिरूपकत्वविरहेण  
तदितरोभयानवच्छिन्नत्वसत्त्वतादृशाभावस्य लक्षणघटकवाधथाश्रुतमेव सम्यक् ।

## दिव्या

केचित्तु महानसीय वह्निवृत्तित्वविशिष्टवह्निववाङ्मास्तीत्यभावमादायाव्याप्ति-  
दाने तात्पर्यमित्याहुः ।

ननु तथापि साध्यतावच्छेदकत्वह्निवनिष्ठावच्छेदकताकत्व, तदन्यतादृशवैशिष्ट्य  
'जातित्व' निष्ठावच्छेदकताकत्वोभयोः सत्त्वादव्याप्तिविरह इति चेन्न ।  
महानसीय कालीन 'वह्निमान् धूमादित्यादौ महानसीय वन्ह्यभावप्रति-  
योगितावच्छेदकत्वस्य साध्यतावच्छेदके सत्त्वादव्याप्तिवारणाय साक्षात्साध्यता-  
विशिष्टान्यावच्छेदकताकत्वघटितोभयाभावनिवेशस्यावश्यकतया यत्र महानसीय-  
वह्निवद्वान् धूमादित्यादौ महानसीयत्ववैशिष्ट्य' समानाधिकरण्यसंबन्धेन  
वह्निवांशे भासते तत्र साक्षात्साध्यतावच्छेदकता वह्निवनिष्ठावच्छेदकतैव  
तद्विविष्टान्यमहानसीयत्वनिष्ठावच्छेदकतानिरूपकत्वघटितोभयाभादस्य प्रतियो-  
गितायां विरहेण महानसीयकालीनवन्ह्यभावस्य लक्षणाघटकत्वेना-  
भावान्तरमादायतिव्याप्तिवारणाय साक्षात्साध्यताविशिष्टान्यसाक्षादवच्छेदकता-  
निरूपकत्वघटितोभयाभावनिवेश आवश्यकः । तन्निवेशे च प्रमेयकालीनघटयन्नि-  
त्यज्ञानत्वादित्यादौ नित्यज्ञानान्यत्वविशिष्टयाभादीय प्रतियोगितायां पदार्भाय  
प्रतियोगितायां च साक्षात्साध्यताविशिष्टान्यसाक्षादवच्छेदकताअन्तर्गतं वैशिष्ट्य-  
निष्ठावच्छेदकतानिरूपकत्व साध्यतावच्छेदकप्रमेयनिष्ठावच्छेदकतानिरूपकत्वोभयोः  
सत्त्वादुभयाभावनव प्रतियोगित्वाप्रसिद्धयाऽव्याप्तिरतः साध्यतानिरूपितसाक्षाद-  
वच्छेदकतानिरूपकत्वघटितोभयाभावनिवेश आवश्यकः । तथाच महानसीय  
वह्निवृत्तित्वविशिष्टजातिमदभावीय प्रतियोगितायां साक्षात्साध्यतावच्छेद-  
कनिष्ठावच्छेदकतानिरूपकत्वसत्त्वेऽपि साक्षात्साध्यत्ववच्छेदकताविशिष्टान्यसाक्षाद-  
वच्छेदकतानिरूपकत्वविरहेणोभयाभावसत्त्वात्तादृशाभावमादायाव्याप्तिवारणाय-  
वच्छेदकतायां निरवच्छिन्नत्वनिवेशः ।

नन्वेवं जातित्वावच्छिन्नावच्छेदकताया अपि जातिभेदेन नानात्वे साक्षाद्वह्नि-  
निष्ठावच्छेदकताकत्वतद्विशिष्टान्यद्रव्यत्वनिष्ठसाक्षादवच्छेदकतानिरूपकत्वयोः सत्त्वे-  
न लक्षणाघटकत्वेन पुनरसंगतिरिति चेन्न । एकधर्मावच्छिन्नावच्छेदकताया ऐक्यो-  
पगमाङ्गसंगतिः ।

नन्वेवमपि महानसीयवह्निवृत्तित्वविशिष्टजातिमदभावप्रतियोगितावच्छेदकी-  
भूतवह्निवावच्छिन्ननिरूपकताकाधिकरणत्वस्य पर्वतादौ सत्त्वात्तादृशाभावे प्रति-  
योगिवैयर्थ्यधिकरण्यासंबन्धेन कथं तमादायाव्याप्तिः । यदि च महानसीयवह्निवृ-  
त्तित्वविशिष्टजातिमद्वान् धूमादित्यादौ उक्तशुक्त्या साध्याभावस्य लक्षणाघटक-

त्वादभावान्तरमादायातिव्याप्तिवारणाय यादृशप्रतियोगितावच्छेदकतात्वा-  
वच्छिन्नप्रतियोगिताकपर्याप्त्यनुयोगितावच्छेदकरूपवृत्तिनिरूपकताकाधिकरण-  
त्वाभावस्य विवक्षणीयतयाऽव्याप्तिसंगतिः । वृत्तित्वं च स्ववच्छेदकतात्वा-  
वच्छिन्नप्रतियोगिताकपर्याप्त्यनुयोगितावच्छेदकत्वसं० इत्युच्यते । तदापि  
महानसीयवन्निवृत्तित्वविशिष्टजातिमदभावप्रतियोगितावच्छेदकतात्वावच्छिन्नप्रति-  
योगिताकपर्याप्त्यनुयोगितावच्छेदकं वन्निवृत्तित्वगतैकत्वमपि, जातिगतसमुदायत्वस्य  
तथात्वेऽस्तीकत्वापत्तेरिति कथमयमभावः प्रतियोगिव्यधिकरण इति तु न  
शङ्क्यम् । साक्षात्परम्परासाधारणावच्छेदकतास्वीकारात् । हेतुसमानाधिक-  
रणाभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितानवच्छे-  
दकं यत्साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं  
तद्विशिष्टावच्छिन्नसाध्यसामानाधिकरण्यम्, तथाच महानसीयवन्निवृत्तित्व-  
वैशिष्ट्यस्य, जातेः जातित्वस्यापि तादृशपर्याप्त्यनुयोगितावच्छेदकतया  
तद्वृत्तिनिरूपकताकाधिकरणताया महानसे एव सत्त्वेन तस्याः पर्वते अभा-  
वेन तादृशभावे प्रतियोगिवैयर्थ्यधिकरण्य संभवेनाऽतिव्याप्तिविरहेऽपि तुल्यदुक्त्याऽ-  
व्याप्त्यवारणाय निरवच्छिन्नत्वनिवेश आवश्यकः । यद्यपि पूर्वोक्तरीत्या साध्य-  
तावच्छेदके निरवच्छिन्नत्वनिवेशादव्याप्तिविरहात्प्रतियोगिवैयर्थ्यधिकरण्यनिवेशो  
व्यर्थः । तथापि तार्यावन्निमान् ध्रुमादित्यादावतिव्याप्तिवारणार्थं तन्निवेश इति  
ध्येयम् । साक्षात्परम्परासाधारणावच्छेदकत्वानभ्युपगमे तु प्रतियोगितावच्छेदकता  
विशिष्टावच्छेदकतात्वावच्छिन्नप्रतियोगिताकपर्याप्त्यनुयोगितानवच्छेदकत्वं निवेश-  
यम् । वै० स्वतादात्म्य स्वनिरूपितावच्छेदकतात्वैतदन्यतर सं० । वै० पूर्ववत् ।

एकत्वादेः पर्याप्त्यस्वीकारादिति चेन्न । असमानप्रकारकज्ञानस्याऽप्रति-  
बन्धकत्वं जगदीशमते तन्मते साध्यतावच्छेदकतदितरेत्यादिनिवेशः । एकत्व-  
पर्याप्तिस्तु भयमतेऽप्यस्तीति । वस्तुतस्तु प्रतियोगिताविशिष्टनिरूपकताकाधिकरण-  
त्वाभाव एव प्रतियोगिवैयर्थ्यधिकरण्यम् । वै० स्वनिरूपितावच्छेदकताविशिष्टा-  
न्यावच्छेदकत्वानिरूपकत्व, स्ववृत्तित्वोभय सं० । स्ववृत्तित्वं च स्वनिरूपिता-  
वच्छेदकताविशिष्टान्यावच्छेदकत्वानिरूपकत्व सं० । उभयत्र वै० प्रसिद्धचतुष्टय  
सं० । एवं चैकत्वपर्याप्त्यस्वीकारेऽपि न क्षतिरिति ध्येयम् ।

२ नच पटसमवेतत्वविशिष्टद्वित्वत्वावच्छिन्नाधिकरणता पटे एवास्तीति  
वाच्यम् । निरूपकांशे वैशिष्ट्यस्य यदा मानं तदैव विशिष्टधर्मावच्छिन्नाधिकरण-  
ताया वैलक्षण्यम् । यथा समानाधिकरणवृत्तित्वसंबन्धेन यदि गुणकर्मन्यत्व  
वैशिष्ट्यं सत्तात्वे भासते तदा तादृशभेदविशिष्टसत्तात्वावच्छिन्नाधिकरणतायाः

शुद्धसत्तात्वावच्छिन्नाधिकरणतायाश्च न वैलक्षण्यम् । तथा प्रकृतेऽपि । परन्तु अर्थ-  
विशेषः सामानाधिकरण्यघटित सामानाधिकरण्यसंबन्धेन गुणकर्मभेद-वैशिष्ट्यस्य  
सत्तात्वे भासमाने तादृशधर्मावच्छिन्नाधिकरणताया वैलक्षण्यमेव । नच व्यास-  
ज्यवृत्तितानवच्छेदकपटसमवेतवविशिष्टजातिमदभावाद्भावाव्याप्तिरिति दाच्यम् ।  
तथा सति तादृशप्रतियोगितानवच्छेदकत्वस्य द्वैतत्वजातौ सावेनाव्याप्तिरिहात् ।

वस्तुतो व्यासज्यवृत्तितावच्छेदकजातिभिन्नजातिमद्वान् घटत्वादित्यत्रा-  
व्याप्तिदाने तात्पर्यात् । नच तथापि पटसमवेतवविशिष्टजातिमदभावाप्रतियो-  
गितानवच्छेदकत्वस्य घटत्वे सत्त्वेन कथमव्याप्तिरिति दाच्यम् । साध्यतावच्छेदक-  
समवायसंबन्धेन तदवच्छिन्नसामानाधिकरण्यविरहेणाव्याप्तितादवस्थादिति ।

परं तु जातिमदस्तादात्म्येन साध्यतायामेवाव्याप्तिः । पटनिरूपितसमवायस-  
म्बन्धावच्छिन्नवृत्तित्वाविशिष्टत्वस्य तादृशद्विवृतातौ सामानाधिकरण्यसंबन्धेन  
सत्त्वेऽपि साध्यतावच्छेदकतादात्म्यसंबन्धेन तद्वद्भेदस्य घटे सत्त्वेन प्रतियोगि-  
व्यधिकरणाऽसंभेदशंकापि नास्तीति वदन्ति ।

३ अथ साध्यतावच्छेदकतावच्छेदकेतरानवच्छिन्नत्वमेव निवेश्यतां किमुभया-  
नवच्छिन्नत्वनिवेशेन । नच संयोगेन धूमविशिष्टस्य तादात्म्येन साध्यतायां  
तत्पदत्वदिहेतौ संयोगेन घटविशिष्टभेदायप्रतियोगितावच्छेदकतायाः साध्य-  
तावच्छेदकताघटकसंबन्धावच्छिन्नत्वमपि साध्यतावच्छेदकतावच्छेदकेतरघटत्वा-  
वच्छिन्नत्वेन साध्यतावच्छेदकतावच्छेदकेतरानवच्छिन्नत्वाप्रसिद्धाऽव्याप्तिवार-  
णाय तन्निवेश आवश्यक इति वाच्यम् । वह्निवप्रतियोगिकसमवायेन वह्निव-  
विशिष्टस्य साध्यतायां तादृशसंबन्धावच्छिन्नावच्छेदकत्वाप्रसिद्धाऽव्याप्तिवारणाय  
साध्यतावच्छेदकताघटकसंबन्धावच्छिन्नत्व, साध्यतावच्छेदकनिष्ठत्वोभयाभाव-  
वत्त्वं साध्यतावच्छेदकताघटकसंबन्धावच्छिन्नत्वमित्यस्यार्थः । तथा चोक्तस्थलेऽपि  
घटभेदीयप्रतियोगितावच्छेदकतायामेव तादृशावच्छेदकत्वप्रसिद्धेः, तस्याः निर-  
वच्छिन्नत्वेन साध्यतावच्छेदकतावच्छेदकेतरानवच्छिन्नत्वाच्चेति चेन्न । घटत्वत्वेन  
घटत्वविशिष्टस्य विषयितया साध्यतायां तज्ज्ञानत्व हेतौ स्वरूपतो घटत्वविशिष्टस्य  
विषयितयाऽभावमादायाऽव्याप्तिवारणाय प्रतियोगितावच्छेदकतायां किंचिद्धर्मा-  
वच्छिन्नत्वं निवेशनीयम्, तथा च किंचिद्धर्मावच्छिन्नप्रतियोगितावच्छेद-  
कतायां साध्यतावच्छेदकतावच्छेदकेतरानवच्छिन्नत्वाभावेन दण्डिमान् दण्डि-  
संयोगादित्यादावव्याप्तिवारणायोभयाभावपर्यन्तनिवेशः ।

वस्तुतः सखण्डसाध्यतावच्छेदकस्थले घटत्वत्वस्यैव साध्यतावच्छेदकत्वात्,  
साध्यतावच्छेदकेतरानवच्छिन्नत्वमेव निवेशनीयम् । अत एव पटसमवेतत्व-

तथा च तदण्डवान्नास्तीत्यादि प्रतीत्या तत्ताविशिष्ट दण्डव्यक्तेरेवावच्छेदकता-  
वगाहनात् शुद्धदण्डव्यक्तीनां दण्डत्व तदितरोभयानवच्छिन्नं यद्वेतु समानाधि-

लक्ष्मीः

जातिमद्वान् घटत्वादित्यादावव्याप्तिवारणार्थं साध्यतावच्छेद-  
कतावच्छेदकतदितरोभयानवच्छिन्नत्वानिवेशस्यावश्यकत्वे तेनैव दण्डि-  
मान् दण्डिसंयोगादित्यत्राव्याप्तिं वारयति । तथाचेति । विशिष्टसाध्य-  
तावच्छेदकस्थले साध्यतावच्छेदकतावच्छेदकतदितरोभयानवच्छिन्न-  
त्वनिवेशे सति इत्यर्थः । तदण्डवान्नास्तीत्यादिप्रतीत्येति । अत्र तत्त्वं  
दण्डांशे विशेषणम्, न तु दण्ड्यंशे, तथा सति साध्यतावच्छेदकतदि-  
तरोभयानवच्छिन्नत्वनिवेशेनैव तद्वारणात् । तत्ताविशिष्टदण्डव्यक्ते-

दिव्या

विशिष्टशान्नास्तीत्यभावेप्रतियोगितावच्छेदकतायां साध्यतावच्छेदकतावच्छेदक-  
तदितरोभयानवच्छिन्नत्वसत्त्वेन अव्याप्तितादवस्थामि' ति पूर्वपक्षोपि निरस्तः ।

४ अथ अवच्छेदकत्वसंबन्धावच्छिन्नप्रतियोगिताकसाध्यतावच्छेदकत्वाभाव-  
वद्ब्रह्मानवच्छिन्ना या प्रतियोगिव्यधिकरणहेतुमन्निष्ठाभावप्रतियोगितावच्छेदकता-  
तच्छून्यसाध्यतावच्छेदकावच्छिन्नसाध्यसामानाधिकरण्यस्यैव सम्यक्त्वे निरवच्छिन्न-  
त्वस्योभयानवच्छिन्नत्वस्य च निवेशो व्यर्थः । ब्रह्मिन् धूमादित्यादौ अवच्छेद-  
कत्वसंबन्धस्य ब्रह्मिन्निष्ठसाध्यतावच्छेदकताया व्यधिकरणतया तत्संबन्धा-  
वच्छिन्नब्रह्मिन्निष्ठसाध्यतावच्छेदकत्वाभावस्य जातित्वादौ सत्त्वेन तादृशमहान-  
सीय ब्रह्मवृत्तित्वविशिष्टजातित्वानवच्छिन्नाऽवच्छेदकता न महानसीयब्रह्मवृत्तित्व-  
विशिष्टजातिनिष्ठा' किन्तु घटो नास्तीत्यभावीय घटत्वनिष्ठा किंचिद्ब्रह्मानवच्छि-  
न्नाऽवच्छेदकता तच्छून्यत्वस्य ब्रह्मत्वे सत्वाल्लक्षणसमन्वयः । एवं जातिमद्वान्  
घटत्वादित्यत्र जातिवे जातिनिष्ठावच्छेदकतायाः सत्त्वेऽपि पटसमवेतत्ववैशिष्ट्ये  
अवच्छेदकतासंबन्धेन जातिनिष्ठसाध्यताया असत्त्वेन तादृशवैशिष्ट्यानवच्छिन्ना  
या घटो नास्तीत्यभावीय घटत्वनिष्ठा निरवच्छिन्ना प्रतियोगितावच्छेदकता  
तच्छून्यत्वस्य साध्यतावच्छेदके रूपत्वादिजातौ सत्वाल्लक्षणसमन्वय इति चेन्न ।  
प्रमेयविशिष्टप्रमेयाश्रयस्य तादात्म्येन साध्यतायां तद्व्यक्तिरवहेतावव्याप्ति  
प्रसंगात् । साध्यतावच्छेदकप्रमेयनिष्ठावच्छेदकताया अवच्छेदकतासंबन्धेन  
प्रमेयमात्रे सत्त्वेन तादृशसंबन्धेन साध्यतावच्छेदकत्वाभावाप्रसिद्धेरिति ध्येयम् ।

करणाभावप्रतियोगितावच्छेदकत्वं तदभावसत्त्वान्नाव्याप्तिरिति नाच्यम् ।

प्रमेयदण्डवान्नास्तीत्यादौ प्रमेयत्वोपलक्षितस्येव तदण्डवान्नास्तीत्यादावपि तत्त्वो-  
पलक्षितदण्डव्यक्तिमात्रस्यैवावच्छेदकत्वकल्पनात्, केवलस्यावच्छेदकत्वाऽसंभवे

लक्ष्मीः

रेवावच्छेदकत्वावगाहनादिति । तत्ताविशिष्टदण्डव्यक्तेरेव प्रति-  
योगितावच्छेदकत्वविषयीकरणादित्यर्थः । एवकारेण शुद्धदण्डस्य प्रति-  
योगितावच्छेदकत्वव्यावृत्तिः । शुद्धदण्डव्यक्तीनां । साध्यतावच्छे-  
दकीभूतानां । निष्ठत्वं षष्ठ्यर्थः । अस्य तदभावसत्त्वादित्यनेनान्वयः ।  
तथा च शुद्धदण्डव्यक्तौ प्रतियोगितावच्छेदकत्वाभावसत्त्वादिति  
भावः । एवं च तदण्डी नास्तीत्यभावीय तदण्डनिष्ठप्रतियोगिता-  
वच्छेदकतायां साध्यतावच्छेदकतावच्छेदकदण्डत्वतदितरतत्त्वोभ-  
यधर्मावच्छिन्नत्वसत्त्वात्तादृशाभावस्य लक्षणाघटकत्वात् अभावा-  
न्तरीयप्रतियोगितावच्छेदकत्वस्य साध्यतावच्छेदकीभूतशुद्धदण्डे  
विरहान्नाव्याप्तिरिति शङ्कार्थः । प्रमेयदण्डवान्नास्तीत्यादौ प्रमेय-  
त्वोपलक्षितस्येवेति । प्रमेयदण्डवान्नास्तीत्यभावप्रतियोगितावच्छे-  
दकतायाः दण्डमात्रनिष्ठत्वेऽविवादात्तस्य दृष्टान्तयोल्लेखः ।

तदण्डवान्नास्तीत्यादावपि तत्त्वोपलक्षितदण्डमात्रस्यैवाऽ-  
वच्छेदकत्वकल्पनादिति । अपिना प्रमेयदण्डवान्नास्तीत्यस्य समु-  
च्चयः । तथा च यथा प्रमेयदण्डवान्नास्तीत्यभावप्रतियोगितावच्छेद-  
कत्वं दण्डस्यैव, नतु प्रमेयत्वविशिष्टदण्डस्य, प्रमेयत्वस्योपलक्षणत्वे  
उपलक्षणस्य अभावप्रतियोगितावच्छेदककोटौ भानानियमात् ।

तथा तदण्डवान्नास्तीत्यभावप्रतियोगितावच्छेदकत्वं दण्डमात्रस्यैव  
तत्त्वन्तु दण्डांशे उपलक्षणमिति भावः । तथा चोक्तनिवेशेपि तदण्डी-  
नास्तीत्यभावमादायाव्याप्तितादवस्थमिति भावः । ननु एवं दण्डि-  
मिति तदण्डीनास्तीति प्रतीत्यनुपपत्तिः, तदण्डीनास्तीतिप्रतीतौ तत्त्वो-  
पलक्षितदण्डस्यावच्छेदकत्वोक्तौ परिशेषेण दण्डत्वेनैव तस्यावच्छेद-  
कत्वं प्राप्तम्, एवं च तदण्डवान्नास्ति दण्डवान्नास्तीति प्रतीत्योः समान-  
विषयकत्वादिति चेन्न । तद्व्यक्तं स्वरूपतो भानमिति मतेनायं ग्रन्थः ।  
तथाच तदण्डवान्नास्तीत्यत्र तदण्डव्यक्तेरेवावच्छेदकत्वं युक्तम्, तत्त्वो-



## दण्डयादौ साध्ये परम्परासंबद्धं दण्डत्वादिकमेवावच्छेद-

एव विशिष्टस्य तथात्वस्वीकारात् । अन्यथा प्रमेयत्वविशिष्टदण्डादेरपि तथात्वापत्तेरत-  
आह दण्डयादाविति ।

लक्ष्मीः

पलक्षितदण्डव्यक्तेरेवानतिप्रसक्ततया तत्तांशस्य दण्डत्वस्य चावच्छे-  
दकान्तर्भावे गौरवात् । दण्डवान्नास्तीत्यादौ च सकलदण्डव्यक्तेरेवा-  
वच्छेदकत्वाद्विशेषः । एवं च तत्त्वस्योपलक्षणत्वे दण्डत्वस्याप्युलक्ष-  
णत्वमिति हृदयम् । महानसीयबह्व्यभावप्रतियोगितायां बह्वित्वादेरति-  
प्रसक्ततया महानसीयत्वादेरप्यवच्छेदकान्तर्भावात् । एतदेवाह ।  
केवलस्येति । तथाच यत्र शुद्धस्य विशेष्यस्यातिप्रसक्तत्वं तत्रैव  
तद्विशेषणस्यावच्छेदकत्वं स्वीक्रियते, यथा विशिष्टसत्तावद्भेदे शुद्ध-  
सत्ताया अतिप्रसक्तत्वात् सामानाधिकरण्यसम्बन्धेन गुणकर्मन्यत्व-  
वैशिष्ट्यस्य अवच्छेदकत्वं स्वीक्रियते । अन्यथा । केवलस्यावच्छेद-  
कत्वासंभवेऽपि विशिष्टस्यावच्छेदकत्वस्वीकारे ।

तथात्वापत्तेरिति । अवच्छेदकत्वापत्तेरित्यर्थः । तथा च विशिष्ट-  
साध्यतावच्छेदककस्थले दण्डिमान् दण्डिसंयोगादित्यत्र हेतुमन्निष्ठा-  
भावप्रतियोगितावच्छेदकतायां साध्यतावच्छेदकत्वावच्छेदकतदितरो-  
भयानवच्छिन्नत्वनिवेशेऽपि अव्याप्तिस्तदवस्थैव, तद्दण्डिनास्तीत्य-  
भावप्रतियोगितावच्छेदकतायाः दण्डमात्रनिष्ठायाः साध्यतावच्छे-  
दकतावच्छेदकतदितरोभयानवच्छिन्नत्वात्, तद्दण्डिनास्ति, एतद्दण्डि-  
नास्तीत्यादेरभावस्य लक्षणघटकत्वेन तत्प्रतियोगितावच्छेदकत्वस्यैव  
साध्यतावच्छेदके दण्डे सत्त्वादिति भावः ।

दोधितौ-दण्डयादौ । साध्ये । दण्डिमान् दण्डिसंयोगादित्यत्र ।  
परंपरासंबद्धं । स्वाश्रयाश्रयत्वरूपपरंपरासंबन्धवत् । स्वं-दण्डत्वं ।  
दण्डत्वादिकमेवेति । एवकारेण दण्डस्य व्यावृत्तिः । अतः । दण्डत्वस्य  
साध्यतावच्छेदकत्वात् । तथाच तत्तद्दण्ड्यभावप्रतियोगितावच्छेदकता-  
या दण्डमात्रे सत्त्वेऽपि तादृशावच्छेदकताशून्यत्वस्य साध्यतावच्छेदके  
दण्डत्वे सत्वान्न दण्डिमान् दण्डिसंयोगादिन्यत्राव्याप्तिरिति भावः ।

## कमतो नाव्याप्तिः ।

हेतुमति दण्डसामान्याभावसत्त्वाद्दण्डत्वमपि तादृशावच्छेदकमेवेत्यनङ्गं परंपरा-  
संबद्धमिति । तथाच स्वाश्रयाश्रयत्वलक्षणपरम्परासम्बन्धेन दण्डत्ववतो दण्डिनः  
साधनवति अभावविरहान्नाव्याप्तिः । साध्यतावच्छेदकताघटकसंबन्धावच्छिन्नाया  
एव हेतुमन्निष्ठाभावप्रतियोगितावच्छेदकतायाः प्रवेशात्, अन्यथा रूपत्वविशिष्ट-  
ज्ञानादेः समवायेनाभावस्य घटादौ हेतुमति सत्त्वादरूपवान् पृथिवीत्वादित्यादाव-  
व्याप्तिप्रसंगादिति भावः ।

### लक्ष्मीः

ननु लाघवात् साक्षात्संबन्धेन दण्डत्वस्य साध्यतावच्छेदकत्वं  
वाच्यमत आह । हेतुमतीति । दण्डसंयोगाधिकरणे इत्यर्थः । दण्ड-  
त्वमपि । अपिना दण्डस्य समुच्चयः । तादृशावच्छेदकमेवेति । प्रति-  
योगितावच्छेदकमेवेत्यर्थः । तथाच दण्डसंयोगाधिकरणे भूतलादौ  
दण्डसामान्याभावसत्त्वात्तादृशाभावप्रतियोगितावच्छेदकत्वस्य दण्ड-  
त्वे सत्त्वादव्याप्तिरिति भावः । एवं च व्यभिचाराल्लाघवमकिञ्चित्कर-  
मिति यावत् । अत उक्तमिति दीधितिकृतेति शेषः । परंपरासंबन्धं  
दर्शयति । स्वाश्रयाश्रयत्वलक्षणेति । स्वं-दण्डत्वम् । नाव्याप्ति-  
रिति । दण्डसंयोगाधिकरणे दण्डसामान्याभावसत्त्वेपि स्वाश्रयाश्रय-  
त्वसंबन्धेन दण्डत्ववतो दण्डिनोऽभावविरहान्नाव्याप्तिरिति भावः ।  
ननु तादृशपरंपरासंबन्धेन दण्डस्य साध्यतावच्छेदकत्वेऽपि दण्ड-  
सामान्याभावमादायाव्याप्तिस्तदवस्थैवेत्यत आह । साध्यतावच्छेद-  
कताघटकसंबन्धावच्छिन्नाया इति । तथाच साध्यतावच्छेदकता-  
घटकसंबन्धावच्छिन्ना या हेतुमन्निष्ठाभावप्रतियोगितावच्छेदकता  
तच्छून्यत्वं साध्यतावच्छेदके निवेशनीयम् । दण्डसामान्याभावप्रति-  
योगितावच्छेदकता तु समवायसंबन्धावच्छिन्ना न तु उक्तपरंपरा-  
संबन्धावच्छिन्नेति तद्वारणम् । अन्यथा । प्रतियोगितावच्छेदकतायां  
साध्यतावच्छेदकताघटकसंबन्धावच्छिन्नत्वानिवेशे । हेतुमति । पृथि-  
वीत्वाधिकरणे घटादौ । अव्याप्तिप्रसंगादिति । रूपवान् पृथिवीत्वा-

लक्ष्मीः

दित्यत्र पृथिवीत्वाधिकरणे विषयितासंबन्धेन रूपत्वविशिष्टज्ञाना-  
भावप्रतियोगितावच्छेदकत्वस्य रूपत्वे सत्वात्तच्छून्यत्वस्य साध्यताव-  
च्छेदके रूपत्वे विरहादव्याप्तिः । तन्निवेशे तु विषयितया रूपत्वविशिष्ट  
ज्ञानाभावप्रतियोगितावच्छेदकतायाः साध्यतावच्छेदकताघटक  
समवायसंबन्धावच्छिन्नत्वाभावेन तादृशाभावस्य लक्षणाघटकतया  
घटाभावमादाय नाव्याप्तिरिति भावः ।

न च वह्निमान् धूमादित्यत्रैव विषयितया वह्नित्वविशिष्टज्ञाना-  
भावमादायाऽव्याप्तिसंभवे स्थलान्तरानुधावनं किमर्थमिति वाच्यम् ।  
तादृशाभावप्रतियोगिनो ज्ञानस्य साध्यतावच्छेदकसंयोगेनाधिकरणाऽ-  
प्रसिद्ध्या प्रतियोगिवैयधिकरण्यविरहेण तस्य लक्षणाघटकत्वात्तदु-  
पेक्षितम् । न च खण्डशः प्रतियोगिवैयधिकरण्यतत्राक्षतर्मात वाच्यम् ।  
यथाश्रुताभिप्रायेण तस्योक्तत्वादिति यथा तु ग्रन्थानुरोधिनः<sup>१</sup> ।

दिव्या

१ परे तु वह्नीयसंयोगेन बन्धेः साध्यतास्थलेऽव्याप्तिवारणाय प्रतियोगितायां  
साध्यतावच्छेदकसंबन्धावच्छिन्नत्वस्य प्रतियोगिव्यधिकरणत्वस्य च पारिभाषिक-  
स्यैव वक्तव्यतया तादृशाभावस्य प्रसिद्धिस्थले संभवेपि वास्तविकसाध्यता-  
वच्छेदकसंबन्धावच्छिन्नप्रतियोगिताकाभावमादायाव्याप्तिसंभवे प्रयासेन तत्सं-  
पादनं शिरोवेष्टनेन नासिकास्पर्शतुल्यमेवेति प्रसिद्धस्थलपरित्याग इति प्राहुः ।

वस्तुतस्तु यथाश्रुतसाध्यतावच्छेदकसंबन्धेन प्रतियोगिवैयधिकरण्यस्य पारि-  
भाषिकस्यैव वा तस्य निवेशे उभयस्यैव रूपपान् पृथिवीत्वादित्यत्राव्याप्तिर्न तु  
वह्निमान् धूमादित्यत्रेति सूचनाय प्रसिद्धस्थलपरित्याग इति तु मान्याः ।

प्रतियोगिताधर्मिकोभयाभावघटितलक्षणे वह्निमान् धूमादित्यत्राव्याप्तिर्न  
संभवतीत्यतो रूपसाध्यकानुधावनमिति केचित् ।

ननु समवायसंबन्धेनैव जातेः स्वरूपतो भानात् विषयित्वसंबन्धावच्छिन्न-  
रूपत्वनिष्ठावच्छेदकतायां निरवच्छिन्नत्वविरहात्कथमव्याप्तिरिति चेन्न । अयं गौ-  
रितिव्यवसायानन्तरं गोत्वेनेवं जानामीत्यनुव्यवसायानुरोधेन विषयितासंबन्धे-  
नापि जातेः स्वरूपतो भानस्याङ्गीकृतत्वात् ।

अथ तद्रूपानुयोगिकसमवायेन रूपत्वविशिष्टस्य विषयितया साध्यतायां  
तदज्ञानगहेतौ समवायेन रूपत्वविशिष्टस्य विषयितया अभावमादायाव्याप्ति-  
वारणाय एवं रूपवान् पृथिवीत्वादित्यादौ तद्रूपानुयोगिकसमवायेन रूपगणद-

## दिव्या

भागमादाद्याव्याप्तिवारणाय च साध्यतावच्छेदकताघटकसंसर्गातावच्छेदकतावा-  
गच्छिन्नप्रतियोगिताकपर्यायन्युयोगितावच्छेदकरूपवृत्तिश्रगच्छेदकताकप्रतियोगि-  
गिताकाभागनिवेशस्यावश्यकतया गह्वित्वप्रतियोगिकसमवायेन बहिर्गविशिष्टस्य  
साध्यतायामव्याप्तिः, रूपवृत्तित्वं चावच्छेदकतायां स्वावच्छेदकसंसर्गातावच्छेद-  
त्वात्वागच्छिन्नप्रतियोगिताकपर्यायन्युयोगितावच्छेदकत्वसंबन्धेनेति चेन्न ।  
पारिभाषिकस्यैव साध्यतावच्छेदकताघटकसंबन्धावच्छिन्नत्वस्य निवेशात् ।  
तथाहि । साध्यतावच्छेदकताघटकसंबन्धातिरिक्तसंबन्धावच्छिन्नत्वसाध्यतावा-  
च्छेदकनिष्ठगोभयाभागः प्रतियोगितावच्छेदकतायां निवेशनीयः । तथा च  
विषयित्वासंबन्धावच्छिन्नरूपत्वनिष्ठावच्छेदकतायां साध्यतावच्छेदकताघटक-  
संबन्धातिरिक्तविषयित्वासंबन्धावच्छिन्नत्व, साध्यतावच्छेदकनिष्ठगोभयोः सत्त्वा-  
द्विषयितया रूपत्वविशिष्टाभाववारणम् । न च प्रमेयप्रतियोगिकतादात्म्येन  
प्रमेयविशिष्टस्य साध्यतायामव्याप्तिरिति वाच्यम् । साध्यतावच्छेदकताव्यापकव-  
धटितोभयाभावस्य निवेशेन घटाभावमादाय लक्षणसमन्वयात् । न च जाति-  
भद्वान् घटत्वादित्यादौ विषयितया स्वरूपतो घटविविशिष्टाभागस्य सत्ता-  
विशिष्टाभागस्य च लक्षणघटकतया तादृशप्रतियोगितावच्छेदकताव्यापकत्वा-  
भावेन तादृशोभयाभागसत्त्वादव्याप्तिः, यत्किञ्चित्साध्यतावच्छेदकताव्यापकवा-  
निवेशे चोक्तस्थलेऽव्याप्तितादवस्थमिति वाच्यम् । साध्यतावच्छेदकव्यापकनिष्ठगो-  
भयाभागस्य विवक्षितत्वात् । घटत्वस्य साध्यतावच्छेदकव्यापकवाभावेन  
तादृशोभयाभागस्य तन्निष्ठावच्छेदकतायां सत्त्वेनाव्याप्तिविरहात् । सत्तायाश्च  
तादृशव्यापकत्वान्नतदवच्छिन्नाभागमादाद्याव्याप्तिरिति संबन्धः ।

टिप्प०—अथात्र कालिकेन महानसानुयोगिक संयोगविशिष्टः सन् समवायेन बहि-  
त्वविशिष्टो यस्तस्य संयोगेन साध्यतायां धूमादिहेतावव्याप्तिः, महानसानुयोगिक-  
संयोगत्व, बहिर्गत्वरूपसाध्यतावच्छेदकयोः धूमसमानाधिकरणस्य समवायेन महान-  
सानुयोगिकविशिष्टस्य कालिकेन बहिर्गत्वविशिष्टस्याभावीयत्रतियोगितावच्छेदकतायाः  
सत्त्वात्, साध्यतावच्छेदकताघटकसंबन्धावच्छिन्नत्वेनोभयाभाववत्त्वाच्च । न चोक्ता-  
भावस्य कालिकेन महानसानुयोगिकविशिष्टस्य समवायेन बहिर्गत्वविशिष्टस्य सामाना-  
धिकरण्यात्कथं प्रतियोगिवैयधिकरण्यसंबन्ध इति वाच्यम् । ( अत्र महानसानुयो-  
गिकसंयोगनिष्ठा प्रतियोगितावच्छेदकता समवायसंबन्धावच्छिन्ना—निरूपकतावच्छेद-  
कता कालिकसंबन्धावच्छिन्ना—बहिर्गत्वनिष्ठा सा कालिकसंबन्धावच्छिन्ना आद्या निरू-  
पकतावच्छेदकता च समवायैरसंबन्धावच्छिन्ना ) समवायेन महानसानुयोगिक

लक्ष्मीः

जात्यखण्डोपाध्यतिरिक्तस्य स्वरूपतो भानस्याप्रासाणिकत्वात्के-

दिव्या

टि०—संयोगविशिष्टः सन् कालिकेन बन्धित्वविशिष्टस्य संयोगेन साध्यतायां व्यभिचारिणिधूमादिहेतौ । (तादृशाभावस्य कालिकेन महानसानुयोगिकविशिष्टस्य कालिकेन बन्धित्वविशिष्टप्रतियोगिनः सामानाधिकरण्यात् ) तुल्ययुक्तयस्याऽतिव्याप्तिवारणाय यादृशप्रतियोगितावच्छेदकावच्छिन्नानधिकरणत्वमित्यस्य स्वप्रतियोगिताविशिष्टावच्छेदकत्वानिरूपिका या प्रतियोगितावच्छेदकावच्छिन्ननिरूपकता तन्निरूपिताधिकरणत्वाभावत्वमर्थः । वै० स्वानवच्छेदकसंबन्धावच्छिन्नत्व, सामानाधिकरण्योभयसंबन्धेन । एवमपि घटत्वत्वेन घटत्वविशिष्टस्य विषयितया साध्यतायां तदज्ञानशुद्धघटत्वविशिष्टविषयकज्ञानान्यतरत्वहेतावतिव्याप्तिः, हेतुसमानाधिकरणस्यापि निरुक्तसाध्याभावस्य शुद्धघटत्वविशिष्टसमानाधिकरणतया लक्षणाघटकत्वादतः स्वप्रतियोगितावच्छेदकताविशिष्टान्यावच्छेदकत्वानिरूपकत्वं प्रतियोगितावच्छेदकावच्छिन्ननिरूपकतायां विशेषणीयम् । वै० स्वावच्छेदकसंबन्धावच्छिन्नत्व-स्वसमानाधिकरण्य-स्वानवच्छेदकानवच्छिन्नत्व-स्ववृत्तित्वैतच्चतुष्टयसं० । स्ववृत्तित्वं च स्वानवच्छेदकानवच्छिन्नत्वसंबन्धेन । तथा च निरूपकतायाः स्ववृत्तित्वाभावान्नोक्तातिव्याप्तिः । अत्र शुद्धघटत्वविशिष्टस्य विषयितया साध्यतायां तदज्ञानघटत्वत्वेन घटत्वविषयकज्ञानान्यतरत्वहेतौ साध्याभावस्य घटत्वत्वेन घटत्वविशिष्टसमानाधिकरणतया लक्षणाघटकत्वादतिव्याप्तिवारणाय स्वानवच्छेदकानवच्छिन्नत्वनिवेशः । तथा चोक्ताव्याप्तिदुर्वारैवेति चेन्न । हेतुमन्निष्ठाभावप्रतियोगितायां साध्यतावच्छेदकताविशिष्टानवच्छेदकत्वानिरूपकत्वस्य विशेषणीयत्वात् । वै० स्वानवच्छेदकसंबन्धावच्छिन्नत्व-स्वसमनियतत्व-स्वसाजाल्यैतत्त्रितयसंबन्धेन । साजात्यं च किञ्चिदवच्छिन्नत्वनिरवच्छिन्नत्वान्यतररूपेण । न चैवमपि महानसीयबन्धभाववारणासंभवः । साध्यतावच्छेदकताविशिष्टान्यावच्छेदकत्वानिरूपकत्वस्य विशेषणीयत्वात् । वै० स्वावच्छेदकसंबन्धावच्छिन्नत्व-स्वसमनियतत्व-स्वसाजाल्यैतत्त्रितयसंबन्धेन । स्वावच्छेदकसंबन्धावच्छिन्नत्वानिवेशे यदर्थं परिष्कारस्तत्र विपरीताभावप्रतियोगितायां साध्यतावच्छेदकताविशिष्टान्यावच्छेदकत्वानिरूपकत्वसत्त्वादव्याप्तिः स्यात् । स्वसामानाधिकरण्यस्य स्वव्यापकत्वस्य वा निवेशे कालिकेन जातिविशिष्टस्य समवायेन धूमत्वविशिष्टस्य संयोगेन साध्यतायां साध्याभावस्य लक्षणाघटकत्वादतिव्याप्तिः स्यात् । एवं साजात्यानिवेशे कालिकेन धूमत्वत्वेन धूमत्वविशिष्टस्य समवायेन स्वरूपतो धूमत्वविशिष्टस्य संयोगेन साध्यतायां बन्धादिहेतावतिव्याप्तिरिति ध्येयम् ।

यदि च दण्डमति तत्ताविनिर्मुक्तशुद्धदण्डव्यक्तेरवच्छेदकत्वावगाहिप्रत्यया-  
न्तराऽसत्त्वात्तदण्डी नमस्तीत्यादिप्रतीत्या तत्ताविशिष्टदण्डव्यक्तेरेवावच्छेदकत्वं  
युक्तम्, दण्डीनास्तीति प्रतीत्यन्यथानुपपत्त्या दण्डस्यावच्छेदकत्वसिद्धौ प्रमेयदण्ड-  
वान्नास्तीदावपि तन्मात्रावच्छेदकत्वेनैव सामञ्जस्ये विशिष्टस्य तन्मात्रावच्छेदकत्वाकल्प-  
नात्, तथाच कथमुक्ताव्याप्तिरित्युच्यते, तदा रूपत्वन्यूनवृत्तिजातिमद्वान् रूपादि-

लक्ष्मीः

वलदण्डत्वादिविशिष्टस्यातिप्रसक्ततया तत्ताविशिष्टदण्डस्यैवावच्छेद-  
कत्वमित्याह । यदिचेति । तत्ताविनिर्मुक्तेति । तत्ताविशेषितेत्यर्थः ।  
प्रत्ययान्तरासत्त्वादिति । शुद्धदण्डव्यक्तेरवच्छेदकत्वावगाहिनऽन्यो-  
प्रत्ययाभावादित्यर्थः । दण्डमति दण्डीनास्तीति प्रत्ययाभावादिति-  
भावः । तत्तदण्डीनास्तीत्यादिप्रतीत्येति । दण्डमतीति पूर्वणान्वयः ।  
सखण्डस्य दण्डादेः स्वरूपतोऽवच्छेदत्वासंभवेन दण्डत्वादिविशिष्ट-  
स्यैवावच्छेदकत्व वाच्यम्, तथा च दण्डमति दण्डीनास्तीति प्रतीत्यनु-  
पपत्तिः स्यादिति भावः । तत्ताविशिष्टदण्डव्यक्तेरेवेति । एवकारेण  
केवलदण्डस्य व्यावृत्तिः । अवच्छेदकत्वं युक्तमिति । निरर्वाच्छन्नं  
तच्च्यक्तिमात्रनिष्ठमवच्छेदकत्वमसंभवि जातीतरस्य स्वरूपतो भाना-  
नभ्युपगमान्, दण्डत्वस्य तु अतिप्रसक्तत्वात्, अतस्तत्ताविशिष्टदण्ड-  
व्यक्तेरेवावच्छेदकत्वं वाच्यमित्याशयः । अयं भावः । तदण्डीनास्तीति  
दण्डीनास्तीति प्रत्यययोर्वैलक्षण्यमवश्यं स्वीकार्यम्, अन्यथा दण्डवधि-  
करणे तदण्डीनास्तीति प्रत्ययवदण्डीनास्तीति प्रत्ययापत्तिः । तच्च वैलक्षण्यं  
तत्ताविशिष्टदण्डनिष्ठावच्छेदकत्वावगाहित्वमेवाऽतस्तत्तदण्डभावप्र-  
तियोगितावच्छेदकत्वं तत्ताविशिष्टदण्डव्यक्तेरेवेति मन्तव्यम् । ननु  
प्रमेयदण्डवान्नास्तीत्यभावीय प्रतियोगितावच्छेदकत्वमपि प्रमेयत्व-  
विशिष्टदण्डे एवास्तु अत आह । दण्डो नास्तीति । अन्यथानुपपत्त्या ।  
शुद्धदण्डनिष्ठावच्छेदकत्वावगाहित्वं विनोपपत्तिविरहेण । दण्डस्य ।  
शुद्धदण्डस्य । दण्डत्वावच्छिन्नस्येति यावत् । तन्मात्रावच्छेदकत्वेनैव ।  
दण्डत्वावच्छिन्नदण्डमात्रावच्छेदकतयैव । सामंजस्ये । निर्वाहे ।  
दण्डत्वरूपेण दण्डमात्रस्यावच्छेदकत्वावगाहित्वेऽप्यतिप्रसंगाभावादिति-  
भावः । तथा च । तत्ताविशिष्टदण्डस्यावच्छेदकत्वे । कथमुक्ता-

त्यादावव्याप्तिः, सर्वासामेव नीलत्वपीतत्वादिरूपत्वन्यूनवृत्तिजातीनां साधनवन्निष्ठा-  
भावप्रतियोगितायाः निरवच्छिन्नावच्छेदकत्वाद् रूपवति नोलो नास्ति पीतो नास्तीत्यादि  
प्रत्ययादित्याशयेन दण्ड्यादावित्यत्रादिपदमुपात्तम् । तथा च तत्रापि स्वन्यूनवृत्ति-  
जात्याश्रयत्वसम्बन्धेन रूपत्वमेव साध्यतावच्छेदकमिति नाव्याप्तिरिति भावः ।

लक्ष्मीः

व्याप्तिरिति । दण्डनिष्ठावच्छेदकताया उभयावच्छेद्यत्वादिति भावः ।  
तथा च दण्डत्वस्य साध्यतावच्छेदकत्वानुसरणं दीधितिकृतां-  
मसंगतमिति तत्त्वम् । रूपत्वन्यूनवृत्तीति । सत्ताजातेरनवच्छेदक-  
त्वादुक्तम्-रूपत्वन्यूनवृत्तीति । न च सत्तावद् घटाभावमादाय  
तस्याऽपि प्रतियोगितावच्छेदकत्वेन गुरुतरसाध्यानुसरणं व्यर्थम्,  
जातिमद्वान् रूपादित्यस्यैव सम्यक्त्वादिति वाच्यम् । तत्प्रतियोगि-  
तायां साध्यतावच्छेदकतदितरोभयानवच्छिन्नत्वविरहात् । सत्त्वं  
घटत्वोयोर्जातित्वेन साध्यतावच्छेदकत्वेऽपि 'येन रूपेण साध्यता-  
वच्छेदकत्वमित्यादि पारिभाषिकमितरत्वमव्याहृतमेव । न्यूनवृत्ति-  
त्वं च भेदघटितम्, तेन रूपत्वव्याप्यत्वेऽपि रूपत्वस्य न क्षतिः । तच्च  
स्वसमानाधिकरणत्वे सति स्वसमानाधिकरणभेदप्रतियोगितावच्छे-  
दकत्वम् । स्वं-रूपत्वम् । रूपत्वसामानाधिकरण्यस्य रूपत्वसमाना-  
धिकरणो यो नीले पीतभेद, पीते नीलभेदस्तत्प्रतियोगितावच्छेदकत्वस्य  
नीलत्वादौ सत्त्वानीलत्वादीनां रूपत्वन्यूनवृत्तित्वमुपपन्नम् । कर्मत्व-  
संयोगत्वादेः साध्यतावच्छेदकत्ववारणाय सत्यन्तदलम् । सत्त्वगुणत्व-  
योः साध्यतावच्छेदकत्ववारणाय विशेष्यदलम् । संयोगतद् रूपान्यतर-  
त्ववारणाय जातीति । अव्याप्तिमुपपादयति । सर्वासामेवेति । निरव-  
च्छिन्नावच्छेदकत्वादिति । निरवच्छिन्नत्वोक्त्यासुतरां तादृशोभया-  
नवच्छिन्नत्वं सूचितम् । रूपवति । शुक्लघटे । नोलो नास्ति पीतो  
नास्तीत्यादिप्रत्ययादिति । तथा च तादृशाभावप्रतियोगितावच्छेद-  
कत्वमेव साध्यतावच्छेदकीभूतनीलत्वादिजातीनामित्यव्याप्तिरिति भा-  
वः । तथाच । आदिपदग्राह्ये च । तत्रापि । रूपत्वन्यूनजातिमद्वान्  
रूपादित्यत्रापि । स्वन्यूनवृत्तीति । स्वं-रूपत्वम् । तथा च नीलाद्य-  
भावस्य लक्षणघटकत्वेऽपि तत्प्रतियोगितावच्छेदकनीलत्वादिभिन्नत्वस्य

साध्यतावच्छेदकमिति । अनुमितिविधेयतावच्छेदकमित्यर्थः । तथाचोक्तव्याप्ति-  
ज्ञानादण्ड्यंशे दण्डत्वप्रकारिकादण्डत्ववद्वानित्येवानुमितिर्न तु दण्डिमानिति दण्ड-  
प्रकारिकापि तस्य व्यापकतावच्छेदकत्वेनाग्रहात्, कारणवाधेन तदवच्छिन्नविधेयका-  
नुमित्यसंभवादिति भावः ।

लक्ष्मीः

साध्यतावच्छेदके रूपत्वे सत्त्वान्ताव्याप्तिरिति भावः । न च तथापि  
समवायेन रूपत्वस्य साध्यतावच्छेदकत्वसंभवे परंपरासंबन्धानुसरणं  
व्यर्थमिति वाच्यम् । तथा सति साध्यहेत्वोः साध्यतावच्छेदक-  
हेतुतावच्छेदकसंबन्धयोश्चैक्येन परामर्शकाले साध्यनिश्चयादनुमित्य-  
नुत्पत्तेरिति ।

अनुमितिविधेयतावच्छेदकमित्यनेन दण्डत्वावच्छिन्नविधेयता-  
कानुमितिरेव स्वीकरणीया तदेवाह । तथा चेति । दण्डत्वस्य साध्य-  
तावच्छेदकत्वे चेत्यर्थः । उक्तव्याप्तिज्ञानात् । दण्डिसंयोगवन्निष्ठा-  
भावीयप्रतियोगितावच्छेदकताशून्यदण्डत्वावच्छिन्न 'दण्डिसंयोगनिष्ठ'  
सामानाधिकरण्यज्ञानात् । दण्ड्यंशे । साध्ये । दण्डत्वप्रकारिका ।  
स्वाश्रयाश्रयत्वसंबन्धेन दण्डत्वप्रकारिका । अस्यानुमितिरित्यनेनान्वयः ।  
दण्डत्ववद्वानित्येवेति । एवकारेण दण्डिमानित्यस्य व्यावृत्तिः ।  
दण्डिमानित्यनुमितौ बाधकमाह । दण्डस्य । व्यापकतावच्छेदकत्वे-  
नाऽग्रहादिति । कारणवाधेनेति । विधेयतावच्छेदकतासंबन्धेनानु-  
मितिं प्रति विशेष्यतासंबन्धेन व्यापकतावच्छेदकत्वज्ञानं हेतुः तद्वाधे-  
नेत्यर्थः । तदवच्छिन्नेति । दण्डावच्छिन्नेत्यर्थः । न च दण्डांशे  
व्यापकतावच्छेदकत्वभ्रमादेव दण्डिमानित्यनुमिति संभव इति  
वाच्यम् । अनुमित्यसंभवादित्यस्य प्रमापरामर्शजन्यानुमित्यसंभवा-  
दित्यर्थात् । एवं चानुमितिविधेयतावच्छेदकमित्यस्य प्रमापरामर्श-  
जन्यानुमितिविधेयतावच्छेदकमित्यर्थः ।

केचित्तु सल्लिङ्गकानुमितेर्भ्रमात्मकपरामर्शजन्यत्वं सिद्धान्त-  
विरुद्धम्, कथमन्यथा ज्ञेयत्वादिलिङ्गकवाच्यत्वाद्यनुमितेः साध्या-  
भाववदवृत्तित्वावगाहिभ्रमात्मकपरामर्शात्संभवेपि साध्याभावद-  
वृत्तित्वादेर्व्याप्तिव्यापकतामणिश्रुतामनुमितौ संगच्छते इति



वस्तुतो दण्डत्वस्य साध्यतावच्छेदकत्वे दण्डमानित्यनुमितिर्न स्यात् दण्डानां व्यापकतानवच्छेदकत्वादित्यस्वरसादेव दण्डत्वादिकमित्यत्रादिपदमुपात्तम् । तेन तत्तद्दण्डव्यक्तीनामेव स्ववृत्तिदण्डत्वजात्याश्रयाधिकरणत्वलक्षणपरंपरासंबन्धेन साध्यतावच्छेदकत्वलाभाद्दण्डमानित्यनुमितेर्नानुपपत्तिरिति तत्त्वम् ।

केचित्तु साध्यसाधनभेदेन व्याप्तिग्रहानुमित्योः कार्यकारणभावभेदात् यत्र दण्डत्वादिविशिष्टं साध्यतावच्छेदकं तत्र हेतुमन्निष्ठाभावप्रतियोगितावच्छेदकतानवच्छेदको यो धर्मस्तद्विशिष्टावच्छिन्नसाध्यसामानाधिकरण्यरूपैव व्याप्तिस्तद्विशिष्टा-

लक्ष्मीः

दण्डावच्छिन्नविधेयकानुमितेरसंभवादिति यथाश्रुतमेवमित्याहुः । इत्यस्वरसादिति । विधेयतावच्छेदकतासंबन्धेनानुमितिं प्रति विशेष्यतासंबन्धेन हेतुमन्निष्ठाभावप्रतियोगितानवच्छेदकत्वज्ञानस्य हेतुतया दण्डे व्यापकतावच्छेदकत्वज्ञानविरहादिति भावः । दण्डत्वादिकमित्यत्रापीति । अपिना दण्ड्यादाविति आदि पदसमुच्चयः । स्ववृत्तीति । दण्डवृत्तीत्यर्थः । परंपरासंबन्धेनेति । एवं च न संयोगेन दण्डस्य साध्यतावच्छेदकत्वम्, तथा सति पूर्वोक्तरीत्या तत्तद्दण्ड्यभावमादायाव्याप्तिः स्यात् । इत्थं च तद्दण्डवृत्तिदण्डत्वजात्याश्रयाधिकरणत्वसंबन्धेन तद्दण्डविशिष्टस्य दण्डिनः दण्डिसंयोगाधिकरणे भूतलादावभावविरहाद्दण्डस्य साध्यतावच्छेदकत्वेपि नाव्याप्तिरिति भावः, कारणभेदप्रयुक्तं कार्यवैलक्षण्यमिति दण्डिमान् दण्डत्ववद्वा- नित्यनुमित्योर्नानुपपत्तिरिति केषांचिन्मतमुपन्यस्यति ।

केचित्त्विति । यत्र । दण्डिमानित्यत्र । दण्डत्वादिविशिष्टं साध्यतावच्छेदकमिति । दण्डस्यसाध्यतावच्छेदकत्वमित्यर्थः । तथा च दण्डिमानित्यनुमितौ हेतुमन्निष्ठाभावप्रतियोगितावच्छेदकतावच्छेदकत्वाभाववद्यत्साध्यतावच्छेदकतावच्छेदकं तद्विशिष्टावच्छिन्नसामानाधिकरण्यं प्रयोजकम्, ननु एतावतापि तद्दण्डीनास्तीत्यभावप्रतियोगितावच्छेदकतावच्छेदकतायाः साध्यतावच्छेदकतावच्छेदके दण्डत्वे सत्त्वादव्याप्तितादवस्थम् । न च प्रतियोगितावच्छेदकतायामुक्तोभयानवच्छिन्नत्वस्य निवेशेन नायमभावो लक्षणघटक इति वाच्यम् । तथा सति दण्डस्य साध्यतावच्छेदकत्वेपि अव्याप्तिवारणा-

वच्छिन्नविधेयकानुमितिप्रमोजिका, यत्र तु परंपरया दण्डत्वमेवानुमितौ साध्यतावच्छेदकं तत्र हेतुमन्निष्ठाभावप्रतियोगितानवच्छेदको यो धर्मः परंपरया तदवच्छिन्नसाध्य-सामानाधिकरण्यरूपैव व्याप्तिः प्रयोजिकेति सामानाधिकरण्यांशे दण्डादेः प्रवेशा-प्रवेशकृतो दण्डिमान् दण्डत्ववद्वानित्यनुमित्योर्दण्डादिविधेयकत्वनियम इत्याहुः ।

लक्ष्मीः

देतादृशानुसरणस्य वैयर्थ्यापातादिति चेन्न । रूपत्वन्यूनवृत्तिजाति-मद्वान् रूपादित्यत्रैवाव्याप्तिवारणाय तादृशानुसरणात् । यत्रत्विति । दण्डत्ववद्वानित्यत्र तु इत्यर्थः । परंपरयेति । स्वाश्रयाश्रयत्वरूपपरंपरासंबन्धेनेत्यर्थः । विधेयतावच्छेदकम् । सा-ध्यतावच्छेदकम् । तथा च दण्डत्ववद्वानित्यनुमितौ हेतुसमानाधिकर-णाभावप्रतियोगितानवच्छेदकं यत्साध्यतावच्छेदकं दण्डत्वं स्वाश्रया-श्रयत्वसंबन्धेन तद्विशिष्टस्य दण्डिनः सामानाधिकरण्यं प्रयोजकम् । सामानाधिकरण्यांशे दण्डादेः प्रवेशाप्रवेशकृत इति । दण्डिमानित्य-नुमितिप्रयोजकव्याप्तिघटकसामानाधिकरण्यघटकतया दण्डत्वविशि-ष्टस्य प्रवेशः । दण्डत्ववद्वानित्यनुमिप्रयोजकतादृशसामानाधिकर-ण्यघटकतया दण्डस्य न प्रवेशस्तत्र परंपरासंबन्धेन दण्डत्वस्य दण्डिनि साध्येभावात् । ननु प्रथमकल्पे विशेषणतया द्वितीयकल्पे संसर्गघट-कतया सामानाधिकरण्यांशे दण्डस्य प्रावेशसत्त्वेन प्रवेशाप्रवेशकथनं न युक्तमिति चेन्न । सामानाधिकरण्यांशे इत्यनेन सामानाधिकरण्य-घटकीभूतनिरूपकतावच्छेदकतया प्रवेशाप्रवेशकृतविवक्षणादिति-ध्येयम् । इदमुपलक्षणम् । प्रतियोगितावच्छेदकतावच्छेदकत्व, प्रति-योगितावच्छेदकत्वयोः एवं साध्यतावच्छेदकतावच्छेदकत्व, साध्यता-वच्छेदकत्वयोः प्रवेशाप्रवेशकृत इत्यपि बोध्यम् ।

आहुदित्यस्वरसः, तद्वीजं तु द्विविधानुमितिस्वीकारे द्विविध-कार्यकारणभावे च गौरवात् अन्यथा दण्डिसंयोगसाध्यक-स्थले तत्तदण्डिसंयोगाभावमादायाव्याप्तिवारणाय साध्यतावच्छेद-कतावच्छेदकतावच्छेदके प्रतियोगितावच्छेदकतावच्छेदकतानवच्छेद-कत्वमपि निवेश्यम्, एवं विवक्षया च धाराप्रवाहः स्यात् । किं च हेतौ दण्डिसामान्याभाववद्वृत्तित्वरूपव्यभिचारज्ञानदशायामपि त्वदुक्त-व्याप्तिज्ञानसंभवेनानुमित्थापत्तिः । न च दण्डिसामान्याभाव-

यत्तु दण्डत्वधर्मिकनिरुक्तानवच्छेदकत्वज्ञानस्यैव कार्यतावच्छेदकं दण्डित्वावच्छिन्नविधेयताकानुमितित्वमित्यनुमितेर्दण्डप्रकारकत्वं नानुपपन्नमिति । तत्तुच्छम् । परंपरया दण्डित्वावच्छिन्नविधेयकानुमितित्वस्यापि तादृशज्ञानकार्यतावच्छेदकतया सर्वदैव दण्डिमान् दण्डत्ववद्वानित्युभयाकारानुमित्यापत्तेः, उभयधर्मावच्छिन्नस्यैव सामग्रीसत्वादिति दिक् ।

लक्ष्मीः

दण्डित्वावच्छिन्नसामान्याभावयोः समनियतोपस्थितिकत्वेन दण्डि-  
सामान्याभाववद्वृत्तित्वग्रहकाले निरुक्तसंबन्धेन दण्डित्वावच्छि-  
न्नाभाववद्वृत्तित्वस्यापि ग्रहसत्वे नोक्तव्याप्तिग्रहसंभव इति वाच्यम् ।  
संयोगतः दण्डप्रकारकज्ञान-निरुक्तसंबन्धेन दण्डित्वप्रकारकज्ञानरूप-  
सामग्रीमेदेनोक्ताभावयोः समनियतोपस्थितिकत्वाभावात् ।

यत्त्विति । दण्डित्वधर्मिकेति । दण्डित्वविशेष्यकेत्यर्थः ।  
निरुक्तानवच्छेदकत्वज्ञानस्यैवेति । दण्डित्वत्वं हेतुमन्निष्ठाभावप्रति-  
योगितानवच्छेदकमिति ज्ञानस्यैवेत्यर्थः । एवकारेण दण्डित्वं तादृश-  
प्रतियोगितावच्छेदकतानवच्छेदकमिति ज्ञानव्यावृत्तिः । दण्डित्वावच्छि-  
न्नविधेयकानुमितित्वमिति । दण्डिमानित्यनुमितित्वमित्यर्थः ।  
इति । अतः । दण्डिमानित्यनुमितिं प्रत्यपि दण्डित्वं हेतुमन्निष्ठाभाव-  
प्रतियोगितानवच्छेदकमिति व्याप्तिज्ञानस्यैव कारणत्वान् । अनुमिते-  
र्दण्डप्रकारकत्वं नानुपपन्नमिति । दण्डिमानित्यनुमितिर्नानुपपन्नेति  
भावः । परंपरया । स्वाश्रयाश्रयत्वसंबन्धेन । दण्डित्वावच्छिन्न-  
विधेयकानुमितित्वस्यापीति । दण्डित्ववद्वानित्यनुमितित्वस्यापी-  
त्यर्थः । अपिना दण्डिमानित्यनुमितित्वस्य समुच्चयः । तादृशज्ञान-  
कार्यतावच्छेदकतयेति । दण्डित्वं हेतुमन्निष्ठाभावप्रतियोगितानव-  
च्छेदकमिति ज्ञानकार्यतयेत्यर्थः । सर्वदैव । तादृशज्ञानसत्वे । उभय  
धर्मावच्छिन्नस्यैव । तादृशोभयावच्छिन्नानुमितित्वस्यैव । सामग्रीस-  
त्वादिति । उभयानुमितयोः कारणैक्यादितिभावः ।

अपरे तु नोक्तव्याप्तिज्ञानं दण्डमान् दण्डसंयोगादित्यनुमितौ कारणं, किन्तु वक्ष्यमाणाऽन्योन्याभावघटितव्याप्तिज्ञानम्, अत एव यथा यथमित्यादिग्रन्थोपि संगच्छते इत्याहुः ।

नव्यास्तु दण्डमानित्यनुमितौ न संयोगेन दण्डादेः प्रकारत्वम्, किन्तु स्ववृत्ति-पुरुषत्वावच्छिन्नाधिकरणत्वसंबन्धेन । ननैवमनुसवापलापानि रिति वाच्यम् । दीधितिक्रन्तमपि दण्डस्य साध्यतावच्छेदकधर्मविधया संयोगस्य, साध्यतावच्छेदकता-घटकसंसर्गविधया अवगाहिताद्रयापलापपत्तेरिति प्राहुः ।

लक्ष्मीः

अपरे तु इति । नोक्तव्याप्तिज्ञानमिति । प्रतियोगिव्यधिकरण-हेतुमन्निष्ठाभावप्रतियोगितानवच्छेदकसाध्यतावच्छेदकावच्छिन्नसामा-नाधिकरण्यज्ञानमित्यर्थः । वक्ष्यमाणं । विशेषव्याप्तौ वक्ष्यमाणं । अन्योन्याभावघटितव्याप्तिज्ञानं । हेतुमन्निष्ठान्योन्याभावप्रतियोगितानवच्छेदकसाध्यसामानाधिकरण्यज्ञानं । हेतुरिति पूर्वणान्वयः । अतएव । वक्ष्यमाणव्याप्तिज्ञानस्य कारणत्वादेव । यथा यथमित्यादि-ग्रन्थोपीति । यथा यथं वा व्याप्तिः शब्दैक्यस्यानुपादेयत्वादिति ग्रन्थोपीत्यर्थः । यादृशानुमितौ यादृशव्याप्तिज्ञानं संभवति तादृशव्याप्तिज्ञानं तत्र हेतुरिति भावः । आहुरित्यस्वरसवीजन्तु दण्डवान्नेति भेद-मादायाव्याप्तिस्तदवस्थैव प्रकारान्तरानुसरणेन लाघवमिति ध्येयम् ।

न संयोगेन दण्डादेः प्रकारत्वमिति । संयोगस्य न साध्यता-वच्छेदकसंसर्गत्वमिति भावः । स्ववृत्तीति । स्वं-दण्डी, तद्वृत्तिय-त्पुरुषत्वं तदवच्छिन्नाधिकरणत्वसंबन्धेनेत्यर्थः । तथा च दण्डिसंयोगाधिकरणे संयोगेन तदण्डीनास्तीत्यभावसत्त्वेपि स्ववृत्तिपुरुषत्वावच्छिन्नाधिकरणत्वसंबन्धेन तदण्डीनास्तीत्य-भावविरहान्नव्याप्तिरिति भावः; नन्वत्र साध्यतावच्छेदक-संबन्धेन प्रतियोगिनो घटादेरधिकरणाप्रसिद्धिरिति चेन्न । साध्यता-वच्छेदकसंबन्धावच्छिन्नाधिकरणत्वीयस्वरूपसंबन्धेन प्रतियोगिता-वच्छेदकावच्छिन्नाधिकरणत्वाभावस्य हेत्वधिकरणे, साध्यतावच्छेद-कसंबन्धातिरिक्तसंबन्धावच्छिन्नत्व, साध्यनिष्ठत्वोभवाभावस्य वा प्रतियोगितायां निवेशेनैवोपपत्तेरिति ।

इत्थं च इदं द्रव्यं गुणकर्मण्यत्वे सति सत्त्वादित्यादौ सत्ता-  
धि करणगुणादिनिष्ठाभावप्रतियोगित्वेऽपि द्रव्यत्वादेर्नाव्याप्तिः,

यद्रूपविशिष्टेत्यस्य फलमाह । इत्थं चेति । चोवधारणे । इत्यादौ । इत्यादिन्या-  
यस्थलीयहेतौ । तथा च न्यायः पक्षनिर्देशं विना न सम्भवतीत्यत इदं पदेन तन्नि-  
र्देशः । एवमग्रेऽपि ।

यत्तु द्रव्ये धर्मिणि तादात्म्येन गुणकर्मणोः साध्यताभ्रमं निरसितुमिदमिति  
पक्षनिर्देश इति । तन्मन्दम् । एवमपि इदन्तर्विशिष्टद्रव्ये गुणकर्मणोः साध्यताभ्रम-  
स्यानिरासादिति ।

लक्ष्मीः

यद्रूपविशिष्टेत्यस्येति । हेतुतावच्छेदकावच्छिन्नत्वस्येत्यर्थः ।  
अवधारणे इति । यद्रूपविशिष्टेति विवक्षणे एवेत्यर्थः । यद्रूपपदं  
हेतुतावच्छेदकपरम् । तथाच । परार्थानुमाने च । न्यायः पक्षनिर्देश-  
विना न संभवतीति । प्रतिज्ञाघटितत्वाभ्यासस्य । प्रतिज्ञा च पक्षे  
साध्यबोधक वाक्यरूपा । अतः पक्षनिर्देशस्यावश्यकतापीति भावः ।  
तन्निर्देशः । पक्षनिर्देशः । अन्यत्वे सति सत्त्वस्य व्यभिचारितयाऽ-  
व्याप्तेरनुपपत्त्या गुणकर्मण्यत्वे सति सत्त्वमेव हेतुः, द्रव्यमेव साध्य-  
मित्येतावत्पर्यालोचनयैव भ्रमनिवृत्तिः स्यात्, अतः साध्यवाचकपद-  
त्वनिर्णयः । इदमिति पक्षनिर्देशे तु संश्लेषत एव पक्षनिर्णय इति भावः ।  
तन्मन्दमिति । उक्तरीत्यैव भ्रमनिराससंभवेन पक्षनिर्देशस्यानाव-  
श्यकत्वात्, अन्यथा इदमित्यस्योपादानेऽपि तन्निरासाऽसंभवादि-  
त्याह । एवमपीति । अव्याप्तिं संपादयति । सत्ताधिकरणगुणादि-  
निष्ठात्यन्ताभावप्रतियोगित्वेऽपि दीधितिः । विशिष्टसत्तायाः  
शुद्धसत्तायाश्चैक्येन शुद्धसत्ताधिकरणगुणादिनिष्ठो यो द्रव्यत्वा-  
भावस्तत्प्रतियोगितावच्छेदकसाध्यतावच्छेदकवत्त्वेऽपीत्यर्थः । अव्याप्तिं  
निराकरोति । साधनस्येति । विशेष्यवृत्तिधर्मस्य विशिष्टा-  
नुयोगिकाभावानङ्गीकारे विशिष्टसत्त्वे गुणादिनिरूपितवृत्तितायाः  
सत्त्वादाववृत्तेरित्यसंगतमित्यत आह । गुणादावभावादिति ।

## साधनस्य विशिष्टसत्तादेर्गुणादाववृत्तेः ।

प्रतियोगित्वेपीति । प्रतियोगितावच्छेदकवच्छिन्नत्वेपीत्यर्थः । गुणादाववृत्तेरिति । गुणादावभावादित्यर्थः । तथा च हेतुतावच्छेदकावच्छिन्नाधिकरणत्वं न गुणस्येति भावः ।

लक्ष्मीः

तदेव विवृणोति । तथा चेति । गुणादौ विशिष्टमत्त्वाभावसत्त्वे चेत्यर्थः, गुणे गुणकर्मान्यत्वविशिष्टसत्तेति प्रतीतिबलादावेयत्वस्थानतिरिक्तत्वेपि गुणकर्मान्यत्वविशिष्टसत्तावान् गुण इति प्रतीतिविरहेण अधिकरणताया अतिरिक्तत्वादिति यावत् ।

एतेन यद्वरूपविशिष्टेत्युक्तावपि हेतुतावच्छेदकविशिष्टो यो हेतुस्तदधिकरणगुणादिकमादाय तद्विषयादवस्थमिति शंका निराकृता । विशिष्टसत्तावावच्छिन्नाधेयतानिरूपिताधिकरणतायाः गुणेऽभावादिति ध्येयम् ।

केचित्तु अवृत्तेः—असंबन्धात्, तथा च गुणादौ विशिष्टसत्तासंबन्धाभावादित्यर्थः । न च समवायात्मकविशिष्टसत्तासंबन्धस्य गुणादौ सत्त्वात्कथं तदभाव इति वाच्यम् । हेत्वधिकरणत्वस्य हेतुतावच्छेदकसंबन्धेन हेतुसंबन्धित्वस्य विवक्षणीयतया यद्वरूपविशिष्टोपादानेन हेतुतावच्छेदकविशिष्टप्रतियोगिकहेतुतावच्छेदकसंबन्धात्मकस्य हेतुतावच्छेदकसंबन्धेन हेतुतावच्छेदकावच्छिन्नहेतुसंबन्धित्वस्य लाभेन प्रकृतविशेषणावच्छिन्नसत्तासमवायस्यैव विशिष्टसत्तासंबन्धत्वेन गुणादौ तदभाव इत्याशयात् इत्याहुः ।

अत्र च यद्वरूपविशिष्टपदं विशिष्टहेतुके एवाव्याप्तिवारणाय न तूपलक्षितहेतुके, तत्र शुद्धसमवायस्यैव हेतुतावच्छेदकसंबन्धतया गुणकर्मान्यत्वोपलक्षितसत्तावान् गुण इति प्रतीत्या गुणकर्मान्यत्वोपलक्षितसत्तासंबन्धस्य गुणादौ सत्त्वेनाऽसद्वेतुत्वादिति ध्येयम् ।

अथात्र गुणकर्मान्यत्वविशिष्टस्य 'सामानाधिकरण्यात्मकवैशिष्ट्यवतः' समवायेन हेतुत्वस्यैव सम्यक्त्वे सत्तापदं किमर्थमिति चेन्न । अनुयोगिवाचकपदसमभिव्याहृतसामानाधिकरण्यात्मकवैशिष्ट्यवाचकपदं यत्र तत्राधिकरणताया वैलक्षण्यस्वीकारात्, केवलवैशिष्ट्यावच्छिन्नाधिकरणताया अवैलक्षण्यात् ।

लक्ष्मीः

ननु प्रमेयत्वावच्छिन्नाधेयतानिरूपिताधिकरणतायाः जलह-  
दादौ सत्वेन तत्र वन्धभावसत्त्वाद्बहिमान् धूमादित्यत्राव्याप्तिर्भवे  
स्थलान्तरानुधावनं किमर्थमिति चेन्न । आधेयताया आधेयभेदेन  
भिन्नत्वे प्रमेयत्वावच्छिन्नधूमनिष्ठाधेयतानिरूपिताधिकरणताया जल-  
हृदेऽसत्त्वात्, प्रमेयत्वावच्छिन्नमीनशैवालादिनिष्ठाधेयताया हेतु-  
निष्ठत्वाभावादिति ।

अत्र द्रव्यं विशिष्टसत्त्वादित्यत्र हेतुतावच्छेदकीभूतसत्तात्वावच्छि-  
न्नाधेयतानिरूपिताधिकरणतायाः गुणे सत्वेन तत्र विशिष्टसत्ताभाव  
सत्त्वादव्याप्तिवारणाय न्यूनवारकपर्याप्तिनिवेश्या, एवं बहिज्ञान-  
त्वसाध्यके विषयितया बहिहेतौ महानसीयबहिर्त्वावच्छिन्ना-  
धिकरणतायाः महानसीयबहिर्विषयकज्ञाने एव सत्वेन तत्र  
साध्याभावमादायाव्याप्तिः, एवं सत्त्वादित्यत्र विशिष्टसत्तात्वा-  
वच्छिन्नाधिकरणतायाः द्रव्ये एव सत्वेन तत्र साध्याभाववि-  
रहादतिव्याप्तिश्चेत्यत इतरवारकपर्याप्तिनिवेश्या । हेतुतावच्छेदके-  
तरधर्मानवच्छिन्नहेतुतावच्छेदकावच्छिन्नाधेयतानिरूपिताधिकरणत्व-  
मिति । तदर्थश्च हेतुतावच्छेदकतात्वावच्छिन्नप्रतियोगिताकपर्याप्त्य-  
नुयोगितावच्छेदकरूपावच्छिन्नानुयोगिताकपर्याप्तिकावच्छेदकताक-  
निरूपताकाधिकरणत्वम् । नच बहिज्ञानत्वसाध्यक, बहिहेतौ बहिव-  
गतैकत्वावच्छिन्नानुयोगिताकपर्याप्तिकावच्छेदकताकत्वस्य महानसीय-  
बहिर्त्वावच्छिन्ननिरूपकतायां सत्वेन तन्निरूपिताधिकरणत्वस्य महान-  
सीयबहिर्विषयकज्ञाने सत्वेन तत्र साध्याभावसत्त्वादव्याप्तितादवस्थ-  
मिति वाच्यम् । हेतुतावच्छेदकतात्वावच्छिन्नप्रतियोगिताकपर्याप्त्यनु-  
योगितावच्छेदकरूपवृत्तिर्यानिरूपकता तन्निरूपिताधिकरणत्वस्य विव-  
क्षितत्वात् । रूपवृत्तित्वं च निरूपकतायां स्वावच्छेदकतात्वावच्छिन्न-  
प्रतियोगिताकपर्याप्त्यनुयोगितावच्छेदकत्व सं० । स्वं=निरूपकता ।

अव्यासज्यवृत्ति एकत्वादेः पर्याप्त्यस्वीकारे हेतुताविशिष्टनिरूप-  
कताकाधिकरणत्वम् । निरूपकतायां हेतुता वै० स्वनिरूपितावच्छेदक-  
ताविशिष्टान्यावच्छेदकत्वानिरूपकत्व-स्ववृत्तित्वोभय सं० । स्ववृत्तित्वं  
च स्वनिरूपितावच्छेदकताविशिष्टान्यावच्छेदकत्वानिरूपकत्व सं० ।  
स्वं निरूपकता । उभयत्र वै० प्रसिद्धचतुष्टय<sup>१</sup> सं० ।

लक्ष्मीः

ननु पर्वतो वह्निमान् धूमादित्यत्राव्याप्तिः, धूमस्वेतरधर्मानवच्छिन्न,  
धूमत्वावच्छिन्नाधिकरणत्वाप्रसिद्धेः । तथाहि पर्वतो धूमवानिति प्रात्य-  
क्षिकप्रतीतेरधिकरणत्वावगाहित्वेऽपि न तथा आधिकरणत्वप्रसिद्धिः ।  
ततः पर्वतविशेष्यक धूमप्रकारकज्ञानवानहमित्येवानुव्यवसायः तादृश-

दिव्या

१ द्रव्यं सत्त्वादित्यादौ विशिष्टसत्त्वावच्छिन्नाधिकरणतामादायाति-  
व्याप्तिवारणाय प्रथमसंबन्धनिवेशः । द्रव्यं विशिष्टसत्त्वादित्यत्र सत्त्वावच्छिन्ना-  
धिकरणतामादायाव्याप्तिवारणाय द्वितीयसंबन्धनिवेशः । केवल न्यूनवारक  
पर्याप्तनिवेशश्च हेतुताविशिष्टनिरूपकतेत्यादि । वै० स्ववृत्तित्वं सं० । स्ववृत्तित्वं  
चोक्तसंबन्धेन । केवलेतरवारकपर्याप्तनिवेशश्च हेतुताविशिष्टनिरूपकतेत्यादि । वै०  
स्वनिरूपितावच्छेदकताविशिष्टान्यावच्छेदकत्वानिरूपकत्व सं० । प्रसिद्धचतुष्टय-  
संबन्धश्च स्वसमानाधिकरण्य—स्वावच्छेदकसंबन्धावच्छिन्नत्व—स्वानवच्छेद-  
कानवच्छिन्नत्व-स्ववृत्तित्वरूपः । स्ववृत्तित्वं च स्वानवच्छेदकानवच्छिन्नत्वरूपेण ।

अत्र न्यूनवारकपर्याप्तौ स्वसमानाधिकरण्यानिवेशे प्रतियोगितासंबन्धेन  
तार्णवद्विहेतुकतदभावत्वसाध्यकस्थले वह्निवावच्छिन्ननिरूपकतामादायाव्याप्ति-  
रतस्तदुपात्तम् । एवं समवायेन वह्निवविशिष्टत्वे सति तद्वह्नुयुगिककालिकेन  
वह्निवविशिष्टं यत्तस्य प्रतियोगितासंबन्धेन हेतुत्वे तदभावत्वसाध्ये प्रत्येकं  
समवायेन वह्निवावच्छिन्ननिरूपकतामादाय, एवं यत्र वह्नि-वत्त्वेन  
वह्निवविशिष्टस्य प्रतियोगितासंबन्धेन हेतुतायां तदभावत्वसाध्यकस्थले  
स्वरूपतो वह्निवावच्छिन्ननिरूपकतामादाय एवं प्रतियोगितासंबन्धेन  
स्वरूपतो वह्निवविशिष्टहेतुकनदभावत्वसाध्यकस्थले वह्निवत्त्वेन वह्निवा-  
वच्छिन्ननिरूपकतामादायाऽव्याप्तिवारणाय स्वावच्छेदकसंबन्धावच्छिन्नत्व—स्वान-  
वच्छेदकानवच्छिन्नत्व, स्ववृत्तित्वानां निवेशः ।

एवमितरवारकपर्याप्तौ वह्निहेतुके तदज्ञानत्वसाध्यके तार्णवह्निवावच्छिन्ननि-  
रूपकतानिरूपितां वह्निवत्त्वेन वह्निवावच्छिन्नान्निरूपकतानिरूपितां, समवायेन  
वह्निवविशिष्टस्य विषयितया हेतुतायां तदज्ञानत्वसाध्यकस्थले समवायेन  
वह्निवविशिष्टत्वे सति तद्वह्नुयुगिकसमवायेन वह्निवावच्छिन्ननिरूपितां  
जातिमद्हेतुके तदज्ञानत्वसाध्यके जातिमद्वह्निवावच्छिन्ननिरूपकतानिरूपितां  
चाधिकरणतामादायाव्याप्तिवारणाय स्वसमानाधिकरण्य, स्वावच्छेदकसंबन्धा-  
वच्छिन्नत्व, स्वानवच्छेदकानवच्छिन्नत्व, स्ववृत्तित्वानां निवेश इति ।



यद्यप्यवश्यं क्लृप्ताभिः पर्वतत्वं चत्वरत्वादि तत्तद्धर्मविशिष्टतत्तद्धूमत्वावच्छिन्ना-

लक्ष्मीः

प्रतीतेरधिकरणत्वविषयकत्वेनानुव्यवसीयमानतायाः सन्दिग्धत्वात् । नापि पर्वतो धूमवानित्यनुमितिस्तत्साधिका, तत्राधिकरणत्वावगाहित्वस्यैव विरहात् । नापि पर्वतो धूमवानिति शाब्दप्रतीतिस्तत्साधिका, तादृश प्रतीतौ धूमः प्रकारः, संयोगः संसर्गः, पर्वतश्च विशेष्यः, अधिकरणत्वावगाहित्वाभावात् । न चाधिकरणत्वं संयोगरूपमेवेति वाच्यम् । एवमपि तस्य प्रकारविधया भाने मानाभावात् । न च धूमोपलक्षितः पर्वतः, धूमविशिष्टः पर्वतः, इति प्रतीत्योर्वैलक्षण्यनिर्वाहाय विशिष्टप्रतीतौ मतुबर्थाधिकरणत्वस्य प्रकारविधया भानमावश्यकम्, उपलक्षितवगाहिप्रतीतौ च मतुबर्थस्याविवक्षया संयोगेन धूमस्यैव प्रकारत्वमिति वाच्यम् । मतुबर्थाऽधिकरणत्वमवगाहमानापि सा अधिकरणत्वांशे निरूपितत्वसंबन्धेन धूमत्वविशिष्टस्यैव भासिका नतु धूमत्वावच्छिन्ननिरूपकताकत्वस्येति । नच गुणो गुणकर्मन्यत्वविशिष्टसत्तावानिति प्रतीतेरप्रामाण्याय मतुबर्थाधिकरणत्वे निरूपितत्वसंबन्धेन प्रकृत्यर्थभाने धर्मिपारतन्त्रेण प्रकृत्यर्थावच्छेदकीभूतविशिष्टसत्तात्वस्य अवच्छिन्ननिरूपकताकत्व संबन्धेनाधिकरणत्वे भानमंगीकार्यम्, एवं च धूमत्वावच्छिन्नाधिकरणतायां पर्वतो धूमवानिति शब्द एव प्रमाणमिति चेत्तत्राह । यद्यपीति ।

अवश्यं क्लृप्ताभिः । अवश्यं स्वीकार्याभिः । पर्वतत्वं चत्वरत्वात् तत्तद्धर्मविशिष्टेति । पर्वतत्वचत्वरत्वादितत्तद्धर्मसमानाधिकरणेत्यर्थः । अस्य धूमेऽन्वयः । तत्तद्धूमत्वावच्छिन्नाधिकरणताव्यक्तिभिरेवेति । पर्वतीयधूमत्वावच्छिन्नाधेयतानिरूपिताधिकरणताव्यक्तिभिरेवेत्यर्थः । एव कारेण धूमत्वावच्छिन्नाधेयतानिरूपिताधिकरणताव्युदासः धूमवानिति प्रत्ययोपपत्ताविति । धूमवानिति शाब्दप्रतीतौ प्रमात्वोपपत्तावित्यर्थः । प्रमात्वन्तु अधिकरणताघटितम्, तच्च धूमत्वनिष्ठावच्छेदकतानिरूपताकाधिकरणत्ववन्निष्ठविशेष्यतानिरूपितधूमत्वनिष्ठावच्छेदकताकप्रकारताकत्वरूपम्, तथा चाधिकरणताया असत्वे प्रमात्वानुपपत्तिरतोऽधिकरणत्वमावश्यकम् ।

धिकरणताव्यक्तिभिरेव धूमवानिति प्रत्ययोपपत्तौ धूमत्वावच्छिन्नाधिकरणतायां मानाभावाद् बन्दिमान् धूमादत्यादावव्याप्तिः ।

लक्ष्मीः

परन्तु पर्वतत्ववैशिष्ट्यं धूमत्वोभयधर्मावच्छिन्नाधेयतानिरूपिताधिकरणतामादाय धूमवानिति प्रतीतिनिष्ठप्रमात्वोपपत्तौ धूमस्वरूपसामान्यधर्मावच्छिन्नाधिकरणतायां मानाभावादिति भावः । धूमत्वावच्छिन्नाधिकरणतायां मानाभावादिति । तथाच धूमवानिति प्रतीतिः तत्तद्धूमत्वावच्छिन्नाधिकरणताकूटातिरिक्ताधिकरणताविषयकत्वाभाववती सामग्र्यप्रयोज्यत्वादिति फलितार्थः । एवं च पर्वतीयधूमवान्, चत्वरियधूमवानित्यादिप्रतीतेः पर्वतीयत्वं, धूमत्वोभयधर्मावच्छिन्नाधेयतानिरूपिताधिकरणत्वावगाहित्वस्यावश्यकतया तादृशाधिकरणताकूटावगाहितयैव धूमवानिति प्रत्ययोपपत्तौ तादृशाधिकरणताकूटातिरिक्ता सामान्यधर्मावच्छिन्नाधिकरणतान सिध्यतीति स्पष्टार्थः । पर्वतीयधूमवानिति प्रतीत्यन्यथानुपपत्त्या विशिष्टधर्मावच्छिन्नाधिकरणता तु स्वीकर्तव्या ।

दिव्या

१. नच पर्वतीय धूमवानिति प्रतीतौ पर्वतीयत्वावच्छिन्नाधिकरणत्वमेव विषयो न तु धूमत्वावच्छिन्नाधिकरणत्वमपि । एवं च पर्वतीयत्वविशिष्टधूमत्वावच्छिन्नाधिकरणत्वादगाहित्वस्यानादश्यकत्वाद् धूमवानिति प्रतीत्यनुरोधेन धूमत्वावच्छिन्नाधिकरणत्वसवश्यमभ्युपेयमिति वाच्यम् । पर्वतीयत्वावच्छिन्नस्य दीर्घतृणादेः महद्वाय्वादेश्च पर्वतीयधूमशून्यस्यलेऽपि सत्त्वात्पर्वतीयधूमवानिति प्रतीतेः प्रमात्वापत्तिः । नचैतावतापि पर्वतीयधूमव्यक्तिनिष्ठानिरूपकताकाधिकरणत्वावगाहितयैव निर्वाहसंभवेऽलं तादृशविशिष्टधूमत्वावच्छिन्नाधिकरणतास्वीकारेणेति वाच्यम् । एवमपि पर्वतान्यत्वविशिष्टधूमवानिति प्रतीतौ धूमत्वस्यावच्छेदककूटौ निवेश आवश्यकः, अन्यथा पर्वतान्यत्वविशिष्टधूमवन्महानसमितिवद् तादृश धूमवज्जलमिति प्रतीत्यापत्तेः, पर्वतान्यत्वविशिष्टं यद्द्रव्यत्वं तादृशद्रव्यत्वावच्छिन्नाधिकरणतायास्तत्र सत्त्वात् । केवलधूमत्वावच्छिन्नाधिकरणतायाः प्रतीतिविषयत्वे पर्वतीयधूमवन्महानसमिति प्रतीत्यापत्तेः ।

एतेन पर्वतवविशिष्टधूमत्वावच्छिन्नाधिकरणत्वावगाहि प्रतीतौ पर्वतत्ववैशिष्ट्यं यदि धूमे भासते तदा पर्वतववैशिष्ट्यस्यैवावच्छेदकत्वेनोपपत्तौ

### दिव्या

धूमत्वस्योपलक्षणताया एवोचितत्वेन धूमनिष्ठनिरूपकतानिरूपिताधिकरणता-  
व्यक्तिभिरेव धूमवानिति प्रतीतेः प्रामाण्योपपत्तौ विशिष्टधूमत्वस्यावच्छेदक-  
कथनविरोध इति निरस्तम् । एक धर्मावच्छिन्ननिरूपकताया एकवे घटान्यत्व-  
विशिष्टद्रव्यवानिति ज्ञानविषयीभूतस्य घटान्यत्वावच्छिन्ननिरूपकत्वस्य निखिल-  
द्रव्यनिष्ठत्वेन घटान्यत्वावच्छिन्नधूमनिष्ठनिरूपकताकाधिकरणताया हृदे सत्त्वेन  
पर्वतीयधूमवान् हृद् इति प्रतीतेः प्रमात्वापत्तेः । यदि च पर्वतत्ववैशिष्ट्यं  
समानाधिकरणवृत्तिवसंबन्धेन धूमत्वे भासते तदा धूमत्वस्यावच्छेदकत्वमेव  
धूमत्वगतधर्मस्य पर्वतत्ववैशिष्ट्यस्य विशेषणवे धूमत्वस्योपलक्षणात्वाभावा-  
दिति ध्येयम् ।

नच धूमवानिति प्रतीतौ धूमनिष्ठनिरूपकताकाधिकरणत्वस्य प्रकारत्वे एक-  
धर्मावच्छिन्नाधेयताया ऐक्यमते द्रव्यत्वावच्छिन्ननिरूपकतामादाय हृदपि तथा  
प्रत्ययापत्तिरिति वाच्यम् । धूपत्वनिष्ठावच्छेदकताकनिरूपकताकाधिकरणत्वस्यैव  
प्रकारोपगमात् । न तु धूमत्वेतरधर्मानवच्छिन्ननिरूपकताकाधिकरणत्वस्येत्या-  
शयात् । एतेन पर्वतीयत्वाविशिष्टधूमत्वावच्छिन्ननिरूपकताया धूमत्वावच्छिन्न-  
त्वस्य सत्त्वेन धूमत्वावच्छिन्नाधिकरणत्वाप्रसिद्धेरियुक्तमिति निरस्तम् । धूम-  
निष्ठावच्छेदकताभिन्नावच्छेदकत्वानिरूपकनिरूपकताकाधिकरणत्वस्याऽस्वीकारे  
तात्पर्यादिति ध्येयम् ।

ननु तत्पर्वतीय धूमवान् पर्वतः एतत्पर्वतीय धूमगन्पर्वत इत्यादिप्रतीत्याऽ-  
वश्यवत्सत्पर्वतीयधूमत्वावच्छिन्नाधिकरणताव्यक्तिभिरेव पर्वतीयधूमगानित्यादि-  
प्रतीतेरप्युपपत्त्या पर्वतीयत्वादिविशिष्टधूमत्वावच्छिन्नाधिकरणतायामपि प्रमाण-  
गिरहः, एवं पूर्ववृत्तादिवृत्तत्वाविशिष्टपर्वतीयधूमगानित्यादि प्रतीतिसिद्धाधि-  
करणताभिरपि पर्वतीयधूमगानित्यप्रतीत्युपपत्तिश्चेति कथं पर्वतत्वा, चत्वारत्वादि-  
विशिष्टेत्यादि ग्रन्थसंगतिरिति चेन्न । तत्रैव तात्पर्यात् । अथवा पर्वतस्य नाना-  
त्वेन पर्वतीयधूमत्वावच्छिन्नाधिकरणताया नानात्वेन एतत्पर्वत, तत्पर्वतनिष्ठाधि-  
करणताया अपरपर्वते ऽसत्त्वात्तदंशे तद्भाने च प्रतीतेः अमत्वमेव स्यादिति न  
पर्वतीयधूमगानिति प्रतीतेरन्यथोपपत्तिरिति ।

नन्वत्र सिद्धयसिद्धिभ्यां व्याघातः, यदि सामान्यधर्मावच्छिन्नाधिकरणता  
नास्ति तदा मानाभावादित्यादिना तत्स्वरूपमसंगतम्, सत्यां च सुतरामेव ।  
नच धूमत्वे अधिकरणतानिरूपितनिरूपकतावच्छेदकत्वस्यान्यत्र प्रसिद्धस्याभावा-  
साधनीय इति नाप्रसिद्धाद्यवकाश इति वाच्यम् । विशिष्टस्य केवलानतिरिक्त-

## दिव्या

तथा विशिष्टधूमवे तादृशावच्छेदकत्वात्वे शुद्धधूमत्वे तादृशावच्छेदकत्वाभाव-  
गिरहात् । नच धूमत्वगतैकत्वे अधिकरणतानिरूपितनिरूपकतावच्छेदकतात्वा-  
वच्छिन्नप्रतियोगिताकर्षाप्यनुयोगितावच्छेदकत्वाभावः साधनीय इति वाच्यम् ।  
सामान्यतोऽधिकरणतानिरूपितनिरूपकतात्वावच्छिन्नप्रतियोगिताकर्षाप्यनुयो-  
गितावच्छेदकवस्य द्वित्वे यादत्वे वा सत्वेन तदभावस्य धूमत्वगतैकत्वे सामान्य-  
धर्मावच्छिन्नाधिकरणतावादिनापि स्वीकारात्सिद्धसाधनापत्तेः । नच पर्वतादि-  
रूपतद्व्यक्तिनिष्ठाधिकरणताकनिरूपकतावच्छेदकतात्वावच्छिन्नप्रतियोगिताकर्षा-  
प्यनुयोगितावच्छेदकत्वाभाव एव साधनीय इति वाच्यम् । पर्वते नानाधर्मा-  
वच्छिन्नाधिकरणतासत्वेन पूर्वोक्तरीत्या सिद्धसाधनप्रसंगस्य दूरीरत्वात् । नच  
तन्निष्ठयत्किंचिदधिकरणताकनिरूपकतावच्छेदकत्वावच्छिन्नप्रतियोगिताकर्षाप्य-  
नुयोगितावच्छेदकत्वाभावसाधनेन सिद्धसाधनमिति वाच्यम् । यकिंचित्त्वस्या-  
ननुगततया तन्निष्ठपर्वतीयं तृणाद्यधिकरणतानिरूपिततद्व्यक्तिनिरूपकतावच्छेद-  
कतात्वावच्छिन्नप्रतियोगिताकर्षाप्यनुयोगितावच्छेदकत्वाभावमादाय सिद्ध-  
साधनादिति चेन्न । धूमत्वगतैकत्वे अधिकरणताविशिष्टान्यवसाधनाज्ञकोऽपि  
दोषः । वै० स्वनिरूपितनिरूपकतावच्छेदकतात्वावच्छिन्नप्रतियोगिताकर्षाप्य-  
नुयोगितावच्छेदकत्व सं० ।

तद्व्यक्तिनिष्ठाधिकरणतावसमानाधिकरणोभयावृत्तिधर्मावच्छिन्न 'अधि-  
करणता' निरूपितनिरूपकतावच्छेदकतात्वावच्छिन्नप्रतियोगिताकर्षाप्यनुयोगि-  
तावच्छेदकत्वाभावकृटं—तद्व्यक्तिनिष्ठाधिकरणतावसमानाधिकरणोभयावृत्तिधर्म-  
निष्ठावच्छेदकतानिरूपितनिरूपितत्वसंबन्धावच्छिन्न तद्व्यक्तिनिष्ठावच्छेदकता-  
निरूपितनिरूपकत्वनिष्ठनिरूपितत्वसंबन्धावच्छिन्नावच्छेदकतानिरूपितावच्छेदक-  
तात्वनिष्ठावच्छेदकताप्रतियोगितानिरूपककर्षाप्यनुयोगितावच्छेदकत्वं नास्तीति  
सामान्याभावनिवेशे वा तात्पर्यमिति ध्येयम् ।

मानाभावादिति । मानं—मितिकरणं, भावप्रधाननिर्देशात्मितिकरणत्वं भाव-  
पदार्थः । अधिकरणतायामिति । ससम्बन्धो विशेष्यताकत्वं, तस्य मितौ  
अन्वयः । तथाच धूमत्वगतैकत्ववृत्तिवनिष्ठप्रकारतानिरूपिताधिकरणतानिष्ठ-  
विशेष्यता तन्निरूपकानुमितिजनकत्वाभाव इति समुदितार्थः । जनकत्वाभावश्च  
प्रतीयजनकताप्रतियोगिकस्वरूपसंबन्धावच्छिन्नप्रतियोगिताकः । तेन भ्रमात्मक-  
धूमत्वगतैकत्ववृत्तिव्यव्याप्यतद्व्यक्तिमदधिकरणत्वमिति ज्ञाने जनकतासत्वेपि न  
च्यतिः । स्वनिरूपितनिरूपकतावच्छेदकतात्वावच्छिन्नप्रतियोगिताकर्षाप्यनुयो-

तथापि हेतुतावच्छेदकीभूतधर्मे स्वाश्रयाधिकरणीभूतयनिष्ठाधिकरणाऽनव-

लक्ष्मीः

हेतुतावच्छेदकीभूतधूमत्वावच्छिन्नाधिकरणत्वाप्रसिद्धेरिति ।

धूमत्वमात्रावच्छिन्नाधिकरणत्वाप्रसिद्धेरित्यर्थः । नच धूमत्वमात्रा-  
वच्छिन्नाधेयतानिरूपिताधिकरणतैव स्वीक्रियतामलं पर्वतत्वचत्वर-  
त्वादि तत्तद्धर्मविशिष्टधूमत्वावच्छिन्नाधिकरणतास्वीकारेणेति  
वाच्यम् । तत्तद्धूमत्वावच्छिन्नाधिकरणताया अस्वीकारे 'पर्वतत्व-  
विशिष्टधूमवन्महानस' 'महानसत्वविशिष्टधूमवान्पर्वत' इत्यादि  
प्रतीत्यादि प्रतीत्यापत्तिः, धूमत्वावच्छिन्नाधिकरणतायाः पर्वते महान-  
सेपि च सत्वादित्यवश्यं तत्तद्धूमत्वावच्छिन्नाधिकरणत्वं तत्तत्प्रती-  
त्यभावानुरोधेन स्वीकर्तव्यम्, एवं च हेतुतावच्छेदकतापर्याप्त्यधि-  
करणीभूतधूमत्वावच्छिन्नाधिकरणत्वाप्रसिद्धेरिति भावः ।

हेतुतावच्छेदकावच्छिन्नाधिकरणत्वं न हेतुतावच्छेदकतापर्याप्त्य-  
धिकरणधर्मावच्छिन्नवत्वम्, किन्तु पारिभाषिकमेवेत्याशयेन समा-

दिव्या

गितावच्छेदकत्वसंबन्धावच्छिन्न, स्वनिष्ठप्रकारतानिरूपितधूमत्वगतैश्वर्यनिष्ठ-  
विशेष्यताशालिप्रमाजनकत्वस्य स्वरूपसंबन्धावच्छिन्नप्रतियोगिताकाभाव इति  
निष्कर्षः । स्वं-अधिकरणता । वस्तुतस्तु प्राचीनमतसिद्धसामान्यधर्मावच्छिन्नाधि-  
करणत्वस्वीकारे प्रयोजनाभावादित्येवार्थः ।

वस्तुतस्तु सामान्यधर्मावच्छिन्नाधिकरणताङ्गीकार पक्ष एव श्रेयान् । प्रका-  
रताविशिष्टप्रकारताशालिज्ञानवन् । वै० स्वतादात्म्य-स्वावच्छेदकमात्रावच्छिन्ना-  
धेयतानिरूपिताधिकरणतावन्निष्ठविशेष्यतानिरूपितत्वोभय सं० । इदं प्रमात्वं  
च सामान्यधर्मावच्छिन्नाधिकरणतासत्वे एव संभवति । न चाधिकरणतायां  
धूमत्वावच्छिन्नत्वकल्पने गौरवमिति वाच्यम् । अनेकाधिकरणतासु धूमवानिति  
प्रतीतिविषयतासंबन्धकल्पनापेक्षयाऽतिरिक्ताधिकरणताकल्पनाया एव लघुत्वात् ।  
सामान्याभावस्वीकर्तृभिरतिरिक्तावयवस्वीकर्तृभिश्चेदशमेव लाघवादिर्कं स्वी-  
कर्तव्यम् ! अन्यथा तत्सिद्धिरपि न स्यात् । विशेषाभावकृटावगाहि वस्य विलक्षण  
संयोगवद्वयवकत्वस्य सामान्याभावप्रतीतिघटाप्रतीत्योः संभवात्, प्रतिबध्यप्रति-  
बन्धकभावस्य तद्धर्मातिरिक्तधर्मानवच्छिन्नप्रतियोगित्वसंबन्धावच्छिन्नप्रकारत्वादि  
घटितरूपादिभिरूपादानेन दोषासंभवादित्यन्यत्र दिस्तरः ।

च्छेदकत्वस्य सामान्यतो अधिकरणतावच्छेदकत्वस्य च द्वयोर्व्यतिरेकस्तथाविधं हेतुतावच्छेदकाश्रयाधिकरणमेव हेत्वधिकरणेत्यनेन विवक्षितम्, वह्निमान् धूमादित्यादौ तादृशं हेत्वधिकरणं धूमस्याधिकरणमात्रम्, द्रव्यं विशिष्टसत्त्वादित्यादौ तद्व्यतिरेकहेत्वधिकरणद्रव्यमेव न तु गुणादिविशिष्टसत्तात्वे तन्निष्ठाधिकरणतानवच्छेदकत्वस्य सामान्यतोऽधिकरणतावच्छेदकत्वस्य च द्वयोः सत्वादिति ध्येयम् ।

लक्ष्मीः

यत्तत् । तथापीति । हेतुतावच्छेदकीभूतधूमत्वावच्छिन्ननाधिकरणत्वाप्रसिद्धावपीत्यर्थः । स्वाश्रयेति । स्वं-हेतुतावच्छेदकम् । यत्पदं हेत्वधिकरणत्वेनाभिमतपरम् । सामान्यत इति । यत्किञ्चिदित्यर्थः । द्वयोर्व्यतिरेकः । उभयाभावः । तथाविधं । हेतुतावच्छेदकाश्रयाधिकरणं । तथा च हेतुतावच्छेदकाश्रयाधिकरणीभूतं यत्तन्निष्ठाधिकरणतानिरूपितनिरूपकतानवच्छेदकत्वम्, यत्किञ्चिन्निष्ठाधिकरणतानिरूपकतावच्छेदकत्वैतदुभयाभावव्यङ्ग्यहेतुतावच्छेदकं तादृशं हेतुतावच्छेदकाश्रयाधिकरणमेव हेत्वधिकरणमिति पर्यवसितम् । वह्निमान् धूमादित्यत्र हेतुतावच्छेदके धूमत्वे धूमत्वाश्रयपर्वतीयधूमाधिकरणपर्वतनिष्ठाधिकरणतानिरूपितनिरूपकतानवच्छेदकत्वस्य सत्त्वेऽपि यत्किञ्चिन्निष्ठाधिकरणतानिरूपितनिरूपकतावच्छेदकत्वस्याऽसत्त्वादुभयाभावस्याऽज्ञाततया तादृशधूमत्वाश्रयाधिकरणपर्वतादेर्धूमाधिकरणत्वेन धर्तुं शक्यतया तत्र वन्ध्यभावस्यासत्त्वान्नाव्याप्तिः । तादृशहेत्वधिकरणं । तादृशोभयाभावद्धूमत्वाश्रयाधिकरणं । धूमस्याधिकरणमात्रं । मात्रपदं साकल्यार्थकम् । द्रव्यं विशिष्टसत्त्वादित्यत्राऽव्याप्तिमपि निराकरोति । तादृशहेत्वधिकरणमिति । तादृशोभयाभाववद्धेतुतावच्छेदकीभूतविशिष्टसत्तात्वाश्रयाधिकरणम् इत्यर्थः । द्रव्यमेवेति । सामान्यतो द्रव्यनिष्ठाधिकरणतानिरूपितनिरूपकतावच्छेदकत्वस्य विशिष्टसत्तात्वेसत्त्वेऽपि 'विशिष्टसत्तात्वाश्रयाधिकरणं' द्रव्यनिष्ठाधिकरणतानिरूपितनिरूपकतानवच्छेदकत्वस्यासत्त्वात्तादृशोभयाभावस्याक्षतत्वात्तादृशहेत्वधिकरणे द्रव्ये द्रव्यत्वाभावविरहान्नाव्याप्तिरिति भावः । एवकारव्यवच्छेद्यमाह । गुणादीति । तादृशहेत्वधिकरणमित्यनेनान्वयः ।

तन्निष्ठेऽपि विशिष्टसत्तात्वाश्रयसत्ताधिकरण गुणनिष्ठेत्यर्थः। सामान्यत इति । द्रव्यनिष्ठेत्यर्थः । द्रयोः सत्त्वादिति । तथाच गुणस्य पारिभाषिकं विशिष्टसत्तारूपहेतोरधिकरणत्वं न संभवतीति भावः ।

अत्र सामान्यतोऽधिकरणतानिरूपकतावच्छेदकत्वाभाधमात्रोक्तौ वह्निमान् धूमादित्यत्राव्याप्तिविरहेऽपि द्रव्यं विशिष्टसत्त्वादित्यत्राव्याप्तिः, विशिष्टसत्तात्वे द्रव्यनिष्ठाधिकरणतानिरूपितनिरूपकतावच्छेदकत्वाभावविरहेण द्रव्ये हेत्वधिकरणत्वासंभवात्, प्रत्युत गुणादेः तादृशावच्छेदकत्वाभाववत्त्वात् । स्वाश्रयाधिकरणवन्निष्ठाधिकरणतानिरूपितनिरूपकतानवच्छेदकत्वाभावमात्रोक्तौ पर्वतादेरपि यत्पदप्राह्यत्वं न स्यात्, धूमत्वे धूमत्वाश्रयाधिकरणपर्वतनिष्ठाधिकरणतानिरूपितनिरूपकतानवच्छेदकत्वस्यैव सत्त्वेन तादृशनिरूपकतानवच्छेदकत्वाभावविरहात् । स्वाश्रयाधिकरणीभूतेत्यस्यानुपादाने वह्निमान् धूमादित्यादावव्याप्तिः यत्पदेन हृदादेरप्युपादातुं शक्यत्वेन हृदादेरपि पारिभाषिकहेत्वधिकरणत्वापातात् तदुपादाने तु हृदस्य धूमत्वाश्रयाधिकरणत्वाभावान्न दोषः<sup>२</sup> ।

### दिव्या

२ स्वाश्रयत्वञ्च हेतुतावच्छेदकताघटकसम्बन्धेन अन्यथा, कालिकेन धूमत्वाश्रयघटाधिकरणभूतत्वादेरपि हेत्वधिकरणतापत्त्या तद्दोषतादवस्थम् । एवं कालिकसमवायान्यतरसम्बन्धेन कालिकत्वसमवायत्वान्यतरवत् सम्बन्धेन वा साक्षात्परंपरसाधारणावच्छेदकता स्वीकारे समवायकालीन कालिकेन वा धूमत्वविशिष्टं तृणादिकं संयोगेन तदधिकरणहृदादिकमादाय तथैवाव्याप्तिः । एवं समवायकालिकोभयसम्बन्धेन धूमत्वविशिष्टस्य हेतुतायां कालिकसम्बन्धेन धूमत्वाश्रयशैवालाधिकरणहृदादिकमादायाऽव्याप्तिरत इतरवारकन्यूनवारकपर्याप्ति निवेश्ये ।

तथा च हेतुतावच्छेदकताघटकसंसर्गावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिहेतुतावच्छेदकनिष्ठावच्छेदकतानिरूपकताकाधिकरणत्वस्य स्वाश्रयाधिकरणेत्यनेन विवक्षितत्वाच्चोक्तव्याप्तीः । अवच्छेदकतायां रूपवृत्तित्वात् स्वावच्छेदकसंसर्गावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्व सं ।

स्वाश्रयाधिकरणत्वञ्च हेतुतावच्छेदकसम्बन्धेन, तेन वह्निमान् धूमादित्यत्र धूमत्वाश्रयधूमस्य कालिकेनाधिकरणहृदादिनिष्ठाधिकरणतानवच्छेदकत्वघटितोभया-

## दिव्या

भावस्य धूमवे सवेपि न क्षतिः । एवं पर्वताद्यन्यतमानुयोगिक कालिकसम्बन्धेन धूमस्य हेतुत्वे बन्धेः साध्यतायां कालिकेन स्वाश्रयाधिकरणघटादिमादाय, एवं कालिकेन धूमादेः हेतुत्वे पर्वताद्यनुयोगिककालिकेन स्वाश्रयाधिकरणं यत्पर्वतादि तत्र बन्धभावविरहेणाभावान्तरमाद्याऽव्याप्यतिव्याप्तिवारणाय न्यूनेतरवारक पर्याप्ति निवेश्ये ।

तथा च स्वावच्छेदकसंसर्गतावच्छेदकतात्वावच्छिन्नप्रतियोगिताकपर्याप्यनुयोगितावच्छेदकत्वसम्बन्धेन हेतुतावच्छेदकसंसर्गतावच्छेदकतान्वावच्छिन्नप्रतियोगिताकपर्याप्यनुयोगितावच्छेदकरूपवृत्तिनिरूपकताकाधिकरणत्वं तदर्थः ।

यन्निष्ठाधिकरतानिरूपितनिरूपकतापि हेतुतावच्छेदकसम्बन्धावच्छिन्ना ग्राह्या । तेन ज्ञानाभावविषयकज्ञानत्वस्य साध्यत्वे विषयितया ज्ञानाभादहेतौ ज्ञानाभावव्यतिष्ठावच्छेदकतानिरूपिताया घट, ज्ञानाभादन्वोभयधर्मावच्छिन्नविषयितासम्बन्धावच्छिन्ननिरूपकता तन्निरूपिताधिकरणं यद् घटज्ञानाभावविषयकं ज्ञानं तन्निष्ठाधिकरणतानिरूपितप्रतियोगितासम्बन्धावच्छिन्ननिरूपकतानवच्छेदकत्वस्य हेतुतावच्छेदके असत्त्वेनोभयाभावस्याक्षततया यत्पदेन तादृशज्ञानस्यापि धर्तुं शक्यतया तद्वृत्तिसाध्याभादप्रतियोगितावच्छेदकत्वमादायापि नाव्याप्तिः, उभयविषयकज्ञाने विषयितासम्बन्धावच्छिन्नज्ञानाभावत्वमात्रावच्छिन्ननिरूपकताकाधिकरणत्वस्यासत्त्वेन तादृशोभयविषयकज्ञाननिष्ठाधिकरणतानिरूपितविषयितासम्बन्धावच्छिन्ननिरूपकतानवच्छेदकत्वस्याधिकरणतावच्छेदकत्वस्य च द्वयोः सत्त्वेनोभयाभावविरहाद्यत्पदेन तस्य धर्तुमशक्यत्वात् । शक्यते च यद् धर्तुं ज्ञानाभावविषयकज्ञानमेव तत्र च साध्याभावस्यासत्त्वादिति ।

यत्तु द्रव्यं विशिष्टसत्त्वात् इत्यत्र स्वाश्रयाधिकरणीभूतविशिष्टसत्ताविषयकज्ञानरूपगुणादिनिष्ठविषयितासम्बन्धावच्छिन्नाधिकरणतानवच्छेदकत्वस्य हेतुतावच्छेदकधर्मे सत्त्वेन तद्वृत्तितोभयाभावस्य सत्त्वेन यत्पदेन गुणस्यापि धारणसम्भवे तन्निष्ठसाध्याभावमादायाव्याप्तिवारणाय तन्निवेश इति । तदसत् । हेतुतावच्छेदकतात्वावच्छिन्नप्रतियोगिताकपर्याप्यनुयोगितावच्छेदकरूपावच्छिन्ना - नुयोगिताकपर्याप्तिकावच्छेदकतानिरूपकताकाधिकरणतावत्तौ यत्पदेन धर्तुमशक्यतया तादृशनिरूपकताक अधिकरणतायाः गुणादौ असत्त्वेन गुणदेयत्वदेन धर्तुमशक्यत्वात् ।

एवमवच्छेदकतावच्छेदकसाधारणावच्छेदकता स्वीकारे द्रव्यं विशिष्टसत्त्वादि-  
त्यत्र स्वाश्रयाधिकरणं यज्ज्ञानादि तन्निष्ठाधिकरतानिरूपितसमवायकाली-



दिव्या

नविषयितासम्बन्धावच्छिन्ननिरूपकतानवच्छेदकत्वविरहेणोभयाभावसत्त्वाद्यत्पदेन ज्ञानस्यापि धर्तुं शक्यत्वेन तत्र साध्याभावमादाय, एवं कालिककालीनसमवायेन विशिष्टसत्त्वहेतौ च स्वाश्रयाधिकरणं यद्गुणादि तन्निष्ठाधिकरणतानिरूपितकेवलकालीकसम्बन्धावच्छिन्ननिरूपकतानवच्छेदकत्वविरहेणोभयाभावसत्त्वाद्यत्पदेन गुणादेरपि धर्तुं शक्यतया तत्र साध्याभावमादायाव्याप्तिवारणाय इतरवारकन्यूनवारकपर्याप्ती निवेश्ये ।

तथा च स्वावच्छेदकसंसर्गातावच्छेदकतावावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन हेतुतावच्छेदकसंसर्गातावच्छेदकतावावच्छिन्नप्रतियोगिताकपर्याप्त्यनुयोगितावच्छेदकरूपवृत्तिनिरूपकतानवच्छेदकत्वेति तदर्थः । स्वनिरूपकता ।

यन्निष्ठाधिकरणतानिरूपितनिरूपकतानवच्छेदकत्वघटकीभूतावच्छेदकतापि हेतुतावच्छेदकताघटकसम्बन्धावच्छिन्ना ग्राह्या । अन्यथाऽऽत्मभेदसाध्यक आत्मान्यत्वविशिष्टसत्त्वादेर्हेतुकस्थलेऽप्याप्तिः, आत्मान्यत्वविशिष्टसत्त्वात्वे स्वाश्रयाधिकरणं यदात्मादिकं तन्निष्ठाधिकरणतानिरूपिता या विषयितया सत्तात्वविशिष्ट- ( ज्ञान ) निष्ठा समवायसम्बन्धावच्छिन्ननिरूपकता तादृशनिरूपकतानवच्छेदकत्वविरहेणोभयाभावसत्त्वात् । इतरवारकपर्याप्त्यनिवेशे समवायेन धूमत्वविशिष्टाभावनिष्ठतद्व्यक्तित्वसाध्यत्वे समवायेन धूमत्वविशिष्टस्य प्रतियोगितासम्बन्धेन हेतुतायामव्याप्तिः, धूमत्वाश्रयाधिकरणं यो धूमत्वप्रतियोगिकसमवायसम्बन्धेन धूमत्वविशिष्टाभावस्तन्निष्ठाधिकरणतानिरूपिता या धूमत्वप्रतियोगिकसमवायेन धूमत्वविशिष्टनिष्ठा प्रतियोगित्वसम्बन्धावच्छिन्ननिरूपकता तादृशनिरूपकतानवच्छेदकत्व, सामान्यतोऽधिकरणतावच्छेदकत्वोभयाभावसत्त्वात् । न्यूनवारकपर्याप्त्यनिवेशे धूमत्वप्रतियोगिकसमवायेन धूमत्वविशिष्टाभावनिष्ठतद्व्यक्तित्वस्य साध्यतायां धूमत्वप्रतियोगिकसमवायेन धूमत्वविशिष्टस्य प्रतियोगितासम्बन्धेन हेतुतायामव्याप्तिः, धूमत्वाश्रयाधिकरणं यो धूमाभावस्तन्निष्ठाधिकरणतानिरूपिता या समवायसम्बन्धेन धूमत्वविशिष्टनिष्ठाप्रतियोगितासम्बन्धावच्छिन्ना निरूपकता तादृशनिरूपकतानवच्छेदकत्व, सामान्यतोऽधिकरणतावच्छेदकत्वोभयाभावसत्त्वात् ।

तथा च हेतुतावच्छेदकताघटकसंसर्गातावच्छेदकतावावच्छिन्नप्रतियोगिताकपर्याप्त्यनुयोगितावच्छेदकरूपवृत्ति—अवच्छेदकत्वाभाव इति तदर्थः । रूपवृत्तित्वं चावच्छेदकतयां स्वावच्छेदकसंसर्गातावच्छेदकतावावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन ।

एवं सामान्यतोऽधिकरणतानिरूपितनिरूपकतावच्छेदकत्वस्येत्यत्र निरू-

## दिव्या

पकता हेतुतावच्छेदकसम्बन्धावच्छिन्ना ग्राह्या, अन्यथा विषयितासम्बन्धावच्छिन्न-  
निरूपकतावच्छेदकत्वस्य धूमत्वे सत्त्वात् पारिभाषिकहेत्वधिकरणाप्रसिद्धा वह्निमान्  
धूमादित्यादावव्याप्त्यापत्तेः । एवमितरवारकपर्याप्त्यनिवेशे उक्तस्थले एव धूमत्वे  
स्वाश्रयाधिकरणपदतन्निष्ठाधिकरणतानवच्छेदकत्वस्य सामान्यतः संयोगकालीन-  
विषयितासम्बन्धावच्छिन्नाधिकरणतावच्छेदकत्वस्य च सत्त्वात्तद्दोषतादवस्थम् ।  
एवं विषयिताकालीनसंयोगेन हेतुतायां स्वाश्रयाधिकरणपदतन्निष्ठाधिकरणतानव-  
च्छेदकत्वसामान्यतः केवलविषयितासम्बन्धावच्छिन्नाधिकरणावच्छेदकत्वोभयसत्त्वेन  
तद्दोषतादवस्थमतो न्यूनवारकपर्याप्तिनिवेशः ।

सामान्यतोऽधिकरणतावच्छेदकत्वघटकावच्छेदकत्वमपि हेतुतावच्छेदकता-  
घटकसम्बन्धावच्छिन्नं ग्राह्यम् । अन्यथा धूमाद्यदत्त्वान् धूमादित्यत्राव्याप्तिः,  
स्वाश्रयाधिकरणं यो धूमाद्यस्तन्निष्ठाधिकरणतानवच्छेदकत्व, सामान्यतोऽधिकर-  
णतानिरूपितविषयितासम्बन्धावच्छिन्नाः च्छेदकत्वस्य—‘च’ सत्त्वेन तद्दोषताद-  
वस्थम् । इतरवारकपर्याप्त्यनिवेशे घटभेदाधिकरणे स्वरूपकालिकोभयसम्बन्धेन  
वृत्तितविशिष्टप्रमेयत्वस्य कालिकसम्बन्धेन तद्विशिष्टस्य स्वरूपेण हेतुतायां जन्य-  
त्वस्य साध्यतायामव्याप्तिः, स्वाश्रयाधिकरणीभूतयन्निष्ठाधिकरणतानवच्छेदकव-  
सामान्यतोऽधिकरणतानिरूपितनिरूपकतानिरूपितस्वरूपकालिकोभयसम्बन्धावच्छि-  
न्नावच्छेदकत्वोभयसत्त्वात्परिभाषिकावच्छेदकाप्रसिद्धेः । न्यूनवारकपर्याप्त्यनिवेशे  
समवायकालीनपर्वतत्वविशिष्टधूमवविशिष्टस्य संयोगेन हेतुतायां वन्हादिसाध्य-  
त्वेऽव्याप्तिः, स्वाश्रयाधिकरणं यत्पर्वतादिकं तन्निष्ठाधिकरणतानवच्छेदकव,  
सामान्यतः समवायसम्बन्धावच्छिन्नाधिकरणतावच्छेदकत्वोभयसत्त्वात्पारिभाषि-  
कावच्छेदकाप्रसिद्धेः ।

एवं च हेतुतावच्छेदकीभूतधर्मे स्वाश्रयाधिकरणीभूतयन्निष्ठाधिकरणतान-  
वच्छेदकत्वविशिष्टसामान्यतोऽधिकरणतावच्छेदकत्वाभाव एव निवेश्यतां किमुभया-  
भावनिवेशेनेति पूर्वपक्षोऽपि समाहितः । तद्धूमप्रतियोगिकसंयोगेन धूमस्य  
हेतुतायां वद्धेः साध्यत्वे तद्धूमप्रतियोगिकसंयोगसम्बन्धावच्छिन्ननिरूपकतान-  
वच्छेदकत्वविशिष्टनिरूपकतावच्छेदकत्वस्याप्रसिद्धाव्याप्तिः स्यात् । उभया-  
भावनिवेशे च तद्धूमप्रतियोगिकसंयोगसम्बन्धावच्छिन्ननिरूपकतानवच्छेदकत्व-  
स्यापरधूमत्वे प्रसिद्धा सामान्यतस्तद्धूमप्रतियोगिकसंयोगसम्बन्धावच्छिन्न-  
निरूपकतावच्छेदकत्वस्य तद्धूमत्वे प्रसिद्धा उभयाभावस्य च हेतुतावच्छेदके  
सत्त्वाल्लक्षणसमन्वयः ।

### दिव्या

केचित्तु महाकालभिननं कालिकेन कालत्वादित्यादौ महाकालनिष्ठाधिकरणता-  
निरूपितकालिकसम्बन्धावच्छिन्ननिरूपकतानवच्छेदकत्वविशिष्टकालिकेनाधिकरण-  
तावच्छेदकत्वस्याप्रसिध्या यत्पदेन महाकालस्य धर्तुमशक्यत्वात्, जन्यमेव  
धर्तव्यम्, तत्र साध्यस्य सत्त्वेन साध्याभावस्य लक्षणाघटकत्वादभावान्तरमादा-  
यातिव्याप्तिरस्तन्निवेशः । तथा च महाकालनिष्ठाधिकरणतानवच्छेदकत्वस्या-  
वृत्तिगगनादिवृत्तिगगनत्वादौ सौलभ्येन यत्पदेन महाकालस्यापि धर्तव्यतया नाति-  
व्याप्तिः । किं च महाकालानुयोगिककालिकसम्बन्धेन हेतुतास्थले तत्र विशिष्टस्या-  
प्रसिध्याऽव्याप्तिस्तदुपेक्षितमिति प्राहुः ।

४. अथ गुणकर्मान्यत्वविशिष्टसत्तावानिति प्रतीतौ अवश्यकलसघटादि-  
वृत्तिविविशिष्टगुणकर्मान्यत्वविशिष्टसत्तात्वावच्छिन्नाधिकरणताव्यक्तिभिरेवोप-  
पत्तौ गुणकर्मान्यत्वविशिष्टसत्तात्वेतरधर्मानवच्छिन्नाधिकरणताया अपि अनावश्य-  
कत्वात्, विशिष्टसत्तात्वावच्छिन्नाधिकरणताया मानाभावात् । विशिष्टसत्तात्वे  
गुणनिष्ठाधिकरणतानवच्छेदकत्वसत्त्वेऽपि सामान्यतोऽधिकरणतावच्छेदकत्व-  
विरहेणोभयाभाववत्त्वयत्पदेन गुणस्य धर्तुं शक्यतया तन्निष्ठाभावप्रतियोगित्वस्य  
साध्ये सत्त्वादव्याप्तिरिति चेन्न । यत्पदार्थे स्वाश्रयःधिकरणेत्यनेन हेतुतावच्छेद-  
कतात्वावच्छिन्नप्रतियोगिताकपर्याप्त्यनुयोगितावच्छेदकरूपावच्छिन्नानुयोगिताक-  
पर्याप्तिकावच्छेदकतानिरूपकताकाधिकरणत्वस्य विवक्षितत्वान्नाव्याप्तिः, गुणा-  
देर्यत्पदाग्राह्यत्वात् । न च द्रव्यं गुणकर्मान्यत्वे सति सत्त्वादित्यादौ तादृशहेत्वधि-  
करणं द्रव्यमेव न तु गुणादि, विशिष्टसत्तात्वे तन्निष्ठाधिकरणतानवच्छेदकत्वस्य  
सामान्यतोऽधिकरणतावच्छेदकत्वस्य च द्वयोः सत्त्वादिति ग्रन्थासङ्गतिः, हेतुता-  
वच्छेदकगतरूपावच्छिन्नानुयोगिताकपर्याप्तिकावच्छेदकतानिरूपकताकाधिकरण-  
त्वस्य गुणादावसत्त्वेन गुणादेर्यत्पदेन धर्तुमशक्यत्वादिति वाच्यम् । हेतुहेतुमद्भावेन  
ग्रन्थसङ्गतेः । तथा हि न गुणादीत्यत्राधिकरणतानवच्छेदकत्वं हेतुः, द्रव्यमेवेत्यत्र  
हेतुरधिकरणतावच्छेदकत्वम् । एवं च गुणादि न हेत्वधिकरणं गुणनिष्ठाधिकरण-  
तानिरूपितनिरूपकतावच्छेदकताकपर्याप्त्यनुयोगितानवच्छेदकवैशिष्ट्यसत्त्वात्वात्  
तद्वित्वावच्छिन्नानुयोगिताकपर्याप्तिकावच्छेदकतानिरूपकताकाधिकरणत्वाभावात् ।  
द्रव्यनिष्ठाधिकरणतानिरूपितनिरूपकतावच्छेदकताप्रतियोगिकपर्याप्त्यनुयोगिता  
वच्छेदकतादृशद्वित्वावच्छिन्नानुयोगिताकपर्याप्तिकावच्छेदकतानिरूपकताकाधि-  
कणतावद् द्रव्यमेवेति सङ्गतिरिति भावः ।

वस्तुतस्तु घटवृत्तिविविशिष्टगुणकर्मान्यत्वविशिष्टसत्तावानिति प्रतीतिबलाद्

## दिव्या

घटवृत्तित्वविशिष्टगुणकर्मान्यत्वविशिष्टसत्तात्वावच्छिन्नाधिकरणताव्यक्तिभर्गुणक -  
मान्यत्वविशिष्टसत्तावानिति प्रतीत्युपपत्तावपि गुणो गुणकर्मान्यत्वविशिष्टसत्तावा-  
निति भ्रमात्मकशब्दप्रतीतौ गुणवृत्तित्वविशिष्टसत्तात्वावच्छिन्नाधिकरणत्वावगा-  
हित्वे प्रमात्वापत्तिः, आधेयताया ऐक्यमिति गुणवृत्तित्वावगाहित्वं न तद्विषयः,  
किन्तु गुणकर्मान्यत्वविशिष्टसत्तात्वावच्छिन्नाधिकरणतैव तद्विषयः इति तादृशाधि-  
करणताया अवश्यं स्वाकार्यतया यथा श्रुतस्यैव सम्यक्त्वादिति ध्येयम् ।

न च वैशिष्ट्यावच्छिन्नाधिकरणतामादाय विशिष्टसत्तावानिति प्रतीत्युपपत्तौ  
वैशिष्ट्यसत्तात्वेभ्यधर्मावच्छिन्नाधिकरणतायां मानाभावेनाव्याप्तितादवस्थयम् ।  
स्वाश्रयाधिकरणगुणनिष्ठाधिकरणनवच्छेदकत्वसत्त्वेपि सामान्यतोऽधिकरण-  
तावच्छेदकत्वविरहेणोभयाभावसत्त्वादिति वाच्यम् । हेतुतावच्छेदकताव्यापकत्व-  
स्योभयाभावे विवक्षणात् । हेतुघटकीभूतं यद्वैशिष्ट्यं तत्रोभयसत्त्वेन तादृशो-  
भयाभावे व्यापकत्वविरहादिति ध्येयम् ।

. न च तथापि द्रव्यं विशिष्टसत्त्वादित्यादौ हेतुतावच्छेदकीभूतसत्तात्वे  
स्वाश्रयाधिकरणगुणनिष्ठाधिकरणतानवच्छेदकत्वसत्त्वेऽपि सामान्यतोऽधिकरणता  
वच्छेदकत्वविरहेणोभयाभावसत्त्वात् गुणोऽपि सध्विधहेत्वधिकरण इत्यव्याप्ति-  
रिति वाच्यम् । हेतुतावच्छेदकतात्वावच्छिन्नप्रतियोगिताकपर्याप्त्यनुयोगिता-  
वच्छेदकरूपे स्वाश्रयाश्रयव्यभिष्टाधिकरणतानिरूपकतावच्छेदकतात्वाव-  
च्छिन्नप्रतियोगिताकपर्याप्त्यनुयोगितानवच्छेदकत्व, सामान्यतोऽधिकरणतानिरू-  
पितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वो -  
भयाभावस्य विवक्षितत्वात् । अव्यासज्यवृत्तिपुक्त्वादेः पर्याप्त्यस्वाकारे तु  
हेतुतावच्छेदकत्वसमन्यतसङ्ख्यायां स्वाश्रयाधिकरणोभूतयन्निष्ठाधिकरणतावच्छे-  
दकतासमन्यतसङ्ख्यानादान्ध्याभावसामान्यतोऽधिकरणतावच्छेदकतासङ्ख्या -  
तादात्म्योभयव्यतिरेको निवेश्य इति ।

ननु हेतुतावच्छेदकधर्मे स्वाश्रयाधिकरणयन्निष्ठाधिकरणतानवच्छेदकत्व-  
सामान्यतोऽधिकरणतावच्छेदकत्वान्यतरमस्ति इत्यस्यैव सम्यक्त्वेऽलमुभया-  
भावपर्यन्तनिवेशेन । न च द्रव्यं विशिष्टसत्त्वादित्यादौ अन्यतरान्तर्गतगुणनिष्ठा-  
धिकरणतानवच्छेदकत्वस्य विशिष्टसत्तात्वे सत्त्वेन यत्पदेन गुणस्यापि धतुं  
शक्यतयाऽव्याप्तिरिति वाच्यम् । यन्निष्ठाधिकरणतावच्छेदकत्व, सामान्यतोऽ  
धिकरणतानवच्छेदकत्वान्यतरस्यैव विवक्षणात्, यत्पदेनेदानीं गुणो धतुं न  
शक्यते, गुणनिष्ठाधिकरणतावच्छेदकत्व, सामान्यतोऽधिकरणतानवच्छेदकत्व-

### दिव्या

न्यतरस्यैव हेतुतावच्छेदकेऽसत्त्वात् । न च सत्तात्वे अन्यतरान्तर्गतसामान्यतोऽधिकरणतानवच्छेदकत्वसत्त्वेन यत्पदेन गुणस्यापि धर्तुं शक्यत्वेनाव्याप्तिः, वह्निविषयकज्ञानत्ववान् वह्नेरित्यादौ वह्नित्वे महानसीयवह्निविषयकज्ञाननिष्ठाधिकरणतावच्छेदकत्वस्य महानसीयवह्नित्वे सत्त्वेन वह्नित्वेऽपि सत्त्वात् यत्पदेन महानसीयवह्निविषयकज्ञानस्यापि धर्तुं शक्यतया तत्र साध्याभावमादायाव्याप्तिश्चेति वाच्यम् । स्वाश्रयाश्रयाधिकारणीभूतयन्निष्ठाधिकरणतानिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्व, सामान्यतोऽधिकरणतानिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वैतदन्यतरवच्छेदतुतावच्छेदकगतरूपं तथाविधहेत्वधिकरणस्य प्रवेशात् । स्वाश्रयाश्रयाधिकरणत्वमपहाय स्वावच्छिन्नानुयोगिताकपर्याप्तिकावच्छेदकतानिरूपकताकाधिकरणत्वं विवक्षणीयम्, तेन द्रव्यं विशिष्टसत्त्वादित्यादौ सत्तात्वाश्रयाधिकरणगुणस्यापि यत्पदेन धर्तुं शक्यतया तत्र साध्याभावमादाय नाव्याप्तितादवस्थम् । तज्ज्ञानत्ववान् वह्नेरित्यादौ विषयितासम्बन्धेन हेतौ हेतुतावच्छेदकविषयितासम्बन्धावच्छिन्ननिरूपकत्वस्य केवलान्वयितया सामान्यतोऽधिकरणतानवच्छेदकत्वाप्रसिद्ध्या तादृशानवच्छेदकत्वघटितान्यतराप्रसिद्धिरिति नाशङ्कनीयम् । सामान्यतोऽधिकरणतानिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितानवच्छेदकत्वस्य ज्ञानान्यत्वविशिष्टघटत्वगतरूपे प्रसिद्धत्वादिति चेन्न । भेदद्वयावच्छिन्नप्रतियोगिताकभेदरूपान्यतरत्वापेक्षयाऽसमवेतसङ्ख्यारूपोभयत्वस्यैव लघुत्वादिति ।

अथात्र द्रव्यं घटत्वपटत्वोभयास्मादित्यादौ चिरद्वयभित्तिरिति अतिव्याप्तिः, तादृशोभयत्वाश्रयाधिकरणं घटः पटश्च तन्निष्ठाधिकरणतानिरूपितनिरूपकतानवच्छेदकत्वस्य तादृशोभयत्वे सत्त्वेऽपि सामान्यतोऽधिकरणतानिरूपितनिरूपकतावच्छेदकत्वविरहेणोभयभावस्यान्तर्वाद्यत्पदेन घटस्यापि धर्तुं शक्यतया तथाविधघटवृत्त्यभावप्रतियोगितानवच्छेदकत्वस्य साध्यतावच्छेदके सत्त्वात् । न च साध्यसामानाधिकरण्यविरहान्नातिव्याप्तिरिति वाच्यम् । व्यापकत्वलक्षणातिव्याप्तिदुर्वारत्वात् । न च द्रव्यं विशिष्टसत्त्वादित्यादौ प्रागुक्तक्रमेणाव्याप्तिवारणाय स्वावच्छिन्नानुयोगिताकपर्याप्तिकावच्छेदकतानिरूपकताकाधिकरणतावत्त्वस्य यत्पदार्थे निवेशेनैवातिव्याप्तेरपि वारणात् । हेतुतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं यद्घटत्वपटत्वगतसमुदायत्वं तादृशसमुदायत्वावच्छिन्नानुयोगिताकपर्याप्तिकावच्छेदकतानिरूपकताकाधिकरणत्वा

## दिव्या

प्रसिद्धेः । वह्निमान् धूमादित्यादौ धूमत्वगतैकत्वावच्छिन्नानुयोगिताकपर्यासिका-  
वच्छेदकताकरूपकता तत्त्व, धूमत्व धर्मद्वयावच्छिन्ना भवति इति न कोपि दोष  
इति वाच्यम् । तथापि महानसीयवह्निवावच्छिन्नप्रतियोगितासम्बन्धेन दृष्टे-  
हेतुत्वे वाच्यत्वसाध्यकव्यभिचारिणि अतिव्याप्तिः, वह्निवगतैकत्वावच्छि-  
न्नानुयोगिताकपर्यासिकावच्छेदकताकमहानसीयत्ववह्निवधर्मद्वयावच्छिन्ननिरूप-  
कताकाधिकरणतायाः प्रसिद्धत्वात् । तथाविधमहानसीयवह्निभाववृत्त्यभावप्रतियोगि-  
ताकावच्छेदकत्वाभावस्य साध्यतावच्छेदके सत्त्वादिति चेन्न । हेतुतावच्छेदक-  
तात्वावच्छिन्नप्रतियोगिताकपर्याप्त्यनुयोगितावच्छेदकरूपे स्वावच्छिन्नानुयोगि-  
ताकपर्यासिकावच्छेदकताकरूपकताकाधिकरणतावद्द्रव्यक्तिनिष्ठविशेष्यतानि -  
रूपितहेतुतावच्छेदकसम्बन्धावच्छिन्नप्रमीयप्रकारतावच्छेदकतात्वावच्छिन्नप्रतियोगि-  
ताकपर्याप्त्यनुयोगितावच्छेदकत्वस्यापि यद्गुणे विशेषणीयत्वात् । एवं च महान-  
सीयवह्निभावस्तादृशप्रतियोगितासम्बन्धेन वह्निमानिति प्रतीतेर्भूतवनियमेन  
तादृशभावनिष्ठविशेष्यतानिरूपितप्रमीयप्रकारतावच्छेदकतात्वावच्छिन्नप्रतियोगिता-  
कपर्याप्त्यनुयोगितावच्छेदकत्वस्य तादृशवह्निवगतैकत्वेऽसत्त्वाद्यत्पदेन महानसीय-  
वह्निभावस्य धर्तुमशक्यतया नातिव्याप्तिः ।

b. हेतुतावच्छेदकं च नित्यज्ञानावृत्तिविषयिताशून्यज्ञानवृत्तिहेतुतावच्छेदका-  
वच्छिन्नप्रकारतावच्छेदकत्वेन विवाचनीयमित्यतो द्रव्यं घटवपटमोभयस्मा-  
दित्यादौ नातिव्याप्तिरिति कश्चित् ।

c. ननु एतादृशीत्या तात्पर्योपवर्णने यन्निष्ठविशेष्यतानिरूपितप्रमीय-  
प्रकारतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं हेतुतावच्छे-  
दकतात्वावच्छिन्नप्रतियोगिताकपर्याप्त्यनुयोगितावच्छेदकं भवति तदेव हेत्वधि-  
करणेत्यनेन विवक्षणीयम्, अलमुभयाभावनिवेशेनेति चेन्न । गुणो गुणकर्मान्य-  
त्वोपलक्षितसत्तावानिति प्रतीतेः प्रमात्वेन गुणनिष्ठविशेष्यतानिरूपिता या उपल-  
क्षितसत्तावगाहिप्रमात्मकज्ञानीयविशिष्टसत्तात्वावच्छिन्नप्रकारता तन्निरूपितावच्छे-  
दकतात्वावच्छिन्नप्रतियोगिताकपर्याप्त्यनुयोगिताकपर्याप्त्यनुयोगितावच्छेदकत्वस्य  
गुणकर्मान्यत्ववैशिष्ट्यसत्तास्वगतद्वित्वे सत्त्वेन यत्पदेन गुणस्यापि धर्तुं शक्यतया  
द्रव्यं गुणकर्मान्यत्वविशिष्टसत्तादित्यादावव्याप्तेः । उपलक्षितावगाहिप्रत्ययेऽपि  
विशिष्टसत्तात्वे प्रकारत्वावगमहनात् । उपलक्ष्यत्वं च प्रकारतावच्छेदकत्वे सति  
निरूपकतानवच्छेदकत्वम् ।

न च तत्र किं मानमिति वाच्यम् । उपलक्षितावगाहिगुणो विशिष्टसत्तावा-

सूक्ष्मीः

यत्र हेतुतावच्छेदकेतरधर्मानवच्छिन्नहेतुतावच्छेदकावच्छिन्ना -  
धिकरणत्वमप्रसिद्धं तत्र हेतुतावच्छेदकाश्रयासामानाधिकरण्य-

दिव्या

निति प्रतीतेः, गुणः सत्तावानिति प्रतीतेश्चाविशेषापत्तिवारणाय तथा स्वीकारात् ।  
न च यन्निष्ठविशेष्यतानिरूपितविशिष्टवैशिष्ट्यावगाहिप्रमीयप्रकारतावच्छेदकता-  
त्वावच्छिन्नप्रतियोगिताकर्प्याप्यनुयोगितावच्छेदकत्वविवक्षणात् नैष दोष इति  
वाच्यम् । द्रव्यं विशिष्टसत्त्वादित्यत्रैवाव्याप्तिः, उपलक्षित्वावगाहित्वयेऽपि  
सत्तात्वविशिष्टवैशिष्ट्यावगाहित्वसत्त्वात् । अत्र यद्यपि हेतुतावच्छेदकता-  
त्वावच्छिन्नप्रतियोगिताकर्प्याप्यनुयोगितावच्छेदकरूपवृत्तिनिरूपकताकाधिकरण -  
तावच्छिन्नविशेष्यतानिरूपितप्रमीयप्रकारतावच्छेदकतात्वावच्छिन्नप्रतियोगिताक -  
र्प्याप्यनुयोगितावच्छेदकत्वविवक्षणात् दोषः । रूपवृत्तित्वं निरूपकतायां स्वा-  
वच्छेदकतात्वावच्छिन्नप्रतियोगिताकर्प्याप्यनुयोगितावच्छेदकत्वसं । तथापि  
'बह्निमान् धूमादि' त्यादौ पुनरप्रसिद्ध्याव्याप्यापत्तेः । न च तथापि तादृशरूपे  
स्वावच्छिन्नानुयोगिताकर्प्याप्यनुयोगितावच्छेदकतानिरूपकताकाधिकरणतावच्छिन्नवि -  
शेष्यतेत्यादिनिवेशेनैव गुणादेवार्णसम्भवात् 'बह्निमान् धूमादित्यत्र च तत्त्व, धूमत्व-  
धर्मद्वयावच्छिन्ननिरूपकताप्रसिद्धिरिति न कोऽपि दोष इति वाच्यम् । तथा सति  
बह्निभावस्वसाध्यकप्रतियोगितया बह्निहेतुकस्थले महानसीयबह्निभावस्याऽपि  
हेत्वधिकरणतापस्याऽव्याप्तिरिति तत्परिस्थितम् ।

ननु हेतुतावच्छेदकधर्मं यन्निष्ठभेदप्रतियोगितावच्छेदकतानवच्छेदकत्वं तदेव  
हेत्वधिकरणमित्येव कथं नोक्तमिति चेन्न । द्रव्यं घटपटोभयत्वादित्यत्राव्याप्तिः,  
घटपटादिनिष्ठभेदप्रतियोगितावच्छेदकतावच्छेदकत्वस्यैव तादृशोभयत्वत्वे सत्त्वा-  
च्छेत्वधिकरणतानुपपत्तेः ।

d. हेतुतावच्छेदकावृत्तित्तदेव हेत्वकरणेत्यनेन विवक्षितम् । वृत्तित्वं च  
स्ववृत्त्यभावप्रतियोगितावच्छेदकत्वसम्बन्धावच्छिन्नस्वनिष्ठावच्छेदकताकर्प्यप्रतियो-  
गिताकभेदत्वसम्बन्धेनेत्यपि कश्चित् ।

यथा श्रुतस्यानुगमस्तु प्रकृतहेतुतावच्छेदकविशिष्टत्वम् । वै० स्वनिष्ठभेदप्र-  
तियोगितावच्छेदकत्व, स्वाश्रयाधिकरणत्वोभयसं० । अवच्छेदकता च स्वनिष्ठा-  
वच्छेदकताकर्प्यप्रतियोगिताकभेदत्व, स्वसमानकालीनाधिकरणतानिरूपितनिरूपक-  
तावच्छेदकत्वोभयसं० । स्वनिष्ठावच्छेदकता च स्वनिष्ठाधिकरणतानिरूपितनिरूप-  
कतासं० ।

## सामानाधिकरण्यव्यक्तीनां भेदेऽपि निरूपकतावच्छेदकस्या- धिकरणतावच्छेदकस्य चैक्याद् व्याप्तेरैक्यम् ।

साध्यसाधनयोर्भेदात्, व्याप्तिभेदेन यत्र साधनतावच्छेदकं नाधिकरणतावच्छे-  
दकं तत्र तदाश्रयसामानाधिकरण्यमेव निवेश्यमित्यपि वदन्ति ।

ननु सामानाधिकरण्यस्य व्याप्तित्वे तस्य प्रतिधूमं भिन्नत्वेन धूमसामान्ये  
वह्निसामान्यस्यैका व्याप्तिरिति व्यवहारोऽनुपपन्न इति अत आह—“सामानाधिकर-  
ण्येति । तथा च वह्निर्वधूमत्वाद्यनुगमादेव तत्र व्याप्तेरैक्यव्यवहारो न तु वस्तु-  
गत्या व्याप्तेरैक्यमिति भावः ।

लक्ष्मीः

मेवाभावे निवेश्यम् । यत्र तादृशाधिकरणत्वं प्रसिद्धम्, तत्र हेतुता-  
वच्छेदकावच्छिन्नाधिकरणवृत्तित्वमेवाभावे निवेश्यम्, अन्यथा  
केवलसत्ताधिकरणमादाय द्रव्यं विशिष्टसत्त्वादित्यत्राव्याप्तिप्रसं-  
गादित्याह । साध्यसाधनयोर्भेदात् इति । व्याप्तेः साध्यसाधन-  
घटितत्वादिति भावः । यत्र । वह्निमान् धूमादित्यत्र । साधनताव-  
च्छेदकम् । धूमत्वम् । नाधिकरणतावच्छेदकम् । नाधिकरणतानि-  
रूपितनिरूपकतावच्छेदकम् । तत्तद्धूमत्वादेरेव तत्त्वेन निर्वाहे इति  
शेषः । तत्र । तत्स्थलीयव्याप्तौ । तदाश्रयसामानाधिकरण्यमेवेति ।

हेतुतावच्छेदकाश्रयाधिकरणवृत्तित्वमेवेत्यर्थः । एवकारेण हेतुता-  
वच्छेदकावच्छिन्नाधिकरणवृत्तित्वव्यवच्छेदः । निवेश्यमिति । सा-  
ध्यसाधनभेदेन व्याप्तिर्भेदादिति भावः । तथा च पारिभाषिकहेत्वधि-  
करणनिवेशो अकिञ्चित्कर इति भावः ।

तस्य । सामानाधिकरण्यस्य । प्रतिधूमं भिन्नत्वेनेति ।  
आश्रयभेदेन भेदादिति भावः । दीधितौ । सामानाधिकरण्यव्यक्ती-  
नामिति । तत्तद्धूमनिप्रतत्तद्ध्निसामानाधिकरण्यव्यक्तीनामित्यर्थः ।  
निरूपकतावच्छेदकस्येति । सामानाधिकरण्यनिरूपकतावच्छेदकस्य,  
साध्यतावच्छेदकस्येति यावत् । अधिकरणतावच्छेदकस्य । सामाना-  
धिकरण्यनिरूपिताधिकरणतावच्छेदकस्येति यावत् ।



चस्तुतस्तु धूमत्वादिविशिष्टव्यापकवन्हिसामानाधिकरण्यस्य  
रासभादिसाधारणत्वाद् धूमत्वादिति तादृशसामानाधिकरण्यं  
तद्वति धूमत्वादिकं वा व्याप्तिः ।

ननु एवं सामान्यलक्षणायाः अस्वीकारे महानसीयवन्हिसामानाधिकरण्यस्य  
स्मृतस्य पक्षवृत्तिधूमादावस्त्वात् पर्वतीयवन्हिसामानाधिकरण्यस्य च प्रागननुभवात्  
कुतः परामर्शः इत्याशंकायामेकैव हि सा व्याप्तिरिति परामर्शयसिद्धान्त ३ न्योऽसंगत

लक्ष्मीः

ननु तयोरैक्येपि व्याप्तेरैक्यमनुपपन्नमेवेत्यतो भावमाह ।  
तथाचेति । साध्यतावच्छेदकहेतुतावच्छेदकयोरैक्ये<sup>१</sup> चैत्यर्थः । नत्विति ।  
एवञ्च पारमार्थिकं व्याप्तेरैक्यं नास्तीति भावः ।

ननु तत्तद्धूमनिष्ठतत्तद्वह्निसामानाधिकरण्यस्य व्याप्तित्वे सामा-  
नाधिकरण्यस्य च भिन्नतया व्याप्तेरैक्यासम्भवेनैकैव हि सा व्याप्ति-  
रिति परामर्शसिद्धान्तग्रन्थोऽसङ्गत इत्याशङ्कते । नन्विति ।  
एवम् । वह्निसामानाधिकरण्यरूपव्याप्तेर्भिन्नत्वे । सामान्यलक्षणाऽ-  
स्वीकारे इति । महानसे महानसीयवह्निप्रत्यक्षानन्तरं सामाना-  
धिकरण्यत्वेन निखिलसामानाधिकरण्यस्यालौकिकप्रत्यक्षे पर्वतीय-  
वह्निसामानाधिकरण्यस्यापि स्मरणमुपपद्यतेऽतः सामान्यलक्षणाऽ-  
स्वीकारे इत्युक्तम् । प्राक् । परामशपूर्वम् । अननुभवादिति ।  
सामान्यलक्षणाया अप्रत्यासत्तित्वे महानसीयवह्निसामानाधिकरण्य-  
ग्रहकाले लौकिकसन्निकर्षाभावात् प्रत्यक्षासम्भवेनोपनायकज्ञानविरहेण  
पर्वतीयधूमे उपनयासम्भव इति भावः । सामान्यलक्षणायाः प्रत्या-  
सत्तित्वानभ्युपगमे एकैव हीत्यादिग्रन्थस्य वह्नित्वधूमत्वादिनिरूप-  
कतावच्छेदकादेरैक्योपपादकत्वेऽपि व्याप्तिज्ञानोपपादकत्वाभावा-

दिव्या

१ तथाचैकैव हि सा व्याप्तिरिति ग्रन्थस्थैकपदं एकधर्मावच्छिन्ननिरूपक-  
ताक-एकधर्मावच्छिन्नाधिकरण्यात्ताकपरम् । एवञ्चैकनिरूपकतावच्छेदक-एकाधिकर-  
णतः वच्छेदकावच्छिन्ना व्याप्तिरित्यर्थः ।

इत्यत आह, वस्तुतस्तु—। रासभादीति । तथा च धूमव्यापकवह्निसमानाधिकरणरासभवान् पर्वत इति शानादप्यनुमितिः स्यादिति भावः ।

लक्ष्मीः

दिति भावः<sup>१</sup> ।

धूमव्यापकवह्निसामानाधिकरण्यमात्रं न व्याप्तिः किन्त्वन्यैव तथा च न सिद्धान्तग्रन्थोऽसङ्गत इत्याह—दीधितौ । वस्तुतस्तु इत्यादिना । धूमव्यापकवह्निसामानाधिकरण्यस्य व्याप्तिवत्त्वेऽतिप्रसङ्गमाह । तथा चेति । धूमलिङ्गकानुमित्यौपयिकव्याप्रेर्धूमव्यापकवह्निसामानाधिकरण्यरूपत्वे चेत्यर्थः । अनुमितिः स्यादिति । धूमव्यापकवह्निसामानाधिकरण्यस्य धूमेऽपि सत्त्वात्पर्वतो वह्निमानित्यनुमित्यापत्तिः स्यादित्यर्थः । तथा चोक्तसामानाधिकरण्यावच्छिन्नप्रकारकज्ञानत्वरूपकारणतावच्छेदकावच्छिन्नस्य रासभपरामर्शस्थलेऽपि सत्त्वेन तत्रानुमित्यनुत्पत्त्यान्वयव्यभिचार इति भावः<sup>२</sup> ।

ननु सामानाधिकरण्यमात्रस्य व्याप्तिवत्स्वीकारेऽपि सामानाधिकरण्यावच्छिन्नप्रकारकज्ञानत्वेन न परामर्शस्य कारणत्वम्, तादृशज्ञानाविरोधितया स्वरूपासिद्धेः हेत्वाभासत्वानुपपत्तेः । किन्तु तादृशसामानाधिकरण्यात्मकव्याप्तिप्रकारतानिरूपितहेतुतावच्छेदकावच्छिन्नविशेष्यतावटितधर्मेणैव, तथा च न रासभपरामर्शादनुमित्यापत्तिः, न चैवं रासभे वह्निव्याप्यव्यवहारापत्तिरिति वाच्यम् । तद्विरुद्धविशिष्टस्येत्यादिनिर्देशेन समभिव्याहृत विशेष्यपदोपस्थाप्यतावच्छेदकत्वोपलक्षितधर्मावच्छिन्नव्यापकसामानाधिकरण्यस्यैव तद्धर्मावच्छिन्ने

दिव्या

१ न च महानसीय धूमनिष्ठवह्निसामानाधिकरण्यस्य स्वसमानाधिकरणधूमत्ववत्तासम्बन्धेन पर्वतीयधूमे सत्त्वादेकैव हीन्यादिग्रन्थस्य धूमव्याप्तिवत् । सम्बन्धेन दृष्टान्तीयहेतुनिष्ठसाध्यसामानाधिकरण्यस्य पक्षीयहेतुवृत्तित्वप्रतिपादनेन पक्षीयहेतौ व्याप्तिज्ञानोपपादकत्वाज्ञासङ्गतिरिति वाच्यम् । साक्षात्सम्बन्धेन व्याप्तिप्रकारकज्ञानस्यानुमितिहेतुत्वादन्वयातिप्रसंगादिति ध्येयम् ।

२ न च तद्धर्मावच्छिन्नव्यापकसाध्यसामानाधिकरण्यविशिष्टतद्धर्मावच्छिन्नवत्ताज्ञानत्वेनानुमितिहेतुत्वोक्तौ नोक्तापत्तिरिति वाच्यम् ।

न च धूमादिव्यापकवह्निसमानाधिकरणधूमादिमत्तानिश्चयत्वेनैव परामर्शस्य धूमादिलिङ्गकानुमितौ हेतुत्वादुक्तव्याप्तेः रासभादिसाधारण्येऽपि न क्षतिरिति वाच्यम् । पक्षधर्मांशे विषयतया अनुमितिजनकतावच्छेदकस्यैव व्याप्तिपदार्थतया धूमत्वादेस्तत्र निवेशे तद्घटितस्यैव व्याप्तित्वादिति भावः ।

लक्ष्मीः

व्याप्यत्वव्यवहारप्रयोजकत्वादित्याशयेन शंकते । न चेति । वाच्यमिति परेणान्वयः । धूमादिव्यापकवह्निसमानाधिकरणधूमादिमत्तानिश्चयत्वेनैवेति । एवकारेण धूमादिव्यापकवह्निसमानाधिकरण्यावच्छिन्नप्रकारतानिरूपितविशेष्यताशालिनिश्चयत्वव्यवच्छेदः । परामर्शस्य । धूमव्यापकवह्निसमानाधिकरणधूमवान् पर्वत इति परामर्शस्य । धूमादिलिङ्गकानुमितौ हेतुत्वादिति । तथा च धूमलिङ्गकानुमितौ धूमव्यापकवह्निसमानाधिकरणधूमवत्तानिश्चयस्य कारणत्वादित्यर्थः । उक्तव्याप्तेः । धूमव्यापकवह्निसमानाधिकरणस्य । न क्षतिरिति । नानुमित्यापत्तिरित्यर्थः । धूमलिङ्गकानुमितौ धूमव्यापकवह्निसमानाधिकरणधूमवत्तानिश्चयस्यैव हेतुत्वादिति भावः । विषयतयेति । अभेदे तृतीया । पक्षधर्मविशेषणत्वाभिन्नविषयतासम्बन्धेनेत्यर्थः । पक्षधर्मे धूमे यथा धूमव्यापकवह्निसमानाधिकरण्यं विशेषणम्, तथा धूमत्वमपि । तथा च तादृशविषयतासम्बन्धेनानुमितिजनकतावच्छेदकं धूमव्यापकवह्निसमानाधिकरण्यं धूमत्वं चेति उभयघटितस्यैव व्याप्तिपदार्थत्वात् इति भावः । तद्घटितस्यैवेति । उभयघटितस्यैवेत्यर्थः । एवकारेण तादृशसमानाधिकरण्यमात्रस्य व्यवच्छेदः । तथा च सामानाधिकरण्यमात्रस्य व्याप्तिवत्वादिभिर्हेतुव्यापकसाध्यसामानाधिकरण्यमात्रप्रकारकज्ञानस्य कारणत्वं वाच्यम्, एवं चानुमित्यापत्तिरिति । इदम् उपलक्षणम् । सामानाधिकरण्यमात्रस्य व्याप्तिवे वह्निव्याप्यो धूम इति व्यवहारो न स्यात् । व्यवहारं प्रति व्यवहर्तव्यतावच्छेदकप्रकारकज्ञानस्य हेतुतया तादृशसमानाधिकरण्यस्य रासभादिवृत्तित्वेनाऽतिप्रसक्तया व्यवहर्तव्यतानवच्छेदकत्वादिति ध्येयम् । दीधितौ ।

धूमत्वादिमतीति । तथा च तस्येति मूलस्थं तत्पदं लक्ष्ये लक्षणे चोभयत्रैवान्वितमिति भावः ।

लक्ष्मीः

धूमत्वादिमतीति । धूमत्ववन्निष्ठेत्यर्थः । तादृशसामानाधिकरण्यमिति । धूमव्यापकवह्निसामानाधिकरण्यमित्यर्थः । तथा च धूमत्ववन्निष्ठं धूमव्यापकवह्निसामानाधिकरण्यमिति फलितम् ।<sup>१</sup>

तथा चेति । धूमनिष्ठत्वोपादानेचेत्यर्थः । तत्पदमिति । तस्य सामानाधिकरण्यं तस्य व्याप्तिरिति योजना । लक्ष्ये—इतरभेदानुमित्युद्देश्ये पक्षे इति यावत् । लक्षणे—इतरभेदानुपापके हेतौ । तथा च धूमनिष्ठं धूमव्यापकवह्निसामानाधिकरण्यं स्वेतरभिन्नं धूमनिष्ठधूमव्यापकवह्निसामानाधिकरण्यादिति फलितम् । अत्र पक्षे धूमनिष्ठत्वानुपादाने रासभनिष्ठधूमव्यापकवह्निसामानाधिकरण्यस्यापि पक्षान्तर्गततया तत्र धूमनिष्ठधूमव्यापकवह्निसामानाधिकरण्यरूपहेतोरभावेन भागासिद्धिः स्यात् । हेतौ तदनुपादाने रासभनिष्ठधूमसामानाधिकरण्येऽपि तादात्म्येन हेतोः सत्त्वात्तत्र च साध्याभावेन व्यभिचारः स्यादिति ।

दिव्या

१ ननु धूमत्ववन्निष्ठधूमव्यापकवह्निसामानाधिकरण्यस्य व्याप्तित्वे धूमनिष्ठं यद्धूमव्यापकवह्निसामानाधिकरण्यं तद्विशिष्टवान् पदं त इति ज्ञानस्य निष्ठवसम्बन्धावच्छिन्नधूमवावच्छिन्नप्रकारतानिरूपिततादृशसामानाधिकरण्यत्वावच्छिन्नविशेष्यवावच्छिन्नप्रकारतानिरूपितपदं तत्त्वावच्छिन्नविशेष्यताशालिनिश्चयत्वेन कारणत्वौक्तौ 'न च धूमव्यापकवह्निसामानाधिकरण्यधूमवानिति' कल्पापेक्षया गौरवम्, तत्र हि धूमव्यापकवह्निसामानाधिकरण्यवावच्छिन्नप्रकारतानिरूपितधूमत्वावच्छिन्नविशेष्यत्वावच्छिन्नप्रकारतानिरूपितपदं तत्त्वावच्छिन्नविशेष्यताशालिनिश्चयत्वेन कारणतया आधेयत्वसम्बन्धावच्छिन्नधूमनिष्ठविषयताया अनिवेशेन ज्ञातव्यमिति चेन्न, अवच्छिन्नत्वसम्बन्धावच्छिन्नधूमत्वप्रकारतानिरूपितसामानाधिकरण्यत्वावच्छिन्नविशेष्यत्वावच्छिन्नप्रकारतानिरूपितपदं तत्त्वावच्छिन्नविशेष्यताशालिनिश्चयत्वेन पारतन्त्रीय विषयतामादाय धूमनिष्ठसामानाधिकरण्यघटितपरामर्शस्य कारणत्वे ज्ञातव्यम् । न च स्वावच्छिन्नत्वसम्बन्धेदक्तानिरूपकत्वम्,

ननु साधननिष्ठसामानाधिकरण्यस्य व्याप्तित्वे एकैवहीत्यादिग्रन्थानुपपत्तिस्तद्वस्थैव तथा, विशिष्टसत्त्वव्यापकीभूतद्रव्यत्वसामानाधिकरण्यवतः सत्त्वस्य गुणादौ परामर्शाद् गुणेऽपि द्रव्यत्वानुमितिः प्रमा स्यादत आह—तद्वतीति । तादृशसामानाधिकरण्यवतीत्यर्थः ।

लक्ष्मीः

एतावता साधननिष्ठहेतुव्यापकसाध्यसामानाधिकरण्यं व्याप्तिरिति उक्तम्, परन्तु एकैव हीत्यादिग्रन्थासङ्गतिदुर्वारेवेत्याशङ्क्य समाधत्ते । नन्वित्यादिना साधननिष्ठहेतुव्यापकसाध्यसामानाधिकरण्यस्य व्याप्तित्वे दोषान्तरमाह । तथेति । गुणादौ परामर्शादिति । विशिष्टसत्त्वानिष्ठविशिष्टसत्त्वव्यापकद्रव्यत्वसामानाधिकरणसत्तावान् गुण इति परामर्शादित्यर्थः<sup>१</sup> । गुणेऽपीति । अपिना घटादेः समुच्चयः ।

दिव्या

अवच्छेदकता च हेतुतावच्छेदकताघटकसम्बन्धावच्छिन्ना वाच्या । अन्यथा रासभनिष्ठसामानाधिकरण्यस्य कालिकेन धूमत्वावच्छिन्नतया तद्वारणासम्भवात् । तथा च गौरवं दुर्वारमेवेति वाच्यम् । रासभो बन्धिव्याप्य इति व्यवहारवारणाय धूमनिष्ठसामानाधिकरण्यकथने जगदीशस्य तात्पर्यात् । एवं चाधेयतासम्बन्धेन धूमविशिष्टसामानाधिकरण्यावच्छिन्नप्रकारतानिरूपितपर्वतत्वावच्छिन्नदिशेऽप्येताशालिनिश्चयत्वेनैव धूमनिष्ठसामानाधिकरण्यघटितपरामर्शस्य कारणत्वमतो न गौरवम् ।

एतेन धूमत्वादिमतीत्यादिना धूमत्वस्य धूमत्वसामानाधिकरण्यापन्नस्य सामानाधिकरण्यसम्बन्धेन धूमत्वविशिष्टस्य वा सामानाधिकरण्यस्य धूमत्वत्वप्रवेशप्रयुक्तगौरवेण विषयतया न जनकतावच्छेदकत्वमित्यपि निरस्तम् । ननु अत्र धूमव्यापकबन्धिसामानाधिकरणरासभवान् पर्वत इति ज्ञानादनुमितेरलीकतया नानुमित्यापत्तिरिति चेन्न । रासभो बन्धिव्याप्य इति व्यवहारापत्तावेव जगदीशतात्पर्यात् । न च व्यापकतावच्छेदकधर्मावच्छिन्नस्य तादृशव्यवहारप्रयोजकत्वान्नैव दोष इति वाच्यम् । एतदस्वरसेनैव विशिष्टसत्त्वव्यापकेत्यादिदोषान्तरमिति दिक् ।

१ ननु विशिष्टसत्त्वव्यापकद्रव्यत्वसामानाधिकरण्यवैशिष्ट्यावच्छिन्नाधिकरणत्वस्य द्रव्ये एव सत्वात्तादृशपरामर्शस्य भ्रमत्वसम्भवेन नानुमितेः प्रमात्वसम्भवः ।

लक्ष्मीः

द्रव्यत्वानुमितिः प्रमा स्यादिति । घटो द्रव्यमितिवद् गुणो द्रव्य-  
मित्यनुमितिः प्रमा स्यात्<sup>१</sup>, परामर्शस्य गुणविशेष्यकत्वादिति भावः ।

दिव्या

न च किञ्चिद्धर्मं धर्मितावच्छेदकीकृत्य यत्र वैशिष्ट्यं भासते तत्रैवाधिकरणत्वस्य  
दैलक्ष्यम्, अत एव गुणकर्मान्यत्वविशिष्टसत्त्वादित्यत्र व्यभिचारवारणाय सत्ताप-  
दोपादानं कृतम् । एवं च तादृशसामानाधिकरण्यावच्छिन्नाधिकरणताया गुणोऽपि  
सत्त्वान्नप्रमात्वहानिरिति वाच्यम् । तत्र किञ्चिद्धर्मस्य धर्मितानवच्छेदकत्वेऽपि  
वैलक्षण्यात् । द्रव्यं गुणकर्मान्यत्वे सति सत्त्वादित्यत्र सत्त्वोपादानं तु समवायेन  
हेतुतात्माभावेति चेन्न । पक्षे साध्यसामानाधिकरण्यविशिष्टहेतुमत्तानिश्चयस्य  
पक्षे साध्यनिश्चयं विना असम्भवेन साध्यसामानाधिकरण्योपलक्षितहेतुमत्तानिश्चय-  
स्यैवानुमितिजनकत्वस्य वाच्यतया, तादृशसामानाधिकरण्योपलक्षितस्य गुणो परा-  
मर्शसम्भवादिति ध्येयम् । इदमुपलक्षणम् । धूमत्वादिति तादृशसामानाधि-  
करण्यस्य व्याप्तित्वे तादृशसामानाधिकरण्यविशिष्टधूमत्वादेर्व्याप्तित्वमादाय विनि-  
गमनाविरहोऽपि बोध्यः ।

१ ननु एतावता यत्र यत्र प्रमापरामर्शजन्यत्वं तत्र तत्र प्रमात्वमित्यापा-  
द्यापादकयोर्व्याप्तिसंभ्यते तत्र च व्यभिचारः, 'वह्निव्याप्यधूमवान् पर्वत इति  
परामर्शादपि वह्नित्वेन घटावगाह्यनुमितेरुत्पादादिति चेन्न । यत्र प्रमापरामर्श-  
जन्यत्वं तत्र प्रमासजातीयत्वमित्येवापाद्यापादकयोर्व्याप्तिः । प्रमासजातीयत्वं च  
प्रतीयविधेयताविशिष्टविधेयताकवम् । वै० स्वावच्छेदकधर्मावच्छिन्नत्व, स्व  
निरूपितोद्देश्यतावच्छेदकधर्मावच्छिन्नाद्देश्यतानिरूपितत्व, स्वावच्छेदकसम्बन्धाव-  
च्छिन्नत्वैतत्त्रितयसम्बन्धेन । एवं च वह्नित्वेन घटावगाह्यनुमितावपि तत्सत्त्वान्न  
व्यभिचारः । गुणो प्रमात्वानुमितिर्न कदापि प्रमा तत्र प्रमासजातीयत्वविरहात् ।  
[परे तु वह्निव्याप्यधूमवान् पर्वत इति ज्ञाने वह्नित्वेनैव घटो यदि अदृशाहोत  
तदैव वह्नित्वेनैव घटावगाह्यनुमितिः । अन्यथा सामग्र्यभावात्तादृशानुमित्य-  
नुपपत्तेः । तथा च तादृशपरामर्शस्यापि अप्रमात्वेन न व्यभिचारः इति वदन्ति ।]  
केचित्तु आपाद्यापादकव्याप्तौ प्रमात्वं तद्धर्मावच्छिन्नवति तद्धर्मावच्छिन्न-  
प्रकारकत्वं, तथा च वह्नित्वेन घटावगाह्यनुमितौ एतादृशप्रमात्वसत्त्वान्न-  
व्यभिचार इति वदन्ति ।

तथा च तादृशसामानाधिकरण्यविशिष्टधूमत्वं व्याप्तिः, तत्प्रकारिकैव पक्षधर्मता-  
धीरनुमितिहेतुः, तत्र च नीलघटत्वप्रकारकबुद्धौ घत्वस्यैव स्वरूपत एव धूमत्वस्य  
भानं न तु धूमत्वत्वेन यतो गौरवमिति भावः ।

लक्ष्मीः

तादृशसामानाधिकरण्यवतीति । धूमव्यापकवह्निसामानाधि-  
करण्यवतीत्यर्थः । तथा च । वह्निसामानाधिकरण्यवद्वृत्तीत्यस्य च ।  
तादृशसामानाधिकरण्यविशिष्टधूमत्वमिति । धूमव्यापकवह्निसामा-  
नाधिकरण्यविशिष्टधूमत्वं व्याप्तिरिति अर्थ इति भावः । वै० सामाना-  
धिकरण्यसम्बन्धेन । सामानाधिकरण्यविशिष्टधूमत्वस्य व्याप्तिर्विशे-  
षणतावच्छेदकप्रकारकज्ञानविधया धूमत्वविशेष्यकसाध्यसामानाधि-  
करण्यप्रकारकज्ञानस्य हेतुत्वमित्याशयेनाह—तत्प्रकारिकैव पक्षध-  
र्मताधीरनुमितिहेतुरिति । व्यक्तिं विना जातिभानस्याऽऽसम्भ-  
वाद् धूमत्वविशेष्यकसामानाधिकरण्यप्रकारकज्ञानस्यापि धूमो  
वह्निसामानाधिकरण्य इति ज्ञाने एव पर्यवसानम् । धूमत्वविशिष्टे  
स्वरूपेण सामानाधिकरण्यस्य प्रकारतया भाने सामग्रीसमवधानेन  
धूमत्वेऽपि सामानाधिकरण्यसम्बन्धेन तादृशसामानाधिकरण्यस्य  
भानमिति भावः । तत्प्रकारिकैवैति । धूमत्वप्रकारिकैवेत्यर्थः । एव-  
कारेण धूमत्वावच्छिन्ने तादृशसामानाधिकरण्यप्रकारकत्वव्यवच्छेदः ।  
नन्वेवं तादृशसामानाधिकरण्यविशिष्टधूमत्ववद् धूमवान् पर्वत इति  
ज्ञानस्य कारणत्वं पर्यवसितम् । तन्न युज्यते । लाघवेन तादृशसामाना-  
धिकरण्यविशिष्टवद् धूमवान् पर्वत इति ज्ञानस्यैव कारणत्वौचित्यात् ।  
तादृशसामानाधिकरण्यविशिष्टधूमत्ववद्धानिति ज्ञानस्य कारणत्वं तु  
धूमत्वनिष्ठनिरवच्छिन्नावच्छेदकताकप्रतियोगिताकाभाववद् हृदादि-  
रूपस्वरूपासिद्धिज्ञानस्य प्रतिबन्धत्वानुपत्त्याऽऽसम्भवि, हेतुतावच्छे-  
दकावच्छिन्नविशेष्यत्वस्य कारणतावच्छेदककोटौ निवेशादेव न गुणे  
द्रव्यत्वानुमितिप्रसङ्गः । सामान्यप्रत्यासत्यभावेऽपि तादृशसामाना-  
धिकरण्योपलक्षितस्य धूमत्वस्य स्मृतस्य पर्वतीयधूमेऽपि सम्भवात् ।  
नापि हेतुनिष्ठसाध्यासामानाधिकरण्यरूपविरोधस्य हेत्वाभासतानुपप-  
त्तिः । अनुमितावेव तस्य विरोधित्वादित्याशङ्कामिष्टापत्त्या परिहरति ।

## आद्या भिन्ना द्वितीया त्वभिन्नैवेति ध्येयम् ।

आद्येति । तथा च तामुपादायैव पर्वतीयवह्निधूमयोरसन्निकर्पात्तयोः कथं व्याप्तिग्रहः इति परामर्शीयपूर्वपक्षग्रन्थ इति भावः । द्वितीयेति । तथा च तामुपादायैव-एकैव हि सा व्याप्तिरिति परामर्शीयसिद्धान्तग्रन्थ इति भावः । यत्र एकमेव साध्याधिकरणं तत्रैतद्रूपवानेतद्रसादित्यादौ आद्यापि अभिन्नैव, यत्र च द्रव्यत्वादौ साध्ये रूपत्वव्याप्यजातिमतो हेतुत्वं तत्र हेतुतावच्छेदकीभूतनील-त्वादिजातीनां नानात्वेन द्वितीयापि क्वचिद् भिन्नैवेति मन्तव्यम् ।

लक्ष्मीः

तत्र चेति । धूमव्यापकवह्निसामानाधिकरणधूमत्ववद्धानिति बुद्धौ चेत्यर्थः । स्वरूपत एव धूमत्वस्य भानमित्यनेनान्वयः । नीलघटत्व-प्रकारकबुद्धौ घटत्वस्येवेति । यथा 'नीलो घटः' इति बुद्धौ धर्मिषा-रतन्त्रेण नीलविशिष्टघटत्वस्य प्रकारत्वेऽपि यथा घटत्वस्य स्वरूपत भानं तथा धूमव्यापकवह्निसामानाधिकरणधूमवान् पर्वत इति ज्ञानेऽपि सामानाधिकरण्यसम्बन्धेन तादृशसामानाधिकरण्यविशिष्ट-धूमत्वस्य स्वरूपत एव भानमित्याशयः । तथा च । भिन्नत्वे च । ताम् । साधननिष्ठसाध्यसामानाधिकरण्यरूपां व्याप्तिम् । तथा च । अभिन्नत्वे च । ताम् । हेतुव्यापकसाध्यसामानाधिकरण्यविशिष्टहेतु-तावच्छेदकरूपाम् । आद्यापि क्वचिदेकेति प्राह । यत्रेति । यादृश स्थले इत्यर्थः । आद्यापि इति । एतद्रसनिष्ठैतद्रूपसामानाधिकर-ण्यमपीत्यर्थः । अपिना एतद्रसव्यापकैतद्रूपसामानाधिकरण्य-विशिष्टैतद्रसत्वस्य समुच्चयः । अभिन्नैव । एकैव एतद्रसनिष्ठैतद्र-

दिव्या

१. अथ धूमव्यापकवह्निसामानाधिकरणधूमवान् पर्वत इति ज्ञानस्य या स्वरूपसम्बन्धावच्छिन्नहेतुव्यापकसाध्यसामानाधिकरण्यत्वावच्छिन्नप्रकारतानि - रूपितधूमत्वावच्छिन्नविशेष्यता तन्निरूपितावच्छेदकत्वावच्छिन्ना सामानाधिक-रण्यसम्बन्धावच्छिन्ननिरूपितसामानाधिकरण्यत्वावच्छिन्नप्रकारतानिरूपितधूम-त्वनिष्ठनिरवच्छिन्नविशेष्यता तदवच्छिन्नावच्छेदकतानिरूपितप्रकारतानिरूपित-पर्वतत्वावच्छिन्नविशेष्यताशालिनिश्चयत्वेन कारणत्वं ध्वनितम्, तच्च न



लक्ष्मीः

रूपसामानाधिकरण्यैक्यादिति भावः । द्वितीयापीति । हेतुव्यापक-  
साध्यसामानाधिकरण्यविशिष्टहेतुतावच्छेदकरूपापीत्यर्थः । अपिना  
हेतुनिष्ठहेतुव्यापकसाध्यसामानाधिकरण्यरूपव्याप्तेः समुच्चयः ।  
भिन्नैव । नानैव । हेतुतावच्छेदकीभूतरूपत्वव्याप्यनीलत्वादिजातीनां  
नानात्वादिति भावः ।

दिव्याः

सम्भवति; सामानाधिकरण्यं हि धूमांशे भासमानं सद् धूमत्वांशे भासते । एवं  
च पर्वतीयतादृशसामानाधिकरण्यग्रहासम्भवात् । न वा तादृशसामानाधिकरण्य-  
विशिष्टधूमत्ववद्वान् पर्वत इति ज्ञानस्य कारणत्वं सम्भवति, धूमत्वस्य स्वरूपतो  
भानासम्भवादिति चेद् । अत्र केचित् । स्वज्ञानविषयप्रकृतहेतुतावच्छेदकत्व-  
सम्बन्धेन सामानाधिकरण्यं धूमांशे भासमानं सद् धूमत्वांशे स्वज्ञानविषयप्रकृत-  
हेतुतावच्छेदकत्वत्वसमवायघटितसामानाधिकरण्यसम्बन्धेन भासते, नतु स्वरूप  
समवायघटितसामानाधिकरण्यसम्बन्धेन येन तादृशी शङ्का स्यात् ।

नन्वेवं गत्वा सामानाधिकरण्यनिष्ठस्वरूपसम्बन्धावच्छिन्नप्रकारतानिरूपि-  
ताश्च वत्त्वावच्छिन्नविशेष्यताशालिनिश्चयस्य व्याप्तिग्रहप्रतिबन्धकत्वानुपपत्तिः ।  
स्वज्ञानविषयप्रकृतहेतुतावच्छेदकत्वत्वसम्बन्धावच्छिन्नगोत्वसामानाधिकरण्यनिष्ठ-  
प्रकारताशालिज्ञानं प्रति स्वरूपसम्बन्धावच्छिन्नप्रतियोगिताकगोत्वसामानाधि-  
करण्याभावरूपविरोधिज्ञानस्य प्रतिबन्धकत्वाभावात् । नहि अन्यसम्बन्धाव-  
च्छिन्नप्रकारताशालिज्ञानं प्रति अन्यसम्बन्धावच्छिन्नप्रतियोगिताकाभावप्रकारता-  
शालिनिश्चयस्य प्रतिबन्धकत्वमिति चेन्न । प्राचां मते तद्धर्मावच्छिन्नहेतुकानुमितौ  
तद्धर्मावच्छिन्नधर्मिकनिश्चयस्य प्रतिबन्धकत्वात् ।

अपरे तु धूमव्यापकवह्निसमानाधिकरणवृत्तिमधूमवान् पर्वत इति ज्ञानमेव  
हेतुः, नीलघटत्वप्रकारकबुद्धौ घटत्वस्यैवेत्यत्र च नीलरूपवद्वृत्तिमानिति ज्ञानं  
दृष्टान्त इति वदन्ति ।

केचित्तु धूमव्यापकवह्निसमानाधिकरणधूमवान् पर्वत इति ज्ञानस्य लाघ-  
वात् सामानाधिकरण्यसम्बन्धावच्छिन्नधूमव्यापकसाध्यसामानाधिकरण्यप्रकार-  
तानिरूपितधूमत्वनिष्ठनिरवच्छिन्नविशेष्यत्वावच्छिन्नावच्छेदकताकप्रकारता -  
निरूपितपर्वतत्वावच्छिन्नविशेष्यताशालिनिश्चयत्वेन कारणत्वम्, पूर्वशङ्का  
वारणं तु वह्निसामानाधिकरण्यत्वेन सामान्यलक्षणाया सकलवह्निसामानाधि-  
करण्योपस्थितिसम्भवेन पर्वतीयवह्निसामानाधिकरण्यस्यापि ज्ञानेन तस्य च

## दिव्या

पर्वतीयधूमेऽन्वये बाधकाभावात् । न चैवं 'महानसीयवह्निसामानाधिकरण्यस्य स्मृतस्ये' त्यादिग्रन्थासङ्गतिरिति वाच्यम् । सामान्यलक्षणामस्वीकृत्य तदुक्तेः । न चैवं तादृशसामानाधिकरण्यविशिष्टधूमत्वस्य व्याप्तिव्याप्यपगमो निरर्थक इति वाच्यम् । पञ्चवर्मांशे विषयतयाऽनुमितिजनकतावच्छेदकस्यैव व्याप्तिपदार्थत्वादित्याहुः ।

नन्वेवं धूमो वह्नेर्व्याप्य इत्यादावन्वयबोधानुपपत्तिः, तथा हि विषयतयाऽनुमितिजनकतावच्छेदकस्यैव व्याप्तिपदार्थत्वेनाऽऽप्यध्वान्वयनिरुक्तव्याप्तेरेव (धूमव्यापकवह्निसामानाधिकरण्यविशिष्टधूमत्वस्यैव) अन्वयो वाच्यः । स च "धूमस्तादृशधूमत्वगानित्याकारकश्च" न सम्भवति, प्राचीनमते दण्डो रक्तदण्ड इत्यादादिग धूमत्वविशिष्टे विशिष्टधूमत्वान्वये निराकाङ्क्षात्वात् ।

अथ तत्र तादृशसामानाधिकरण्यमेवऽऽप्यध्वान्वयः । न तु सामानाधिकरण्यविशिष्टधूमत्वम्, इति नान्वयानुपपत्तिः । तादृशसामानाधिकरण्यमाश्रयैवान्वयात् । न च तत्रानुमित्यनुपपत्तिः, निरुक्तव्याप्तिप्रकारकज्ञानाभावादिति ग्राह्यम् । शाब्दबोधानन्तरं निरुक्तव्याप्तेर्मानसाभ्युपगमेनानुमित्युपपत्तेः ।

यद्वा विधेयकोटागधिकागगाहिभानेन न निराकाङ्क्षितत्वमिति नवीनमताश्रयणान्न दोषः । तन्मते दण्डो रक्तदण्डइत्यादाविगात्रापि अन्वयबोधसम्भवादिति चेन्न ।

तथापि अप्रधातोः साध्यसाधनतावच्छेदकान्तर्भावेण शक्तौ नानार्थतापत्तिः । तदनन्तर्भावेण शक्तौ च तद्वर्तितव्याप्तेरन्वयबोधानुपपत्तिरिति दोषस्य दुर्वरत्वादिति चेन्मैवम् । तदन्तर्भावेणैव शक्तेः । न च नानार्थतापत्तिः । समभिव्याहृतसाध्यसाधनवाचकपदोपस्थाप्यतावच्छेदकचस्योपलक्षणतया तदनुगमकतयाऽनुगततद्वरूपेणाऽनुगतसाध्यसाधनतावच्छेदकघटिताऽनुगतसामानाधिकरण्यत्वेन सामानाधिकरण्यस्य शक्यतावच्छेदकतया शक्यतावच्छेदकनानात्वप्रयुक्तनानार्थत्वासम्भवात् ।

यद्वा तदादिपदवद् बुद्धिस्थत्वमेव शक्यतावच्छेदकम्, बुद्धिविशेषविषयतावच्छेदकत्वं चोपलक्षणतया शक्यतावच्छेदकानुगमकम् ।

वस्तुतस्तु नानार्थत्वे दृष्टापत्तिरेव व्याप्तिपदादनुगतरूपेण बोधाभावेनानुगतशक्तौ मानाभावात् । घातूनामनेकार्थत्वस्य क्लृप्ततयाऽऽप्यध्वानोर्नानार्थत्वे बाधकाभावात् । साध्यसाधनवाचकपदविशेषसमभिव्याहारस्य नियामकत्वं च सर्वपक्षेऽपि अवशिष्टम् । एवं च धूमो वह्नेर्व्याप्य इत्यादौ षष्ठ्यर्थो निरूपकत्वं निरूपितत्वं वा तस्य चाऽऽप्यध्वान्वयः । कर्मकृदर्थश्चाश्रयस्तस्य धूमेऽन्वयः, तथा च

लक्ष्मीः

प्रतियोग्यसामानाधिकरण्यस्य प्रयोजनं दर्शयति । दीधितौ अय-  
मिति । संग्रहाय । अव्याप्तिनिरासाय । असमानाधिकरणान्तमिति ।

दिव्या

धूमो वह्निनिरूपितव्याप्त्याश्रय इति बोधः । वह्निर्धूमस्य व्यापक इत्यादौ च  
षष्ठ्यर्थो वृत्तित्वम् । कर्तृकृत्यश्च निरूपकत्वम् । शेषं पूर्ववत् । तथा च वह्नि-  
धूमनिष्ठव्याप्तिनिरूपक इत्यन्वयबोधः ।

नवीनास्तु पञ्चधर्मांशे विषयतया अनुमितिजनकतावच्छेदकस्यैव  
व्याप्तिपदार्थत्वमिति नियमे मानाभावेन निरुक्तव्याप्तेरनुमितिजनकपञ्चधर्माता-  
ज्ञानप्रकारत्वमेव, न व्याप्तिपदार्थत्वमित्याप्धातोर्व्यापकत्वमात्रमर्थः । लाघवेन  
धातोर्मात्रार्थकत्वात्, भावविहितक्तिप्रत्ययस्य च निरर्थकत्वमेव । एवं च धूमस्य  
व्यापको वह्निरित्यादौ तत्तद्धेतुसमानाधिकरणाभावप्रतियोगितानवच्छेदकधर्मरूप-  
व्यापकताहेतुवाचकधूमादिपदसमभिव्याहारेण धातुना प्रत्याख्यते, कर्तृकृता  
चाश्रयरूपः कर्ता-अन्यत्वभ्यधूमादिकमनन्तर्भावैव चाप्धातोः शक्तिः, धूमादि-  
पदोत्तरकर्मविहितषष्ठ्यादेः प्रतियोगित्वं सामानाधिकरण्यान्वयिकर्मत्वमर्थः । न च  
धात्वर्थव्यापकतायां धूमादेरनन्तर्भावे सामानाधिकरणाभावप्रतियोगितावच्छेदकत्व-  
त्वावच्छिन्नाभावस्य वह्निर्वादादौ बाधः । तादृशप्रतियोगितावच्छेदकत्व  
प्रतियोगिकाभावस्य च व्याप्यतानवच्छेदकसाधारण्यमिति वाच्यम् ।  
सामानाधिकरण्यादिपदार्थेषु विशकलितेषु शक्तिस्वीकारेण धूमप्रतियोगिकत्वादेः  
सामानाधिकरण्यादावन्वयेनावच्छेदकत्वपर्यन्तानां शक्तिभिल्लब्धस्य धूमादि-  
समानाधिकरणाभावप्रतियोगितावच्छेदकत्वत्वावच्छिन्नस्य तदवच्छिन्नप्रतियो-  
गिताकत्वसम्बन्धेन शक्यान्तरे अभावे अन्वयेन धूमादिसमानाधिकरणाभावप्रति-  
योगितावच्छेदकत्वत्वावच्छिन्नाभावलाभेनाऽदोषात् । तथा च धूमसमानाधिकरणा-  
भावप्रतियोगितावच्छेदकत्वत्वावच्छिन्नाभाववद्धर्माश्रयो वह्निरित्यन्वयबोधः ।  
वह्नेर्व्याप्यो धूमः इत्यादौ च कृतः प्रतियोगिरूपं कर्मार्थः प्रतियोगितायां च  
धात्वर्थसामानाधिकरण्यस्य निरूपकतया विशेषणत्वेन तत्रावच्छेदकत्वस्य तत्रा-  
भावान्तरस्य तत्र धर्मस्य तत्र षष्ठ्यर्थाधेयत्वस्य तत्र वह्निर्वादेर्विशेषणत्वेनान्वयः ।  
कर्तृप्रत्ययस्थले यादृशविशेष्यविशेषणभावेनान्वयः, कर्मप्रत्ययस्थले तद्विपरीत-  
विशेष्यविशेषणभावेनान्वयबोधस्य व्युत्पत्तिसिद्धत्वात् । तथा च वह्निवृत्ति-  
धर्मनिष्ठाभावप्रतियोग्यवच्छेदकतानिरूपकप्रतियोगिताकाभाववृत्तिसामानाधिकर-  
ण्यप्रतियोगी धूम इत्याद्याकारकोऽन्वयबोध इति प्राहुः ।

## अयं कपिसंयोगी एतद्वृक्षत्वादित्यादिसङ्ग्रहायऽसमाना- धिकरणान्तम् ।

कपिसंयोगिन्येतत्पदार्थस्य साध्यताभ्रमनिरासार्थमयमिति पक्षनिर्देशः । साम्प्रदायिक-  
मते संयोगसामान्याभावस्य द्रव्येऽभावात्कपीति । वृक्षमात्रे कपिसंयोगाभावादेतदिति ।

लक्ष्मीः

प्रतियोग्यसमानाधिकरणदलमित्यर्थः । तथा च प्रतियोग्यसमानाधि-  
करण्यानुपादानेऽयं कपिसंयोगी एतद्वृक्षत्वादित्यत्र हेत्वधिकरणीभू-  
तैतद्वृक्षे मूलावच्छेदेन कपिसंयोगाभावस्य विद्यमानतया तत्प्रतियो-  
गितावच्छेदकत्वस्य साध्यतावच्छेदके सत्त्वादव्याप्तिरतो हेतुसमाना-  
धिकरणाभावे प्रतियोग्यसमानाधिकरण्यं विशेषणीयम् । तदुपादाने  
च कपिसंयोगाभावस्य हेतुसमानाधिकरणत्वेऽपि प्रतियोगिसमाना-  
धिकरणतया प्रतियोग्यसमानाधिकरणो घटाभाव एव हेतुसमानाधि-  
करणश्च, तत्प्रतियोगितावच्छेदकत्वस्य साध्यतावच्छेदके कऽपिसंयोग-  
त्वे सत्त्वान्नाव्याप्तिरिति भावः ।

पक्षनिर्देशस्य प्रयोजनमाह—साध्यताभ्रमनिरासार्थमिति । अय-  
मित्यस्यानुपादो कपिसंयोगी पक्षः—एतत्साध्यमिति भ्रमस्य  
निरासार्थं वृक्षत्वस्य व्यभिचारितयाऽव्याप्तेरिष्टतया एतद्वृक्षत्व-  
मेव हेतुः, कपिसंयोगीत्येवं साध्यमित्येतत्पर्यालोचनयैव तस्य निवृत्तिः,  
अयमित्यस्योपादाने तु सन्मुखत एव तन्निर्णय इत्याशयः ।

ननुक्तरीत्यैव भ्रमनिराससम्भवेन पक्षनिर्देशोऽनावश्यकः, अन्य-  
थाऽयमित्यस्योपादानेऽपि उद्देश्यविधेयभावस्थले समानलिङ्गकत्वस्या-  
तन्त्रत्वात् वृक्षो नौका भवतीति वत् अयं वृक्षः कपिसंयोगी एतदिति  
भ्रमसम्भवादिति चेन्न । इदमेतदोः प्रत्यक्षविषये शक्तिरिति तयोः  
समानार्थकत्वेन अयं कपिसंयोगी एतदिति प्रतिज्ञावाक्याच्छाब्दबोधो  
न स्याद् उद्देश्यतावच्छेदकविधेययोरैक्यादिति भावः । साम्प्रदायिक-  
मते इति । प्राचीनमते इत्यर्थः । कपीतीति । तथा च कपिपदानु-  
पादाने वृक्षे संयोगसामान्याभावस्य सर्वमतासिद्धतया घटाभावमादा-  
यैव संयोगी एतद्वृक्षत्वादित्यत्र लक्षणसमन्वयसम्भवात् प्रतियोग्य-  
समानाधिकरण्यदलं व्यर्थं स्यादतः सर्वमतसाधारणव्याप्त्यनुरो-

न चाभावे हेतुसामानाधिकरणस्येव हेत्वधिकरणे निरवच्छिन्नवृत्तित्वरूपस्य निवेशादुक्ताऽव्याप्तिव्युदाससम्भवात् प्रतियोगिवैयधिकरणप्रवेशो मूलकृतमनुचित इति वाच्यम् । अग्रे तस्य समाधास्यमानत्वात् ।

धेन कपिपदोपादानमिति भावः । एतदिति । तथा च एतत्त्वविशेषणा-  
नुपादाने कपिसंयोगसाध्यकवृक्षत्वहेतोर्व्यभिचारितया तत्र साध्याभाव-  
मादाय लक्षणागमनस्येष्टतयाऽव्याप्तिसम्पादनार्थं हेतावेतत्त्वविशेषणो-  
पादानमिति भावः ।

अभावनिष्ठहेत्वधिकरणनिरूपितवृत्तितायां निरवच्छिन्नत्वनिवेशा-  
देवोक्ताव्यातिवारणे गुरुतरप्रतियोग्यसामानाधिकरण्यनिवेशोऽनुचित  
इत्याशङ्कते । न चेति । वाच्यमिति परेणान्वयः । हेत्वधिकरणे निर-  
वच्छिन्नवृत्तित्वरूपस्येति । हेत्वधिकरणनिरूपितनिरवच्छिन्नवृत्ति-  
त्वरूपस्येत्यर्थः । उक्ताव्याप्तिव्युदाससम्भवादिति । कपिसंयोगी एतद्-  
वृक्षात्वादित्यत्र कपिसंयोगाभावस्य वृक्ष मूलावच्छिन्नवृत्तित्वेन निर-  
वच्छिन्नवृत्तित्वविरहेणाभावान्तरमादायाव्याप्तिव्युदासादिति भावः ।  
अग्रे । अवच्छेदकत्वनिरुक्तौ । समाधास्यमानत्वादिति । नोपादेय-  
मेव प्रतियोगिवैयधिविकरणमित्यादिनेति शेषः । तथा च प्रति-  
योग्यसामानाधिकरण्यनिवेशस्य वैवर्ध्यं सूचितम्<sup>१</sup> ।

१ न च विशिष्टसत्ताभाववान् गुणत्वादित्यादौ साध्याभावस्य सत्तारूपतया  
गुणे निरवच्छिन्नवृत्तित्वेन लक्षणघटकत्वेन तमादायाव्याप्तिवारणाय प्रतियोगि-  
वैयधिकरण्यप्रवेश आवश्यक इति वाच्यम् । साध्याभावस्य द्रव्यत्वरूपत्वकल्पने  
तस्य हेत्वधिकरणावृत्तित्वात् । न चाभावस्य कालिकेन योऽभावस्तस्य स्वरूपेण  
साध्यसायां गगनत्वहेताव्याप्तिः, साध्याभावस्याभावस्वरूपतया तस्य हेत्व-  
धिकरणे वर्तमानतया तत्प्रतियोगितावच्छेदकत्वस्य साध्यतावच्छेदके सत्वादिति  
वाच्यम् । हेत्वधिकरणनिरूपितवृत्तितावच्छेदकीभूतानुयोगितानिरूपितप्रतियोगि-  
तानवच्छेदकत्वस्य साध्यतावच्छेदके विवक्षणेनैवाव्याप्तिवारणसम्भवात्, साध्या-  
भावस्य ज्ञेये एव सत्त्वेन साध्याभावत्वरूपानुयोगितायां हेत्वधिकरणनिरूपित-  
वृत्तितावच्छेदकत्वस्याऽसत्त्वेन लक्षणाघटकत्वात् । न च धूमाभावत्वाभावसाध्य-  
कवह्निहेतौ साध्याभावस्य धूमाभावत्वरूपतया तत्र च हेत्वधिकरणयोगोलक-  
निरूपितवृत्तितावच्छेदकत्वसत्त्वात्, धूमाभावनिरूपितत्वस्य धूमाभावत्वाभावनिष्ठ-  
प्रतियोगितायां सत्त्वात् 'धूमाभावत्वाभावाभावस्य धूमाभावत्वरूपत्वात्' अव्याप्ति-

यत्तु इदं संयोगि द्रव्यत्वादित्यत्राव्याप्तिवारणाय तत् ।  
संयोगस्य शाखाद्यवच्छेदनं वृत्तेर्वृत्तत्वावच्छेदेन तत्सामान्या  
भाववृत्तावपि अविरोधात् ।

तत् । असमाधिकरणान्तम् । ननु शान्यान्तूलादिसर्वावयवावच्छेदेन

लक्ष्मीः

द्रव्ये संयोगसामान्याभावस्वीकर्तृणां नव्यानां मतं दूषयितुमुप-  
न्यस्यति । यच्चिति । अव्याप्तिवारणायेति । हेत्वधिकरणे द्रव्ये वर्त-  
मानस्य संयोगसामान्याभावस्य प्रतियोगितायाः संयोगत्वे सत्त्वात्प्र-

दिव्या

रिति वाच्यम् । हेत्वधिकरणनिरूपितवृत्तित्वावच्छेदकीभूतानुयोगिताविशिष्टप्रतियो-  
गितानवच्छेदकत्वस्य विवक्षितत्वात् । वै० स्वनिरूपितत्व—स्वाश्रयनिरूपितत्वो-  
भयसं० । तथा च साध्यभूतधूमाभावत्वाभावनिरूपितप्रतियोगितायां धूमाभावत्व-  
रूपानुयोगितानिरूपितत्वसत्त्वेऽपि स्वाश्रयधूमाभावनिरूपितत्वविरहात्, “धूमा-  
भावत्वाभावाभावनिरूपितत्वस्यैव सत्त्वात् तस्य च स्वाश्रयत्वाभात्” साध्या-  
भावस्य लक्षणावच्छेदनाव्याप्यभावात् । न च धूमाभावत्व धूमाभावान्यतरस्य  
कालिकेन योऽभावस्तस्य स्वरूपेण साध्यतायां गगनत्वहेतावव्याप्तिः, साध्य-  
निष्ठप्रतियोगितायास्तथात्वादिति वाच्यम् । पूर्वोक्तसम्बन्धमपहाय स्वनिरूपितत्व-  
स्वभिन्नानुयोगित्वानिरूपितत्वोभयसम्बन्धेनानुयोगिताविशिष्टप्रतियोगितायाः नि-  
वेशेनैव नद्वारात् । ।

वस्तुतस्तु हेत्वधिकरणनिरूपितनिरवच्छिन्नत्वं यद्धर्मवच्छिन्नप्रतियोगिता-  
काभावत्वावच्छिन्नं तद्धर्मभिन्नत्वस्य साध्यतावच्छेदके विवक्षणे न कश्चिदोषः ।  
तथा च विशिष्टसत्ताभावत्वावच्छिन्नप्रतियोगिताकाभावत्वावच्छिन्ने न गुणनिरू-  
पितवृत्तित्वमिति । अस्य निवेशस्तु हेत्वधिकरणनिरूपितवृत्तितानिरूपिताभावत्व-  
निष्ठावच्छेदकतानिरूपितावच्छिन्नत्वनिष्ठावच्छेदकतानिरूपिताभावत्वनिष्ठावच्छेदक-  
तानिरूपिताभावनिरूपितावच्छेदकतानिरूपितनिरूपकत्वसंबन्धावच्छिन्नप्रतियोगित्व-  
निष्ठावच्छेदकतानिरूपितावच्छिन्नत्वसंबन्धावच्छिन्नावच्छेदकतावद्धर्मभिन्नत्वं साध्य-  
तावच्छेदके विवक्षणीयम् । अनुगमस्तु हेत्वधिकरणवृत्तितान-  
वृत्तिधर्मभिन्नं यत्साध्यतावच्छेदकमित्यादि । वृत्तितानवृत्तित्वं च धर्मे स्वा-  
वच्छिन्नप्रतियोगिताकाभावत्वावच्छिन्नत्वसंबन्धेन स्वं—धर्मः ।

संयोगस्य सत्त्वात् कुतस्तत्सामान्याभावस्य द्रव्ये संभव इत्यत आह । संयोगस्येति<sup>१</sup> । शाखाद्यवच्छेदेन तत्तत्संयोगसत्त्वेऽपि वृक्षत्वावच्छेदेन कस्याश्चिदपि संयोगव्यक्तेर-  
सत्त्वात्तदवच्छेदेनैव संयोगसामान्याभावसंभवः, अवच्छेदकभेदेनैकत्र भावाभावयोः  
समावेशादिति भावः ।

लक्ष्मीः

सक्तायाः अव्याप्तेर्वारणायेत्यर्थः । असमानाधिकरणान्तमिति । प्रतियोग्यसामानाधिकरण्यमित्यर्थः । उपात्तमिति शेषः । तदुपादाने च संयोगाभावस्य प्रतियोगिसमानाधिकरणतयाऽभावान्तरमादाय ना-  
व्याप्तिरित्याशयः ।

संयोगसामान्याभावो वृक्षावृत्तिः प्रतियोग्यधिकरणावृत्तित्वादित्य-  
नुमानात्संयोगसामान्याभावस्य हेत्वधिकरणवृक्षावृत्तित्वेन लक्षणा-  
घटकत्वात्कुतोऽव्याप्तिरित्याशंकते । नन्विति ।

यत्र च द्रव्ये यदवयवावच्छेदेन न संयोगान्तरस्य संभवस्तत्रापि  
तदवयवावच्छेदेनापि गगनसंयोगस्य संभव इति सूचयितुं सर्वत्र-  
द्रव्ये गगनादिसंयोगस्य सत्वादिति । गगनस्य सर्वमूर्तसंयोगित्वादिति  
भावः । तत्सामान्याभावस्य । संयोगसामान्याभावस्य । द्रव्ये संभव  
इति । तथा च हेत्वधिकरणे द्रव्ये साध्याभूतसंयोगस्याभावविरहेणा-  
व्याप्त्यभावात्प्रतियोग्यसामानाधिकरण्यव्यावृत्तिरसंगता स्यादिति  
भावः । तदवच्छेदेनैवेति । वृक्षत्वावच्छेदेनैवेत्यर्थः । एवकारेण शाखा-  
मूलादिव्यावृत्तिः । अवच्छेदकभेदेन । वृक्षत्वतत्तच्छाखादिरूपा-  
वच्छेदकभेदेन । एकत्र । वृक्षे । एकावच्छेदेनैवैकत्र भावाभावयोर्वि-  
रोधादिति भावः । तथा च पूर्वानुमानेऽसिद्धिः तथाहि—संयोग  
सामान्याभावः प्रतियोग्यधिकरणवृत्तिः एककालावच्छेद्य एकदेशा-  
वच्छेद्यप्रतियोग्यधिकरणवृत्तिताशून्यत्वादिति ध्येयम् ।

दिव्या

१ संयोगस्येत्यत्र एकत्वमविवक्षितम्, तत्तदवच्छेदेन तत्तत्संयोगानां सत्त्व-  
स्यैव विवक्षितत्वात् ।

तत्र चाऽतीन्द्रियस्य संयोगस्य सत्त्वात्परितः प्रतियोग्यु-  
पलब्धेर्दोषाद्वा वृत्ते न संयोग इत्यादिनाध्यक्षमिति ।

नन्वेवं वृत्ते संयोगसामान्याभावस्य सत्त्वे कुतो नाध्यक्षमित्यत आह । तत्र चेति ।  
तत्र । संयोगसामान्याभावे । सत्त्वादित्यस्य प्रतियोगितासंबन्धेनेत्यादिः । तथाच-  
संयोगसामान्याभावस्याऽतीन्द्रियप्रतियोगिकत्वान्नाध्यक्षमिति । ननु प्रतियोगिता-  
वच्छेदकविशिष्टस्य यत्किञ्चित्प्रतियोगिनो योग्यत्वनत्यन्ताभावग्रहे तन्त्रं न तु योग्यमात्र-  
प्रतियोगिकत्वम्, अन्यथा गुणेषु संयोगसामान्याभावस्य तादृशप्रत्यक्षं न स्यादत  
आह । परित इति ।

लक्ष्मीः

एवं । अवच्छेदकभेदेनैकत्र भावाभावयोः समावेशे । कुतो नाध्य-  
क्षमिति । वृत्ते न संयोग इति प्रत्यक्षं कथं नेत्यर्थः । अतः । संयोग-  
सामान्याभावस्याप्रत्यक्षत्वात् । आहेति । वृत्ते संयोगसामान्याभाव-  
स्याऽप्रत्यक्षत्वे हेतुमाहेत्यर्थः । तथा च । संयोगसामान्याभावस्य प्रति-  
योगितासंबन्धेनातीन्द्रियसंयोगविशिष्टत्वे च । नाध्यक्षमिति । प्रति-  
योगिनो योग्यताविरहात्, पिशाचादि संयोगस्यापि प्रतियोग्यन्तर्गत-  
त्वादिति भावः ।

प्रतियोगितावच्छेदकविशिष्टस्येति । अत्यन्ताभावप्रत्यक्षे प्रति-  
योगितावच्छेदकस्य तद्विशिष्टस्य योग्यत्वं कारणम् । तेन गुरुत्ववान्ना-  
स्ति पिशाचवद्घटो नास्ति शब्दवान्नास्तीत्याद्यभावानां न प्रत्यक्ष-  
त्वापत्तिः । अन्यथा । प्रतियोगिमात्रे योग्यतायास्तन्त्रत्वे संयोगसा-  
मान्याभावस्य तादृशप्रत्यक्षं न स्यादिति । यावत्प्रतियोगिनो योग्यत्वा-  
भावेनाऽनुपलब्धेर्योग्यत्वाभावात् । तथा च यत्किञ्चित्प्रतियोगिनो  
योग्यतायास्तन्त्रत्वे वृत्ते संयोगो नेत्याकारकप्रत्यक्षपत्तिः सुदृढैवेति  
भावः ।

अभावनिष्ठलौकिकविषयतासंबन्धेन प्रत्यक्षं प्रति योग्यतावि-  
शिष्टस्य यत्किञ्चित्प्रतियोगिनः प्रतियोगितासंबन्धेनैव हेतुत्वम्, योग्य-  
ताविशिष्टस्य यावत्प्रतियोगिनो हेतुत्वे गुणे न संयोग इति प्रत्यक्षं न  
स्यात्, अतीन्द्रियपरमाणुपिशाचादिसंयोगस्यापि प्रतियोगिसामा-



परितः सर्वावयवावच्छेदेन, प्रतियोगिग्रहात्मकदोषाद्वा इत्यर्थः ।

न चैवं प्रतियोगिग्रहोत्पत्तिदशायां तत्प्रत्यक्षं दुर्वारम् । प्रतियोग्युपलम्भकसामग्र्या-

लक्ष्मीः

न्यान्तर्गतत्वादित्याशयः ।

सर्वावयवावच्छेदेनेति । शाखादिसकलावयवावच्छेदेनेत्यर्थः ।  
तथा च संयोगाभावप्रत्यक्षं प्रति सर्वावयवावच्छेदेन संयोगज्ञानं  
प्रतिबन्धकमिति भावः ।

ननु वृक्षत्वावच्छेदेन संयोगाभावप्रत्यक्षे शाखावच्छेदेन प्रतियोगि-  
ज्ञानस्याऽप्रतिबन्धकत्वात् कुतो वृक्षे न संयोग इति नाध्यक्षमित्यत  
आह । दोषादिति । दोषविधया प्रतिबन्धकत्वादित्यर्थः ।

सामान्याभावबुद्धिं प्रति यत्किञ्चित्प्रतियोगिमत्तानिश्चयस्यापि-  
विरोधितया नातिरिक्तदोषस्य विरोधित्वमिति दोषादित्यस्य प्रति-  
बन्धकादित्यर्थ इति कश्चित्<sup>१</sup> ।

नन्वत्र किमापाद्यम्, कश्चापादकः । यदि च द्रव्यत्वावच्छिन्नविशे-  
ष्यकसंयोगाभावप्रकारकलौकिकप्रत्यक्षस्यापत्तिर्दीयते तदाऽऽपाद्याप्र-  
सिद्धिरिति चेन्न ! द्रव्यं यदि प्रत्यक्षविषयत्वे सति संयोगाभाववत्स्यात्  
तदा संयोगाभावप्रकारकलौकिकप्रत्यक्षनिरूपितविशेष्यतावत्स्यात्,  
लौकिकप्रत्यक्षविषयत्वं च गुणादौ प्रसिद्धमेवेति नापाद्याप्रसिद्धिः ।  
अपाद्यापादकयोर्व्याप्तिश्च यत्प्रत्यक्षविषयत्वे सति यदभावाश्रयः तत्त-  
दभावप्रकारकलौकिकप्रत्यक्षविषयतावदिति वाच्या । तादृशविषयता-  
प्रयोजकत्वं च तत्तदभावाधिकरणतत्त्वव्यक्तेर्लौकिकप्रत्यक्षयोग्यत्वमेवेति ।

कार्याव्यवहितपूर्वक्षणे प्रतिबन्धकसत्तायाः कार्यानुत्पादप्रयोज-  
कत्वम्, एवं च यस्मिन् क्षणे सर्वावयवावच्छेदेन संयोगात्मकप्रति-  
योगिज्ञानमुत्पद्यते तत्क्षणे संयोगाभावप्रत्यक्षापत्तिः, तत्पूर्वं प्रति-  
बन्धकविरहादित्याशङ्कते । नचेति । अस्य दुर्वारमित्यनेनान्वयः ।

दिव्या

१ वस्तुतस्तु तत्पुरुषीयसंयोगाभावत्वावच्छिन्नलौकिकप्रकारताशालिप्रत्यक्षं प्रति  
तत्पुरुषीयसंयोगत्वावच्छिन्नलौकिकप्रकारताशालिज्ञानत्वेन प्रतिबन्धकत्वमनुभव-  
सिद्धं । प्रतिबन्धत्वस्य विशेष्यत्वं—प्रतिबन्धकत्वस्य स्वविषयीभूतसंयोगावत्वं  
संबन्ध इति ध्येयम् ।

अपि दोषत्वोपगमात्, प्रतियोगिन उपलब्धिर्यथा इति व्युत्पत्त्या तस्या एव वा प्रस्तुत-

लक्ष्मीः

एवं । संयोगाभावप्रत्यक्षे सर्वावयवावच्छेदेन प्रतियोगिज्ञानस्य प्रति-  
बन्धकत्वे । तत्प्रत्यक्षं । संयोगाभावप्रत्यक्षं । दुर्वारमिति । तथा  
च प्रत्यक्षापत्तिवारणासंभवादिति भावः । न प्रत्यक्षापत्ति-  
रित्याह । प्रतियोग्युपलम्भकसामग्र्या अपीति । प्रतियोगि-  
ज्ञानजनकसामग्र्या अपीत्यर्थः । अपिना प्रतियोगिज्ञानसमुच्चयः ।  
दोषत्वोपगमादिति । प्रतिबन्धकत्वोपगमादित्यर्थः । तथा च प्रतियो-  
गिग्रहोत्पत्तिकाले न तत्प्रत्यक्षापत्तिरिति भावः । व्युत्पत्त्या । बहुव्री-  
हिणा । तस्या एव । प्रतियोगिग्रहजनकसामग्र्या एव । तथा च व्युत्प-  
त्तिबलात्प्रतियोग्युपलब्धिपदेन तादृशसामग्रीलाभः । तथा च स्वप्रयो-  
ज्यविषयतावच्छेदकावच्छिन्नप्रतियोगिताकत्वसंबन्धेन तादृशसामग्री-  
प्रतिबन्धिका । सामग्री च दोषविशेषापहङ्कृतचक्षुः संयुक्तसमवा-  
यादिः सन्निकर्षः ।

अथ कीदृशः प्रतिबन्धप्रतिबन्धकभावः । न तावत्संयोगावप्रत्यक्षं  
प्रति संयोगज्ञानत्वेन । वृक्षे संयोगोपलब्धिदशायां गुणेषु संयोगसामा-  
न्याभावप्रत्यक्षं न स्यात् । नापि द्रव्यत्वावच्छिन्नविशेष्यकसंयोगसामा-  
न्याभावप्रकारकप्रत्यक्षं प्रति द्रव्यत्वावच्छिन्नविशेष्यकसंयोगवत्तानिश्च-  
यत्वेन, द्रव्यत्वावच्छिन्नविशेष्यकसंयोगाभावप्रकारकप्रत्यक्षस्याऽलीकत-  
याऽऽपत्तिदानाऽसङ्गतेरिति चेन्न । लौकिकसन्निकर्षप्रयोज्यविशेष्यतासं-  
बन्धेन संयोगाभावप्रकारकप्रत्यक्षं प्रति लौकिकसन्निकर्षप्रयोज्यविशेष्य-  
तासंबन्धेन संयोगोपलब्धेः प्रतिबन्धकत्वात् । एवं चोक्तापत्तेर्दुर्वारता-  
पत्तिः । न च तादृशोपलब्धित्वस्येश्वरप्रत्यक्षसाधारणतया तस्य सर्व-  
दैव सर्वत्रैव च द्रव्ये सत्त्वेन कथं प्रत्यक्षापत्तेर्दुर्वारत्वमिति वाच्यम् ।  
जन्यप्रत्यक्ष-नित्यज्ञानसाधारणानुगतविपर्ययितानिरूपकत्वस्य विशेष्य-  
त्वस्य मानाभावेन संसर्गत्वासंभवात्, लौकिकसन्निकर्षप्रयोज्यविशेष्य-  
त्वस्य तु सर्वथापीश्वरज्ञाननिरूपकत्वासंभवेन नेश्वरज्ञानसंसर्गत्व-

## तन्न द्रव्ये संयोगसामान्याभावे मानाभावात् ।

त्वादिति भावः । प्रतियोग्युपलंभरूपदोषाभावस्य संयोगसामान्याभावप्रत्यक्षे कार्यसह-  
भावेन हेतुत्वोपगमनोक्तदोष इत्यपि वदन्ति ।

लक्ष्मीः

संभव इति भवत्येवोक्तापत्तिरिति ध्येयम् ।<sup>१</sup>

व्यधिकरणबहुव्रीहेरसार्वत्रिकत्वेत्वाह । प्रतियोग्युपलंभरूपेति ।  
दोषाभावस्य । संयोगरूपप्रतियोगिग्रहात्मकदोषाभावस्य । कार्यसह-  
भावेन । कार्याधिकरणवृत्तितया । नोक्तदोष इति । न प्रतियोगिग्रहो-  
त्पत्तिदशायां संयोगसामान्याभावप्रत्यक्षापत्तिः । नव्यमतं दूषयति ।  
तन्नेति । मानाभावादिति । द्रव्ये संयोगसामान्याभावे प्रत्यक्षप्रमा-  
णाभावादित्यर्थः ।

कार्यसहभावेन हेतुत्वमित्यस्य कार्याधिकरणवृत्त्यभावप्रतियोगिता-  
नवच्छेदकतत्तद्धर्मवत्वरूपेण हेतुत्वमित्यत्र तात्पर्यम् । कारणत्वं  
चोभयसाधारणं स्वाधिकरणत्व, स्वपूर्वत्वाधिकरणक्षणद्वयावच्छिन्न  
स्वसमानाधिकरणाभावप्रतियोगितानवच्छेदकधर्मवत्त्वम् ।

द्रव्ये संयोगसामान्याभावे मानाभावादिति दीधितिः । न चात्र  
सिद्धयसिद्धिभ्यां व्याघात इति वाच्यम् । प्रमितिजनकत्वीय स्वरूपेण  
मितिजनकत्वाभावस्य साधनीयत्वात् । यद्वा प्रमितिकरणत्वावच्छिन्न  
प्रतियोगिकस्वरूपेण मितिजनकत्वाभावः साधनीयः । यत्तु संयोगा-  
भावं पक्षीकृत्य स्वजन्यप्रभितिविशेष्यतासंबन्धावच्छिन्नप्रतियोगिता  
कमानाभावहेतुना द्रव्यवृत्तित्वाभावं साधयतीति । तन्न । संयोगाभाव-  
स्य प्रभितिविशेष्यतासंबन्धेन केवलान्वयित्वाद्भावाप्रसिद्धेः ।

दिव्या

१. केचित्तु एकशाखावच्छेदेन कपिसंयोगोपलब्धावपि शाखान्तरावच्छेदेन  
कपिसंयोगाभावदर्शनात्, तदवच्छेदेनाभावप्रत्यक्षे तदवच्छेदेन प्रतियोग्युपलब्धेः  
प्रतिबन्धकत्वस्य स्वीकरणीयतया वृत्तत्वावच्छेदेन संयोगसामान्याभावप्रत्यक्ष-  
प्रतिबन्धकस्य वृत्तत्वावच्छेदेन संयोगोपलब्धेरसत्त्वाद् वृत्ते संयोगसामान्याभाव-  
प्रत्यक्षापत्तिरतः शाखामूलादिसर्वावयवावच्छेदेन प्रतियोग्युपलब्धेर्दोषविधयैव

न च यो यदीययावद्विशेषाभाववान् स तत्सामान्याभाववानिति व्याप्तेः संयोगयावद्विशेषाभावा एव मानम् ।

लक्ष्मीः

ननु अनुमानादेव द्रव्ये संयोगसामान्याभावः साधनीय इत्याशङ्कते । दीधितौ । यो यदीयेति । यदीयाः—यन्निष्ठप्रतियोगिताकाः । यावन्तो विशेषाभावाः तद्वान् यः स तत्सामान्याभाववान्—तत्सामान्यनिष्ठप्रतियोगिताकाभाववान् इत्यर्थः ।

वाक्यार्थबोधश्च व्याप्तेरित्यनेन व्याप्तिज्ञानादित्यर्थः । पष्ठथर्थो विषयत्वम्, यो यदीययावद्विशेषाभाववान् स तत्सामान्याभाववानित्युदाहरणवाक्यम् । तस्य बोधेऽन्वयः । मानपदं मिति करणपरम् ।

दिव्या

प्रतिबन्धकत्वं युक्तमित्याहुः ।

अपरे तु विषयतासंबन्धेन रूपविशेष्यकसंयोगाभावप्रकारकप्रत्यक्षं प्रति चक्षुःसंयुक्तसमवेत 'रूप' विशेषणतायाः विशिष्यैव कारणत्वं वाच्यम्, अन्यथा रूपे संयोगाभावप्रत्यक्षकाले रसादावपि सन्निकर्षमन्तरेण संयोगाभावप्रत्यक्षापत्तेः । एवं च चक्षुः संयुक्तसमवेतविशेषणतात्वेनानुगतकारणतादिरहे द्रव्ये संयोगसामान्याभावप्रत्यक्षरत्याजीकृतया संयोगसामान्याभावप्रत्यक्षे चक्षुः संयुक्तविशेषणतायाः कारणत्वाकल्पनान्कथमापत्तिः, आपादकाभावात् । यदि च प्रकारतासंबन्धेन संयोगसामान्याभावचाक्षुषे चक्षुःसंयुक्तसमवेतविशेषणतात्वेनैवानुगतकारणत्वम्, विशेष्यविधया रूपरसादेर्भावे तत्तत्त्वैकिकप्रत्यक्षसामग्र्या अपेक्षिततया नोक्तप्रत्यक्षापत्तिः, एवं च चक्षुः संयुक्तशास्त्रादिसमवेत चक्षुर्विशेषणतारूपसंयोगाभावप्रकारकप्रत्यक्षप्रयोजकसामग्राः, द्रव्यभासकस्य चक्षुःसंयोगस्य च सत्त्वेनाऽऽपत्तिसंभव इत्युच्यते तदापि द्रव्यसमवेतवृत्त्यभावचाक्षुषं प्रति चक्षुः संयुक्तसमवेतविशेषणतायाः कारणत्वेपि अन्यत्र दर्शितरीत्या कार्यतादृच्छेदककोटौ संयुक्तांशे समवेतांशे च योग्यत्वनिवेशनमावश्यकम् । एवमपि परमाणुवृत्त्यभावचाक्षुषे व्यभिचारधारणाय कार्यतादृच्छेदककोटौ द्रव्यसमवेतांशे द्रव्यान्यत्वं निवेशनीयम् । तथा आपादकाभावादायाऽऽपत्तिविरहेपि द्रव्यनिष्ठविशेष्यतानिरूपिताभावीयप्रकारतासंबन्धेन घटाद्यभावचाक्षुषत्वापत्तये चाक्षुषत्वावच्छिन्नं प्रत्येव लाघवेन चक्षुः संयुक्तविशेषणताया कारणत्वस्य वाच्यतया संयोगाभावे उक्तसंबन्धेन प्रत्यक्षापत्तेर्दुर्वारत्वादिति ध्येयम् ।

नचेति । मानमिति परेणान्वयः । यो यदीयेति । यो यज्जातिसमानाधिकरणोभया-  
वृत्तिधर्मावच्छिन्नयत्संबन्धावच्छिन्नप्रतियोगिताकयावदभाववान् स तज्जात्यवच्छिन्न-  
तत्संबन्धावच्छिन्नप्रतियोगिताकाभाववानित्यर्थः ।

लक्ष्मीः

तच्च व्याप्तिज्ञानं । तत्रैव वाक्यस्य जन्यतासंबन्धेनान्वयः । मानपदोत्तर  
द्वितीयार्थश्च विषयत्वम् । तस्य च यावत्संयोगविशेषाभावेऽन्वयः ।  
तथा च तादृशोदाहरणवाक्यजन्यव्याप्तिविषयकबोधीयविषयता  
वन्तः संयोगनिष्ठप्रतियोगिताकायावन्तो विशेषाभावा इति बोधः ।  
अथ वा मानपदं संयोगीय यावद्विशेषाभावलिङ्गकानुमितिजनकताव-  
च्छेदकत्वपरम् । तत्रैवोदाहरणवाक्यस्य प्रयोज्यतासंबन्धेनान्वयः ।  
व्याप्तेरित्यत्र षष्ठ्यर्थो विषयत्वम् । तथा च संयोगयावद्विशेषाभाव-  
लिङ्गकानुमितिजनकतावच्छेदकत्वमेतादृशोदाहरणवाक्यप्रयोज्यव्याप्ति-  
निष्ठमिति शाब्दबोधः । अत्र यत्पदं यद्धर्मावच्छिन्नपरम् । यदीयेत्यत्र  
छप्रत्ययार्थो वृत्तित्वम् । विशेषपदमुभयावृत्तिपरम् । एवं च यज्जाति-  
समानाधिकरणेत्याद्यर्थलाभः ।

तथा च वृत्तः 'संयोगसामान्याभाववान्' समवायसंबन्धावच्छिन्न-  
संयोगत्वावच्छिन्नप्रतियोगिताकाभाववान् संयोगत्वजातिसमानाधि-  
करणोभयावृत्तिधर्मावच्छिन्नसमवायसंबन्धावच्छिन्नप्रतियोगिताकाया-  
वदभाववत्त्वादिति फलितम् । संयोगत्वजातिसमानाधिकरणः अथ च  
उभयावृत्तिर्यो धर्मः तत्तत्संयोगत्वं, तत्तदवच्छिन्नप्रतियोगिताकयावद-  
भावस्य वृत्ते सत्त्वात्तत्र च संयोगसामान्याभावस्य साधनीयत्वात् ।  
यो यज्जातीति । सामान्यव्याप्तिरियम् । निर्घटभूतलं दृष्टान्तः । घट-  
त्वजातिसमानाधिकरणः अथ च उभयावृत्तिधर्मस्तत्तद्घटत्वं तदव-  
च्छिन्नप्रतियोगिताकयावदभावस्य निर्घटभूतले सत्त्वात्तत्र च घटसामा-  
न्याभावसिद्धिः । नन्वत्र वृत्तः संयोगसामान्याभाववान् संयोगयाव-  
द्विशेषाभाववत्त्वादित्येव कुतो नोक्तम् जगदीशेनेति चेन्न । विपरीत-  
बाधकतर्काभावात् । सामान्यव्याप्तौ तु प्रकृतसाधने प्रकृतसाध्यव्याप्ति-  
ग्रहासत्वे साधनसजातीये साध्यसजातीयव्याप्तिग्रहसत्वे प्रकृतपक्षे  
प्रकृतहेतुमत्तानिश्चयोत्तरमनुमितिर्भवतीति नियमः । तथा च घटीय-  
यावद्विशेषाभावे घटसामान्याभावव्याप्तिग्रहाद् वृत्ते हेतुमत्तानिश्चयोत्त-  
रमनुमितौ इष्टापत्तेरिति ।

तेन न स्वरूपासिद्धि

लक्ष्मीः

तेन । धर्मे उभयावृत्तित्वविशेषणेन । न स्वरूपासिद्धिरिति । धर्मे-  
उभयावृत्तित्वानिवेशे संयोगत्वसमानाधिकरणो यो धर्मः सत्ता गुणत्वं  
च तद्वच्छिन्नसमवायसंबन्धावच्छिन्नप्रतियोगिताक 'सत्तावान्नास्ति  
गुणो नास्तीत्याकारकस्य यावद्भावान्तर्गतस्य वृत्तेऽसत्त्वात्स्वरूपा-  
सिद्धिः स्यात् । धर्मे उभयावृत्तित्वविशेषणसत्त्वे तु सत्तायाः गुणत्वा-  
देश्चोभयवृत्तिवात् उभयावृत्तिधर्मपदेन गुणत्वादेरग्रहणात् तत्तत्संयो-  
गत्वस्यैव ग्रहणान्न स्वरूपासिद्धिरिति भावः ।

ननु प्रथमोपात्तस्य जातिपदस्य व्यावृत्तिमनुकत्या उभयावृत्तिपदा-  
देर्व्यावृत्त्युपन्यासोनुचित इति चेन्न । उभयावृत्तिपदासत्त्वे जातिपदस्य  
व्यावृत्तिर्न संभवति । कंबुग्रीवादिमत्वसमानाधिकरणतद्घटान्यग्रमेयत्व-  
एतद्घटान्यग्रमेयत्वादिरूपधर्मावच्छिन्नप्रतियोगिताकयावद्भावस्या-  
वृत्तितया तादृशयावद्भावरूपहेतौ व्यभिचारासंभवात् । एवं हेतु  
घटकसाध्यघटकसंबन्धयोरेक्याकरणेपि तथैव विपयितासंबन्धावच्छि-  
न्नप्रतियोगिताककंबुग्रीवादिमत्त्वावच्छिन्नाभावस्य तत्साध्यकव्यभिचा-  
राऽसंभवादनः प्रथमं तद्व्यावृत्तिर्दत्तति ध्येयम् ।

नन्वत्रोभयवृत्तित्वं धर्मे विशेषणं परित्यज्य प्रतियोगितायामेव  
विशेषणमस्तु तथाच श्रज्जादिसमानाधिकरणत्वे सति उभयावृत्तिर्या-  
प्रतियोगिता तन्निरूपकयावद्भाववानित्येवास्तु किं धर्मावच्छिन्नत्व-  
निवेशेन । एवं च तत्तत्संयोगाभावीयप्रतियोगितायामुभयावृत्तित्वसत्त्वे-  
न तामादाय लक्षणं संगमनीयम् । न च प्राचीनमते तत्संयोगाभावीय-  
प्रतियोगितायां तत्संयोगध्वंसादिवृत्तित्वेनोभयावृत्तित्वं नास्त्येवेति  
वाच्यम् । प्रतियोगिभेदेन प्रतियोगितावच्छेदभेदेन च प्रतियोगिताया  
भिन्नत्वादिति चेन्न । स्वरूपसंबन्धात्मिकायाः प्रतियोगितायाः प्रत्या-  
श्रयभेदेन भिन्नतया संयोगाभावीय प्रतियोगितायाभ्युभयावृत्तित्वसत्त्वेन  
तादृशप्रतियोगिताकाभावस्यापि हेत्वन्तर्गततया पक्षेऽसत्त्वेन स्व-  
रूपासिद्धेः<sup>१</sup> ।

दिव्या

१ न च तथापि उभयावृत्तित्वस्य स्वावच्छेदकत्वसंबन्धेन प्रतियोगितायां

लक्ष्मीः

नन्वत्रोभयावृत्तित्वं यदि उभयत्वाश्रयनिरूपितवृत्तित्वाभावः तदा तत्संयोगत्वे तत्संयोगघटोभयत्वाश्रयनिरूपितवृत्तित्वस्यैव सत्वेन तत्संयोगाभावस्य गृहीतुमशक्यत्वादिति चेन्न । आधेयतासंबन्धावच्छिन्नप्रतियोगिताकोभयत्वावच्छिन्नाभावस्तदर्थः । तथाचाऽऽधेयतासंबन्धेनोभयवत्तायास्तत्संयोगत्वेऽसत्वेनोभयत्वावच्छिन्नाभावसत्त्वान्न काप्यनुपपत्तिरिति केचित् । स्ववृत्तित्व, स्वेतरवृत्तित्वोभयसंबन्धेन वस्तुमदन्यत्वमेव तदित्यपि वदन्ति ।

परेतु भेदविशिष्टान्यत्वमेव तत् । वै० स्वप्रतियोगिवृत्तित्व-स्वसामानाधिकरण्योभयसं० । न च घटतत्संयोगोभयभेदस्य केवलान्वधितया तद्विशिष्टत्वस्यैव तत्तत्संयोगत्वे सत्वेन तदन्यत्वाऽसंभव इति वाच्यम् । भेदविशिष्टान्यत्वमित्यत्र भेदे प्रतियोगिताविशिष्टान्यत्वनिवेशात् । वै० स्वाश्रयवृत्तित्व-स्वानाश्रयवृत्तित्वोभय सं० । तथा

दिव्या

निवेशे न दोषः, संयोगसामान्याभावीय प्रतियोगितायाः प्रतिव्यक्तिभेदेन भिन्नत्वेपि स्वावच्छेदकत्वसंबन्धेनोभयवृत्तित्वात्स्वरूपासिद्धेरनवकाशादिति वाच्यम् । तथा सति लाघवानवकाशात्, न चाभावे एव स्वनिरूपितप्रतियोगितावत्त्वसंबन्धेन उभयावृत्तित्वं निवेशनीयम् । एवं च यज्जातिसमानाधिकरण्योभयावृत्तियावदभाववानेव हेतुः तावतापि संयोगसामान्याभावस्य निखिलसंयोगेषु तादृशसंबन्धेन संयोगसामान्याभावस्य सत्वेनोभयावृत्तित्वविरहेण न स्वरूपासिद्धिरिति वाच्यम् । पूर्ववृत्तित्वविशिष्टतत्संयोगाभावस्यापि तत्संयोगाभावानतिरेकितया स्वनिरूपितप्रतियोगितावत्त्वसंबन्धेन पूर्ववृत्तित्वविशिष्टतत्संयोगाभावावेपि तत्संयोगाभावस्य सत्वेनोभयावृत्तित्वविरहादभावाप्रसिद्धेः । न चाभावत्वरूपानुयोगितायामेव स्वनिरूपितप्रतियोगितावत्त्वसंबन्धेनोभयावृत्तित्वं निवेश्यम्, तथा च तत्संयोगाभावत्वरूपानुयोगिताया भिन्नत्वेन तत्रोभयावृत्तित्वसत्वादिति वाच्यम् । तत्संयोगाभावत्वाभावस्य तत्संयोगाभावरूपतया तन्निरूपितप्रतियोगितायास्तत्संयोगाभावत्वाभावेपि सत्वेन तत्संयोगाभावत्वरूपानुयोगितायामुभयावृत्तित्वविरहेण पुनरप्रसिद्धेः । न च स्वविशिष्टप्रतियोगितावत्त्वसंबन्धेनानुयोगितायां तन्निवेश्यम्, वै० स्वनिरूपितत्व-स्वनिष्ठानुयोगित्वानिरूपितत्वोभय सं० । तथा च तत्संयोगाभावीय तत्संयोगनिष्ठप्रतियोगितैव तादृशीति नाप्रसिद्धिरिति वाच्यम् । एतादृशपरिष्कारे लाघवानवकाशादिति ध्येयम् ।

न वा सिद्धसाधनम् । जात्युपादानाद् गुरुधर्मस्य कंबुग्रीवादिमत्त्वस्य प्रतियोगितानवच्छेदकत्वेन तदवच्छिन्नाभावाऽप्रसिध्यापि न व्यभिचारः ।

लक्ष्मीः

चोभयभेदस्य प्रतियोगिताविशिष्टत्वादेव धर्तुमशक्यत्वादिति ध्येयम् ।

यत्संबन्धावच्छिन्नं तत्संबन्धावच्छिन्नेति संबन्धैक्यविवक्षायाः फलमाह । न वा सिद्धसाधनमिति । संबन्धैक्यविवक्षायां समवायेन संयोगयावद्विशेषाभाववति संयोगसंबन्धावच्छिन्नप्रतियोगिताकसंयोगसामान्याभावस्य केवलान्वयितया सिद्धसाधनं स्यात् ।

जात्युपादानादिति । यद्धर्मसमानाधिकरणोभयावृत्तिधर्मावच्छिन्नयत्संबन्धावच्छिन्नप्रतियोगिताकयावदभावान् स तद्धर्मावच्छिन्नतत्संबन्धावच्छिन्नप्रतियोगिताकाभाववानित्यनुक्त्वा जातिपदोपादानादित्यर्थः । प्रतियोगितानवच्छेदकत्वेनेति । कंबुग्रीवादिमात्रास्तीत्यभावप्रतियोगितानवच्छेदकत्वेनेत्यर्थः । लाघवेन घटत्वस्यैव प्रतियोगितावच्छेदकत्वादिति भावः । तदवच्छिन्नाभावाप्रसिध्यापीति । कंबुग्रीवादिमत्त्वावच्छिन्नाभावाप्रसिध्यापीत्यर्थः । न व्यभिचार इति । जातिपदानुपादाने कंबुग्रीवादिमत्त्वरूपगुरुधर्मसमानाधिकरणोभयावृत्तितत्तद्घटत्वावच्छिन्नप्रतियोगिताकयावद्विशेषाभाववति निर्घटभूतलादौ साध्यासत्वाद् व्यभिचारः, तादृशधर्मस्य गुरुतयाऽनवच्छेदकत्वेन तदवच्छिन्नाभावाप्रसिद्धेरिति भावः । नन्वत्र साध्याऽप्रसिध्या साध्याभावद्वृत्तित्वरूपव्यभिचारस्याप्यप्रसिद्धिरिति कथं व्यभिचारः संगच्छते इति वाच्यम् । यो यद्धर्मसमानाधिकरणोभयावृत्तिधर्मावच्छिन्नयत्संबन्धावच्छिन्नप्रतियोगिताकयावदभाववान् स तद्धर्मवानिति व्याप्तौ तात्पर्यात् । तद्धर्मवत्ता च स्वावच्छिन्नप्रतियोगिताकाभाववत्त्वसंबन्धेन तथा च तादृशसंबन्धेन कंबुग्रीवादिमत्त्वरूपधर्मस्य कुत्राप्यसत्त्वेन तदभावस्य केवलान्वयितया तदधिकरणे भूतले हेतोः सत्त्वाच्च व्यभिचार इति ध्येयम् । नियमभङ्गोत्र व्यभिचार पदार्थो न तु साध्यभावद्वृत्तित्वमिति कश्चित् । वस्तुतस्तु साध्याप्रसिद्धिरेवात्र व्यभिचार इति दिक् ।

न च तथापि कंबुग्रीवादिमत्त्वं कंबुग्रीवादिव्यक्तिरेव सा च कपाल-



लक्ष्मीः

द्वयसंयोगविशेषः कपाले एव वर्तते, एवं च कंबुग्रीवादिमत्वसामानाधिकरणस्य तद्घटत्वेऽभावात्कथं व्यभिचार इति वाच्यम् । स्वसमवायिसमवेतत्वसंबन्धेन कंबुग्रीवादिमत्वसामानाधिकरणस्य तद्घटत्वे सत्वात् ।

अथैवं धर्मपदस्य जातिपरत्वेऽपि कंबुग्रीवात्वरूपसंस्थानगतजातिमेव जातिपदेनोपादाय स्वाश्रयसमवायिसमवेतत्वसंबन्धेन तज्जात्यधिकरणवृत्त्युभयावृत्तितद्घटत्वावच्छिन्नप्रतियोगिताकयावदभाववति तज्जात्यवच्छिन्नप्रतियोगिताकाभावाप्रसिद्ध्या व्यभिचारः पुनस्तदवस्थ एव, तत्र कंबुग्रीवात्वमपेक्ष्य घटत्वस्य तथात्वकल्पने संसर्गलाघवस्य सत्वात्, कंबुग्रीवात्वस्य तथात्वे स्वाश्रयसमवायिसमवेतत्वरूपपरंपरासंबन्धस्य तथात्वे च गौरवात्, समवायस्य तथात्वे लाघवात् । नच जातिपदं गुणविभाजकपरम्, गुणविभाजकत्वं च गुणत्वव्याप्यत्वे सति गुणत्वव्याप्याव्याप्यत्वम्, तथा च कंबुग्रीवात्वस्य गुणत्वव्याप्यत्वेऽपि गुणत्वव्याप्यसंयोगत्वव्याप्यत्वेन तदव्याप्यत्वविरहात्तस्यधारणाऽसंभव इति वाच्यम् । संयोगत्वस्य जातिपदेन धर्तव्यतया तस्य स्वव्याप्यकंबुग्रीवात्वाश्रयसमवायिसमवेतत्वसंबन्धेन घटे सत्त्वेन तद्वृत्तिउभयावृत्तितत्तद्घटत्वावच्छिन्नप्रतियोगिताकयावदभावस्यापि हेत्वन्तर्गततया तादृशसंबन्धेन संयोगत्वावच्छिन्नाभावाप्रसिद्ध्या व्यभिचार तादवस्थ्यात् । तादृशसंबन्धावच्छिन्नप्रतियोगितावच्छेदकत्वस्य घटत्वे एव कल्पनादिति चेन्न । समवायेन यद्धर्मसामानाधिकरण्यलाभायैव जातिपदोपादानादिति ध्येयम्<sup>१</sup> ।

दिव्या

१. एतेन जात्यधिकरणत्वं यदि समवायेन विवक्ष्यते तदा जातिपदोपादानं व्यर्थम्, धर्मपदस्य जातिपरत्वाभावेऽपि नोक्त व्यभिचार संभवः, तथा हि समवायेन कंबुग्रीवादिमत्वाधिकरणं कपालमेव, तद्वृत्ति उभयावृत्तिधर्मावच्छिन्नप्रतियोगिताकयावदभावस्यैव हेत्वन्तर्गततया तादृशसंबन्धावच्छिन्नकंबुग्रीवादिनिष्ठावच्छेदकताप्रतियोगिताकाभावस्य साध्यतया गुरुधर्मावच्छिन्नप्रतियोगिताकत्वविरहेण व्यभिचाराभावात् । न च तादृशसंबन्धावच्छिन्नावच्छेदकताककंबुग्रीवादिमदभावप्रतियोगितावच्छेदकत्वं कपालत्वे एव स्वीकार्यमिति वाच्यम् । कपाले कंबुग्रीवाशून्यदशायां कपालवत्यपि देशे कंबुग्रीवादिसामानाधिकरण्यात् प्रतीति-

## दिव्या

वत् कपालं नास्तीति प्रत्ययस्यानुदयात्प्रतियोगितावच्छेदकत्वस्य तत्र वक्तुम-  
शक्यत्वादिति निरस्तम् । वस्तुनस्तु समवायेन धर्माधिकरणत्वोक्तावपि धर्मपदस्य  
जातिपरत्वमावश्यकम्, अन्यथा धर्मपदेन गुणमुपादाय तत्समानाधिकरणोभया-  
वृत्तिधर्मावच्छिन्नप्रतियोगिताकाभाववति साध्यविरहाद् व्यभिचारः स्यात्, गुणे  
प्रतियोगितावच्छेदकत्वमपेक्ष्य द्रव्यत्वे तत्कल्पने लाघवादिति ध्येयम् ।

केचित्तु साध्यघटकप्रतियोगितावच्छेदकतायां निरवच्छिन्नत्वं निवेशयन्,  
अन्यथा तत्संयोगवृत्तित्वविशिष्टसंयोगत्ववान्नास्तीत्यभावमादाय सिद्धसाधनापत्तेः ।  
एवं च तद्धर्मनिष्ठनिरूपकतायां निरवच्छिन्नत्वलाभार्थमेव जातिपदम् । सम-  
वायान्यसंबन्धेन जातेः स्वरूपतो भानं नार्ज्यक्रियते इति नियमः । एवं च  
स्वाश्रयसमवायिसमवेतत्वसंबन्धावच्छिन्नकम्पुप्रावावनिष्ठनिरूपकतायां निरव-  
च्छिन्नत्वविरहान्न दोषः । न च विरयितासंबन्धे गापि जातेः स्वरूपतो भानस्य  
घटत्वेनेन जानामीत्यनुव्यवसायानुरोधेन स्वीकारात्, समवायेन संयोगत्वसमाना-  
धिकरणोभयावृत्तिधर्मावच्छिन्नाभाववति वृत्ते विषयित्वसंबन्धावच्छिन्नसंयोगत्व-  
निष्ठनिरवच्छिन्नावच्छेदकताकप्रतियोगिताकाभावसत्त्वात् सिद्धसाधनापत्ति-  
रिति वाच्यम् । यो यद्धर्मनिष्ठयत्संबन्धावच्छिन्ननिरूपकताकाधिकरण-  
तावद्बृत्तिउभयावृत्तिधर्मावच्छिन्नप्रतियोगिताकयावद्भाववान् स तद्धर्मनिष्ठतत्सं-  
बन्धावच्छिन्ननिरवच्छिन्नावच्छेदकताकप्रतियोगिताकाभाववानिति विवक्ष्ये  
दोषाभावात् । यदि च घटो नास्तीति बुद्धौ अवच्छिन्नप्रतियोगिताकत्वसंबन्धे-  
नाऽभावांशे घटत्वस्य स्वरूपतो भानं स्वीक्रियते तदा यद्धर्मं यत्संबन्धावच्छिन्न-  
प्रतियोगितावच्छेदकत्वं विशेषणं देयम्, तदर्थंश्च यत्संबन्धावच्छिन्नप्रतियो-  
गिताकाभावः साध्यः तत्संबन्धावच्छिन्नावच्छेदकताश्रयत्वम्, नातः समवाय-  
संबन्धावच्छिन्नप्रतियोगितानिरूपितसमवायसंबन्धावच्छिन्नावच्छेदकत्वस्याऽस-  
त्वेपि विषयितासंबन्धावच्छिन्नावच्छेदकत्वस्य स्वाश्रयसमवेतत्वसंबन्धावच्छिन्ना-  
वच्छेदकत्वस्य च कम्पुप्रावात्वे सत्वेपि दोषः ।

नन्वत्र यावत्पदं किमर्थम् । न च यत्किञ्चिद्घटाभाववति भूतले घटसामा-  
न्याभावासत्त्वाद् व्यभिचार इति वाच्यम् । यावत्पदोपादानेपि यावद्भावपदेन  
नीलपीतरक्तघटाभावत्रयस्यापि हेत्वन्तर्गतया तदधिकरणे हरितघटवति देशे  
साध्यस्य घटसामान्याभावस्याऽसत्त्वेन व्यभिचारतादवस्थात् । न च यावत्त्वस्य  
व्यापकतावाचितया यो यज्जातिसमानाधिकरणीभयावृत्तिधर्मावच्छिन्नयत्संबन्धा-  
वच्छिन्नप्रतियोगिताकाभावत्वव्यापकः स तज्जान्यवच्छिन्नतत्संबन्धावच्छिन्नप्रति-  
योगिताकाभाववानित्येवार्थः । व्यापकता च स्वरूपसंबन्धावच्छिन्नाधेयतासंब-

### दिव्या

न्धेन । वृत्तस्य तादृशाधेयतासंबन्धेनाभावत्वव्यापकत्वात् । एवं च हरितघट-  
वद्भूतलस्य तादृशाधेयतासंबन्धेन तादृशाभावत्वव्यापकत्वविरहेण न व्यभिचारः ।  
यदि सादृशाभावत्वव्यापकत्वं तादृशाभावत्ववस्त्रिभेदप्रतियोगितानवच्छेदकत्वं  
अवच्छेदकता च स्वरूपसंबन्धावच्छिन्नाधेयत्वसंबन्धावच्छिन्ना । एवं च तादृ-  
शाभावत्ववति संयोगविशेषाभावे स्वरूपसंबन्धावच्छिन्नाधेयतासंबन्धेन सर्वस्यैव  
सत्वात्तादृशसंबन्धावच्छिन्नावच्छेदकताकप्रतियोगिताकभेदाप्रसिद्धेरिति वाच्यम् ।  
तादृशाभाववृत्तिभेदप्रतियोगित्वाभावस्यैव व्यापकतारूपत्वात् । प्रतियोगित्वाभा-  
वश्च स्वनिरूपितस्वरूपसंबन्धावच्छिन्नाधेयत्वसंबन्धावच्छिन्नावच्छेदकतासंबन्धा-  
वच्छिन्नप्रतियोगिताकः । उक्तस्थले च तादृशसंबन्धस्य व्यधिकरणतया तत्संबन्धा-  
वच्छिन्नप्रतियोगिताकप्रतियोगित्वाभावस्य वृत्ते सत्वाज्ञाप्रसिद्धिः । तथा च संयोग-  
समवायादिना वृत्तवाञ्छेति भेदमादायैव व्यापकता संपादनीया । अथवा स्वरूप-  
संबन्धावच्छिन्नाधेयतासंबन्धावच्छिन्नावच्छेदकस्वीयस्वरूपसंबन्धेन तादृशप्रति-  
योगितावच्छेदकत्वाभावस्य विवक्षणात्सर्वं समञ्जसमिति वाच्यम् । एवं सति  
जातिपदवैयर्थ्यापत्तेः । कंबुग्रीवादिमत्वसमानाधिकरणोभयावृत्तिधर्मावच्छिन्न-  
यत्संबन्धावच्छिन्नप्रतियोगिताकाभाववृत्तिभेदप्रतियोगितावच्छेदकत्वत्वस्य घटत्व-  
घटिततादृशप्रतियोगितावच्छेदकत्वापेक्षया गुरुत्वेन हेत्वनन्तर्गततया व्यभि-  
चाराभावात् । एवमुभयावृत्तिपदवैयर्थ्यशंकाप्यलम्भा स्यात्, व्यापकतारूपाऽ-  
भावस्य भिन्नत्वेन वैयर्थ्यलक्षणानाक्रान्तत्वात् ।

न च व्यापकत्वार्थकत्वाभावेऽपि कूटार्थकत्वेनैवोपपत्तिः तथाहि—तादृशा-  
भावत्वावच्छिन्नानुयोगिताकपर्याप्तप्रतियोगिकूटत्वावच्छिन्नस्य हेतुतया न  
प्रागुक्त दोष इति वाच्यम् । जगदीशोक्तशंकायास्तथापि सन्दर्भविरुद्धत्वात्  
पर्याप्तत्वैलक्षणयात् । अनुयोगितावच्छेदककुक्षौ उभयावृत्तिवनिवेशनिवेशकृत-  
कूटभेदादिति चेन्न । यज्जातिसमानाधिकरणोऽभयावृत्तिधर्मावच्छिन्नाभाव एव  
हेतुः । हेतुतावच्छेदकसंबन्धश्च स्वपर्याप्त्यावत्त्वावच्छिन्नाधिकरणत्वम्, तच्च  
तादृशाभावत्वसमनियतयावत्त्वावच्छिन्नाधिकरणत्वम् । संसर्गता तु स्वपर्याप्त्या-  
वत्त्वावच्छिन्नाधिकरणतात्वेनैव । एवं च तादृशसंबन्धेन निखिलाभावाधिकरणे  
हेतोः सत्वान्न कश्चिद्दोष इति दिक् ।

एतेन यावत्त्वं यदि अपेक्षाबुद्धिविशेषविषयत्वं तदा विशेषरूपेण  
निवेश्यतया यज्जातीत्यादिप्रतियोगिताकान्तस्य वैयर्थ्यापत्तिरिति  
निरस्तम् । यावत्त्वं संख्यारूपमेव । न च संख्यात्मकयावत्त्वं कथमभावे,

न च सत्त्वगुणत्वाद्यवच्छिन्नाभावमादाय स्वरूपासिद्धिवारकस्य उभयावृत्ति-  
पदस्य वैयर्थ्यं व्यभिचारावारकत्वादिति वाच्यम् ।

लक्ष्मीः

ननु धर्मे उभयावृत्तित्वविशेषणानुक्तानपि न व्यभिचारः संयोग-  
त्वजातिसमानाधिकरणो यः सत्ता गुणत्वं च तदवच्छिन्नप्रतियोगिता-  
कस्य सत्तावदभावस्य गुणाभावस्य च यावदन्तर्गतस्य गुणादावेव-  
सत्त्वेन तत्र संयोगसामान्याभावस्यापि सत्त्वेन यो यज्जातिसमाना-  
धिकरणधर्मावच्छिन्नयत्संवन्धावच्छिन्नप्रतियोगिताकयावदभाववान्  
स तत्सामान्याभाववानिति व्याप्तेः सामंजस्यात् । तथा चोभयावृत्ति-  
त्वविशेषणं व्यर्थं व्यभिचारावारकत्वादित्याशंकते । न चेति ।  
वाच्यमित्यनेनान्वयः ।

सत्त्वगुणत्वाद्यवच्छिन्नाभावमादायेति । सत्तावान्नास्ति गुणो-  
नास्तीत्यभावमादायेत्यर्थः । स्वरूपासिद्धिवारकस्येति । संयोगत्व-  
समानाधिकरणसत्तागुणत्वाद्यवच्छिन्नप्रतियोगिताकाभावस्य याव-  
दन्तर्गतत्वाद् वृत्तेऽसत्त्वात्स्वरूपासिद्धिरतस्त्वारकस्येत्यर्थः । उभयावृ-  
त्तिपदस्येति । तथा च गुणत्वसत्तादेरुभयावृत्तित्वविरहेण धर्मपदेन  
तदग्रहणान्न स्वरूपासिद्धिरिति भावः । वैयर्थ्ये हेतुमाह । व्यभिचा-  
रावारकत्वादिति । तथाचोभयावृत्तित्वविशेषणस्य व्यर्थतया व्यर्थ-  
विशेषणघटितत्वेन संयोगत्वजातिसमानाधिकरणोभयावृत्तिधर्माव-  
च्छिन्नयत्संवन्धावच्छिन्नप्रतियोगिताकयावदभावत्वं न हेतुतावच्छे-  
दकमित्याशयः ।

दिन्या

संख्यायाः गुणत्वादिति वाच्यम् । समवायेन तदवृत्तित्वेऽपि पर्याप्ति-  
संबन्धेन संख्यात्मकयावत्त्वस्याभाववृत्तित्वात् । तथा च तादृशाभावात्वा-  
वच्छिन्नानुयोगिताकर्षात्मिकावन्वस्यैव हेतुतावच्छेदकत्वं तच्च तादृ-  
भावेऽप्येवास्ति न तु त्रिचतुर्विधं ध्येयम् । केचित्तु स्वाभाव्यद्वयत्वम्—  
स्वव्यापकत्वोभयसंबन्धेन स्वविशिष्टतादृशाभावत्वकयावत्त्वमेव हेतुतावच्छेदकं ।  
स्वन्यूनवृत्तियावत्त्वादिवारणाय दलद्वयम् । स्वं—यावत्स्वमिति शङ्कः ।

लक्ष्मीः

न चोभयावृत्तिपदोपादानेपि उभयावृत्तिधर्मे जातिसामानाधिकरण्यघटकजात्यधिकरणवृत्तित्वं स्वरूपेण वाच्यम् । अन्यथा कालिकेन तत्तद्रूपत्वादेरपि संयोगत्वाधिकरणवृत्तितया उभयावृत्तित्वेन च तदवच्छिन्नप्रतियोगिताकयावदभावस्य वृत्तेऽसत्त्वात्स्वरूपासिद्धितादवस्थ्यात् । एवं चोभयावृत्तिपदं व्यर्थम्, सत्तागुणत्वादेः स्वरूपेण जात्यधिकरणनिरूपितवृत्तित्वविरहादिति वाच्यम् । सत्वगुणत्वाद्यवच्छिन्नेत्यत्राऽऽदिपदसत्त्वात्, आदिना प्रमेयत्वादेः परिग्रहः । एतेनोभयावृत्तिधर्मावच्छिन्नत्वं स्वरूपेण वाच्यं अन्यथा रूपादेरपि कालिकेन तत्संयोगत्वावच्छित्तया स्वरूपासिद्ध्यापत्तेः । एवं च धर्मावच्छिन्नत्वमेव स्वरूपेण निवेश्यम् । तावतैव स्वरूपेण सत्तागुणत्वावच्छिन्नस्याऽप्रसिद्धत्वेन स्वरूपासिद्धिविरहादुभयावृत्तिपदं व्यर्थमित्यपि समाहितम् ।

केचित्तु उभयावृत्तित्वदशायां यज्जातिसामानाधिकरण्यघटकाधेयत्वं स्वरूपसंबन्धावच्छिन्नं प्राह्यम्, अन्यथा वृत्तत्वादिनिष्ठतद्ब्यक्तित्वादेरपि कालिकेन संयोगत्वसमानाधिकरणतया तदवच्छिन्नाभावस्य वृत्तेऽसत्त्वेन स्वरूपासिद्ध्यापत्तेः । तथाच कथं सत्वगुणत्वाद्यवच्छिन्नाभावमादाय व्यावृत्तिदानम्, सत्त्वादेः स्वरूपसंबन्धेनाऽवर्त्तमानत्वादिति चेत् । सत्यम् । यथाश्रुतं तादृशाभावमादाय व्यावृत्तिः प्रदर्शिता । एतादृशसूक्ष्मानुधावने तु सत्ताधिकरणत्वत्वाद्यवच्छिन्नाभावमादाय व्यावृत्तिर्दीतव्येति प्राहुः ।

दिव्या

१. न च सत्ताधिकरणत्वावच्छिन्नाभावस्य सत्तायां एव प्रतियोगितावच्छेदकत्वं स्वीकार्यं लाघवादिति वाच्यम् । वस्तुगत्या यत्सत्ताधिकरणत्वं तदवच्छिन्नाभावस्य धर्तव्यत्वात् । न च तत्तद्ब्यक्तित्वेन तत्तदधिकरणत्वव्यक्तेरवच्छेदकत्वं स्वरूपतः सत्तादेरेवावच्छेदकत्वकल्पनस्य युक्तत्वात्तथाविधानमसंगतमिति वाच्यम् । तत्तद्ब्यक्तित्वादेरभावप्रतियोगितावच्छेदककोटौ उपलक्ष्यत्वमते तत्तद्ब्यक्तित्वोपलक्षितावच्छिन्नाभावस्य धारणसंभवात् । अथवा संयोगत्वसमानाधिकरण्यघटपटाद्यवृत्तित्वावच्छिन्नाभावमादाय व्यावृत्तिर्देयेत्याहुः । परे तु यत्संबन्धेन जातिसामानाधिकरण्यं तत्संबन्धेनोभयावृत्तित्वं तत्संबन्धावच्छिन्नावच्छेदकताकाऽभावा एव निविष्टाः, तथाचोभयावृत्तित्वदलासद्दशायां यत्सं-

लक्ष्मीः

अत्र निष्प्रयोजनत्वरूपवैयर्थ्यं न घटते स्वरूपासिद्धिवारकतया तत्सार्थक्यात् । किन्तु स्वसमानाधिकरणं प्रकृतसाध्यव्याप्यतावच्छेदकधर्मान्तरं तदघटितत्वं वैयर्थ्यम् । न च नीलधूमत्वादेवैयर्थ्यासंभवः, नीलधूमत्वस्य धूमत्वानतिरिक्ततया धूमत्वे तादृशधर्मान्तरत्वविरहादिति वाच्यम् । स्वावच्छिन्नाविषयकप्रतीतिविषयतावच्छेदकं प्रकृतसाध्यव्याप्यतावच्छेदकं यत्स्वसमानाधिकरणरूपं तदवच्छिन्नाविषयकप्रतीतिविषयतानवच्छेदकत्वरूपत्वात् । संयोगत्वसमानाधिकरणोभयावृत्तिधर्मावच्छिन्नयत्संबन्धावच्छिन्नप्रतियोगिताकाभावत्वावच्छिन्नाविषयकप्रतीतिविषयतावच्छेदकं तादृशभावत्वव्याप्यतावच्छेदकं संयोगत्वसमानाधिकरणधर्मावच्छिन्नं प्रतियोगिताकाभावत्वं ( उभयावृत्तित्वाघटितं ) विशिष्टान्तरं तदवच्छिन्नाविषयकप्रतीतिविषयतानवच्छेदकत्वस्य हेतुतावच्छेदके सत्त्वाद् व्यर्थविशेषघटितत्वमस्ति इति भावः ।

दिव्या

बन्धेन सामानाधिकरण्यं तत्संबन्धावच्छिन्नावच्छेदकताकाभावा इत्येतावन्मात्रं स्थितं, तथा च सन्वयुत्वावच्छिन्नाभावमादाय व्यावृत्तिदानं यथाश्रुतमेव सम्यगित्याहुः ।

१ एतच्च प्रकृतेऽपि न संभवति स्वपदं हेतुतावच्छेदकपरम् । तथा च यो यज्जातिसमानाधिकरणोभयावृत्तिधर्मावच्छिन्नयत्संबन्धावच्छिन्नप्रतियोगिताकाभावत्वावच्छिन्नानुयोगिताकपर्याप्तिककूटत्वावच्छिन्नाविषयकप्रतीतिविषयतावच्छेदकं उभयावृत्तिपदाघटिततादृशकूटवानिति प्रतीतिविषयतावच्छेदकप्रकृतसाध्यव्याप्यतावच्छेदकं स्वसमानाधिकरणसत्तावच्छिन्नाभावगतसाधारणकूटत्वं तदवच्छिन्नाविषयकप्रतीतिविषयतावच्छेदकत्वस्य हेतुतावच्छेदके सत्त्वादनवच्छेदकत्वविरहेण वैयर्थ्यविरहाद् ।

न च यो यज्जातिसमानाधिकरणोभयावृत्तिधर्मावच्छिन्नप्रतियोगिताकाभावत्ववृत्तित्वमेव हेतुः, वृत्तित्वं च स्वव्याप्यत्वसंबन्धेन । व्याप्यताघटकत्वाभावश्च स्वरूपसंबन्धावच्छिन्नाधेयतासंबन्धेन । तथा विशिष्टान्तररूपं यज्जातिसमानाधिकरणधर्मावच्छिन्नप्रतियोगिताकाभावत्ववृत्तित्वात् तद्विषयताया हेतुविषयकज्ञानेपि सर्वेन तदवच्छिन्नाविषयकप्रतीतिविषयतावच्छेदकत्वस्य हेतुतावच्छेदके सत्त्वान्न वैयर्थ्यासंगतिरिति वाच्यम् । स्वाभाववद्वृत्तित्वरूपव्याप्यत्वस्य

### द्विध्या

यज्जातिसमानाधिकरणोभयावृत्तिधर्मावच्छिन्नप्रतियोगिताकाभावत्वे स्व-  
 रूपसंबन्धावच्छिन्नाधेयतासंबन्धेन वृत्तस्य तत्तत्संयोगाभावादौ सत्त्वेन वृत्त-  
 भावस्य तत्तत्संयोगाभावादवसत्वेपि वृत्ताभावस्य द्रव्यत्वाभावेपि सत्त्वेन तत्रा-  
 भावत्वस्य वृत्तत्वेन विशिष्टाभावत्वस्य वृत्तित्वात् व्याप्यत्वविरहेण तादृशहेतोर-  
 सत्त्वात् । न च तादृशभावत्वावच्छिन्ननिरूपकतात्वावच्छिन्नप्र-  
 तियोगिताकपर्यायानुयोगितावच्छेदकरूपवृत्तित्वमेव हेतुः, रूपवृत्तित्वं  
 च स्वाभावमिनरूपितवृत्तितावच्छेदकतत्त्वावच्छिन्नप्रतियोगिताकपर्याय-  
 नुयोगितावच्छेदकत्वसंबन्धेनेति वाच्यम् । घटवति भूतले भूतल-  
 पक्षे द्रव्यत्वादच्छिन्नाभावस्याऽसिद्धत्वापत्तेः । संबन्धघटकभिन्नत्वेन तादृ-  
 शानवच्छेदकत्वस्य सत्त्वात् । ननु यज्जातिवृत्तित्वमेव हेतुरस्तु-वृत्तित्वं च  
 स्वाभाववदवृत्तित्वसं० । स्वाभावश्चस्वरूपसंबन्धावच्छिन्नाधेयतासंबन्धेन । तद्-  
 घटकीभूतवृत्तित्वं च स्वसमानाधिकरणोभयावृत्तिधर्मावच्छिन्नप्रतियोगिताकत्व-  
 संबन्धेन । तथा च तादृशजातौ वृत्तादीनां तादृशसंबन्धेन सत्त्वेन तदवच्छिन्न-  
 विषयताया हेतुविषयकज्ञाने सत्त्वेन तच्छून्यत्वविरहात्, तच्छून्यं घट इति ज्ञानं  
 तन्निरूपितविषयतानवच्छेदकत्वस्य हेतुतावच्छेदके सत्त्वेन वैयर्थ्यसंभवादिति  
 चेन्न । स्वसमानाधिकरणोभयावृत्तिधर्मावच्छिन्नप्रतियोगिताकाभावऽभयावृत्ति-  
 पदाघटिततादृशप्रतियोगिताकाभावभिन्नत्वेन विशिष्टान्तररूपावच्छिन्नाविषयक-  
 प्रतीतिविषयतावच्छेदकत्वस्य हेतुतावच्छेदके सत्त्वेन तदनवच्छेदकत्वस्याऽसत्त्वेन  
 वैयर्थ्याभावादिति । न च यज्जातिसमानाधिकरण्यनिष्ठावच्छेदकताभिन्नोभया-  
 वृत्तित्वनिष्ठावच्छेदकताभिन्नावच्छेदकत्वानिरूपितजातिसमानाधिकरण्यनिष्ठाव-  
 च्छेदकतानिरूपितधर्मनिष्ठावच्छेदकताभिन्नावच्छेदकत्वानिरूपितधर्मनिष्ठावच्छेद-  
 कतानिरूपितावच्छेदकत्वनिष्ठावच्छेदकतानिरूपितप्रतियोगितानिष्ठावच्छेदकता-  
 निरूपिताभावनिष्ठावच्छेदकतानिरूपितानुयोगितानिरूपकपर्यायप्रतियोगिकूट-  
 त्वेनैव तादृशकूटत्वस्य हेतुतावच्छेदकत्वं वाच्यम्, उभयावृत्तित्वस्य न्यून-  
 वारकपर्यायसिर्ग निवेश्यते, तथा च तादृशकूटत्वविषयकप्रतीतिविषयतावच्छेदकं  
 उभयसाधारणं रूपं तदवच्छिन्नाविषयकघटवानिति प्रतीतिविषयतानवच्छेद-  
 कत्वस्य हेतुतावच्छेदके सत्त्वान्न वैयर्थ्यासंगतिरिति वाच्यम् । तथा सति उभया-  
 वृत्तिपदानुपादानेपि स्वरूपासिद्धिविरहेण ग्रन्थासंगतेः । तादृशकूटत्वस्य सत्ताद्य-  
 वच्छिन्नाभावासाधारणकूटत्वाऽभयावृत्तिधर्मावच्छिन्नाभावाभावावृत्तिकूटत्वासाधा-  
 रणतया तदेकस्य पक्षे सत्त्वादिति चेत् । उच्यते । यज्जातिसमानाधिकरणोभया-

व्यभिचारवारकस्येवाऽसिद्धिवारकस्यापि विशेषणस्य सार्थकतायाः पक्षधरमि-  
श्रादिसंमत्वात् । अत एव नित्यत्वसाध्यकानुमाने शब्दो नित्यः सामान्यवत्त्वे सति

लक्ष्मीः

समाधत्ते । व्यभिचारवारकस्येवेति । यथा व्याप्तौ व्यभिचार-  
वारकविशेषणस्य सार्थक्यं तथेत्यर्थः । मिश्रादिसंमतत्वादिति ।  
अत्र साध्यगमकत्वरूपं हेतुत्वं हि किञ्चिद्धर्मिण्येव साध्यगमकत्वम्,  
निर्धर्मिकानुमित्यभावात्, तथा च गमकतायां साध्यव्याप्तेरिव पक्ष-  
धर्मत्वस्यापि प्रयोजकतया वैयर्थ्यशरीरे प्रकृतसाध्यव्याप्यतावच्छेद-  
कत्वस्येव प्रकृतपक्षधर्मतावच्छेदकत्वस्यापि विशेषणत्वं वाच्यमिति  
स्वरूपासिद्धिवारकस्यापि न वैयर्थ्यमिति मिश्राणामाशयः ।

संमतिं दर्शयति । अत एवेति । स्वरूपासिद्धिवारकस्यापि विशेषे

दिव्या

वृत्तिधर्मावच्छिन्नप्रतियोगिताकाभावाकूटस्यैव हेतुत्वम् । न च घटगति भूतले  
रक्तघटपीतघटनीलघटाभावागतकूट-वाश्रयस्य स वात्तत्र च घटसामान्या-  
भावस्यासत्त्वाद् व्यभिचार इति वाच्यम् । यत्किञ्चिद्घटप्रति भूतले  
यावद्घटवानिति प्रतीत्यनुदयेन व्यासज्यवृत्तिधर्मप्रकारकबोधे  
स्वोद्देश्यतावच्छेदकव्यापकपर्याप्तिरेव संसर्गः । तस्याश्च वद्विवावच्छिन्न-  
प्रतियोगितायाः यथा प्रतियोगितात्वेन संसर्गता तथाऽत्रापि पर्याप्ति-  
त्वेनैव न तु तादृशपर्याप्तित्वेन, एवं च तादृशपर्याप्तिविशिष्टसंसर्गेण  
विशिष्टान्तरतावच्छेदककूटत्वस्य व्याप्यतानवच्छेदकत्वेपि न क्षतिः । तादृशस्य-  
हेतुतावच्छेदकताघटकसंबन्धविरहात् । तथा च शुद्धप्रतियोगितात्वेन प्रतियो-  
गित्वस्य तादृशसंसर्गत्वेपि वद्विगिशिष्टाभागो न महानसीयबन्धभावः, तथोक्त  
पर्याप्तेः पर्याप्तित्वेन संसर्गत्वेपि तादृशाभावाकूटत्वात् न कतिपयाभाववर्तते न  
व्यभिचारः, तथाचोभयावृत्तित्वानुपादाने यद्धर्मसमानाधिकरणधर्मावच्छिन्ना-  
भागकूटस्य हेतुतया तत्र कूटत्वस्य तादृशाभावाव्यापकपर्याप्तेरेव संसर्गत्वेन  
स्वरूपासिद्धिसंगतिः । एवं च तादृशविशिष्टान्तरं यज्जातिसमानाधिकरणधर्मा-  
वच्छिन्नाभागकूटत्वं तदवच्छिन्नविषयताया हेतुविषयकप्रतीतौ सत्त्वेन तद-  
वच्छिन्नाविषयकप्रतीतिविषयतानवच्छेदकत्वस्य सत्त्वेन हेतुतावच्छेदके वैय-  
र्थ्यसंगतिरिति ध्येयम् ।



विशेषगुणान्तरासमानाधिकरणबहिरिन्द्रियग्राह्यत्वादिति हेतावसिद्धिवारकस्य शब्दे-  
तरार्थकस्याऽन्तरपदस्य शब्दमण्यालोके सार्थकत्वं तैः समर्थितम् ।

लक्ष्मीः

षणस्य सार्थकत्वादेवेत्यर्थः । अत्र मीमांसकमतेन शब्दे नित्यत्वसा-  
धनम् । तैर्वर्णात्मकशब्दस्य नित्यत्वस्वीकारात् । शब्दत्वसामानाधि-  
करणेन नित्यत्वसाधनस्य तेषामिष्टतया ध्वन्यात्मकशब्दस्य तन्मतेऽ-  
नित्यत्वेऽपि न बाधः । एवं च हेतौ ध्वनिभिन्नत्वं विशेषणमपि देयम्,  
अन्यथा ध्वन्यात्मकशब्दे हेतोः सत्त्वेन तन्मते नित्यत्वसाध्यस्या-  
भावाद् व्यभिचारापत्तेः । ध्वन्यात्मकशब्दध्वंसे शब्दभिन्नविशेषगुणा-  
सामानाधिकरण्यस्य बहिरिन्द्रियग्राह्यत्वस्य च सत्त्वेन व्यभिचार-  
वारणाय । सामान्यवत्त्वे सतीति । घटीयरूपे सामान्यस्य बहि-  
रिन्द्रियग्राह्यत्वस्य च सत्त्वेन तत्र नित्यत्वाभावाद् व्यभिचारवारणाय ।  
विशेषगुणान्तरासमानाधिकरणेति । मनः क्रियायां सामान्यवत्त्वस्य  
विशेषगुणान्तरासमानाधिकरण्यस्य च सत्त्वात्तत्र नित्यत्वाभावेन  
व्यभिचारवारणाय बहिरिन्द्रियग्राह्येति । अत्र बहिःपदमव्यावर्तकम्,  
मनोरूपेन्द्रियग्राह्यत्वस्यात्मनि सत्त्वेऽपि तत्र नित्यत्वसत्त्वेन व्यभि-  
चाराभावात् । एवं मनोरूपेन्द्रियग्राह्यत्वस्य जन्यज्ञानादौ सत्त्वेऽपि  
तत्र शब्दभिन्नविशेषगुणासामानाधिकरण्यविरहान्न व्यभिचारसंभा-  
वना । अन्तरपदस्य स्वयं फलमाह । असिद्धिवारकस्येत्यादिना ।  
अन्तरपदानुक्तौ सामान्यवत्त्वे सति विशेषगुणासमानाधिकरणबहि-  
रिन्द्रियग्राह्यत्वमात्रोक्तौ शब्देऽपि स्वात्मकविशेषगुणसामानाधिकरण्या-  
त्स्वरूपासिद्धिः तद्वारणायान्तरपदोपादाने च शब्दे शब्दभिन्नविशेष-  
गुणाऽसामानाधिकरण्यसत्त्वान्न स्वरूपासिद्धिः । इदमुपलक्षणम् ।  
विशेषपदमपि स्वरूपासिद्धिवारणायैव, शब्दे शब्दभिन्नसामान्यगुण-  
सामानाधिकरण्यासत्त्वादिति<sup>१</sup>ध्येयम् ।

तदुक्ते—शब्दध्वंसे घटे चेतः क्रियायां व्यभिचारतः ।

नित्यत्वसाध्यके देयं क्रमात्तत्तद्विशेषणम् ॥

दिव्या

१. ननु विशेषपदस्याऽन्तरपदस्य चानुक्तौ सामान्यवत्त्वे सति गुणासमा-  
नाधिकरणत्वे सति बहिरिन्द्रियग्राह्यवहेतोरप्रसिद्धिरेवेति कथं तयोरनुक्तौ

लक्ष्मीः

शब्दोऽनित्य इति नैयायिकमतम् । तत्र शब्दत्वावच्छेदेन साध्य-  
सिद्धेरुद्देश्यत्वम् । इन्द्रियाग्राह्ये शब्दे भागासिद्धिवारणाय बहिरि-  
न्द्रियग्राह्येति, बहिरिन्द्रियजन्यप्रत्यक्षविषयतावच्छेदकधर्मपरम् । श-  
ब्दत्वे व्यभिचारवारणाय सामान्यवत्त्वे सतीति । बहिरिन्द्रियाग्राह्येति  
गगने व्यभिचारवारणाय जलीयपरमाणुरूपे व्यभिचारवारणाय  
विशेषगुणान्तरासमानाधिकरणेति । न च तत्र बहिरिन्द्रियग्राह्यत्व-  
दलासत्त्वेन न व्यभिचार इति वाच्यम् । अश्रुतशब्दे भागासिद्धि-  
वारणाय बहिरिन्द्रियजन्यप्रत्यक्षविषयतावच्छेदकधर्मवत्त्वस्य विव-  
क्षणीयतया परमाणुरूपे रूपत्वजातिमादाय व्यभिचारतादवस्थ्यात् ।  
नैयायिकमते कालस्यातीन्द्रियतया न तत्र व्यभिचार इति ध्येयम् ।  
उक्तं च शब्दत्वे स्वे जलीयाणौ रूपे च व्यभिचारतः ।

दिव्या

स्वरूपासिद्धिः, कुत्रचिद्धेतुप्रसिद्धिस्थले एव पक्षे तदभावसत्त्वे स्वरूपासिद्धि-  
र्भवतीति चेन्न । मीमांसकमते कालस्यापि बहिरिन्द्रियवेद्यत्वेन तस्य चावृत्ति-  
त्वेन गुणासमानाधिकरणस्य द्रव्यत्वस्य च सत्वात्तत्रैव हेतोः प्रसिद्धिसंभवात् ।  
केचित्तु सामान्यलक्षणाजन्यप्रत्यक्षविषयतामादाय मनः क्रियायां व्यभिचार-  
वारणाय बहिःपदस्य लौकिकविषयत्वार्थकतयाऽऽत्मन एव दृष्टान्तत्वसंभ-  
वादित्याहुः ।

अथाश्रुतशब्दे भागासिद्धिवारणाय बहिरिन्द्रियजन्यप्रत्यक्षविषयतावच्छेदक-  
धर्मवत्त्वादित्येव बहिरिन्द्रियग्राह्यत्वात् इत्यस्यस्यार्थो वाच्यः, गुणत्वद्रव्य-  
त्वादिकमादाय गगनमनः सन्नोद्ये व्यभिचारतादवस्थमिति चेन्न । सामान्य-  
वत्त्वे सति विशेषगुणान्तरासमानाधिकरणवृत्तिर्बहिरिन्द्रियजन्यप्रत्यक्षविषयतावच्छे-  
दकधर्मवत्त्वस्यैव हेतुत्वात् । न तु विशेषगुणान्तरासमानाधिकरणस्य बहिरि-  
न्द्रियजन्यप्रत्यक्षविषयतावच्छेदकधर्मस्य स्वातन्त्र्येण द्वयोर्निवेशः । गुणत्वे  
द्रव्यत्वेपि बहिरिन्द्रियजन्यप्रत्यक्षविषयतावच्छेदकत्वस्येपि विशेषगुणान्तरासमा-  
नाधिकरणावृत्तिविरहादेव न व्यभिचारावकाशः ।

केचित्तु उक्तं भागासिद्धिवारणाय सामान्यवत्त्वे सति बहिरिन्द्रियग्राह्य-  
त्वादिति दलद्वयस्य बहिरिन्द्रियग्राह्यतावच्छेदकजातिमत्त्वरूपार्थं तात्पर्यम् । पुनर्ग-  
गनादौ द्रव्यत्वजातिमादाय व्यभिचारवारणाय तादृशजातौ द्वीन्द्रियग्राह्यता-  
वच्छेदकत्वं विशेषणीयमित्याहुः ।

यद्वा यो यदीय यावद्विशेषाभाववानित्यस्य यो यदीयानां यद्धर्मावच्छिन्न-  
प्रतियोगित्वानां—यावतां विशेषाभाववान्, प्रत्येकावच्छिन्नप्रतियोगिताकाभाववान्—  
स तद्धर्मावच्छिन्नप्रतियोगिताकाभाववानित्यर्थः । तथा च संयोगत्वावच्छिन्नप्रतियो-  
गिताव्यक्तीनां प्रत्येकावच्छिन्नाभावकूटवत्वस्य पक्षे सत्त्वान्नासिद्धिर्न वा व्यर्थ-  
विशेषणत्वमित्यवधेयम् ।

लक्ष्मीः

अनित्यसाध्यके देयं क्रमात्तद्विशेषणम् इति । सामान्यवत्वे सति  
विशेषगुणान्तासमानाधिकरणैकमात्रवृत्तिगुणत्वादित्यपि पाठः । तत्र  
सामान्यवत्वे सतीति न व्यावर्तकम् । एकमात्र वृत्तिगुणत्वस्य घटीय-  
रूपे तत्र नित्यत्वाभाववद् व्यभिचारवारणाय विशेषगुणान्तरासमा-  
नाधिकरणेति । विशेषगुणान्तरासमानाधिकरणस्य कालदिग्वृत्तिद्वित्वे  
सत्त्वाद् व्यभिचारवारणाय एकमात्रवृत्तित्वोपादानम् । तन्मते महाका-  
लनिष्ठैकत्वं दृष्टान्तः । अत्र मनोनिष्ठपरत्वापरत्वे वेगाख्यसंस्कारे च  
व्यभिचारवारणाय मनोऽवृत्तित्वे सतीति विशेषणीयम् । गुणत्वानुक्तौ  
मनः क्रियायां व्यभिचारः स्यादिति ।

असिद्धिवारकविशेषणशून्यं कल्पान्तरमाह । यद्वेति । यद्धर्मा-  
वच्छिन्नप्रतियोगित्वानां । संयोगत्वावच्छिन्नप्रतियोगित्वानां ।  
प्रत्येकावच्छिन्नप्रतियोगिताकाभाववान् । तत्तत्प्रतियोगित्वावच्छिन्न  
“प्रतियोगितावन्निष्ठ” प्रतियोगिताकाभाववान् । तत्तत्प्रतियोगिता-  
वान्नास्तीत्यभावानामिति यावत् । तथा च यो यद्धर्मावच्छिन्नप्रति-  
योगितात्वसमानाधिकरणोभयावृत्तिधर्मावच्छिन्नावच्छेदकताक ‘प्रति-  
योगितावन्निष्ठ’ प्रतियोगिताकाभाववान् स तद्धर्मावच्छिन्नप्रतियोगि-  
ताकाभाववानित्यर्थः । संयोगत्वावच्छिन्नप्रतियोगित्वनिष्ठावच्छेदक-  
ताकप्रतियोगिताकाभावस्य संयोगत्वावच्छिन्नप्रतियोगितावान्नास्ती-  
त्याकारकस्य यावदन्तर्गततया वृत्तेऽसत्त्वात्स्वरूपासिद्धिवारणाय  
प्रत्येकपदमुभयावृत्तित्वार्थकम् । नासिद्धिर्न वा व्यर्थविशेषणत्व-  
मिति । नन्वत्र प्रत्येकपदस्याऽसिद्धिवारकस्य सत्त्वात्कथं न व्यर्थविशे-  
षणता । एवं यद्धर्म ‘संयोगत्व’ निष्ठकालिकसंबन्धावच्छिन्नावच्छेदक-  
ताकतद्वरूपनिष्ठप्रतियोगित्वावच्छिन्नाभावस्य पक्षेऽसत्त्वेनाऽसिद्धिवार-  
णाय यद्धर्मनिष्ठावच्छेदकतायां समवायसंबन्धावच्छिन्नत्वं निवेश्यम् ।

यो यद्धर्मन्यूनवृत्तिधर्मावच्छिन्नथावदभाववान् स तद्धर्मावच्छिन्नाभाववानित्यर्थस्तु

लक्ष्मीः

एवं प्रतियोगितानिष्कालिकसंबन्धावच्छिन्नावच्छेदकताक 'प्रतियोगितावद्रूपनिष्ठ' प्रतियोगिताकाभावस्य वृत्तेऽसत्त्वात्स्वरूपासिद्धिवारणाय प्रतियोगित्वनिष्ठावच्छेदकतायां स्वरूपसंबन्धावच्छिन्नत्वं निवेश्यम् । एवं संयोगत्ववृक्षत्वत्वैतदन्यतरावच्छिन्नप्रतियोगितानिष्ठावच्छेदकताकप्रतियोगिताकाभावस्य वृत्तेऽसत्त्वात्स्वरूपासिद्धिवारणाय यद्धर्मंतरानवच्छिन्नत्वं निवेश्यम् । एवं च स्वरूपासिद्धिवारकविशेषणस्यात्रापि सत्त्वेन "नासिद्धिर्न वा व्यर्थ विशेषणत्वमिति ग्रन्थासंगतिरिति चेन्न । यो यद्धर्मावच्छिन्नप्रतियोगितात्वव्यापकः स तद्धर्मावच्छिन्नाभाववानित्यर्थे तात्पर्यात् । व्यापकता च स्ववृत्त्यभावप्रतियोगितावच्छेदकत्वसंबन्धावच्छिन्ना । स्व-वृत्तः ।

ननु निरुक्तसंबन्धेन प्रतियोगितायां सर्वपदार्थानां सत्त्वाद् व्यापकताघटकभेदप्रतियोगितावच्छेदकत्वाप्रासिद्धिरिति चेन्न । स्ववृत्त्यभावनिरूपितस्वरूपसंबन्धावच्छिन्नावच्छेदकत्वीय स्वरूपसंबन्धेन प्रतियोगितावृत्तिभेदप्रतियोगितावच्छेदकत्वाभावस्योक्तत्वात् ।

नव्यास्तु यद्धर्मावच्छिन्नप्रतियोगितात्वावच्छिन्नाभावत्वव्यापककूटत्वावच्छिन्नमेव हेतुः । एवं च व्यापकतानिवेशेनाऽभावस्य वैलक्षण्यान्न वैयर्थ्यावकाश इति प्राहुः ।

यतो न स्वरूपासिद्धिरतो न वैयर्थ्यमिति हेतु हेतुमद्भावप्रदर्शनपरोर्यं ग्रन्थः, असिद्धिवारकविशेषणस्यापि सार्थक्यादित्यपरे ।

विशेषपदस्य न्यूनवृत्तिधर्मवदर्थकतामभ्युपगच्छतां मतमुपन्यस्य दूषयति । यो यद्धर्मन्यूनवृत्तीति । तथा च संयोगत्वन्यूनवृत्तिर्यो धर्मस्तत्तत्संयोगत्वं तदवच्छिन्नप्रतियोगिताकथावदभाववान् यः स संयोगत्वावच्छिन्नप्रतियोगिताकाभाववानिति प्रकृतम् । न्यूनवृत्तित्वं चात्र स्वसमानाधिकरणत्वे सति स्वसमानाधिकरणभेदप्रतियोगितावच्छेदकत्वम् । सत्तात्वस्य न्यूनवृत्तित्ववारणाय सत्यन्तम् । गुणत्वस्य न्यूनवृत्तित्ववारणाय विशेष्यदलम् ।

अथात्र किं लाघवम् । न च स्वरूपासिद्धिवारकविशेषणाप्रवेशेन लाघवमिति वाच्यम् । उभयावृत्तित्वार्थकस्य न्यूनवृत्तिपदस्य स्वरूपा-

संयोगत्वन्यूनवृत्तिधर्मावच्छिन्नप्रतियोगिताकस्य घटावृत्तिसंयोगत्व-वृक्षान्यासमवेत-  
त्वावच्छिन्नाभावस्य यावदन्तर्गतस्य वृक्षादौ स्वरूपासिद्धत्वादनुपादेयः ।

लक्ष्मीः

सिद्धिचारकत्वात्, अन्यथा संयोगत्वसमानाधिकरणसत्तागुणत्वा-  
र्वाच्छिन्नाभावस्य पक्षेऽसत्त्वात्स्वरूपासिद्धिः स्यादिति चेत्—स्वप्रति-  
योगिवृत्तित्व-स्वसमानाधिकरणयोभयसंबन्धेन भेदविशिष्टान्यत्  
निवेशापेक्षया स्वसमानाधिकरणभेदप्रतियोगितावच्छेदकत्वरूपन्यून-  
वृत्तित्वनिवेशे एव लाघवादिति । इत्यर्थस्तु इति । यो यदीययाव-  
द्विशेषाभाववानित्यस्येत्यादिः । स्वरूपासिद्धत्वादिति । घटावृत्ति-  
संयोगे घटावृत्तिसंयोगत्वस्य वृक्षान्यासमवेतत्वस्य च विरहेण संयो-  
गत्वन्यूनवृत्तितया तदवच्छिन्नाभावस्य हेत्वन्तर्गततया वृक्षेऽसत्त्वादि-  
त्यर्थः । ननु न्यूनवृत्तिधर्मे पक्षतावच्छेदकविशिष्टान्यत्वं विशेषणी-  
यम्, वै० स्वानाश्रयवृत्तिवृत्तित्व-स्वानाश्रयवृत्तिवृत्तित्वोभयसं० । एवं च  
घटावृत्तिसंयोगत्वस्य वृक्षपटादिसंयोगद्वयवृत्तित्वान्न पक्षतावच्छेदक-  
विशिष्टान्यत्वमत उक्तं । वृक्षान्यासमवेतत्वेति । तथा च वृक्षान्या-  
समवेतत्वे स्वपदग्राह्यवृक्षत्वानाश्रयवृत्तिवृत्तित्वविरहेण पक्षता-  
वच्छेदकविशिष्टान्यत्वमस्त्येवेति भावः । अत एव नञ्द्वयोपादानम्,  
अन्यथा वृक्षसमवेतत्वस्य वृक्षतदितरोभयवृत्तिसत्तावृत्तित्वेन पक्षता-  
वच्छेदकविशिष्टान्यत्वविरहात्स्वरूपासिद्धयलप्रकतापत्तेः<sup>१</sup> ।

न च वृक्षान्यासमवेतत्वस्य वृक्षत्ववृक्षरूपादावेव सत्त्वान्न  
संयोगत्वसमानाधिकरण्यमिति वाच्यम् । वृक्षद्वयसंयोगा-

दिव्या

१ अथ पक्षतावच्छेदकविशिष्टान्यत्वस्य वृक्षसंयोगनिष्ठतत्तद्भक्तित्वेपि न  
संभवः, तस्य वृक्षान्यकस्यादिवृत्तिवृत्तित्वात् । न च वृक्षद्वयसंयोगनिष्ठतद्भक्तित्वे  
एव तस्य संभव इति वाच्यम् । एतद् वृक्षत्वस्य पक्षतावच्छेदकत्वे उक्ततद्भक्ति-  
त्वेपि पक्षतावच्छेदकविशिष्टान्यत्वसंभवादिति चेन्न । वैशिष्ट्यस्य स्वविशिष्टवृत्ति-  
वृत्तिवृत्तित्वेन विवक्षितत्वात् । वै० स्वानाश्रयत्व-स्वानाश्रयवृत्तिगुणानाश्रयत्वो-  
भयसं० । तथा च कस्यादेः स्वानाश्रयत्वेपि स्वानाश्रयवृत्तिसंयोगात्मकगणाना-  
श्रयत्वविरहेण वृक्षसंयोगनिष्ठतद्भक्तित्वे विशिष्टान्यत्वसंभवादिति ।

संयोगयावद्विशेषाभाव इति । मानं-मानतावच्छेदकम्, आचार्यमतेनेदं वा ।

लक्ष्मीः

न्तर्भावेण तत्सत्त्वात्तस्य च वृक्षान्यासमवेतत्वात् ।

ननूत्पत्तिकालावच्छेदेन वृक्षे कस्यापि संयोगव्यक्तेरसत्वाद् पटा-  
वृत्तिसंयोगाभावस्यापि वृक्षे सत्त्वात्कुतः स्वरूपासिद्धिरित्यत आह ।  
वृक्षान्येति इति कथ्यम् । तत्र प्रतियोगिव्यधिकरणतादृशसंयोगा-  
भावस्यासत्त्वादिति ध्येयम् ।

मानमिति । अनुमानविधया संयोगसामान्याभावे मानमि-  
त्यर्थः । लिङ्गज्ञानस्य मानत्वेत्वाह । मानतावच्छेदकमिति । विषय-  
तयेति शेषः । आचार्यमतेनेति । तन्मते ज्ञायमानलिङ्गस्यैव मानत्वा-  
दिति भावः । न च सामान्यतो व्याप्त्या सामान्यरूपेण तत्सिद्धावपि-  
संयोगसामान्याभावत्वरूपेण तदसिद्ध्या न प्रकृतसिद्धिरिति  
वाच्यम् । सामान्यरूपेण व्याप्तिज्ञानस्य विशेषरूपेण च पक्षधर्मता-  
ज्ञानस्य हेतुत्वात्, तथा च यज्जातिसमानाधिकरणोभयावृत्तिधर्माव-  
च्छिन्नप्रतियोगिताकयावदभावसमानाधिकरणाभावप्रतियोगितानव-  
च्छेदकतज्जात्यवच्छिन्नप्रतियोगिताकाभावत्वावच्छिन्नसमानाधिकर-  
णसंयोगीय यावद्विशेषाभावकूटवान वृक्ष इति परामर्शादेव वृक्षः  
संयोगसामान्याभाववानित्यनुमितिरिति ध्येयम् ।

ननु वृक्षादौ सर्वावयवावच्छेदेन वृत्तिराकाशसंयोगो व्याप्यवृत्ति-  
रेव, अत एव च तस्यैक्यम् । तथा च वृक्षत्वावच्छेदेन संयोगया-  
वद्विशेषाभावान्तर्गतगगनसंयोगाभावविरहेण स्वरूपासिद्धिरित्याशं-  
कते । न चेति । सर्वावयवावच्छेदनेति । शाखामूलादिसर्वावयवा-  
वच्छेदनेत्यर्थः । एतत्कथनं च वृक्षे तत्तदवयवावच्छिन्नगगनस्यैक्य-  
प्रतिपादनार्थम् । न च वृक्षगगनसंयोगाद् गगनघटसंयोगस्याऽप्यभे-  
दोऽस्तु लाघवादिति वाच्यम् । सर्वेषां गगनसंयोगानामैक्ये यत्रैकक्रि-  
यया एकत्र संयोगनाशः तत्र निष्क्रियेऽप्यपरत्र संयोगनाशापत्तेः वृक्ष-  
विनाशात्तत्संयोगनाशो विद्यमानघटादिष्वपि नाशापत्तेश्चेति ।

दिव्या

१ न च क्रियया आश्रयनाशेन च संयोगनाशो न स्वीक्रियते लाघवादिति

न च सर्वावयवावच्छेदेन वृक्षादौ गगनादेरेक एव संयोगो लाघवादिति तस्यैवाभावविरहात्, संयोगयावद्विशेषाभावत्वं पक्षे स्वरूपासिद्धमिति वाच्यम् । अतिप्रसंगभंगाय शाखादितत्तदवयवावच्छिन्नवृत्तिकसंयोगं प्रति तत्तदवयवत्वेन हेतुत्वस्यावश्यकतया वृक्षे व्याप्यवृत्तिगगनस्याऽसंभवादिति भावः ।

लक्ष्मीः

लाघवादिति । अनन्तसंयोगकल्पने गौरवादिति भावः । तस्यैव । गगनसंयोगाभावस्यैव । स्वरूपासिद्धमिति । गगनसंयोगाभावस्य संयोगयावद्विशेषाभावान्तर्गतस्य वृक्षेऽभावादिति भावः । ननु समवायेन तत्तत्संयोगं प्रति तादात्म्येन वृक्षत्वेन कार्यकारणभावेऽन्वयव्यभिचारः, तादात्म्येन वृक्षस्य मूले सत्त्वात्, तत्र च शाखावृत्तिकपिसंयोगाभावादतोऽवच्छेदकतासंबन्धेन तत्संयोगं प्रति तादात्म्येन तत्तदवयवत्वेन कारणत्वं वाच्यम्, एवं विशिष्यकारणत्वे गगनसंयोगस्य निखिलवृक्षावयवावच्छिन्नतया तं प्रति तत्तदवयवत्वेनानन्तकारणत्वकल्पनापेक्षया वृक्षत्वेन द्रव्यत्वेन कारणत्वे लाघवम्, तथा च गगनसंयोगस्यैक्यं निष्प्रत्यूहमिति चेत्तत्राह । अतिप्रसंगभंगायेति । परस्परजन्ये व्यभिचारवारणायेत्यर्थः । अवच्छेदकतासंबन्धेन संयोगस्य मूलेऽपि सत्त्वेन तत्र तादात्म्येन शाखारूपकारणभावेन व्यतिरेकव्यभिचारवारणायेति यावत् । आवश्यकतयेति । तथा च मूलावच्छिन्नवृत्तिकसंयोगं प्रति तादात्म्येन मूलस्य कारणतया नोक्तव्यभिचारः । एवं च वृक्षत्वेनाऽतिरिक्तकार्यकारणभावकल्पने एव गौरवाद् गगनसंयोगोऽपि अव्याप्यवृत्तिरेव, स च नैकः ( गगनसंयोगस्य लाघवेन ऐक्ये फलावच्छिन्नस्य तस्य शाखावच्छिन्नत्वे शाखायां फलस्यासत्त्वेन व्यतिरेकव्यभिचारः स्यात् विभुसंयोगान्यस्य निवेशेऽनु महागौरवं ) अतो न स्वरूपासिद्धिः ।

दिव्या

वाच्यम् । तथा सति पाकेनाऽऽश्रयनाशतो वा रूपनाशस्याप्यप्रामाणिकत्वापातात्, एवं चैकरूपवादिन एव विजयेरन् अनुभवविरोधिलाघवस्याकिञ्चित्करत्वादिति सिद्धम् । मम तु शाखादौ क्रियायां वृक्षेऽपि संयोगप्रतिद्वन्द्वि विभागोत्पत्त्या निष्क्रियदेशावच्छिन्नोऽपि संयोगो नश्यत्येवेति ।

यत्तदर्थयोरननुगमात्, एकावच्छेदेन संयोगयावद्विशेषा-  
भाववत्त्वस्योपाधित्वाच्च ।

प्राचां मते यत्तदर्थयोरनुगतत्वादाह एकावच्छेदनेति । इदमुपाधेः साधना-  
व्यापकत्वरक्षायै ।

लक्ष्मीः

ननु अवच्छेदकतासंबन्धेन तत्तदवयवावच्छिन्नवृत्तिकत्वविशिष्ट-  
संयोगं प्रति तादात्म्येन तत्तदवयवत्वेन कारणत्वे तच्छाखावच्छिन्न-  
वृत्तिताविशिष्टगगनसंयोगस्य शाखान्तरेऽसत्त्वेनातिप्रसंगविरहाद्  
गगनसंयोगस्य नानात्वस्वीकारे प्रमाणाभाव इति चेन्न । लाघवेन  
तत्तदवयवावच्छिन्नवृत्तिकत्वोपलक्षितसंयोगं प्रति तादात्म्येन तत्तदव-  
यवस्य कारणत्वे गगनसंयोगस्यैकत्वेऽतिप्रसंगतादवस्थ्यात् । न च यत्र  
कपिक्रियया शाखाद्यवच्छेदेन वृद्धे संयोग उत्पन्नस्तत्र स्वावच्छिन्न-  
वृत्तिकत्वोपलक्षितसंयोगस्य कपिचरणेपि सत्त्वात्तत्र तादात्म्येन  
शाखाद्यभावाद् व्यभिचार इति वाच्यम् । अनुयोगितासंबन्धस्यैव  
कार्यतावच्छेदकसंबन्धत्वोपगमात् ।

यो यदीययावद्विशेषाभाववान् स तत्सामान्याभाववानिति व्याप्तौ  
दोषमाह । दीधितौ—यत्तदर्थयोरननुगमादिति । हेतुसाध्यघटकयत्त-  
च्छब्दार्थयोः संयोगत्वघटत्वावच्छिन्नयोरित्यर्थः । अननुगमादिति ।  
एकरूपेण निवेशासंभवादित्यर्थः । यत्पदनैकधर्मावच्छिन्नोपादाने  
तत्पदेन तद्धर्मावच्छिन्नस्यैवोपादानमिति नियमे मानाभावादिति  
भावः । यत्तत्पदयोः सर्वनामत्वेन यत्तद्भ्यां घटसंयोगयोरूपादातुं  
शक्यतया घटविशेषाभावसंयोगसामान्याभावयोर्व्याप्त्यभावेन विशेष-  
व्याप्तौ पर्यवसानात् । तथा च घटविशेषाभावकूटघटसामान्या-  
भावयोर्व्याप्तेः संयोगसामान्याभावसिद्धावनुपयोगित्वेन संयोगविशेषा-  
भावे संयोगसामान्याभावव्याप्तेश्चाप्ये 'एतेनेत्यादिना' निराकरिष्य-  
माणत्वान्नोक्तानुमानसंभव इति भावः ।

यत्तदर्थयोरनुगतत्वादिति । बुद्धिविषयतावच्छेदकत्वोपलक्षि-  
तधर्मावच्छिन्ने यत्तत्पदयोरनुगतशक्तिरित्यन्यत्र व्यवस्थापितत्वादिति  
भावः । इदन्तु बोध्यम् । प्रकृते यत्त्वतत्त्वयोरननुगतत्वेपि न क्षतिः ।



न चैवं तत्तत्संयोगाभावस्य गुणे व्याप्यवृत्तित्वात् एकावच्छेदेन साध्यव्याप-

जातिर्जातिमती जातित्वात् घटत्ववदित्यनुमानादेव तत्सिद्धेः ।  
जातिमत्ता च स्वतादात्म्य—स्वसमानाधिकरणोभयावृत्तिधर्मावच्छिन्न-  
प्रतियोगिताकयावदभावव्यापकाभावप्रतियोगितावच्छेदकत्वोभयसं० ।  
तथा च नानुगतत्वम् । एतादृशपरंपराया अनभ्युपगमाभिप्रायेण  
यत्तदर्थयोरित्याद्युक्तमिति ध्येयम् ।

अन्ये तु यो यन्निरूपितवृत्तित्वावान् स तन्निष्ठाभावप्रतियोगिता-  
वच्छेदकः । वृत्तिता च स्वसमानाधिकरणोभयावृत्तिधर्मावच्छिन्न-  
प्रतियोगिताकाभाववत्त्वसंबन्धावच्छिन्नेत्याहुः ।

इदम् । एकावच्छेदेनेति विशेषणम् । साधनाव्यापकत्वरक्षायै ।

अन्यथा हेतूपाध्योरैक्येन स्वस्मिन्स्वाव्यापकत्वं न स्यादिति भावः ।  
ननु 'निरवच्छिन्नवृत्तित्वार्थक' एकावच्छेदेनेति विशेषणानुपादानेपि  
संयोगयावद्विशेषाभाववत्त्वरूपोपाधेः साधनाऽव्यापकत्वमन्तमेव,  
संयोगयावद्विशेषाभाववत्त्वस्यावृत्तितया साधनसमानाधिकरणाभाव-  
प्रतियोगित्वरूपाऽव्यापकत्वसत्वादिति चेन्न । साधनसमानाधिकरण-  
प्रतियोगिव्यधिकरणाभावप्रतियोगित्वमेव साधनाव्यापकत्वम् ।  
अन्यथा संयोगी द्रव्यत्वादित्यादि सद्धेतुस्थले संयोगयावद्विशेषा-  
भावस्य वर्तमानत्वादुपाधित्वापत्तेः । प्रतियोगिवैयधिकरण्यघटित-  
साध्यव्यापकत्वसत्वात् । प्रतियोगिवैयधिकरण्यघटितसाधनाव्याप-  
कत्वस्योक्तरीत्या सत्वाच्च । वस्तुतस्तु व्यापकताया द्वैविध्याद् भेदस्य  
व्याप्यवृत्तितानये संयोगयावद्विशेषाभाववद् भेदस्य वृक्षादावसत्वेन  
साधनसमानाधिकरणभेदप्रतियोगितानवच्छेदकत्वाभावरूपाऽव्यापक-  
त्वस्य यावद्विशेषाभावेऽसत्वादेकावच्छेदेनेति ।

तथा च गुणादौ एकावच्छेदेन संयोगयावद्विशेषाभावसत्त्वा-  
त्साध्यव्यापकत्वम्, वृत्ते तदसत्त्वात्साधनाव्यापकत्वं चोपाधेर्बोध्यम् ।  
एकावच्छेदेनेत्यस्य यथाश्रुतार्थाभिप्रायेण शङ्कते । नचेति । यत्किञ्चि-  
दवच्छेदेनेति तस्य यथाश्रुतार्थः । दुर्घटमिति । यथाश्रुते गुणनिष्ठायाः  
यावत्संयोगाभावाधिकरणतायाः व्याप्यवृत्तितया 'ऽवच्छेदकविरहेणो-  
पाधेः साध्यव्यापकत्वानिर्वाहात् । न च गुणनिष्ठायाः यावत्संयोगा-  
भावाधिकरणतायाः व्याप्यवृत्तित्वेपि गुणत्वावच्छिन्नत्वमावश्यकम्,

कत्वं दुर्घटम्, व्याप्यवृत्तेरवच्छेदकानङ्गीकारादिति वाच्यम् । एकावच्छेदेनेत्यस्य निरवच्छिन्नवृत्तिकत्वविशिष्टस्य विवक्षितत्वात् ।

लक्ष्मीः

अन्यथा धर्मितावच्छेदकप्रकारकज्ञानाभावेन गुणादौ तदभावग्रहा-  
संभवादिति वाच्यम् । अव्याप्यवृत्तितानियामकीभूतावच्छेदकतायाः  
अवच्छेद्यताया वा विवक्षितत्वात् । तथा च गुणादौ साध्यव्यापकत्वं  
दुर्घटमिति शङ्कितुराशयः । साध्यव्यापकत्वे सति  
साधनाव्यापक उपाधिः । साध्यीभूत संयोगसामान्याभावस्य  
गुणे सत्त्वेन तत्र यत्किञ्चिदवच्छेदेन संयोगयावद्विशेषाभाववत्त्व-  
रूपोपाधिविरहान्न साध्यव्यापकत्वमिति सप्रुदितार्थः । विवक्षितत्वा-  
दिति । तथा च निरवच्छिन्नवृत्तिकत्वविशिष्टसंयोगयावद्विशेषा-  
भाववत्त्वस्य विवक्षितत्वादित्यर्थः । तस्य साध्यव्यापकत्वं गुणे,  
द्रव्ये च हेतोः सत्त्वेन तत्र च निरवच्छिन्नवृत्तिकत्वविशिष्टसंयोग-  
यावद्विशेषाभाववत्त्वविरहेण साधनाव्यापकत्वं बोध्यम् । एवं च  
साध्यव्यापकतानिर्वाहार्थं यथा श्रुतार्थपरित्याग इत्यावधेयम् ।

ननु उपाधेर्दूषकताबीजं व्याप्तिधीविरोधित्वम्, विरोधित्वं च न साक्षात्  
किन्तु व्यभिचारानुमापकत्वेन, यथा धूमवान् वह्निरित्यत्राऽऽर्द्रेन्धन-  
संयोग उपाधिः, ततश्च वह्निर्धूमव्यभिचारी धूमव्यापकाऽऽर्द्रेन्धन-  
संयोगव्यभिचारित्वादित्यनुमानेन हेतौ साध्यव्यभिचारनिश्चये  
व्याप्तिज्ञानं प्रतिबध्यते इति सार्वजनीनम् । प्रकृते च संयोगसामा-  
न्याभाव संयोगयावद्विशेषाभावयोः सामान्यत एव व्याप्तेर्गृहीतत्वेन  
तत्र सामान्यत एव साध्योपाध्योर्व्याप्तिनिश्चयस्य विरोधित्वं  
वाच्यम्, साध्योपाध्योः सामान्यतो व्याप्तिर्न संभवति कपिसंयोग-  
सामान्याभावव्यापकत्वस्य निरवच्छिन्नवृत्तिकत्वविशिष्टकपिसंयोग-  
यावद्विशेषाभावकूटवत्त्वेऽभावात्, इत्याशङ्कते । नचेति । वाच्यमि-  
त्यनेनान्वयः । तथापि । निरवच्छिन्नवृत्तिकत्वविशिष्टत्वोक्तावपि ।  
तदीय यावद्विशेषाभावस्य । कपिसंयोगयावद्विशेषाभावस्य ।  
असत्वादिति । वृत्तादौ किञ्चिदवच्छिन्नस्यैव कपिसंयोगाभावस्य  
सत्वादिति भावः । उक्तव्याप्तौ साध्यविधया प्रवेशादिति । साध्य-

नचाऽभिघातादिसंयोगसामान्याभावस्य वृद्धे सत्वात् तत्र च निरवच्छिन्न-  
वृत्तिकत्वविशिष्टस्य तदीय यावद्विशेषाभावस्यासत्त्वादेवमपि उपाधेः साध्याव्याप-  
कत्वमिति वाच्यम् । गुणविभाजकजातेरेव हतुसाध्ययोः प्रवेशात् ।

लक्ष्मीः

साधनयोर्व्याप्तौ कम्बुग्रीवादिमत्वमादाय व्यभिचारवारणाय  
जात्यवच्छिन्नाभावस्योक्तत्वादित्यर्थः । जात्यवच्छिन्नाभावस्यैवेत्यनेन  
जातिप्रवेशस्य स्मारितत्वात् । अत एवोपाधिदानार्थं जात्यवच्छिन्ना-  
भावप्रवेशो नोचित इत्याशंकापि निरस्ता । न च तथापि कपिसंयोगा-  
भावस्य संयोगत्वरूपजात्यवच्छिन्नप्रतियोगिताकतया उपाधेः साध्या-  
व्यापकत्वतादवस्थमिति वाच्यम् । जातिमात्रावच्छिन्नप्रतियोगिता-  
काभावस्य प्रवेशात् । तदर्थश्च जातिगतैकत्ववृत्तिप्रतियोगिताका-  
भावः । वृत्तित्वं च स्वावच्छेदकतात्वावच्छिन्नप्रतियोगिताकर्प्याप्य-  
नुयोगितावच्छेदकत्व सं० । तेन संयोगघटोभयाभावमादाय न  
सिद्धसाधनमिति ध्येयम् ।

अतथात्वेन । जातिमात्रावच्छिन्नप्रतियोगिताकत्वाभावेन ।  
तं प्रति । कपिसंयोगाभावं प्रति । तदीययावद्विशेषाभावस्य ।  
कपिसंयोगीय यावद्विशेषाभावस्य । उक्तरूपेण । निरवच्छिन्नवृत्ति-  
कत्वरूपेण । क्षत्यभावात् । कपिसंयोगाभावस्य साध्यनन्तर्गतत्वा-  
दिति यावत् ।

अभिघातसामान्याभावस्य जातिमात्रावच्छिन्नप्रतियोगिताकत्वेन  
साध्यान्तर्गततया तस्य च वृद्धे सत्त्वात्तत्र च निरवच्छिन्नवृत्तिकत्व-  
विशिष्टाभिघातविशेषाभावस्यासत्त्वात्साध्योपाध्योर्व्याप्तिभङ्ग इत्या-  
शंक्ते । न चेति । वाच्यमिति परेणान्वयः । तत्र च । वृद्धे च ।  
तदीयेति । अभिघातीयेत्यर्थः । एवमपि । जात्यवच्छिन्नाभावोक्ता-  
वपि । गुणविभाजकजातेरेवेति । एव कारेण गुणविभाजकविभा-  
जकत्वव्यावृत्तिः । एवं चाभिघातत्वस्य संयोगविभाजकत्वेन गुण-  
विभाजकत्वाभावात्तदवच्छिन्नाभावस्यापि साध्यान्तर्गतत्वान्न  
व्याप्तिभङ्गः<sup>१</sup> ।

टि० १ गुणविभाजकत्वं च गुणत्वव्याप्यत्वे सति गुणत्वव्याप्याव्याप्यजातित्वम् ।

केचित्तु एकावच्छेदेनेत्यस्य अवच्छेदकतासंबन्धेन तदभावाधिकरणीभूतदेशस्या-  
वच्छेद्यतासंबन्धेनाभाववत्त्वेनेत्यर्थः । तथा च तद्विशिष्टयावद्विशेषाभाववत्त्वमुपाधिरि-  
त्याहुः । तच्चिन्त्यम् ।

लक्ष्मीः

केचित्त्विति । तथा चाऽवच्छेदकतासंबन्धवच्छिन्नप्रतियोगिताक-  
संयोगाभावाधिकरणीभूतो यो देशः शाखामृतादिरूपः अवच्छेद्यता-  
संबन्धावच्छिन्नप्रतियोगिताकतादृशदेशाभावविशिष्टसंयोगयावद्विशेषा  
भाववत्त्वमुपाधिरित्यर्थः ।

दिव्या

तच्च गुणत्वसमानाधिकरणभेदप्रतियोगितावच्छेदकजातिमदन्यजातित्वम् । जाति-  
मत्ता च स्वसमानाधिकरण्य-स्वसमानाधिकरणभेदप्रतियोगितावच्छेदकत्वोभय-  
सं० । वस्तुतस्तु गुणसूत्रजन्यबोधीयोद्देश्यतावच्छेदकत्वमेव गुणविभाजकत्वम् ।  
हेतुसाध्ययोः प्रवेशादिति । हेतुघटकतया साध्यघटकतया च गुण-  
विभाजकजातिः प्रवेश्येत्यर्थः । अन्येदं बोध्यम् । हेतुघटकतया गुणविभाजक-  
जातेः प्रवेशे कृते एव साध्यघटकतया प्रवेशो । न तु द्विधा तेन एकत्रैव प्रवेश्यता-  
मिति पूर्वपक्षः समाहितः । तथा च गुणविभाजकजातिमात्रावच्छिन्नप्रतियोगिता-  
काभाववान् यः स निरवच्छिन्नवृत्तिकत्वविशिष्टगुणविभाजकजातिसमानाधिकरण्यो-  
भयावृत्तिवर्मावच्छिन्नप्रतियोगिताकयावद्भाववानिति साध्योपाध्योर्व्याप्तिः । तथा  
च गुणविभाजकजातिपदेन संयोगत्वस्यैव धत्तव्यतया तदवच्छिन्नाभाववति गुणे  
निरवच्छिन्नवृत्तिकत्वविशिष्टसंयोगयावद्विशेषाभावस्य स्वत्वादुपाधेः साध्यव्यापकत्वं  
सुसंपन्नमिति ।

अथ गुणविभाजकत्वनिवेशेऽपि ज्ञानविशेषाभावकृते हेतुना ज्ञानसामान्याभाव-  
साधने उपाध्यभावाच्च सर्वत्रोपाधिसंभवः, घटाद्यवच्छेदेन ज्ञानसामान्याभाववति  
आत्मनि निरवच्छिन्नवृत्तिकत्वविशिष्टयावद्ज्ञानावशेषाभावात्सात्वादुपाधेः साध्या-  
व्यापकत्वाद्, ज्ञानादेरव्याप्यवृत्तित्वादिति चेन्न । गुणविभाजकजातौ सविषय-  
कान्यवृत्तित्वेनापि विशेषणीयत्वात् । च तु चणवृत्तिजन्यवृत्तित्वेन विशेषणीया  
इत्यपरे । तेन देशान्तरावच्छेदेन शब्दाभाववति निरवच्छिन्नवृत्तिकत्वविशिष्टया-  
वच्छिन्नविशेषाभावासत्त्वेऽपि न क्षतिः । एवं दैशिकान्याप्यवृत्तित्वावच्छेदकत्वमपि  
विशेषणीयमिति सत्तैः ।

५ ननुपाधिदानार्थं गुणविभाजकत्वनिवेशोऽयुक्त इति चेन्न । यैर्द्रव्ये संयोग-

यत्तु एकावच्छेदनेत्यस्य परस्परानवच्छेदकानवच्छेद्यवृत्तिकत्वविशिष्टे त्यर्थमाह ।

लक्ष्मीः

यन्विति । परस्परशब्दः एतत्संयोगाभावपरः । नञर्थोऽत्यन्ता-  
भावः । स्वाभावावच्छेदकत्वसंबन्धेन तत्संयोगाभावविशिष्टो देशः  
स एव परस्परानवच्छेदको देशः तथा च तत्तत्संयोगाभावानवच्छेदकी-  
भूतदेशानवच्छिन्नवृत्तिकत्वविशिष्ट तदीय यावद्विशेषाभाववत्त्वमुपा-  
धिरित्यर्थः । संयोगसामान्याभाववति गुणे तत्तत्संयोगाभावस्य पर-  
स्परानवच्छेदको यो देशः “परस्परसंयोगाधिकरणो देशः” तदन-  
वच्छिन्नवृत्तिकत्वविशिष्टस्य तत्तत्संयोगीय यावद्विशेषाभाववत्त्वस्य  
सत्त्वादुपाधेः साध्यव्यापकता, संयोगयावद्विशेषाभावरूपहेतुमति च  
वृत्ते तत्तत्संयोगाभावयोः परस्परानवच्छेदकदेशानवच्छिन्नवृत्तिकत्व-  
विशिष्टस्य तादृशसंयोगयावद्विशेषाभावस्यासत्त्वान्निरुक्तोपाधेः साध-  
नाव्यापकतापि<sup>१</sup> ।

वायौ रूपसामान्याभावे साध्ये रूपविशेषाभावकूटहेतौ परस्परा-  
नवच्छेदकानवच्छिन्नतत्तद्रूपयावद्विशेषाभावउपाधिरिति स्यात्, तत्तद्-  
रूपादेर्व्याप्यवृत्तितया तद्विशेषाभावस्यापि तथात्वेन तदवच्छे-  
दकीभूतदेशस्याऽप्रसिद्धतया तदनवच्छेदकस्याप्यप्रसिद्धत्वादित्या-  
शयेन दूषयति । तन्नेति । व्याप्यवृत्तिरूपादीनां । निरवच्छिन्न-  
वृत्तिकत्वरूपादीनां । विशेषाभावस्य । तद्रूपाभावस्य । अवच्छे-  
काप्रसिध्या । निरवच्छिन्नवृत्तिकतयेति शेषः । तदनवच्छेदकस्य ।

दिव्या

सामान्याभावो न स्वीक्रियते तैर्यः संयोगसामान्याभाववान् स निरवच्छिन्नवृत्ति-  
कत्वविशिष्टसंयोगयावद्विशेषाभाववानिति साध्योपाध्योः सामान्यव्याप्तिः स्वी-  
क्रियते, एवं चाभिधातसामान्याभाववति वृत्ते निरवच्छिन्नवृत्तिकत्वविशिष्टाभिधात-  
यावद्विशेषाभावस्याऽसत्त्वाद् व्यभिचारः स्यादतो जातौ गुणविभाजकत्वप्रवेश  
आवश्यक इति प्राञ्जः ।

१ नन्वत्र नन्द्योपादानं किमर्थमिति चेन्न । तत्तत्संयोगाभावावच्छेदकान्त-  
र्देशावच्छिन्नत्वस्य सर्वस्मिन्नेव तत्संयोगाभावे सत्त्वादुपाधेर्साधनाव्यापकत्वा-  
दवस्थापातात् । परस्परानवच्छेदकं यद्यत्तदनवच्छिन्नत्वं तु निवेश्यम् । तस्य  
निरवच्छिन्नत्वे एव पर्यवसानेन पूर्वकल्पाविशेषादिति ।

तत्र । व्याप्यवृत्तिरूपादीनां विशेषाभावस्यावच्छेदकाप्रसिद्ध्या तदनवच्छेदकस्याप्यसंभवेन तत्रैव साध्याव्यापकत्वादवस्थादिति दिक् ।

लक्ष्मीः

तद्रूपाभावानवच्छेदकस्य । तत्रैव । रूपसामान्याभावसाध्यकस्थले एव । साध्याव्यापकत्वादवस्थादिति । रूपसामान्याभाववति गुणादौ रूपाभावानवच्छेदकानवच्छिन्नवृत्तिकत्वविशिष्टरूपयावद्विशेषाभावस्याप्यसंभवादुपाध्यभावस्यैव सत्त्वेन साध्यव्यापकत्वाभाव-  
दिति भावः ।

ननु प्रकृतेऽपि रूपविशेषाभावकूटरूपोपाधेः साधनाव्यापकत्वाभावेन कथं तन्मतेऽपि उपाधिसंभव इति चेन्न । तत्रोपाधित्वं साध्यतावच्छेदकावच्छिन्नव्यापकत्वे सति साधनतावच्छेदकाश्रयाऽऽपकत्वम्, न तु साधनतावच्छेदकावच्छिन्नाव्यापकत्वम्, प्रयोजनाभावाद् गौरवाच्च । तथा च निरवच्छिन्नवृत्तिकत्वविशिष्टरूपविशेषाभावकूटात्मकोपाधेः 'साधनतावच्छेदकाश्रय' घटादिनिष्ठाभावप्रतियोगित्वसत्त्वात्, साधनतावच्छेदकाश्रयसमानाधिकरणाभावप्रतियोगित्वमन्तमेव ।

न चोक्तरूपस्योपाधित्वे द्रव्यत्वसाध्यकविशिष्टसत्ताहेतोः सोपाधित्वापत्तिः । तत्र साध्यव्यापकसाधनाव्यापकद्रव्यत्वरूपोपाधेः सत्त्वादिति वाच्यम् । विशिष्टसत्तायाः शुद्धसमवायेन हेतुतायां द्रव्यत्वव्यभिचारितया तत्रोपाधित्वस्येष्टत्वात् । विशिष्टवैशिष्ट्यावगाहिवुद्धौ विशिष्टप्रतियोगिकत्वस्यैव संसर्गतया भानात्, यत्र विशिष्टप्रतियोगिकत्वविशिष्टसमवायेन हेतुता तत्रैव विशिष्टसत्तायां द्रव्यत्वव्याप्यत्वव्यवहारात्, तत्र साध्यव्यापकद्रव्यत्वादेः प्रकृतहेतुतावच्छेदकसंबन्धेन साधनाव्यापकत्वविरहादेव सोपाधित्वापत्त्यसंभवादिति ध्येयम् ।

दीधितौ । अयं संयोगसामान्याभाववानित्यादि । एतद् व्याप्तिनिष्कर्षोऽपि पूर्ववद्बोध्यः । इत्यस्यैवेति । एव कारेणैतत्संशयस्य व्यवच्छेदः । तथा च संयोगसामान्याभावस्येवाऽभाववत्त्वस्यापि केवलान्वयितयाऽभाववत्त्वस्य हेतुत्वसंभवादिति भावः । न च पूर्वहेतावपीदं कुतो नोक्तमिति वाच्यम् । तत्र घटपटादिघटितहेतावितरांशानिवेशे व्यभिचारात् । अथ परमाणुद्वयसंयोगस्याभावो पर-

एतेन अयं संयोगसामान्याभाववान् संयोगयावद्विशेषा-  
भाववत्वादिति निरस्तम् । व्यर्थविशेषणत्वादप्रयोजकत्वान्नि-  
र्गुणत्वादेरुपाधित्वाच्च ।

यत्तद्भ्यां विना कृतमनुगतानुमानमाशङ्क्य निषेधति । एतेनेति । वक्ष्यमाण-  
दोषेणेत्यर्थः । व्यर्थेति । संयोगसामान्याभावस्य तन्मते केवलान्वयितया तत्साध-  
तायामभाववत्वादित्यस्यैव सम्यक्त्वादिति भावः । अथाऽभाववत्वादिकमेव तर्हि  
हेतुरस्तु अत आह । अप्रयोजकत्वादिति । अनुकूलतर्कविरहादित्यर्थः । ननु  
निरुपाधिकत्वमेव प्रयोजकमत आह । निर्गुणत्वादेरिति । आदिना द्रव्यभिन्न-  
त्वादेः परिग्रहः ।

लक्ष्मीः

माणा न संभवति, तस्य निरवयवत्वात् । एवं च संयोगाभावस्य  
केवलान्वयित्वाभावे परमाणावेव व्यभिचारवारणाय हेतुविशेषण-  
सार्थक्यसंभवाद्वैयर्थ्यकथनमसंगतमिति चेन्न । परमाणावपि दिग्वि-  
शेषावच्छेदेन संयोगाभावसत्त्वात् । उक्तं चोपकारे शंकरमिश्रैः ।  
अभाववत्वादिकमेवेति । एवकारेण संयोगयावद्विशेषपर्यन्तव्या-  
वृत्तिः । तथा चायं संयोगसामान्याभाववान् अभाववत्त्वादित्येवास्तु  
इति भावः । तदाप्याह । अनुकूलतर्कविरहादिति । व्यभिचारशंका-  
निराकरणानुकूलतर्कविरहादिति भावः । अभाववत्त्वं यदि संयोग-  
सामान्यभावव्यभिचारिण्यात्तदा न किमपि दूषणमित्यनुकूलतर्का-  
भावेन हेतौ व्यभिचारसंशयाद् व्याप्तिग्रहानुत्पत्त्या संयोगसामान्या-  
भावानुमित्यनुत्पत्तेरिति तत्त्वम् । निरुपाधिकत्वमेवेति । संयोग-  
यावद्विशेषाभावः यदि संयोगसामान्याभावव्यभिचारी स्यात्तर्हि  
उपाधिमान् स्यादिति तर्क एव प्रयोजक इत्यर्थः । स एव नास्ती-  
त्याह । उपाधित्वाच्चेति । ननु निर्गुणत्वं यदि गुणसामान्याभाव-  
वत्त्वं तदा न साधनाव्यापकत्वं उत्पत्तिकालावच्छेदेन संयोगाभाव-  
वदस्यापि द्रव्येऽङ्गीकारादाह । आदिनेति । तथा च द्रव्यभिन्नत्वस्य  
वृत्तेऽसत्त्वात्साधनाव्यापकत्वम् । गुणादौ साधव्यापकत्वं च बोध्यम् ।  
उपाधेर्दूषकतामुपक्रमते । यद्यपीति । स्वाभावेन । उपाध्यभावेन

## न च प्रतियोग्यनवच्छेदकतयैव वृक्षत्वादेरभाववच्छेद-

अत्र यद्यपि निर्गुणत्वोपाधेः स्वाभावेन साध्याभावोन्नायकतया न दोषत्वम्, संयोगस्यैव साध्याभावतया वृक्षादौ तस्येष्टत्वात्, नापि व्यभिचारोन्नायकतया तत एव तथापि स्वव्याप्यत्वेन साध्यस्य पक्षावृत्तित्वोन्नायकतया दूषकत्वं बोध्यम् । संयोगसामान्याभावो न वृक्षवृत्तिः निर्गुणत्वव्याप्यत्वादित्यनुमानेनापि वृक्षः संयोग-सामान्याभाववानित्यनुमितेः प्रतिरोधादिति ध्येयम् ।

लक्ष्मीः

हेतुना । साध्याभावोन्नायकतया । साध्याभावानुमापकतया । अनु-मानं च वृक्षो न संयोगसामान्याभाववान् निर्गुणत्वरूपोपाध्यभा-वादित्यकारकम् । व्यभिचारोन्नायकतया । संयोगयावाद्विशेषा-भाववत्त्वं संयोगसामान्याभावव्यभिचारि निर्गुणत्वव्यभिचारित्वा-दित्यनुमानेनापि उपाधेर्दोषत्वं न निर्वहतीत्यर्थः । तत एव । संयोगस्य इष्टत्वादेव । संयोगसामान्याभावस्य केवलान्वयितया प्रकृतहेतोः संयोगाभाववद्वृत्तित्वस्येव संयोगवद्वृत्तित्वस्यापीष्टत्वा-दिति भावः । उपाधेर्दूषकतामाह । तथापीति । संयोगस्येष्टत्वेपी-त्यर्थः । इत्यनुमानेनापि । इत्यनुमित्यापि । प्रतिरोधादिति । प्रतिबन्धादित्यर्थः । उपाधेः साध्यव्यापकत्वे साध्यस्योपाधिव्याप्य-त्वम्, तथा च व्यापकाभावाद् व्याप्याभावसिद्धिरिति भावः । समानविषयज्ञानस्य विरोधित्वे विवादसूचनाय ध्येयमित्युक्तम् ।

दीधितौ । नचेति । अस्याऽभाववच्छेदकत्वमित्यनेनान्वयः । प्रतियोग्यनवच्छेदकतयैवेति । प्रतियोगिनः-संयोगस्याऽनवच्छेदक-त्वेन हेतुनेत्यर्थः । तदभाववच्छेदकत्वमिति । प्रतियोग्यभाववच्छे-दकत्वमित्यर्थः । संयोगाभाववच्छेदकत्वमिति यावत् । वृक्षत्वं संयोगसामान्याभाववच्छेदकं संयोगानवच्छेदकत्वादित्यनुमानेन वृक्षत्वावच्छेदेन संयोगसामान्याभावसिद्धिर्भविष्यतीति शंका-तात्पर्यम् । सामान्यव्याप्तिमाह । य इति । वृक्षत्वमित्यर्थः । यद्-र्मस्य । प्रतियोगिनः । संयोगस्येति यावत् । सः । वृक्षत्वं । तद-



कत्वम् । गुणानवच्छेदकप्रमेयत्वादेस्तदभावावच्छेदकत्व-  
प्रसंगात् ।

ननु यो यद्धर्मस्वानवच्छेदकः स तदभावस्यावच्छेदक इति व्याप्त्यैव वृत्त-  
त्वादेः संयोगाभावावच्छेदकत्वं सेत्स्यतीत्याशंक्य निराचष्टे । न चेति । गुणा-  
दीति । तथा च व्यभिचारान्नोक्तव्याप्तेरिति भावः ।

ननु वृत्तत्वं संयोगसामान्याभावावच्छेदकं संयोगसामान्यानवच्छेदकत्वादिति  
विशिष्यैव व्याप्तिर्वाच्या, प्रमेयत्व-सत्त्वादेः पक्षसमत्वादतः स्वरूपासिद्धिमाह ।  
यथाचेति । प्रतिदण्डमिति । भिन्नत्वेपीति परेणान्वयः । ननु अव्यहितपूर्व-

लक्ष्मीः

भावस्य । प्रतियोग्यभावस्येति । संयोगाभावस्येति यावत् । तथा च ।  
गुणाभावावच्छेदकत्वाभाववति प्रमेयत्वे गुणानवच्छेदकत्वसत्त्वे च ।  
आपत्तेरापाद्यव्यतिरेकनिश्चयाधीनतया प्रसंगादित्युक्त्या व्यभिचार-  
लाभः । एवं च गुणानवच्छेदकत्वस्य प्रमेयत्वे सत्त्वेन तत्र गुणा-  
भावावच्छेदकत्वरूपसाध्यस्याऽसत्त्वाद् व्यभिचारान्नोक्ताव्याप्तिः  
साधीयसीति भावः । नन्विति । विशिष्यैव व्याप्तिर्वाच्येति ।  
यथा वृत्तत्वं संयोगसामान्याभावावच्छेदकं संयोगसामान्यानवच्छेद-  
कत्वादिति विशेषव्याप्तिस्तथैव प्रमेयत्वं सत्ता वा, गुणसामान्याभावा-  
वच्छेदकं गुणसामान्यानवच्छेदकत्वादिति व्याप्तिरस्तु । एवं च न  
व्यभिचारनिश्चयः, तयोः सन्दिग्धसाध्यवत्त्वेन पक्षसमत्वादित्याह ।  
प्रमेयत्व-सत्त्वादेः पक्षसमत्वादिति । सन्दिग्धसाध्यकत्वादित्यर्थः ।  
तथा च प्रमेयत्वसत्त्वादावपि साध्याभावस्य 'गुणसामान्याभावाव-  
च्छेदकत्वस्य सन्दिग्धतया पक्षसमे व्यभिचारग्रहस्य व्याप्तिग्रहाप्रति-  
बन्धकतया निरुक्तविशेषव्याप्तिग्रहोत्पत्तौ न विवाद इति भावः ।

तदुक्तम् । नहि पक्षे पक्षसमे वा व्यभिचारो दोष इति । नन्वत्र  
प्रमेयत्वं संयोगसामान्याभावावच्छेदकं संयोगसामान्यानवच्छेदक-  
त्वादित्यनुमानेन प्रमेयत्वावच्छेदेन साध्यसिद्धौ वृत्तेऽपि तत्सिद्धेरा-  
वश्यकत्वेन वृत्ते तत्साधनं ग्रन्थकृतमनुचितमिति चेन्न । प्रमेयत्वं  
हि प्रमाविषयत्वम्, तच्च विषयभेदेन भिन्नमिति द्रव्यवृत्तिप्रमेय-  
त्वस्य पक्षत्वे स्वरूपासिद्धिः, गुणादिनिष्ठस्य तथात्वे सिद्धसाधना-

यथा च घटपूर्ववर्तित्वस्य प्रतिदण्डं-वह्निसामानाधिक-  
रण्यस्य वा प्रतिधूमं भिन्नत्वेऽपि दण्डत्वं धूमत्वं वा तत्सा-

वर्तिताया अवच्छेदकं न दण्डत्वमतिप्रसंगात्, किन्तु अव्यवहितपूर्ववर्तिजातीय-  
तायाः, सा च न भिन्ना, अतः संयोगस्थल एवानुरूपं दृष्टान्तमाह । तत्सामा-  
न्यस्येति । घटपूर्ववृत्तित्वसामान्यस्य वह्निसामानाधिकरण्यसामान्यस्येत्यर्थः ।

केचित्तु कथितव्याप्तावप्रयोजकत्वम्, अन्यथा तदभावानवच्छेदकत्वहेतुना  
तदवच्छेदकत्वमेव कुतो न वृक्षत्वादेः साध्यते, वृक्षत्वावच्छेदेन तत्तत्संयोग-  
व्यक्तीनामसत्त्वेऽपि संयोगसामान्यस्य संभवादित्यभिप्रायकोयं ग्रन्थ इत्याहुः ।

लक्ष्मीः

पक्ष्या वृक्षत्वावच्छेदेन तत्साधनात् । न च गगनाभाव एव पक्षः  
किन्न कृत इति वाच्यम् । तस्यापि अधिकरणभेदेन भिन्नत्वात् ।  
नचैवं सत्तैव तथास्तु इति वाच्यम् । दीधितिकृता सत्ताया  
अस्वीकारात् ।

अतः । विशेषव्याप्तौ व्यभिचाराभावात् । स्वरूपासिद्धिं । वृक्षत्वे  
संयोगसामान्यावच्छेदकत्वमाह । दीधितौ । यथाचेति । केचित्तु  
यद्धर्मश्रयानवच्छेदकमित्यत्र यत्पदेन व्याप्यवृत्त्यवृत्तिधर्म एव विव-  
क्षणीयः, गुणत्वादेश्च व्याप्यवृत्तिरूपादिवृत्तितया तदाश्रयानवच्छेद-  
कत्वस्य न तदवच्छिन्नाभावावच्छेदकतापादकत्वमिति व्यभिचार-  
वारणेऽपि वृक्षत्वादौ संयोगसामान्याभावावच्छेदकत्वसाधकसंयोग-  
सामान्यानवच्छेदकत्वहेतोरसिद्धिमाह । यथा चेतीत्याहुः । घट-  
पूर्ववर्तित्वस्येति । दण्डनिष्ठकारणताघटकघटाव्यवहितपूर्ववर्तित्व-  
स्येत्यर्थः । भिन्नत्वेऽपि दण्डत्वं तत्सामान्यस्यावच्छेदकमित्यग्नि-  
मेणात्वयः । अव्यवहितपूर्ववर्तितायाः । घटाव्यवहितपूर्ववर्तितायाः ।  
अवच्छेदकं । अव्यवहितपूर्ववर्तितानतिरिक्तवृत्ति । अतिप्रसंगादिति ।  
दण्डत्वस्य घटाव्यवहितपूर्ववर्तित्वाभाववति अरण्यस्थ दण्डे सत्त्वा-  
दिति भावः । अव्यवहितपूर्ववर्तिजातीयताया इति । तच्चाव्यवहित-  
प्राक्वृत्त्यभावप्रतियोगितानवच्छेदकधर्मवत्वम् । सा च । अव्यव-

मान्यस्यावच्छेदकं तथैव संयोगसामान्यस्यावच्छेदकं द्रव्यत्वा-  
दिकमित्यस्यापि सुवचत्वाच्चेति संप्रदायविदः ।

गुणस्येति । सामान्याभाव इति परेणान्वयः । ननु आद्यक्षणे घटे गुणो

लक्ष्मीः

हितपूर्ववर्त्तिजातीयता च । अनुरूपं दृष्टान्तं । प्रत्येकातिप्रसक्तस्य  
सामान्यानतिप्रसक्तत्वेन सामान्यस्यावच्छेदकं दृष्टान्तान्तरम् । बन्धि-  
सामानाधिकरण्यस्येति । प्रतिधूमं भिन्नत्वेऽपि धूमत्वं तत्सामान्य-  
स्यावच्छेदकमित्यन्वयः । तत्पदेन बन्धिसामानाधिकरण्यपरामर्शः ।  
धूमत्वस्य तदनवच्छेदकत्वे बन्धिव्याप्यतावच्छेदकत्वानुपपत्तिः स्यात् ।  
दीधितौ संयोगसामान्यस्येति । वृक्षादौ संयोगस्य भिन्नत्वेऽपीत्यादि ।  
दण्डत्वादिकमिति । आदिना वृक्षत्वपरिग्रहः । सुवचत्वादिति ।  
तथा च वृक्षत्वादौ संयोगानवच्छेदकत्वहेतुना संयोगाभावावच्छेद-  
कत्वं साधनीयम्, तच्च स्वरूपासिध्या न संभवतीति भावः । वृक्षत्वं  
संयोगसामान्याभावावच्छेदकं संयोगसामान्यानवच्छेदकत्वादित्यनु-  
मानवत्, वृक्षत्वं संयोगसामान्यावच्छेदकं संयोगसामान्याभावानव-  
च्छेदकत्वादित्यनुमानेन संयोगसामान्यावच्छेदकत्वं संभवति, अनु-  
कूलतर्कविरहस्तु उभयत्रापि समान एवेति यथा चेत्यादिग्रन्थस्याशयं  
वर्णयतामतमाह । केचित्तु इति । अन्यथा । उक्तव्याप्तेः प्रयोजकत्वो-  
पगमे । संप्रदायविद इति । कर्मणि च संयोगाभाव इति वक्ष्यमाण-  
मूलग्रन्थासंगतिरत्रास्वरसः ।

सामान्याभाव इतीति । ध्वंसप्रागभावयोरत्यन्ताभावविरोधि-  
त्वस्य दूषितत्वादिति भावः । तथा च गुणवान् द्रव्यत्वादित्यत्रोत्प-  
त्तिकालावच्छेदेन हेत्वधिकरणे घटे गुणो नास्तीत्यभावप्रतियोगिता-  
वच्छेदकताया साध्यतावच्छेदके सत्त्वाद्व्याप्तिवारणाय प्रतियोग्य-  
सामानाधिकरण्यदलमिति भावः । संयोगत्वव्यापकगुणत्वावच्छिन्ना-  
भावसत्त्वे संयोगाभावस्य सुतरां सत्त्वं सूचितम् ।

ननु उत्पत्तिकालावच्छेदेन घटादौ गुणसामान्याभावसत्त्वे माना-  
भावः । न च तत्र प्रत्यक्षं प्रमाणं संभवति । सन्निकर्षाभावात्,

## नवीनास्तु उत्पत्तिकालावच्छेदेन घटादौ गुणस्य, प्रत्या-

नास्तीति प्रत्यक्षमसंभवि, सन्निकर्षाभावात्, प्रथमक्षणे घटादौ गुणो नास्तीति

लक्ष्मीः

संयुक्तविशेषणतायाः सन्निकर्षतया संयोगाभावेन तस्या अप्यभावा-  
दित्याशंकते । नन्विति । सन्निकर्षाभावादिति । न च रूपादिवृत्त्य-  
भावचाक्षुषं प्रति कारणत्वेन क्लृप्तायाः चक्षुः संयुक्तसमवेत विशेषण-  
ता सैवात्र सन्निकर्ष इति वाच्यम् । तथापि आत्मवृत्त्यभावप्रत्यक्षं  
प्रति संयुक्तविशेषणतायाः कारणत्वेन क्लृप्तायास्तदभावादेव तत्प्रत्य-  
क्षासंभवात् ।

ननु प्रथमक्षणावच्छिन्ने घटे गुणो नास्तीति व्यवहारादेव प्रथम-  
क्षणावच्छिन्ने घटादौ गुणसामान्याभावसिद्धिरत आहु । व्यवहारा-  
दिकं चेति । व्यवहारः शब्दप्रयोगः । व्यवहारं प्रति व्यवहर्तव्यज्ञा-  
नस्य कारणतया तदभावे व्यवहारासंभवदिति भावः । सन्निवृत्त-

दिव्या

१ न च घटवृत्तिप्रभावप्रत्यक्षस्योभयकार्यतावच्छेदकाक्रान्ततया सन्निकर्ष-  
संभवादिता वाच्यम् । द्रव्यसमवेतवृत्तिप्रभावचाक्षुषं प्रति चक्षुः संयुक्तसमवेत-  
विशेषणतायाः कारणत्वे संयुक्तांशे समवेतांशे योग्यत्वं निवेशनीयम्, परमाणौ  
चक्षुः संयोगदशायां द्रव्यत्वादौ रूपसामान्याभावस्य चाक्षुषत्वापत्तेः । चक्षुः  
संयुक्तयोग्यसमवेतविशेषणतायाः सत्त्वात् । अतः संयुक्तांशे निवेशनीयम् ।  
एवं घटनिष्ठगुरुत्ववृत्तिरूपाभावचाक्षुषापापत्तिवारणाय समवेतांशेपि निवेशनीयम् ।  
एवं त्रसरेणुवृत्त्यभावचाक्षुषे व्यतिरेकव्यभिचारवारणाय समवेतांशे द्रव्यान्यत्वं  
विशेषणीयम् । तथा च त्रसरेणोर्द्रव्यान्यत्वाभावेन कार्यतावच्छेदकानाक्रान्ततया  
न व्यभिचारः । एवमेव घटादौ उत्पत्तिकालावच्छेदेन रूपसामान्याभावस्य  
चाक्षुषत्वं न संभवतीति ध्येयम् ।

अथ कार्यकारणभावानुरोधेन उत्पत्तिकालावच्छेदेन घटादौ गुणसामान्या-  
भावस्वीकार आवश्यकः । तथा हि—कारणत्वं कार्याव्यवहितपूर्ववृत्तित्वं, एवं  
चोत्पत्तिक्षणावच्छिन्नो घटो गुणसामान्याभाववान् गुणसमवायिकारणत्वादित्यनु-  
मानं फलितमिति चेन्न ।

वच्छेदेन गगनादौ संयोगस्य सामान्याभावो वर्तते,

तथा धूमवत्यपि विरहो दहनस्य इह पर्वते नितंबे हुताशनो  
न शिखरे इति प्रतीतेः, संयोगेन द्रव्यस्याप्यव्याप्यवृत्तित्वात् वृत्ते-  
व्याप्यवृत्तित्वे वृत्तिमतो व्याप्यवृत्तित्वस्यात्यन्तमसंभावितत्वाच्च ।

व्यवहारादिकं च सन्दिग्धप्रामाण्यकमतः स्थलान्तरमाह । प्रलयावच्छेदेनेति । तदानीं  
जन्यभावसत्त्वे प्रलय एव व्याहन्येतेति भावः ।

ननु महाप्रलये मानाभावात्तदवच्छेदेनेत्युक्तमत आह । तथेति । ननूक्तप्रतीतिः  
पर्वतवृत्तिहुताशनावच्छेदकत्वाभावं शिखरे, शिखरावच्छिन्नपर्वतवृत्तित्वाभावं वा

लक्ष्मीः

प्रामाण्यकमिति । आप्तोक्तत्वानिश्चयादिति भावः । प्रलयावच्छेदेन  
गगनादौ संयोगस्येति । संयोगिद्रव्यत्वादित्यत्र द्रव्यत्वाधिकरणे  
गगने प्रलयावच्छेदेन संयोगाभावसत्त्वात्तत्प्रतियोगितावच्छेदकतायाः  
साध्वतावच्छेदके सत्ताद्व्याप्तिवारणाय प्रतियोग्यसामानाधिकरण्य-  
निवेश इति भावः । जन्यभावानधिकरणस्य सुतरां संयोगाभाववत्त्व-  
मिति भावः । महाप्रलय एव व्याहन्येति । जन्यभावानधिकरणस्यैव  
महाप्रलयरूपत्वात् । भावकार्यत्वं स्वाश्रयप्रागभावानधिकरणकाल-  
वृत्तिध्वंसप्रतियोगिवृत्ति कार्यमात्रवृत्तित्वात् देवदत्तत्ववत् इत्यनुमान-  
स्यैव प्रमाणतया तेनैव कार्यानधिकरणतयैव तत्सिद्धेः । मानाभावा-  
दिति । स्वत्वस्यानुगततया दृष्टन्तपक्षयोरनुगतसाध्याभावेनानुमा-  
नाऽसंभवात्, आगमस्य च तात्पर्यानिर्णयादिना सन्दिग्धप्रामाण्या-  
दिति भावः । दीधितौ धूमवत्यपि विरहो दहनस्य । तथा च बह्निमान्  
धूमादित्यत्राव्याप्तिरिति भावः । शङ्कते । नन्विति । उक्त प्रतीतिः ।  
इह पर्वते नितंबे हुताशनो न शिखरे इति प्रतीतिः । इह पर्वते नितंबे  
हुताशनो न शिखरे इति वाक्यात् शिखरावच्छिन्नपर्वतनिरूपित-  
वृत्तित्वाभाववान् हुताशनः, तुल्यवित्तिवेद्यतया वा पर्वतवृत्तिहुताश-  
नावच्छेदकत्वाभाववच्छिन्नरमिति बोधो जायते, प्रथमान्तार्थमुख्य-  
विशेष्यत्वानुरोधेन पर्वतो बन्धभाववानिति बोधो न भवति तथा

## एवं प्रतियोगिमतेरपि कालदेशयो

हुताशनेऽवगाहते न तु पर्वते हुताशनाभावमिति यदि द्रव्यात्तदाप्याह वृत्तेरिति । वृत्तेः संबन्धस्य । वृत्तिमत्तः—संबन्धवतः । तथा च यो यदवच्छेदेन यदीय यत्संबन्धाभाववान् स तदवच्छेदेन तत्संबन्धावच्छिन्नतदभाववानिति व्याप्त्या शिखरावच्छेदेन संयोगसंबन्धावच्छिन्नवन्धभावसिद्धिरिति भावः ।

ननु उक्तव्याप्तावप्रयोजकत्वम्, अन्यथा तुल्यन्यायेन योयदीयत्संबन्धवान् स तत्संबन्धेन तद्वानिति व्याप्त्यापि कुण्डादिसंयोगिनो वदरादेः कुण्डादिमत्तापत्तेरित्युक्तावाह । एवमिति । भेदः—विशेषः । घटवस्यपिकाले इदानीं तत्तीन

लक्ष्मीः

च पर्वते बन्धभावसत्त्वे न मानमिति भावः । नन्वेवं बन्धभावस्य कुत्रापि वृत्तिर्त्वं न स्यादित्यस्वरसादाह । यदि ब्रूयादिति । संयोगेन द्रव्यस्याप्यवृत्तित्वादिति । अपिना तादृशाभावसमुच्चयः । संयोगेन बन्धेरव्याप्यवृत्तित्वे युक्तिमाह । वृत्तिरिति । तथा च संबन्धसत्तायाः संबन्धिसत्ताप्रयोजकतया प्रयोजकविरहे प्रयोज्यविरहस्यावश्यकतामाह । तथा चेति । पर्वतः शिखरावच्छिन्न संयोगसंबन्धेन प्रतियोगिताकबन्धभाववान् बन्धिसंयोगाभाववत्त्वादित्यनुमानेन बन्धभावसिद्धिरिति भावः शङ्कते । नन्विति । उक्तव्याप्तौ । यो यदवच्छेदेन यत्संबन्धाभाववान् स तदवच्छेदेन तत्संबन्धावच्छिन्नतदभाववानिति व्याप्तौ । अन्यथा । उक्तव्याप्तेः अनुकूलतर्कविरहेऽपि प्रयोजकत्वोपगमे । तुल्यन्यायेन । प्रयोजकाभावस्य कार्याभावे इव प्रयोजकस्य कार्येऽपि नियामकतया एतद्व्याप्तेरपि सप्रयोजकत्वं स्यात् । तथा च पर्वतः संयोगेन बह्विमान् बह्विसंयोगवानित्यपि स्यादिति स्यात् । तथा सति आपत्तिमाह ।

कुण्डादिमत्तापत्तेरिति । तथा च यत्पदेन बदरमादाय तत्र

दिव्या

द्रव्योत्पत्तौ अवयवसंयोगस्यासमवायिकारणतया तदाश्रयतयाऽवयवस्य समवायिकारणस्य प्राक्त्वमस्तु असमवायिकारणगुणजन्ये गुणे समवायिकारणकार्यसहभावेनैवापेक्ष्यते इत्यप्रयोजकशंकाकवलितत्वादनुमानस्येति ध्येयम् ।

## देशकालभेदावच्छेदेन तदभावः,

घट इति प्रतीत्या तन्त्ववच्छेदेन एतत्काले घटाभावः, तथा घटवत्यपि कपाले घटनाशदशायां इदानीमिह कपाले न घट इत्यनुभवात् एतत्कालावच्छेदेन कपाले घटाभावः सिद्धयति ।

न च 'इदानीं तन्तुषु न घट' इत्यादिप्रतीतेरेतत्कालावच्छेदेन तन्तुष्वेव

लक्ष्मीः

कुण्डसंयोगसत्त्वेन वदरादिः कुण्डादिमानित्यनुमितिः स्यात् न चेष्टापत्तिः । अनुभवविरोधादिति भावः । आह । प्रतियोग्यसामानाधिकरणयानुक्तौ स्थलान्तरेऽव्याप्तिमाह ।

न च रूपसमवायवति वायौ रूपासत्त्वेन व्यभिचार इति वाच्यम् । समवायस्य नानात्वोपगमात्, वदरादेरित्यादिपद्माह्य वायावपि रूपापत्तिदानाच्च ।

केचित्तु यो यन्निरूपितत्वविशिष्टसंबन्धवान् स तत्संबन्धेन तद्वानिति व्याप्तिः । संबन्धवत्ता च अनुयोगितासंबन्धेन । एवं रूपसमवायी वायुरित्यप्रत्ययाद् रूपनिरूपितत्वविशिष्टसमवायानुयोगित्वं वा यौ न स्वीक्रियते, स्वीक्रियते च कुण्डनिरूपितत्वविशिष्टसंयोगानुयोगित्वं वदरे कुण्डसंयोगिवदरमिति प्रत्ययात् । नापि सम्बन्धपदोत्तरमन्वर्थार्थस्य प्रतियोगित्वमर्थः, घटसमवायिरूपमित्यप्रत्ययादित्याहुः ।

देशकालभेदावच्छेदेनेति । देशकालविशेषावच्छेदेनेत्यर्थः ।

तथा च प्रतियोगिमति काले देशविशेषावच्छेदेन, प्रतियोगिमति देशे कालविशेषावच्छेदेन तदभावः । तदेवाह । घटवत्यपि काले इति । घटवत्यपि काले इदानीं तन्तौ न घट इति प्रतीत्या तन्त्ववच्छेदेनेतत्काले घटाभावः सिद्धयति, तथा च समयो घटवानेतत्कालत्वादित्यत्राव्याप्तिवारणाय प्रतियोग्यसामानाधिकरण्यविशेषणमिति भावः । तथेति । घटवत्यपि कपाले घटनाशदशायां इदानीमिह कपाले न घट इति प्रतीत्या घटानधिकरणकालावच्छेदेन कपाले घटाभावसत्त्वाद् कपालं घटवद् घटवत्सादित्यत्राव्याप्तिवारणाय तद्वलमिति भावः ।

न चेति । वाच्यमिति परेणान्वयः । एवकारव्यवच्छेदमाह ।

घटाभावो विषयो, न तु तन्त्ववच्छेदेनैतत्काले तथेति वाच्यम् । तन्तुषु घटाभावस्य व्याप्यवृत्तितया एतत्कालस्य तदवच्छेदकत्वावगाहने उक्तप्रतीतिभ्रमत्वापातात् ।

न च तथाप्येतत्कालवृत्तिघटाभाव एव तन्तुषु भासतां तथेति वाच्यम्, कालस्य प्रतियोगिकुक्षावग्रहेऽपि तादृशप्रतीतिस्तन्त्ववच्छेदेन समये घटाभावावगाहित्वस्यानुभवसिद्धत्वादिति भावः ।

लक्ष्मीः

नत्विति । तथेति । घटाभावो विषय इत्यर्थः । तथाचोक्त प्रतीत्या घटवति काले न घटाभावसिद्धिरिति भावः । न च विनिगमनाविरह इति वाच्यम् । स्वारसिकोक्तप्रतीतेः क्लृप्तेन तन्तुनिष्ठघटाभावे न विषयपर्यवसानसंभवे क्लृप्तैतत्कालवृत्तिघटाभावविषयकत्वस्याव्याप्यताया एवं विनिगमकत्वात् । समाधत्ते । व्याप्यवृत्तितयेति । व्याप्यवृत्तिरवच्छेदकानङ्गीकारादिति भावः । तदवच्छेदकत्वावगाहने । कालस्य तन्त्वावच्छेदकत्वे । ननु तन्त्ववच्छेदेनैतत्काले इति यावत् । उक्तप्रतीतेः । इदानीं तन्तौ न घट इति प्रतीतेः । भ्रमत्वापातादिति । न च भ्रमत्वमत्र तन्तुवृत्तिघटाभावावच्छेदकत्वाभाववति “एतत्काले घटावावच्छेदकत्वम्, नञ् न संभवति-तन्तुषु घटाभावस्य व्याप्यवृत्तितया तदवच्छेदकप्रसिद्धया तदवच्छेदकत्वाभावस्यापि अप्रसिद्धत्वादिति वाच्यम् । तन्तुवृत्तिघटाभावस्यैतत्कालावच्छिन्नत्वावगाहने न भ्रमत्वम्, किन्तु एतत्कालनिष्ठावच्छेदकतायां तन्तुवृत्तिघटाभावीयत्वावगाहनेन तस्यैव भ्रमत्वसंभवात् । तथापि । व्याप्यवृत्तिरवच्छेदकत्वासंभवेऽपि । तत्र । इदानीं तन्तुषु न घट इति प्रतीतौ । कालस्य प्रतियोगिकुक्षौ अग्रहेपीति । यस्मिन् काले कालवृत्तित्वेन घटाद्यग्रहेपीत्यर्थः । तादृशप्रतीतेः । इदानीं तन्तुषु न घट इति प्रतीतेः । अनुभवसिद्धत्वादिति । तादृशप्रतीत्यनुरोधेनैव तन्त्ववच्छेदेनैतत्काले घटाभावः स्वीकर्तव्य इति भावः । ननु एतत्कालवृत्तित्वस्य तन्तुविशेषणत्वे नायं दोष इति चेन्न । मूले वृत्ते न कपिसंयोग इत्यत्रापि वृत्ते इति सप्तम्या अवच्छेदकत्वार्थकत्वमभ्युपेत्य वृत्तावच्छेदक मूलवृत्तिकपिसंयोगविषयकत्व-



तथा च तत्तत्साध्यकाव्याप्तिवारणाय तत् । नोपादेयं च सर्वथैव व्याप्यवृत्तिसाध्यके, साध्यताधनभेदेन व्याप्तिभेदादिति वदन्ति ।

तथाचेति । गुणवत् संयोगवत् वा द्रव्यत्वात् बन्धिमान् धूमात्, समयो घटवान् एतत्कालत्वात्, कपालं घटवत् घटध्वंसादित्यादावव्याप्तिवारणायेत्यर्थः । तत् असमानाधिकरणान्तम् । नोपादेयञ्चेति । येन संबन्धेन येन रूपेण च यद् व्याप्यवृत्तिं तेन संबन्धेन तेन रूपेण तत्साध्यतायां नोपादेयमित्यर्थः । तेन संयोगत्वेनाऽव्याप्यवृत्तेरपि संयोगस्य समवेतत्वेन साध्यतायां, कालिकृतयाऽव्याप्यवृत्तेरपि द्रव्यत्वस्य समवायेन साध्यतायां च न प्रतियोगिवैयधिकरण्यपदमुपादेयम् । परन्तु समवायेन व्याप्यवृत्तेरपि द्रव्यत्ववृत्तत्वादेः कालिकेन साध्यतायान्तूपादेयमेव ।

व्याप्यवृत्तिसाध्ये प्रयोजनविरहात्सर्वत्रैव नोपादेयम्, अव्याप्यसाध्यके तु क्वचिदेयम् वृत्तः कपिसंयोगी एतद्वृत्तत्वादित्यादौ, संयोगाभाववान् नित्यगुणत्वादित्यादौ क्वचिदेव न देयम् इत्यावेदयितुं व्याप्यवृत्तिसाध्यके सर्वथैवेत्युक्तम् । साध्यसाधनभेदेनेति । साध्यताघटकसंबन्धादेरप्युपलक्षणम् ।

लक्ष्मीः

संभवादव्याप्यत्वाभावोच्छेदप्रसंगात् । यद्व्याप्यवृत्तिः । यत्स्वाधिकरणवृत्त्यभावा प्रतियागि । तत्संबन्धावच्छिन्नयद्धर्मावच्छिन्नाधिकरणतावन्निष्ठ तत्संबन्धावच्छिन्नाभावप्रतियोगितानवच्छेदकतद्धर्मवत्त्वं तेन रूपेण व्याप्यवृत्तित्वमर्थः । न च नित्यज्ञानानुयोगिकविषयिता संबन्धेन घटादेर्व्याप्यवृत्तित्वानुपपत्तिः, तत्संबन्धावच्छिन्नाभावा प्रसिद्धेरिति वाच्यम् । यत्संबन्धावच्छिन्नयद्धर्मावच्छिन्नाधिकरणतावन्निष्ठाभावप्रतियोगितासामान्ये यत्संबन्धावच्छिन्नयद्धर्मावच्छिन्नत्वोभयाभावत्वस्य विवक्षितत्वात् । येन रूपेणेत्यस्य फलमाह । तेनेति । येन रूपेण यद्व्याप्यवृत्तित्युक्तौ चेत्यर्थः । समवेतत्वेनसाध्यतायां । समवेतवान् द्रव्यत्वादित्यादौ । द्रव्यत्वाधिकरणे समवेतसामान्याभावस्याऽसत्त्वादव्याप्तिविरहेण प्रतियोगिवैयधिकरण्यन्नोपादेयम् । एवं समवायेन द्रव्यत्वसाध्यतायामपि नोपादेयम् । द्रव्यत्वस्य समवायेन साध्यतायां चेति । ननु समवायेनापि द्रव्यत्वम्

यद्यपि व्याप्यवृत्तिसाध्यकस्यते तदप्रवेशे सत्तावान् जातेरित्यादावव्याप्तिः, साधनवति स्पन्दादौ समवायेन सत्ताभावस्यापि कालिकादिसंबन्धेन वृत्तेः ।

लक्ष्मीः

व्याप्यवृत्ति घटे गुणे न द्रव्यत्वमिति प्रतीतेरिति वाच्यम् । उक्त-  
प्रतीतेर्गुणावच्छेदेन घटे द्रव्यत्वाभानो न विषयः, किन्तु घटे द्रव्यत्वं,  
गुणे तदभावः, घटवृत्तिगुणे वा द्रव्यत्वाभावो विषयः । यद्वा तादृश-  
प्रतीतिरेवाऽप्रामाणिकी, प्रामाणिकी च घटे द्रव्यत्वं न गुणे इत्यादिः ।  
कालिकेन साध्यतायां तु इति । इदानीं यद्द्रव्यत्वं तद्घटे न तु  
गुणे इत्यादि प्रतीत्यैव काले कालिकेन द्रव्यत्वस्याव्याप्यवृत्तित्वम्  
बोध्यम् । प्रयोजनविरहादिति । प्रतियोगिवैयधिकरणयाघटितव्या-  
प्तिज्ञानस्य प्रमात्वादिति शेषः । संयोगाभाववान् नित्यगुणत्वादि-  
त्यादौ क्वचिदेव न देयमिति । संयोगाभावाभावस्य संयोगरूप-  
स्य साध्याभावस्य नित्यगुणे केनापि संबन्धेनाऽसत्त्वादभावान्तरमा-  
दाय लक्षणसमन्वयसंभवादिति भावः । अथात्र नित्यपदोपादानं  
किमर्थमिति वाच्यम् । गुणत्वाधिकरणे जन्यगुणे संयोगात्मकसाध्या  
भावस्य कालिकेन वृत्तितया प्रतियोगिवैयधिकरणस्योपादेयता  
स्यात् अत उक्तं । नित्येति । ननु तथापि हेत्वधिकरणे नित्यज्ञाने  
विषयितया साध्याभावस्य सत्त्वादव्याप्तिरतस्तदुपादेयमेवेति चेन्न ।  
स्वविषयकान्यत्वविशिष्टनित्यगुणत्वस्य हेतुत्वात् ।

व्याप्यवृत्तिसाध्यकस्थलेपि प्रतियोगिवैयधिकरण्यसमावे विशेष-  
णीयम्, अन्यथाऽव्याप्तिमाह । यद्यपीति । तदप्रवेशे । प्रतियोगिवै-  
यधिकरण्यप्रवेशे । साधनवति । जातिमति । समवायेन सत्ता-  
भावस्य । समवायसंबन्धावच्छिन्नप्रतियोगिताकसत्ताभावस्य । कालि-  
कादिसंबन्धेन हेत्वधिकरणवृत्तेः । हेत्वधिकरणवृत्तित्वस्य संबन्ध-  
विशेषेणाऽविवक्षितत्वादिति भावः । तथा च हेत्वधिकरणे स्पन्दे  
कालिकेन सत्ताभावसत्त्वात्तत्प्रतियोगितावच्छेदकत्वस्य साध्यता-  
वच्छेदके सत्त्वादव्याप्तिरिति भावः । नचेति । अस्य नोक्तदोष इत्य-  
नेनान्वयः । तथा च सत्ताभावस्य स्वरूपेण हेत्वधिकरणावृत्तित्वाद्-

न चाभावे हेत्वधिकरणवृत्तित्वस्याभावीयविशेषणतया विवक्षणां दोषः । तथा सत्यपि द्रव्यत्वाभाववान् सत्त्वादित्यत्रातिव्याप्तेः । द्रव्यत्वरूपसाध्याभावस्य विशेषणतया वृत्तित्वविरहात् । द्रव्यभिन्नत्वप्रकारकप्रमाविशेष्यत्वाभावस्यापि द्रव्यत्वानतिरेकात् ।

लक्ष्मीः

भावान्तरमादाय नाव्याप्तिः । तथासत्यपि । हेत्वधिकरणनिरूपित-  
वृत्तितायां स्वरूपसंबन्धावच्छिन्नत्वनिवेशेपि । द्रव्यभिन्नत्वप्रकारक-  
प्रमाविशेष्यत्वाभावस्य स्वरूपेण हेत्वधिकरणवृत्तितया तत्प्रतियोगि-  
तावच्छेदकत्वस्य साध्यतावच्छेदके सत्त्वान्नातिव्याप्तिरिति समाधाने-  
त्वाह । द्रव्यत्वानतिरेकादिति । समनियताभावयोरैक्येन तादृशवि-  
शेष्यत्वाभावस्यापि द्रव्यत्वस्वरूपतया स्वरूपेणावृत्तित्वादिति भावः ।

ननु द्रव्यभिन्नत्वप्रकारकप्रमाविशेष्यत्वाभावस्याऽतिरिक्तत्वेपि  
कथमतिव्याप्तिवारणम्, तादृशाभावप्रतियोगितानवच्छेदकत्वस्य  
साध्यतावच्छेदके सत्त्वात् । न च समनियताभावयोरैक्योपगमेन  
हेतुसमानाधिकरणतादृशाभावप्रतियोगितावच्छेदकत्वस्यैव साध्यता-  
वच्छेदके सत्त्वान्नातिव्याप्तिरिति वाच्यम् । विशिष्टसत्ताभाववान्  
गुणत्वादित्यादौ विशिष्टसत्ताभावाभावस्य सत्तारूपतया हेतुसमानाधि-  
करणत्वेनाव्याप्तिवारणाय हेत्वधिकरणनिरूपितवृत्तितावच्छे-  
दकीभूतानुयोगितानिरूपितप्रतियोगितानवच्छेदकत्वपर्यन्तनिवेशस्या-  
वश्यकतयाऽतिव्याप्तितादवस्थादिति चेन्न । हेतुमन्निष्ठाभावप्रतियो-  
गितावच्छेदकं यद्धर्मविशिष्टसंबन्धिनिष्ठाभावप्रतियोगितानवच्छेदक-  
मिति पारिभाषिकावच्छेदकाभिप्रायेण तदभिधानात्<sup>१</sup> ।

दिव्या

१. ननु पारिभाषिकावच्छेदकत्वाभिप्रायेण यद्ययं ग्रन्थः तदाऽनतिरेकेपि तद्-  
घटीय रूपध्वंसाभावाभावमादायैवातिव्याप्तिवारणसंभवः इति चेन्न । रूपभिन्नं  
गुणत्वादित्यत्रातिव्याप्तौ तात्पर्यात् । न च तत्रापि तद्रूपनिष्ठविषयत्वाभावा-  
भावमादाय नातिव्याप्तिः, रूपनिष्ठविषयताया विषयतावच्छेदकीरूपत्वस्वरूपतया  
तत्स्वरूपाभावस्य स्वरूपेण हेत्वधिकरणवृत्तित्वादिति वाच्यम् । विषयताया  
रूपत्वस्वरूपत्वेपि विषयतात्वेन स्वरूपसंबन्धावच्छिन्नवृत्तितावत्त्वात् । केचित्तु  
द्रव्यभिन्नत्वप्रकारकप्रमाविशेष्यतावान् सत्त्वादित्यत्रातिव्याप्तिप्रदर्शनायैव द्रव्य-  
त्वानतिरेकादित्युक्तमिति प्राहुः ।

न चाभावत्वप्रतीतिः प्रमात्वरक्षार्थमभावाभावस्यातिरिक्ततया उक्तातिव्याप्ति-  
वारणमिति वाच्यम् । अभावत्वं च दृग्निग्रन्थेन भावाभावसाधारणस्याऽभावस्वस्य  
निर्वचन विरोधापत्तेः ।

घटत्वाभावस्य कालिकसंबन्धावच्छिन्नाभावे स्वरूपेण साध्ये गगनत्वादि-  
हेतावव्याप्तेस्तथाप्यनुद्धात् । विशेषणतया गगननिष्ठस्य घटत्वाभावस्यैव तादृश-  
घटत्वाभावाभावाभावत्वकल्पनात्, तावतैवाभावत्वप्रतीतिः प्रमात्वसंभवात् । अतः

लक्ष्मीः

ननु अभावत्वं भावभिन्नत्वम्, एवं च द्रव्यत्वाभावाभावस्य  
द्रव्यत्वरूपत्वे द्रव्यत्वाभावाभावोऽभावः इत्याकारकाभावत्वप्रतीतिः  
प्रमात्वानुपपत्तिः, तस्या अभावत्वाभाववति अभावत्वप्रकारकत्वा-  
दित्याशङ्कते । नचेति । अतिरिक्ततयेति । द्रव्यत्वाभावाभावस्याऽ-  
तिरिक्तत्वे स्वरूपेण हेत्वधिकरणवृत्तित्वान्नातिव्याप्तिः । अग्निम-  
ग्रन्थेन । 'अभावत्वं चेदमिह नास्ति इदमिदं न भवती प्रतीतिनियाम-  
को भावाभावसाधारणः स्वरूपसंबन्धविशेष इति ग्रन्थेन । अभावत्व-  
स्याऽभावमात्रवृत्तित्वाङ्गीरेपि अव्याप्तिमाह । घटत्वाभावस्येति ।  
अत्र घटत्वाभावः संयोगसंबन्धावच्छिन्नप्रतियोगिताको बोध्यः ।  
अन्यथा समवायसंबन्धावच्छिन्नप्रतियोगिताकघटत्वाभावस्य स्वान-  
धिकरणदेशे प्रसिद्धत्वेनाव्याप्यवृत्तितया तस्य कालिकसंबन्धा-  
वच्छिन्नप्रतियोगिताकाभावस्याप्यवृत्तितया तत्साध्यके प्रतियोगि-  
वैयधिकरणस्योपादेयतयाऽव्याप्त्यसंगत्यापत्तेः । अत एव घटत्व-  
पदमपि सार्थकम् । तथापि । अभावाभावस्यातिरिक्तत्वेपि ।  
अनुद्धारादिति । साध्याभावस्य तृतीयाभावस्य घटत्वाभावरूपतया  
स्वरूपेण हेत्वधिकरणवृत्तित्वात् । तावतैव । तृतीया-  
भावस्य प्रथमाभावस्वरूपत्वादेक । अत एव । घटत्वा-  
भावाभाववान् गगनत्वादित्यत्राव्याप्तेरेव । साध्यताघटकसंब-  
न्धेनेति । साध्यतावच्छेदकसंबन्धावच्छिन्नसाध्यतावच्छेदका-  
वच्छिन्नप्रकारताशालिबुद्धेरित्यर्थः । बन्दिमान् धूमादित्यत्र साध्यता-  
वच्छेदकसंबन्धेन साध्यवत्ताबुद्धिः संयोगेन बन्दिमानित्याकारिका

एव साध्यतावच्छेदकसंबन्धेन साध्यवत्ताबुद्धेर्विषयविधया प्रतिबन्धतावच्छेदको यः  
संबन्धस्तेन हेतु सामानाधिकरण्यमभावस्य ग्राह्यमित्युक्तावपि न निस्तारः ।  
तथाविधसंबन्धेन हेतुसामानाधिकरण्याप्रसिद्ध्या प्रागुक्तगगनत्वादिहेतौ द्रव्यत्वा-  
भाववान् जातित्वादित्यादौ चाव्याप्तेः ।

लक्ष्मीः

तद्विरोधी यो निश्चयः स्वरूपेण बन्धभाववानित्याकारकः विषय-  
विधया प्रतिबन्धकतावच्छेदको यः स्वरूपसंबन्धस्तेन हेत्वधिकरण-  
वृत्तिघटाभावमादाय लक्षणसमन्वयः ।

सत्तावान् जातेरित्यत्र समवायेन सत्तावत्ताबुद्धिविरोधिनः  
स्वरूपेण सत्ताभाववानिति निश्चयस्य विषयविधया प्रति-  
बन्धकतावच्छेदकस्वरूपेण सत्ताभावस्य हेत्वधिकरणेऽवर्त्तमानतयाऽ-  
भावान्तरमादाय लक्षणसमन्वयः ।

स्वरूपेण द्रव्यत्वाभाववत्ताविरोधी यः समवायेन द्रव्यत्ववत्ता-  
निश्चयः तत्र विषयविधया प्रतिबन्धकतावच्छेदकसमवायेन साध्या-  
भावस्य द्रव्यत्वस्य हेत्वधिकरणे वर्त्तमानत्वान्नातिव्याप्तिः । न  
निस्तारः । न दोषनिवृत्तिः । तथाविधसंबन्धेन । साध्यतावच्छेदकी-  
भूतस्वरूपसंबन्धेन तादृशघटत्वाभावाभाववत्ताविरोधी यो निश्चयः  
कालिकेन तदभाववानिति निश्चयः तत्र विषयविधया प्रतिबन्धकता-  
वच्छेदककालिकसंबन्धेनेत्यर्थः । हेत्वधिकरणगगननिरूपिवृत्तित्वा-  
प्रसिद्ध्या गगनत्वहेतावव्याप्तिरित्यर्थः । एवं द्रव्यत्वाभाववान् जाति-  
त्वादित्यत्रापि तादृशप्रतिबन्धकतावच्छेदकसमवायसंबन्धेन हेत्वधि-  
करणजातिनिरूपितवृत्तित्वाप्रसिद्ध्याऽव्याप्तिमाह । द्रव्यत्वाभाववान्  
जातित्वादित्यादौ चाव्याप्तेरिति ।

सामानाधिकरण्यप्रत्यासत्त्या निश्चयस्य प्रतिबन्धकतया सर्वत्र  
प्रतिबन्धकतावच्छेदकसंबन्धः समवाय एव, एवं च संयोगसंबन्धा-  
वच्छिन्नप्रतियोगिताकबन्धभावस्य साध्यतायां बन्धव्यवत्वहेतौ  
तादृशप्रतिबन्धकतावच्छेदकीभूतसमवायसंबन्धेन बन्धात्मकसाध्या-  
भावस्य हेत्वधिकरणे वर्त्तमानतयाऽव्याप्तिरतो । विषयविधयेति ।  
एवं च प्रकृतसाध्यतावच्छेदकसंबन्धावच्छिन्नसाध्यतावच्छेदकाव-

तथापि साध्यतावच्छेदकसंबन्धेन स्वप्रतियोगिमत्ताबुद्धेर्विषयविषया प्रतिबन्ध-  
कतावच्छेदको यः संबन्धतेन हेत्वधिकरणवृत्तित्वमभावस्य विवक्षितस्मियदोषः ।  
तथा च द्रव्यत्वाभावकान् जातिवादित्यादौ विशेषणताविशेषसंबन्धेन जातिवा-

### लक्ष्मीः

च्छिन्नप्रकारताशालिबुद्धित्वावच्छिन्नप्रतिबध्यतानिरूपितप्रतिबन्धकता-  
वच्छेदकीभूतप्रकारतावच्छेदकसंबन्धेनेत्यर्थः ।

यद्यपीत्यादेः समाधानं—तथापीति । स्वं—अभावः । स्वप्रति-  
योगिमत्ताबुद्धेरिति । अभावप्रतियोगिमत्ताबुद्धेरित्यर्थः । विषय-  
तया । प्रकारतया । प्रतिबन्धकतावच्छेदको यः संबन्ध इति ।  
प्रतिबन्धकतावच्छेदकीभूतप्रकारतावच्छेदकसंबन्ध इत्यर्थः । तथा च  
तत्तदभावप्रतियोगितावच्छेदकावच्छिन्नसाध्यतावच्छेदकसंबन्धाव-  
च्छिन्नप्रकारताशालिबुद्धित्वावच्छिन्नप्रतिबध्यतानिरूपितप्रतिबन्धकता-  
वच्छेदकीभूतप्रकारतावच्छेदकसंबन्धेन हेत्वधिकरणवृत्तित्वं फलि-

### दिव्या

१. ननु येन केनचित्संबन्धेन साध्यवत्ताबुद्धेर्विरोधित्वनिवेशेनैव प्रागुक्त-  
दोषवारणसंभवे साध्यतावच्छेदकसंबन्धनिवेशो व्यर्थः । न च घटत्वाभावस्य  
कालिकसंबन्धावच्छिन्नाभावे साध्ये गगनत्वादिवेत्तावग्यासिः, कालिकसंबन्धेन  
साध्यवत्ताबुद्धेर्विरोधिताघटकस्वरूपसंबन्धेन साध्यताभावस्य हेत्वधिकरणवृत्तत्वा-  
दिति वाच्यम् । साध्यतावच्छेदकसंबन्धेन साध्यवत्ताबुद्धेर्विरोधित्वनिवेशेऽपि उक्त-  
स्थले तादृशसाध्यवत्ताबुद्धेर्विरोधिताघटककालिकसंबन्धेन हेतुसमानाधिकरण्या-  
भावस्यैव दुर्लभतया एतत्कारणे उक्ताव्याप्तेः स्वहस्तित्वादिति चेन्न । सम-  
वायेन घटावृत्तेः समवायसंबन्धावच्छिन्नप्रतियोगिताकाभावरय स्वरूपेण साध्य-  
तायां घटत्वादिवैतौ कालिकसंबन्धेन साध्यवत्ताबुद्धेर्विरोधिताघटकस्वरूपसंबन्ध-  
मादाय प्रमेयत्वमिदं स्वरूपसाध्याभावस्य हेतुसमानाधिकरणतयाऽव्याप्तिः स्यादतः  
साध्यतावच्छेदकसंबन्धनिवेश इति दिक् ।

अनुगमस्तु साध्यताविशिष्टो योऽभावस्तत्प्रतियोगितानवच्छेदकेत्यादि । वै०  
स्वावच्छेदकसंबन्धावच्छिन्नस्वावच्छेदकावच्छिन्नप्रकारताशालिबुद्धित्वावच्छिन्नप्रति-  
बध्यतानिरूपितप्रतिबन्धकतावच्छेदकीभूतप्रकारतावच्छेदकसंबन्धावच्छिन्नहेत्वधि-  
करणनिरूपितवृत्तित्वावच्छेदः ।

भावबुद्धेर्विषयविधया प्रतिबन्धकतावच्छेदको यः स्वरूपसंबन्धस्तेन जातित्वस्वरूप-  
भाषस्य तत्र प्रसिद्धत्वादिति भावः ।

लक्ष्मीः

तम् । अतिव्याप्तिं निरस्यति । तथा चेति । स्वप्रतियोगिमत्ताबुद्धे-  
र्विषयविधया प्रतिबन्धकतावच्छेदकसंबन्धेन हेत्वधिकरणवृत्तित्वनि-  
वेशे चेत्यर्थः । साध्यवत्तास्थाने स्वप्रतियोगिमत्तानिवेशे चेति यावत् ।  
जातित्वाभावबुद्धेरिति । हेत्वधिकरणे जातौ वर्तमानो यो जाति-  
त्वाभावाभावस्तत्प्रतियोगिजातित्वाभावबुद्धेरित्यर्थः । तेन । तादृश-  
बुद्धिविरोधी यो जातित्ववानिति निश्चयः विषयविधया तत्र प्रति-  
बन्धकतावच्छेदकसमवायसंबन्धेन । तत्र । हेत्वधिकरणे । एवं गगन-  
त्वहेतौ गगनत्वस्वरूपाभावमादाय लक्ष्यसमन्वयः<sup>१</sup> ।

दिव्या

१. ननु साध्याभावस्य घटत्वाभावाभावभावस्य घटत्वाभावस्वरूपतया तस्य  
प्रतिबोधिं यथा घटत्वाभावभावस्तथा घटत्वं च, तथा च साध्यतावच्छेदक-  
स्वरूपसंबन्धेन घटत्ववत्ताबुद्धिविरोधिताघटकस्वरूपसंबन्धेन घटत्वाभावस्य  
हेत्वधिकरणवृत्तित्वादव्याप्तितादवस्थमिति चेन्न । स्वीयं यादृशप्रतियोगिताव-  
च्छेदकावच्छिन्नसाध्यतावच्छेदकसंबन्धावच्छिन्नप्रकारताशास्त्रिग्रहत्वावच्छिन्नप्रति-  
बध्नतानिरूपितप्रतिबन्धकतावच्छेदकप्रकारतावच्छेदकसंबन्धेन हेत्वधिकरणनिरू-  
पितवृत्तित्वावस्वनिरूपिततादृशप्रतियोगितानवच्छेदकत्वस्योक्तत्वात् । अत्र यादृश-  
प्रतियोगितापदेन घटत्वाभावाभावनिरूपितं स्वरूपसंबन्धावच्छिन्ना गृहीतुं न शक्यते,  
तादृशप्रतियोगितावच्छेदकावच्छिन्नप्रकारकग्रहप्रतिबन्धकतावच्छेदकप्रकारतावच्छे-  
दककालिकसंबन्धेन गगनवृत्तित्वाप्रसिद्धेः । घटत्वनिष्ठप्रतियोगित्वस्यैव  
धर्तव्यतया तत्प्रतिबोधितानवच्छेदकत्वस्य साध्यतावच्छेदके सत्त्वान्नाति-  
व्याप्तिरिति भावः । एतेन समवायसंबन्धावच्छिन्नप्रतियोगिताक-  
बन्धभावस्य स्वरूपेण साध्यत्वे धूमादिहेतावव्याप्तिः, वह्निस्वरूपसाध्याभावस्य  
संयोगसंबन्धावच्छिन्नप्रतियोगिताकबन्धभावस्य स्वप्रतियोगिमत्ताबुद्धेर्विरोधिताघट-  
कसंयोगेन हेत्वधिकरणवृत्तित्वादिति निरस्तम् ।

अत्र प्रतिबन्ध्यतावच्छेदकप्रकारतायां साध्यतावच्छेदकसंबन्धावच्छिन्नत्वा-  
नुपादाने समवायेन गुणावृत्तेः समवायेनाभावस्य स्वरूपेण साध्यतायां गुणव-

## दिव्या

हेतावव्याप्तिः, गुणावृत्यभावाभावस्य संयोगेन स्वप्रतियोगिगुणावृत्यभाव-  
वत्ताबुद्धिविरोधिताघटकसंबन्धत्वस्य स्वरूपेऽपि सत्त्वात् ।

यथाश्रुतानुगमस्तु अभावविशिष्टाभावप्रतियोगितानवच्छेदकेत्यादि । वै०  
स्वतादात्म्य, स्वनिरूपितप्रतियोगितावच्छेदकधर्मावच्छिन्नसाध्यतावच्छेदक-  
संबन्धावच्छिन्नप्रकारताशालिप्रहृत्वावच्छिन्नप्रतिबध्यतानिरूपितप्रतिबन्धकतावच्छे-  
दकप्रकारतावच्छेदकसंबन्धावच्छिन्नहेत्वधिकरणनिरूपितवृत्तितावस्वोभयसं० ।

अथात्र घटभिन्नं कपालत्वादित्यत्राव्याप्तिः, घटभेदाभावस्य घटघटत्वोभय-  
रूपतया घटस्वरूपसाध्याभावस्य घटत्वात्मकस्य स्वप्रतियोगिमत्ताबुद्धेर्विरो-  
धिताघटकसमवायेन हेत्वधिकरणवृत्तिरिति चेन्न । प्रतिबन्धकतावच्छेदक-  
प्रकारतायां स्वनिष्ठत्वविशेषणीयत्वात् ।

तादृशप्रकारतावच्छेदकसंबन्धावच्छिन्न हेत्वधिकरणवृत्तितेत्यस्य तादृशप्रकार-  
ताविशिष्टवृत्तितेत्यर्थः । वै० स्वावच्छेदकसंबन्धावच्छिन्नत्व, स्वसामानाधिकरणयो-  
भय सं० । अनुयोगिताविशिष्टानुयोगितानिरूपितप्रतियोगितानवच्छेदकेत्यादि ।  
वै० निरुक्तोभय सं० । तेन साध्याभावस्य घटत्वाभावस्वरूपतया तस्योक्तोभय-  
संबन्धेन स्वविशिष्टत्वेऽपि घटत्वाभावसाध्यकगगनत्वहेतौ नाव्याप्तिः ।

नन्वेवमपि सत्तावान् जातेरित्यादौ सत्तावत्ताबुद्धिं प्रति कालिकेन सत्ता-  
भाववान् स्वरूपेण सत्ताभाववानिति निश्चयविशिष्टस्य कालिकेन सत्तावान् घट  
इति निश्चयस्य निश्चयविशिष्टनिश्चयत्वेन प्रतिबन्धकतया एतादृशप्रतिबन्धकता-  
वच्छेदकीभूतप्रकारतावच्छेदककालिकसंबन्धेन साध्याभावस्य हेत्वधिकरणे स्पन्दा-  
दौ सत्त्वेनाव्याप्तिः । न च प्रतिबन्धकतायां ज्ञानवैशिष्ट्यानवच्छिन्नत्वं विशेष-  
णीयमिति वाच्यम् । कालिकेन सत्ताभावव्याप्यवानिति निश्चयप्रतिबन्धकता-  
मादाय तत्प्रतिबन्धकतावच्छेदकीभूतप्रकारतावच्छेदककालिकसंबन्धेन हेत्वधि-  
करणे स्पन्दादौ साध्याभावसत्त्वाद्यासितादवस्थ्यात् इति चेन्न । अनुयोगिता-  
विशिष्टानुयोगितानिरूपितप्रतियोगितानवच्छेदकेत्यादि । वै० स्वतादात्म्य, स्ववि-  
शिष्टप्रकारतावच्छेदकसंबन्धावच्छिन्नहेत्वधिकरणनिरूपितवृत्तितावच्छेदक-  
सं० । प्रकारतायां अनुयोगिता वै० स्वावच्छिन्नत्व, स्वनिरूपितप्रतियोगिताव-  
च्छेदकावच्छिन्नसाध्यतावच्छेदकसंबन्धावच्छिन्नप्रकारताशालिबुद्धिवावच्छिन्नप्रति-  
बध्यतानिरूपितज्ञानवैशिष्ट्यानवच्छिन्नप्रतिबन्धकतावच्छेदकत्वोभयसं० ।

वस्तुतस्तु प्रतियोगिताविशिष्टप्रतियोगितानवच्छेदकमित्यादि । वै० स्वता-  
दात्म्य-स्वावच्छेदकधर्मावच्छिन्नसाध्यतावच्छेदकसंबन्धावच्छिन्नप्रकारताशालिप्रह-  
त्वावच्छिन्नप्रतिबध्यतानिरूपितज्ञानवैशिष्ट्यानवच्छिन्नप्रतिबन्धकतावच्छेदकप्र



चस्तुतो व्याप्यवृत्तित्वमत्र साध्यतावच्छेदकसंबन्धेन यत्त्वाधिकरणं तद्वृत्त्य-  
भावस्य तादृशसंबन्धावच्छिन्नप्रतियोगित्वाभावरूपं ग्रन्थकृतोऽभिप्रेतम् । तादृश-  
साध्यकं च समवायादिना आत्मत्वसाध्यकज्ञानवत्त्वादिकं, समवायेन आत्मत्ववति

लक्ष्मीः

साध्याधिकरणे यस्य साध्यस्यभावः केनापि वृत्तिनियामक-  
संबन्धेन न वर्तते स एव व्याप्यवृत्तिः यथाऽऽत्मत्वं, आत्मनि  
समवायसंबन्धावच्छिन्नप्रतियोगिताकात्मत्वाभावस्यावर्तमानत्वात्,  
नित्येषु कालिकायोगात्, तथा च तादृशसाध्यके एव नोपादेयमि-  
त्याह—वस्तुत इति । अत्र । नोपादेयं च सर्वथैव व्याप्यवृत्ति  
साध्यके इत्यत्र । स्वं । साध्यं । साध्यतावच्छेदकावच्छिन्नमिति यावत् ।  
तेनाऽऽत्मवृत्तित्वविशिष्टसत्तासाध्यकस्य 'सत्ताधिकरणे स्पन्दादौ सम-  
वायसंबन्धावच्छिन्नप्रतियोगिताकसत्ताभावस्य वृत्तावपि' न व्याप्यवृ-  
त्तित्वहानिः । तद्वृत्त्यभावस्य । साध्याधिकरणनिरूपितसंबन्धसामा-  
न्येन वृत्तितावदभावस्य । तादृशसंबन्धावच्छिन्नप्रतियोगित्वाभाव-  
रूपमिति । साध्यतावच्छेदकसंबन्धावच्छिन्नप्रतियोगित्वाभावरूप-  
मित्यर्थः । तथा च साध्यतावच्छेदकसंबन्धेन साध्याधिकरणं यत्तन्नि-  
रूपितसंबन्धसामान्येन वृत्तिर्योऽभावस्तदीय साध्यतावच्छेदकसंबन्धा-  
वच्छिन्नप्रतियोगित्वाभाववत्त्वं व्याप्यवृत्तित्वमिति यावत् । यथाऽ-  
यमात्मा ज्ञानादित्यत्र समवायेनात्मत्वाधिकरणे आत्मनि समवाय-  
संबन्धावच्छिन्नप्रतियोगिताकात्मत्वाभावस्याऽवर्तमानत्वात्, वर्त-

दिव्या

कारतावत्त्वोभयसं० । प्रकारतावत्ता च स्वविशिष्टाभावीयत्वसं० । अभावे स्व  
वै० स्वाश्रयत्व, स्वावच्छेदकसंबन्धावच्छिन्नहेत्वधिकरणनिरूपितवृत्तितावत्त्वो-  
भयसं० ।

इदं पुनरिहावधेयम् । स्वप्रतियोगिमत्ताबुद्धेरित्यादि परिचायकमेव, न तु  
तद्रूपेण लक्षणे निवेशः । किन्तु अभावसाध्यके समवायत्वादिना, विशेषणता-  
त्वेन भावसाध्यके, अन्यथा प्रतियोगिवैयधिकरणानिवेशेपि व्याप्यवृत्तिसाध्यक-  
स्थले लाववानुपपत्तेः, वृश्चिकभिया पलायमानस्येत्यादिन्यायप्रस्तावापत्तेः एत-  
द्वोपं दृष्ट्वैव वस्तुतस्तु कल्पानुसरणमित्यपि वदन्ति ।

समवायेनाऽऽत्मत्वाभावस्य केनापि संबन्धेनाऽवृत्तेः । तथा च तादृशसाध्यके एव नोपादेयम्, सत्तावान् जातेरित्यादौ पुनरुपादेयमेव, सत्त्ववति स्पन्दादौ समवायावच्छिन्नसत्ताभावस्य कालिकसंबन्धेन वर्त्तमानतया सत्तादेर्निरुक्तव्याप्यवृत्तित्वाभावात्, व्याप्यवृत्तित्वघटकस्य स्वाधिकरणवृत्तित्वस्य संबन्धसामान्येन प्रविष्टत्वात् ।

### लक्ष्मीः

मानोऽभावः कालिकसंबन्धावच्छिन्नप्रतियोगिताकात्मत्वाभावस्तदीय समवायसंबन्धावच्छिन्नप्रतियोगित्वाभावः आत्मत्वेऽस्तीति आत्मत्वं व्याप्यवृत्तीति बोध्यम् । अत्र कालिकेनाऽऽत्मत्वाधिकरणे स्पन्दादौ समवायसंबन्धावच्छिन्नप्रतियोगिताकात्मत्वाभावस्य कालिकेन वृत्तितया तदीय साध्यतावच्छेदकीभूतसमवायसंबन्धावच्छिन्नप्रतियोगिताया एवात्मत्वे सत्त्वेनाऽऽव्याप्यवृत्तित्वानुपपत्तिरतः । साध्यतावच्छेदकसंबन्धेनेति । साध्यतावच्छेदकसंबन्धावच्छिन्नसाध्यनिष्ठाघेयतानिरूपिताधिकरणनावानित्यर्थः । साध्यतावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपावच्छिन्नानुयोगिताकपर्याप्तिकावच्छेदकताकसंसर्गताकत्वम् । तेनाऽऽत्मानुयोगिकसमवायेन न सत्ताया व्याप्यवृत्तित्वहानिः । एवं समवायेनाऽऽत्मत्वाधिकरणे आत्मनि कालिकसंबन्धावच्छिन्नप्रतियोगिताकात्मत्वाभावस्य सत्त्वेन तद्दोषतादवस्थमत्तः । तादृशसंबन्धावच्छिन्नेति । तथाच । समवायसंबन्धावच्छिन्नप्रतियोगिताकात्मत्वाभावस्याऽऽत्मनि केनापि संबन्धेनाऽवर्त्तमानत्वे च । तादृशसाध्यक एवेति । आत्मत्वसाध्यके एवेत्यर्थः । नोपादेयमिति । प्रतियोगिवैयधिकरण्यमिति शेषः । एवकारव्यवच्छेद्यमाह । सत्तावानिति । स्वाधिकरणवृत्तित्वस्य । अभावनिष्ठसाध्यवद्वृत्तितयाः । वृत्तित्वं च संबन्धिभिन्नं ब्राह्मम् । अयमात्मा ज्ञानादित्यत्राऽऽत्मत्वाधिकरणे आत्मनि समानकालीनत्वादिसंबन्धेन आत्मत्वाभावस्य संबन्धित्वाद् व्याप्यवृत्तित्वानुपपत्तेः । एवं हेत्वधिकरणवृत्तित्वमपि संबन्धिभिन्नं ब्राह्मम् । अन्यथा तत्रैव ज्ञानाधिकरणे आत्मनि समानकालीनत्वादिसंबन्धेनाऽऽत्मत्वाभावमादायाव्याप्तेः ।

एतल्लाभार्थं सर्वथैव व्याप्यवृत्तेरित्युक्तम् । तस्य संबन्धविशेषानियन्त्रित-  
त्वात्, व्यभिचारादिस्तु संबन्धो न वृत्तितानियामकः, तेनाऽऽत्मत्वादेरपि न  
व्याप्यवृत्तिताहानिरिति ध्येयम् ।

सर्वथैव व्याप्यवृत्तिसाध्यके प्रतियोगिवैयधिकरणघटितव्याप्तिगिशिष्टहेतुमत्ता-  
निश्चयोत्तरानुमितौ । नोपादेयम् । प्रतियोग्यसमानाधिकरणशो जनकतावच्छेदके  
नोपादेयः । साध्यसाधनभेदेन । व्याप्तेः । कारणतावच्छेदकघटकव्याप्तेः । भेदात् ।  
भिन्नत्वादित्यपि वदन्ति ।

लक्ष्मीः

एतल्लाभार्थमेवेति । स्वाधिकरणनिरूपितवृत्तितायां संबन्ध-  
सामान्यावच्छिन्नत्वसूचनायैवेत्यर्थः । वस्तुतस्तु व्याप्यवृत्तिसाध्य-  
केपि प्रतियोगिवैयधिकरण्यविशेषणदानमावश्यकम्, अन्यथा व्याप्य-  
वृत्तेरव्याप्यवृत्तित्वभ्रमदशायां तद्विधेयकानुमितिर्न स्यात् । एतेन  
सर्वथैव देशतः कालतो व्याप्यवृत्तिसाध्यके केवलान्वयिसाध्यके  
इति यावत् । तत्र तन्न देयम्, इति कस्यचिन्मतम् । तदपि तुच्छम् ।  
तस्याऽव्याप्यवृत्तित्वभ्रमदशायामनुमितेरुत्पादनाय तन्निवेशस्याव-  
श्यकत्वात् । अत्राहुः । यस्मिन् व्याप्यवृत्तौ नाव्याप्यवृत्तित्वभ्रमः तद-  
व्याप्यवृत्तितत्साध्यके नोपादेयमिति ।

दिव्या

१. ननु तादात्म्येन गगनवद्भेदस्य साध्यत्वे गगनत्वहेतावतिव्याप्तिः,  
साध्याभावस्य गगनस्वरूपतया हेत्वधिकरणेऽवृत्तित्वात् । अभावान्तरस्यैव  
धर्तव्यत्वात् । अभावे हेत्वधिकरणवृत्तिताया एव निवेशात् । न च व्याप्यवृत्तिता-  
वच्छेदकत्वस्य साध्यतावच्छेदके निवेशान्नातिव्याप्तिरिति वाच्यम् । स्वाधि-  
करणवृत्तित्वस्याप्यसत्त्वेन तत्र व्याप्यवृत्तित्वस्वानपायात् इति चेन्न । स्वाधि-  
करणावृत्तित्व-वृत्तिमत्वोभयाभाववद्भावाप्रतियोगिस्वरूपव्याप्यवृत्तित्वस्य तत्रा-  
सत्त्वेन व्याप्यवृत्तितावच्छेदकत्वनिवेशोनैव वारणात् । स्वं साध्यम् । गगनवद्-  
भेदाभावस्तु उभयाभाववान् तत्र स्वपदग्राह्यगगनवद्भेदाधिकरणावृत्तित्व-  
सत्त्वेपि वृत्तिमत्वविरहात् । आत्मत्वाभावस्तु नोभयाभाववान्, तत्र आत्मत्वाधि-  
करणावृत्तित्व-वृत्तिमत्वोभयोरेव सत्त्वात् । ननु आत्मत्वाभावस्य व्यभिचारी-  
त्वादिसंबन्धेनात्मवृत्तित्वादात्मत्वस्य व्याप्यवृत्तिमत्वमुपपन्नमत आह । व्यभि-  
चारादीति । स्वाभाववत्त्वं व्यभिचारः । आदिना समानकालीनत्वस्य संग्रहः ।

प्रतियोग्यसमानाधिकरण्यं च प्रतियोगितावच्छेदकावच्छिन्नासामानाधिकरण्यम्, तेन त्रयं गुणकर्मन्यत्वविशिष्टसत्तावान् जातेः—भूतत्वमूर्तत्वोभयवान् मूर्तत्वादित्यादौ नातिव्याप्तिः ।

एकधर्मावच्छिन्नप्रतियोगितायाः प्रतियोगिव्यक्तीनां भेदेऽपि ऐक्यमिति न व्यमते वह्निमान् धूमादित्यत्र साध्यतावच्छेदकसंबन्धेन प्रतियोगिवैयधिरण्यमात्रोक्तावपि वन्ध्या-दिसामान्याभावमादायाऽव्याप्यसंभवादतिव्याप्तिवारणात्मकप्रयोजनमाह तेनेति ।

लक्ष्मीः

प्रतियोगिवैयधिकरण्यविशेषणं समर्थं तत्परिष्करोति । दीधितौ—प्रतियोगितावच्छेदकावच्छिन्नासामानाधिकरण्यमिति । तथा च स्वप्रतियोगितावच्छेदकावच्छिन्नाधिकरणाऽवृत्तिर्योऽभाव इति फलितम् । कपिसंयोगी एतद्वृत्तत्वादित्यत्र कपिसंयोगाभावस्य स्वप्रतियोगितावच्छेदकावच्छिन्नाधिकरणवृत्तत्वाद्धारणम् । प्रतियोगितावच्छेदकावच्छिन्नत्वञ्च प्रतियोगितावच्छेदकताघटकसंबन्धेन बोध्यम्, तेन वन्हेः कालिकेन धूमत्वविशिष्टतया धूमाभावस्य प्रतियोगितावच्छेदकावच्छिन्नसामानाधिकरण्येन लक्षणाघटकत्वेऽपि नातिव्याप्तिरित्यग्रे व्यक्तीभविष्यति । ननु वह्निमान् धूमादित्यादावव्याप्तिसंभवेऽतिव्याप्तिप्रदर्शनं दीधितिकृतोऽसंगतम् । तथाहि—प्रतियोगिवैयधिकरण्यमित्यस्य स्वप्रतियोगिताश्रयानधिकरणवृत्तित्वा-र्थकत्वे गौरवमसंभवश्च । घटाभावादेरपि घटीयसंयोगेन प्रमेयाभावतया प्रतियोग्यसमानाधिकरणाभावाप्रसिद्धेः, अतो लाघवाच्च स्वीय यत्किञ्चित्प्रतियोगिताश्रयानधिकरणत्वं हेत्वधिकरणे निवेशनीयम् । एतेन एकधर्मावच्छिन्नप्रतियोगिताया भिन्नत्वेऽपि कथं वन्ध्याभावः प्रतियोगिव्यधिकरणः, तत्प्रतियोग्यनधिकरणत्वस्य हेत्वधिकरणेऽसत्त्वादिति समाहितम् । प्रतियोगिभेदेन प्रतियोगिताभेदात्स्वीय यत्किञ्चित्प्रतियोगिताश्रयीभूतमहानसीयवन्ध्याद्यनधिकरणत्वस्य

दिव्या

तथा च व्याप्यवृत्तित्वघटकत्वाधिकरणवृत्तित्वं वृत्तिनियामकसंबन्धसामान्येनैव विवक्षणीयमिति भावः ।

न च विशिष्टसत्त्वस्य व्याप्यवृत्तितया तत्साध्यके प्रतियोगिवैयधिकरण्या-  
प्रवेशादिदमयुक्तमिति वाच्यम् ।

लक्ष्मीः

पर्वते सत्त्वात्पर्वतनिष्ठवन्द्वाभावस्यापि लक्षणघटकत्वादित्यत आह ।  
ऐक्यमिति नव्यमते इति । तथा च प्रतियोगिताया ऐक्ये तादृश-  
प्रतियोगिताश्रयो यथा महानसीयवन्दिस्तथा पर्वतीयवन्दिहपि तद-  
नधिकरणत्वस्य पर्वते विरहादभावान्तरमादाय नाव्याप्तिरित्याह ।  
अव्याप्त्यसंभवादिति । अतिव्याप्तिवारणात्मकेति । विशिष्टसत्तावान्  
जानेरित्यत्र जात्यधिकरणगुणादिनिष्ठविशिष्टसत्ताभावप्रतियोगिता-  
श्रयशुद्धसत्ताधिकरणत्वस्यैव गुणे सत्त्वादभावान्तरमादायातिव्याप्ति-  
वारणात्मकेत्यर्थः । तेन । प्रतियोगितावच्छेदकावच्छिन्नत्वनिवेशेन ।  
नातिव्याप्तिरिति । तथा च जात्यधिकरणगुणादिनिष्ठाभावप्रतियो-  
गितावच्छेदकं यद्विशिष्टसत्तात्वं तदवच्छिन्नानधिकरणत्वस्य गुणे  
सत्त्वेन साध्याभावोपि प्रतियोगिव्यधिकरण इति नातिव्याप्तिः ।  
भूतत्वमूर्तत्वोभयवानित्यत्र मूर्तत्वाधिकरणे मनसि भूतत्वमूर्तत्वो-  
भयाभावप्रतियोगिताश्रयमूर्तत्वाधिकरणताया मनसि सत्त्वेपि तादृश-  
प्रतियोगितावच्छेदकीभूतभूतत्वमूर्तत्वोभयत्वावच्छिन्नानधिकरणत्व-  
स्य मनसि सत्त्वेनोभयत्वावच्छिन्नाभावस्य प्रतियोगिव्यधिकरणतया  
नातिव्याप्तिरिति भावः ।

व्याप्यवृत्तिसाध्यकस्थलीयलक्षणे प्रतियोगिवैयधिकरणस्याऽनि-  
वेशेन तद्व्यतिरिक्तलक्षणस्य तत्रातिव्याप्तिदानमनुचितमित्याशयेनाशङ्कते  
न चेति । वाच्यमित्यनेनान्वयः । विशिष्टसत्त्वस्य । गुणकर्मा-  
न्यत्वविशिष्टसत्तायाः । व्याप्यवृत्तितया । अवच्छिन्नवृत्तिकान्यतया ।  
तत्साध्यके । विशिष्टसत्त्वसाध्यके । प्रतियोगिवैयधिकरणयाप्रवे-  
शादिति । नोपादेयं च सर्वथैव व्याप्यवृत्तिसाध्यके इत्युक्तत्वादिति  
भावः । इदम् । अतिव्याप्तिकथनम् । अयुक्तमिति । व्याप्यवृत्तिसा-  
ध्यके प्रतियोगिवैयधिकरणयाप्रवेशात्, प्रतियोगिवैयधिकरणघटितल-  
क्षणस्य चातिव्याप्तिरेव न संभवति, गुणे साध्याभावसत्त्वादिति भावः ।

जातौ विशिष्टसत्त्वव्यभिचारज्ञानदशायामपि विशिष्टसत्त्वधर्मिकजातिमन्निष्ठ-

लक्ष्मीः

केचित् व्याप्यवृत्तिसाध्यकेपि अव्याप्यवृत्तित्वभ्रमदशायां प्रति-  
योगिवैयधिकरण्यघटितव्याप्यवगाहिपरामर्शस्यानुमितिहेतुतया उक्त-  
साध्यस्य व्याप्यवृत्तित्वेपि साध्याभावस्य प्रतियोगिताश्रयानधि-  
करणवृत्तित्वरूपप्रतियोगिव्यधिकरणत्वाभावेनाभावान्तरमादाय नाति-  
प्रसंगोऽयुक्त इत्याहुः। तच्चिन्त्यम्। व्याप्यवृत्तौ अव्याप्यवृत्तित्व-  
भ्रमस्वीकारे व्याप्यवृत्तिसाध्यकेपि अवच्छेदकविशेषान्तर्भावेण प्रति-  
बध्यप्रतिबन्धकभावकल्पने गौरवम्, तदस्वीकारे च सामान्यतस्त-  
द्वत्ताबुद्धिं प्रति तदभाववत्तानिश्चयत्वेन प्रतिबध्यप्रतिबन्धकभाव-  
कल्पने लाघवम्, अव्याप्यवृत्तिसाध्यकस्थले च शाखामूलादिरूपा-  
वच्छेदकान्तर्भावेण प्रतिबध्यप्रतिबन्धकभावोऽनुभववला गत्याऽ-  
भ्युपेय इति नातिप्रसंग संभावनेति चिन्ताबीजम्।

अत्रेदं बोध्यम्। अनुमितिजनकतावच्छेदकव्याप्तिज्ञानस्य व्यति-  
रेकव्यभिचार एवाव्याप्तिपदार्थः, अन्वयव्यभिचार एव चातिव्याप्तिः।  
एवं चाऽव्याप्यवृत्तिसाध्यकस्थलीयप्रतियोगिवैयधिकरण्यघटित-  
व्याप्तिज्ञानस्य व्याप्यवृत्तिसाध्यकसङ्घेतौ प्रतियोगिवैयधिकरण्या-  
घटितव्याप्तिज्ञानादनुमित्युदयेन व्यतिरेकव्यभिचारपर्यवसन्नाव्याप्ति-  
वारणायव्याप्यवृत्तिसाध्यकानुमितित्वमेव जन्यतावच्छेदकं वाच्यम्,  
तथा चान्वयव्यभिचारपर्यवसन्नोक्तव्याप्यवृत्तिसाध्यकातिव्याप्तेरप्य-  
संभवः, व्याप्यवृत्तिसाध्यकानुमितेस्तज्जनकतावच्छेदकानाक्रान्तत्वेना-  
पत्त्यसंभवात्। न चाऽव्याप्यवृत्तिसाध्यस्यापि व्याप्यवृत्तित्वभ्रम-  
दशायां प्रतियोगिवैयधिकरण्यघटितव्याप्तिज्ञानादेवानुमित्युदयेन  
तत्र तद्घटितव्याप्तिज्ञानस्य व्यतिरेकव्यभिचारो दुर्वारः अव्याप्य-  
वृत्तित्वेन ज्ञायमानसाध्यकानुमितित्वस्य तज्जन्यतावच्छेदकत्वे च  
व्याप्यवृत्तिविशिष्टसत्तादेरव्याप्यवृत्तित्वभ्रमदशायां तत्साध्यकव्यभि-  
चारिण्यतिव्याप्तिर्दुर्वारैवेति प्रतियोगितावच्छेदकावच्छिन्नत्वं निवेश-  
नीयमिति सिद्धान्तः।

अतिव्याप्तिकथनं युक्तमेवेति समाधत्ते। जातौ विशिष्टसत्त्वव्य-  
भिचारज्ञानदशायामपीति। जातौ विशिष्टसत्तात्वावच्छिन्नाभाव-

प्रतियोगिव्यधिकरणभावाप्रतियोगित्वज्ञानात् विशिष्टसत्त्वसाध्यकानुमितिप्रसंगस्यैव प्रकृतेऽतिप्रसंगपदार्थत्वात्, विशिष्टसत्त्वस्याप्युक्तरीत्या व्याप्यवृत्तित्वविरहाच्च ।

लक्ष्मीः

वद् वृत्तित्वरूपस्य जातिसमानाधिकरणाभावप्रतियोगिसाध्यकत्वरूपस्य वा व्यभिचारस्य ज्ञानदशायामपीत्यर्थः । अपिना व्यभिचारज्ञानाभावदशायाः समुच्चयः । विशिष्टसत्त्वधर्मिकजातिमन्निष्ठप्रतियोगिव्यधिकरणभावाप्रतियोगित्वज्ञानादिति । विशिष्टसत्त्वं जातिमन्निष्ठस्वप्रतियोगिताश्रयाधिकरणावृत्त्यभावाप्रतियोगिति ज्ञानादित्यर्थः । विशेषाभाववत्ताज्ञानं प्रति सामान्यवत्तानिश्चयस्याऽप्रतिबन्धकत्वादिति यावत् । अतिप्रसंगपदार्थत्वादिति । गुणो विशिष्टसत्तावानित्यनुमित्यापत्तिरिति भावः ।

ननु प्रतियोगिवैयधिकरण्यघटितलक्षणे व्याप्यवृत्तिसाध्यकस्थलेऽतिव्याप्तिवारणार्थकमग्रे साध्यतावच्छेदके व्याप्यवृत्तितानवच्छेदकत्वविशेषणं निवेशयिष्यते एवं च नोक्तातिप्रसंग इत्यत आह । विशिष्टसत्त्वस्यापीति । एतेन व्यभिचारिणः सर्वलक्षणस्यालक्ष्यतया कथमतिव्याप्तिदानमयुक्तमिति निरस्तम् । व्याप्यवृत्तितानवच्छेदकत्वनिवेशेनैवातिप्रसंगवारणात् । व्याप्यवृत्तित्वविरहाच्चेति । साध्यतावच्छेदकसंबन्धेन यदस्वाधिकरणं तद्वृत्त्यभावस्य तादृशसंबन्धावच्छिन्नप्रतियोगित्वाभावरूपव्याप्यवृत्तित्वस्य साध्ये एव सत्त्वादित्यर्थः ।

न चैवं पारिभाषिकव्याप्यवृत्तितानवच्छेदकत्वस्यापि सत्त्वात्कथमतिव्याप्तिवारणमिति वाच्यम् । इदानीं पारिभाषिकव्याप्यवृत्तित्वादरे ‘नच विशिष्टसत्त्वस्य व्याप्यवृत्तितया’ ग्रन्थविरोधापत्तेः । विशिष्टसत्त्वस्य तादृशव्याप्यवृत्तित्वविरहात् । परंतु अव्याप्यवृत्तिसाध्यकस्थलीयव्यवहारौपयिकलक्षणे एव व्याप्यवृत्तितानवच्छेदकत्वं साध्यतावच्छेदके निवेशनीयम्, नानुमित्यौपयिकलक्षणे, प्रतियोगिव्यधिकरणभावाप्रतियोगितानवच्छेदकमात्मत्वमिति ज्ञानादपि अयमात्मा इति व्याप्यवृत्तिसाध्यकानुमित्युदयात्, एवं च प्रतियोगिवैयधिकरण्यघटितलक्षणस्य तादृशविशेषणानाक्रान्तत्वेनाऽतिप्रसंगोऽ-

विशिष्टस्याऽतिरिक्तत्वमते तत्रातिव्याप्यसंभवादाह । भूतत्वेति । प्राञ्चस्तु विशिष्टसत्त्वस्य व्याप्यवृत्तितया तत्साध्यके प्रतियोगिवैयधिकरण्याप्रवेशाद् भूतत्वेति साध्यान्तरम् । तत्र च भूतत्वमात्मान्यत्वे सति विशेषगुणवत्त्वम् । मूर्तत्वमवच्छिन्नपरिमाणवत्त्वम् । तदुभये चाऽव्याप्यवृत्त्येव, घटादावुपत्तिकालावच्छेदेन तदुभयाभावसत्त्वादित्याहुः ।

लक्ष्मीः

स्त्येवेति विभावनीयम् ।

स्थलान्तरानुसरणे बीजमाह । विशिष्टस्यातिरिक्तत्वमते इति । तथा च जात्यधिकरणगुणादिनिष्ठसत्ताभावप्रतियोगिताश्रयीभूता विशिष्टसत्ता एव न तु सत्ता, तस्याः विशिष्टसत्तातो भिन्नत्वादिति प्रतियोगिताश्रयाधिकरणावृत्तित्वनिवेशेपि विशिष्टसत्तावान् जातेरित्यत्रातिव्याप्तिर्न संभवतीति भावः । तत्र । विशिष्टसत्तावान् जातेरित्यत्र । व्याप्यवृत्तितया । व्याप्यवृत्तित्वमवच्छिन्नवृत्तिकान्यत्वरूपं यथाश्रुतमेवेति भावः । अथ वा स्वसमानाधिकरणाभावाप्रतियोगित्वमेव व्याप्यवृत्तित्वम् । अभावे स्वसमानाधिकरण्यं च स्वप्रतियोगिसत्ताग्रहविरोधिताघटकसंबन्धेन । अतिव्याप्यसंभवादिति । विशिष्टसत्ताभावस्यापि प्रतियोगिव्यधिकरणत्वादिति भावः । यथा विशिष्टसत्त्वं व्याप्यवृत्ति तथा भूतत्वमूर्तत्वोभयं न व्याप्यवृत्तीत्याह । तत्र चेति । भूतत्वमूर्तत्वोभयस्मिन्नित्यर्थः । सप्तम्यर्थो घटकत्वम् अन्वयश्चास्य भूतत्वमित्यनेन मूर्तत्वमित्यनेन च । आत्मान्यत्वे सतीति । वै० सामानाधिकरण्य सं. । अन्यथाऽऽत्मनो भूतत्वं स्यात् । तदुभयं चेति । भूतत्वमूर्तत्वोभयं चेत्यर्थः । तदुभयाभावसत्त्वादिति । तादृशविशेषगुणाभाव-तादृशपरिमाणभावयोः सत्त्वादित्यर्थः ।

केचित्तु समवायेन साध्यतायामतिव्याप्तिमुक्त्वा स्वरूपेण भूतत्वमूर्तत्वोभयसाध्यकस्थले तामाह । दीधितौ-भूतत्वमूर्तत्वोभयेति । भूतत्वमूर्तत्वयोः विशेषगुणविशेष-परिमाणविशेषरूपत्वेऽननुगमेन भूताद्यनुगताकारप्रतीत्यनिर्वाहः । एवं पृथिव्यादिचतुष्टयवृत्तिगुणव्यक्तेर्मनस्यभावेनोभयाभावस्य यथाश्रुतप्रतियोग्यसामाना-



न चोभयत्वमेकविशिष्टापरत्वम्, विशिष्टं च केवलादन्य-  
दिति तदभावो मनसि सहजत एव प्रतियोगिव्यधिकरण इति  
वाच्यम् ।

सार्वभौममतमाश्रुते । नचेति । वाच्यमिति परेणान्वयः । तदभावः । भूत-  
त्वमूर्तत्वोभयभावः । सहजत एवेति । प्रतियोगितावच्छेदकावच्छिन्नत्वाप्रवेशोपीत्यर्थः ।  
उभयत्वं हि न विशिष्टत्वादनतिरिक्तम्, न वा तदवच्छिन्नाभावस्तदवच्छिन्ना-  
भावात्, वैशिष्ट्यविरहेऽपि घटत्वपटत्वयोरुभयत्वस्य उभयत्वेन तदभावस्य च  
प्रत्यक्षसिद्धत्वात् ।

लक्ष्मीः

धिकरण्यसंभवेन प्रतियोगितावच्छेदकावच्छिन्नैत्यस्य व्यावृत्त्यसंग-  
तिरपि, अतस्तयोः पृथिव्यादिपञ्चान्यतमत्वरूपतैवेति स्वरूपसंबन्धे-  
नैव साध्यत्वम् । दीधितिकृदुक्तयोः साध्ययोर्व्याप्यवृत्तित्वे तु पटान्य-  
त्वविशिष्टसंयोगवान् द्रव्यत्वादित्यत्रातिव्याप्तिर्बोध्येत्याहुः ।

दीधितौ । नचेति । वाच्यमित्यनेनान्वयः । उभयत्वम् ।  
भूतत्वमूर्तत्वोभयत्वम् । एकविशिष्टापरत्वम् । भूतत्वविशिष्टमूर्तत्व-  
त्वम् । वैशिष्ट्यातिरिक्तं उभयत्वं नास्तीत्याशयः । तथा च भूतत्व-  
मूर्तत्वोभयत्वस्य भूतत्वविशिष्टमूर्तत्वरूपप्राप्तयोर्म्यसमानाधिकरण-  
त्वादेव नातिव्याप्तिरिति भावः । ननु विशिष्टमूर्तत्वस्य शुद्धमूर्तत्वा-  
नतिरिक्ततया मूर्तत्वरूपप्रतियोगिसामानाधिकरण्येन कथं तदभावः  
प्रतियोगिव्यधिकरण इत्यत आह । विशिष्टं चेति । भूतत्वमूर्तत्वं  
चेत्यर्थः । केवलात् । मूर्तत्वात् । अन्यत् । भिन्नम् । प्रतियोगिता-  
वच्छेदकावच्छिन्नत्वाप्रवेशोपीति । प्रतियोगिताश्रयाधिकरणावृत्तित्व-  
मात्रं प्रवेशोपीति यावत् । मनोवृत्तिकेवलमूर्तत्वस्य भूतत्वविशिष्ट-  
मूर्तत्वरूपप्रतियोगिनो भिन्नत्वादिति भावः ।

समाधत्ते । उभयत्वं हीति । हि । यस्मात् । उभयत्वं विशिष्टत्वात्  
एकविशिष्टापरत्वात् नाऽनतिरिक्तम्, अपि तु अतिरिक्तमेव । तस्मान्न-  
दर्शितरीत्या भूतत्वमूर्तत्वोभयवान् मूर्तत्वादित्यत्रातिव्याप्तिवारणं

लक्ष्मीः

संभवतीति भावः ।

अथ उभयत्वं न विशिष्टत्वादनतिरिक्तमित्यत्र नञ्द्वयोपादानं किमर्थम्, उभयत्वं विशिष्टत्वादतिरिक्तमित्यस्यैव सम्यक्त्वादिति चेन्न । उभयत्वत्वावच्छेदेनाऽतिरिक्तत्वलाभार्थं तदुपादानात् । नञोऽनुयोगितावच्छेदकावच्छेदेनान्वयबोधजनकत्वस्य व्युत्पत्तिसिद्धत्वादिति भावः ।

दिव्या

१. ननु तथापि उभयत्वं न विशिष्टत्वमित्यनुमित्युक्त्यापि तद्वोचसंभवेन तदुपेक्ष्य नञ्द्वयाभिधानमनुचितमिति चेत्—अत्रकेचित्—उभयत्वं विशिष्टत्वादतिरिक्तमित्यनुमितिहेतोर्वैशिष्ट्यविरहेऽपि घटत्वपटत्वयोरुभयत्वस्य प्रत्यक्षसिद्धत्वादित्यस्य पटत्वांशे घटत्ववैशिष्ट्यज्ञानाविषयत्वेऽपि तदुभयत्वस्य प्रत्यक्षविषयत्वादित्यर्थः । पटत्वांशे घटत्ववैशिष्ट्याविषयकप्रत्यक्षविषयत्वादिति यावत् । फलतो वैशिष्ट्यत्वेनानवच्छिन्नविषयितानिरूपकत्वादिति पर्यवसितोर्थः । एवं च संख्यापरिमाणोभयीयज्ञानमित्यादौ संख्यापरिमाणोभयत्वस्य फलतस्तादृशैकज्ञानविषयत्वरूपतया वैशिष्ट्यस्यापि तत्र विषयतया तयोरुभयत्वविशिष्टत्वयोर्भेदाऽसंभवेन यथा श्रुतस्य वैशिष्ट्यभेदरूपसाध्यस्यांशतो बाधापत्तेः । वैशिष्ट्यत्वेनाऽनवच्छिन्नविषयितानिरूपकत्वस्य वैशिष्ट्यभेदार्थकस्य साध्यत्वे साध्यहेत्वोरविशेषापत्तिरतो नञ्द्वयाभिधानम् । तेन वैशिष्ट्यत्वेनानवच्छिन्नविषयितानिरूपकत्वाभावाभाववदिति साध्यम्, वैशिष्ट्यत्वेनानवच्छिन्नविषयितानिरूपकत्वादित्येव हेतुरिति पर्यवसितम् । वैशिष्ट्यत्वावच्छिन्नविषयित्वउभयत्वावच्छिन्नविषयित्वयोर्भेदान्च नोक्तबाधः । असमानप्रकारकतया च हेतोर्भावं न सिद्धसाधनतया विरोधि, नहि वन्निहमदिति ज्ञानं वन्निहभावाभाववदिति अनुमितौ विरोधीति कश्चिदभ्युपैतीत्याहुः ।

अन्ये तु उभयत्वस्य वैशिष्ट्यस्य चैकस्याभावेन विशिष्ट्यैव पक्षत्वेन साध्यत्वेन च घटत्वपटत्वोभयं घटत्वविशिष्टपटत्वादतिरिक्तमित्यादिरूपेणैव साध्यता, एवं च घटत्वविशिष्टपटत्वासिद्ध्या साध्याप्रसिद्धिवारणाय घटत्ववैशिष्ट्यविषयितानिरूपितपटत्वविषयिताशून्यप्रतीतिविषयत्वमेव साध्यं विवक्षणीयम्, तादृशीविषयिता च भ्रमे एव प्रसिद्धा, तथा च हेतोः साध्याविशेषः, वैशिष्ट्यविरहेऽपि प्रत्यक्षसिद्धत्वादित्यस्यापि वैशिष्ट्यविषयिताशून्यप्रत्यक्षविषयत्वरूप एवार्थं पर्यवसानादिति नञ्द्वयगर्भसाध्यनिर्देशः, तेन तादृशविषयिताशून्यप्रतीतिविष-

ननु भयत्वस्य विशिष्टातिरिक्तत्वेऽपि सहजतः प्रतियोगिव्यधिकरणस्य विशिष्टत्वा-  
वच्छिन्नादिभावस्य प्रतियोगितावच्छेदकमेवोभयत्वमतो नातिव्याप्तिः, विशिष्टत्वा-  
वच्छिन्नाभावस्योभयत्वावच्छिन्नाभावानतिरेकादत आह । न वेति । तदवच्छिन्नाभावः ।  
उभयत्वावच्छिन्नाभावः । तदवच्छिन्नाभावात् । वैशिष्ट्यावच्छिन्नाभावात् ।  
लिङ्गव्यत्ययेनाऽनतिरिक्त इत्यनुषज्यते । तथा चाऽतिरिक्त एवेति भावः ।

लक्ष्मीः

ननु उभयत्वस्य विशिष्टातिरिक्तत्वमतिव्याप्तिसंपादकतया व्यव-  
स्थापनीयम्, अन्यथा भूतत्वमूर्तत्वोभयाभावस्य भूतत्वविशिष्टमूर्तत्व-  
रूपप्रतियोग्यसमानाधिकरणत्वादेवाऽतिव्याक्तिर्न स्यात्, न तूभयत्वा-  
वच्छिन्नाभावस्य विशिष्टाभावातिरिक्तत्वमपि, तस्याऽतिव्याप्त्यसंपा-  
दकत्वादिति न वेत्यादिना तदतिरिक्तत्वव्यवस्थापनमसंगतमत आह ।  
नन्विति । सहजतः । प्रतियोगितावच्छेदकावच्छिन्नत्वाप्रवेशेऽपि ।  
उभयत्वावच्छिन्नाभावानतिरेकादिति । तथा च विशिष्टाभावस्यो  
भयाभावादनतिरिक्तत्वे उभयत्वस्य हेतुसमानाधिकरणविशिष्टरूप-  
प्रतियोग्यसमानाधिकरणतादृशाभावप्रतियोगितावच्छेदकत्वान्नातिव्या-  
प्तिरिति तयोरतिरिक्तत्वस्यातिव्याप्तिसंपादकत्वेन न वेत्यादिना तयो-  
रतिरिक्तत्वव्यवस्थापनं नायुक्तमिति भावः । नपुंसकलिङ्गस्य अनति-  
रिक्तमित्यस्य तदवच्छिन्नाभाव इत्यनेनाऽन्वयाऽसंभवाद्वाह । नानति-  
रिक्त इतीति ।

दिव्या

त्वाभावाभावप्रतीतिविषयत्वमेव साध्यमित्याहुः ।

वस्तुतस्तु अत्र षट्त्वपटत्वोभयत्वरूपेण न पक्षता उभयत्वस्य वैशिष्ट्यान-  
तिरिक्तत्वादिमते तस्याऽस्तीकत्वात्, किन्तु प्रसिद्धतावदुभयव्यक्तीनां  
तावद्विषयकज्ञानविषयत्वरूपेणैव पक्षता । न च सामान्यरूपेण पक्षत्वे  
षट्त्वपटत्वयोरित्यादिहेतोर्भागासिद्धिरिति वाच्यम् । सामान्येन विरुद्धत्व-  
ज्ञानकालीनतत्तद्वैशिष्ट्यविपयिताशून्यप्रत्यक्षविपयत्वादित्यस्यैव न हेतुत्वात् ।  
न हि सार्वभौमेण सामान्यतो वैशिष्ट्याभेदः साधयितुं शक्यते, वैशिष्ट्य-  
स्यैकस्याभावात् । किन्तु तत्तद्वैशिष्ट्यातिरिक्तभेद एव साधनीयः, अस्माभि-  
रपि तद्व्यतिरेक एव साधनीय इति साध्यस्य नञ्द्वयगर्भताऽऽवश्यकतीति दिक् ।

न चान्यत्रोभयाभावस्य विशिष्टाभावातिरिक्तत्वेऽपि प्रकृते भूतत्वविशिष्टमूर्तत्वाभावस्यैव तदुभयत्वावच्छिन्नप्रतियोगिताकत्वं, समनियताभावयोर्लाघवेनैक्यादिति वाच्यम् । तावतापि हेतुमतो यादृशप्रतियोगिताश्रयानधिकरणत्वं तादृशप्रतियोगितानवच्छेदकत्वस्य भूतत्वमूर्तत्वोभयत्वेऽनपायादतिव्याप्तितादवस्थ्यादिति भावः ।

लक्ष्मीः

नचैति । वाच्यमित्यनेनान्वयः । अत्र यत्र । विरुद्धघटत्वपटत्वोभयाभावादौ । तावतापि । विशिष्टाभावोभयाभावयोरैक्येऽपि । अतिव्याप्तेरनुद्धारादित्यनेनान्वयः । हेतुमतः । मनसः । यादृशप्रतियोगिताश्रयानधिकरणत्वमिति । अथ यादृशप्रतियोगितापदेन भूतत्वमूर्तत्वोभयत्वावच्छिन्ना प्रतियोगिता धर्तुं न शक्यते, मनसस्तादृशप्रतियोगिताश्रयमूर्तत्वाधिकरणत्वात्, भूतत्वविशिष्टमूर्तत्वत्वावच्छिन्नप्रतियोगिताया धर्तुं शक्यत्वैऽपि तादृशप्रतियोगितावच्छेदकत्वस्य साध्यतावच्छेदके सत्त्वादतिव्याप्तिस्तदवस्थैवेति भावः । इदमत्र तत्त्वम् । सामान्यतः प्रतियोगिताश्रयाधिकरणत्वाभावस्याप्रसिध्या प्रतियोगितायां यादृशत्वं विवक्षणीयम् । एवं च प्रतियोगितावच्छेदकत्वानुपादाने यदभावीय यत्प्रतियोगिताश्रयानधिकरणं हेत्वधिकरणं तदभावतादृशप्रतियोगितानवच्छेदकत्वमेव वक्तव्यम्, “एको द्वित्वावच्छिन्नाभावप्रतियोगी” ति प्रतीत्या उभयाभावीयप्रतियोगितायाः प्रत्येकस्मिन् सत्त्वेनोभयाभावीय प्रतियोगितायाः यादृशप्रतियोगिताश्रयानधिकरणं हेत्वधिकरणं” तादृशत्वाभावेन विशिष्टाभावीय प्रतियोगिताया लक्षणघटकतया तदनवच्छेदकत्वस्योभयत्वे सत्त्वेनातिव्याप्तिदुरुद्धरैव । समनियताभावयोरैक्येऽपि तत्प्रतियोगिताभेदादिति ।

उभयत्वं हि न विशिष्टत्वादनतिरिक्तम्, तत्र हेतुः वैशिष्ट्याग्रहेऽपि घटत्वपटत्वयोरुभयत्वस्य प्रत्यक्षसिद्धत्वादिति, घटत्वपटत्वयोः सामानाधिकरण्यविरहेऽपि तत्रोभयव्यवहारविषयतावच्छेदकस्य प्रत्यक्षसिद्धत्वादित्यर्थः । यद्यपि घटत्वपटत्वोभयमिति प्रतीतौ कालिकसंबन्धघटितसामानाधिकरण्यवैशिष्ट्यस्य विषयतासंभवः, तथापि वाच्यत्वघटत्वोभयं समवेतमिति व्यवहारविरहेण उभयं समवेतमिति प्रतीतिव्यवहारयोः समवायिसमवेतत्वरूपवैशिष्ट्यविषयताया अभ्यु-

उभयत्वस्येति । प्रत्यक्षसिद्धत्वादिति परेणान्वयः । तथा च विरुद्धयोरिव समानाधिकरणयोरपि उभयत्वमतिरिक्तमेव, विरुद्धाविरुद्धस्थलीयोभयत्वप्रतीत्योः समानाकारकत्वानुभवात्, भूतत्वमूर्तत्वयोर्विरुद्धत्वभ्रमदशायामपि उभयत्वस्य प्रत्ययाच्चेति भावः ।

लक्ष्मीः

पगन्तव्यतया घटत्वपटत्वोभयं समवेतमित्यादौ तादृशवैशिष्ट्या-  
प्रसिद्ध्या व्यासज्यवृत्तिधर्म एव विषय इति भावः । तथा च तदनु-  
रोधेन व्यासज्यवृत्तिधर्मविशेषस्य उभयव्यवहारविषयताया आवश्यक-  
कत्वे एकविशिष्टापरत्वस्य तद्व्यवहारविषयत्वमप्रामाणिकम्, अतो  
न भूतत्वमूर्तत्वोभयवानित्यत्र एकविशिष्टापरत्वस्य साध्यतावच्छेद-  
कत्वप्रसक्तिः, तथा सति अनुमितेरुभयवानित्याकारकतानुपपत्ते-  
रित्यलम् ।

न वा तदवच्छिन्नाभावस्तदवच्छिन्नाभावादित्यत्र हेतुः वैशिष्ट्य-  
विरहेपि उभयत्वावच्छिन्नप्रतियोगिताकाभावस्य प्रत्यक्षसिद्धत्वादिति ।  
ननु विरुद्धोभयत्वं विशिष्टत्वाद् भिन्नमस्तु वैशिष्ट्याप्रसिद्धेः, न तु  
समानाधिकरणोभयत्वं तथा वैशिष्ट्यस्य प्रसिद्धत्वादतो भावमाह ।  
तथा चेति । विरुद्धोभयत्वस्य तद्भिन्नत्वे चेत्यर्थः । विरुद्धयोः । घटत्व-  
पटत्वयोः । समानाधिकरणयोः । भूतत्वमूर्तत्वयोः । समाना-  
कारत्वादिति । घटत्वपटत्वोभयमिति वत् भूतत्वमूर्तत्वो-  
भयमिति प्रतीतेरपि समानाकारत्वानुभवादित्यर्थः । भूतत्वमूर्तत्व-  
योर्विरुद्धत्वभ्रमदशायामपि । भूतत्वमूर्तत्वे विरुद्धे इति भ्रम-  
दशायामपि । उभयत्वप्रत्ययाच्चेति । भूतत्वमूर्तत्वोभयमिति प्रत्यया-  
च्चेत्यर्थः । भूतत्वविशिष्टमूर्तत्वमित्यप्रत्ययाच्चेत्यपि बोध्यम् ।

ननु तथापि व्यासज्यवृत्तिनिरुक्तोभयत्वेन साध्यत्वे मूर्तत्वस्य  
व्यभिचारितापि न संभवति एकप्रतियोगिमत्यपि उभयाभावस्य प्रति-  
योगिसमानाधिकरणतया मूर्तत्वाधिकरणे मनसि उभयाभावस्य प्रति-  
योगिव्यधिकरणत्वाभावात्, हेतुमति प्रतियोगिव्यधिकरणस्यैव च  
साध्याभावस्य व्यभिचारित्वात्, व्यभिचारलक्षणे तु प्रतियोगिता-  
वच्छेदकावच्छिन्नवैयधिकरणपर्यन्तानिवेशादित्याशङ्कते । दीधितौ ।

न च तत्र व्याप्तिरेव, उभयत्वाधिकरणस्य मूर्तत्वस्य मनसि सत्त्वादिति वाच्यम् । तथात्वेऽपि उभयत्वेन रूपेण तत्रासत्त्वात्, नात्रोभयमिति प्रतीतेर्दुवारत्वात् ।

नचेति । वाच्यमिति परेणान्वयः । तत्र । भूतत्वमूर्तत्वोभयवान् मूर्तत्वादित्यत्र । व्याप्तिरेवेति । तथा च तस्य लक्ष्यतया तद्वारणप्रयोसोऽनुचित इति भावः । तथात्वेऽपीति । उभयत्वाश्रयस्य मूर्तत्वस्य मनसि सत्त्वेऽपीत्यर्थः । तथा च हेतुतावच्छेदकावच्छेदेन साध्यतावच्छेदकावच्छिन्नवत्तास्थले एव व्याप्तिरतो नैतल्लक्ष्यमिति भावः । वृत्तिमिति व्याप्यभावस्य व्यभिचारं ग्राहयति । नात्रोभयमिति । अत्र । मूर्तत्वाश्रये मनसि ।

लक्ष्मीः

नचेति । व्याप्तिरेव । व्याप्तिरिष्टैव । तथाच । व्याप्तिरिष्टत्वे च । तस्य । मूर्तत्वहेतोः । लक्ष्यतया । व्याप्तिरिष्टलक्ष्यतया । तद्वारणप्रयासः । तत्राप्त्यव्याप्तिवारणार्थं प्रतियोगितावच्छेदकावच्छिन्नत्वनिवेशः । प्रतियोगिताश्रयानधिकरणत्वस्यैव सम्यक्त्वादिति यावत् । उभयत्वेन रूपेण । उभयत्वावच्छिन्नवत्तायाः । तत्र । मनसि । तत्र चोभयत्वावच्छिन्नाधिकरणताया मनसि असत्त्वादित्यर्थः । साध्यतावच्छेदकावच्छिन्नवत्तास्थले एवेति । एव कारणेण साध्यतावच्छेदकाश्रयवत्तास्थलव्यावृत्तिः । तथा च तत्रोभयत्वविशिष्टवैशिष्ट्यावगाहानुमितेर्भ्रमतया तत्प्रयोजकहेतोर्न सद्धेतुत्वस्वीकार इति भावः । अत एव व्यभिचारलक्षणेऽपि प्रतियोगितावच्छेदकावच्छिन्नवैयधिकरणपर्यन्तं निवेश्यमेव । वृत्तिमिति । हेतौ । व्यभिचारनियतत्वात् । व्यभिचारव्याप्यत्वात् । गगनहेतौ व्याप्यभावेऽपि व्यभिचारो नास्तीत्यतस्तद्व्यवच्छेदायोक्तम् । वृत्तिमतीति । गगनहेतौ अव्याप्यत्वं तु साध्यासामानाधिकरण्यप्रयुक्तं बोध्यम् । अत्र । मनसि । उभयं । भूतत्वमूर्तत्वोभयं । प्रतीतेः । भूतत्वमूर्तत्वोभयाभाववन्मन इति ज्ञानस्य । तथा चोभयत्वावच्छिन्नाभाववद्वृत्तित्वस्य मूर्तत्वे सत्त्वेन व्यभिचार स्पष्ट एवेति । इदमुपलक्ष-

अत्यन्त पदं चात्यन्ताभावत्वनिरूपक प्रतियोग्यसामानाधिक-  
रणस्य—अत्यन्ताभावत्वनिरूपकप्रतियोगितायाश्च लाभाय ।  
अन्यथा सर्वस्यैवाभावस्य स्वसमानाधिकरणाभावान्तरभिन्नत्वा-

ननु बन्धादिभेदमादायाव्याप्तेः प्रतियोग्यसमानाधिकरणपदेनैव वारणादत्यन्त-  
पदं व्यर्थमत आह अत्यन्तपदं चेति । अत्यन्ताभावत्वनिरूपकं यत्प्रतियोगित्वं तदाश्र-  
यवैयधिकरण्यविवक्षायाः फलमाह । अन्यथेति । तद्भेदस्य । स्वसमानाधिकरणाभा-  
वान्तरभेदस्य । स्वस्वरूपानतिरिक्ततयेति । अनवस्थाभयेनत्यादिः । दुर्लभत्वापत्ते-

लक्ष्मीः

णम् । गुणकर्मान्यत्वविशिष्टसत्ताभाववान् गुण इति प्रतीतेर्दुःखेन  
वारयितुमशक्यत्वादित्यपि बोध्यम् ।

प्रतियोग्यसामानाधिकरण्यस्याभावविशेषणत्वे लक्षणेऽत्यन्तपदं  
व्यर्थम्, धूमादिसमानाधिकरणबन्धादिभेदप्रतियोगितावच्छेदकतायाः  
साध्यतावच्छेदके सत्त्वेपि तादृशभेदस्य प्रतियोगिसमानाधिकरणत्वेनैव  
वारणादित्याशङ्कते । नन्विति । दीधितौ-अत्यन्ताभावत्वनिरूपक-  
प्रतियोग्यसामानाधिकरणस्येति । लाभायेत्यग्रिमेणान्वयः । एक एव  
अभावः कस्यचिदत्यन्ताभावः “यथा घटाभावो घटस्य” कस्यचिद्  
भेदः “यथा घटाभावः पटाभावस्य” । तत्र यस्यात्यन्ताभावः स “घटः”  
अत्यन्ताभावत्वनिरूपकप्रतियोगी तदसामानाधिकरण्यलाभायेत्यर्थः ।  
अत्यन्ताभावत्वनिरूपकप्रतियोगिताया इति । प्रतियोगितानवच्छे-  
दकमित्यत्र या प्रतियोगिता प्रविष्टा तत्रात्यन्ताभावत्वरूपानु-  
योगितानिरूपकत्वस्य लाभायेत्यर्थः । अन्यथा । प्रतियोग्यसामाना-  
धिकरण्यघटकप्रतियोगितायामत्यन्ताभावत्वरूपानुयोगितानिरूपकत्व-  
स्यानिवेशे । सर्वस्यैवाभावस्य । घटाभावादेः । स्वसमा-  
नाधिकरणाभावान्तरभिन्नत्वात् । स्वं । घटाभावः तत्समाना-  
धिकरणं यदभावान्तरं पटाभावादि तद्भिन्नत्वात् । घटाभा-  
वस्य पटाभावभेदवत्वादिति यावत् । तद्भेदस्य । पटाभावभेदस्य ।  
स्वरूपपानतिरिक्ततयेति । घटाभावाभिन्नतयेत्यर्थः । ननु घटा-

तद्भेदस्य स्वस्वरूपानतिरिक्ततया प्रतियोग्यसमानाधिकरणस्यैव दुर्लभत्वापत्तेः ।

रिति । हेतुसमानाधिकरणश्च भावमात्रस्यैव स्वात्मकभेदप्रतियोगियदभावान्तरं तत्समानाधिकरणत्वादिति भावः ।

लक्ष्मीः

भावे वर्तमानस्य पटाभावभेदस्य घटाभावस्वरूपत्वं नाङ्गीक्रियते अपि अतिरिक्त एव पटाभावभेद इत्यत आह । अनवस्थाभयेनेत्यादिः । तथा चाभावाधिकरणकाभावस्याऽतिरिक्तत्वे पटाभावभेदवत्तदभावभेदभेदादेरप्यतिरिक्ततयाऽनवस्थाप्रसंगादिति भावः । स्वात्मकभेदप्रतियोगियदभावान्तरमिति । स्वं घटाभावः तदात्मको यः पटाभावभेदः तत्प्रतियोगी पटाभावः तत्समानाधिकरणत्वात्, अभावाधिकाभावस्याधिकरणस्वरूपत्वादिति भावः । एवं च घटाभावस्य प्रतियोगी यथा घटः तथा पटाभावोपि इति पटाभावात्मकप्रतियोगिसमानाधिकरणत्वात्प्रतियोगिव्यधिकरणाभावाप्रसिद्धरतोऽत्यन्ताभावत्वनिरूपकत्वस्य प्रतियोगितायां निवेशः ।

यद्यपि घटाभावादिवृत्तेः पटाभावभेदस्य घटाभावादिरूपाधिकरणस्वरूपत्वं न संभवति, तादृशभेदस्याभावमात्राधिकरणकत्वाभावात्, एवं घटाभावात्मकत्वे भावप्रतियोगिकत्वेनाऽभावप्रतियोगिकत्वाभावाच्च । तथापि अधिकरणभेदेनाऽभावभेदाभ्युपगमे अभावमात्राधिकरणकत्वमक्षतमेव, एवं तादृशभेदस्य घटाभावेन भावप्रतियोगिकत्वेपि तादृशभेदत्वादिनाऽभावमात्र प्रतियोगिकत्वमस्त्येव, अभावमात्रप्रतियोगिक इत्यनेनाभावमात्रवृत्तिप्रतियोगिताक इति वा विवक्षणीयम्, प्रतियोगितावच्छेदकभेदेन प्रतियोगिताभिन्नैवेति । यद्वा स्वात्मकभेदेत्यनेन घटाभावभिन्नभेदोक्त्या पटाभावभेदस्याधिकरणस्वरूपत्वाऽसंभवेपि न क्षतिरिति ध्येयम् ।

इदमत्राकूतम् । भावात्यन्ताभावो नाधिकरणस्वरूपः, अनवस्थाविरहात् । तथा हि—समानाधिकरणसंबन्धावच्छिन्नप्रतियोगिताकाभावस्य स्वरूपेण योऽभावः स प्रथमाभावप्रतियोग्यात्मा तदभावश्च प्रथमाभावः । व्यधिकरणसंबन्धावच्छिन्नप्रतियोगिताकाभावस्य



न च भावस्वरूपाभावस्यैव प्रतियोग्यसामानाधिकरण्यं सुलभमिति वाच्यम् । तस्यापि स्वसमानाधिकरणाभावान्तरभिन्नत्वात्, अभावमात्राधिकरण इव अभावमात्रप्रतियोगिकोपि विशिष्टाभावाद्यनात्मकोऽभावो अधिकरणभिन्नो नेष्यते लाघवात् । अग्रे विवक्षणीयस्य साध्यतावच्छेदकसंबन्धेन प्रतियोग्यसंबन्धेन प्रतियोग्य-

लक्ष्मीः

स्वरूपेण योऽभावः स असिद्ध एव । व्यधिकरणसंबन्धावच्छिन्नप्रतियोगिताकः सर्वोप्यभावो गगनाभाव एव । नित्याभावस्य कालिकेन सर्वोप्यभावा, कालिकेन घटत्वाभाव एव स्वरूपेण तदभावश्च प्रतियोगिरूपः, एवं विशेषरूपेण संसर्गता च न स्वीक्रियते इति अभावभेद एवाधिकरणात्मा इति सिद्धम् ।

ननु वह्निमान् धूमादित्यादौ हेतुसमानाधिकरणघटाभावस्य प्रतियोगी यथा घटस्तथा पटाभावोपि तथा च पटाभावरूपप्रतियोगिसमानाधिकरणतया प्रतियोगिव्यधिकरणाभावस्य दुर्लभत्वेपि वन्ध्यभावाभावस्य प्रतियोगिवैयधिकरण्यं सुलभम् अभावाधिकरणाभावस्यैवाधिकरणस्वरूपत्वादित्याशङ्कते । न चेति । वाच्यमित्यनेनान्वयः । भावस्वरूपाभावस्यैवेति । पर्वतान्यत्वाभावस्य वन्ध्यभावाभावस्यैव चेत्यर्थः । एव कारेण भावभिन्नाभावस्य व्यावृत्तिः । वन्ध्यभावाभावादिवृत्तिः अभावस्याऽभावाधिकरणकत्वाभावेन न तत्स्वरूपतेत्यभिमानः । समाधत्ते । तस्यापि । वन्ध्यभावाभावस्यापि । स्वसमानाधिकरणेति । स्वं—वन्ध्यभावाभावः तत्समानाधिकरणं यदभावान्तरं—घटाभावः—तद्भिन्नत्वादित्यर्थः । तथा च वन्ध्यभावाभावस्य प्रतियोगी घटाभावोपीति भावः । ननु भाववृत्तेर्भेदस्य नाधिकरणस्वरूपता संभवः, अभावमात्राधिकरणकत्वाभावादत्त आह । अभावमात्रप्रतियोगिकोपीति । तथा च भाववृत्तेर्भेदस्याभावमात्रानधिकरणकत्वेपि :अभावमात्र प्रतियोगिकत्वादेवाऽधिकरणस्वरूपतेत्याशयः । विशिष्टाभावाद्यनात्मक इति । अभावप्रतियोगिकस्य विशिष्टाभावस्यापि अधिकरणरूपत्वे हृदे हृदवृत्तित्वविशिष्टघटाभावो नास्ति इति प्रत्ययापत्तेः, हृदवृत्तित्वविशिष्टरूपवन्ध्यभावस्य तत्र सत्वात् । यद्वा विशिष्टाभावेत्य

सामानाधिकरण्यस्य बन्दिमान् धूमादित्यादौ घटाद्यभावे सत्त्वान् सर्वत्राप्रसिद्धिः किन्तु स्वरूपसंबन्धेन अभावस्य साध्यतायामेवेति सूचयितुमप्रसिद्धिमपहाय दुर्लभत्वमित्युक्तम् ।

### उद्देशः

स्य विशिष्टप्रतियोगिकाभावेत्यर्थः । तथा च विशिष्टाभावस्याधिकरण-  
रूपत्वे घटाभावस्य घटाभावप्रतियोगिकत्वापत्तिः, घटाभावप्रतियो-  
गिकस्य पूर्वक्षणवृत्तित्वविशिष्टघटाभावाभावस्य घटाभावेपि सत्त्वेन  
तदात्मकत्वात् । अग्रे विवक्षणीयस्येति । बन्दिमान् धूमादित्यत्र सम-  
वायेन बन्धभावमादायाव्याप्तिवारणायेति शेषः । घटाभावे सत्त्वा-  
दिति । पटाभावात्मकप्रतियोगिनः साध्यतावच्छेदकीभूतसंयोग-  
संबन्धेनाधिकरणाप्रसिद्धया गृहीतुमशक्यतया घटात्मकप्रतियोग्य-  
सामानाधिकरण्यस्य घटाभावे सत्त्वादित्यर्थः । अभावस्य साध्यता-  
यामेवेति । धूमाभाववान् बन्धभावादित्यादावेत्यर्थः । प्रतियोगि-  
व्यधिकरणाभावाप्रसिद्धिरिति पूर्वेषान्वयः । हेतुसमानाधिकरणघटा-  
भावादेः पटाभावरूपप्रतियोगिसमानाधिकरणत्वादिति भावः । इद-  
मुपलक्षणम् । बन्दिमत्वप्रकारकप्रमाविशेष्यतावान् धूमादित्यत्राप्य-  
व्याप्तिर्बोध्यम् ।

### दिव्या

१. केचित्सु ननु अस्यन्ताभावत्वनिरूपकप्रतियोगिताज्ञाभावात्यन्तपदाभावे  
भावसाध्यके बन्दिमान् धूमादित्यादावव्याप्तिर्बन्धे तत्परित्यागोऽनुचितः, तत्र  
घटाभावादेरपि घटाभाववज्जिन्नभेदस्वरूपत्वात्तत्प्रतियोगिताश्रयेण बन्दिना समा-  
नाधिकरणत्वादिति चेन्न । घटाभाववत्त्वस्य स्वरूपसंबन्धेन विवक्षणे बन्धेरपि  
स्वरूपेण तद्वत्त्वात्तज्जिन्नत्वविरहात् । बन्दिभिन्नानुयोगिकस्वरूपेण तद्वत्त्वोक्तौ  
तज्जिन्नभेदप्रतियोगितावच्छेदकत्ववन्दित्वादावेव स्वीकारात् । विषयितासंबन्धेन  
घटाभाववज्जिन्नभेदमादायाव्याप्तिर्बन्धेपि ब्रह्मनियामकसंबन्धस्य प्रतियोगिता-  
वच्छेदकतावदकत्वानङ्गीकारात्, अतोऽभावसाध्यकस्थलानुसरणम् ।

न च घटाभावानुयोगिकस्वरूपेण घटाभाववज्जिन्नभेदस्यापि घटाभावस्वरूप-  
त्वेन तत्प्रतियोगिताश्रयबन्धेः पर्वते सत्त्वेन बन्दिमान् धूमादित्यत्रापि प्रतियोगि-  
व्यधिकरणाभावाप्रसिद्धिरिति वाच्यम् । स्वावच्छिन्नभिन्नभेदस्य स्वस्वरूप-

## सर्वेषामेवाऽभावानां हेतुसमानाधिकरणात्यन्ताभावत्वनि रूपकप्रतियोग्यसमानाधिकरणाभावान्तरात्मकस्य स्वभेदस्य

अत्यन्ताभावत्वनिरूपकप्रतियोगितानवच्छेदकत्वविवक्षायाः फलमाह । सर्वेषा-  
मिति । भावभेदस्यातिरिक्तास्वीकारादाह । अभावसाध्यकेति । घटमिन्नं पटत्वादि  
त्यादौ पटत्वसमानाधिकरणनिरुक्तप्रतियोगिव्यधिकरणगोत्वाद्यभावस्य घटभेद-

लक्ष्मी

दीधितौ सर्वेषामेवेति । साध्यीभूतानां यावतामभावानामित्यर्थः ।  
प्रतियोगित्वादित्यनेनान्वयः । हेतुसमानाधिकरणेति । हेतुसमाना-  
धिकरणश्चासौ अत्यन्ताभावत्वनिरूपकप्रतियोग्यसमानाधिकरणश्चेति  
हेतुसमानाधिकरणात्यन्ताभावत्वनिरूपकप्रतियोग्यसमानाधिकरणः, स  
चासौ अभावान्तरश्चेति हेतुसमानाधिकरणात्यन्ताभावत्वनिरूपक-  
प्रतियोग्यसमानाधिकरणाभावान्तरः 'गोत्वाभाव इति यावत् । तदात्म-  
कस्येत्यर्थः । स्वभेदस्येति । स्वं-साध्यं घटभेदः तद्भेदस्येत्यर्थः । प्रति-  
योगित्वादिति । सर्वेषां साध्यीभूताभावानामिति पूर्वोक्तान्वयः ।  
निरुक्तप्रतियोगिव्यधिकरणेति । अत्यन्ताभावत्वनिरूपकीभूतगो-  
त्वनिष्ठप्रतियोगिताश्रयासमानाधिकरणत्यर्थः । ननु भावसाध्यकेपि  
अव्याप्तिः संभवति, घटाभावादौ बन्धिभेदस्य सत्त्वेन घटाभाव-  
प्रतियोगिताया बन्धौ सत्त्वादित्यत आह । भावभेदस्येति । तथा च ।

दिव्या

त्वानवगमात् । विशेषरूपेण संसर्गात्त्वानवगमाच्च ।

वस्तुतस्तु साध्यतावच्छेदकताघटकसंबन्धावच्छिन्नत्वस्य स्वनिरूपितप्रति-  
योगितावच्छेदकतायां निवेशान्नाप्रसिद्धिसंभावना । न च बह्वित्वप्रतियोगिक-  
समवायेन बह्वित्वविशिष्टसाध्यकस्थलेऽव्याप्तिवारणाय साध्यतावच्छेदकताघटकसंब-  
न्धातिरिक्तसंबन्धावच्छिन्नत्व, साध्यतावच्छेदकनिष्ठत्वोभयाभावस्य विवक्षणीयतया  
विपयित्वासंबन्धेन घटाभाववज्जिज्ञमादायाऽप्रसिद्धतादवस्थमिति वाच्यम् । साध्य-  
तावच्छेदकताघटकसंबन्धावच्छिन्नावच्छेदकतानिरूपकताकाधिकरणत्वीयस्वरूप -  
संबन्धेन प्रतियोगितावच्छेदकावच्छिन्नाधिकरणत्वस्य निवेशात्पारिभाषिकस्य  
तस्यानिवेशादिति ।

## प्रतियोगित्वादभावसाध्यकाव्याप्तेः प्रसंगविदः ।

भिन्नत्वात्तादृशभेदस्य च गोत्वाद्यभावरूपत्वात्तत्प्रतियोगितावच्छेदकमेव घटभेदत्वमित्याव्याप्तिरिति भावः ।

संप्रदाय इत्यस्वरसः, तद्बीजं तु उक्तविवक्षायामपि सर्वेषां हेतुसमानाधिकरणात्त्यन्ताभावानां अत्यन्ताभावत्वनिरूपकेण पूर्वक्षणादिवृत्तित्वविशिष्टस्वाभावात्मकेन प्रतियोगिना समं समानाधिकरण्यादभावसाध्यकाव्याप्तितादवस्थम् यादृशप्रतियोगितावच्छेदकावच्छिन्नानधिकरणं हेत्वधिकरणं नादृशप्रतियोगितानवच्छेदकत्वप्रवेशे तु व्यर्थमेवात्यन्तपदमिति ध्येयम् ।

लक्ष्मीः

प्रतियोगितानवच्छेदकमित्यत्र प्रतियोगितायां अत्यन्ताभावत्वनिरूपकत्वनिवेशे च । तादृशभेदस्य । घटभेदभेदस्य । गोत्वाद्यभावरूपत्वादिति । अभावाधिकरणकोऽभावप्रतियोगिकोप्यभावोऽधिकरणभिन्नो नेष्यते इति न्यायादिति भावः । प्रतियोगितायामत्यन्ताभावत्वनिरूपकत्वनिवेशे तु घटभेदभेदीय घटभेदनिष्ठप्रतियोगितायामत्यन्ताभावत्वनिरूपकत्वविरहेण गोत्वादिनिष्ठप्रतियोगिताया एव तादृशतया तदनवच्छेदकत्वस्य साध्वतावच्छेदके सत्त्वान्नाव्याप्तिरिति भावः ।

उक्त विवक्षायां । प्रतियोगितायामत्यन्ताभावत्वनिरूपकत्वविवक्षायां । स्वाभावात्मकेन । स्वं-गोत्वाभावः । तद्भावात्मकेन । सामानाधिकरण्यादिति । तथा च पूर्वक्षणादिवृत्तित्वविशिष्टो यो गोत्वाभावस्तस्य योऽभावस्तस्यापि योऽभावः स प्रथमाभाव एव स च गोत्वाभावानतिरेक एव तस्य द्वितीयाभावरूपप्रतियोगिसामानाधिकरण्यादित्यर्थः । तथा च प्रतियोगिव्यधिकरणाभाव एव दुर्लभ इति भावः । यादृशेति । पटाभावभेदस्य घटाभावस्वरूपत्वेपि यादृशप्रतियोगितापदेन घटनिष्ठप्रतियोगितैव धर्तव्या न तु पटाभावनिष्ठा, तदवच्छेदकपटाभावत्वावच्छिन्नाधिकरण्यात्ताया हेत्वधिकरणे सत्त्वादित्यत्यन्तपदानुपादानेपि घटाभावस्यैव प्रतियोगिवैयधिकरण्यसंभवादित्यन्तपदं व्यर्थमिति भावः ।

संप्रदायानुमताऽत्यन्ताभावत्वनिरूपकप्रतियोगितानिवेशाभिप्राये-

अथ यदा गोत्वं तदा गौरित्यत्रातिव्याप्तिः, प्रलयस्य गोध्वं  
सक्त्वेन गवात्यन्ताभावानधिकरणत्वात् ।

गोध्वसवत्वेनेति ! प्राचीनमते गवात्यन्ताभावस्य गोध्वंसविरोधित्वादित्याशयः ।  
न च दैशिकविशेषणतया यद्गोध्वंसस्याधिकरणं तत्रैव गवात्यन्ताभावस्य विरो-  
धित्वात् कालिकसंबन्धेन गोध्वंसवत्यपि प्रलये तदत्यन्ताभावसत्त्वे विरोधाभावान्ना-

लक्ष्मीः

णाशङ्कते । दीधितौ । अथेति । गो गोत्वयोः कालिकसंबन्धेन  
साध्यहेतुतालाभाय गोमान् गोत्वादित्यनभिधाय कालिकसंबन्धा-  
वच्छिन्नवृत्तिताबोधकदाप्रत्ययघटितस्य यदा गोत्वं तदा गौरित्युदा-  
हरणस्याभिधानम् । एवमप्रेति । प्रलयस्येति । व्यभिचारनिरू-  
पकहेत्वधिकरणस्येत्यादिः । गोध्वंसवत्वेनेति । प्रलयस्य जन्यभा-  
वानधिकरणत्वात्, खण्डप्रलयस्यापि जन्यद्रव्यानधिकरणत्वात् ।  
अथ प्रलयस्यास्तु गोध्वंसवत्वम्, गवात्यन्ताभावस्य तत्राऽसत्त्वे को  
हेतुरित्यत आह । प्राचीनमते इति । गोध्वंसविरोधित्वादिति ।  
प्राचीनमते अत्यन्ताभावस्य त्रितयप्रतियोगिकत्वेन प्रतियोगिना समं  
विरोधादिति भावः । आशय इति । एतद् विरोधित्वं निराकृत्य स-  
माधेयमित्यवगन्तव्यम् । न च समवायसंबन्धावच्छिन्नप्रतियोगिताक-  
गवात्यन्ताभावेन सहैव ध्वंसस्य विरोधेन प्रकृते कालिकसंबन्धावच्छि-  
न्नप्रतियोगिताकगवात्यन्ताभावस्य विरोधित्वं न संभवतीति वाच्यम् ।  
गोध्वंसवति साक्षादौ समवायेन गौर्नास्तीति बुद्धेर्ध्वंसेनैवोपपत्तौ  
तत्र समवायेन गवात्यन्ताभावसत्त्वे मानाभाव इति युक्तेः संबन्धा-  
न्तरमन्तर्भाव्यापि सुवचत्वेन कालिकसंबन्धावच्छिन्नप्रतियोगिताक-  
गवात्यन्ताभावेन सह विरोधस्य संभवात् । शङ्कते । नचेति ।  
वाच्यमित्यनेनान्वयः । तत्रैव । स्वरूपसंबन्धेन गोध्वंसवत्त्वेव ।  
तदत्यन्ताभावसत्त्वे । गवात्यन्ताभावसत्त्वे । स्वरूपसंबन्धेनेत्यादिः ।  
नातिव्याप्तिरिति । गवाभावस्य स्वरूपेण सत्त्वादिति भावः । न च  
देशे दैशिकसंबन्धेन विरोधवत्, काले कालिकसंबन्धेन विरोधात्

तिव्याप्तिरिति वाच्यम् । प्राचां मते भूतलादिदेशस्यैव कालस्यापि दैशिकविशेषण-  
तया गोध्वंसवत्वात् । अत एव त्वक्संयुक्तकाले विशेषणतया वायुनाशाधीन  
वायुस्पर्शनाशस्य साक्षात्कारः शब्दानित्यतायां मिश्रैरुक्तः ।

यद्यप्येवमपि नातिव्याप्तिसंभवः कालिकसंबन्धावच्छिन्नगवात्यन्ताभावस्यैव  
प्रलये कालिकसंबन्धेन वर्त्तमानत्वात्, ध्वंसादिमति दैशिकसंबन्धेनैवात्यन्ताभावानु-  
पगमात्, तथापि प्रतियोगिवैयधिकरणघटितस्य व्याप्यवृत्तिसाध्यकस्थलीय-  
लक्षणस्याऽवश्यं दैशिकविशेषणतयाऽभावे हेतुसामानाधिकरणघटितत्वात्तत्स्थै-  
वातिव्याप्तिर्बोद्ध्या ।

लक्ष्मीः

कालस्य कालिकसंबन्धेन गोध्वंसवत्त्वेऽपि अतिव्याप्तिसंगतेदैशिक-  
संबन्धेन गोध्वंसवत्त्वाभावेऽपि न क्षतिरिति वाच्यम् । तथा सति  
गोध्वंसस्य महाप्रलये दैशिकसंबन्धेनाऽसत्त्वेन संसर्गाभावनिवेशेऽपि  
अतिव्याप्तिवारणाऽसंभवेन संसर्गाभावमात्रोक्तावपि इत्याद्युत्तरग्रन्था-  
संगतेः । विरोधाभावादिति । ध्वंसस्य स्वरूपसंबन्धेन प्रतियोगि-  
समवायिनियतत्वात्कालस्य चातथात्वादिति भावः । नातिव्याप्ति-  
रिति । कालिकेन गोध्वंसवति गवात्यन्ताभावसत्त्वादिति भावः ।  
भूतलादिदेशस्यैवेति । भूतले घटो नष्ट इत्यादिप्रतीतेः स्वरूपेण  
घटध्वंसविषयकत्वम्, कालिकेन ध्वंसावगाहित्वे जले घटो नष्ट इति  
प्रतीत्यापत्तेः । कालस्यापि । महाप्रलयस्यापि । गोध्वंसवत्त्वादिति ।  
न केवलं प्रतियोगिसमवायिदेशस्यैव स्वरूपेण ध्वंसवत्वम्, अपि  
तु भूतलादिदेशस्यैव महाप्रलयस्यापि गवादिध्वंसवत्वमिति प्राचीन-  
मतम् । अत एव । प्रतियोगिसमवायिन एव स्वरूपसंबन्धेन ध्वंस-  
वत्वमिति नियमे मानाभावादेव । त्वक्संयुक्तकाले इति । अन्यथा  
कालस्य स्पर्शसमवायित्वाभावेन स्वरूपेण काले वायुस्पर्शध्वंसग्रहो  
न स्यादिति भावः । ननु स्वरूपेण गोध्वंसस्य प्रलयवृत्तित्वे स्वरूपेणैव  
गवात्यन्ताभावस्य विरोधः न तु कालिकेनेति हेत्वधिकरणे प्रलये  
कालिकेन वर्त्तमानस्य गवात्यन्ताभावस्य प्रतियोगितावच्छेदकतायाः  
साध्यतावच्छेदके सत्त्वादतिव्याप्त्यभावमाक्षिपति । यद्यपीति ।  
एवमपि । प्रलयस्य स्वरूपेण गोध्वंसवत्त्वेऽपि । तथापि । कालिकेन

न च कालिकसंबन्धावच्छिन्नप्रतियोगिताकस्य दैशिकसंबन्धेन हेतुमन्निष्ठा-

लक्ष्मीः

गवात्यन्ताभावस्य प्रलये वृत्तावपि । अवश्यमिति । द्रव्यं महाकाल-  
त्वादित्यादावव्याप्तिवारणायेत्यादिः । तस्यैव । प्रतियोगिवैयधिक-  
रणघटितस्यैव ।

ननु प्रतियोगिवैयधिकरणघटिताऽव्याप्यवृत्तिसाध्यकस्थलीय-  
लक्षणस्यापि अतिव्याप्तिसंभवः तथा हि गवात्यन्ताभावस्य प्रति-  
योगी यथा गौस्तथा गोध्वंसप्रागभाववपि, प्राचीनमते अत्यन्ता-  
भावस्य त्रितयप्रतियोगिकत्वात्, तथा च प्रलये गोध्वंसरूपप्रतियोग्य-  
धिकरणत्वस्य सत्त्वेन गवात्यन्ताभावस्य प्रतियोगिवैयधिकरण्या-  
भावेन तस्य लक्षणाघटकत्वादिति चेन्न । यथाऽत्यन्ताभावनिरूपित-  
प्रतियोगित्वं कालिकसंबन्धावच्छिन्नं गोनिष्ठम्, ध्वंसप्रागभावनिष्ठा  
च स्वरूपसंबन्धावच्छिन्नेति सिद्धान्तः । तथा च साध्यतावच्छेदक-  
संबन्धावच्छिन्ना या प्रतियोगिता तादृशप्रतियोगितावच्छेदकधर्माव-  
च्छिन्नानधिकरणं हेत्वधिकरणं तादृशप्रतियोगितानवच्छेदकत्वस्योक्त-  
त्वात्, एवं च साध्यतावच्छेदकीभूतकालिकसंबन्धावच्छिन्ना गोनिष्ठ-  
प्रतियोगितैव तदवच्छेदकावच्छिन्नानधिकरणत्वस्य प्रलये सत्त्वेन  
तस्या लक्षणघटकत्वेनाऽतिव्याप्यभावादिति ।

यद्वा रूपवान् पृथिवीत्वादित्यादौ विषयितया रूपत्वविशिष्टा-  
भावमादायाव्याप्तिवारणायवच्छेदकतायां साध्यतावच्छेदकताघटक-  
संबन्धावच्छिन्नत्वनिवेशस्यावश्यकतया तादृशेन समवायसंबन्धेन  
ध्वंसत्वावच्छिन्नत्वस्याप्रसिद्ध्या तेन संबन्धेन गोत्वावच्छिन्नत्वस्य  
च तत्रासत्त्वेनाऽतिव्याप्यभावादिति ।

न चेति । वाच्यमित्यनेनान्वयः । तथापि । स्वरूपेण हेत्वधि-  
करणवृत्तित्वोक्तावपि । नाव्याप्तिरिति । सर्वस्यैव घटपटादेर्ध्व-  
ससत्त्वेन प्रलये कस्याप्यत्यन्ताभावस्य स्वरूपेणावृत्तित्वादिति भावः ।  
नित्यस्य प्रतियोगिनः सत्त्वात्, जन्यमात्रस्य ध्वंससत्त्वादित्याशयः ।

अत्यन्ताभावस्यैवेति । कालिकसंबन्धावच्छिन्नप्रतियोगिताकस्ये-  
त्यादिः । तादृशस्य । स्वरूपसंबन्धेन हेतुसमानाधिकरणस्य गोत्व-

त्यन्ताभावस्याप्रसिद्ध्या तथापि नादिव्यतिरिति वाच्यम् । सृष्टिकालवृत्तित्व-  
विशिष्टगोत्वादेरत्यन्ताभावस्यैव तादृशस्य प्रसिद्धत्वादिति भावः ।

लक्ष्मीः

स्य ध्वंसभावादिति भावः । प्रसिद्धत्वादिति । ननु शुद्धसाध्यताव-  
च्छेदकस्थलीयलक्षणे प्रतियोगितावच्छेदकतायां निरवच्छिन्नत्वं निवे-  
शितम्, एवं च तादृशगोत्वनिष्ठावच्छेदकतायां निरवच्छिन्नत्वाभावेन  
कथमभावप्रसिद्धिरिति चेन्न । तत्र निरवच्छिन्नत्वपदेनाऽवच्छिन्नत्व  
साध्यतावच्छेदकनिष्ठत्वोभयाभावस्य विवक्षितत्वात् । अन्यथा  
गोमान् सृष्टिकालात्वादित्यत्र यथाश्रुतनिरवच्छिन्नावच्छेदकत्वाप्रसि-  
द्ध्याऽव्याप्तिः स्यात्, तत्र प्रलयावृत्तित्वविशिष्टगोत्वाभावस्यैव लक्षण-  
घटकतया तत्र निरवच्छिन्नत्वाभावादिति ध्येयम् ।

महाप्रलये गोत्वरूपसामान्यधर्मावच्छिन्नप्रतियोगिताकध्वंसो  
पगन्तुमते गोध्वंसमादाय नोक्तातिव्याप्तिरित्याशंकायामाह । दीधितौ-  
संसर्गाभावमात्रोक्तावपीति । अत्यन्ताभावपदेनेत्यादिः । अत्यन्ता-  
भावत्वघटकनित्यत्वांशपरित्यागेन तथैव बोधनादिति भावः ।  
तथा च । अत्यन्ताभावपदेन संसर्गाभावमात्रोक्तौ च । गोत्वावच्छि-  
न्नध्वंसवत्त्वादेवेति । एव कारणेन गोत्वावच्छिन्नात्यन्ताभावव्या-  
वृत्तिः । ध्वंसस्याप्यस्वीकारे ध्वंसस्याऽत्यन्ताभावविरोधाङ्गीकर्तृप्रा-  
चीनमते महाप्रलये गौर्नास्तीति प्रतीत्यनुपपत्तेरिति भावः । तथा  
च संसर्गाभावनिवेशोपि अतिव्याप्तिस्तद्वस्थैवेति भावः ।

यद्यपि ध्वंसस्य तद्व्यक्तिप्रतियोगिकत्वस्यैवानुभविक्ततया  
प्रतियोगितातिप्रसक्तस्य गोत्वस्य न प्रतियोगितावच्छेदकत्व-  
संभवः । न च यथा गौर्नास्तीति प्रतीतिः सामान्यधर्मावच्छिन्न-  
प्रतियोगिताकात्यन्ताभावावगाहिनी तथा गौर्नष्टा इति  
प्रतीतिरपीति वाच्यम् । गौरस्तीति बुद्धिकालेपि अत्र गौर्नष्टा इति  
बुद्ध्यत्पत्तेः । ध्वंसस्य गोत्वावच्छिन्नप्रतियोगिताकत्वास्वीकारात् ।  
तथापि एकजातीयेषु व्यक्तिषु चरमव्यक्तिध्वंससमये तज्जातीयसा-  
मान्यध्वंसप्रतीतेरानुभविक्तत्वे सामान्यधर्मावच्छिन्नप्रतियोगिताकत्वं  
ध्वंसे स्वीकार्यम्, तत्प्रतियोगिताया अतीतनिखिलव्यक्तिसाधारणतया



मिश्रमतं निरसितुमाह । संसर्गाभावेति । अत्यन्ताभावपदेनेत्यादिः । तथा च प्रलये गोत्वावच्छिन्नध्वंसवत्त्वादेव नातिव्याप्तिरिति भावः । न च गोध्वंसस्य गोत्वावच्छिन्नप्रतियोगिताकत्वस्वीकारेऽपि साध्यतावच्छेदकीभूतकालिकविशेषणतासंबन्धावच्छिन्नप्रतियोगिताकत्वविरहात् कुतस्तमादायाऽतिव्याप्तिव्युदास इति वाच्यम् । साध्यतावच्छेदकसंबन्धान्यसंबन्धानवच्छिन्नस्यैव हेतुसमानाधिकरणः सावप्रतियोगित्वस्य लक्षणे प्रवशनीयत्वात्तस्य च ध्वंसप्रतियोगितासाधारण्यादिति भावः ।

लक्ष्मीः

अनागतस्य तज्जातीयस्याविद्यमानतया गोत्वं न तदतिप्रसक्तमित्याशयेनाह । गोत्वावच्छिन्नप्रतियोगिताकत्वस्वीकारेपीति । अपिना गौर्नष्टा इति प्रतीतेः सामान्यधर्मावच्छिन्नप्रतियोगिताकत्वस्य प्रामाणिकत्वे विवादः सूचितः । तमादायेति कालिकविशेषणतासंबन्धावच्छिन्नप्रतियोगिताकत्वविरहादिति । समवायेन वन्ध्यभावमादायाव्याप्तिवारणाय लक्षणस्य साध्यतावच्छेदकसंबन्धावच्छिन्नप्रतियोगिताघटितत्वादिति भावः । तमादायेति । गोध्वंसमादायेत्यर्थः । अतिव्याप्तिव्युदास इति । गोध्वंसस्य कालिकसंबन्धावच्छिन्नप्रतियोगिताकत्वविरहेण लक्षणाघटकतया सृष्टिकालवृत्तित्वविशिष्टगोत्वाभावमादायातिव्याप्तितादवस्थ्यादिति भावः । साध्यतावच्छेदकसंबन्धान्यसंबन्धानवच्छिन्नस्यैवेति । एव कारणेन साध्यतावच्छेदकसंबन्धावच्छिन्नत्वस्य व्यवच्छेदः । समवायेन वन्ध्यभावप्रतियोगितायाः साध्यतावच्छेदकसंयोगातिरिक्तसमवायसंबन्धावच्छिन्नत्वाद्वारणम् । तस्य च । साध्यतावच्छेदकसंबन्धान्यसंबन्धानवच्छिन्नत्वस्य च । ध्वंसप्रतियोगितासाधारण्यादिति । ध्वंसीयप्रतियोगितायाः संबन्धानवच्छिन्नत्वादिति भावः<sup>१</sup> ।

दिव्या

१ अथ तादात्म्येनाऽभावसाध्यकतद्व्यक्तित्वहेतौ अव्याप्तिः, तादात्म्यसंबन्धावच्छिन्नप्रतियोगिताकहेतुसमानाधिकरणसंसर्गाभावाऽप्रसिद्धेरिति चेन्न । अभावविषयकयत्किंचिज्जन्यज्ञानीयविषयताध्वंसमादायाव्याप्तिव्युदाससंभवात् । न च तथापि तादात्म्येनाऽत्यन्ताभावसाध्यकअत्यन्ताभावभेदान्यतरत्वहेतावतिव्याप्तिः

संसर्गाभावमात्रोक्तावपि यदा स्पन्दस्तदा द्व्यणुकं यदा  
अदृष्टं तदा जन्यं दुःखं वा यदा तस्याऽदृष्टं तदा तदीयं  
ज्ञानमित्यादावतिव्याप्तिः ।

यदा स्पन्द इति । स्पन्दवति खण्डप्रलये सर्गान्तरीय व्यणुकप्रागभाववत्वेन व्यणु-  
कत्वावच्छिन्नध्वंसविरहादतिव्याप्तिः । न च खण्डप्रलये स्पन्दसत्त्वे मानाभावः ।  
ब्रह्मणो वर्षशतमायुरित्यागमप्रसिद्धेरेव मानत्वात् । न हि रविक्रियां विना मुहूर्तादि  
वदितस्य वर्षस्य संभव इति ।

लक्ष्मीः

संसर्गाभावमात्रोक्तौ महाप्रलये गोध्वंसमादाय गोमान् गोत्वा-  
दित्यत्रातिव्याप्तिवारणेपि स्थलान्तरेऽतिव्याप्तिमाह । दीधितौ-यदा-  
स्पन्दस्तदा द्व्यणुकमिति । तथा च द्व्यणुकवान् स्पन्दादित्यत्राति-  
व्याप्तिमाह । स्पन्दवतीति । पुनर्द्व्यणुकोत्पत्त्यनुरोधेन परमाणुस्पन्द-  
वतीत्यर्थः । खण्डप्रलये । जन्यद्रव्यानधिकरणे । सर्गान्तरीयद्व्य-  
णुकप्रागभाववत्वेन । यत्किञ्चिद्द्व्यणुकप्रागभाववत्वेन । द्व्यणुकत्वा-  
वच्छिन्नध्वंसविरहादिति । नापि द्व्यणुकत्वावच्छिन्नप्रागभावः,  
यत्किञ्चिद्द्व्यणुकध्वंससत्त्वात् । ध्वंसप्रागभावयोः सत्त्वे च न  
द्व्यणुकत्वावच्छिन्नात्यन्ताभावः । तथा च खण्डप्रलये द्व्यणुकत्वा-  
वच्छिन्नसंसर्गाभावविरहात्सृष्टिकालवृत्तित्वविशिष्टगोत्वाभावमादाया-  
तिव्याप्तिरिति भावः ।

अत्र व्यभिचारित्वं न महाप्रलये तत्र स्पन्दाभावात्, परन्तु  
गोत्वावच्छिन्नध्वंसवति महाप्रलयपूर्वकाले स्पन्दसत्त्वेन व्यभिचार-  
निरूपकाधिकरणं तदेव, तमादाय गोसाध्यक स्पन्दहेतौ नातिव्याप्ति-

दिव्या

तादृशान्यतरत्वाधिकरणेऽत्यन्ताभाव'भेदेऽत्यन्ताभावभेदस्य संसर्गाभावत्वविरहेण  
यत्किञ्चिज्जन्यज्ञानविषयताध्वंसस्यैव लक्षणघटकत्वादिति वाच्यम् । साध्यतावच्छे-  
दकसंबन्धान्यसंबन्धावच्छिन्नत्व, यत्किञ्चिद्वैत्वधिकरणनिरूपितवृत्तितावच्छेदका-  
वच्छिन्नत्वोभयाभावस्य प्रतियोगितायां विवक्षितत्वात् ।

ननु महाप्रलयपूर्वतृतीयक्षणे द्व्यणुकत्वावच्छिन्नध्वंससत्त्वान्नातिव्याप्तिः, तदानी-  
मपि चरमव्यणुकनाशानुगुणस्य परमाणुस्पन्दस्य सत्त्वात्तत्कालोत्पन्नपरमाणुसंयोगेन  
प्रलयपूर्वक्षणे एव पश्चात्तस्य विनाश्यत्वात्, तादृशपरमाणुत्तरसंयोगस्य च कार्य-  
द्रव्येण सहैव स्वीकारानित्यत्वमाश्रयनाशादेव तन्नाश संभवादत आह । यदाऽ-  
दृष्टमिति । केचित्तु स्वमते द्व्यणुकस्याभावात्स्पन्दस्य च खण्डप्रलये वृत्तौ वल-  
वत्तरप्रमाणाभावाच्चदाऽदृष्टमित्याद्युक्तमित्याहुः । तच्चिन्त्यम् । नित्यज्ञानमादाय  
सद्वेतुत्ववारणाय जन्ममिति । नित्यसुखाभिव्यक्तेर्मौक्षत्वमते सद्वेतुत्वमाश्रय  
साध्यान्तरमाह । दुःखं वेति ।

लक्ष्मीः

संभावना, अतो द्व्यणुकस्य साध्यतानुसरणम् । तथा च महाप्रलय-  
पूर्वकाले द्व्यणुकत्वावच्छिन्नध्वंसविरहाद् भवत्यतिव्याप्तिरित्यभि-  
मानः । एतादृशाभिमानं च नन्वित्यादिना निराकरिष्यते इत्यवधेयम् ।

नन्विति । स्थूलेषु विनष्टेषु त्रसरेणुविनाशार्थं अदृष्टवदात्म-  
संयोगात् व्यणुकारभकपरमाणुषु क्रिया ततो विभागः तत आरंभक-  
संयोगनाशः तत उत्तरदेशसंयोगो व्यणुकनाशश्च । ततः क्रिया-  
नाशस्तत्रसरेणुनाशश्च-तत उत्तरदेशसंयोगनाशः स एव महाप्रलय  
इत्युच्यते । महाप्रलयपूर्वतृतीयक्षणे । महाप्रलयः-उत्तरदेशसंयोगना-  
शक्षणः । तत्पूर्वतृतीयक्षणे-द्व्यणुकनाशक्षणः । महाप्रलयपूर्वतृतीयक्षणे-  
स्पन्दसत्त्वे मानमाह । तदानीं । तृतीयक्षणे । चरमद्व्यणुकनाशानु-  
गुणस्य । तन्नाशप्रयोजकस्य । तत्कालोत्पन्नेति । द्व्यणुकनाशकालो-  
त्पन्नेति । प्रलयपूर्वक्षणे एव । त्रसरेणुनाशक्षणः एव । तस्य । कर्मणः ।  
कार्यद्रव्येण । त्रसरेणुना । आश्रयनाशादेव । त्रसरेणुनाशादेव ।  
एतावता स्पन्दरूपहेतोः द्व्यणुकनाशक्षणः सत्त्वम्, द्व्यणुकनाशोत्तरं  
स्पन्दनाशो भवतीति सूचितम् । स्वमते । शिरोमणिमते । द्व्यणुकस्या  
भावादिति । तैर्हि मेरुसर्षपयोः साम्यप्रसंगवारणायावयव  
धारायाः त्रसरेणावेव विश्रामः कृतः, अपकृष्टमहत्त्वस्य च नित्यत्वमङ्गी-  
कृतम् । न चापकृष्टमहत्त्वं प्रति अनेकद्रव्यवत्त्वं प्रयोजकमिति वाच्यम् ।  
अप्रयोजकत्वात् । अत एव त्रसरेणुः सावयवः चाक्षुषद्रव्यत्वादित्या-  
दिद्व्यणुकसाधकमनुमानमप्यकिञ्चित्करम् । अणुत्वव्यवहारश्चापकृ-

## द्वयगुणत्वाद्द्वयगुणादिशून्यखण्डप्रलयादिनिष्ठध्वंसप्राग- भावप्रतियोगितानवच्छेदकत्वात् ।

ननु कार्यमात्रं प्रति अदृष्टस्य हेतुतया प्रलयप्राक्क्षणेपि तस्य सत्त्वम्, तथा च तदानीमेव दुःखत्वावच्छिन्नध्वंससत्त्वान्नातिव्याप्तिः, दुःखादेः स्वसाक्षात्कारनाश-  
तया तदानीमसंभवात् उत्तरक्षणे साक्षात्काराऽसंभवात्, अविदिते प्रमाणाभावाच्च ।  
किं च यावत् ब्रह्माण्डानां युगपत्प्रलयानभ्युपगमे ब्रह्माण्डान्तरवित्तिदुःखमादाय  
सद्देतुरेवायमत आह । यदा तस्येति । अत्र च तदीयमुपपत्त्यादिसमये तदीयज्ञान-  
विरहाद्व्यभिचारः स्फुट एव ।

द्वयगुणत्वादिरिति । खण्डप्रलये केषांचिद् ध्वंसस्य केषांचित्प्रागभावात् सत्त्वा-  
त्तस्य प्रतियोगितातिरिक्तवृत्तित्वेनाऽनवच्छेदकत्वादिति भावः । ननु द्वयगुणत्वाव-  
च्छिन्नानधिकरणकालवृत्तित्वविशिष्टस्यैव तद्ध्वंसस्य प्रतियोगितावच्छेदकमेव  
द्वयगुणकत्वम्, अवच्छेदकत्वं चाऽन्यूनवृत्तित्वमेवेत्यत आह । नहीति ।

लक्ष्मीः

ष्टपरिमाणैरेकौपपादनीयः । तथा च द्वयगुणस्वीकारो नावश्यकः ।  
दोधितौ-यदाऽदृष्टमिति । तथा च जन्यज्ञानवान् अदृष्टादित्यत्र  
जन्यपदं सद्देतुतावारणाय सद्देतुत्वे तद्वारणप्रयासोऽनुचितः स्यात् ।  
दुःखं वेति । दुःखवान् अदृष्टादित्यत्रैवातिव्याप्तिरित्यर्थः । कार्यमात्रं  
प्रतीति । लाघवादिति शेषः । तदानीमपि । महाप्रलयप्राक्क्षणेपि ।  
तदानीं । प्रलयपूर्वक्षणे । असंभवात् । दुःखासम्भवात् । यदि च महा-  
प्रलयानभ्युपगमे एव तदतिव्याप्तिर्न त्वभ्युपगमे तदाप्याह । किं चेति ।  
तस्य । द्वयगुणकत्वस्य । प्रतियोगितातिरिक्तेति । ध्वंसप्रागभाव-  
प्रतियोगितातिरिक्तेत्यर्थः । द्वयगुणत्वावच्छिन्नानधिकरणेति । अनेन  
द्वयगुणध्वंसस्य प्रतियोगितावच्छेदकावच्छिन्नवैयधिकरणं सूचितम् ।  
तद्ध्वंसस्य । द्वयगुणकध्वंसस्य । इदमुपलक्षणम् । द्वयगुणकप्रागभावस्येत्यपि  
बोध्यम् । अन्यूनानतिरिक्तवृत्तित्वरूपावच्छेदकत्वाभावादाह । अवच्छेद-  
कत्वं चेति । गोत्वादिधर्मावच्छिन्नत्वे । गोत्वादिसामान्यधर्मावच्छि-  
न्नत्वे । गोप्रतियोगिकध्वंसाधवगाहितयैवेति । एव कारेण गोत्व-

ध्वंसदिप्रतियोगितायां गोत्वादिधर्मावच्छिन्नत्वे मानाभावः, गौर्नष्टेत्यादिप्रतीते-  
गौप्रतियोगिकध्वंसाद्यवगाहितयैवोपपत्तेः, बाधनिश्चयादिप्रतिबन्धकत्वाद्यनुरोधेनैव  
भेदात्यन्ताभावयोगौत्वाद्यवच्छिन्नप्रतियोगिताकत्वोपगमात् । न चैवं तद्गोत्वाद्यवच्छिन्न  
वत्ताबुद्धिं प्रति तद्गोत्वावच्छिन्नाभाववत्तानि श्रयत्वेन विरोधितया तद्गवात्यन्ता-  
भावस्येव तद्गोध्वंसस्यापि तद्गोत्वावच्छिन्नप्रतियोगिताकत्वमावश्यकमिति वाच्यम् ।  
एकसंबन्धेन तद्गवात्यन्ताभावग्रहेऽपि संबन्धान्तरेण तद्गोमत्ताबुद्ध्युत्पादात्संबन्ध-  
विरोधेनन्तर्भावैवात्यन्ताभावाद्भेदः प्रतिबन्धकतया ध्वंसवत्ताग्रहसाधारण्यासंभवात्,

लक्ष्मीः

दिसामान्यधर्मावच्छिन्नावगाहित्वस्य व्यवच्छेदः ।

गौर्नास्ति—गौर्नैत्यादिप्रतीतिस्तु गोत्वादिधर्मावच्छिन्नप्रतियोगि-  
ताकत्वावगाहित्वेन न तु गोप्रतियोगिकत्वावगाहिनीत्याह । बाधनिश्च-  
येति । गोत्वावच्छिन्नप्रतियोगिताकत्वोपगमादिति । भेदात्यन्ताभा-  
वयोः प्रतियोगितायां सामान्यधर्मावच्छिन्नत्वस्य सर्ववादिसिद्धत्वा-  
दिति भावः । अयं भावः । गोमत्ताबुद्धौ गौर्नास्तीति निश्चयस्य न गो-  
प्रतियोगिकाभावावगाहित्वेन विरोधित्वम्, तस्य तद्गवात्यन्ताभावा-  
निश्चयसाधारण्यात्, नापि गोत्वसमन्यतप्रतियोगिताकाभावावगाहित्वेन  
यावद् गौर्नास्तीति निश्चयस्य विरोधित्वापत्तेः । अतो गोत्वावच्छिन्न-  
प्रतियोगिताकाभावगाहित्वेनैव विरोधित्वस्य वाच्यतयाऽत्यन्ताभाव-  
प्रतियोगितायां सामान्यधर्मावच्छिन्नत्वसिद्धिः ।

शङ्कते । नचेति । वाच्यमित्यनेनान्वयः । एवं । अत्यन्ताऽन्यो-  
न्याभावप्रतियोगितायां सामान्यधर्मावच्छिन्नत्वसिद्धौ । तद्गोध्वंसस्या-  
पीति । अपिनाऽन्ताभावान्योन्याभावयोः संग्रहः । आवश्यकमिति ।  
प्रतिबन्धप्रतिबन्धकभावानुरोधेनेति यावत् । तथा च गोत्वावच्छिन्नप्रति-  
योगिताकध्वंससत्त्वान्नातिव्याप्तिरिति भावः । समाधत्ते । एकसंबन्धे-  
नेति । संयोगसंबन्धेन । सम्बन्धान्तरेणेति । समवायसंबन्धेन । संब-  
न्धविशेषमन्तर्भाव्यैवेति । तथा च संयोगसंबन्धावच्छिन्नप्रकारताशालि-  
बुद्धित्वावच्छिन्नं प्रति संयोगसंबन्धावच्छिन्नगोत्वावच्छिन्नप्रतियोगि-  
ताकाभाववत्तानिश्चयस्य प्रतिबन्धकत्वमिति भावः । ध्वंसवत्ताग्रह-  
साधारण्यासंभवादिति । ध्वंसीयप्रतियोगितायां संबन्धानवच्छिन्न-

न हि तयोः सामान्याभावत्ववादिमतेपि एकविशेषप्राग-  
भावविशेषान्तरध्वंसवत्यपि समये सामान्यावच्छिन्नध्वंसप्राग-  
भावयोः संभव इति चेन्न ।

ध्वंसत्वस्याभावत्वावच्छिन्नत्वेन तद्वत्तादितुद्वैरभ्यन्ताभावस्य धारयत्ययोरात्रेकाशये-  
नाह मतेपीति ।

लक्ष्मीः

त्वेऽविवादादिति भावः । तथा च ध्वंसीय प्रतियोगितायां सामान्य-  
धर्मावच्छिन्नत्वं न संभवतीति । ननु भूतलत्वावच्छिन्नविशेष्यता-  
निरूपितसंयोगसंबन्धावच्छिन्नतद्गोत्वावच्छिन्नप्रकारताशालिबुद्धिं  
प्रति भूतलत्वावच्छिन्नविशेष्यतानिरूपितसंयोगसंबन्धान्यसंबन्धान-  
वच्छिन्नतद्गोत्वावच्छिन्नप्रतियोगिताकाभावत्वावच्छिन्नप्रकारता -  
शालिनिश्चयत्वेनैक रूपेण प्रतिबन्धकत्वमिति न पूर्वोक्तदोषावकाश  
इत्यत आह । ध्वंसत्वस्येति । अनुयोगिताविशेषो हि ध्वंसत्वम्,  
अखण्डोपाधिरिति यावत् । न तु जन्यत्वे सति अभावत्वम् । तथा  
च गोर्ध्वंसवानिति बुद्धौ ध्वंसत्वेनैव ध्वंसस्य प्रकारतयाऽभावत्वेन  
ध्वंसस्याप्रकारत्वादित्याशयः ।

दीधितौ तयोः । ध्वंसप्रागभावयोः । सामान्याभावत्ववादिमते-  
पीत्यर्थः । सामान्यधर्मावच्छिन्नप्रतियोगिताकत्वमतेपीत्यर्थः । एक  
विशेषप्रागभावविशेषान्तरध्वंसवत्यपि समये तत्तद्व्यक्तिप्रागभाव-  
व्यक्त्यन्तरध्वंसवति खण्डप्रलये सामान्यावच्छिन्नध्वंसप्रागभावयोः,  
व्यङ्ग्यत्वादिसामान्यधर्मावच्छिन्नप्रतियोगिताकध्वंसप्रागभावयोः,  
नहि संभव इत्यर्थः । तथा चाऽवच्छेदकत्वस्याऽनतिरिक्तवृत्तित्वस्यै-  
वाभ्युपगमादिति भावः ।

दिव्या

१ ननु अभावमात्रप्रतियोगितायामेव धर्मावच्छिन्नत्वे मानाभावः । तथा च  
सर्वा एव प्रतियोगिता निरवच्छिन्नाः । प्रतियोगित्वसंबन्धावच्छिन्नगोत्वपर्याप्ता-  
वच्छेदकताप्रकारतानिरूपिताभावत्वावच्छिन्नविशेष्यत्वावच्छिन्नस्वरूपसंबन्धाव -  
च्छिन्नप्रकारतानिरूपितभूतलत्वावच्छिन्नविशेष्यताशालिनिश्चयत्वेनैव प्रतिबन्ध-

वस्तुतो महानसीकत्वोपलब्धितवन्धभाववत्तानिश्चयस्यापि केवलवन्धमत्ता-  
बुद्धौ प्रतिबन्धकत्वात्तत्र च केवलबद्धित्वपर्यासावच्छेदकताकप्रकारताकत्वविरहात्  
तस्य प्रतिबन्धकत्वानुपपत्तिः । अतो बद्धित्वमात्रावच्छिन्नप्रतियोगिताकाभावस्य  
प्रतिबन्धकत्वमुक्तमिति ।

इयांस्तु विशेषो यदेकस्य देशभेदावच्छिन्नं तथात्वम्, अपरस्य तु स्वरूपावच्छिन्नमिति देशे कालस्येव कालेपि देशस्यावच्छेद-

मात्रेति । अत्र गवात्यन्ताभावस्य दैशिकविशेषणतया कालमात्रावृत्तित्वं प्राच्यैरि-  
ष्यत एव, सदातनत्वव्यवहारस्य कालिकविशेषणतयैव संभवादिति विभावनीयम् ।

ननु प्रतियोगिविशिष्टेपि काले तदत्यन्ताभावसत्त्वे गवाद्यवच्छेदेनेदानीं गोर्व  
नास्तीति प्रतीतिः कथं न स्यादत आह । इयांस्तु इति । एकस्य । प्रतियोगिमतः  
कालस्य । देशभेदः—प्रतियोग्यनाधारदेशः । तथात्वं अत्यन्ताभाववत्त्वम् । अपरस्येति  
ध्वंसादिमतः कालस्येत्यर्थः । स्वरूपावच्छिन्नमिति । निरवच्छिन्नमित्यर्थः । तथा-  
त्वमिति पूर्वेष्वान्वयः । ननु इदानीं अश्वे न गोत्वमिति प्रतीतिः कालवृत्तितया  
अश्ववृत्तितया च गोत्वाभावावगाहितयैवोपस्तौ देशस्य कालवृत्तित्वावच्छेदकत्वे

लक्ष्मीः

विभावनीयमिति । इदानीं गौर्नवत्वरे इति प्रतीत्यनुपपत्तिरेव  
चिन्ताबीजम्, इदानीमपि गवादिध्वंसप्रागभावयाः सत्त्वेन  
गवात्यन्ताभावस्याऽसत्त्वप्रसंगात् । न च कालिकेन गवा-  
त्यन्ताभाववत्त्वं विषयः, तद्गोविद्यमानतादशायामपि इदानीं तद्-  
गौर्नास्तीति प्रत्ययापत्तेः । प्रतियोगिविशिष्टेऽपि । कालिकसंबन्धेन  
प्रतियोगिमत्यपि । तदत्यन्ताभावसत्त्वे । प्रतियोग्यभावसत्त्वे ।  
कथं न स्यादिति । नभवतीति यावत् तथा च दृष्टान्तासिद्धिरिति  
भावः । ध्वंसाधिकरणेऽत्यन्ताभाववत्वस्य निरवच्छिन्नत्वेन स्वरूपा-  
वच्छिन्नमनुपपन्नमतो व्याचष्टे निरवच्छिन्नमिति । देशकालाद्यन-  
वच्छिन्नमित्यर्थः । तथात्वं । अत्यन्ताभावत्वम् । स्वरूपेण कालि-  
कसंबन्धावच्छिन्नप्रतियोगिताकेत्यादिः । तथा च प्रतियोगिमति  
काले प्रतियोग्यताधारदेशावच्छेदेन प्रतियोग्यत्यन्ताभावो वर्तते  
यथा इदानीं अश्वे न गोत्वमिति प्रतीतौ अशवावच्छेदेनैतत्काले  
गोत्वाभावो विषयः । न हि एतत्कालावच्छेदनाश्वे गोत्वाभावस्तादृश-  
प्रतीतेर्विषयः, अश्वे गोत्वाभावस्य व्याप्यवृत्तितया कालस्य तदव-  
च्छेदकत्वावगाहने उक्तप्रतीतेर्भ्रमत्वापातात् । शङ्कते । नन्विति ।  
कालवृत्तितयेति । एतत्कालवृत्तिअश्ववृत्तिगोत्वाभावविषयकतये-



**कत्वात्, तच्छून्ये च काले तदभावस्य प्रतियोगिच्यधिकरणत्वात् ।**

मानाभावा इत्यत आह । देशे इति । इवार्थः सादृश्यम्, तच्चानुभूयमानत्वेन, तथा चानुभव एव देशस्य कालवृत्तितावच्छेदकत्वे मानम्, अन्यथा गृहे नेदानीं गौरित्यादि प्रत्ययबलाद् गृहादिदेशस्य गणात्यन्ताभाववत्तयां कालोपि नावच्छेदकः स्यात्, तत्र गणाभावे गृहवृत्तित्वा-एतत्कालवृत्तित्वोभयावगाहितायाः सुवच-त्वादिति भावः ।

नन्वेवमपि प्रतियोगिवैयधिकरण्यघटितस्याऽव्याप्यवृत्तिसाप्यकस्थलीयलक्षणस्य योमान् मोत्वदित्यमदावतिव्याप्तिरेव, गणाद्यभावस्य सृष्टिकाले प्रतियोगिसमानाधि-करणतया लक्षणाघटकत्वादत आह । तच्छून्येचेति । गणादि शून्येचेत्यर्थः । तथा च यत्किञ्चिद्वैयधिकरण्यावच्छेदेन प्रतियोगिवैयधिकरण्यं यदग्रे व्याच्यं तस्य गणाद्यभवेपि सत्त्वान्न तत्रातिव्याप्तिरिति भावः ।

लक्ष्मीः

स्यर्थः । गोत्वाभावगाहितयैवेति । एवकारव्यवच्छेद्यमाह । देश-स्येति । अश्वस्येत्यर्थः । कालवृत्तितावच्छेदकत्वे । एतत्कालवृत्ति-तावच्छेदकत्वे । अनुभूयमानत्वेनेति । तथा च यथा देशे वृत्तौ कालस्यावच्छेदकत्वमनुभूयमानम्, इदानीं गृहे गौर्नास्तीति प्रतीति-बलात्, तादृशप्रतीतेः कालावच्छेदेन देशवृत्तिः देशावच्छेदेन वा कालवृत्तिर्विषय इत्यत्र विनिगमकाभावात्, तथाकालवृत्तौ देशस्यावच्छेदकत्वमनुभूयमानम्, इदानीमश्वे न गोत्वमिति प्रतीतिबलात् । अवच्छेदकत्वाधिकरणत्वयोः सप्तम्यर्थत्वेपि सप्तम्या आभेयत्वमात्राथेकतयैवोपपत्तौ तयोरवच्छेदकत्वासाध-कत्वात्, तस्मादनुभव एव तयोरवच्छेदकत्वसाधक इत्याशयेनाह । तथाचेति । अनुभव एवेति । इदानीं अश्वे न गोत्वमित्याद्यनुभव एवेत्यर्थः । एव कारेण सप्तम्या व्यवच्छेदः । अन्यथा । देशस्य कालवृत्तितानवच्छेदकत्वे । कालोपि नावच्छेदकः स्यादिति । तत्र । गृहे नेदानीं गौरिति प्रतीतौ । सुवचत्वादिति । न चेष्टापत्तिः । अनु-भवविरोधात् । अन्यथा तद्गृहे गोविद्यमानतादशायामपि इदानीं गृहे गौर्नास्तीति प्रतीतिप्रसंगात् । गृहे कालान्तरावच्छेदेन एतत्काले

न च संसर्गाभावविशेषोऽत्यन्ताभावः, संसर्गाभावत्वं च  
संसर्गारोपजन्यप्रतीतिविषयाभावत्वरूपम्, जन्यताघटकनियम-  
घटितमिति वाच्यम् ।

न चेति । वाच्यमित्यनेनान्वयः । संसर्गाभावविशेष इति । सदातनसंसर्गाभाव  
इत्यर्थः । संसर्गेति । स्वप्रतियोगितावच्छेदकसंसर्गेण यः प्रतियोग्यारोपस्तज्जन्य-  
प्रतीतिविषयोऽयोऽभावस्तत्त्वमित्यर्थः । संसर्गस्तु तादात्म्यभिन्नो ग्राह्यः । तेन भेद-  
व्युदासः । ध्वंसप्रागभावयोरपि उत्तरकालपूर्वकालावेव संबन्धौ इति ताभ्यामेव  
संबन्धान्यां प्रतियोग्यारोपः प्रागभावध्वंसयोः प्रत्यक्षहेतुरतस्तयोर्नाव्यातिरिति प्राचा-  
माशयः । घटितमिति । तथा च चक्रकादिप्रसंग इत्याशयः ।

लक्ष्मीः

च देशान्तरावच्छेदेन गवात्यन्ताभावस्याभ्युपगततया गवाभावे गृह-  
वृत्तित्व, एतत्कालवृत्तित्वोभयावगादित्वस्याबाधितत्वात् । दीधितौ-  
काले । प्रलये । तदभावस्य । गवाभावस्य । तत्रापि । गोमान्  
गोत्वादित्यत्रापि । स्वप्रतियोगितेति । स्वं० संसर्गाभावः । प्रति-  
योगितावच्छेदकसंबन्धेन प्रतियोग्यारोपः 'यदि अत्र प्रतियोगी स्यात्तर्हि  
उपलभ्येत इत्याकारक आरोपः तज्जन्यप्रतीति विषयोऽभावः  
तादात्म्यभिन्न इति । तादात्म्यभिन्नप्रतियोगितावच्छेदकसंबन्धेन-  
त्यर्थः । उत्तरकालपूर्वकालावेवेति । अयमिदानीं यदि स्वाश्रयोत्तर-  
कालिकसंबन्धेन घटवान् स्यात्तदा घटवत्तयोपलभ्येतेति ध्वंसप्रत्यक्षे  
प्रतियोग्यारोपः कारणम् । एवं अयमिदानीं स्वाश्रयपूर्वकालिकसंबन्धेन  
घटवान् स्यात्तदा घटवत्तयोपलभ्येतेति प्रागभावप्रत्यक्षेपीति । तथा-  
चोत्तरकालपूर्वकालयोः संबन्धघटकत्वात्तयोः संबन्धत्वमिति । स्वपदं  
तत्तत्प्रतियोगिपरम् । स्वाधिकरणत्व-स्वप्रागभावाधिकरणत्वैतदन्यतर-  
संबन्धेन विशिष्टक्षणकालीनत्वसंबन्धावच्छिन्नप्रतियोगिकाभावो  
ध्वंसः । स्वाधिकरणत्व, स्वध्वंसाधिकरणत्वैतदन्यतरसंबन्धावच्छिन्न-  
प्रतियोगिताकाभावः प्रागभावः । चक्रकादि प्रसंग इति । स्वग्रह-  
सापेक्षग्रहसापेक्षग्रहसापेक्षग्रहकत्वेन स्वभिन्नत्वप्रसंग इत्यर्थः । तथा  
च स्वं व्याप्तिः तद्ग्रहसापेक्षो यो ग्रहः संसर्गाभावग्रहः तस्य निय-

तद्वदन्यावृत्तित्वरूपनियमस्य तत्र घटकत्वात् । एवं निय-  
मान्तरस्यात्र प्रवेशेपि न क्षतिरित्याहुः । वक्ष्यते च नियमा-  
घटितमेव संसर्गाभावादिलक्षणम् ।

तत्र । जन्यत्वे । नियमान्तरस्य । साध्यसंबन्धितागच्छेदकरूपवत्त्वादित्स्वरूप-  
स्थेत्यर्थः । ननु अभावबुद्धौ प्रतियोग्यारोपस्य हेतुतास्वीकारे मानाभावादुक्तसंसर्गा-  
भावत्वघटितव्याप्तिलक्षणस्याऽसंभवः, कथंचिदभावलौकिकप्रत्यक्षं प्रति आरोपस्य  
हेतुतास्वीकारेपि अतीन्द्रियसाध्यके व्यभिचारिण्यतिव्याप्तिः, तत्र हेतुसमानाधिकरण-  
साध्याभावस्यातीन्द्रियतया निरुक्तसंसर्गाभावत्वविरहादत आह । वक्ष्यते चेत् ।  
भेदभिन्नाभावत्वं संसर्गाभावत्वम्, सदातनत्वविशिष्टं च तदेवात्यन्ताभावत्वम्,  
भेदत्वं तु संसर्गविषया तादात्म्यावच्छिन्नप्रतियोगिताकाभावत्वम्, अनुयोगिता-  
विशेषो वेत्याशयः ।

यत्तु भेदत्वादिवत्संसर्गाभावत्वमप्यखण्डयोगाधिरिति । तत्तुच्छम् । भेदत्वादिवद-  
खण्डस्य संसर्गाभावत्वस्यानुभवेनाऽविषयीकरणात्, तान्त्रिकव्यवहारस्य भेदभिन्नाभा-  
वत्वादिनाप्युपपत्तेः ।

लक्ष्मीः

तोत्तरवर्त्तित्वरूपजन्यताघटकनैयत्यरूपव्याप्तिघटितत्वात्, तत्सापेक्षो  
ग्रहः अत्यन्ताभावग्रहस्तत्सापेक्षो ग्रहः व्याप्तिग्रहः तत्कत्वं व्याप्तिग्रहे ।  
चक्रकादीत्यादिपदेनात्माश्रयाऽन्योन्याश्रययोः परिग्रहः । परंपरया  
व्याप्तिग्रहे तद्ग्रहस्य व्याप्तिग्रहे संसर्गाभावत्वग्रहस्य तस्य च व्याप्ति-  
ग्रहसापेक्षत्वात् । व्याप्यसत्त्वे व्यापकसत्त्वस्यावश्यकतया चक्रकसत्त्वे  
द्वयोरपि सत्त्वम्, अन्योन्याश्रयसत्त्वे चात्माश्रयसत्त्वम् । जन्यत्वे इति ।

तथा च संसर्गाभावत्वज्ञानसापेक्षपूर्वोक्तव्याप्तिज्ञानसापेक्षत्वस्य  
जन्यताज्ञानेऽसत्त्वान्न चक्रकापत्तिरिति भावः । जन्यताघटकव्या-  
प्तिश्च साध्यवदन्यावृत्तित्वरूपा । अत्र । जन्यतायां । न क्षतिः ।  
न चक्रकादिप्रसंगः । व्याप्तिलक्षणस्याऽसंभव इति । उक्तारोपंविना  
जायमानप्रत्यक्षस्थलेपि तादृशारोप प्रकल्प्येत्यर्थः । व्यभिचारिणि ।  
मनस्त्ववद् अगुत्वादित्यत्र । तत्र । परमाणौ । साध्याभावस्य ।  
मनस्त्वाभावस्य । निरुक्तसंसर्गाभावत्वविरहादिति । यदि अत्र

## अनुपदमेव च विवेचयिष्यते । संसर्गाभावत्वप्रवेशे प्रयोजनविहोऽव्याप्तिश्च ।

वस्तुगतिमनुख्याह अनुपदमिति विवेचयिष्यते इति । तदपि वा नोपादेयमिति ग्रन्थेनेति शेषः । साध्यतावच्छेदकसंबन्धेन प्रतियोगिवैयधिकरण्यघटितलक्षणघटितलक्षणमभिप्रेत्याह प्रयोजनविरह इति । धूमसामानाधिकरणस्य बन्धादिभेदस्य प्रतियोगिसमानाधिकरणत्वादेव तमादायाऽव्याप्तिविरहादिति भावः । व्याप्यवृत्तिसाध्यकस्थलीयलक्षणस्य साध्यतावच्छेदकसंबन्धावच्छिन्नप्रतियोगिताघटितत्वात्तदभिप्रेत्याह अव्याप्तिश्चेति । तादात्म्येन गवादेः साध्यतायां तत्संबन्धावच्छिन्नात्यन्ताभावाप्रसिद्ध्या सास्नावत्त्वादावव्याप्तिरित्यर्थः ।

### लक्ष्मीः

मनस्त्वं स्यात्तर्हिउपलभ्येतेति आरोपस्याऽप्रसिद्ध्या तादृशारोपजन्यप्रतीतिविषयाभावत्वस्य मनस्त्वाभावरूपसाध्याभावे विरहादित्यर्थः । तथा च घटाभावमादायाऽतिव्याप्तिरिति भावः । वक्ष्यतेचेति । आत्मतत्त्वविवेके इति शेषः । तदेव । संसर्गाभावत्वमेव । तथा च नित्यत्वे सति भेदभिन्नाभावत्वमत्यन्ताभावत्वम् । न च घटाभावाभावस्य घटरूपतयाऽनित्यत्वे सदातनत्वविरहादत्यन्ताभावत्वानुपपत्तिरिति वाच्यम् । अतिरिक्तत्वाभ्युपगमात् । संसर्गविधया । संसर्गत्वेन । न चाऽतिरिक्तत्वे घटाभावदशायां तदापत्तिरिति वाच्यम् । घटकालस्य तत्संसर्गत्वाभ्युपगमात् । अथ वा अत्यन्ताभावस्य भावभेदरूपतया घटस्वरूपे तद्विरहेणाऽत्यन्ताभावविरहेऽपि न क्षतिः । मूलोक्तलक्षणमभावाऽघटितमेवेति वस्तुगतिमनुख्याहेत्यर्थः । तदपि । अभावत्वमपि । अव्याप्तिविरहादिति । तथा च संसर्गाभावत्वप्रवेशो निष्फल इति भावः । हेतुसमानाधिकरणाभावीय साध्यतावच्छेदकसंबन्धावच्छिन्नप्रतियोगितानवच्छेदकसाध्यतावच्छेदकावच्छिन्नसामानाधिकरण्यरूपव्याप्यवृत्तिसाध्यकस्थलीयलक्षणस्य साध्यतावच्छेदकसंबन्धावच्छिन्नप्रतियोगिताघटितत्वादिति । तादात्म्येनेति । संसर्गाभावत्वप्रवेशे गौः सास्नावत्त्वादित्यत्र सास्नासमानाधिकरणसंसर्गाभावीय साध्यतावच्छेदक-

इदमपि अभाववृत्तिरभावो नाधिकरणस्वरूपो न वा धर्मात्यन्ताभाव एव धर्मिणो भेद इति मतेन । अन्यथा पटस्वरूपस्य घटभेदत्वात्यन्ताभावस्य पटत्वात्यन्ताभावस्य च पटनिष्ठप्रतियोगितायामेव तादात्म्यसंबन्धावच्छिन्नत्वादव्याप्तिविरहादिति ध्येयम् ।

लक्ष्मीः

संबन्धावच्छिन्नप्रतियोगित्वाप्रसिद्धाव्याप्तिश्चेति भावः । इदमपि । तादात्म्येन साध्यतायामव्याप्तिकथनमपि । अभाववृत्तिरभावः । अभावाधिकरणकाऽभाव इत्यर्थः । नाधिकरणस्वरूप इति । अस्य इति मतेनेत्यत्रान्वयः । अन्यथा । अभावाधिकरणकोऽभावो अधिकरणस्वरूप इति मतस्वीकारे—धर्मिभेदधर्मात्यन्ताभावयोरैक्यमिति मतस्वीकारे च । आद्ये आह । घटभेदस्वरूपस्येत्यादि । पटभेदे यो घटभेदत्वात्यन्ताभावः स पटभेदस्वरूप एव, एवं च पटभेदस्यात्यन्ताभावरूपतया तादात्म्यसंबन्धावच्छिन्नप्रतियोगिताकात्यन्ताभावस्य प्रसिद्धतया तत्प्रतियोगितानवच्छेदकत्वस्य साध्यतावच्छेदकीभूतगोत्वे सत्त्वादव्याप्तिविरहादव्याप्तिश्चेति दीधितिग्रन्थासंगतेः ।

एवं पटभेदस्य पटत्वात्यन्ताभावरूपतया तादात्म्यसंबन्धावच्छिन्नप्रतियोगिताकात्यन्ताभावस्य प्रसिद्धतया इत्यपि बोध्यम् ।

अथ धर्मिभेदधर्मात्यन्ताभावयोरैक्ये व्याप्तिविरहेऽपि घटाभावे गोभेदसत्त्वात्तादात्म्यसंबन्धावच्छिन्नप्रतियोगिताकात्यन्ताभावप्रतियोगितावच्छेदकत्वस्य गोत्वे सत्त्वात् साक्षादिहेतावव्याप्तिवारणायाऽत्यन्ताभावत्वनिरूपकसाध्यतावच्छेदकसंबन्धावच्छिन्नप्रतियोगितापर्यन्तनिवेश आवश्यकः, एवं चाऽभाववृत्तिरभावो नाधिकरणस्वरूप इति जगदीशग्रन्थोऽसंगत एव तादृशमताश्रयणेऽपि अव्याप्तिसंभवात् इति चेत् ।

अत्र केचित्—भावभेदस्यातिरिक्तत्वाभ्युपगमेन गोभेदमादायाव्याप्तिविरहेणात्यन्ताभावत्वनिरूपकप्रतियोगितानिवेशनं नावश्यकमिति ग्रन्थसंगतिः ।

यदि च तादात्म्येनाऽभावसाध्यकस्थले पटाभावादौ साध्यभेद-

अथ 'ज्ञानवान् द्रव्यत्वात्' विशेषगुणवान् मनोऽन्यद्रव्य-  
त्वात्, जातिमान् भावत्वादित्यादौ समवायेन ज्ञानादेः साध्य-

ननु विषयताया वृत्त्यनियामकत्वमते-ज्ञानाभावस्य गगनादौ सहजत एव

लक्ष्मीः

मादायाव्याप्तिवारणायाऽत्यन्ताभावत्वनिरूपकप्रतियोगितानिवेशात्  
तद्ग्रन्थासंगतिरिति विभाव्यते, तदा पटाभावादि हेत्वधिकरणवृत्त्य-  
भावस्याभावाधिकरणकतया तादात्म्येन साध्यभेदसत्त्वाप्रसक्त्याऽ-  
व्याप्तिविरहादित्याहुः ।

वस्तुतस्तु हेतुमद्वृत्तितावच्छेदकीभूतसंसर्गाभावत्वरूपानुयोगिता-  
निरूपितसाध्यतावच्छेदकसंबन्धावच्छिन्नप्रतियोगितावच्छेदकत्वाभा-  
वविवक्षणां दोषः । तादात्म्येन साध्यतायां सद्धेतौ साध्यभेदत्व-  
रूपानुयोगितायां अत्यन्ताभावनिष्ठत्वेऽपि हेतुमद्वृत्तितावच्छेदकत्व-  
विरहेण साध्यभेदत्वरूपानुयोगिता न तादृशी रूपभेदत्वरूपानुयोगि-  
तायां हेतुमद्वृत्तितावच्छेदकत्वेन घटभेदत्वात्यन्ताभावनिष्ठत्वेन  
तादृशत्वात् तन्निरूपितसाध्यतावच्छेदकसंबन्धावच्छिन्नप्रतियोगिता-  
वच्छेदकत्वाभावः साध्यतावच्छेदकेऽस्तीति, एवं रीत्या व्यभिचा-  
रिण्यतिव्याप्तिरपि नास्तीति ध्येयम् ।

दीधितौ । अथेति । ज्ञानवान् द्रव्यत्वादित्यत्र समवायेन ज्ञानस्य  
साध्यत्वे द्रव्यत्वाधिकरणे घटादौ ज्ञानाभावस्य विषयतया प्रतियोगि-  
समानाधिकरणत्वादभावान्तरमादायातिव्याप्तिः । एवं विशेषगुणवान्  
मनोऽन्यद्रव्यत्वादित्यत्र हेत्वधिकरणे काले दिशि च विशेषगुणाभावस्य  
कालिकदैशिकविशेषणतासंबन्धाभ्यां प्रतियोगिसमानाधिकरणतयाऽ-  
भावान्तरमादायातिव्याप्तिः, एवं जातिमान् भावत्वादित्यत्र भाव-  
त्वाधिकरणे सामान्ये-विशेषे-समवाये च जात्यभावस्य एकार्थसम-  
वायेन प्रतियोगिसमानाधिकरणत्वादितिव्याप्तिः । भावत्वं च  
समवाय-एकार्थसमवायान्यतरसंबन्धेन सत्तावत्त्वम् । एकार्थसमवा-  
यश्च स्वप्रतियोगिकसमवायप्रतियोगित्व-स्वप्रतियोगिकसमवायता-  
दात्म्यान्यतररूपः ।

स्थलान्तरमनुसृतुं ज्ञानवान् द्रव्यत्वादित्यत्रातिव्याप्तिं निरोक-

## तायामतिव्याप्तिः,

प्रतियोगिव्यधिकरणत्वात्तातिव्याप्तिरत आह । विशेषगुणवानिति । अत्र व्यभिचार-  
निरूपक कालो दिक् च तत्र काले कालिकेन, दिशि च दैशिकेन सम्बन्धेन  
विशेषगुणस्य सत्त्वात्तदभावो न प्रतियोगिव्यधिकरण इति भवत्यतिव्याप्तिः ।  
विशेषपदं व्यभिचारित्वरक्षायै । द्रव्यत्वादित्युक्तौ सम्बन्धसामान्येन विशेषगुणस्य  
मनस्यसत्त्वात्तातिव्याप्तिसम्भवः, कालोपाधिवद्विगुणाधित्वस्यापि मनस्यसत्त्वादव्या-  
वर्तकत्वात्, अन्यथा मनसः कालोपाधित्वमपि स्यादत उक्तं मनोऽन्येति ।

### लक्ष्मीः

रोति । विषयताया वृत्त्यनियामकतयेति । विषयताया वृत्त्यनियाम-  
कत्वेऽपि घटादौ जन्ये महाकात्वादौ च ज्ञानाभावस्य प्रतियोगिसमा-  
नाधिकरणत्वाद् गगनस्य हेत्वधिकरणानुधावनम् । सहजत एवेति ।  
प्रतियोगितावच्छेदकसंबन्धेन प्रतियोगिसामानाधिकरण्यानुक्तावपि ।  
प्रतियोगिव्यधिकरणत्वादिति । प्रतियोगिवैयधिकरण्ये संबन्धित्वा-  
प्रवेशे इति शेषः । तथा च द्रव्यत्वाधिकरणे गगने ज्ञानाभावोऽपि प्रति-  
योगिव्यधिकरणः, केनापि संबन्धेन ज्ञानस्य गगनेऽसत्त्वात्, विषयतया  
ज्ञानत्वावच्छिन्नाधिकरणत्वं चाप्रसिद्धम्, विषयताया वृत्त्यनियाम-  
कत्वादिति भावः ।

अतः । ज्ञानवान् द्रव्यत्वादित्यत्रातिव्याप्त्यभावात् । आह ।  
स्थलान्तरेऽतिव्याप्तिमाहेत्यर्थः । अत्र । विशेषगुणवान् सन्नोन्यद्रव्यत्वा-  
दित्यत्र । तदभावो न प्रतियोगिव्यधिकरण इति । विशेषगुणाभा-  
वो न प्रतियोगिव्यधिकरण इत्यर्थः । तथा चाभावान्तरमादायाऽति-  
व्याप्तिरिति भावः । अव्यावर्तकत्वादिति । इदानीं घटो न तदानीम्,  
इह दिशि घटो न तद्दिशि, इति जन्यानामेव व्यावर्तकत्वं न तु नित्या-  
नामिति भावः । अन्यथा । अव्यावर्तकस्यापि तथात्वे । कालोपा-  
धित्वमपि स्यादिति । कालोपाधित्वं जन्यानामेवेति सिद्धान्तादिति  
भावः । प्रकारान्तरेण मनोन्यपदं सार्थयतां मतमुपन्यस्य दूषयति ।  
यत्तु इति । महादिवृत्तितायामवच्छेदकत्वमिति । मूर्तमात्रस्य

यत्तु मूर्त्तमात्रस्य दिगुपाधित्वं= महादिग्वृत्तितायामवच्छेदकत्वं, न त्वधिकरण-  
त्वमिति प्राचां मते सम्बन्धसामान्येनैव तस्य विशेषगुणानधिकरणत्वात्, मनोऽ-  
न्यपदमिति । तन्मन्दम् । एवमप्यवच्छेदकतासम्बन्धेनैव मनसो विशेषगुणवत्तायाः  
सम्भवेन मनोऽन्यपदवैयर्थ्यापत्तेः । [ अत्र च द्रव्यत्वाधिकरणे घटादावतीत-  
तत्तद्व्यक्त्यभाव एव सम्बन्धसामान्येन प्रतियोगिव्यधिकरण इति ध्येयम् ]

ननु स्वमते दिक्कालयोरीश्वरानतिरिक्तत्वादत्र व्याप्तिरेवेत्यत आह—जातीति ।

लक्ष्मीः

दिगुपाधित्वमित्यस्यार्थ इत्यर्थः । तथा च मनसो विशेषगुणानधिक-  
रणत्वान्नातिव्याप्तिसंभव इति मनोन्यपदमिति भावः । एवमपि ।  
दैशिकविशेषणतया मनसो विशेषगुणानधिकरणत्वेपि । अवच्छेदक-  
तासंबन्धेनैवेति । एव कारणेन दैशिकविशेषणताया व्यावृत्तिः । मनो-  
न्यपदवैयर्थ्यापत्तेरिति । अवच्छेदकतासंबन्धेन विशेषगुणस्य मनसि  
सत्त्वेन तदभावस्य प्रतियोगिसमानाधिकरणतयाऽभावान्तरमादाय-  
मनोन्यपदाभावेपिऽतिव्याप्तिसंभवादिति भावः ।

न चाऽवच्छेदकताया वृत्त्यनियामकत्वात्कथं तेन संबन्धेन विशेष-  
गुणवत्त्वं मनस इति वाच्यम् । समान्तः करणे कोपः—समान्तः करणे  
'रागः' इत्यादिप्रयोगदर्शनादवच्छेदकताया वृत्तिनियामकत्वस्याभ्यु-  
पेयत्वात् । अथ वा चेष्टां प्रति अवच्छेदकतासंबन्धेन कारणत्वानुरोधे-  
नावच्छेदकताया वृत्तिनियामकत्वं बोध्यम् । न च संबन्धसामान्येन  
प्रतियोगिव्यधिकरणाभावाप्रसिद्धौ नातिव्याप्तिर्घटाभावस्यापि कालि-  
कादिसंबन्धेन प्रतियोगिसमानाधिकरणत्वात्, यत्किंचित्संबन्धेन  
प्रतियोगिवैयधिकरण्यनिवेशे तु बन्धिसामान्याभावस्य महानसीय-  
संयोगेन प्रतियोगिव्यधिकरणत्वाद्वन्दिमान् धूमादित्यादावव्याप्तिरिति  
वाच्यम् । मनोन्यद्रव्यत्वाधिकरणघटादावतीततद्व्यक्त्यभावस्यैव  
तथात्वादिति ध्येयम् ।

स्वमते । दीधितिकृन्मते । दिक्कालौ नेश्वरादतिरिच्येते इति हि  
तन्मतम् अत्र द्रव्यत्वहेतोः । व्याप्तिरेवेति । ईश्वरे विशेषगुणस्य  
ज्ञानादेः सत्त्वात्तादृशद्रव्यत्वहेतोः सद्धेतुतया तद्वारणप्रयासोऽनुचित  
इति भावः ।



न च जातेर्व्याप्यवृत्तितया तत्साध्यके प्रतियोगिवैयधिकरण्याप्रवेशादेव नातिव्याप्तिरिति वाच्यम्; समवायेनाऽव्यापकत्वग्रहदशायामपि सम्बन्धसामान्येन प्रतियोगिवैयधिकरण्यघटितव्यापकत्वज्ञानात्समवायेन जात्यनुमित्यापरेरेव प्रकृतेऽतिव्याप्तिपदार्थत्वात् ।

लक्ष्मीः

व्याप्यवृत्तिसाध्यकस्थलोत्पत्तौ प्रतियोगिवैयधिकरण्यस्याऽनिवेशेन तदघटितलक्षणस्य तत्रातिव्याप्तिदानमनुचितमित्याशयेनाऽशङ्कते । नचेति । वाच्यमित्यनेनान्वयः । व्याप्यवृत्तितया । अवच्छिन्नवृत्तिकान्यतया । नातिव्याप्तिरिति । व्याप्यवृत्तिसाध्यके प्रतियोगिवैयधिकरण्याप्रवेशात् , प्रतियोगिवैयधिकरण्यघटितलक्षणस्य चाऽतिव्याप्तिरेव न संभवति , सामान्यादौ समवायेन जात्यभावसत्त्वात् इति भावः । अतिव्याप्तिपदस्याऽनुमित्यापत्तिपरतया अभिप्रेत्य समाधत्ते । समवायेनाऽव्यापकत्वग्रहदशायामपीति । भावत्वसमानाधिकरणाभावप्रतियोगिसाध्यकमित्यभिचारज्ञानदशायामपीत्यर्थः । सम्बन्धसामान्येन प्रतियोगिवैयधिकरण्यव्यापकताज्ञानादिति । जातिः भावत्वसमानाधिकरणो यः सम्बन्धसामान्येन प्रतियोगिवैयधिकरणाभावः तत्प्रतियोगित्वाभाववतीत्याकारकज्ञानादित्यर्थः । विशेषाभाववत्ताज्ञानं सामान्यवत्तानिश्चयस्याऽप्रतिबन्धकत्वादिति भावः । अतिव्याप्तिपदार्थत्वादिति । जातिमान् भावत्वादित्यनुमित्यापत्तिरिति भावः ।

ननु व्याप्यवृत्तितानवच्छेदकधर्मावच्छिन्नविधेयकानुमितौ सम्बन्धसामान्येन प्रतियोगिवैयधिकरण्यघटितव्याप्तिज्ञानस्य कारणत्वान्नोक्तानुमित्यापत्तिः सम्भवतीत्यत आह । जात्यादेरपीति । प्रागुक्तेति । साध्यतावच्छेदकसम्बन्धेन यत्स्वाधिकरणं तद्वृत्त्यभावस्य तादृशसम्बन्धावच्छिन्नप्रतियोगित्वाभावरूपेत्यर्थः ।

दीधितौ । साध्यशून्यानां साध्यतावच्छेदकसम्बन्धेन साध्याभाववतां । हेतुमतां । गगन-दिक्काल-सामान्यानां । अनेन एतद्वेतूनां व्यभिचारित्वं प्रदर्शितम् । साध्यवत्त्वादिति । गगनस्य विषयतया

साध्यशून्यानामपि हेतुमतां विषयत्व-विशेषणत्वै-कार्यसमवायैः  
साध्यवच्चादिति चेत् ।

अतिव्याप्तिं योजयति । साध्यशून्येति । विशेषणता, दिक्कृता, कालिकीच ।  
एकार्थेति । समवायस्यापि स्वात्मक एव स्वरूपसम्बन्ध इति तत्रापि जात्येकार्थ-  
समवायोऽस्तीत्याशयः । जातिः सतीतिवत्, समवायः सन्निति प्रतीतेरविशेषात् ।  
तथा च जात्याधिकरणनिरूपितसमवायात्मकस्वरूपसम्बन्धेन समवायोऽपि जाति-  
मानिति, साध्याभावस्य प्रतियोगिसमानाधिकरणत्वादतिव्याप्तिरिति भावः ।

लक्ष्मीः

ज्ञानवत्वात्, दिक्कालयोः विशेषतया विशेषगुणवत्वात्, सामान्यस्य  
एकार्थसमवायेन जातिमत्वाच्चेत्यर्थः । एतेन साध्याभावे प्रतियोगि-  
सामानाधिकरण्यं सूचितम् । भावत्वाधिकरणे समवाये जात्यभावस्य  
प्रतियोगिव्यधिकरणतया कुतोऽतिव्याप्तिरित्यत आह । समवायस्या-  
पीति । स्वात्मक इति । समवायतादात्म्यमित्यर्थः । तथा च  
स्वप्रतियोगिकसमवायप्रतियोगित्वं, स्वप्रतियोगिकसमवायतादात्म्या-  
न्यतरूपः एकार्थसमवायः । स्वं जातिः । भावत्वस्य समवेतत्वार्थ-  
कत्वे समवायस्य हेत्वधिकरणत्वमेव न सम्भवतीत्याह । भावत्वात्  
समवेतत्वादिति । तथा च प्रतियोगितावच्छेदकसम्बन्धेन प्रतियोग्यधि-  
करणनिरूपितवृत्तित्वाभावविवक्षणे च । प्रतियोगितावच्छेदकीभूतय-  
त्किञ्चित्सम्बन्धेनोच्यते सम्बन्धसामान्येन वा । आद्ये वह्निसामान्याभा-  
वस्यापीति । द्वितीये-जातिमान् जातित्वादिति । जातिमद्भेदत्वादि-  
ति । धर्मात्यन्ताभावस्य धर्मिभेदस्वरूपत्वादिति भावः । स्वप्रतियो-  
गित्वमिति । संयोगेन बन्धभावप्रतियोगित्वं शुद्धसंयोगसंबन्धावच्छि-  
न्नं तादृशसंयोगसंबन्धेन बन्धिसंबन्धीपर्वतादिः तत्र महानसीय-  
संयोगेन बन्धभावस्य वृत्तित्वेन बन्धभावो न प्रतियोगिव्यधिकरण  
इत्यभावान्तरमादाय नाव्याप्तिः । जातिमान् भावत्वादित्यत्रापि  
भावत्वाधिकरणे सामान्यादौ जात्यभावप्रतियोगित्वं समवाय-  
संबन्धावच्छिन्नं तादृशसमवायसंबन्धेन जातिसंबन्धी द्रव्यादिः तत्र  
जात्यभावस्याऽवृत्तितया जात्यभावः प्रतियोगिव्यधिकरण इति  
नातिव्याप्तिः ।

भागत्वात्-समवेतत्वात्, इत्यपि केचित् । प्रतियोगितेति । तथा च शानाद्य-  
भागस्य तादृशेन समवायसम्बन्धेन घटादौ प्रतियोगिव्यधिकरणत्वात्तादिव्याप्तिः ।

न च तादृशयत्किञ्चित्सम्बन्धेन प्रतियोगिसामानाधिकरण्याभावोक्तौ वह्निधामा-  
न्याभावस्यापि धूमवत्पर्वतावच्छेदेन महानसीयसंयोगेन प्रतियोग्यसामानाधिकरण-  
त्वाद् वह्निमान् धूमादित्यादावव्याप्तिः,

स्वप्रतियोगितावच्छेदकसम्बन्धसामान्येन तथात्वोक्तौ च, जातिमान्-जातित्वा-  
दिव्यादावतिव्याप्तिः । समवायेन जात्यभावस्य तादात्म्येन जातिमद्भेदत्वात्, तस्य  
च स्वप्रतियोगितावच्छेदकतादात्म्यसम्बन्धेन यज्जातिसम्बन्धि, तद्वृत्तित्वेन प्रति-  
योगिव्यधिकरणत्वाभावादिति वाच्यम् ।

स्वप्रतियोगित्वं यादृशसम्बन्धावच्छिन्नं तादृशसम्बन्धेन यत् प्रतियोगिसम्बन्धि  
तद्वृत्तित्वाभावस्योक्तत्वात्, ।

संयोगसामान्यावच्छिन्नवन्धभावप्रतियोगितायां महानसीयसंयोगत्वादिविशिष्टान-  
वच्छेदकतया वन्धभावस्य पर्वतादौ महानसीयसंयोगेन प्रतियोगिसामानाधिकरण्या-  
भावेऽप्यव्याप्तिविरहादिति ध्येयम् ।

ननु समवायावच्छिन्नवन्धभावमादाय धूमादावव्याप्तिवारणार्थमग्रे साध्यता-  
वच्छेदकसम्बन्धावच्छिन्नत्वेन प्रतियोगित्वं निवेशनीयम्, तथा च कपिसंयोगवत-

लक्ष्मीः

तथा च स्वप्रतियोगित्वं यादृशरूपावच्छिन्नसंसर्गनिष्ठावच्छेद-  
कताकं तादृशरूपावच्छिन्नसंसर्गनिष्ठावच्छेदकताकसंबन्धितावद्वृत्ति-  
त्वाभाव इति भावः ।

अनुगमस्तु स्वप्रतियोगिताविशिष्टनिरूपकताकाधिकरणतानिरू-  
पितवृत्तित्वाभावः । वै० स्वावच्छेदकधर्मावच्छिन्नत्व, स्वनिरूपित  
संसर्गतावच्छेदकतापर्याप्त्यधिकरणधर्मावच्छिन्नसंसर्गताकत्वोभयसं०।  
वन्दिमान् धूमादित्यत्राव्याप्तिं निराकरोति । संयोगसामान्यावच्छि-  
न्नवन्धभावप्रतियोगितायामिति । महानसीयसंयोगत्वादिविशिष्टा-  
नवच्छेद्यतयेति । महानसीयसंयोगानवच्छिन्नत्वादित्यर्थः । प्रतियोगि-  
सामानाधिकरण्याभावेपि । प्रतियोगिव्यधिकरणत्वेन वन्धभावस्य  
लक्षणघटकत्वेपि ।

अव्याप्त्यभावादिति । महानसीयसंयोगेन प्रतियोगिसामाना-  
धिकरण्याभावस्य लक्षणाघटकत्वादिति भावः । तथा च । प्रतियोगि-

**मैव । प्रतियोगितावच्छेदकसंबन्धेन प्रतियोगिनो यदधिकरणं,**

स्तादात्म्येन साध्यतायामेतद्वृत्तत्वादावव्याप्तिर्भेदमात्रस्यैव स्वप्रतियोगितावच्छेदक-  
तादात्म्यसंबन्धेन प्रतियोग्यधिकरणाप्रसिद्धेरित आह, । सम्बन्धि वेति ।

एतदेव घटयति । भवति चेति । एवं = प्रतियोगितावच्छेदकसम्बन्धेन ।  
प्रतियोगिसम्बन्धविवक्षणेन ।

न च तादात्म्येन वस्तुमात्रस्यैव व्याप्यवृत्तित्वात्तादृशसम्बन्धेन साध्यतायां  
प्रतियोगिवैयधिकरण्याप्रवेशादिदमयुक्तमिति वाच्यम् ।

मूलाद्यवच्छेदेन कपिसंयोगवद्भेदस्य वृत्तादौ स्वयमङ्गीकारात् । तादात्म्येन  
कपिसंयोगवतोऽप्यव्याप्यवृत्तित्वात् ।

न चैवं प्रतियोग्यनधिकरणहेतुमन्निष्ठाभावे त्वग्निमनिष्कर्षेऽप्यप्रतीकारः,  
प्रतियोगितावच्छेदकसम्बन्धेन ये प्रतियोगिसम्बन्धिनाः, तत्तद्व्यक्तित्वावच्छिन्नभेद-  
कूटविशिष्टहेतुमद्वृत्तित्वस्यैव तत्र वक्तव्यत्वात् ।

**लक्ष्मीः**

तार्या साध्यतावच्छेदकसंबन्धावच्छिन्नत्वनिवेशे च । प्रतियोग्यधि-  
करणाप्रसिद्धेरिति । एतद्वृत्तत्वसमानाधिकरणघटो नेति भेदप्रतियो-  
गित्वं तादात्म्यसंबन्धावच्छिन्नं तादृशसंबन्धेन प्रतियोग्यधिकरणत्वा-  
प्रसिद्धेरिति भावः । संबन्धिपदोपादाने तु तादात्म्येन घटसंबन्धिनि  
घटे घटभेदस्याऽवर्त्तमानत्वादेतद्वृत्तत्वाधिकरणे सत्वान्नाप्रसिद्धिः ।  
तादात्म्येन कपिसंयोगवतोपि अव्याप्यवृत्तित्वादिति । तथा च-  
एतद्वृत्ते मूलावच्छेदेन कपिसंयोगवद् भेदसत्त्वादव्याप्तिवारणाय प्रति-  
योगिवैयधिकरण्यनिवेशः । न चेति । अस्याऽप्रतीकार इत्यनेना-  
ऽन्वयः । एवं । भेदस्याऽव्याप्यवृत्तित्वे । कपिसंयोगवतस्तादात्म्येन  
साध्यतायां एतद्वृत्तत्वहेतौ अग्निमनिष्कर्षेण अव्याप्तिः, कपिसंयोग-  
वद्भेदस्य मूलावच्छेदेन कपिसंयोगवदसंबन्धिहेतुसंबन्धिवृक्षवृत्ति-  
त्वादिति भावः । सिद्धान्तयति । प्रतियोगितावच्छेदकसंबन्धेनेत्यादि ।  
तत्तद्व्यक्तित्वावच्छिन्नेति । अव्याप्यवृत्तिधर्मावच्छिन्नभेदस्यैवाऽ-  
व्याप्यवृत्तित्वम्, न तु तत्तद्व्यक्तित्वावच्छिन्नप्रतियोगिताकभेदस्ये-  
त्याशयः । भेदकूटेति । तेन वह्निमान् धूमादित्यत्र वन्धभावप्रति-  
योगिवन्धिसंबन्धिमहानसम्बन्धत्वस्य पर्वतादौ सत्त्वेन वन्धभावस्य

वस्तुतस्तु—तादात्म्यसम्बन्धेनापि न कस्यचित् प्रागुक्तव्याप्यवृत्तित्वमतो यथा-  
श्रुतमेव सम्यक् ।

केचित्तु—“प्रतियोग्यनधिकरणहेतुमन्निष्ठाभावप्रतियोगितायां यद्धर्मावच्छिन्नत्व,  
यत्सम्बन्धावच्छिन्नत्वोभामाव इत्यादि वक्ष्यमाणनिष्कर्षस्य तादात्म्येन साध्यतायां  
व्यभिचारिण्यतिव्याप्तिः । अतः प्रतियोग्यनधिकरणत्वं परित्यज्य प्रतियोग्यसम्बन्धित्व  
मवश्यं तत्र निवेश्यमित्याशयेन सम्बन्धित्वमुक्तम्” इत्याहुः ।

लक्ष्मीः

लक्षणघटकत्वेपि नाव्याप्तिः, कूटान्तर्गतवहिसंबन्धिपर्वतव्यक्तिभेदस्य  
पर्वतेऽसत्त्वात् । तादृशप्रतियोगिसंबन्धित्वावच्छिन्नभेदनिवेशेपि तद्-  
दोषतादवस्थम्, संबन्धित्वस्याननुगततया एकसंबन्धिभेदनिवेशो-  
परसंबन्ध्यन्तरे सत्त्वात् ।

ननु तादात्म्यसंबन्धेन वस्तुमात्रस्यैव ‘अवच्छिन्नवृत्तिकान्यत्वरूप’  
यथाश्रुतव्याप्यवृत्तित्वम्, संयोगवद्भेदस्य वृत्तादावनभ्युपगमेन प्रति-  
योगिवैयधिकरण्यानिवेशेन तन्मूलकसंबन्धित्वप्रवेशो निष्फल एवेत्यत  
आह । वस्तुतस्तु इति । तथा च यादृशव्याप्यवृत्तिसाध्यकस्थले प्रति-  
योगिवैयधिकरण्याप्रवेशस्तादृशव्याप्यवृत्तित्वं तादात्म्येन नित्यमात्र-  
साध्यस्य, तादात्म्येन जन्यसाध्यकस्थलेऽव्याप्तिवारणाय तु प्रतियोगि-  
वैयधिकरण्यं प्रवेश्यम्, एतद्वृत्तत्वाधिकरणे वृत्ते मूलावच्छेदेन  
कपिसंयोगिभेदसत्त्वात् । तत्रापि संबन्धित्वाप्रवेशे तादृशसंबन्धेनाऽ-  
धिकरणाप्रसिद्ध्याऽव्याप्तिरतः संबन्धित्वनिवेश एव सम्यक् ।

व्यभिचारिणि अतिव्याप्तिरिति । कपिसंयोगवत्तादात्म्येन सा-  
ध्यतायां मेयत्वहेतौ प्रतियोग्यनधिकरणत्वस्थाने प्रतियोग्यसंबन्धित्वा-  
निवेशेऽतिव्याप्तिरित्यर्थः । तादात्म्यसंबन्धेन प्रतियोग्यधिक-  
रणाऽप्रसिद्ध्या कपिसंयोगिभेदस्य गृहीतुमशक्यत्वात् । संबन्धान्तरा-  
वच्छिन्नप्रतियोगितायामुभयाभावसत्त्वादिति भावः । अतः । अति-  
व्याप्तिवारणायैति यावत् । तत्र । लक्षणे । तथा च संबन्धित्वनिवेशे  
कपिसंयोगिमान् मेयत्वादित्यत्र तादात्म्येन कपिसंयोगिभेदस्यैव  
लक्षणघटकतया तदीयप्रतियोगितायां साध्यतावच्छेदककपिसंयोगा-  
वच्छिन्नत्व—साध्यतावच्छेदकतादात्म्यसंबन्धावच्छिन्नत्वद्वयोः सत्त्वा-

**सम्बन्धि वा—तद्वृत्तित्वाभावस्योक्तत्वात् भवति चैवमन्यो-  
न्याभावोऽपि प्रतियोग्यसमानाधिकरणः ॥**

ननु कपिसंयोगाभावस्यापि गुणादौ प्रतियोग्यसमानाधिकरणत्वात् कपिसंयोगी  
एतत्वादित्यादावव्याप्तिरित आह । तद्विशिष्टस्येति । प्रतियोगिसामानाधिकरण्यभाव-  
विशिष्टस्येत्यर्थः । तथा च हेतुमति वृत्तादौ संयोगवद्वृत्तित्वाभावविशिष्टः संयोगा-  
भावो नास्तीति नाव्याप्तिः, विशिष्टनिरूपितधेयत्वमतिरिक्तमित्याशयेनेदम् ।

यद्वा—‘तद्विशिष्टस्येत्यस्य’ हेत्वधिकरणेत्यर्थः । तत्र षष्ठ्यर्थोऽधिकरणत्वं, तेन

लक्ष्मीः

आतिव्याप्तिः । दीधितौ । एवं । प्रतियोग्यसंबन्धित्वनिवेशे ।

शङ्कते । नन्विति । कपिसंयोगाभावस्यापि गुणादौ प्रतियोग्यस-  
मानाधिकरणत्वादिति । गुणे कपिसंयोगाभावे न कपिसंयोगसामाना-  
धिकरण्यमिति प्रतीति बलात्, गुणावच्छेदेन कपिसंयोगाभावे कपि-  
संयोगसामानाधिकरण्याभावसत्वादित्यर्थः । तथा च कपिसंयोगाभावे  
गुणावच्छेदेन कपिसंयोगात्मकप्रतियोगिसामानाधिकरण्याभावात्,  
मूलावच्छेदेन वृत्तनिरूपितवृत्तित्वस्य च सत्वादिति यावत् । कपि-  
संयोगी एतद्वृत्तित्वादित्यादावव्याप्तिरिति । प्रतियोगिव्याधिकरण  
हेतुसमानाधिकरण्याभावे” त्यन्तेन कपिसंयोगाभावस्य धर्तुं शक्यत्वा-  
दिति भावः । तथा च । प्रतियोगिसामानाधिकरण्याभावविशिष्ट-  
त्वोक्तौ च । नाव्याप्तिरिति । वृत्ते कपिसंयोगाभावो न कपिसंयो-  
गवद्वृत्तित्वाभावविशिष्टः एव इति कपिसंयोगाभावो न लक्षणघटकः  
अपि तु घटाभाव एव घटवद्वृत्तित्वाभावविशिष्टघटाभावस्य वृत्ते  
सत्वात्” इति नाव्याप्तिरित्यर्थः ।

ननु संयोगवद्वृत्तित्वाभावविशिष्टसंयोगाभावे कथं वृत्तनिरूपित-  
वृत्तित्वाभावः, शुद्धसंयोगाभावे वृत्तनिरूपितवृत्तितायाः सत्वात्, वि-  
शिष्टधर्मावच्छिन्नाधेयत्व, केवलविशेष्यतावच्छेदकधर्मावच्छिन्नाधेयत्व-  
योरैक्यादत् आह । विशिष्टनिरूपितेति । वैशिष्ट्यावच्छिन्नाधेयत्वम-  
पीत्यर्थः । आधेयत्वस्याऽनतिरिक्तत्वं सर्ववासिसिद्धमतस्तद्दोषताद-  
श्चिद्व्यमत आह । यद्वेति । यद्धेतव्यधिकरणमिति । कपिसंयोगाभावस्य

तद्विशिष्टस्याधिकरणं यद्वैत्वधिकरणं तद्वृत्तित्वमभावे वाच्यमित्यर्थः ।

यद्यपि 'प्रतियोग्यसमानाधिकरणत्वं' हेतुविशेषणीकृत्य प्रतियोग्यसमानाधिकरण्यविशिष्टो यो हेतुस्तदधिकरणवृत्त्यभावस्य प्रतियोगितानवच्छेदकत्वविवक्षयैव

लक्ष्मीः

गुणादौ प्रतियोगिसामानाधिकरण्याभाववत्त्वेऽपि न तद्विशिष्टस्याधिकरणं हेत्वधिकरणम्, यत्र सामानाधिकरण्याविशिष्टवत्त्वं तत्र तदभावविशिष्टाधिकरणत्वाप्रत्ययादिति भावः ।

तथा च स्वप्रतियोगितावच्छेदकसंबन्धेन प्रतियोगिसामानाधिकरण्याभावविशिष्टस्य यस्याभावस्याधिकरणं हेत्वधिकरणं तद्वृत्तित्तादृशाभावप्रतियोगितानवच्छेदकत्वं साध्यतावच्छेदके बोध्यम् । कपिसंयोगि एतद्वृत्तत्वादित्यत्र कपिसंयोगसामानाधिकरण्याभावविशिष्टस्य गुणवृत्तिकपिसंयोगाभावस्याधिकरण्या वृत्तेऽसत्त्वेन स्वपदेन कपिसंयोगाभावस्य धर्तुमशक्यत्वात् । घटसामानाधिकरण्याभावविशिष्टवृत्ताभावाधिकरणताया वृक्षवृत्तित्वेन स्वपदेन घटाभावमादाय तत्प्रतियोगितानवच्छेदकत्वस्य साध्यतावच्छेदके कपिसंयोगत्वे सत्त्वादिति ध्येयम् ।

प्रतियोग्यसमानाधिकरणहेतुसमानाधिकरण्याभावेत्यत्र एकविशिष्टेऽपरवैशिष्ट्यमिति गीत्याऽन्वयेन प्रतियोग्यसमानाधिकरण्यविशिष्टः सन् हेत्वधिकरणवृत्तिर्योऽभावः इति लाभे तुल्यवित्तिवेद्यतया हेत्वधिकरणे प्रतियोग्यसमानाधिकरण्यविशिष्टाभावाधिकरणतालाभ इति भावः ।

यद्यपीति । विवक्षयैवेति । स्वप्रतियोगितावच्छेदकसंबन्धेन स्वप्रतियोगिसामानाधिकरण्याभाववान् यो हेतुः तदधिकरणवृत्तिर्यत्त्वं तत्प्रतियोगितानवच्छेदकत्वमित्यादिविवक्षयैवेत्यर्थः । एवकारेण हेत्वधिकरणे प्रतियोग्यसमानाधिकरण्यविशिष्टाभावाधिकरणताया व्यवच्छेदः । नान्याप्तिर्संभव इति । कपिसंयोगसामानाधिकरण्याभावविशिष्टाभावाधिकरणताया हेत्वधिकरणेऽभावेन स्वपदेन कपिसंयोगस्य धारणाऽसंभवादिति भावः । स्वप्रतियोगिसामानाधिकरण्यं हेतुतावच्छेदकसंबन्धावच्छिन्नाधेयताप्रतियोगिकस्वरूपसंबन्धेन । न च तथापि गुणो गुणकर्मान्यत्वविशिष्टसत्त्वादित्यत्र गुणत्वा-

तद्विशिष्टस्य च हेत्वधिकरणवृत्तित्वं वाच्यं, तेन नाव्याप्य-  
वृत्तिसाध्यकासंग्रहः ।

तद्वद्वृत्तिभिन्नधनुः नार्थः, अप्याप्यवृत्तिसाध्यकव्यभिचा-  
रिण्यतिव्याप्तिप्रसङ्गात् । अत्र “सामानाधिकरण्यवतो” न तद-

संयोगी एतत्वादित्यादौ नाव्याप्तिः सम्भवः; वृत्तस्य प्रतियोगिवैयधिकरण्यावच्छिन्न-  
हेत्वधिकरणत्वाभावात् ।

तथापि ‘कर्मणि च संयोगाभावः प्रतियोग्यसमानाधिकरण्य’ इत्वग्रिममूल-  
स्वरसेन हेतुसमानाधिकरणाभावस्यैव विशेषणं प्रतियोग्यसमानाधिकरण्यत्वदलमत  
एतावान् प्रयास इत्यवधेयम् ।

ननु भेदस्य व्याप्यवृत्तितया ‘प्रतियोगिसमानाधिकरण्यभिन्नत्वो’ तौ च  
प्रागुक्ताव्याप्तिवारणसम्भवे ‘तद्विशिष्टस्येत्यादिकं विफलमत आह—तद्वद्वृत्ति

लक्ष्मीः

भावप्रतियोगिगुणत्वसामानाधिकरण्यस्य विशिष्टसत्तायां सत्त्वेन  
साध्याभावस्य लक्षणाघटत्वेनातिव्याप्तिरिति वाच्यम् । स्वप्रतियोग्य-  
धिकरणवृत्तितानवच्छेदकहेतुतावच्छेदकावच्छिन्नाधिकरण्यकत्वस्या -  
भावे विवक्षणीयत्वादित्यलम् ।

अन्याप्तिं वारयति । वृक्षस्येति । एतद्वृक्षत्वहेतोः कपिसंयोगा-  
भावप्रतियोगिकपिसंयोगसामानाधिकरण्यविशिष्टत्वेन कपिसंयोगा-  
भावस्य लक्षणाघटकत्वादिति भावः ।

शङ्कते । नन्विति । भेदस्यावृत्तित्वे गुणावच्छेदेन कपिसंयोगा-  
भावस्य प्रतियोगिमद्वृत्तिभिन्नतया कपिसंयोगी एतद्वृक्षत्वादि-  
त्यत्राव्याप्तितादवस्थमित्यत आह । भेदस्य व्याप्यवृत्तितयेति ।  
तद्विशिष्टस्येत्यत्र तत्पदेन प्रतियोगिसामानाधिकरण्यमुक्त्वा तद्विशिष्टस्य  
हेत्वधिकरणवृत्तित्वविवक्षणमफलमित्यर्थः । दीधितौ । अव्याप्य-  
वृत्तिसाध्यकव्यभिचारिणि अतिप्रसंगादिति । तथा चाधिकरण्यभेदे-  
नाभावभेदविरहेण संयोगी सत्त्वादित्यादौ संयोगवद्वृत्तित्वेन तद्विभ-  
त्वाभावादभावान्तरमादायातिप्रसंगादित्यर्थः । प्रतियोगिसामानाधि-  
करण्याभावस्तु संयोगाभावे सत्ताधिकरणगुणावच्छेदेन वर्तते एवेति



भाववत्त्वं, प्रतीतेरन्यथैवोपपादितत्वादित्यस्वरसात् 'प्रतियोगिवै-  
यधिकरण्ये' त्यादिविशेषणं वक्ष्यति, तच्च हेत्वधिकरणे बोध्यम् ।

इति । : तियोगिमद्वृत्तिभिन्नत्वमित्यर्थः । अत्रेति । अस्वरसादित्यन्वयः । तद-  
भाववत्त्वमिति । तथा च संयोगी सत्त्वादित्यादावतिव्याप्तिरिति भावः ।

ननु संयोगाभावे गुण्ये न संयोगसामानाधिकरण्यमिति प्रतीतिबलादेव गुणा-  
वच्छेदेन संयोगाभावे प्रतियोगिसामानाधिकरण्याभावसत्त्वान्वातिव्याप्तिरत आह,  
प्रतीतेरिति । उक्त प्रतीतिस्तु संयोगाभावनिरुद्धस्य संयोगसामानाधिकरण्यस्यावच्छे-  
दकत्वाभावमेव गुणादौ, संयोगानधिकरणीभूतगुणवृत्तित्वमेव वा संयोगाभावादा-  
वगाह्य इत्यर्थः । तथा चातिव्याप्तिस्तदवस्थैवेति भावः । वक्ष्यति = मूलकारः ।  
तच्च = तदपि । हेत्वधिकरण इति ।—तेन कपिसंयोगाभावस्य प्रतियोगिवैयधिकर-  
ण्यावच्छेदकभूत गुणाद्व्यवच्छिन्नत्वेऽपि कपिसंयोगे तत्त्वादित्यादौ नातिव्याप्तिरिति भावः ।

लक्ष्मीः

भावः ।

यत्र प्रतियोगिसामानाधिकरण्यम्, न तत्र प्रतियोगिसामानाधि-  
करण्याभावः, सामानाधिकरण्यघटकवृत्तितयाः व्याप्यवृत्तित्वात्  
इत्याशयेन प्रतियोग्यसामानाधिकरण्यरूप प्रतियोगिवैयधिकरण्य-  
घटितकल्पेऽस्वरसमाह । अत्रेति । प्रतियोग्यसामानाधिकरण्यार्थक-  
प्रतियोगिवैयधिकरण्यघटितकल्पे इत्यर्थः । दीधितौ सामानाधिकर-  
ण्यवतः । प्रतियोगिसामानाधिकरण्यवतः । न तदभाववत्त्वम् ।  
न प्रतियोगिसामानाधिकरण्याभाववत्त्वम् । तथा च ।  
सामानाधिकरण्यवतो न तदभाववत्त्वमिति नियमस्वीकारे च ।  
अतिव्याप्तिरिति । संयोगी सत्त्वादित्यत्रातिव्याप्तिः, संयोगाभावो न  
लक्षणघटकः, संयोगाभावे प्रतियोग्यसामानाधिकरण्यविरहादित्यस्वर-  
सादित्यर्थः । नातिव्याप्तिरिति । उक्त प्रतीतिबलात्संयोगाभावे  
संयोगसामानाधिकरण्याभावसत्त्वेन प्रतियोगिव्यधिकरणतया संयोगा  
भावस्य लक्षणघटकत्वान्नसंयोगी सत्त्वादित्यत्रातिव्याप्तिरित्यर्थः ।  
दीधितौ । प्रतीतेरन्यथैवोपपादितत्वादिति । उक्तप्रतीतिस्तु न  
गुणावच्छेदेन संयोगाभावे संयोगसामानाधिकरण्यावगाहिनी ।

प्रतियोग्यनधिकरणीभूतहेत्वधिकरणवृत्त्यभावेति पुनरभावान्तार्थनिष्कर्षः । ननु प्रतियोगितावच्छेदकत्वावच्छिन्नस्य यस्य कस्यचित्, तत्सामान्यस्य, प्रतियोगितावच्छेदक यत्किञ्चिदवच्छिन्नस्य वा ।

ननु हेत्वधिकरणे प्रतियोगिवैयधिकरण्यावच्छेदकावच्छिन्नत्वं, प्रतियोगिसामानाधिकरण्यानवच्छेदकी भूतहेत्वधिकरणवृत्तित्वमिति यावत्, तच्च व्याप्यवृत्तेरवच्छेदकत्वविरहादप्रसिद्धं गुरुतरञ्चेत्यत आह । प्रतियोग्यनधिकरणीभूतेति ।

लक्ष्मीः

अवच्छेदकत्वाभावमेव गुणादाविति । इदं च प्रात्यक्षिकप्रतीत्यभिप्रायेण । अवच्छेदकत्वबोधकपदाभावात् । वस्तुतः संयोगाभावनिष्ठं यत्संयोगसामानाधिकरण्यं तन्न गुणावच्छेद्यमिति प्रथमान्तमुख्यविशेष्यको बोधः । एवं च तुल्यवित्तिवेद्यतया संयोगाभावनिष्ठस्य संयोगसामाधिकरणस्यावच्छेदकत्वाभावविषयकबोधस्यापि संभवादिति ध्वेयम् । एव कारणे संयोगाभावे संयोगसामानाधिकरण्याभावस्य व्यवच्छेदः । शाब्दप्रतीत्यभिप्रायेणेति । संयोगानधिकरणगुणवृत्तित्वमेव वेति । अत्राप्येवकारेण तद्व्यवच्छेदः । तथा चाऽतिव्याप्तिस्तदवस्थैवेति । तथा च । संयोगाभावे संयोगसामानाधिकरण्याभावविरहे च । संयोगाभावे प्रतियोगिवैयधिकरण्यविरहेणाभावान्तरमादायातिव्याप्तिस्तदवस्थैवेति भावः । तेन । हेत्वधिकरणे एव प्रतियोगिवैयधिकरणनिवेशेन । नाव्याप्तिरिति । गुणस्य हेत्वधिकरणत्वाभावात्, एतद्वृक्षस्य कपिसंयोगात्मकप्रतियोगिवैयधिकरण्यानवच्छेदकत्वेन घटस्वरूपप्रतियोगिवैयधिकरण्यावच्छेदकत्वादिति भावः । अभावे हेत्वधिकरणावच्छेदेन प्रतियोगिवैयधिकरण्यमित्यस्य प्रतियोगिवैयधिकरण्यावच्छेदक हेत्वधिकरणावच्छिन्नत्वं । तच्च । प्रतियोगिसामानाधिकरण्यानवच्छेदकत्वं च । व्याप्यवृत्तेः । सामानाधिकरण्यस्य प्रतियोग्यधिकरणावृत्तित्वेत्यत्र वृत्तित्वस्य निवेशे गौरवं चेत्याह । गुरुतरं चेति । अतः । गौरवात् । अनधिकरणत्वमिति परेणान्वय इति । तथा च प्रतियोगितावच्छेदकेत्यादिषष्ठ्यन्तत्रयमन-

अनधिकरणत्वमुक्तम् । आद्ये—अव्याप्यवृत्तिसाध्यकाऽव्याप्तिः, एकप्रतियोग्यधिकरणस्यापि तद्व्यक्त्यन्तरानधिकरणत्वात् । द्वितीये संयोगसामान्याभाववान् द्रव्यत्वाभाववान् सत्त्वादित्यादावति-  
व्याप्तिः । साध्याभावतो द्रव्यस्य तत्प्रतियोगिसंयोगविशेषाभाव-  
वत्त्वात्, नित्यत्वादिविशिष्टद्रव्यत्वाभावात्मकतत्प्रतियोगिनोऽ-  
धिकरणत्वाच्च ।

कस्यचिदिति । अनधिकरणत्वमिति परेणान्वयः । तद्रव्यक्त्यन्तरेति ।  
प्रतियोगिव्यक्त्यन्तरेत्यर्थः । स्वमते संयोगसामान्याभावस्य केवलान्वयित्वात्, तत्सा-  
ध्यकसत्तादिकं सद्धेतुरेवाऽतः साध्यान्तरमाह । द्रव्यत्वाभावेति । यद्यपि  
द्रव्यत्वाभावस्य व्याप्यवृत्तित्वात्तत्साध्यके प्रतियोगिवैयधिकरणस्याप्रवेशादिदमसंगतम् ।

न चात्र कालिकसंबन्धावच्छिन्नप्रतियोगिताकद्रव्यत्वाभावः साध्यः स च  
काले एवाव्याप्यवृत्तिरिति वाच्यम् । तथा सति तस्य केवलान्वयित्वात्तत्साध्यक-  
सत्त्वादेः सद्धेतुत्वेन तत्रातिव्याप्तेरूपन्यासानौचित्यात् । तथापि सर्वे हेतौ व्यभि-

लक्ष्मीः

धिकरणत्वमित्यत्रान्वितमिति भावः । दीधितौ । यस्य कस्यचिदिति ।  
प्रतियोगिन इति भावः । स्वप्रतियोगितावच्छेदकसमानाधिकरणी-  
भूताया प्रतियोगिनिष्ठाधेयता तदाश्रयस्येत्यर्थः । तत्सामान्यस्य ।  
प्रतियोगितावच्छेदकावच्छिन्नसामान्यस्य । प्रतियोगितावच्छेदके  
यावत्त्वन्तु नाशंकितम्, यावत्प्रतियोगितावच्छेदकावच्छिन्नाप्रसिद्धेः ।  
यावन्ति प्रतियोगितावच्छेदकानि प्रत्येकं तद्वच्छिन्नानधिकरणत्वन्तु  
द्वितीयकल्पान्तर्गतमेवेति न पृथगुद्दिष्टम् । दीधितौ । आद्ये—  
प्रतियोगितावच्छेदकावच्छिन्नयत्किंचित्प्रतियोगिव्यक्त्यनधिकरणत्व-  
विवक्षणे । अव्याप्यवृत्तिसाध्यकाव्याप्तिरिति । कपिसंयोगी एतद्-  
वृत्तत्वादित्यत्राव्याप्तिरित्यर्थः । एकप्रतियोग्यधिकरणस्यापि । एकस्य  
कपिसंयोगात्मकप्रतियोगिनोऽधिकरणस्यापि एतद्वृक्षस्य । तद्रव्यक्त-  
न्तरानधिकरणत्वादिति । कपिसंयोगान्तरस्य 'वृक्षावृत्तिकपिसंयोगस्य  
अनधिकरणत्वादित्यर्थः । तथा च कपिसंयोगाभावोपि प्रतियोगि-

चारग्रहदशायामपि प्रतियोगिसामान्यानधिकरणसत्त्ववन्निष्ठाभावप्रतियोगितानवच्छेदकं द्रव्यत्वाभावत्वमित्याकारकव्यापकताज्ञानादनुमित्यापत्तिरेवात्रातिव्याप्तिशब्दार्थः । वस्तुतो द्रव्यत्वाभावस्यापि न व्याप्यवृत्तित्वमिति ध्येयम् ।

प्रथमसाध्येऽतिव्याप्तिं ग्राहयति । साध्याभाववत् इति । तत्प्रतियोगीति । तस्य संयोगात्मनः साध्याभावस्य, यः प्रतियोगी संयोगविशेषाभावस्तद्वत्वादित्यर्थः ।

लक्ष्मीः

व्यधिकरण इति प्रतियोगिवैयधिकरण्योपादानेपि कपिसंयोगी एतद्वृत्तत्वादित्यत्राव्याप्तेरवारणात्तद्वैयर्थ्यमेवेति भावः ।

द्वितीये इति । हेत्वधिकरणे प्रतियोगितावच्छेदकावच्छिन्नसामान्यस्यानधिकरणत्वोक्तौ कपिसंयोगाभावप्रतियोगितावच्छेदकावच्छिन्नसामान्यानधिकरणत्वस्य वृत्तेऽसत्त्वादुक्ताव्याप्तिविरहोप अतिव्याप्तिमाह । संयोगसामान्याभाववानिति । साध्यान्तरानुक्षणे बीजमाह । स्वमते इति । दीधितिकारमते इत्यर्थः । स च । कालिकेन द्रव्यत्वाभावश्च । काले एवाऽव्याप्यवृत्तिरिति । कालिकेन द्रव्यत्वं काले द्रव्यावच्छेदेनैव तदभावोपि काले द्रव्यत्वानधिकरण गुणाद्यवच्छेदेनेति काले प्रतियोगितदभावयोरवच्छेदेकभेदेन सत्त्वात् । तथा सति । कालिकसम्बन्धावच्छिन्नप्रतियोगिताकद्रव्यत्वाभावस्य साध्यत्वे सति । तस्य । कालिकेन द्रव्यत्वाभावस्य । अनौचित्यादिति । तथा च समवायसंबन्धावच्छिन्नप्रतियोगिताकद्रव्यत्वाभाव एव स्वरूपेण साध्यः स च व्याप्यवृत्तिरेवेति भावः । तथापि । व्याप्यवृत्तित्वेपि । व्यभिचारज्ञानदशायामपि । द्रव्यत्वाभावत्वं सत्त्ववन्निष्ठाभावप्रतियोगितावच्छेदकमिति व्यभिचारज्ञानदशायामपि । न प्रागुक्तेति । साध्यतावच्छेदकसंबन्धेन यत्त्वाधिकरणं तद्वृत्त्यभावस्य तादृशसम्बन्धावच्छिन्नप्रतियोगित्वाभावरूपेत्यर्थः । इत्याकारकव्यापकताज्ञानादिति । प्रतियोगिवैयधिकरण्यघटितव्यापकताज्ञानादित्यर्थः । अनुमित्यापत्तिरिति । विशेषाभाववत्तानिश्चयस्य सामान्यवत्ताबुद्धयप्रतिबन्धकत्वादिति भावः । व्याप्यवृत्तितानवच्छेदकधर्मावच्छिन्नविषेयताकानुमितावेव निरुक्तव्यापकताज्ञानस्य कारणत्वेन कुतोऽनुमि-

**स्वाभावाभावात्मकस्य विशिष्टस्यापि द्रव्यत्वस्य द्रव्यत्वानतिरेकात् ।**

द्वितीयेऽतिव्याप्तिं योजयति । नित्यत्वादीति । नित्यत्वादिविशिष्टं यद्द्रव्यत्वं तदभावात्मको यः साध्याभावस्य प्रतियोगी तदधिकरणत्वात्साध्याभाववतो द्रव्यस्येति पूर्वेष्वान्वयः ।

ननु विशिष्टद्रव्यत्वाभावो न द्रव्यत्वरूपस्य साध्याभावस्य प्रतियोगी किन्तु

त्यापत्तिरत आह ।

प्रथमसाध्ये इति । संयोगसामान्याभावे साध्ये इत्यर्थः । साध्याभाववतः । संयोगाभावाभाववतः संयोगवत इति यावत् । तत्प्रतियोगीति । तस्य संयोगात्मनः साध्याभावस्य यः प्रतियोगी—संयोगविशेषाभावः—कपिसंयोगाभावः—तद्वत्त्वात् द्रव्यस्येति यावत् । संयोगसामान्याभाववान् सत्त्वादित्यत्र संयोभावो न लक्षणघटकः, संयोगाभावाभावप्रतियोगितत्तत्संयोगाभावस्याधिकरणतायाः सत्ताधिकरणे द्रव्ये सत्त्वेन तस्य प्रतियोगिवैयधिकरणसंभवादिति भावः । इदन्तु बोध्यम् । तत्तत्संयोगत्वावच्छिन्नाभावाभावस्य संयोगादेः संयोगसामान्यानतिरिक्ततया संयोगसामान्याभावस्येव संयोगविशेषाभावस्यापि संयोगात्मकाभावप्रतियोगित्वादिति ।

द्वितीये । द्रव्यत्वाभावे साध्ये । तदभावात्मकः । नित्यत्वादिविशिष्टद्रव्यत्वाभावात्मकः । साध्याभावस्य । द्रव्यत्वाभावाभावस्य । तदधिकरणत्वादिति । हेत्वधिकरणे नित्यद्रव्ये जन्यत्वविशिष्टद्रव्यत्वाभावात्मकप्रतियोगिसत्त्वादित्यर्थः । एवं जन्यद्रव्ये नित्यत्वविशिष्टद्रव्यत्वाभावात्मकप्रतियोगिसत्त्वादित्यर्थः । नित्यत्वादीत्यत्रादिपदेन जन्यत्वस्योपग्रहः । तथा च द्रव्यत्वाभाववान् सत्त्वादित्यत्र सत्ताधिकरणे द्रव्ये द्रव्यत्वाभावाभावो न लक्षणघटकः, द्रव्यत्वरूपसाध्याभावप्रतियोगिसामान्यान्तर्गतनित्यवृत्तित्वविशिष्टद्रव्यत्वाभावस्याधिकरणतायाः जन्यद्रव्यरूपहेत्वधिकरणे तादृशस्य जन्यवृत्तित्वविशिष्टद्रव्यत्वाभावस्याधिकरणतायाश्च नित्यद्रव्ये सत्त्वात् ।

नन्विति । विशिष्टद्रव्यत्वाभावः । नित्यादिवृत्तित्वविशिष्ट-

नित्यत्वादिविशिष्टद्रव्यत्वस्यैवेति द्रव्यत्वं प्रतियोगिअधिकरणमेवेत्यत आह । स्वाभावेति । स्वं-नित्यवृत्तित्वविशिष्टद्रव्यत्वम् । न च नित्यवृत्तित्वविशिष्टद्रव्यत्वाभावस्याभावो न नित्यवृत्तित्वविशिष्टद्रव्यत्वम्, विशिष्टस्यानतिरिक्ततया जन्येपि नित्यवृत्तित्वविशिष्टद्रव्यत्वस्याभावो नास्तीति प्रतीतिप्रसंगात्, किन्तु नित्यैकत्वादिकमेवेति नातिव्याप्तिरिति वाच्यम् । विशिष्टाधिकरणतायाः प्रतीतिनियामकतयै-

### लक्ष्मीः

द्रव्यत्वाभावः । द्रव्यत्वं प्रतियोगिव्यधिकरणमेवेति । तथा च द्रव्यत्वाभावाभावस्य प्रतियोगी द्रव्यत्वाभाव एव तदनधिकरणत्वस्य हेत्वधिकरणे सत्वेन साध्याभावस्य लक्षणाघटकतया नातिव्याप्तिः । दीधितौ । स्वाभावाभावत्मकस्येति । नित्यवृत्तित्वविशिष्टद्रव्यत्वाभावाभावात्मकस्येत्यर्थः । विशिष्टस्यापि । नित्यवृत्तित्वविशिष्टस्यापि । द्रव्यत्वानतिरेकादिति । तथा च नित्यवृत्तित्वविशिष्टद्रव्यत्वाभावाभावात्मकस्य नित्यवृत्तित्वविशिष्टद्रव्यत्वस्य द्रव्यत्वातिरिक्तत्वाभावादित्यर्थः ।

न च धूमावान् वन्हेरित्यादौ भावसाध्यकेपि धूमाभावादेर्नित्यत्वादिविशिष्टस्वाभावादिरूपप्रतियोगिसामानाधिकरण्येन लक्षणाघटकतयाऽतिव्याप्तिसंभवेनाभावसाध्यकानुधावनमफलमिति वाच्यम् । धूमाभावस्य साध्यतावच्छेदकसंयोगादिना प्रतियोगिवैयधिकरण्यसंभवेन साध्यतावच्छेदकसंबन्धेन प्रतियोगिवैयधिकरण्यविवक्षापक्षेपि अतिव्याप्तिसंपादनार्थं तदनुधावनात् । ननु नित्यवृत्तित्वविशिष्टद्रव्यत्वाभावाभावो यदि नित्यवृत्तित्वविशिष्टद्रव्यत्वस्वरूपः स्यात्, तदा नित्यवृत्तित्वविशिष्टद्रव्यत्वरूपस्य द्रव्यत्वाभावाभाव 'द्रव्यत्वस्य प्रतियोगित्वं नित्यवृत्तित्वविशिष्टद्रव्यत्वाभावे संभवात्, परन्तु नित्यवृत्तित्वविशिष्टद्रव्यत्वाभावाभाव एव न नित्यवृत्तित्वविशिष्टद्रव्यत्वरूपः, तस्य द्रव्यत्वरूपतया जन्यद्रव्येपि द्रव्यत्वस्य सत्वेन 'जन्यद्रव्यं नित्यवृत्तित्वविशिष्टद्रव्यत्वाभावाभाववदिति प्रतीतिरसत्वात् । अतो नित्यवृत्तित्वविशिष्टद्रव्यत्वाभावाभावो नित्यैकत्वादित्वस्वरूप एव' तस्य च गुणस्वरूपतया द्रव्यत्वाभावाभावरूप द्रव्यत्वरूपता न संभवः इति द्रव्यत्वरूपसाध्या-

वातिप्रसंगभंगे द्रव्यत्वमपेक्ष्य नित्यानन्तसंख्यापरिमाणादिषु तादृशाभावत्वकल्पनाया गौरवात्, अभावाभावस्यैव प्रतियोगित्वमिति सिद्धान्तप्रवादाच्च ।  
नन्वेवमपि निखिलाभावस्यैव स्वाश्रयतत्तद्यत्तिवृत्तित्वविशिष्टं यत्त्वं तदभावात्मकस्व-  
प्रतियोगिना सह सामानाधिकरण्यात्प्रतियोगिव्यधिकरणाभावाप्रसिद्धयैव नातिव्याप्तिः,

लक्ष्मीः

भावस्य प्रतियोगित्वं न नित्यवृत्तित्वविशिष्टद्रव्यत्वाभावे किन्तु द्रव्य-  
त्वाभावे एव तदनधिकरणत्वस्य हेत्वधिकरणे द्रव्ये सत्वेनातिव्याप्त्य-  
भावादित्याशङ्कते । नचेति । समाधत्ते । विशिष्टाधिकरणताया इति ।  
नित्यवृत्तित्वविशिष्ट द्रव्यत्वाधिकरणताया इत्यर्थः । प्रतीतिनियामक-  
तयेति । नित्यवृत्तित्वविशिष्टद्रव्यत्वाभावाभाववदिति प्रतीतिप्रयोज-  
कतया । अतिप्रसंग भङ्गे । जन्यद्रव्यं तादृशद्रव्यत्वाभावाभाववदिति  
प्रतीत्यापत्तिवारणसंभवे । जन्यद्रव्ये नित्यवृत्तित्वविशिष्टद्रव्यत्वा-  
धिकरणताविरहादिति भावः । द्रव्यत्वमपेक्ष्य । नित्यवृत्तित्व  
विशिष्टद्रव्यत्वमपेक्ष्य । तादृशाभावत्वकल्पनायां । नित्यवृत्तित्व-  
विशिष्टद्रव्यत्वाभावाभावत्वकल्पनायां ।

गौरवादिति । संख्यापरिमाणादीनामानन्त्यादिति भावः । ननु  
विलक्षणाधिकरणतायाः प्रतीतिनियामकतयैवाऽतिप्रसंगभङ्गेऽभाव-  
मात्रस्यैव प्रायेणाऽभेदप्रसंग इत्यत आह । अभावाभावस्यैवेति ।  
एव कारेणाऽभावमात्रस्य व्यावृत्तिः । तथा च नित्यवृत्तित्वविशिष्ट-  
द्रव्यत्वे प्रतियोगित्वलक्षणानुरोधेन नित्यवृत्तित्वविशिष्टद्रव्यत्वाभावा-  
भावो तादृशद्रव्यत्वरूप एव स्वीकार्यः, एवं च तादृशद्रव्यत्वाभावरूपप्र-  
तियोगिसामानाधिकरण्यादभावान्तरमादायातिव्याप्तिरित्येवेति भावः ।

प्रतियोगिव्यधिकरणाभावाप्रसिद्धयैव नातिव्याप्तिरित्याशङ्कते ।  
नन्विति । एवमपि । नित्यवृत्तित्वविशिष्टद्रव्यत्वाभावाभावस्य द्रव्य-  
त्वरूपत्वेऽपि । निखिलाभावस्यैव । घटाभावादेः । स्वं-घटाभावादिः ।

द्वितीयस्वपदेनापि तस्यैव ग्रहणम् । तथा च घटाभावाश्रयतत्तद्भूत-  
लवृत्तित्वविशिष्टघटाभावस्य योऽभावस्तदात्मक प्रतियोगिनेत्यर्थः ।  
तृतीयाभावस्य प्रथमाभावरूपतया तृतीयाभावस्य प्रतियोगी द्वितीया-

एकव्यक्तिमात्रवृत्तीनां गुणाद्यत्मकाभावानामपि पूर्वक्षणावृत्तित्वविशिष्टस्य स्वस्य योऽभावस्तादृशप्रतियोगिना समं सामानाधिकरण्यात् ।

न च वक्ष्यमाणखण्डशः प्रसिद्धथा गगनाभाव एव प्रतियोगिव्यधिकरणः, तस्यापि नित्यवृत्तित्वविशिष्टो यो गगनाभावस्तदभावात्मकेन स्वप्रतियोगिना समं सामानाधिकरण्यात् ।

### लक्ष्मीः

भावः स च प्रथमाभावस्यापीति घटाभावस्य प्रतियोगी घटो घटाभावाभावश्चेति घटाभावाभावात्मकप्रतियोगिनेति यावत् । नातिव्याप्तिरिति । तथा च द्रव्यत्वाभाववान् सत्वादित्यत्र हेतुसमानाधिकरणघटाभावस्य द्वितीयाभावरूप प्रतियोगिसामानाधिकरण्यात्प्रतियोगिव्यधिकरणाभावाप्रसिद्धयैव नातिव्याप्तिरिति भावः । एवं पटाभावमादायपि ।

ननु एकाधिकरणमात्रवृत्त्यभावस्य च न स्वीय तत्तदधिकरणवृत्तित्वविशिष्टस्वाभावरूपप्रतियोगि सामानाधिकरण्यसंभव । यथा गुणोभावाभावस्य गुणस्य द्रव्यत्वसमानाधिकरणाभावस्य यः प्रतियोगी गुणाभावस्तदनधिकरणत्वस्य हेत्वधिकरणे द्रव्ये प्रसिद्धत्वादित्यतोऽप्रसिद्धिं योजयति । एकव्यक्तिमात्रवृत्तीतामिति । गुणाद्यत्मकानां । गुणस्वरूपाणां । स्वस्य । गुणस्य । योऽभावः । पूर्वक्षणावृत्तित्वविशिष्टगुणाभावः । तादृशप्रतियोगिना । तदात्मकप्रतियोगिना । सामानाधिकरण्यादिति । तथा च गुणात्मकाभावोपि न प्रतियोगिव्यधिकरणः इति प्रतियोगिव्यधिकरणाभावाप्रसिद्धथा नातिव्याप्तिरिति भावः ।

गगनाभावस्य प्रतियोग्यधिकरणाप्रसिद्धथा यथाश्रुतप्रतियोगिव्यधिकरण्यासंभवादाह । वक्ष्यमाणेति । साध्यतावच्छेदकसंबन्धसामान्ये यादृशप्रतियोगितावच्छेदकावच्छिन्नसामान्यप्रतियोगिकत्व, हेत्वधिकरणीभूतयत्किंचिद्रव्यकृत्यनुयोगिकत्वोभयाभावस्तादृशप्रतियोगितानवच्छेदकमित्यादि । गगनाभावः प्रतियोगिव्यधिकरण इति । स्वरूपसंबन्धे हेत्वधिकरणीभूतद्रव्यानुयोगिकत्वसत्त्वेपि गगनप्रतियोगिकत्वविरहेणोभयाभावसत्वादतिव्याप्तिरिति भावः ।

समाधत्ते । तस्यापीति । गगनाभावस्यापीत्यर्थः । स्वप्रतियोगि-



गगनाभावस्यैव संयोगसंबन्धेनाऽभावत्वावच्छिन्नप्रतियोगिताकाभावतया खण्डशः प्रसिद्धयापि तस्य प्रतियोगिव्यधिकरणत्वासंभवाच्च ।

एतेन नित्यत्वादिविशिष्टस्य गगनात्यन्ताभावस्य योऽभावस्तदभावत्वं न नित्यत्व-  
विशिष्टगगनाभावस्य तस्य केवलान्वयितया अन्येपि नित्यत्वविशिष्टस्य गगना-  
भावस्याभावो नास्तीति प्रतीति प्रसंगात् । किन्तु नित्यत्वादेरेव तथात्वमित्युक्तावपि  
न निस्तार इति चेत् ।

लक्ष्मीः

नेति । नित्यवृत्तित्वविशिष्टगगनाभावाभावात्मकेन गगनाभावप्रति-  
योगिनेत्यर्थः । समानाधिकरणत्वादिति । तथा च साध्यतावच्छेदकी-  
भूतस्वरूपसंबन्धे गगनाभावप्रतियोगिसामान्यान्तर्गतनित्यादिवृत्तित्व-  
विशिष्टगगनाभावाभावप्रतियोगिकत्वस्य हेत्वधिकरणद्रव्यानुयोगि-  
कत्वस्य चोभयोः सत्त्वाद् गगनाभावोपि न प्रतियोगिव्यधिकरण इति  
भावः । संयोगसंबन्धेनाभावत्वावच्छिन्नप्रतियोगिताकाभावतयेति ।  
संयोगेनाभावाभावस्वरूपत्वेनेति यावत् । गगनाभाव-संयोगेना-  
भावाभावयोः केवलान्वयित्वात्समनियताभावत्वेनैक्यादिति भावः ।  
तथा च गगनाभावप्रतियोगिसामान्यान्तर्गताऽभावरूपप्रतियोगिकत्व-  
स्य हेत्वधिकरणद्रव्यानुयोगिकत्वस्य चोभयोः सत्त्वाद् गगनाभावोपि  
न प्रतियोगिव्यधिकरण इत्याशयः ।

एतेन । व्यधिकरणसंबन्धावच्छिन्नप्रतियोगिताकाभावत्वावच्छि-  
न्नाभावस्य प्रतियोगिसामानाधिकरण्यकथनादेव । नित्यत्वादीति ।  
आदिना जन्यत्वपरिग्रहः । तस्य । गगनाभावस्य । प्रतीतिप्रसंगादिति ।  
जन्यं नित्यवृत्तित्वविशिष्टगगनाभावाभावाभाववदिति प्रतीतिप्रसंगा-  
दित्यर्थः । किन्तु इति । तथा च नित्यत्वरूपस्य तादृशगगनाभावाभावा-  
भावस्य न गगनाभावरूपत्वमतो न गगनाभावप्रतियोगित्वं न नित्य-  
वृत्तित्वविशिष्टगगनाभावाभावे इति कृतोऽतिव्याप्तिवारणमित्युक्तावपि  
न निस्तार इत्यर्थः ।

असंभवः स्यादिति । हेतुसमानाधिकरणघटाभावादेः पूर्वक्षणवृत्ति-  
त्वविशिष्टघटाभावात्मकतया तस्य प्रतियोगी यथा घटः तथा पूर्वक्षण-  
वृत्तित्वविशिष्टघटाभावाभावोपीति प्रतियोगिसामान्यान्तर्गतपूर्वक्ष-

अत्र नव्याः । यथाश्रुतस्य प्रागुक्तक्रमेण प्रतियोगिव्यधिकरणाभावस्याऽप्रसिद्ध्या वह्निमान् धूमादित्यादौ सर्वत्राऽसंभवः स्यात् । अतो यत्किञ्चित्स्वप्रतियोगित्वं यादृशसंबन्धावच्छिन्नं तादृशसंबन्धेन स्वप्रतियोगितावच्छेदकावच्छिन्नसायान्यानधिकरणं यत्साधनाधिकरणतन्निष्ठाभावस्य साध्यतावच्छेदकसंबन्धावच्छिन्नप्रतियोगितानवच्छेदकत्वमेव लक्षणे प्रवेशनीयम् । तथा च सद्धेतुस्थल इव द्रव्यत्वाभाववान् सत्त्वादित्यत्रापि संयोगेन घटाद्यभाष एव प्रतियोगितावच्छेदकावच्छिन्नप्रतियोगिव्यधिकरणं, तदीयं घटनिष्ठप्रतियोगित्वं यादृशसंयोगसंबन्धेनावच्छिन्नं तादृशसंयोगसंबन्धेन साधनवतो द्रव्यस्य तदीयप्रतियोगितावच्छेदकावच्छिन्नसागान्यानधिकरणत्वमन्ततः ।

नचैवमपि तदीयस्य साध्यतावच्छेदकीभूतस्वरूपसंबन्धावच्छिन्नप्रतियोगित्वस्याप्रसिद्ध्या न दोषसंगतिः, पूर्वक्षणवृत्तित्वादिविशिष्टस्य घटाद्यभावस्याभाव एव तत्प्रसिद्धेरित्याहुः ।

### लक्ष्मीः

णवृत्तित्वविशिष्टघटाभावाभावाधिकरणतायाः पर्वतादौ सत्त्वात्प्रतियोगिव्यधिकरणाभावाप्रसिद्ध्याऽसंभव इत्यर्थः । प्रतियोगिवैयधिकरण्यघटितलक्षस्यैवासंभवः । तेन व्याप्यवृत्तिसाध्यके अयमात्माज्ञानादित्यादौ अन्याप्त्यभावेऽपि न क्षतिः ।

स्व० हेतुसमानाधिकरणोऽभावः । वह्निमान् धूमादित्यत्र स्वपदग्राह्यघटाभावप्रतियोगित्वं संयोगसंबन्धावच्छिन्नं तादृशसंयोगसंबन्धेन घटानधिकरणत्वस्य पर्वतादौ सत्त्वाल्लक्षणसमन्वयः । स्वप्रतियोगिपदेन पूर्वक्षणवृत्तित्वविशिष्टघटाभावादिकं तु धर्तुं न शक्यं तस्य संयोगेनाधिकरणाप्रसिद्धेः । अत्र यादृशसंबन्धावच्छिन्नमित्यस्य साध्यतावच्छेदकसंबन्धावच्छिन्नमित्यर्थो बोध्यः । अन्यथा समवायेन बन्धभावमादायाव्याप्तेः ।

शङ्कते । नचेति । एवमपि । साध्यतावच्छेदकसंबन्धावच्छिन्नत्वस्य प्रतियोगितायां निवेशेऽपि । तदीयस्य । घटाभावनिरूपितस्य । न दोषसंगतिः । नातिव्याप्तिः । तत्प्रसिद्धेः । स्वरूपसंबन्धावच्छिन्नप्रतियोगित्वप्रसिद्धेः । पूर्वक्षणवृत्तित्वविशिष्टघटाभावाभावेऽपि घटाभावनिरूपितस्वरूपसंबन्धावच्छिन्नप्रतियोगितासत्वात् ।

ननु पूर्वक्षणवृत्तित्वविशिष्टघटाभावाभाववान् पदत्वादित्यत्राव्याप्तिर्दुर्वारैव, हेतुसमानाधिकरणघटाभावप्रतियोगित्वस्य घटे इव

स्वावच्छेदकसंबन्धावच्छिन्नप्रतियोगितावच्छेदकावच्छिन्नसामान्यानधिकरणी -  
भूतहेत्वाधिकरणवृत्त्यभावप्रतियोगितासामान्ये यत्संबन्धावच्छिन्नत्वं यद्धर्मावच्छिन्न-

लक्ष्मीः

पूर्वज्ञणवृत्तित्वविशिष्टघटाभावाभावेऽपि सत्त्वात् । तथा हि—स्वप्रति-  
योगित्वं यादृशसंबन्धावच्छिन्न-घटाभावप्रतियोगित्वं संयोगसंबन्धा-  
वच्छिन्नं तादृशसंबन्धेन स्वप्रतियोगितावच्छेदकावच्छिन्नसामान्यान-  
धिकरणत्वस्य हेत्वधिकरणे सत्त्वेन तद्वृत्तिर्यः पूर्वज्ञणवृत्तित्वविशिष्ट-  
घटाभावाभावाभावः सोऽपि घटाभाव एव तदीयस्वरूपसंबन्धावच्छिन्न-  
प्रतियोगितावच्छेदकत्वस्य साध्यतावच्छेदके सत्त्वात् इति चेन्न ।  
प्रतियोगितयोरैक्यकरणेन तद्वारणात् । तथा हि—यत्किञ्चित्स्वीय-  
यादृशप्रतियोगित्वं यादृशसंबन्धावच्छिन्नं तादृशसंबन्धेन स्वप्रतियो-  
गितावच्छेदकावच्छिन्नसामान्यानधिकरणं हेत्वधिकरणं तद्वृत्तिसा-  
ध्यतावच्छेदकसंबन्धावच्छिन्नप्रतियोगिताकाभावीय तादृशप्रतियोगि-  
तावच्छेदकत्वं साध्यतावच्छेदके विवक्षणीयम् ।

अनुगमस्तु प्रतियोगिताविशिष्टप्रतियोगितानवच्छेदकेत्यादि ।  
चै० स्वतादात्म्य-स्वावच्छेदकसंबन्धावच्छिन्नस्वावच्छेदकावच्छिन्ना-  
धिकरणत्वसंबन्धावच्छिन्नस्वनिष्ठावच्छेदकताप्रतियोगिताकभेदवद्वे-  
त्वधिकरणवृत्तिसाध्यतावच्छेदकसंबन्धावच्छिन्नप्रतियोगिताकाभाव-  
निरूपितत्वोभयसं० । तथा च स्वीय यादृशप्रतियोगितापदेन संयोग-  
संबन्धावच्छिन्नघटनिष्ठप्रतियोगिताया धारणे तादृशप्रतियोगितापदेन  
तस्या एव धारणेन तदनवच्छेदकत्वस्य साध्यतावच्छेदके सत्वान्नोक्त-  
दोषावसर इति ।

अन्ये तु पूर्वज्ञणवृत्तित्वविशिष्टघटाभावाभाववान् पटत्वादि-  
त्यादौ साध्याभावस्य घटाभावात्मकस्य संयोगसंबन्धेन प्रतियोगि-  
व्यधिकरणतया तदीयप्रतियोगितावच्छेदकत्वस्य साध्यतावच्छेदके  
सत्त्वाद्ग्याप्तिवारणाय हेत्वधिकरणनिरूपितवृत्तितावच्छेदकीभूतानु-  
योगितानिरूपितप्रतियोगितानवच्छेदकत्वस्य साध्यतावच्छेदके विव-  
क्षितत्वान्न दोषः । साध्याभावत्वरूपानुयोगितायां हेत्वधिकरण-  
निरूपितवृत्तितावच्छेदकत्वाभावेन लक्षणाघटकत्वादित्याहुः ।

प्रतियोगिताधर्मिकोभयाभावघटितकल्पाभिप्रायेणातिव्याप्ति माह ।  
स्वावच्छेदकेति । स्वं—प्रतियोगिता । इदम् । अतिव्याप्ति-

## तृतीये कपिसंयोगाभाववान् आत्मत्वादित्यादावव्याप्तिः, साध्याभावानां कपिसंयोगानां गुणानामधिकरणस्यात्मनस्तत्प्रति

स्वोभयाभाव इत्यग्रिमलक्षणाभिप्रायेणेदं, संयोगेन घटाभावस्यैव प्रतियोगिवैयधिकरणस्यसौलभ्यादित्यपि वदन्ति ।

तृतीयेऽव्याप्तिं दर्शयति । कपीति । प्रार्चा मते संयोगसामान्याभावसाध्यकमात्मत्वं विरुद्धमतः कपिसंयोगसामान्याभाव उक्तः । वृक्षादावुत्पत्तिकालावच्छेदेन गुणसामान्याभावसत्त्वाद् वृक्षत्वादिकं परित्यज्याऽऽत्मत्वं हेतुस्तः ।

यद्यपि वृक्षादेः स्वसमवेतकपिसंयोगात्मकाभावप्रतियोगिनः समवेतसामान्याभावस्य द्रव्यमात्रसमवेताभावस्य चानधिकरणत्वाद् वृक्षत्वादेरपि हेतुतायामव्याप्तिः संभवः, तथापि सत्ताद्रव्यत्वयोरेव समवेताभाव द्रव्यमात्रसमवेताभावयोरभावत्वम्, लाघवात्, न तु कपिसंयोगात्मात्मकसमवेतमात्रस्य तथात्वम्, गौरवादित्याशयः ।

लक्ष्मीः

दानम् । तथा च संयोगेन घटाभावीयप्रतियोगितायां स्वरूपसंबन्धावच्छिन्नत्व, द्रव्यत्वाभावत्वावच्छिन्नत्वोभयाभावसत्त्वेन घटाभावस्यैव प्रतियोगिवैयधिकरणसंभवादतिव्याप्तिरिति भावः ।

तृतीये । प्रतियोगितावच्छेदकं यत्किञ्चित्त्वेनोपादाय तदवच्छिन्नानधिकरणत्वस्य हेत्वधिकरणे निवेशे । तथा च द्रव्यत्वाभाववान् सत्त्वादित्यत्र द्रव्यत्वाभावत्वरूपयत्किञ्चित्प्रतियोगितावच्छेदकानधिकरणत्वं द्रव्ये इति नातिव्याप्तिः । आत्मत्वं विरुद्धमिति । द्रव्ये संयोगसामान्याभावे मानाभावादित्युक्तत्वादिति भावः । गुणसामान्याभावसत्त्वादिति । अनेन व्यापकाभावाद् व्याप्याभावः सूचितः । तथा च साध्याभावो न प्रतियोगिव्यधिकरण इति भावः । ननु वृक्षत्वहेतावपि अव्याप्तिः संभवति । तथाहि कपिसंयोगाभावाभावस्य गुणत्वात् समवेतत्वाच्च तादृशाभावस्य प्रतियोगी गुणसामान्याभावसमवेतसामान्याभावश्चेति गुणसामान्याभावत्वरूप एवं समवेतसामान्याभावत्वरूपयत्किञ्चित्द्रूपावच्छिन्नानधिकरणत्वस्य वृक्षे सत्त्वात्, कपिसंयोगात्मकसाध्याभावस्य प्रतियोगिव्यधिकरणत्वेन लक्षणघटकत्वादित्याशङ्कते । यद्यपीति । स्वसमवेतेति ।

## योगितावच्छेदकगुणसामान्याभावत्वावच्छिन्नानधिकरणत्वात् ।

गुणसामान्याभावस्य संयोगस्वरूपाभावप्रतियोगित्वमाविष्कर्तुं गुणानामित्युक्तम् । तत्प्रतियोगितेति । कपिसंयोगीय प्रतियोगितावच्छेदकेत्यर्थः । न च गुणसामान्याभावस्याभावो द्रव्यत्वमेव, लाघवान्न तु गुणो गौरवात्, अतः संयोग-प्रतियोगित्वं न गुणसामान्याभावस्येति वाच्यम् । घटादावुत्पत्तिदशायां गुण-सामान्याभावस्यैव सत्वेन द्रव्यत्वस्य तदभावत्वासंभवादभावाभावस्यैव प्रतियोगित्व-नियमाच्चेति भावः ।

लक्ष्मीः

वृक्षसमवेतकपिसंयोगात्मकाभावस्य प्रतियोगिनः । अनधिकरणत्वादि-त्यस्य वृक्षादेरिति पूर्वेणान्वयः । समाधत्ते । तथापीति । लाघवा-दिति । सत्तादेरनुगतजातिरूपतया तेनैव समवेतसामान्याभावो नास्ति इत्यनुगतप्रतीत्युपपत्तौ तद्विषयस्य सकलसमवेतरूपत्वे माना-भाव इत्याशयः । एतेन समवेतसामान्याभावाभावादेः सकलसमवेत-रूपत्वे गौरवेण लाघवात्सत्तादिरूपत्वे, गुणसामान्याभावाभावस्यापि सकलगुणरूपत्वे गौरवेण लाघवादेकत्वादिरूपत्वमेवोचितमित्यात्मत्व-हेतुकेपि नाव्याप्तिरिति निरस्तम् । एकत्वादेरजातित्वेनाननुगतत्वात् । विनिगमनाविरहेण संयोगाद्यात्मकत्वस्यापि सुवचत्वाच्च । गुणसा-मान्याभावो नास्तीत्यनुगतप्रतीतेरनुगतोपस्थितगुणत्वावच्छिन्नविषय-कत्वौचित्याच्च ।

एवं च साध्याभावकपिसंयोगस्वरूपत्वं न सत्तारूपसमवेतसा-मान्याभावाभावस्य, द्रव्यत्वरूपद्रव्यमात्रसमवेताभावाभावस्य वेति न कपिसंयोगसाध्याभावप्रतियोगित्वं समवेताभावस्य किन्तु गुणा-भावे एव कपिसंयोगात्मकसाध्याभावस्य प्रतियोगित्वं तदधिकरणत्व-स्योत्पत्तिकालावच्छेदेन वृक्षादौ सत्त्वात्साध्याभावो न लक्षणघटक-अतो वृक्षत्वं परित्यज्यात्मत्वं हेतुरभिहितम् ।

ननु बन्धभावप्रतियोगितावच्छेदकत्वस्य बन्धित्वे इव बन्धभाव-घटत्वाभावान्यतराभावत्वेपि सत्त्वात् तादृशान्यतराभावत्वावच्छिन्ना-धिकरणत्वस्य च बन्धिमद्घटादौ प्रसिद्धत्वेन तादृशप्रतियोगिताव-च्छेदकावच्छिन्नानधिकरणत्वस्य पर्वतादौ सत्त्वेन बन्धिमान् धूमा-

मैवम्, यादृशप्रतियोगितावच्छेदकावच्छिन्नाधिकरणत्वं हेतु-  
मतस्तादृशप्रतियोगितानवच्छेदकत्वस्योक्तत्वात् ।

यादृशेति । तथा च गुणसामान्याभावनिष्ठप्रतियोगिताया यदवच्छेदकं गुण-  
सामान्याभावत्वं हेतुमतस्तदवच्छिन्नानधिकरणत्वेऽपि कपिसंयोगाभावत्वस्य तादृश-  
प्रतियोगितानवच्छेदकत्वात्तादरूप्येण साध्यतायामात्मत्वहेतौ नाव्याप्तिः ।

लक्ष्मीः

दित्यत्रैवाव्याप्तिर्संभवे स्थलान्तरानुधावनं किमर्थमिति चेन्न । तृतीय-  
कल्पे प्रतियोगिवैयधिकरण्यं साध्यतावच्छेदकसंबन्धेन बोध्यम्,  
एवं च साध्यतावच्छेदकसंबन्धेन तादृशान्यतराभावत्वावच्छिन्नाधि-  
करणत्वप्रतिद्वेस्तत्परित्यक्तम् ।

दीधितौ । यादृशेति । यादृशत्वं प्रतियोगिताविशेषणम् । अव-  
च्छेदकविशेषणत्वे यादृशावच्छेदकविशिष्टस्यानधिकरणं हेत्वधिकरणं  
तादृशावच्छेदकमिन्नं यत्साध्यतावच्छेदकमित्यस्यैव सम्यक्त्वे प्रति-  
योगितापदवैयर्थ्यं स्यात् ।

अनुगमस्तु प्रतियोगिताविशिष्टप्रतियोगितानवच्छेदकमित्यादि ।  
वै० स्वतादात्म्य-स्वविशिष्टहेत्वधिकरणवृत्त्यभावीवत्वोभयसं० । स्व-  
वै० स्वावच्छेदकावच्छिन्नाधिकरणत्वसंबन्धावच्छिन्नस्वनिष्ठावच्छेद-  
कताकप्रतियोगिताकभेदवत्वसं० ।

प्रकारविधया निवेशश्च हेत्वधिकरणवृत्तिर्यः प्रतियोगितात्वसमा-  
नाधिकरणोभयावृत्तिधर्मावच्छिन्नावच्छेदकतानिरूपितावच्छेदकता -  
निष्ठावच्छेदकतानिरूपितधर्मनिष्ठावच्छेदकतानिरूपितावच्छिन्नत्वनि-  
ष्ठावच्छेदकतानिरूपितनिरूपकत्वनिष्ठावच्छेदकतानिरूपिताधिकरणत्व-  
निष्ठावच्छेदकतानिरूपकप्रतियोगिताको भेदः तादृशभेदीय प्रतियो-  
गितानिरूपिताधिकरणत्वनिष्ठावच्छेदकतानिरूपितनिरूपकत्वनिष्ठाव-  
च्छेदकतानिरूपितावच्छेदकत्वनिष्ठावच्छेदकतानिरूपितधर्मनिष्ठावच्छेद-  
कतानिरूपितावच्छेदत्वनिष्ठावच्छेदकतानिरूपितावच्छेदकतावत्प्रति -  
योगितानवच्छेदकमित्यादि । भेदश्च यादृशप्रतियोगितानिरूपिता-  
वच्छेदकतावद्धर्मनिष्ठावच्छेदकतानिरूपितनिरूपकताकाधिकरणतावान्ने-  
ति प्रतीतिसिद्धो ग्राह्यः ।

द्रव्यत्वाभाववान् सत्त्वादित्यादौ तु द्रव्यत्वाभावत्वावच्छिन्नानधिकरणं  
यद्धेतुमन्निष्ठाभावस्य तादृशप्रतियोगितावच्छेदकमेव द्रव्यत्वाभावत्वमतो नाति-  
व्याप्तिरिति भावः ।

न च बहिमान् तत्पर्वतत्वादित्यादौ तत्तद्विहसंयोगसंबन्धेन साध्यतायामव्याप्तिः,  
तत्संबन्धावच्छिन्नघटाद्यभावप्रतियोगिनस्तेन संबन्धेनाधिकरणाप्रसिद्धेरिति वाच्यम् ।

लक्ष्मीः

कपिसंयोगाभाववानात्मत्वादित्यत्राव्याप्तिं वारयति । तथा चेति ।  
हेतुमतः । आत्मनः । तदवच्छिन्नानधिकरणत्वेपि । गुणसामान्या-  
भावत्वावच्छिन्नानधिकरणत्वेपि । तादृशप्रतियोगितानवच्छेदकत्वात् ।  
गुणसामान्याभावत्वावच्छिन्नप्रतियोगितानवच्छेदकत्वात् । तद्वृ-  
त्तेः । कपिसंयोगाभावत्वरूपेण । कपिसंयोगाभावाधिकरणताया  
आत्मनि सत्त्वात्, यादृशप्रतियोगितापदेन कपिसंयोगाभावाविशेषप्रतियो-  
गिताया धर्तुमशक्यतया गुणसामान्याभावाविशेषप्रतियोगिताया  
धर्तुं शक्यत्वेपि तादृशप्रतियोगितावच्छेदकं गुणसामान्याभावत्वमेव  
न तु कपिसंयोगाभावत्वमतो नाव्याप्तिरित्यर्थः ।

द्रव्यत्वाभाववान् सत्त्वादित्यत्रातिव्याप्तिमुद्धरति । द्रव्यत्वाभाव-  
वानिति । यद्धेतुमद् । द्रव्यं । तन्निष्ठाभावस्य । द्रव्यनिष्ठा-  
भावस्य । द्रव्यत्वाभावाभावस्य । नातिव्याप्तिरिति । नित्यवृत्ति-  
त्वाभावाधिकरणताया द्रव्ये सत्त्वात् यादृशप्रतियोगितापदेन द्रव्य-  
त्वाभावाविशेषप्रतियोगिताया धर्तुं शक्यतया तादृशप्रतियोगितावच्छेद-  
कत्वस्य द्रव्यत्वाभावत्वे सत्त्वादिति भावः । कपिसंयोगी एतद्वृत्तत्वा-  
दित्यत्रापि कपिसंयोगत्वावच्छिन्नाधिकरणताया एतद्वृत्ते सत्त्वाद्-  
यादृशप्रतियोगितापदेन कपिसंयोगनिष्ठप्रतियोगिताया धर्तुमशक्यतया  
घटत्वावच्छिन्नप्रतियोगितानवच्छेदकत्वस्य कपिसंयोगत्वे सत्त्वात्प्रथ-  
मकल्पोक्ताऽव्याप्तिरपि नास्तीति ध्येयम् ।

साध्यतावच्छेदकसंबन्धेन प्रतियोगिवैयधिकरण्यनिवेशाभिप्रायेण-  
शङ्कते । न चेति । तत्तद्विहसंयोगसंबन्धेन । तत्तद्विहप्रतियोगिक-  
संयोगसंबन्धेन । तत्संबन्धावच्छिन्नेति । तत्तद्विहप्रतियोगिकसंयोगसं-

यत्प्रतियोगितावच्छेदकसंबन्धावच्छिन्नाधिकरणतानिरूपितस्वरूपसंबन्धेन यादृश-  
प्रतियोगितावच्छेदकावच्छिन्नाधिकरणतासामान्याभाववत्त्वं हेतुमतस्तेन संबन्धेन  
तादृशप्रतियोगितानवच्छेदकत्वस्य विवक्षितत्वात् । घटत्वावच्छिन्नाधिकरणता-  
सामान्यस्यैव तत्तद्वन्द्हिनिरूपितसंयोगसंबन्धावच्छिन्नाधिकरणतानिरूपितस्वरूपसंबन्धे-  
नाभावस्य हेतुमति सत्वेन तादृशसंबन्धेन घटाभावस्यैव प्रतियोगिव्यधिकरणत्वा-  
संभवात् । तादृशाभाववत्त्वं च हेतुमतो निरवच्छिन्नविशेषणतयैव वाच्यमतः कपि-  
संयोगाधिकरणत्वाभावस्य वृक्षवृत्तित्वेपि तत्साध्यके एतद्वृक्षत्वादिहेतौ नाव्याप्तिः ।

अत्र च प्रतियोगितावच्छेदकसंबन्धावच्छिन्नत्वं साधकतावच्छेदकताघटकसंबन्धेनैव  
ग्राह्यम्, तेनाऽयःपिण्डस्यापि कालिकादिसंबन्धेन यद्धूमत्वविशिष्टतृणादिकं

लक्ष्मीः

बन्धावच्छिन्नप्रतियोगिताकेत्यर्थः । घटाद्यभावप्रतियोगिनः । घटस्य ।  
तेन संबन्धेन । तत्तद्वन्द्हिप्रतियोगिकसंयोगसंबन्धेन । यत्प्रतियोगिता-  
वच्छेदकसंबन्धावच्छिन्नाधिकरणतानिरूपितस्वरूपसंबन्धेन । सा-  
ध्यतावच्छेदकसंबन्धावच्छिन्नाधिकरणताप्रतियोगिकस्वरूपसंबन्धेन ।  
प्रतियोगितावच्छेदकावच्छिन्नाधिकरणत्वाभावश्च स्वरूपसंबन्धावच्छि-  
न्नप्रतियोगिताको ग्राह्यः । अन्यथा कालिकेन सर्वस्यैव हेतुमतः  
प्रतियोग्यधिकरणतावत्त्वात्प्रतियोग्यनधिकरणहेत्वधिकरणाप्रसिद्धेः ।  
एवं च तादृशस्वरूपसंबन्धे तादृशाधिकरणताप्रतियोगिकत्वं नि-  
वेशनीयमिति भावः ।

अत्र प्रतियोगितावच्छेदककोटौ अधिकरणतात्वप्रवेशो व्यर्थः ।  
तादृशाधिकरणताप्रतियोगिकस्वरूपसंबन्धेन यादृशप्रतियोगितावच्छेद-  
कावच्छिन्ननिरूपकतानिरूपितसामान्याभाववत्त्वं हेतुमत इत्यस्यैव  
सम्यक्त्वादिति विभावनीयम् । तादृशाभाववत्त्वं चेति । प्रतियोगि-  
तावच्छेदकावच्छिन्नाधेयतानिरूपिताधिकरणत्वाभाववत्ता चेत्यर्थः ।  
अतः । तादृशनिवेशात् । वृक्षवृत्तित्वेपीति । अव्याप्यवृत्तोरधिकरण-  
तापि अव्याप्यवृत्तिरिति भावः । अत्र । प्रतियोगितावच्छेदकावच्छि-  
न्नानधिकरणत्वमित्यत्र । तेन । अस्य नातिव्याप्तिरित्यनेनान्वयः ।  
कालिकादिसंबन्धेन यद्धूमत्वविशिष्टं तृणादिकमपीति । ननु येन केन-  
चित्संबन्धेन प्रतियोगितावच्छेदकविशिष्टो यः तदधिकरणतायाः सर्वत्रै-



संश्लेषेण तस्याधिकरणत्वेऽपि धूमवान् बन्धेरित्यादौ नातिव्याप्तिः ।

प्रतियोगितावच्छेदकताघटकसंबन्धेन तदवच्छिन्नत्वनिवेशे तु प्रतियोगितानवच्छेदकत्वमित्यत्रावच्छेदकत्वं साध्यतावच्छेदकताघटकसंबन्धेनैव ग्राह्यम् । अन्यथा विषयितासंबन्धेन रूपत्रावच्छिन्नस्य ज्ञानादेः पृथिव्यादौ समवायेनाभावस्य सत्त्वाद्भूषवान् पृथिवीत्वादित्यादावव्याप्तिप्रसंगात् ।

लक्ष्मीः

च सत्त्वेन प्रतियोगिव्यधिकरणाभावाप्रतिद्वयाऽव्याप्तिप्रसंगेऽतिव्याप्त्यनुधावनमनुचितमिति चेन्न । स्ववृत्तिवाच्यत्वादिपरंपरायाः संबन्धत्वानंगीकारपक्षे तत्पर्वतसंयुक्तासमानकालीनघटादिव्यक्त्यभावस्य लक्षणघटकत्वेनाऽव्याप्तिविरहात् ।

न च तथापि प्रतियोगिव्यधिकरणाभावाप्रसिद्धैव नातिव्याप्तिरिति वाच्यम् । तद्योगोलकसंयुक्तासमानकालीनव्यक्त्यभावस्यैव प्रतियोगिव्यधिकरणसंभवादिति ध्येयम् । नातिव्याप्तिरिति । साध्यतावच्छेदकताघटकसमवायसंबन्धेन प्रतियोगितावच्छेदकीभूतधूमत्वविशिष्टस्य धूमस्यानधिकरणताया अयोगोलके सत्त्वेन धूमाभावस्य लक्षणघटकत्वात् ।

तदवच्छिन्नत्वनिवेशे तु इति । प्रतियोगितावच्छेदकावच्छिन्नत्वनिवेशे तु इत्यर्थः । अतिव्याप्त्यभावेपीति शेषः । प्रतियोगितावच्छेदकीभूतसमवायेन धूमत्वविशिष्टाभावस्यायोगोलके प्रतियोगिव्यधिकरणत्वे न धूमाभावस्य लक्षणघटकत्वात् । इत्यत्रावच्छेदकत्वम् । अनवच्छेदकत्वघटकीभूतावच्छेदकत्वम् । अन्यथा । प्रतियोगितावच्छेदकतायां साध्यतावच्छेदकताघटकसंबन्धावच्छिन्नत्वनिवेशे । प्रतियोगितावच्छेदकताघटकसंबन्धेन प्रतियोगितावच्छेदकावच्छिन्नत्वाभिधाने वा इत्यर्थः । अव्याप्तिप्रसंगादिति । प्रतियोगितावच्छेदकताघटकविषयितासंबन्धेन रूपत्वविशिष्टज्ञानस्य समवायेनानधिकरणं पृथिव्यादि तद्वृत्त्यभावीय तादृशप्रतियोगितावच्छेदकत्वस्य साध्यतावच्छेदके सत्त्वादव्याप्तिप्रसंगादित्यर्थः । तन्निवेशे च रूपत्वनिष्ठप्रतियोगितावच्छेदकता न साध्यतावच्छेदकताघटकसमवायसंबन्धावच्छिन्ना किन्तु विषयितासंबन्धावच्छिन्ना, घटत्वादिनिष्ठाया अवच्छेदकताया स्तथात्वेऽपि तादृशावच्छेदकत्वाभावस्य साध्यतावच्छेदके रूपत्वे सत्त्वा-

वस्तुतः साध्यतावच्छेदकताघटकसंबन्धावच्छिन्नं यत्प्रतियोगितावच्छेदकत्वं तद्विरूपितस्वरूपसंबन्धेनैव निरुक्तप्रतियोगितावच्छेदकत्वस्याभावः साध्यतावच्छेदक-  
धर्मो वक्तव्यः, तेन वह्निमान् धूमादित्यादौ यत्र वह्नित्वादिनिरूपितसमवायादिसंबन्धेन  
वह्नित्वादेः साध्यतावच्छेदकत्वं तत्र तादृशसंबन्धावच्छिन्नस्य प्रतियोगिव्यधिकरण-  
हेतुः किञ्चाभावप्रतियोगितावच्छेदकत्वप्रसिद्धादपि न क्षतिरिति ध्येयम् ।

लक्ष्मीः

ज्ञान्याप्तिः । परन्तु साध्यतावच्छेदकताघटकसंबन्धेन प्रतियोगिता-  
वच्छेदकावच्छिन्नत्वोक्तौ लाघवम् ।

प्रतियोगितावच्छेदकावच्छिन्नत्वं प्रतियोगितावच्छेदकताघटक-  
संबन्धेनैव वक्तव्यम्, प्रतियोगितावच्छेदकता च न साध्यतावच्छेद-  
कताघटकसंबन्धावच्छिन्ना ग्राह्या, अपि तु तादृशप्रतियोगितावच्छेद-  
कत्वाभावः साध्यतावच्छेदके, साध्यतावच्छेदकताघटकसंबन्धावच्छि-  
न्नावच्छेदकताप्रतियोगिकस्वरूपसंबन्धावच्छिन्नप्रतियोगिताको बोध्यः ।  
तावतैव रूपवान् पृथिवीत्वादित्यत्र नाव्याप्तिः, विषयितासंबन्धा-  
वच्छिन्ना रूपत्वविशिष्टाभावीया या रूपत्वनिष्ठावच्छेदकता 'सा  
विषयितासंबन्धावच्छिन्नावच्छेदकताप्रतियोगिकस्वरूपेण रूपत्वे'  
वर्तते' साध्यतावच्छेदकताघटकसमवायसंबन्धावच्छिन्नावच्छेदकता-  
प्रतियोगिकस्वरूपेण तदभावस्य तत्रैव साध्यतावच्छेदके रूपत्वे  
सत्वात्—समवायसंबन्धावच्छिन्नावच्छेदकताप्रतियोगिकस्वरूपसंब-  
न्धस्य विषयित्वसंबन्धावच्छिन्नावच्छेदकताया व्यधिकरणसंबन्धतया  
तेन संबन्धेन तदभावस्य केवलान्वयित्वात् ।

तदेवाह । वस्तुत इत्यादिना । तन्निरूपितस्वरूपसंबन्धेनैवेति ।  
तत्प्रतियोगिकस्वरूपसंबन्धेनैवेत्यर्थः । पूर्वकल्पेऽस्वरसमाह । तेन ।  
वस्तुत इति कल्पादरेण । वह्नित्वादिनिरूपितसमवायादिसंबन्धेन ।  
वह्नित्वप्रतियोगिकसमवायसंबन्धेन । तादृशसंबन्धावच्छिन्नस्य ।  
वह्नित्वप्रतियोगिकसमवायसंबन्धावच्छिन्नस्य । अप्रसिद्धावपीति ।  
धूमाधिकरणवृत्तिघटाभावप्रतियोगितायां घटत्वनिष्ठायां साध्यता-  
वच्छेदकताघटकवह्नित्वप्रतियोगिकसमवायसंबन्धावच्छिन्नत्वाभावेन  
तत्संबन्धावच्छिन्नहेत्वधिकरणवृत्त्यभावप्रतिवच्छेदकताया अप्रसिद्धा-

**लक्ष्मीः**

वपीत्यर्थः । न क्षतिः । नाव्याप्तिः । समवायेन घटत्वविशिष्टस्य संयोगेन योऽभावस्तस्य लक्षणाघटकतया तदीयसमवायसंबन्धावच्छिन्नघटत्वनिष्ठावच्छेदकताया वन्हित्वप्रतियोगिकसमवायसंबन्धावच्छिन्नावच्छेदकताप्रतियोगिकस्वरूपेणाभावस्य साध्यतावच्छेदके वन्हित्वे सत्वान्नाव्याप्तिरिति भावः ।

अत्रेदं बोध्यम् । तादृशप्रतियोगितावच्छेदकत्वाभावोऽवश्यं स्वरूपसंबन्धावच्छिन्नप्रतियोगिताको बोध्यः । अन्यथा तादृशघटाभावीय प्रतियोगितावच्छेदकतायाः कालिकादिना वन्हित्वे सत्वादव्याप्तिप्रसंगात् । एवं स्वरूपे साध्यतावच्छेदकताघटकसंबन्धावच्छिन्नावच्छेदकताप्रतियोगिकत्वमपि निवेशनीयति भावः । तथा च तत्संबन्धावच्छिन्नावच्छेदकताप्रतियोगिकस्वरूपसंबन्धस्य घटत्वादिनिष्ठप्रतियोगितावच्छेदकतायाः व्याधकरणसंबन्धतया तेन संबन्धेन प्रतियोगितावच्छेदकत्वाभावः कवलान्वयीति नाव्याप्तिरिति भावः ।

नन्वत्र घटाभावीय प्रतियोगितावच्छेदकतायामेव साध्यतावच्छेदकताघटकसंबन्धावच्छिन्नत्वप्रसिद्धिः, वन्हित्वप्रतियोगिकसमवायस्य शुद्धसमवायानतिरेकादिति चेन्न । वन्हित्वप्रतियोगिकसमवायेन वन्हित्वविशिष्टस्य विषयितया साध्यतायां तदज्ञानशुद्धसमवायेन वन्हित्वविशिष्टविषयकज्ञानान्यतरत्वहेतौ हेतुसमानाधिकरणस्यापि साध्याभावस्य शुद्धसमवायेन वन्हित्वविशिष्ट “प्रतियोगि” समानाधिकरणतया लक्षणाघटकत्वादतिव्याप्तिवारणाय साध्यतावच्छेदकताघटकसंबन्धेन प्रतियोगितावच्छेदकावच्छिन्नत्वपर्यन्तेन साध्यतावच्छेदकताघटकसंसर्गतावच्छेदकतात्वावच्छिन्नप्रतियोगिताकर्षाप्यनुयो - गितावच्छेदकरूपवृत्तियत्प्रतियोगितावच्छेदकनिष्ठनिरूपकतावच्छेदक - त्वं तादृशावच्छेदकताकत्वं विवक्षणीयम् । रूपवृत्तित्वं च स्वावच्छेदकसंसर्गतावच्छेदकतात्वावच्छिन्नप्रतियोगिताकर्षाप्यनुयोगितावच्छेदकत्व सं० । अत्र तादृशरूपवृत्तियत्प्रतियोगितावच्छेदकत्वमित्युक्तौ तदोषतादवस्थ्यादिति ध्येयम् ।

एवं वन्हित्वप्रतियोगिकसमवायेन वन्हित्वविशिष्टस्य विषयितया साध्यतायां तदज्ञानत्वहेतौ हेतुसमानाधिकरणशुद्धसमवायेन वन्हित्वविशिष्टाभावमादाय तत्प्रतियोगितावच्छेदकताया अपि साध्यतावच्छेद-

अत्र यादृशप्रतियोगितावच्छेदके धर्मे तादृशप्रतियोगिताश्रयाधिकरणीभूतयद्यद्व्यक्ति-  
निष्ठाधिकरणतानवच्छेदकत्वस्य अधिकरणतावच्छेदकत्वस्य च द्वयौव्यतिरेकस्तत्त-

### लक्ष्मीः

कताघटकसंबन्धावच्छिन्नत्वादव्याप्तिवारणाय साध्यतावच्छेदकता  
घटकसंसर्गतात्वावच्छिन्नप्रतियोगिताकपर्याप्त्यनुयोगितावच्छेदकरूप-  
वृत्ति यदवच्छेदकत्वं तदेव साध्यतावच्छेदकताघटकसंबन्धावच्छिन्न-  
त्वपदेन विवक्षणीम् । वृत्तित्वं च स्वावच्छेदकसंसर्गतावच्छेदकतात्वा-  
वच्छिन्नप्रतियोगिताकपर्याप्त्यनुयोगितावच्छेदकत्वसं० । एवं च चन्हि-  
त्वप्रतियोगिकसमवायेन वन्हित्वविशिष्टस्य संयोगेन साध्यतायामप्र-  
सिद्धिरिति भावः ।

अथैवं हेतुसमानाधिकरणाभावप्रतियोगितानिरूपिताभाववत्सा-  
ध्यतावच्छेदकमित्येवास्तु किमवच्छेदकतात्वेनावच्छेदकतानिवेशो-  
नेति चेन्न । प्रतियोगितावान्नास्तीत्यभावप्रतियोगितावच्छेदकतावतः  
साध्यत्वे घटत्वहेतौ हेतुमन्निष्ठाभावप्रतियोगितानिरूपितवृत्तितया-  
स्तादृशसाध्यतावच्छेदके सत्त्वादव्याप्त्यापत्तेः । न च तादृशप्रतियो-  
गितानिरूपितावच्छेदकत्वीयस्वरूपसंबन्धेन तत्प्रतियोगितानिरूपित-  
वृत्तित्वाभावस्य साध्यतावच्छेदके सत्त्वान्नाव्याप्तिरिति वाच्यम् ।  
आधेयताया आधेयस्वरूपतया तादृशप्रतियोगितानिरूपितप्रतियोगि-  
तात्वनिष्ठावच्छेदकतास्वरूपविषयतायास्तादृशावच्छेदकताप्रतियोगिक-  
स्वरूपसंबन्धेन साध्यतावच्छेदके सत्त्वादिति ध्येयम् ।

ननु यादृशप्रतियोगितावच्छेदकावच्छिन्नानधिकरणं हेत्वधिकरण-  
मित्यत्र यादृशप्रतियोगितावच्छेदकपदेन धूमत्वं गृहीतुं न शक्यते  
अखण्डधूमत्वावच्छिन्नाधिकरणत्वाप्रसिद्धेः, तथा च धूमवान् वह्ने-  
रित्यत्रातिव्याप्तिः, यादृशप्रतियोगितापदेन धूमसामान्याभावीय  
धूमत्वावच्छिन्नप्रतियोगिताया गृहीतुमशक्यत्वोदत आह । अत्रेति ।

यादृशप्रतियोगितावच्छेदकावच्छिन्नानधिकरणं हेत्वधिकरणमित्यादि-  
कल्पे इत्यर्थः । तत्तद्व्यक्तिभेदकूटवत्वमेवेति । एव कारणेन यादृश-  
प्रतियोगितावच्छेदकावच्छिन्नाधिकरणतासामान्याभावस्य व्यवच्छेदः ।

तथा च यादृशप्रतियोगितावच्छेदकधर्मे स्वाश्रयाधिकरणीभूतयद्यद्व्य-  
क्तिनिष्ठाधिकरणतानिरूपितनिरूपकतानवच्छेदकत्व—सामान्यतोऽ-

द्व्यक्तिभेदकूटवत्वमेव यादृशप्रतियोगितावच्छेदकावच्छिन्नानधिकरणत्वमित्यस्यार्थो बोध्यः । तेन धूमवानित्यादिप्रतीतिश्चाशयकलतामिः पर्वतत्व चत्वरत्वादि तत्तद्धर्म-विशिष्टतत्तद्धूमत्वावच्छिन्नाधिकरणताव्यक्तिमिरेवोपपत्तौ धूमत्वाद्यलुण्ठधर्मावच्छि-न्नाधिकरणतायां मानाभावाद्, धूनादिसामान्याभावात्प्रतियोगितावच्छेदकं यद्धूम-त्वादिकं तदवच्छिन्नाधिकरणत्वाप्रसिद्धावपि धूमवान् बन्हेरित्यादौ नातिव्याप्तिः, धूमाधिकरणतत्तद्व्यक्तिभेदकूटवत्वमादायैव धूमसामान्याभावस्य प्रतियोगितावच्छेद-कावच्छिन्नवैयधिकरण्यसंभवादिति ध्येयम् ।

लक्ष्मीः

धिकरणतानिरूपितनिरूपकतावच्छेदकत्वोभयामावस्तत्तद्व्यक्तिभेदकू-टवान्, यादृशप्रतियोगितावच्छेदकावच्छिन्नानधिकरणपदेन बोध्य इत्यर्थः । स्वं—यादृशप्रतियोगितावच्छेदको धर्मः । धूमवान् बन्हेरित्यत्र धूमाभावप्रतियोगितावच्छेदके धूमत्वे धूमत्वाश्रयाधिकरणीभूत धूमवत्पर्वतादिव्यक्तिनिष्ठाधिकरणतानिरूपितनिरूपकतानवच्छेदकत्व-सत्त्वेपि सामान्यतोऽधिकरणतानिरूपितनिरूपकतावच्छेदकत्वविर-हेणोभयामावस्तत्तादृशपर्वतादिव्यक्तिभेदकूटवान् हेत्वधिकरणं चायोगोलक एव प्रतियोगितावच्छेदकावच्छिन्नानधिकरणहेत्वधि-करणेत्यनेन विवक्षितः ।

बहिमान् धूमादित्यादिसङ्केतस्थले यादृशप्रतियोगितावच्छेदके घटत्वे स्वाश्रयाधिकरणतत्तद्धूतलव्यक्तिनिष्ठाधिकरणतानिरूपितनिरू-पकतानवच्छेदकत्वसत्त्वेपि सामान्यतोऽधिकरणतानिरूपितनिरूपक-तावच्छेदकत्वविरहेणोभयामावस्तत्तादृशभूतलादिव्यक्तिभेदकूटवान् अथ च हेत्वधिकरणं पर्वतादिरेव प्रतियोगितावच्छेदकावच्छिन्नानधि-करणपदेन बोध्यः ।

तादृशेति । हेतुसमानाधिकरणाभावीयेत्यर्थः । भेदकूटवत्वमिति ।

तेन बहिमान् धूमादित्यादौ बन्ध्याधिकरणयत्किञ्चिद्व्यक्तिभेदमादाय नाव्याप्तिरिति भावः । तेनेति । अस्य नातिव्याप्तिरित्यनेनाऽन्वयः ।

धूमवान् बन्हेरित्यादौ तादृशप्रतियोगिताश्रयाधिकरणं धूमाधिकरण-मात्रं, धूमत्वादौ तन्निष्ठाधिकरणतानिरूपितनिरूपकतानवच्छेदकत्व-सत्त्वेपि अधिकरणतानिरूपितनिरूपकतावच्छेदकविरहेणोभयामाव-स्तत्वात्, विशिष्टसत्तावान् जातेरित्यादौ च तादृशप्रतियोगिताश्रया-

लक्ष्मीः

धिकरणं द्रव्यमेव, न तु गुणादि, विशिष्टसत्तात्वे गुणनिष्ठाधिकरणता-  
निरूपितनिरूपकतानवच्छेदकत्व-सामान्यतो द्रव्यानिष्ठाधिकरणता-  
निरूपितनिरूपकतावच्छेदकत्वोभयोः सत्वात् । तादृशप्रतियोगिता-  
श्रयाधिकरणपदेन द्रव्याभिधाने द्रव्यनिष्ठाधिकरणानिरूपितनिरूप-  
कतानवच्छेदकत्वविरहेणोभयाभावसत्त्वाद्रव्यव्यक्तिभेदकूटवत्वमादाय  
गुणादौ विशिष्टसत्ताभावस्य प्रतियोगिव्यधिकरणत्वादिति । कुतो ना-  
तिव्याप्तिरित्याकांक्षायामाह । धूमाधिकरणेत्यादि ।

अत्र यद्यद्रव्यक्तिपदेनाऽयोगोलकादेरपि धर्तुं शक्यतया तस्यापि  
उक्तपारिभाषिकप्रतियोग्यधिकरणत्वेनाऽतिव्याप्तिः स्य. दतः प्रतियो-  
गिताश्रयाधिकरणीभूतेति ।

अथात्र प्रतियोगिताश्रयाधिकरणत्वमवश्यं साध्यतावच्छेदकसंब-  
न्धेन ग्राह्यम् । अन्यथा धूमवान् वह्नेरित्यादौ कालिकादिसंबन्धेन  
प्रतियोगिताश्रयाधिकरणत्वमादाय धूमाभावस्य निरुक्तप्रतियोगिवैय-  
धिकरणयासंभवेन निरुक्तप्रतियोगिव्यधिकरणहेत्वधिकरणतत्तद्व्यो-  
गोलकासमानकालीनवस्त्वभावप्रतियोगितानवच्छेदकत्वस्य साध्यता-  
वच्छेदके सत्वादतिव्याप्तिः स्यात् । तथा च वह्निमान् धूमादित्यादौ  
तद्वन्धिप्रतियोगिकसंयोगसंबन्धेन साध्यतायामव्याप्तिः, साध्यतावच्छे-  
दकसंबन्धावच्छिन्नप्रतियोगिताश्रयाधिकरणत्वघटितनिरुक्तप्रतियोगिवै-  
यधिकरणयाप्रसिद्धेः । प्रतियोगितावच्छेदकसंबन्धेन प्रतियोगिश्रयाधि-  
करणत्वनिवेशे तु प्रतियोगिता साध्यतावच्छेदकसंबन्धावच्छिन्ना  
ग्राह्या । अन्यथा समवायेन बन्धभावमादाय वह्निमान् धूमादित्या-  
दावव्याप्तिप्रसंगात् । तथा चोक्ताव्याप्तिर्दुर्वारैव । न च साध्यता-  
वच्छेदकसंबन्धावच्छिन्नत्वपदेन साध्यतावच्छेदकसंबन्धावच्छिन्नत्व-  
साध्यतावच्छेदकावच्छिन्नत्वोभयाभाववत्त्वं विवक्षणीयम् तथा च  
संयोगेन घटाभावप्रतियोगितायां वह्नितावच्छिन्नत्वविरहादेव प्रति-  
योगितायामुभयाभावसत्त्वात्तादृशाभावमादायोक्तस्थले लक्षणसमन्वय  
इति वाच्यम् । प्रमेयविशिष्टस्य पर्वतानुयोगिकसंयोगेन साध्यतायां  
तद्धूमादिहेतौ तादृशोभयाभाववत्प्रतियोगिताकप्रतियोगिव्यधिकरण-  
हेतुसमानाधिकरणाभावाप्रसिद्धेः, साध्यतावच्छेदकावच्छिन्नत्वपदेन  
साध्यतावच्छेदकताव्यापकावच्छेदकतानिरूपितत्वविवक्षया उक्तस्थले

लक्ष्मीः

घटाद्यभावप्रतियोगितायां प्रमेयनिष्ठावच्छेदकतानिरूपितत्वसत्त्वेऽपि साध्यतावच्छेदकताव्यापकत्वविरहादेव निरुक्तोभयाभावसत्त्वेनाव्याप्तिवारणोऽपि साध्यतावच्छेदकसंबन्धेन प्रतियोगिवैयधिकरण्यघटितलक्षणस्य तत्राव्याप्तिर्दुर्वारैवेति चेन्न। एतत्कल्पे कालो घटवान् महाकालत्वादित्यादाविव तत्र तत्राव्याप्तिसत्त्वेऽपि क्षत्यभावादिति ध्येयम्।

केचित्तु हेत्वधिकरणवृत्तित्वे, साध्यतावच्छेदकसंबन्धानवच्छिन्नत्वोभयाभाववत्त्वं यादृशप्रतियोगिताश्रयाधिकरणत्वे निवेशनीयम्। न तु साध्यतावच्छेदकसंबन्धेन यादृशप्रतियोगिताश्रयाधिकरणत्वं निवेशनीयम्, एवं च न काप्यनुपपत्तिरित्याहुः।

अन्ये तु प्रतियोगितावच्छेदकसंबन्धेनैव तादृशाधिकरणत्वस्य निवेशः। न तु प्रतियोगितायां साध्यतावच्छेदकसंबन्धावच्छिन्नत्वस्यापि निवेश इति। न च समवायेन बन्धभावमादाय बन्धिमान् धूमादित्यादावव्याप्तिरिति वाच्यम्। साध्यतावच्छेदकसंबन्धावच्छिन्नप्रतियोगितावच्छेदकत्वीय स्वरूपसंबन्धेन तादृशावच्छेदकत्वाभावस्य साध्यतावच्छेदके विवक्षितत्वात्। न च कालो घटवान् महाकालत्वादित्यादावव्याप्तिस्पदादकनन्वित्यादिग्रन्थानुत्थानापत्तिः, एतादृशीत्यैव तत्र परिष्कारसंभवादिति वाच्यम्। भट्टाचार्याणां तत्र “प्रकृतसाध्यीयसाध्यतावच्छेदकसंबन्धे” इत्यादिना कटाक्षकरणवत् एतद्दोषस्यापि कटाक्षान्तर्गतत्वे क्षत्यभावादिति वदन्ति।

न च विशिष्टसत्तावान् जातेरित्यादौ विशिष्टसत्ताभावप्रतियोगितावच्छेदकीभूतसत्तात्वे स्वाश्रयाधिकरणगुणव्यक्तिनिष्ठाधिकरणतानवच्छेदकत्वसत्त्वेऽपि सामान्यतोऽधिकरणतावच्छेदकत्वविरहेणोभयाभावसत्तात्तद्व्यक्तिकूटवद्द्रव्ये साध्याभावस्य लक्षणाघटकत्वे नाभावान्तरमादायाऽतिव्याप्तिवारणाय स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपे स्वावच्छिन्नानुयोगिताकपर्याप्तिकावच्छेदकतानिरूपकताकाधिकरणतावद्यद्यद्व्यक्तिनिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वस्य सामान्यतोऽधिकरणतानिरूपितनिरूपकतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वस्य च द्वयोर्व्यतिरेकस्तथाविधस्वाश्रयाश्रयवत्तत्तद्व्यक्तिभेदकूटवान् यादृशप्रतियोगितावच्छेदकावच्छिन्नानधिकरणमित्यस्यार्थः।

नन्वत्र प्रतियोगित्वं नातिरिक्तः पदार्थः, प्रतियोगित्वादिकन्तु स्वरूपसंबन्ध-  
विशेष इत्याद्युत्तरग्रन्थविरोधात्, किंतु स्वरूपसंबन्धविशेषः, स च यदि प्रतियोगि-  
स्वरूपस्तदा बन्धिमान् धूमादित्यादौ सर्वत्राऽसंभवः, पटादिस्वरूपस्यैव पटाद्यभाव-  
प्रतियोगित्वस्य पटत्वावच्छिन्नत्ववत्, द्रव्यत्व, समवेतत्व, ज्ञेयत्वावच्छिन्नतया तादृशा-  
वच्छेदकीभूतज्ञेयत्वावच्छिन्नस्य हेतुमति सत्वेन प्रतियोगिव्यधिकरणाभावाप्रसिद्धेः ।

लक्ष्मीः

अस्यानुगमस्तु यादृशप्रतियोगित्वाभाववद्धेतव्यधिकरणं तादृश-  
प्रतियोगितानवच्छेदकसाध्यतावच्छेदकेत्यादि । प्रतियोगित्वाभाववत्त्वं  
च स्वप्रतियोगितावच्छेदकतात्वावच्छिन्नप्रतियोगिताकपर्याप्त्यनुयो-  
गितावच्छेदकरूपवृत्तित्वसंबन्धेन । हेत्वधिकरणे रूपवृत्तित्वं च  
स्वनिष्ठाधिकरणतानिरूपितयत्किञ्चित्संबन्धावच्छिन्ननिरूपकतावच्छेद-  
कतात्वावच्छिन्नप्रतियोगिताकपर्याप्त्यनुयोगितानवच्छेदकत्व — स्वका-  
लीनाधिकरणतानिरूपितनिरूपकतावच्छेदकतात्वावच्छिन्नप्रतियोगिता-  
कपर्याप्त्यनुयोगितावच्छेदकत्वोभयसं० । घटत्वावच्छिन्नप्रतियोगि-  
त्वाभावमादाय लक्षणसमन्वयः ।

ननु घटत्वपटत्वोभयवान् द्रव्यत्वादित्यादौ साध्याभावप्रतियोगिता-  
वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपाव-  
च्छिन्नानुयोगिताकपर्याप्तिकावच्छेदकतानिरूपकताकाधिकरत्वाप्रसि-  
द्धेरिति चेन्न । साध्यतावच्छेदके प्रतीयप्रकारतावच्छेदकत्वेनापि-  
निवेशनीयत्वात् ।

नातिरिक्तः पदार्थ इति । प्रतियोगित्वं पदार्थविभाजकधर्माव-  
च्छिन्नप्रतियोगिताकभेदकूटाभाववदित्यर्थः । नातोऽतिरिक्तपदार्थत्वा-  
भावसाधने सिद्धयसिद्धिभ्यां व्याघातः ।

तादृशावच्छेदकीभूतेति । पटाभावीय प्रतियोगितायाः द्रव्य-  
स्वरूपायाः, समवेतस्वरूपायाः, ज्ञेयस्वरूपायाश्च तस्याः यदवच्छेदकं  
पटत्ववत्, द्रव्यत्वं समवेतत्वं ज्ञेयत्वमपि तथा । तदवच्छिन्नस्ये-  
त्यर्थः । हेतुमति । पर्वते । प्रतियोगिव्यधिकरणाभावाप्रसिद्धे-  
रिति । एवं च प्रतियोगित्वं न प्रतियोगिस्वरूपमिति भावः ।

न च विशिष्टसत्तावान् जातेरित्यादावतिव्याप्तिवारणाय प्रति-



लक्ष्मीः

योगितावच्छेदकावच्छिन्नानाधिकरणत्वमित्यस्य स्वप्रतियोगितावच्छेदकतात्वावच्छिन्नप्रतियोगिताकर्प्याप्त्यनुयोगितावच्छेदकरूपवृत्तिरूपकताकाधिकरणत्वाभाववदित्यर्थो बोध्यः । एवं च तादृशपटत्वघटिततादृशसमुदायत्वावच्छिन्नरूपकताकाधिकरणत्वाभावस्य पूर्वतादौ सत्वात्कथमसंभव इति चेन्न । पटगगनोभयाभावप्रतियोगितायाः पटस्वरूपतया उभयत्वमपि तत्प्रतियोगितावच्छेदकम्, तथा चोभयत्वघटितसमुदायत्वावच्छिन्नाधिकरणत्वाप्रसिद्धाऽसंभवाद् - वस्थ्यात् ।

न च सामान्यधर्मावच्छिन्नाधिकरणत्वाऽस्वीकर्तुमते यादृशप्रतियोगितावच्छेदकधर्मे उक्तोभयाभावः तत्तद्व्यक्तिभेदकूटवद्वेत्वधिकरणवृत्त्यभावस्य प्रतियोगिव्यधिकरणाभावपदेन विवक्षणीयतया नोक्ताऽसंभवः, तादृश प्रतियोगितापदेन हेतुमन्निष्ठाभावीय तत्प्रतियोगित्वस्य धर्तव्यतया घटस्वरूपं यत्प्रतियोगित्वं तदाश्रयाधिकरणीभूतं यद्भूतलादिकं तत्तद्व्यक्तिभेदकूटस्य हेतुमति सत्वादिति वाच्यम् । एवं सति बन्दिमान् धूमादित्यादावव्याप्तिः, बन्धभावस्य निरुक्तप्रतियोगिव्यधिकरणत्वात् । तादृशाभावीय महानसीयबन्धादिस्वरूपं यत्प्रतियोगित्वं तदाश्रयाधिकरणं यद्यत्तदन्यत्वस्य हेतुमति सत्त्वात्, अतस्तद्वारणाय स्वनिरूपकाभावीय प्रतियोगितासंबन्धेन प्रतियोगिताश्रयत्वं विवक्षणीयम्, तथा च बन्धिसामान्याभावप्रतियोगित्वस्य निखिलबन्धिस्वरूपत्वे उक्तसंबन्धेन तदाश्रयत्वस्य निखिलबन्धौ सत्त्वेन । तदधिकरणीभूततत्तद्व्यक्तिभेदकूटस्य हेत्वधिकरणेऽसत्त्वात्, एवं चाऽसंभवस्य नासंगतिरिति ध्येयम् ।

न च तथापि प्रतियोगितासंबन्धेन बन्धिसाध्यकतदभावत्वहेतौ लक्षणागमनात्कथमसंभवः । प्रतियोगितासंबन्धेन घटाभावस्य प्रतियोगिव्यधिकरणत्वादिति वाच्यम् । प्रतियोगितासंबन्धेन घटाभावीय घटस्वरूपप्रतियोगित्वस्य जातिमदभावीय प्रतियोगित्वरूपतया तत्प्रतियोगितावच्छेदकीभूतजात्यन्तर्गतबन्धित्वावच्छिन्नाधिकरणताया हेतुमति सत्त्वात्प्रतियोगिव्यधिकरणाभावाप्रसिद्धेः । अथ वा प्रतियोगित्वादेः संसर्गत्वास्वीकारमतेऽसंभव उक्तः ।

न च तथापि विषयितया घटस्य साध्यतायां घटज्ञानत्वादिहेतौ

नच प्रतियोगितावच्छेदकरूपमेव प्रतियोगित्वमित्यदोषः, समवायेन वह्नेः साध्यत्वे धूमादौ अतिव्याप्तिप्रसंगात्, समवायावच्छिन्नवह्न्यभावस्य वह्नित्वस्वरूप-यत्प्रतियोगित्वं—समवायवत् संयोगस्याऽपि तदवच्छेदक-सम्बन्धतया—स्वावच्छेदकीभूत-तादृशसम्बन्धेन साधनवतः प्रतियोग्यनधिकरणत्वाभावात् ।

### लक्ष्मीः

पटाभावस्यैव प्रतियोगिव्यधिकरणत्वेन तत्प्रतियोगितानवच्छेदकत्वस्य साध्यतावच्छेदके सत्त्वेन कथमसंभव इति वाच्यम् । कालिकेन घट-त्वविशिष्टाभावप्रतियोगित्वस्य पटादिसाधारणतया पटाद्यभावप्रति-योगित्वं यत्पटस्वरूपं तदवच्छेदकत्वस्य साध्यतावच्छेदके सत्त्वेन तत्र लक्षणाऽगमनात् । यद्वा विषयित्वादेः संसर्गत्वे मानाभावादिति ।

शङ्कते । न चेति । अस्याऽदोष इत्यनेनाऽन्वयः । तथा च प्रतियोगित्वं प्रतियोगितावच्छेदकस्वरूपमेव वक्तव्यम्, तथा च नाऽसंभवः, घटाद्यभावप्रतियोगित्वस्य घटत्वस्वरूपस्य यदवच्छेदकं घटत्वमेव तदवच्छिन्नानधिकरणत्वस्य हेतुमति पर्वतादौ सत्त्वादिति भावः । समाधत्ते । समवायेनेति । धूमादौ । संयोगेन धूमादिहेतौ अतिप्रसंगं योजयति । समवायावच्छिन्नवह्न्यभावस्येति । सम-वायसंबन्धावच्छिन्नप्रतियोगिताकवह्न्यभावस्येत्यर्थः । तदवच्छेद-कसंबन्धतया । प्रतियोगितावच्छेदकसंबन्धतया । समवायेन वह्न्य-भावप्रतियोगित्वं वह्नित्वरूपं, तथा संयोगेन वह्न्यभावप्रतियोगित्वमपि वह्नित्वस्वरूपम्, वह्नित्वरूपप्रतियोगिताया भेदविरहात्, एवं च सम-वायेन वह्न्यभावीय वह्नित्वरूपप्रतियोगितायाः अवच्छेदकीभूतसं-योगसंबन्धेन वह्न्यधिकरणतया साध्याभावस्य लक्षणाघटकत्वादति-व्याप्तिरिति भावः । तादृशसंबन्धेन । संयोगसंबन्धेन । साधनवतः । संयोगेन धूमवतः । प्रतियोग्यनधिकरणत्वाभावात् । प्रतियोगिसमा-नाधिकरणत्वात् ।

ननु वह्निमान् धूमादित्यादौ हेतुमन्निष्ठघटाद्यभावीयघटत्वरूप यत्प्रतियोगित्वं तस्य प्रमेयवदभावीयप्रतियोगितावच्छेदकावच्छिन्न-त्वेन तदवच्छेदकीभूत प्रमेयावच्छिन्नाधिकरणत्वस्य हेतुमति सत्त्वेन सर्वत्राऽसंभव संभवेऽतिव्याप्त्यादानमनुचितमिति चेन्न । स्व० तादा-

प्रतियोगितावच्छेदकीभूतयत्किञ्चित्सम्बन्धेन प्रतियोग्यनधिकरणत्वोक्त्या तदवारणे तु संयोगेन वह्निसाध्यके धूमादावव्याप्तिः, समवायावच्छिन्नवह्नभावस्यैव समवायेन प्रतियोगिव्यधिकरणस्य बन्धित्वस्वरूपं यत्प्रतियोगित्वं तस्यैव संयोगसम्बन्धेनाप्यवच्छिन्नत्वादिति चेत्, अत्र वदन्ति ।

प्रतियोगिस्वरूपं, तदवच्छेदकस्वरूपं वा यत्प्रतियोगित्वं तदपि कस्यचिदभावस्य केनचिदपि धर्मेण सम्बन्धेन वाऽवच्छिन्नं, व्यवहारबलात्, न तु सर्वेण सम्बन्धेन, धर्मेण वा, समवायावच्छिन्नबन्धभावप्रतियोगित्वं संयोगावच्छिन्नं इत्यादिव्यवहाराभावात् ।

लक्ष्मीः

तस्यैवावच्छेदकत्वोभयसंबन्धेन प्रतियोगिताविशिष्टं यदवच्छेदकं तदवच्छिन्नानधिकरणत्वविवक्षणाभ्यासंभवः । जन्यमात्रस्य कालोपाधित्वानुपगमे धूमवान् बन्हेरित्यत्र नातिव्याप्तिरिति ध्येयम् । तद्वारणे तु इति । अतिव्याप्तिवारणे तु इत्यर्थः ।

उक्तस्थले तादृशप्रतियोगितावच्छेदकीभूतयत्किञ्चित्समवायसंबन्धेन बन्धधिकरणतायाः पर्वतादावसत्त्वात्समवायेन बन्धभावस्य लक्षणघटकतयैवातिव्याप्त्यभावेपीति भावः । तस्यैव । बन्धित्वरूपप्रतियोगित्वस्यैव । संयोगेनापीति । अपिना समवायस्य समुच्चयः ।

तथा च समवायेन प्रतियोगिव्यधिकरणस्य बन्धभावस्य लक्षणघटकतयाऽव्याप्तिवाप्तिवारणाय “स्वप्रतियोगितावच्छेदकीभूतो यो यः संबन्धस्तावदन्यतमसंबन्धेन प्रतियोग्यनधिकरणत्वस्यावश्यं निवेशनीयतयाऽतिव्याप्तिस्तादवस्थैवेति प्रतियोगितावच्छेदकरूपमपि प्रतियोगित्वं न शक्यते वक्तुम् । समाधत्ते । अत्र वदन्तीति । तदपि । तादृश प्रतियोगित्वमपि । कस्य चिदभावस्य । यत्किञ्चिदभावस्य । केनचिद्धर्मेण । यत्किञ्चिद्धर्मेण । अवच्छिन्नमित्यनेनान्वयः । व्यवहारबलादिति । समवायेन बन्धभावप्रतियोगित्वं—‘समवायेन वह्नित्वेन चावच्छिन्नमिति व्यवहारादित्यर्थः । धर्मेणवेति । अवच्छिन्नमिति पूर्वणान्वयः । समवायसंबन्धावच्छिन्नप्रतियोगित्वस्य संयोगावच्छिन्नत्वे बाधकमाह । समवायावच्छिन्नबन्धभावप्रतियोगित्वं संयोगावच्छिन्नमित्यादिव्यवहाराभावादिति । तथा च ।

तथा च यदभावीयतत्प्रतियोगितावच्छेदकसम्बन्धेन यदभावीयतत्प्रतियोगिता-  
निरूपितावच्छेदकीभूतधर्मावच्छिन्ना सम्बन्धित्वं हेतुमतः, तदभावीय तत्प्रतियोगिता-  
निरूपितावच्छेदकताशून्यत्वं साध्यतावच्छेदके निवेश्यमित्यदोषः, यत्प्रतियोगिते-  
त्यपह्राय यादृशप्रतियोगितेत्यभिधानादेव तादृशार्थलाभात् ।

न च प्रतियोगितावच्छेदरूपं यदि प्रतियोगित्वं तदा यदभावीययादृशप्रति-  
योगितावच्छेदकसम्बन्धेन तदभावीय तादृशप्रतियोगितावच्छिन्नस्यानधिकरणत्वं

### लक्ष्मीः

समवायेन बन्धभावप्रतियोगित्वस्य संयोगानवच्छिन्नत्वे च ।  
तदभावीय तत्प्रतियोगितेति । तदभावीय साध्यतावच्छेदकसंब-  
न्धावच्छिन्नेत्यादिः । तेन समवायेन बन्धभावीय वह्नित्वादिस्वरूपं  
यत्प्रतियोगित्वं तदवच्छेदकीभूतसमवायसंबन्धेन तदभावीयप्रति-  
योगितानिरूपितावच्छेदकीभूतवह्नित्वावच्छिन्नासंबन्धिपर्वतादितदभा-  
वीय तत्प्रतियोगितावच्छेदकत्वस्य बन्धित्वे सत्त्वेऽपि तदीयतत्प्रतियोगि-  
ता न साध्यतासंबन्धावच्छेदकसंबन्धावच्छिन्ना, यदीय प्रतियोगिता  
साध्यतावच्छेदकसंबन्धावच्छिन्ना तदीय तत्प्रतियोगिताव-  
च्छेदकसंबन्धेन तदीय तत्प्रतियोगितावच्छेदकीभूतधर्मावच्छिन्ना  
संबन्धित्वस्य हेतुमतोऽभावात्संयोगेन बन्धभावादिकमादाय न दोषः ।  
परन्तु संयोगेन घटाद्यभाव एव तादृशः, तदीय साध्यतावच्छेदकसंब-  
न्धावच्छिन्नप्रतियोगितानवच्छेदकत्वस्य बन्धित्वादौ सत्त्वान्न कुत्रापि  
दोषः ।

संयोगेन पटाभावप्रतियोगित्वस्य पटादिस्वरूपत्वेऽपि तदीय प्रति-  
योगितानिरूपितावच्छेदकत्वं पटत्वादेरेव न तु ज्ञेयत्वादेः, अतस्तदव-  
च्छिन्ना संबन्धित्वादेव, पटत्वाद्यवच्छिन्नप्रतियोगिवैयधिकरण्यनिरू-  
पकत्वान्नासंभवः । समवायावच्छिन्नबन्धभावप्रतियोगित्वस्य बन्धि-  
त्वादिस्वरूपत्वेऽपि तदीय प्रतियोगितावच्छेदकसंबन्धः समवाय एव, न  
तु संयोगादिः—अतः समवायेन बन्धः साध्यत्वे संयोगेन धूमादिहेतौ  
नातिव्याप्तिरिति संक्षेपः । इत्येव सम्यगिति । तावतैव विशिष्टसत्ता-  
वान् जातेरित्यत्र जात्यधिकरणगुणवृत्तिविशिष्टसत्ताभावप्रतियोगित्वं  
वैशिष्ट्य-सत्तात्वरूपं, तदवच्छिन्नानधिकरणत्वस्य हेत्वधिकरणे गुणे  
सत्त्वात्साध्याभावस्य लक्षणघटकत्वादिति भावः । व्यर्थं इति ।

## अत्र च ग्राह्यसामानाधिकरण्ये हेतोर्यादृशः सम्बन्धः प्रविष्ट-

हेतुमत इत्येव सम्यक्, प्रतियोगितावच्छेदकावच्छिन्नानधिकरणत्वप्रवेशो व्यर्थ इति वाच्यम् । वह्निधूमोभयवान् वन्देरित्यादावतिव्याप्त्यापत्तेः, हेतुमान्मात्रस्यैव वह्निधूमउभयत्वावच्छिन्नाभावप्रतियोगित्वावच्छिन्नाधिकरणत्वादित्यस्मद्गुरुचरणाः ।

ग्राह्यसामानाधिकरण्य इति । परामर्शविषयसाध्यसामानाधिकरण्य इत्यर्थः । सम्बन्धविशेषेणैव साध्यसाधनयोः सामानाधिकरण्यज्ञानादनुमितिस्तज्ज्ञानप्रतिबन्धकतयैव विरोधस्य हेत्वाभासत्वमिति मतेनेदम् ।

लक्ष्मीः

शिरोवेष्टनेन नासिकास्पर्शतुल्यत्वादिति भावः । न व्यर्थ इति समाधत्ते । वह्निधूमोभयवानिति । हेतुमन्मात्रस्यैवेति । हेतुमन्मात्रस्यापीत्यर्थः । मात्रपदेन वह्नीतरव्यवच्छेदः । वन्द्यधिकरणमात्रस्यापीति तदर्थः । प्रत्येकाधिकरणस्यापीति यावत् । तथा च वह्निधूमोभयाभावो न प्रतियोगिव्यधिकरण इत्यभावान्तरमादायातिव्याप्तिरिति भावः ।

अयं भावः—प्रतियोगित्वस्योभयत्वरूपत्वेपि उभयत्वत्वेन तदवच्छिन्नाधिकरणत्वमयोगोलके नाभ्युपेयते वह्निधूमोभयवदयोगोलकमिति प्रत्ययाभावात् । प्रतियोगितात्वेन तादृशोभयत्वावच्छिन्नस्याधिकरणत्वमभ्युपेयते, प्रतियोगितात्वेन वह्निधूमोभयत्वस्याव्यासज्यवृत्तितया वह्निधूमोभयाभावप्रतियोगिमदयोगोलकमिति प्रत्ययादिति । प्रतियोगितावच्छेदकीभूतोभयत्वेन तादृशोभयत्वस्य व्यासज्यवृत्तितया तदवच्छिन्नसंबन्धित्वं न प्रत्येकाधिकरणस्येति न प्रकृतेऽतिव्याप्तिरिति समुदितार्थः ।

हेतुतावच्छेदकसंबन्धेन हेत्वधिकरणत्वं, हेत्वधिकरणवृत्त्यभावप्रतियोगितायां च साध्यतावच्छेदकसंबन्धावच्छिन्नत्वं विशिनष्टि । दोषितौ । अत्र चेत्यादिना । एतल्लक्षणघटकीभूते चेत्यर्थः । ग्राह्यत्वं न सामान्यतो ज्ञानविषयत्वम् किन्तु परामर्शात्मकज्ञानविषयत्वमित्याह । परामर्शविषयेति । संबन्धविशेषेणैव । साध्यतावच्छेदक, हेतुतावच्छेदकसंबन्धाभ्यामेवेत्यर्थः । सामानाधिकरण्यज्ञानादनुमितिरिति । यत इत्यादि । हेतुतावच्छेदकसंबन्धेन हेतुनिष्ठ-

यदि च येन केनापि सम्बन्धेन साध्यसाधनयोः सामानाधिकरण्यज्ञानादनुमितिः, स्वव्यापकसाध्यसम्बन्धितामात्रं वा व्याप्तिः, व्यापकत्वदले साध्यसाधनयोः सम्बन्धविशेष प्रवेशादेवातिप्रसंगभंगादिति विभाव्यते, तदा परामर्शेन साधनस्य,

लक्ष्मीः

साध्यतावच्छेदकसंबन्धेन साध्यसामानाधिकरण्यज्ञानादित्यर्थः । तदज्ञानप्रतिबन्धकतयैवेति । संबन्धविशेषघटितसाध्यसामानाधिकरण्यज्ञानं प्रत्येव संबन्धविशेषघटितविरोधिज्ञानस्य “साध्यासामानाधिकरण्यो हेतुरित्याकारकस्य” विरोधितया साध्यतावच्छेदकहेतुतावच्छेदकसंबन्धघटितसामानाधिकरण्यमेव परामर्शविषय इति । व्याप्तिज्ञानप्रतिबन्धकतयैवेत्येवकारेण साक्षादनुमितिप्रतिबन्धकत्वव्यवच्छेदः । विरोधस्य । हेतुनिष्ठसाध्यासामानाधिकरण्यस्य । हेत्वाभासत्वमिति । अनुमितितत्करणान्यतरप्रतिबन्धकज्ञानविषयत्वमित्यर्थः । इदम् । अत्र च ग्राह्यसामानाधिकरण्ये इत्यभिधानम् । परामर्शविषयसामानाधिकरण्यस्य संबन्धविशेषानियन्त्रितत्वे विरोधस्य हेत्वाभासत्वं न स्यात् । अत एव हेतुतावच्छेदकसंबन्धेन हेत्वधिकरणम्, हेत्वधिकरणवृत्त्यभावीयप्रतियोगिता साध्यतावच्छेदकसंबन्धावच्छिन्ना इत्येव कथं नोक्तमित्याक्षेपः समाहितः । सामानाधिकरण्ये संबन्धविशेषनियन्त्रितत्वलाभाय तदभिधानमिति परमार्थः ।

विरोधज्ञानस्य अश्वत्ववानयमिति ज्ञानसहितस्य गोत्वासामानाधिकरणमश्वत्वमिति निश्चयविशिष्टनिश्चयत्वेन अश्वत्ववानयमिति ज्ञानसहितस्य गोत्वव्यापकीभूताभावप्रतियोगिअश्वत्वमिति निश्चयविशिष्टनिश्चयत्वेन वा साक्षादनुमितिप्रतिबन्धकतयैव हेत्वाभासत्वोपपत्तिरिति वदतां मतमवलंब्याह । यदि चेति । येन केनापि संबन्धेनेति । संबन्धविशेषानियन्त्रितेत्यर्थः । स्वव्यापकसाध्यसंबन्धितामात्रमिति । स्वं-हेतुः । मात्र पदेन संबन्धविशेषनियन्त्रितसामानाधिकरण्यस्य व्यवच्छेदः । साध्यसंबन्धित्वमित्यस्य साध्यसंबन्धवत्वमर्थः । स च संबन्धः—सामानाधिकरण्यरूप ऽतिरिक्तोवेत्यन्यदेतत् । व्यापकत्वदले संबन्धविशेषप्रवेशादेवेति । व्यापकतावच्छेदकहेतुत्वस्य प्रतियोगितायाश्च व्याप्यतावच्छेदक-

अनुमित्या च साध्यस्य ग्राह्य यत्पक्षतावच्छेदकेन सार्धं सामानाधिकरण्यं, तत्र प्रविष्टो यादृशः सम्बन्ध इत्यर्थो बोध्यः । 'धूमवान् बन्धे' रित्यादौ महानसीय संयोगेन सद्ध्येतौ संयोगमात्रेण हेतुमत्तामादायाव्याप्तिः ।

एवं द्रव्यत्वसाध्यके घटानुयोगिकसमवायेन सत्त्वादिहेतौ समवायमात्रेण हेतु-  
मत्तामादायाऽपीत्यतो-यत्सम्बन्ध इत्यपहाव-यादृशः सम्बन्ध इत्युक्तम् ।

लक्ष्मीः

व्यापकतावच्छेदकसंबन्धावच्छिन्नत्वविवक्षयेत्यर्थः । अतिप्रसंगमंगा-  
दिति । गोत्ववानश्चत्वादित्यादौ संबन्धविशेषानियन्त्रितसाध्यसामा-  
नाधिकरण्यज्ञानात्, अनुमित्यापत्तिरूपातिप्रसंगस्य—एकसंबन्धेन  
साध्यसामानाधिकरण्यज्ञानात्संबन्धान्तरेणानुमित्यापत्तिरूपातिप्रसंग-  
स्य वारणादित्यर्थः ।

हेतुतावच्छेदकसंबन्धेन पक्षे हेतुमत्ताज्ञानात् साध्यतावच्छेदक-  
संबन्धेन तत्र साध्यानुमितिः फलम् । एवं च परामर्शे पक्षतावच्छेद-  
केन सार्धं ग्राह्यं यद्वोतोः सामानाधिकरण्यं अनुमितौ च पक्षता-  
वच्छेदकेन सार्धं ग्राह्यं साध्यस्य सामानाधिकरण्यमवगाहते  
इति मतेनाह । तदेति । ग्राह्यसामानाधिकरण्ये इत्यस्येति शेषः ।  
तत्र । सामानाधिकरण्ये पक्षतावच्छेदकेन सार्धं हेतोः साध्यस्य च  
सामानाधिकरण्ये इति यावत् । तथा च परापक्षे पक्षतावच्छेदकेन  
सह हेतोः सामानाधिकरण्यघटकतया हेतुनिष्ठनिरूपकता यादृश-  
संबन्धावच्छिन्ना तेन संबन्धेन हेत्वधिकरणम्, एवं अनुमितौ पक्षता-  
वच्छेदकेन सार्धं सामानाधिकरण्यघटकतया साध्यनिष्ठनिरूपकता  
यादृशसंबन्धावच्छिन्ना तत्संबन्धावच्छिन्नप्रतियोगित्वं बोध्यम् ।

नन्वत्र ग्राह्यसामानाधिकरण्ये महानसानुयोगिकसंयोग एव निविष्टो  
न तु अयोगोलकोनुयोगिकसंयोगादिः, तेन हेत्वधिकरणं नायोगोल-  
कादिः किन्तु महानसादिरेव तन्निष्ठतादृशाभावप्रतियोगितानवच्छेदक-  
त्वस्य धूमत्वे सत्त्वान्नाव्याप्तिरत आह । एवं द्रव्यत्वसाध्यके इत्यादि ।  
इदं च न्यूनवारकपर्याप्तिनिवेशफलम् । हेतुतावच्छेदकसंबन्धावच्छिन्न-  
त्वनिवेशस्तु समवायेन धूमाधिकरणधूमावयवभादाय बन्धमान्  
धूमादित्यादावव्याप्तिवारणाय । एवं द्रव्यत्वसाध्यकसमवायेन  
सत्त्वादिहेतौ घटानुयोगिकसमवायेन सत्ताधिकरण्ये साध्याभावविरहा-

स्तेन सम्बन्धेन यो हेतुमान्, तत्र वर्तमानत्वमभावस्य, साध्यस्य च यादृशः सम्बन्धः प्रविष्टस्तत्सम्बन्धावच्छिन्नायाश्च प्रतियोगिताया अनवच्छेदकत्वं बोध्यम् ।

साध्यस्य चेति । ग्राह्यसामानाधिकरण्ये प्रविष्ट इति अन्वयः । धूमाधिकरणे तत्तत्संयोगेन बन्धभावसत्त्वात्, वह्निमान् धूमादित्यादाव्याप्तिरतोऽत्रापि यादृश इत्युक्तम् ।

तेन सम्बन्धेन यो हेतुमानित्यस्य फलमाह । धूमसमवायीति । प्रतियोगिताया इति अवच्छेदकत्वेऽपि वह्नित्वस्य न क्षतिरित्यन्वयः । साध्यस्यचेत्यादेः फलमाह, धूमसंयोगीत्यादि ।

लक्ष्मीः

दतिव्याप्तिवारणायैतद्वारकपर्याप्तिनिवेश्या । तथा च हेतुतावच्छेदक संसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिरूपकत्वं तन्निरूपिताधिकरणतावद्वृत्तीत्यादि । निरूपकतायां रूपवृत्तित्वं च स्वावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्व सं० । दीधितौ । साध्यस्य च यादृशः संबन्ध इति । साध्यतावच्छेदक संबन्ध इत्यर्थः । इतरवारकपर्याप्तिनिवेशनायाह । धूमाधिकरणे । पर्वते । तत्तत्संयोगेन बन्धभावसत्त्वात् । महानसीयसंयोगेन बन्धभावसत्त्वात् एवं महानसीयसंयोगेन बन्धेः साध्यतायां धूमादिहेतौ धूमाधिकरणे संयोगेन बन्धभावविरहेणाऽभावान्तरमादायातिव्याप्तिवारणाय न्यूनवारकपर्याप्तिनिवेश्या । तथा च साध्यतावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिर्या प्रतियोगिता तादृशप्रतियोगिताक भाव इत्यर्थः । रूपवृत्तित्वं च प्रतियोगितायां स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसं० ।

दीधितौ । तेन । हेतुतावच्छेदकसंबन्धेन हेत्वधिकरणत्वप्रवेशेन ।

साध्यतावच्छेदकसंबन्धावच्छिन्नप्रतियोगित्वप्रवेशेन च । अस्य न क्षति रत्यनेनान्वयः । तथा च समवायेन धूमाधिकरणे धूमावयवे संयोगेन बन्धभावप्रतियोगिताया अवच्छेदकत्वस्य, संयोगेन धूमा-



तेन-धूमसमवायिनिष्ठाभावस्य संयोगावच्छिन्नप्रतियोगि-  
तायाः, धूमसंयोगिनिष्ठाभावस्य च समवायावच्छिन्नप्रतियोगि-  
ताया अवच्छेदकत्वेऽपि बह्वित्वस्य न क्षतिः ।

यद्वा—साध्यतावच्छेदकसम्बन्धेन प्रतियोग्यसम्बन्धित्वं

ननु तादात्म्येन गवादेः साध्यतायां सास्नादावव्याप्तिस्तत्र साधनवन्निष्ठान्योन्या  
भावप्रतियोगितायाः साध्यतावच्छेदक-तादात्म्यसम्बन्धावच्छिन्नत्वे मानाभावस्य स्वयमेव  
बौधाधिकारटिप्पण्यामुक्तत्वात् । एवं धनी चैत्रत्वादित्यादौ वृत्त्यनियामक स्वामित्वादि-

लक्ष्मीः

धिकरणे समवायेन बन्धभावप्रतियोगितावच्छेदक-स्य च बन्धित्वे-  
सत्त्वेऽपि संयोगेन धूमाधिकरणे संयोगेन बन्धभावस्यासत्त्वान्न बन्ध-  
मान् धूमादित्यादावव्याप्तिः ।

सास्नादाविति । सास्ना च गोरवयवविशेषः । तस्य समवेतत्व-  
संबन्धेन हेतुतायामित्यर्थः । तत्र । गवादेः साध्यतायां । साधनव-  
न्निष्ठान्योन्याभावप्रतियोगितायाः । सास्नादिमन्निष्ठघटान्योन्याभा-  
वप्रतियोगितायाः । मानाभावस्येति । अत्यन्ताभावप्रतियोगितायां  
संबन्धावच्छिन्नत्वसाधकस्य प्रतिबध्यप्रतिबन्धकभावानुपपत्त्यादेर्भेद-  
स्थलेऽवताराऽसंभवात्, संबन्धस्यैकप्रतियोगिकत्वापरानुयोगिकत्व-  
नियमेन तादात्म्यस्य संबन्धत्वाभावाच्च । घटो द्रव्यमिति शाब्दप्रती-  
त्यनुरोधेन प्रकारतायास्तादात्म्यसंबन्धावच्छिन्नत्वेऽपि प्रतियोगितायां त-  
दभ्युपगमोऽप्रामाणिक एवेति भावः । स्वयमेव । दीधिति कृतैव ।  
उक्तत्वादिति । अन्योन्याभावत्वमखण्डोपाधिरेव यथा ध्वंसत्वादि-  
कम्, न तु तादात्म्यसंबन्धावच्छिन्नप्रतियोगिकाभावत्वमित्याद्युक्तत्वा-  
दिति भावः । तथा च साध्यतावच्छेदकीभूततादात्म्यसंबन्धावच्छिन्न-  
प्रतियोगित्वाप्रसिद्ध्याऽव्याप्तिरिति भावः । ननु तादात्म्यसंबन्धाव-  
च्छिन्नप्रतियोगिताकाभावोऽन्योन्याभाव इति प्रतीतिबलादेव तत्संब-  
न्धावच्छिन्नत्वं प्रतियोगितायां स्वीकार्यम्, तदतिरिक्तवृत्त्यनियामक  
संबन्धावच्छिन्नत्वं तु नेष्यते इत्याह । एवमिति । स्वामित्वसंबन्धस्य

## हेतुमतो वक्तव्यम् ।

सम्बन्धेन धनादेः साध्यतायामपि तादृशसम्बन्धावच्छिन्नप्रतियोगित्वाप्रसिद्धेरत आह ।  
यद्वेति ।

यत्तु—प्रतियोगितावच्छेदकसम्बन्धेन-तद्वैयधिकरण्यं प्रवेश्य पुनः प्रतियोगिता-  
याः साध्यतावच्छेदकसम्बन्धावच्छिन्नत्वविवक्षायां गौरवमतो यद्वेत्यादिकल्प इति ।

तन्न—सम्बन्धान्तरावच्छिन्नतत्तदनन्तप्रतियोगितावच्छेदकभेदकूटघटितत्वेन, यद्वे-  
त्यादिकल्पस्यैव गुस्तत्त्वादित्याहुः ।

सम्बन्धभेदेन—साध्यतावच्छेदकसम्बन्धभेदेन । न चोक्तमतद्वय-एव पर्वता-

लक्ष्मीः

प्रतियोगितावच्छेदकत्वे मानाभावादिति शेषः । साध्यतायामपीति ।  
अव्याप्तिरिति पूर्वेणान्वयः । तादृशसम्बन्धावच्छिन्नप्रतियोगित्वाप्र-  
सिद्धेरिति । स्वामित्वसंबन्धावच्छिन्नप्रतियोगित्वाप्रसिद्धेरित्यर्थः ।  
दीधितौ । प्रतियोग्यसंबन्धित्वमिति । तेन साध्यतावच्छेदकता-  
दात्म्यसंबन्धेन प्रतियोग्यधिकरणत्वाप्रसिद्धावपि न क्षतिः ।

लाघवाद्यद्वेत्यादिकल्पावतरणमिति वदतां मतं दूषयितुमुपन्यस्य-  
ति । यत्तु इति । प्रतियोगितावच्छेदकसंबन्धेन प्रतियोगिवैयधिक-  
रण्यं प्रवेश्येति । प्रतियोगितावच्छेदकसंबन्धेन प्रतियोगितावच्छेद-  
कावच्छिन्नानधिकरण्यत्वं प्रवेश्येत्यर्थः । अन्यथा धूमवान् बन्हेरित्यादौ  
धूमाभावस्य कालिकेन प्रतियोगिसमानाधिकरणत्वाऽभावान्तरमा-  
दायातिव्याप्तेः । उक्तं च दीधितिकृता अथ ज्ञानवान् द्रव्यत्वादित्या-  
दिना । पुनः प्रतियोगितायामिति । हेतुमन्निष्ठाभावप्रतियोगितायामि-  
त्यर्थः । साध्यतावच्छेदकसंबन्धावच्छिन्नत्वविवक्षायामिति । अन्यथा  
समवायेन बन्धभावमादाय वह्निमान् धूमादित्यादावव्याप्तिः स्यात् ।  
तथा च प्रतियोगितावच्छेदकसंबन्धोपि साध्यतावच्छेदकसंबन्ध एव  
अत पुनरित्युक्तम् । तथा च साध्यतावच्छेदकसंबन्धस्य द्विधा प्रवेशे  
गौरवमिति भावः । यत्तु मते साध्यतावच्छेदकसंबन्धेन प्रतियोग्यनधिक-  
रणत्वोक्तौ अव्याप्त्यतिव्याप्त्योरभावादिति ध्येयम् ।

दूषयति । तच्चेति । संबन्धान्तरावच्छिन्नेति । साध्यतावच्छेदक-

## तथा च सम्बन्धभेदेन प्रतियोगिता न विशेषणीया,

द्यनुयोगिक संयोगादिना बह्व्यादेः साध्यतायां तत्तद्धूमेऽव्याप्तिः ।

तादृशप्रतियोगितावच्छेदकसम्बन्धेन प्रतियोगिनो यदधिकरणं तदन्यत्वस्य, साध्यतावच्छेदकसम्बन्धेन यत्प्रतियोगिसम्बन्धि, तदन्यत्वस्य च, हेतुमत्यप्रसिद्धेरिति वान्यम् ।

लक्ष्मीः

संबन्धान्यसंबन्धावच्छिन्नेत्यर्थः । संयोग-समवायकालिकादितत्त्व-  
त्संबन्धावच्छिन्नप्रतियोगितावच्छेदकं यद्यत् तत्तद्व्यक्तित्वावच्छिन्न  
भेदकूटवत् साध्यतावच्छेदकघटितत्वेनेत्यर्थः । यद्वेत्यादिकल्पस्यै-  
वेति । एव कारेण साध्यतावच्छेदकसंबन्धावच्छिन्नप्रतियोगिता-  
वच्छेदकं यद्यत्तत्तद्व्यक्तित्वावच्छिन्नभेदकूटस्य व्यवच्छेदः । संयोग-  
संबन्धावच्छिन्नप्रतियोगितावच्छेदकीभूतघटत्त्वभेदस्य धूमत्वे सत्त्वा-  
दतिव्याप्तिवारणाय भेदकूटनिवेशनम् ।

ननु प्रतियोगिव्यधिकरणहेतुसमानाधिकरणाभावप्रतियोगिता  
वच्छेदकं यद्यत्तत्तद्व्यक्तित्वावच्छिन्नभेदकूटस्यैव निवेशे  
प्रतियोगितायां नानासंबन्धावच्छिन्नत्वस्य लक्षणं सत्त्वेपि भेदप्रति-  
योगितावच्छेदकोटौ प्रतियोगितावच्छेदकत्वादेरुपलक्षणतयैव निवे-  
शेन यत्तु मते गौरवस्याभावेन गौरवाभिधानमसंगतमिति चेन्न ।  
यत्तु मते वृत्त्यनियामकसंबन्धावच्छिन्नत्वं प्रतियोगितायां स्वीकृत्य  
प्रकारान्तरेणावतरणं दत्तम्, अन्यथा जगदीशोक्तावतरणस्यैव सम्य-  
क्त्वात् । तथा च विषयित्वसंबन्धावच्छिन्नप्रतियोगिताकंकुबुग्रीवादि-  
मत्त्वावच्छिन्नाभावस्यापि लक्षणघटकतया तत्प्रतियोगितावच्छेदक-  
भेदस्यापि कूटान्तर्गततया तत्प्रयुक्तं यद्वेत्यादिकल्पे गौरवम् । प्रतियो-  
गितायां साध्यतावच्छेदकसंबन्धावच्छिन्नत्वनिवेशे च विषयिता-  
संबन्धावच्छिन्नकंकुबुग्रीवादिमत्त्वावच्छिन्नप्रतियोगितावच्छेदकभेदस्याऽ-  
प्रवेशेनाऽल्पतरकूटस्यैव प्रवेशेन लाघवमिति सर्वं समञ्जसम् ।

तथा च । साध्यतावच्छेदकसंबन्धेन प्रतियोग्यसंबन्धित्वनिवेशे  
च । संबन्धभेदेन । साध्यतावच्छेदकसंबन्धेन । न विशेषणीया ।  
साध्यतावच्छेदकसंबन्धेन प्रतियोग्यसंबन्धित्वनिवेशेनैव समवायेन

तादृशप्रतियोगितावच्छेदकसम्बन्धावच्छिन्नाधिकरणतानिरूपितविशेषणताविशेषेण, साध्यतावच्छेदकसम्बन्धावच्छिन्नाधिकरणतानिरूपितविशेषणताविशेषेण वा तादृश-प्रतियोगितावच्छेदकावच्छिन्नाधिकरणत्वसामान्याभास्योक्तत्वात्, अन्यथा कालि-कादिसम्बन्धेन सर्वस्यैव हेतुमतः प्रतियोग्यधिकरणतावत्त्वात् प्रतियोग्यनधिकरण-हेत्वधिकरणाप्रसिद्धेः ।

लक्ष्मीः

बन्धभावमादायान्याप्तेर्वारणादिति भावः ।

नचेति । उक्तमतद्वये इति । प्रतियोगितायां साध्यतावच्छेदकसंबन्धावच्छिन्नत्वनिवेशपक्षे । साध्यतावच्छेदकसंबन्धित्वनिवेशपक्षे च । स्वप्रतियोगितावच्छेदकसंबन्धेन स्वप्रतियोगितावच्छेदकावच्छिन्नानधि-करणहेत्वधिकरणवृत्त्यभावीय साध्यतावच्छेदकसंबन्धावच्छिन्नप्रतियो-गितानवच्छेदकसाध्यतावच्छेदकावच्छिन्नसामानाधिकरण्यरूपप्रथमे क-ल्पे । एवं साध्यतावच्छेदकसंबन्धेन स्वप्रतियोगितावच्छेदकावच्छिन्ना-ननधिकरणहेतुमद्वृत्त्यभावीय प्रतियोगितावच्छेदकतत्संबन्धावच्छिन्न-प्रतियोगितावच्छेदकभेदकूटवत्साध्यतावच्छेदकावच्छिन्नसामानाधि-करणरूपयद्वा कल्पेचेत्यर्थः । तदन्यत्वस्येति । तादृशप्रतियोगितावच्छे-दकसंबन्धेन “पर्वतानुयोगिकसंयोगसंबन्धेन” यत्प्रयोगिनोऽधिकरण-प्रसिद्धिः तत्प्रतियोगि-पर्वतसंयोगिघटाद्येव तदनधिकरणत्वस्य हेतुमत्य-सत्त्वात् । तद्विन्नप्रतियोगिनस्तेन संबन्धेनाधिकरणाप्रसिद्धेः । द्वितीय-कल्पाभिप्रायेणान्याप्तिमाह । साध्यतावच्छेदकसंबन्धेनेति । पर्वता-नुयोगिकसंयोगेनेत्यर्थः । असिद्धिरिति । प्रतियोगिमदन्यत्वस्यासिद्धे-रित्यर्थः । अन्यथा । प्रतियोगितावच्छेदकावच्छिन्नाधिकरणतासामा-न्याभावप्रतियोगितायां स्वरूपसंबन्धावच्छिन्नत्वानिवेशे । अप्रसिद्धे रि-ति । एवं च स्वरूपसंबन्धे प्रतियोगितावच्छेदकसंबन्धावच्छिन्नाधिकर-णता प्रतियोगिकत्वं साध्यतावच्छेदकसंबन्धावच्छिन्नाधिकरणताप्रति-योगिकत्वं वा निवेशनीम् । स्वप्रतियोगितावच्छेदकसंबन्धावच्छिन्नाधिकरणताप्रतियोगिकस्वरूपसं-बन्धेन यादृशप्रतियोगितावच्छेदकावच्छिन्नाधिकरणतासामान्यभावव-द्धेत्वधिकरणवृत्त्यभावीय साध्यतावच्छेदकसंबन्धावच्छिन्नप्रतियोगितान-

एवं स्थिते, सामानाधिकरण्यदौ सम्बन्धित्वं निवेशनीयं,  
नत्वधिकरणत्वं,

ननु सम्बन्धविशेषेण साध्य-साधनयोः सामानाधिकरण्यप्रवेशे तादात्म्येन हेतु-  
साध्यभावेऽव्याप्तिः, तादृशसम्बन्धेन हेतुसाध्ययोरधिकरणाप्रसिद्धेरत आह, एवं  
स्थित इति । सम्बन्धविशेषस्यात्र निवेशस्थित इत्यर्थः । सामानाधिकरण्यादिविति ।  
आदिपदेन हेतुसामानाधिकरण्यप्रविष्टहेत्वधिकरणत्वस्य परिग्रहः ।

लक्ष्मीः

वच्छेदकसाध्यतावच्छेदकावच्छिन्नसामानाधिकरण्यं प्रथमकल्पार्थः ।

तथा च पर्वतानुयोगिकसंयोगेन घटाभाव एव लक्षणघटकः  
तदीय प्रतियोगितावच्छेदकपर्वतानुयोगिकसंयोगसंबन्धावच्छिन्नाधि-  
करणताप्रतियोगिकस्वरूपस्य घटत्वावच्छिन्नाधिकरणताव्यधिकरण-  
संबन्धतया तेन संबन्धेन घटाभावप्रतियोगितावच्छेदकघटत्वावच्छि-  
न्नाधिकरणतासामान्याभावस्य हेतुमति पर्वतादौ सत्त्वात् ।

साध्यतावच्छेदकसंबन्धावच्छिन्नाधिकरणताप्रतियोगिकस्वरूप -  
संबन्धेन यादृशस्वप्रतियोगितावच्छेदकावच्छिन्नाधिकरणतासामान्या-  
भाववद्वेत्वधिकरणवृत्त्यभावीय प्रतियोगितावच्छेदकतत्तत्संबन्धाव-  
च्छिन्नप्रतियोगितावच्छेदकभेदकूटवत्साध्यतावच्छेदकावच्छिन्नसामा-  
नाधिकरण्यं द्वितीयकल्पस्यार्थः ।

संयोगेन घटाभाव एव लक्षणघटकः, साध्यतावच्छेदकपर्वतानु-  
योगिकसंयोगसंबन्धावच्छिन्नवन्धाधिकरणताप्रतियोगिकस्वरूपसंब-  
न्धस्य घटाभावप्रतियोगितावच्छेदकघटत्वावच्छिन्नाधिकरणतासा-  
मान्याभावस्य केवलान्वयितया हेतुमत्यपि पर्वतादौ तस्य सत्त्वात् ।

संयोगसंबन्धावच्छिन्नाधिकरणताप्रतियोगिकस्वरूपसंबन्धेन महा-  
नसीय वन्धाधिकरणत्वाभावस्य हेतुमति पर्वतादौ सत्त्वाद्वन्धाभावस्य  
लक्षणघटकतया बन्दिमान् धूमादित्यत्राव्याप्तिवारणायाऽधिकरणता  
सामान्याभाव निवेश इति दिक् ।

वृत्त्यनियामकसंबन्धेन व्याप्यव्यापकभावं व्यवस्थापयितुमुपक्रमते ।  
नन्विति । संबन्धविशेषेण । साध्यतावच्छेदकसंबन्धेन हेतुतावच्छे-  
दकसंबन्धेन च । तदात्म्येन हेतुसाध्यभावे । तादात्म्येन बहिमतः

तथाच धर्मिणोऽपि व्याप्यत्वं, व्यापकत्वञ्च निर्वहति, तथाहि तादात्म्येन सम्बन्धेन धूमवतः सम्बन्धिनि महानसे वर्तमानो योऽन्योन्याभावस्तस्य तादात्म्यसम्बन्धावच्छिन्ना या प्रतियोगिता तदनवच्छेदकवह्निमत्त्वावच्छिन्नस्य वह्निमतस्तादात्म्येन सम्बन्धिनि महानसे, धूमवतस्तादात्म्येन सम्बन्धित्वम् ।

प्रयोजनमाह—। तथाचेति । धर्मिणोऽपीति । तादात्म्येन व्याप्यत्वं, व्यापकत्वञ्च निर्वहतीत्यर्थः, अन्यथा तादात्म्येन हेतोः साध्यस्य चाधिकरणाप्रसिद्ध्या न तन्निर्वाह इति भावः । योऽन्योन्याभाव इति । योऽभाव इत्यत्र वक्तुमुचितम्, अन्योन्याभावत्वनिवेशे वैयर्थ्यादिति ध्येयम् । तदनवच्छेदकवह्निमत्त्वेति । वह्निमत्त्वं बन्धधिकरणत्वं, तच्चाधिकरणव्यक्तीनां भेदेप्यभिन्नमित्याशयेनेदम् । अत्र साध्यसाधनयोरिव तदीयसम्बन्धयोरपि भेदेन व्याप्तेर्भेदात् ।

लक्ष्मीः

साध्यत्वे तादात्म्येन धूमवतो हेतुत्वे चेत्यर्थः । अव्याप्तिमुपपादयति । तादृशसंबन्धेनेति । तादात्म्यसंबन्धेनेत्यर्थः । अधिकरणाप्रसिद्धेरिति । तादात्म्यसंबन्धस्य वृत्त्यनियामकतया तेन संबन्धेन संबन्धित्वस्यैव स्वीकारादिति भावः ।

केचित्तु ननु प्रतियोगिवैयधिकरण्ये संबन्धित्वं प्रवेश्य तादात्म्येन व्यापकतानिर्वाहेऽपि तादृशव्यापकताघटितव्याप्तिर्न निर्वहति तादृशसाध्यतावच्छेदकसंबन्धेन साध्याधिकरणाप्रसिद्धेरत आह । दीधितौ । एवं स्थिते इति । प्रतियोगिवैयधिकरण्यशरीरे संबन्धित्वनिवेशे स्थिते इत्यर्थः । संबन्धित्वं निवेशनीयमिति । तथा च साध्यसामानाधिकरण्यम्, साध्यसंबन्धिसंबन्धित्वम्, अभावे हेतुसामानाधिकरण्यं च हेतुसंबन्धिसंबन्धित्वमादि पदग्राह्यमिति प्राहुः । प्रयोजनमाहेति । संबन्धित्वनिवेशस्य प्रयोजनमाहेत्यर्थः । दीधितौ । तथाच । संबन्धित्वनिवेशे च । धर्मिणोऽपि । धूमवदादेः । व्याप्यत्वं । वह्निमदादिरूपधर्मिनिरूपितव्याप्यत्वम् । व्यापकत्वं चेति । धर्मिणोऽपीति

एवं धर्मिणो धर्मव्याप्यत्व—व्यापकत्वे-बोधये ।

अत एव—जलादीनां पृथिवीत्वाभावव्याप्यत्वं तत्र तत्रोक्तं  
सङ्गच्छते ।

तादात्म्येन हेतु—साध्यस्थले हेतुनिष्ठाभावप्रतियोगिसाध्यतादात्म्यमेव व्याप्तिर्व-  
क्तुमुचिता, लाघवादिति वदन्ति ।

एवमिति—सामानाधिकरण्यादौ सम्बन्धित्वनिवेशे कृत इत्यर्थः । धर्मिण  
इति । धर्मिणो=धूमवतः, धर्मस्य=वन्हेव्याप्यत्वम्, धर्मिणो=वन्हिमतः,  
धर्मस्य=धूमस्य, व्यापकत्वञ्चेत्यर्थः । तथाच, गौः सास्नावत्वात्, 'वन्हिमान्  
धूमवत' इत्यादौ तादात्म्यसम्बन्धेन व्यापकता, व्याप्यताऽपि सङ्गच्छत इति भावः ।  
ननु तादात्म्येन धर्मिणो धर्मव्याप्यतायामपसिद्धान्त इत्यत आह । अत एवेति ।  
धर्मिणो धर्मव्याप्यत्वादेवेत्यर्थः । तत्र-तत्र=व्यतिरेक्यादि ग्रन्थे ॥१४॥

ननु समवायेन जलादौ पृथिवीत्वाभावव्याप्यत्वपरतयैव तद्ग्रन्थसङ्गतिरित्याशङ्क्य,

लक्ष्मीः

पूर्वेणान्वयः । धूमवदादि धर्मिनिरूपितव्यापकत्वं चेत्यर्थः । अन्यथा ।  
संबन्धित्वानिवेशे । तदेव दर्शयति । तथा हीत्यादिना । योऽभाव  
इत्येव वक्तुमुचितमिति । तथा च वस्तुगतिसमुरुध्य तथोक्तम्, तस्यैव  
तादात्म्यसंबन्धावच्छिन्नप्रतियोगिताकत्वात् । न तु तत्त्वेन निवेशे  
इत्याशयः । वैयर्थ्यादिति । अभावे तादात्म्यसंबन्धावच्छिन्नप्रतियो-  
गिताकत्वकथनादेवाऽन्योन्याभावत्वसिद्धेरिति ध्येयम् । ध्येयमिति  
चिन्तावीजं तु अन्योन्याभावत्वस्यानुयोगिताविशेषरूपत्वेन न  
वैयर्थ्यम् । ननु वन्हिमतं यदि वन्हिः स च तद्व्यक्तिमात्रेति भेदमा-  
दाय हेतुसन्निष्ठाभावप्रतियोगितावच्छेदक एवेत्यत आह । वन्हिमतं  
चेति । वन्हाधिकरणत्वमपि स्वरूपसंबन्धविशेषश्चेत्तादाऽधिकरभेदा-  
द्भिन्नमेवेति तदोषतादवस्थ्यमत आह । तच्चेति । वन्हाधिकरणत्वं  
चेत्यर्थः । अभिन्नमिति । तथा चाधिकरणत्वमतिरिक्तमेव तच्चैकं ना  
तत्तद्व्यक्त्यवच्छिन्नान्योन्याभावमादाय दोषः ।

केचित्तु परंपरासंबन्धेन वन्हित्वस्यैव वन्हिमत्वात् । तदनवच्छेद-

यथा च यादृशेन सम्बन्धेन हेतोर्व्याप्यता गृहीता, तादृशेन सम्बन्धेन, तस्य पक्षविशिष्टत्वज्ञाने, यादृशेन सम्बन्धेन च साध्य-स्य व्यापकत्वमवगतं तादृशेनैव साध्य-पक्षयोर्विशिष्टानुमितिः ।

तेन न धूमावयवे संयोगेन, न वा समवायेन पर्वते वह्निधीः, तथैवावगतव्यापकताघटकसम्बन्धेन व्यापकस्याभावग्रहे गृहीत-व्याप्यताघटकसम्बन्धेन व्याप्यस्याभावः—सिध्यतीति, कथमन्यथा 'समवायेन वह्निविरहिणि महानसे संयोगेन, संयोगेन वा वह्नि-विरहिणि स्वावयवे, धूमः समवायेन न निवर्त्तते,

निवर्त्तते च, संयोगेन वह्निविरहिणि स्वावयवे संयोगेनेति नियम उपपद्यते, ? तथाच तादात्म्यसम्बन्धेन जलादीनां व्याप्य-

पृथिव्यादौ जलादिभेदसाधनार्थं तदुपन्यासो न स्यात्, व्यापकताघटकसम्बन्धा-वच्छिन्नव्यापकाभावेन व्याप्यताघटकसम्बन्धावच्छिन्नव्याप्याभावस्यैव सिद्धेरित्यन्वयि-दृष्टान्तपूर्वकं परिहरति, । यथा चेति ।

पक्षविशिष्टेति । पक्षविषयकेत्यर्थः, प्राचां मते पक्षविशेष्यकज्ञानस्यैव पक्ष-प्रकारकज्ञानस्यापि कारणत्वात् । धूमावयव इति । न वह्निधिरित्यन्वयः ।

धूमावयवे समवायेन तादृशधूमवत्त्वग्रहेऽपि न बन्धनमितिः, पर्वते च संयोगेन धूमवत्त्वग्रहेऽपि न समवायेन बन्धनमितिः । कथमिति । नियम उपपद्यत इति परेणान्वयः ।

लक्ष्मीः

कत्वस्य तद् वच्छेदकतानवच्छेदकवन्हित्वावच्छिन्नेत्यर्थकत्वादाहुः । व-दन्तीत्यस्वरसः । तद्बीजं तु हेतुनिष्ठेत्युक्तौ द्रव्यं घटपटोभयस्मादित्यत्र तादात्म्येन हेतुतायां कुत्रापि हेतौ द्रव्यमेति भेदस्यास्तत्वादतिव्याप्तिः, हेतुमन्निष्ठेत्याद्युक्तौ च हेतुमत एवाप्रसिध्या नातिव्याप्तिरिति विभावनीयम् । धूमवद् वह्निमतो व्याप्यव्यापकभावमुक्त्वा धर्मिणो धूमवदादेर्वन्धादिरूपधर्मव्याप्यत्वं, धर्मिणो वह्निमदादेर्धूमादिरूपधर्म-व्यापकत्वं चाह । दीधितौ । एवमिति । तथासति । तद्ग्रन्थस्य समवायेन जलादौ पृथिवीत्वाभावव्याप्यपरत्वे । ननु तद्ग्रन्थस्य



त्वग्रहाद्व्यापकनिवृत्त्या, तादात्म्येनैव तेषामभावः सिध्यति, स एव चान्योन्याभावः, इत्थमेव च तादात्म्याद्वृद्धशिक्षणयोर्व्याप्ति-  
निश्चय इति सङ्गच्छते ।

इत्थमेव च तादात्म्याद् वृद्धशिक्षणयोर्व्याप्तिनिश्चय, इति सङ्गच्छते ॥१५॥

महानसे संयोगेनेति । न निवर्तते इत्यन्वयः, न संयोगावच्छिन्नस्याभावोऽनु-  
मितौ भासत इति तदर्थः । निवर्तते चेति । धूम इति परेणान्वयः । तादात्म्यनै-  
वेति । समवायेन व्याप्यतायान्तु समवायेन जलस्यात्यन्ताभाव एव सिद्धेरिति,  
जलभेदसाधनार्थं तद्ग्रन्थावतारो न स्यादिति भावः ।

नन्वेतावतापि तादात्म्यसम्बन्धावच्छिन्नजलाभावः सिद्धो, न तु जलान्योन्या-  
भाव इति तद्दोषतादवस्थ्यमत आह । स एव चेति । धर्मिणो धर्मव्याप्यत्वे प्राचां  
संवादमुपन्यस्य धर्मिणो धर्मव्यापकत्वे तमाह । इत्थमेव चेति । तादात्म्येन  
व्याप्तेर्व्यवस्थापनेनैवेत्यर्थः । तथा च 'वृद्धः शिक्षापाया' इत्यत्र व्याप्तेर्निश्चयः  
प्रामाणिक इति भावः ।

लक्ष्मीः

जलादीनां समवायेन पृथिवीत्वाभावव्याप्यत्वपरत्वे कथं पृथिवीत्वा-  
भावाभावेन जलादिभेदो न सिद्ध्यतीत्यत आह । व्यापकाभावेने-  
त्यादि । व्याप्याभावस्यैव सिद्धेरिति । इति नियमादाशंकां परि-  
हरतीत्यर्थः । अन्वयिदृष्टान्तपूर्वकमिति । अन्वयिनि व्याप्यताघट-  
कसंबन्धेन व्याप्यवत्ताज्ञानात् व्यापकताघटकसंबन्धेनैव व्यापकः  
सिद्ध्यतीति नियमं दृष्टान्तविधया दर्शयन् व्यतिरेकिणि प्रकृतनियमं  
दर्शयित्वा तादृशाशंकां दूरीकरोतीति समुदिततात्पर्यार्थः ।

दीधितौ यथा चेति । तादृशेन सम्बन्धेन । व्याप्यतावच्छेदक-  
सम्बन्धेन । तस्य । हेतोः । पक्षविशिष्टत्वज्ञाने । साध्यव्याप्यो-  
हेतुः पक्षे, साध्यव्याप्यहेतुमान् पक्षः, इति ज्ञाने । तादृशसंबन्धेनैव ।  
व्यापकतावच्छेदकसंबन्धेनैव । साध्यपक्षयोर्विशिष्टानुमितिः । पक्षः  
साध्यवान्, पक्षे वा साध्यमित्यनुमितिः । अन्यथा । व्यापकता-  
घटकसंबन्धेन व्यापकाभावेन व्याप्यताघटकसंबन्धेन व्याप्याभावा-  
नभ्युपगमे । दीधितौ । तथा च । व्यापकताघटकसंबन्धेन व्याप-

## अत एव गोत्वत्वाद्यग्रहदशायां—अथ सास्नादिः सा गौरिति ।

धर्मिणो धर्मव्यापकत्वे युक्तिमप्याह, । अत एवेति । धर्मिणो धर्मव्यापकत्वादे-  
वेत्यर्थः । [ ननु ] 'इयं गौ' रित्यनुमितिर्गवेतरावृत्तित्वरूपायाः शुद्धगोत्वनिरूपित-  
व्याप्तेर्ज्ञानात्ममवायेन निरवच्छिन्नगोत्वसाध्यकैव भविष्यति, साध्यवदन्यावृत्तित्व-  
रूपाया अपि व्याप्तेरनुमितिहेतुत्वस्याग्रे वाच्यत्वादतस्तादृशानुमित्यनुरोधाद्धर्मिणो  
धर्मव्यापकत्वस्वीकारोऽनुचित इत्यत उक्तं । गोत्वत्वेति । गोत्वत्वं—गवेतरा-  
वृत्तित्वं, तथा च गवेतरावृत्तित्वरूपाया गोत्वव्याप्तेरज्ञानदशायामुत्पन्नाया 'इयं गौ'  
रित्यनुमितेर्गोत्वविधेयत्वासम्भवाद्गोत्वविधेयकत्वमेवेति, तदनुरोधादवश्यं धर्मिणो  
धर्मव्यापकत्वं वाच्यमिति भावः ।

### लक्ष्मीः

काभावाद् व्याप्यताघटकसंबन्धेन व्याप्याभावसिद्धौ च । व्यापकनि-  
वृत्त्या । पृथिवीत्वाभावाभावेन । तादात्म्येनैव तेषां । जलादीनां,  
एवकारव्यवच्छेद्यमाह । समवायेन व्याप्यतायान्तु इति । जलस्य  
समवायेन पृथिवीभावव्याप्यतायां तु इत्यर्थः । तद्ग्रन्थावतारः ।  
व्यतिरेकिग्रन्थावतारः । दीधितौ । स एव । तादात्म्यसंबन्धावच्छिन्न-  
प्रतियोगिताकाभाव एव । धर्मिणः । धूमवतः । धर्मव्याप्यत्वे ।  
वह्निव्याप्यत्वे । धर्मिणः । गवादेः । धर्मव्यापकत्वे । सास्नाव्याप-  
कत्वे चेत्यर्थः । तं । संवादं । व्याप्तिनिश्चय इति । हेत्वधिकरण-  
त्वस्थाने हेतुसंबन्धित्वस्य साध्यसामानाधिकरण्यस्थाने साध्यसंबन्धि-  
संबन्धित्वस्य निवेशादेव तादात्म्येन व्यप्तिनिश्चयः संभवतीति भावः ।  
वृक्षः शिशपाया इत्यत्र तादात्म्येन वृक्षः साध्यं, शिशपा च  
तादात्म्येन हेतुः । यत्र सास्नादिरिति । गौः सास्नावत्त्वादित्यत्र गोत्व-  
त्वाज्ञानकाले तादात्म्येन गव्येव सास्नाव्यापकत्वं स्वीकार्यमित्याशयः ।  
सास्नादिना । सास्नादिहेतुना । तादात्म्येन गौः सिध्यतीति परेणा-  
न्वयः । तादात्म्येन गोव्यतिरेकाच्च सास्नादिव्यतिरेकः सिध्यतीति ।  
व्यापकताघटकसंबन्धेन व्यापकाभावाद् व्याप्यताघटकसंबन्धेन  
व्याप्याभावः सिध्यतीति भावः ।

ननु तादात्म्येन गोः साध्यत्वेऽपि 'गोत्वं हेतुमन्निष्ठाभावप्रतियोगितानवच्छेदक-  
मित्याकारकव्याप्तिविधयोऽनुमिति हेतुत्वात्तत्र च धर्मितावच्छेदकविधयैव गोत्वग्रहस्या-  
पेक्षितत्वात्तदग्रहे गोविधेयकानुमितिरप्यनुपपन्नैत्यत आह, आदीति । आदिना पक्ष-  
धर्मतापरिग्रहः, तथा च गवेतरावृत्तित्वरूपव्याप्तेः सास्नाव्यापकता ( वच्छेदकता )

लक्ष्मीः

गोत्वत्वाऽग्रहदशायां गोत्वत्वं हेतुमन्निष्ठाभावप्रतियोगितावच्छे-  
दकमिति व्याप्तिज्ञानासंभवेऽपि गोत्वविधेयकानुमितिर्नानुपपन्नेत्या-  
शङ्कते । नन्विति । शुद्धगोत्वनिरूपितव्याप्तेरिति । गवेतरावृत्तित्व-  
रूपव्याप्तौ गोत्वजातेरनुल्लेखादिति भावः । शुद्धगोत्वसाध्यकैव भ-  
विष्यतीति । इयं गौरित्यनुमितिरिति पूर्वणान्वयः । एव कारणेन  
गोविधेयकत्वस्य व्यवच्छेदः । साध्यवदन्यावृत्तित्वरूपाया अपीति ।  
गोत्वस्य साध्यत्वे गवेतरावृत्तित्वस्यैव साध्यवदन्यावृत्तिरूपत्वादिति  
भावः । अग्रे । केवलान्वयिग्रन्थे । अतः । तादृशव्याप्तिज्ञानस्यानु-  
मितिहेतुत्वात् । तादृशानुमित्यनुरोधात् । इयं गौरित्यनुमित्यनु-  
रोधात् । धर्मिणः । गवादेः । धर्मव्यापकत्वस्वीकारोऽनुचित इति ।  
सास्नाव्यापकत्वस्वीकारोऽनुचित इत्यर्थः । गवेतरावृत्तित्वमिति ।  
अत्र गवेतरावृत्तित्वमात्रस्य गोत्वत्वशब्दार्थत्वे उदक्षरत्वापत्तिरत  
आह । तथा चेति । साध्यवदन्यावृत्तित्वरूपव्याप्तेरग्रहदशायां  
चेत्यर्थः । गोत्वविधेयकत्वासंभवादिति । गोत्वविधेयकत्वप्रयोजकगो-  
त्वनिरूपितव्याप्तिज्ञानविरहादिति भावः । गोविधेयकत्वमेवेति । एव  
कारणेन गोत्वविधेयकत्वव्यवच्छेदः । तदनुगोधात् । गोविधेयकत्वा-  
नुरोधात् । धर्मिणः । गवादेः । धर्मव्यापकत्वं वाच्यम् । सास्ना-  
दिव्यापकत्वं वाच्यमित्यर्थः । तादात्म्येन गोः साध्यत्वेऽपि गोत्वत्व-  
ज्ञानसपेक्षितमित्याशङ्कते । नन्विति । अनुमिति हेतुत्वादिति ।  
तादात्म्येन गोसाध्यकानुमितिहेतुत्वादित्यर्थः । तत्र च । व्याप्ति-  
बुद्धौ च । तदग्रहे । गोत्वत्वाग्रहे । आदीति । गोत्वत्वाद्यग्रहे

ग्रहे धर्मितावच्छेदकतयोपस्थितिध्रौव्येऽपि तद्विशिष्टस्य यत्र न पक्षधर्मताधीस्तत्रैव—  
‘अयं गौ’ रिष्यनुमितेर्गौविधेयकत्वमावश्यकमिति, तदनुरोधेनैव तादात्म्येन व्याप-  
कत्वं वाच्यमित्याशयः ।

लक्ष्मीः

इत्यत्रादिपदमित्यर्थः । तथा च । पक्षधर्मतापरिग्रहे च । गवेतरा-  
वृत्तित्वव्याप्तेः । गोत्वत्वस्य । सास्नाव्यापकतावच्छेदकताग्रहे ।  
गोत्वं सास्नासमानाधिकरणभेदप्रतियोगितानवच्छेदकमिति ग्रहे ।  
धर्मितावच्छेदकतयोपस्थितिध्रौव्येपीति । गोत्वत्वस्य धर्मिता-  
वच्छेदकतयाऽपेक्षितत्वेपीत्यर्थः । तद्विशिष्टस्य । गोत्वत्वविशिष्टस्य  
गवेतरावृत्तित्वविशिष्टेति यावत् । न पक्षधर्मताधीः । गोत्वत्वविशिष्ट-  
गोत्वसमानाधिकरण सास्नावती गौरिति पक्षधर्मताज्ञानं नास्तीत्यर्थः ।

अयमाशयः । गोत्वं सास्नादिमन्निष्ठाभावप्रतियोगितानवच्छेदक-  
मिति ज्ञाने गोत्वत्वस्य “गवेतरावृत्तित्वरूपस्य गोत्वनिरूपितव्याप्ति-  
रूपस्य” ज्ञानस्यापेक्षितत्वेपि तादृशगोत्वत्वज्ञानं न गोत्वविधेयका-  
नुमितौ कारणम् । व्याप्तिविशिष्टस्य पक्षधर्मताज्ञानस्यैवानुमिति  
हेतुत्वात् । एवं च यदा तादृशगोत्वत्वविशिष्टस्य गोत्वस्य पक्षे ज्ञानं  
नास्ति तदा इयं गौरित्यनुमितिगोत्वसाध्यिका न भवितुमर्हति,  
तदनुमितिकारणाभावादिति तदानीमुत्पन्नाया इयं गौरित्यनुमितेर्गो-  
साध्यकत्वमवश्यं स्वीकार्यमिति संक्षेपः ।

केचित्तु गोत्वत्वरूपसाध्यतावच्छेदकानुपस्थित्या गोत्वसाध्यका-  
नुमित्यौपथिकव्याप्तेर्दुर्ग्रहतया गोत्वसाध्यकानुमित्यसंभवेनेयं गौरित्य-  
नुमितेरपलापप्रसक्त्या गोसाध्यकत्वमावश्यकम् । ननु गोः साध्यत्वेपि  
गोत्वत्वं धर्मितावच्छेदकीकृत्यैव व्यापकत्वमनुमितिहेतुर्वाच्यः,  
अन्यथा व्यभिचारस्य हेत्वाभासत्वानुपपत्तेः प्रमेयत्वेन गोत्वावगाहि-  
व्याप्तिज्ञानस्य व्यभिचारनिश्चयाप्रतिबध्यत्वात् । तथा च गोसाध्य-  
कानुमितिरपि गोत्वत्वाद्यनुपस्थितिदशायां न संभवति धर्मितावच्छे-  
दकज्ञानविरहेण व्यापकतावच्छेदकज्ञानविरहादिति चेन्न । वक्ष्यमाण-  
प्रतियोगिताधर्मिकोभयाभावघटितलक्षणाभिप्रायेणोद्गमभिहितम् । तत्र  
स्वरूपतः साध्यतावच्छेदकप्रकारकोभयाभावावगाहिज्ञानस्य हेतुतया

यत्तु—‘शुद्धगोत्वावच्छिन्नविधेयकानुमितिं प्रति निरवच्छिन्नगोत्वनिष्ठविशेष्य-

लक्ष्मीः

गोत्वत्वज्ञानानपेक्षणादिति प्राहुः ।

अथ सास्त्राव्यापकतावच्छेदकताग्रहे धर्मितावच्छेदकविधया गवेतरावृत्तित्वरूपगोत्वत्वस्योपस्थितिध्रौव्येपि सास्त्राहेतुकस्थले तस्य व्याप्तिर्व न संभवति । तथा हि-गोत्वत्वघटकगवेतरावृत्तित्वं गवेतर-निरूपितसमवायसंबन्धावच्छिन्नवृत्तित्वाभावः, साध्यवदन्यावृत्तित्व-घटकवृत्तित्वं च हेतुतावच्छेदकसंबन्धावच्छिन्नं ग्राह्यम्, सास्त्रायाः समवेतत्वसंबन्धेनैव हेतुतया तत्संबन्धावृत्तित्वस्यैव तद्व्यवहृत्यम्, एवं च सास्त्राहेतुकस्वरूपतो गोत्वसाध्यकानुमितिजनकतावच्छेदकी-भूतं गवेतरावृत्तित्वं गवेतरनिरूपितसमवेतत्वसंबन्धावच्छिन्नवृत्तित्वा-भावः इति तयोर्भेदसत्त्वात्तदुपस्थितिध्रौव्येपि साध्यवदन्यावृत्तित्व-रूपव्याप्तेरलाभेन कथं गोत्वविधेयकानुमितिस्वीकारः । तथा च तदुपस्थितावपि गोविधेयकत्वमनुमितौ अवश्यं स्वीकार्यम्, एवं च यदा तादृशव्याप्तिविशिष्टहेतोः पक्षवृत्तित्वज्ञानं नास्ति तदा गोविधेय-कानुमितिः स्वीकर्तव्येत्युत्तरकरणमसंगतमिति चेन्न । साध्यवदन्या-वृत्तित्वरूपव्याप्तिज्ञानस्य कारणतावच्छेदककुक्षौ हेतुतावच्छेदकसंब-न्धस्याऽप्रवेशेन सास्त्राव्यापकतावच्छेदकत्वविशिष्टसाध्यतावच्छेदका-वच्छिन्नसामानाधिकरण्यरूपव्याप्तिज्ञानकाले गो‘समवेत’रूपहेतुक-स्थलीय साध्यवदन्यावृत्तित्वज्ञानस्य संभवेन गोत्वविधेयकानुमितेः स्वीकर्तुं शक्यतया गोविधेयकत्वे प्रमाणविरहादित्येव शङ्कोदिति । गोरूपहेतुकस्थले च हेतुतावच्छेदकसंबन्धः समवाय एवेति न काप्यनुपपत्तिः ।

परे तु गोपदं पृथिवीपरम्, तथा च सास्त्रारूपहेतुः समवायसंबन्धेन यत्र वर्तते तत्र पृथिवीत्वमप्यस्तीति न संबन्धभेद इति वदन्ति ।

अन्ये तु नैयायिकमते भ्रमात्मकपरामर्शात्सदनुमित्यङ्गीकारा-त्समवायेन सास्त्राहेतुकगोत्वानुमित्यङ्गीकारे क्षत्यभावात्सास्त्रायाः समवायेन हेतुत्वमिति न काप्यनुपपत्तिरित्याहुः ।

गोत्वत्वाग्रहकालेपि तादात्म्येन गोसाध्यकानुमितिमुपपादयतां मतं दूषयितुमुपन्यस्यति । यत्तु इति । शुद्धगोत्वावच्छिन्नविधेयकानु-

ताकमेव प्रतियोगितानवच्छेदकत्वज्ञानं हेतुरतो गोत्वत्वाग्रहेऽपि गोत्वे सास्नादि-  
व्यापकतावच्छेदकत्वग्रहसम्भवात् गोसाध्यकानुमितेर्नानुपपत्तिः, अभावलौकिक-  
प्रत्यक्ष एवाधिकरणतावच्छेदकरूपेण तदुपस्थितेहेतुत्वादिति मतम्, तत्तच्छुम्—  
व्यभिचारज्ञानाप्रतिबध्यतया तादृशव्यापकताग्रहस्यानुमिल्लहेतुत्वादित्यथा तुल्ययुक्त्या  
शुद्धगोत्वविधेयकानुमितिं प्रति निरवच्छिन्नगोत्व निष्ठ विशेष्यताकस्य,—

प्रतियोग्यनधिकरणहेतुमन्निष्ठभावप्रतियोगित्वज्ञानस्य, हेतुत्वादयं गौरित्यनु-  
मितेर्गोत्वत्वाद्यनुपस्थितावपि गोत्वरूपधर्मसाध्यकत्वस्य दुर्वारत्वादिति दिक् । प्राञ्चस्तु-  
'गोतादात्म्यस्य सास्नाव्यापकत्वग्रहादेव गोस्तादात्म्येन सिद्धिसम्भवान्न तदनुरोधेन  
गोस्तादात्म्येन व्यापकत्वस्वीकारो युक्तः, सन्दन्धगतव्यापकत्वग्रहादेव सम्बन्धिनोऽ-  
नुमितेर्मिश्रादिसम्मतत्वादत उक्तं । गोत्वत्वाद्यग्रहदशायामिति । [ शि० पृ० १६६ ]  
गोतादात्म्यत्वाद्यग्रहदशायामिति तदर्थ—इत्याहुः । तच्चिन्त्यम् ।

### लक्ष्मीः

मितिं प्रति । तादात्म्यसंबन्धावच्छिन्नगोनिष्ठविधेयताकानुमितिं प्रति ।  
निरवच्छिन्नगोत्वनिष्ठविशेष्यताकं । गोत्वत्वानवच्छिन्नविशेष्यताकं ।  
एव कारेण गोत्वत्वावच्छिन्नत्वस्य व्यवच्छेदः । प्रतियोगितानवच्छे-  
दकत्वज्ञानं । शुद्धगोत्वधर्मिकप्रतियोगितानवच्छेदकत्वप्रकारकज्ञानं ।  
गोवृत्तित्वादिना गोत्वविशेष्यकज्ञानमिति यावत् । ननु गोत्वं सास्ना-  
समानाधिकरणाभावप्रतियोगितावच्छेदकत्वाभावमिति बुद्धौ अधि-  
करणतावच्छेदकविधया गोत्वत्वज्ञानमपेक्षणीयमित्यत आह । अभाव-  
लौकिकप्रत्यक्षे एवेति । व्यभिचारज्ञानाप्रतिबध्यतयेति । सास्नास-  
मानाधिकरणाभावप्रतियोगितावच्छेदकं गोत्वमिति व्यभिचारधीविरो-  
धित्वाभावेनेत्यर्थः । तादृशव्यापकताग्रहस्य । गोवृत्तित्वादिना गोत्व-  
विशेष्यकसास्नासमानाधिकरणाभावप्रतियोगितानवच्छेदकत्वग्रहस्य ।  
अनुमित्यहेतुत्वादिति । व्यभिचारधीविरोधज्ञानस्यैवानुमितिहेतुत्वा-  
दित्यर्थः । अन्यथा । व्यभिचारज्ञानाप्रतिबध्यज्ञानस्याप्यनुमितिहे-  
तुत्वे । तुल्ययुक्त्या । गोत्वत्वाग्रहदशायामपीति शेषः । हेतुत्वादिति ।  
सास्नासमानाधिकरणाभावाप्रतियोगिगोत्वमिति ज्ञानस्यापि हेतुत्व-  
संभवादिति भावः । दुर्वारत्वापत्तेरिति । तथा च धर्मिणो धर्मव्याप-

तादात्म्येन गोव्यपिक्तदग्रहे, सास्नादिना तादात्म्येन गौः,  
तादात्म्येन गोव्यतिरेकाच्च सास्नादिव्यतिरेकः सिध्यति ॥१६॥

[ 'गोत्वत्वाद्यग्रहदशायामित्यस्य', गोत्वत्वेनाग्रहो यस्मादिति व्युत्पत्त्या गोत्व-  
बाधनिश्चयदशायामित्यर्थः, तथा च तदानीमयं गौरित्यनुमित्यर्थं धर्मिणो धर्म-  
व्यापकत्वमवश्यं स्वीकार्यमित्यपि वदन्ति । ]

गौरिति ।—सिध्यतीति परेणान्वयः ।

लक्ष्मीः

कत्वं दुरुपपादं स्यादिति भावः । सास्नाव्यापकत्वग्रहादेवेति ।  
स्वरूपेणेत्यादिः । एवकारेण तादात्म्येन गोव्यवच्छेदः । गोस्तादात्म्येन  
सिद्धिसंभवादिति । असतिप्रतिबन्धके इतिशेषः । तदनुरोधेन ।  
तादात्म्येन गवानुमित्यनुरोधेन । ननु संबन्धे व्यापकत्वग्रहे संबन्ध-  
स्यैवानुमितिभविष्यतीत्यत आह । संबन्धगतेति । तदर्थः । गोत्व-  
त्वाद्यग्रहदशायामित्यस्यार्थः । तथा च गोतादात्म्यत्वाग्रहदशायाम् गो-  
तादात्म्ये सास्नाव्यापकत्वग्रहासंभवात्तदानीमयं गौरित्यनुमितेरुप-  
पत्तये धर्मिणो धर्मव्यापकत्वं स्वीकार्यमिति भावः ।

न च गोतादात्म्यस्य गोत्वरूपतया गोतादात्म्यत्वेन व्यापकत्वग्रहे  
गोत्वत्वग्रहोप्यावश्यक इति वाच्यम् । तादात्म्यस्यातिरिक्तत्वाभ्युप-  
गमात् । अन्यथा तादात्म्यसंबन्धेन वन्धादिसाध्ये तदूरुपादिहेतौ  
हेत्वधिकरणवृत्त्यभावप्रतियोगिनः साध्यतावच्छेदकतादात्म्यसंबन्धेन  
संबन्धिनोऽप्रसिध्वाऽव्याप्यापत्तेः, तथाविधतादात्म्यस्य वह्नित्वादिरूप-  
रूपतया घटपटादेर्व्यधिकरणसंबन्धत्वात् ।

तच्चिन्त्यमिति । चिन्ताबीजन्तु तादात्म्येन व्यापकत्वग्रहे संसर्ग-  
मर्यादया तादात्म्यत्वरूपेण तादात्म्यग्रहेण कथं तादात्म्यत्वाग्रह-  
ऽसंभव इति ।

धर्मगतव्यापकत्वग्रहाद् धर्मिणोऽनुमितिरिति सर्वाननुमतत्वं  
चिन्ताबीजमित्यपरे ।

हेतुमन्निष्ठाभावप्रतियोगितानवच्छेदकं गोतादात्म्यत्वमिति धियो-  
ऽनुमितिहेतुतादृशज्ञानस्य गोतादात्म्यवानित्यनुमितावपि हेतुतया ता-  
दृशज्ञानानन्तरमनुमितेर्नियमत इयं गोः, गोतादात्म्यवतीत्युभयविषय-

एवं च संयोगेन गगनादेरपि द्रव्यत्वव्याप्यत्वम् । वृत्त्य-  
नियामकसंयोगमात्रस्याभावप्रतियोगितावच्छेदकसंबन्धरूपत्वे सा-

एवंचेति । सामानाधिकरण्यादौ संबन्धित्वनिवेशे चेत्यर्थः । संयोगत्वेन संयो-  
गमात्रस्य प्रतियोगितावच्छेदकसंबन्धत्वे वृत्त्यनियामकसंयोगस्यापि तत्त्वं सर्वजनसिद्ध-  
मतो मात्रपदम् । संबन्धत्वे इति । अन्यथा तादृशसंबन्धावच्छिन्नप्रतियोगिताका-  
भावाप्रसिद्धा गगनादेः पृथिवीत्वव्यापकत्वं दुर्घटमेव स्यादिति भावः ।

लक्ष्मीः

ताशालित्वापत्तिरिति मिश्रचरणाः ।

गोत्वत्वेनेति । अग्रहः । गोत्वस्येत्यादिः । तदानीमिति ।  
गोत्वाभाववानयमिति निश्चयदशायामित्यर्थः । गोत्वप्रकारकानुमि-  
तेरसंभवेनेति भावः । इयं गौरित्यनुमितेस्तादात्म्येन गोविधेयकत्व-  
मेवेति यावत् । वदन्तीत्यस्वरसः, तद्बीजं तु धर्मिणि गोत्वाभाव-  
निश्चयसत्त्वे गोत्वप्रकारकबुद्धिवत् तादात्म्येन गोप्रकारकबुद्धिरपि  
भवितुं नार्हतीति ।

सामानाधिकरण्यादौ इति । आदिपदाद् हेतुसामानाधिकरण्य-  
प्रविष्टहेत्वधिकरणत्वस्य परिग्रहः । दीधितौ—संयोगेन गगनादेरपि  
द्रव्यत्वव्याप्यत्वमिति । तथा च द्रव्यं गगनादित्यत्र गगस्याधिकरणा-  
प्रसिद्धावपि संयोगेन गगनसंबन्धिवृत्त्यभावाप्रतियोगिद्रव्यत्ववत्सं-  
बन्धित्वस्य प्रसिद्धा यथोक्तव्याप्तिसत्त्वनिर्वाह इति भावः ।  
तत्त्वं । संबन्धत्वं । संबन्धरूपत्वे इति । संयोगत्वेन संयोगमात्रस्य  
प्रतियोगितावच्छेदकसंबन्धत्वे वृत्त्यनियामकसंयोगेपि तथात्वस्येष्ट-  
त्वेपि वृत्त्यनियामकसंयोगत्वेन प्रतियोगितावच्छेदसंबन्धत्वे इत्यर्थः ।  
दीधितौ । पृथिवीत्वादिव्यापकत्वमपीति । तथा च गगनवान्  
पृथिवीत्वादित्यत्र पृथिवीत्वाधिकरणवृत्त्यभावो न गगनाभावः गग-  
नस्य सर्वमूर्तसंयोगित्वात् किन्तु घटाद्यभाव एव तत्प्रतियोगितान-  
वच्छेदकत्वं गगनत्वे सत्वादिति भावः । अन्यथा । वृत्त्य-  
नियामकसंयोगस्य प्रतियोगितानवच्छेदकत्वे । तादृशेति ।  
वृत्त्यनियामकसंयोगेत्यर्थः । दुर्घटमेव स्यादिति । तथा



ध्यतावच्छेदकसंबन्धेन प्रतियोग्यसंबन्धित्वाभिधाने वा पृथिवी-  
त्वादिव्यापकत्वमपि । तदभावतोपि पृथिव्यादेः संयोगेन तत्सं-  
बन्धित्वात् ।

तादृश संबन्धस्य प्रतियोगितानवच्छेदकत्वेपि द्वितीयविवक्षानुसारेण व्यापकत्वं  
संगमयति । साध्यतावच्छेदकसंबन्धेनेति । तथा च संबन्धान्तरावच्छिन्न-  
घटाभावमादायैव लक्षणसमन्वय इति भावः । द्रव्यत्वस्य गगनासंयुक्तविश्वन्तरे  
तद्व्यभिचारित्वाद् हेत्वन्तरमाह । पृथिवीत्वादीति । व्यापकत्वमपीति ।  
गगनादेरिति पूर्वेष्वान्वयः ।

लक्ष्मीः

च वृत्त्यनियामकसंयोगसंबन्धावच्छिन्नप्रतियोगित्वं स्वीकृत्यैव  
वृत्त्यनियामकसंयोगेन गगनादेः पृथिवीत्वव्यापकत्वं संपादनीय-  
मिति भावः । तादृशसंबन्धस्य । वृत्त्यनियामकसंयोगस्य । प्रतियो-  
गितानवच्छेदकत्वेपोति । तथा च साध्यतावच्छेदकीभूतवृत्त्यनियाम-  
कसंयोगसंबन्धावच्छिन्नप्रतियोगित्वाप्रसिध्या “साध्यताव-  
च्छेदकसंबन्धावच्छिन्नप्रतियोगिताया अनवच्छेदकमिति” प्रथमक-  
ल्पोक्तरीत्या न गगनादेः पृथिवीत्वव्यापकत्वं संभवतीति भावः ।  
द्वितीयकल्पानुसारेण । “यद्वा साध्यतावच्छेदकसंबन्धेन स्वप्रतियो-  
ग्यसंबन्धित्वं हेतुमतो वक्तव्यमिति” दीधितिग्रन्थानुसारेण । साध्य-  
तावच्छेदकसंबन्धेन स्वप्रतियोग्यसंबन्धिहेतुसंबन्धिवृत्त्यभावनिरूपित-  
प्रतियोगितावच्छेदकसंबन्धावच्छिन्नप्रतियोगितानवच्छेदकेत्यादिकल्पा-  
नुसारेणेति यावत् । व्यापकत्वं । पृथिवीत्वव्यापकत्वं । संबन्धा-  
न्तरावच्छिन्नघटाभावमादायैवेति । वृत्त्यनियामकसंबन्धमिन्नसंब-  
न्धावच्छिन्नप्रतियोगिताकघटाभावमादायैवेत्यर्थः । समवायसंबन्धा-  
वच्छिन्नप्रतियोगिताकघटाभावमादायैवेति यावत् । लक्षणसमन्वय  
इति । गगनवान् पृथिवीत्वादित्यत्र समवायेन घटाभावस्य साध्य-  
तावच्छेदकीभूतवृत्त्यनियामकसंयोगेन स्वप्रतियोग्यसंबन्धिपृथिवीत्व-  
संबन्धि घटादिनिष्ठत्वेन घटाभावीय समवाय संबन्धावच्छिन्नप्रति-  
योगितानवच्छेदकत्वस्य गगनत्वे सत्त्वाल्लक्षणसमन्वय इति भावः ।

सिद्धिरपि तस्य तथैव न तु वृत्तिनियामकसंबन्धेन, तेना-  
संबन्धित्वादव्यापकत्वाच्च । व्यक्तीभविष्यति चैतदुपरिष्ठात् ।

ननूपत्तिकाले जन्यस्थ प्रलयकाले नित्यस्थ पृथिवीमात्रस्य गगनाभाववत्त्वात्कथं  
तस्य पृथिवीत्वव्यापकत्वमत आह । तदभाववतोपीति । गगनाभावावतोपीत्यर्थः ।  
संयोगेनेति । वृत्त्यनियामकसंयोगेनेत्यर्थः । तत्संबन्धित्वात् । गगनादिसंब-  
न्धित्वात् ।

नन्वेवं निरुक्तव्यातिशानाद् घटो गगनवानित्यनुमितिः प्रमा स्यादत आह ।  
सिद्धिरपीति । तथैव । वृत्त्यनियामकसंयोगेनैव, तथा च तादृशसंबन्धेन गगनानु-  
मितेः प्रमात्वमिष्टमेवेति भावः ।

लक्ष्मीः

ननु द्रव्यत्वव्यापकत्वमपीत्येव कथं नोक्तमित्यत आह । द्रव्य-  
त्वस्येति । तद्द्रव्यभिचारित्वादिति । गगनव्यभिचारित्वादित्यर्थः ।  
विभुद्रव्यसंयोगानभ्युपगमेन गगनाऽसंयुक्तद्रव्ये आत्मादौ द्रव्यत्वस्य  
तद्द्रव्यभिचारित्वादिति भावः । तस्य । गगनस्य । पृथिवीत्वव्याप-  
कत्वम् । पृथिवीत्ववन्निष्ठाभावप्रतियोगितानवच्छेदकधर्मवत्वम् । ग-  
गनादिसंबन्धित्वादिति । तथा च तादृशगगनाभावश्च न साध्यता-  
वच्छेदकसंबन्धेन वृत्त्यनियामकसंयोगेन प्रतियोग्यसंबन्धि हेतुमन्नि-  
ष्ठ इत्यभावान्तरमादाय लक्षणसत्त्वं निष्प्रत्यूहमिति भावः । दीधितौ-  
तस्य । गगनस्य । वृत्त्यनियामकसंयोगेनैवेति । एव कारेण वृत्तिनियाम-  
कसंयोगव्यवच्छेदः । तदेवाह । दीधितौ । नत्विति । तादृशसंबन्धेन ।  
वृत्त्यनियामकसंयोगेन । गगनानुमितेः । घटो गगनवानित्यनुमितेः ।  
दीधितौ-तेन । वृत्तिनियामकसंयोगेन । असंबन्धित्वादिति । तत्सं-  
बन्धेन साध्यसंबन्धिसंबन्धित्वरूपसाध्यसामानाधिकरण्याप्रसिद्धेः ।  
ननु वृत्तिनियामकसंयोगसंबन्धघटितसामानाधिकरण्यस्य परामर्शाविष-  
यत्वेपि वृत्त्यनियामकसंयोगघटितसाध्यसामानाधिकरण्यावगाहिपरा-  
मर्शाद् वृत्तिनियामकसंयोगसंबन्धेन गगनानुमितौ बाधकाभाव इत्यत  
आह । येन संबन्धेनेत्यादि । भासते इति । तथा च वृत्तिनियामक

सामानाधिकरण्यधियो हेतुत्वस्य तदंशे संबन्धविशेषनिवेशस्य वाऽनङ्गीकारमते  
प्याह । अव्यापकत्वाच्चेति । तेनेत्यनुषज्यते । तथा च यादृशसंबन्धेन साध्यस्य  
हेतुव्यापकत्वं गृह्यते, तेनैव संबन्धेन साध्यसिद्धिः फलमतो वृत्तिनियामकसंबन्धेन  
साध्यस्य हेतुव्यापकत्वासंभवादेव न तेन साध्यस्य प्रामाण्यमिति भावः ।

ननु वृत्तिनियामकसंयोगेनापि गगनस्य पृथिवीत्वादिव्यापकत्वं दुर्वारं, तादृश-  
संबन्धेन गगनसंबन्ध्यप्रसिद्धया गगनाभावस्य प्रतियोगिव्यधिकरणत्वभावात्,  
तादृशाभावान्तरप्रतियोगित्वस्य च गगनादावसत्वात्त आह । व्यक्तीत्यादि । इदं  
वृत्तिनियामकसंबन्धेन गगनादेरव्यापकत्वं, तथा च निरुक्तप्रतियोगिप्रतियोगिकत्वे-  
त्यादिना वक्ष्यमाणं “प्रतियोग्यसामानाधिकरण्यं” वृत्तिनियामकसंबन्धेन गगना-  
भावेऽपि स्थास्यतीति भावः ।

\* नन्विति \* ।—कालिकसंबन्धेन गोत्वादौ साध्ये घटादिरूपाकालोपाधि-

संयोगेन गगनसंबन्धिसंबन्धित्वस्य साध्यसामानाधिकरण्यस्य परा-  
मर्शाऽविषयतया तेन संबन्धेन न गगनानुमितिसंभवः । सामानाधि-  
करण्यधेयो हेतुत्वस्येति । अस्याऽनङ्गीकारमते इत्यनेनाऽन्वयः । सा-  
ध्यसंबन्धितामात्रं वा व्याप्तिरित्युक्तत्वात् । तदंशे । सामानाधिकरण्य-  
घटके साध्ये हेतौ च । संबन्धविशेषनिवेशस्यानङ्गीकारमते इति । येन  
केनापि संबन्धेन साध्यसाधनयोः सामानाधिकरण्यज्ञानादनुमिति-  
रित्यस्यापि उक्तत्वात् । तथा च येन केनापि संबन्धेन सामानाधि-  
करण्यज्ञानस्यानुमितिहेतुतया अनुमितौ संबन्धभाननियामकाभावाद्-  
वृत्त्यनियामकसंयोगेन गगनसंबन्धित्वज्ञानादपि वृत्तिनियामकसंयोगेन  
गगनानुमितिः स्यादिति भावः । अव्यापकत्वाच्चेति । वृत्तिनियाम-  
कसंयोगेनाव्यापकत्वाच्चेत्यर्थः । हेतुव्यापकत्वासंभवादेवेति । वृत्त्य-  
नियामकसंयोगेनैव । गगनाभावस्य प्रतियोगिसामानाधिकरण्यतया  
वृत्तिनियामकक्षणे एव प्रतियोगिव्यधिकरणाभावप्रतियोगिताया गगने  
सत्त्वेन तत्संबन्धस्य व्यापकत्वाऽघटकत्वादिति भावः । तादृशसंबन्धे-  
न । वृत्तिनियामकसंयोगेन । वक्ष्यमाणमिति । साध्यतावच्छेदक-  
संबन्धसामान्ये यादृशप्रतियोगितावच्छेदकावच्छिन्नप्रतियोगिकत्व,  
हेत्वधिकरणभूतयत्किञ्चिद्व्यक्त्यनुयोगिकत्वसामान्योभयाभावस्तद-  
शप्रतियोगितानवच्छेदकेत्यादिना वक्ष्यमाणमित्यर्थः । साध्यतावच्छे-  
दकीभूतवृत्तिनियामकसंयोगे पृथिवीत्वाधिकरणघटानुयोगिकत्वसत्त्वे-

### नन्वष्टद्रव्यातिरिक्त । द्रव्यात्मककालमात्रवृत्तिधर्मस्य,—

मात्रवृत्तिघटत्वादिहेतौ नाव्याप्तिः । भिन्नकालीनतत्तद्व्यक्तित्वावच्छिन्नाभावस्यैव घटादी प्रतियोगिवैयधिकरण्यसम्भवादत् उक्तम्,—\* अष्टद्रव्यातिरिक्तेति \* । पृथिव्यादि-  
चतुर्द्रव्यातिरिक्तेति तु ज्यायः, गगनादेः कालत्वविरहादेव तद्व्युदासादिति ध्येयम् ।

कर्मात्मकखण्डकालस्यापि भिन्नकालीनतत्तद्व्यक्तित्वावच्छिन्नाभावप्रतियोग्यन-  
धिकरणत्वप्रसिद्धत्वात् तन्मात्रवृत्तिस्पन्दत्वादिहेतौ नाव्याप्तिरतश्चरम—‘द्रव्य’—पदम् ।

पि गगनप्रतियोगिकत्वविरहेणोभयाभावसत्वाद् भवति गगनाभावाः  
प्रतियोगिव्यधिकरण इत्याशयेनाह । गगनाभावेपीति ।

कालिकसंबन्धेन घटस्य साध्यत्वे स्वरूपेण महाकालत्वहेतौ  
कालो घटवान् महाकालत्वादित्यत्र प्रतियोगिव्यधिकरणाभावाप्रसि-  
द्धिनिबन्धनाव्याप्तिमाशङ्कते । दीधितौ-नन्वित्यादिना । अष्टद्रव्या-  
तिरिक्तो यो द्रव्यात्मको महाकालस्तन्मात्रवृत्तिधर्मस्तस्येत्यर्थः । जन्य-  
मात्रस्य कालोपाधितया घटादिकालोपाधिमात्रवृत्तिघटत्वादिवारणा-  
याष्टद्रव्यातिरिक्तेति । पृथिव्यादिचतुर्द्रव्यातिरिक्त्येत्यर्थः । कर्मात्मक-  
कालोपाधिमात्रवृत्तिस्पन्दत्ववारणाय द्रव्यात्मक इत्युक्तम् । महाकाल-  
वृत्तिजन्यसाधारणकालत्ववारणाय मात्रपदम् । तादृशो धर्मो महा-  
कालत्वादिः । तस्य स्वरूपेण हेतुतालाभाय धर्मपदम् । संयोगवान्  
महाकालत्वादित्यत्र समवायेन संयोगस्य साध्यतायां समवायेन  
घटाभाव एव प्रतियोगिव्यधिकरणतया प्रसिद्ध इत्यत उक्तं । विशेषण-  
ताविशेषेणेति । कालिकविशेषणतयेत्यर्थः । व्याप्यवृत्तिप्रमेयत्वादि-  
साध्यकस्थले प्रतियोगिवैयधिकरण्याप्रवेशादुक्तं । अव्याप्यवृत्तिरिति ।  
घटादिकं द्रव्यत्वादिकं चेत्यर्थः । किमपि व्यापकं न स्यादिति । तथा  
च घटवान् महाकालत्वादित्यत्राव्याप्तिरिति स्पष्टार्थः । जागदीश्यां-  
घटत्वादिहेताविति । गोत्ववान् घटत्वादित्यत्रेत्यर्थः । अव्याप्य-  
भावं दर्शयति । भिन्नकालीनेति । घटासमानकालीनेत्यर्थः । तथा च  
घटत्वाधिकरणे घटात्मककाले घटासमानकालीनतत्तद्व्यक्त्यभावप्रति-  
योगितावच्छेदकतत्तद्व्यक्तित्वावच्छिन्नासंबन्धित्वस्य हेतुमति घटे  
सत्त्वेन तादृशाभावमादाय लक्षणसमन्वयादव्याप्यभावादिति भावः ।

## विशेषणताविशेषेण अव्याप्यवृत्ति किमपि व्यापकं न स्यात् ।

तथाविधकालत्वादावप्युक्तदिशा नाव्याप्तिरतो—‘मात्र’—पदम् ।

स्वरूपसम्बन्धेन हेतुतालाभाय,—‘धर्म’—पदम्,

अन्यथा कालिकादिसम्बन्धेन महाकालत्वादि अधिकरणघटादौ प्रतियोगि—  
व्यधिकरणातीत्—तत्तद्व्यक्तित्वावच्छिन्नाऽभावप्रसिद्ध्या नाव्याप्तिरिति ध्येयम् ।

तादृशधर्मस्य महाकालत्वादेः समवायादिना व्यापकत्वं संयोगाद्यव्याप्यवृत्तेः

### लक्ष्मीः

तथा च घटत्वस्य अष्टद्रव्यातिरिक्तद्रव्यात्मककालमात्रवृत्तित्वाभावान्नोद्देश्यतावच्छेदकाक्रान्तत्वम् । घटत्वस्याष्टद्रव्यारिक्तद्रव्यात्मककालवृत्तित्वाभावात् घटात्मककाले सत्त्वात् । ध्येयमिति । तान्त्रिकैर्महाकालस्याऽष्टद्रव्यातिरिक्तपदेनैवाऽभिधानेन चतुर्द्रव्यातिरिक्तेत्यभिधानेऽन्यपरत्वशंका निरासाय विशिष्याभिधानापेक्षा स्यात् इति अष्टद्रव्यातिरिक्तत्वेनाभिधानम् । तथाभिधाने तु तैर्महाकालस्यैव तथाभिधानेनाऽन्यपरत्वशंकाया असंभवेन न विशिष्याभिधानापेक्षेति तथाभिधानमावश्यकमिति भावः । स्पन्दत्वाद्विहेतौ । गोत्ववान् स्पन्दत्वादित्यत्र । नाव्याप्तिः । स्पन्दत्वाधिकरणे स्पन्दे तदसमानकालीनव्यक्त्यभावस्य स्वप्रतियोगिव्यधिकरणस्य प्रतियोगितानवच्छेदकगोत्वत्वावच्छिन्नेत्यादिरित्या लक्षणसमन्वयेनाव्याप्यभावादुक्तं द्रव्यात्मकेत्यत्र द्रव्यपदम् । स्पन्दत्वस्य द्रव्यात्मककालमात्रवृत्तित्वाभावान्नोद्देश्यतावच्छेदकाक्रान्तत्वमिति भावः । तथाविधेति । अष्टद्रव्यातिरिक्तद्रव्यात्मककालवृत्तीत्यर्थः । उक्तदिशेति । कालत्वाधिकरणखण्डकालव्यक्तिनिष्ठतदसमानकालीनतत्तद्यक्त्यभावमादाय लक्षणसमन्वयादित्यर्थः । अतः । तथाविधकालत्वस्योद्देश्यतानवच्छेदकत्वसंपादनायेति यावत् । मात्रपदमिति । तदर्थश्च अष्टद्रव्यातिरिक्तद्रव्यात्मककालेतरावृत्तिवे सति तादृशकालवृत्तित्वम् । तथाविधद्रव्येतरघटादिवृत्तित्वेन तथाविधद्रव्यमात्रावृत्तित्वात्कालत्ववारणम् । अन्यथा । स्वरूपसंबन्धेन हेतुत्वास्वीकारे । प्रसिध्येति । विषयिताविषयतान्यसंबन्धेन विभिन्नकालीनयोराधाराधेयभावविरहादिति

## स्वावच्छेदकसम्बन्धेः प्रतियोगिनोऽसम्बन्धिनः

सुघटमित्यत उक्तं, विशेषणतेति । कालिकविशेषणतेत्यर्थः ।

व्याप्यवृत्ति-प्रमेयत्वादेः प्रतियोगिवैयर्थ्यधिरण्यघटितमेव कालिकसम्बन्धावच्छिन्नव्यापकत्वं सम्भवत्यत उक्तम्, अव्याप्यवृत्तीति । तादृशसाध्यं,—घटादिक, द्रव्यत्वादिकञ्च, तद्वतोऽपि—कालस्य, तदनधिकरणदेशावच्छेदेन कालिकसम्बन्धावच्छिन्नतदभाववत्वात् ;

न ह्येवम्विधो वाच्यत्वादिः, तदनधिकरणदेशाप्रसिद्ध्या तदवच्छेदेन कालिकसम्बन्धावच्छिन्नवाच्यत्वाभावस्य दैशिकविशेषणतया कालेऽसम्भवादिति भावः ।

### लक्ष्मीः

भावः । तादृशधर्मस्य । अष्टद्रव्यातिरिक्तद्रव्यात्मककालमात्रवृत्ति-धर्मस्य । महाकालत्वादेरिति । निरूपितत्वं षष्ठ्यर्थः । अन्वयश्चास्य व्यापकत्वमित्यनेन । समवायादिना इत्यत्रादिपदात्स्वरूपपरिग्रहः । एवं संयोगादीत्यत्रादिपदात्संयोगाभावपरिग्रहः । तथा च महाकालत्व-समानाधिकरणसमवायादिना प्रतियोगिव्यधिकरणघटाभावप्रति-योगितानवच्छेदकत्वस्य संयोगत्वादौ सत्वाल्लक्षणसमन्वय इति भावः । कालिकविशेषणतेति । तथा च कालिकेन संयोगादिसाध्यकस्थलेपि कालिकेन प्रतियोगिव्यधिकरणभावाप्रसिद्ध्या संयोगादेर्महाकालत्व-व्यापकत्वानुपपत्तिः । तद्वतोपि । घटादिमतोपि । तदनधिकरणदेशावच्छेदेन । घटानधिकरणदेशावच्छेदेन । तदभाववत्वात् । घटा-भाववत्वात् । तथा च स्वाधिकरणवृत्त्यभावप्रतियोगितया घटादिक-सव्याप्यवृत्तीति भावः । एधं विधः । स्वाधिकरणवृत्त्यभावप्रतियोगी । तदनधिकरणदेशाप्रसिद्धेति । वाच्यत्वादेः केवलान्वयित्वादिति भावः । तदवच्छेदेन । अनधिकरणदेशावच्छेदेन । कालेऽसम्भवादिति । न च कालिकसंबन्धेन वाच्यत्वानधिकरणगगनाद्यवच्छेदेन काले कालिकसंबन्धावच्छिन्नप्रतियोगिताकाच्यत्वाभावः संभवतीति वाच्यम् । तदनधिकरणत्वघटकाधिकरणताया अव्याप्यवृत्तिताघटक-

काले वर्तमानस्याभावस्य प्रतियोगितायां,—तत्सम्बन्धावच्छिन्न-  
त्वस्य,—तेन सम्बन्धेन यत्प्रतियोगिसम्बन्धि तदन्यत्वस्य च  
—कालेऽसम्भवात् ।

न स्यादिति । तथा च कालो घटवान्महाकालत्वादित्यादौ व्याप्तिरित्युच्यते ।  
व्याप्तिरिति भावः । प्रथमविवक्षानुसारेण दोषं सङ्गमयति,—स्वावच्छेदकेति ।

प्रतियोगितावच्छेदकसम्बन्धेनेत्यर्थः । काले=महाकाले, तत्सम्बन्धावच्छिन्न-  
त्वस्य=साध्यतावच्छेदकीभूतकालिकसम्बन्धावच्छिन्नत्वस्य, 'असम्भवा'दिति  
परेशान्वयः ।

लक्ष्मीः

संसर्गातिरिक्तसंबन्धसामान्येन विवक्षितत्वात् । अन्यथा निरुक्ती-  
त्या सर्वस्यैवाव्याप्यवृत्तितया साध्यघटकाऽव्याप्यवृत्तिपदमव्यावर्तकं  
स्यात् । तथा च । कस्यापि अव्याप्यवृत्तेर्व्यापकत्वाभावे च ।

प्रथमविवक्षानुसारेणेति । प्रतियोगितावच्छेदकसंबन्धे=स्वप्रति-  
योगितावच्छेदकावच्छिन्नानधिकरणहेत्वधिकरणवृत्त्यभावीय साध्य-  
तावच्छेदकसंबन्धावच्छिन्नप्रतियोगिताघटितलक्षणानिप्रायेणेत्यर्थः ।  
दोषं । तादृशप्रतियोगित्वाप्रसिद्धयाऽव्याप्तिरूपं । संगमयति । तथा  
च समवायेन घटत्वावच्छिन्नासंबन्धिमहाकालवृत्तिसमवायसंबन्धा-  
वच्छिन्नप्रतियोगिताघटाभावस्य प्रसिद्धत्वेऽपि तदीयप्रतियोगितायां  
साध्यतावच्छेदककालिकसंबन्धावच्छिन्नत्वविरहात्प्रथमकल्पोक्तीत्या  
घटादेर्न महाकालत्वव्यापकत्वम् । असम्भवादिति । कालिकसंबन्धेन  
वृत्तिमन्मात्रस्यैव महाकाले वृत्तेः, अवृत्तिगगनादेश्च तेन संबन्धेन  
संबन्ध्यप्रसिद्धया कस्यापि कालिकसंबन्धावच्छिन्नप्रतियोगिताकाभाव-  
स्य प्रतियोगितावच्छेदकसंबन्धेन प्रतियोग्यसंबन्धिहेतुमद्वृत्तत्वासं-  
भवात्, समवायसंबन्धावच्छिन्नघटाभावस्य तथात्वेऽपि तत्प्रतियोगि-  
तायाः साध्यतावच्छेदकीभूतकालिकसंबन्धानवच्छेद्यत्वादात भावः ।

द्वितीयविवक्षानुसारेणेति । साध्यतावच्छेदकसंबन्धेन प्रतियोग्य  
संबन्धिहेतुमद्वृत्त्यभावीय संबन्धावच्छिन्नत्वाविशेषितप्रतियोगिता-

लक्ष्मीः

निवेशकल्पाभिप्रायेणेत्यर्थः । समवायादिना पटाद्यभावप्रसिद्धावपि कालिकेन पटाद्यभावप्रतियोगितावच्छेदकपटत्वावच्छिन्नासंबन्धित्वस्य महाकालेऽसत्त्वात्साध्यतावच्छेदकीभूतकालिकसंबन्धेन स्वप्रतियोगितावच्छेदकावच्छिन्नासंबन्धित्वघटितं निरुक्तव्यापकत्वमप्रसिद्धमेवेत्याशयः । गगनाभावप्रतियोगिनः कालिकसंबन्धेन संबन्धिरूपप्रतियोग्यप्रसिद्ध्या तेन संबन्धेन प्रतियोगिसंबन्धिभिन्नत्वाप्रसिद्धिस्फुटीकर्तुं प्रतियोग्यसंबन्धित्वस्येत्यनभिधाय यत्प्रतियोगिसंबन्धितदन्यत्वस्येत्यसमासेनाभिहितम् ।

अथ व्यापकं न स्यादित्यक्षरानुरोधेनापत्तिः प्रदर्शिता । सा च न संभवति—तथाहि—अष्टद्रव्यातिरिक्तद्रव्यात्मककालमात्रवृत्तिधर्मनिरूपितव्यापकत्वाभावस्याऽव्याप्यवृत्तिधर्मे आपत्तिर्न संभवति, तादृशधर्मनिरूपितव्यापकत्वस्यैवाऽप्रसिद्ध्या तदभावस्यापाद्यत्वासंभवात्, 'प्रतियोगिव्यधिकरणहेतुसमानाधिकरणाभावप्रतियोगितायां साध्यतावच्छेदकसंबन्धावच्छिन्नत्वविरहप्रयुक्तः—किंवा साध्यतावच्छेदकसंबन्धेन प्रतियोगिव्यधिकरणत्वासंभवप्रयुक्तो व्यापकत्वासंभव' इति जगदीशेनोक्तत्वात् । न च तादृशमहाकालत्वसमानाधिकरणाभावप्रतियोगितानवच्छेदकत्वसंबन्धावच्छिन्नप्रतियोगिताकतादृशधर्माभावस्याव्याप्यवृत्तितावच्छेदकघटत्वादावापत्तिर्दीयते, तादृशसंबन्धस्य व्याप्यवृत्तिप्रमेयत्वादौ प्रसिद्ध्या घटत्वादावसत्त्वेन तादृशाभावस्य तत्र सत्वादिति वाच्यम् । इष्टत्वात् । तथाहि—तत्संबन्धावच्छिन्नप्रतियोगिताकतादृशधर्माभावस्य नापत्तिः संभवति तादृशधर्मे तदभास्य स्वतः सिद्धत्वात् । न चाष्टद्रव्यातिरिक्तद्रव्यात्मककालमात्रवृत्तिधर्मस्यान्यतरसंबन्धावच्छिन्नप्रतियोगिताकाभास्याऽव्याप्यवृत्तितावच्छेदकधर्मे आपत्तिः, अन्यतरसंबन्धश्च स्वसमानाधिकरणाभावप्रतियोगितानवच्छेदकत्व, —स्वसमानाधिकरणप्रतियोगिव्यधिकरणाभावप्रतियोगितानवच्छेदकत्वरूपः, तथा चान्यतरसंबन्धघटकप्रथमसंबन्धः प्रमेयत्वादौ प्रसिद्धः, द्वितीयस्तु महाकालस्वरूपधर्मस्य व्यधिकरणसंबन्धः, तादृशान्यतरसंबन्धावच्छिन्नप्रतियोगिताकतादृशधर्माभावस्याऽव्याप्यवृत्तितावच्छेदके सत्त्वेनाऽऽपत्तिः संभवत्येव । नह्यग्रापीष्टापत्तिः संभवति, प्रतियोगिवैयधिकरणस्यघटितव्यापकतावच्छेदकत्वस्य वस्तुगत्या घट-



लक्ष्मीः

त्वादौ सत्त्वेन “विशेषरूपेण निवेशाकरणेन” व्यापकत्वासंभवादिति व्यापकत्वाभावस्यैवापत्तिः । आपादकं च प्रतियोगिव्यधिकरणहेतुसमानाधिकरणाभावप्रतियोगितात्वव्यापकाभावप्रतियोगितानिरूपितनिष्ठत्वसंबन्धावच्छिन्नावच्छेदकतावत्संबन्धावच्छिन्नाऽव्याप्यवृत्तितावच्छेदकत्वमेव ।

तथा च घटत्वं यदि तादृशान्यतरसंबन्धावच्छिन्नप्रतियोगिताकमहाकालत्वाभाववत्स्यात् तदा प्रतियोगिव्यधिकरणहेतुसमानाधिकरणाभावप्रतियोगितात्वव्यापकाभावप्रतियोगितानिरूपितनिष्ठत्वसंबन्धावच्छिन्नावच्छेदकतावत्संबन्धावच्छिन्नाऽव्याप्यवृत्तितावच्छेदकस्यादित्यापत्तिर्बोद्ध्या । तादृशप्रतियोगितात्वव्यापकाभावश्च । साध्यतावच्छेदकसंबन्धावच्छिन्नत्वाभावः, प्रकृते कालिकसंबन्धावच्छिन्नत्वाभावः । निरूपकतासंबन्धेन कालिकसंबन्धनिष्ठावच्छेदकत्वाभाव इति यावत् । किं वा हेत्वधिकरणवृत्तिभेदीय प्रतियोगितावच्छेदकीभूता याऽधिकरणता तन्निरूपितनिरूपकतानवच्छेदकसंबन्धावच्छिन्नता, व्याप्यवृत्तितावच्छेदकत्वमापादकम् । साध्यतावच्छेदकसंबन्धावच्छिन्नप्रतियोगिताघटितमेकम्, साध्यतावच्छेदकसंबन्धेन प्रतियोगिवैयधिकरण्यम्, प्रतियोगिता च यथाकथंचित्संबन्धेनेति द्वितीयम्, तथा च कालो घटवानित्यत्र प्रतियोगिव्यधिकरणहेतुसमानाधिकरणाभावप्रतियोगितायां साध्यतावच्छेदकसंबन्धावच्छिन्नत्वविरहेण तादृशाभाव एव व्यापकः । द्वितीये कालिकसंबन्धेन प्रतियोगिवैयधिकरण्यस्यासत्त्वेनान्यतरसंबन्धावच्छिन्ननिरूपकतानिरूपितानधिकरणत्वस्यैव सत्त्वेन तादृशनिरूपकतानवच्छेदकसंबन्धः कालिक एव भविष्यतीति वाच्यम् । आपत्तिं प्रति आपाद्य व्यतिरेकनिश्चयस्य कारणत्वेन तस्यासत्त्वेन तादृशापत्तेरशक्यत्वात्, तादृशधर्माभावस्य तत्र सत्त्वेन तदभावस्याऽसत्त्वादिति चेत् । अत्र सिद्धान्तानुयायिनः । अष्टद्रव्यात्तिरिक्तद्रव्यात्मककालमात्रवृत्ति महाकालत्वरूपे धर्मलिंगकाऽव्याप्यवृत्तिघटादिविधेयकानुमितिः यदि प्रतियोगिव्यधिकरणहेतुसमानाधिकरणाभावप्रतियोगितानवच्छेदकसाध्यतावच्छेदकावच्छिन्नसमानाधिकरणहेतुमान् पक्ष इति निरूप्यनिरूपकभावापन्नविषयताशालिज्ञानजन्या न स्यात्तदाऽभ्रान्तपुरुषसमवेता न स्यादि

द्वितीयविवक्षानुसारेणाह—तेन सम्बन्धेनेति ।—साध्यतावच्छेदकीभूतकालिक-  
सम्बन्धेनेत्यर्थः ।

ननु—महाकालान्यत्वविशिष्टघटाभाव एव महाकाले प्रतियोगिव्यधिकरणः  
सुलभः—

न चात्र 'विशेषणविशेष' पदेन महाकालनिरूपितविशेषणताया एव विव-  
क्षितत्वात्तादृशसम्बन्धेन निरुक्तप्रतियोगिवैयर्थ्यधिकरण्याप्रसिद्धैवोक्ताऽभावस्यापि  
प्रतियोगिवैयर्थ्यधिकरण्यासम्भग इति वाच्यम् ;—

लक्ष्मीः

त्यापाद्यापादकभावस्यैव प्रकृते संभवात् । प्रकृते तथा व्याप्तेरप्रसिद्धा-  
वपि निरूप्यनिरूपकभावापन्नविषयताशालिज्ञानसंभवान्न कोपि दोषः ।

वस्तुतो ग्रन्थोऽयमनुमानपरः, तथाहि—अव्याप्यवृत्तिपदार्थः—अष्ट-  
द्रव्यातिरिक्तद्रव्यात्मककालमात्रवृत्तिधर्मनिरूपितप्रतियोगिवैयर्थ्यधिकर-  
ण्यघटितव्यापकत्वप्रकारकज्ञानीय विशेष्यत्वाभाववान् साध्यताव-  
च्छेदकसंबन्धावच्छिन्नत्वाभाववृत्तिनादृशधर्मकालीनाव्याप्यवृत्तिपदा-  
र्थत्वात् । विशेष्यत्वाभावश्च प्रमाणविशेष्यत्वीय स्वरूपसंबन्धावच्छि-  
न्नप्रतियोगिताकः । प्रमात्वं च भ्रमसामान्यभिन्नत्वम् । धर्मे काल-  
वृत्तित्वं च स्वाश्रयवृत्तिप्रतियोगितात्वव्यापकत्वसं० स्वं धर्मः । प्रति-  
योगित्वे स्वाश्रयवृत्तित्वं च स्वावच्छेदकसंबन्धावच्छिन्नस्वावच्छेद-  
कावच्छिन्ननिरूपकताकाधिकरणत्वसंबन्धावच्छिन्नस्वनिष्ठावच्छेदक-  
ताप्रतियोगिताकभेदवत्त्वसं० । स्वं०प्रतियोगिता । द्वितीयहेतुश्च  
प्रतियोगितात्वव्यापकतादृशधर्माधिकरणवृत्तित्वकालीनाऽव्याप्यवृत्ति-  
पदार्थत्वम् । तादृशधर्माधिकरणावृत्तित्वं च साध्यतावच्छेदकसंबन्धा-  
वच्छिन्नस्वावच्छेदकावच्छिन्नाधिकरणत्वसंबन्धावच्छिन्नस्वनिष्ठाव-  
च्छेदकताप्रतियोगिताकभेदवत्त्वसं० ।

अपरे तु अव्याप्यवृत्तितावच्छेदकधर्म पक्षीकृत्य महाकालत्वलिङ्गका-  
नुमितीय कालिकसंबन्धावच्छिन्नविधेयतावच्छेदकत्वाभावः साध्यः ।  
महाकालत्वलिङ्गकानुमितित्वावच्छिन्नजन्यतानिरूपितजनकतावच्छेद-  
कपक्षविषयतानिरूपितवृत्तित्वविषयतानिरूपिताधिकरणविषयतानि -  
रूपितसाध्यविषयतानिरूपितप्रमीयविषयत्वाभावो हेतुः, एतदनुमान-  
स्यग्रे दुष्टत्वमिति वदन्ति । अधिकन्तु गंगायाम् ।

घटवान् महाकालत्वादित्यत्र प्रतियोगिव्यधिकरणाभावाप्रसिद्धि-

लक्ष्मीः

माशङ्कते । नन्विति । महाकालान्यत्वविशिष्टघटाभाव एवेति । घटे महाकालान्यत्ववैशिष्ट्यं सामानाधिकरण्यसंबन्धेन, तच्च स्वरूपेण महाकालभेदाधिकरणे कालिकेन वृत्तिस्वरूपम् । एवं च सामानाधिकरण्यघटकविशेषणविशेष्योभयसंबन्धाभ्यां तदुभयवत्त्वस्य विशिष्टवत्त्वनियामकतया महाकाले महाकालान्यत्वविशिष्टघटवत्त्वासंभवात् । तथा चोक्तं प्रतियोगिव्यधिकरणः सुलभ इति ।

ननु महाकालान्यत्वविशिष्टघटाभावस्य साध्यतावच्छेदकतदितरोभयानवच्छिन्नप्रतियोगिताकत्वाभावात्कथमयमभावो लक्षणघटक इति वाच्यम् । “तादृशसाध्यं घटादिकं द्रव्यत्वादिकं च” लेखनस्वरसादादिपदग्राह्य द्रव्यत्वादिसाध्यके एव तादृशभावधारणात् घटसाध्यके च महाकालान्यत्वविशिष्टघटाभावमादायैव लक्षणसमन्वयसंभवात् ।

केचित्तु महाकालान्यत्वविशिष्टाभावे एव तात्पर्यादिति वदन्ति वस्तुतस्तु पृथिवीत्वादिना सांकर्याद् घटत्वं यदि नाना तदा पार्थिवघटत्वसाध्यतावच्छेदकस्थले महाकालान्यत्वविशिष्टतैजसघटाभावः, तैजसघटसाधाकस्थले च महाकालान्यत्वविशिष्टपार्थिवघटाभावो लक्षणघटक इत्येव ग्रन्थतात्पर्यादिति ।

वैशिष्ट्यं च महाकालान्यनिरूपितकालिकसंबन्धावच्छिन्नवृत्तित्वरूपं महाकालान्यवृत्तित्वविशिष्टं घटे एव पर्यवसानम् । तदभावीयप्रतियोगितावच्छेदकावच्छिन्नस्य तेन संबन्धेनाधिकरणत्वं महाकालान्यकाले एव । न च विशिष्टाधिकरणताया महाकालेऽनभ्युपगमे महाकालस्य जगदाधारत्वानुपपत्तिरिति वाच्यम् । तादृशाधिकरणत्वास्तत्वेपि घटाधिकरणतामादायैव जगदाधारत्वोपपत्तिः, विशिष्टस्य विशेष्यानतिरिक्तत्वात् । विषयितातिरिक्तसंबन्धेन तद्धर्मिवृत्तित्वविशिष्टनिरूपिततत्संबन्धावच्छिन्नाधिकरणतायास्तद्धर्मिनियतत्वात् । तेन स्वरूपेण हृदवृत्तित्वविशिष्टबन्धभावादेर्विषयितया संबन्धित्वं ज्ञाने नानुपपन्नम्, अत एव हृदो वह्निमानित्यादौ हृदादिवृत्तित्वविशिष्टबन्धभावादिबाधस्य हेत्वाभासत्वमुपपद्यते, ज्ञाननिष्ठविषयितया यादृशविशिष्टवमनुमितिप्रतिबन्धकतावच्छेदकं तादृशस्यैव दोषत्वादिति भावः ।

महाकालान्यत्वविशिष्टघटाभाव एवेति एव कारेण घटाभावादे-

तथा सति 'कालमात्रवृत्तिधर्मस्य तादृशविशेषणतया—किमपि व्यापकं न स्या' दित्यस्यैव सम्यक्त्वे—'अष्टद्रव्यातिरिक्तत्वाऽभिधानस्य · सन्दर्भविरोधापत्तेः—

लक्ष्मीः

गगनाभावस्य च व्यवच्छेदः । आद्यस्य प्रतियोगिसमानाधिकरणत्वात्, गगनाभावस्य च प्रतियोग्यधिकरणाप्रसिद्धेः ।

ननु दीधितिस्थ विशेषणताविशेषपदं महाकालानुयोगिककालिकविशेषणतापरम्, तथा च महाकालान्यत्वविशिष्टघटाभावोपि न प्रतियोगिव्यधिकरण इत्यार्शङ्कते । न चेति । अत्र । नन्वष्टद्रव्यातिरिक्तत्वादिग्रन्थे । महाकालानिरूपितविशेषणताया एवेति । महाकालानुयोगिककालिकविशेषणताया एवेत्यर्थः । एव कारेण शुद्धकालिकस्य व्यवच्छेदः । तादृशसंबन्धेन । महाकालानुयोगिककालिकविशेषणतया । निरुक्तप्रतियोगिवैयधिकरण्याप्रसिद्धयैव । महाकालानुयोगिककालिकसंबन्धेन महाकालान्यत्वविशिष्टघटाधिकरणाप्रसिद्धयैव । उक्ताभावस्यापि । महाकालान्यत्वविशिष्टघटाभावस्यापि । प्रतियोगिवैयधिकरण्यासंभव इति । महाकालान्यत्वविशिष्टघटस्य महाकालान्यकालानुयोगिकसंबन्धेनैव खण्डकाले एव सत्वात् । आशङ्कां समाधत्ते । तथा सतीति । विशेषणताविशेषपदेन महाकालानुयोगिककालिकविशेषणताविवक्षणे इत्यर्थः । तादृशविशेषणतया । सन्दर्भविरोधापत्तेरिति । महाकालानुयोगिककालिकेन गोत्वादौ साध्ये घटादिकालोपाधिमात्रवृत्तिघटत्वादिहेतोर्व्यभिचारितया प्रतियोगिवैयधिकरण्याप्रसिद्ध्या लक्षणागमनेपि कृत्यभावादष्टद्रव्यातिरिक्त्यभिधानस्य सन्दर्भविरोधापत्तेरिति भावः ।

ननु अष्टद्रव्यातिरिक्तद्रव्यात्मककालवृत्तिपर्यन्तस्य वैयर्थ्यसम्भवेऽष्टद्रव्यातिरिक्तमात्रस्य वैयर्थ्याभिधानं न संगच्छते इति चेन्न । कालिकसंबन्धस्य लाभार्थं कालपदोपादानात् । इदानीं कालपदनैव महाकालानुयोगिककालिकसंबन्धलाभः । न च तथापि मात्रपदं व्यर्थमिति वाच्यम् । अव्याप्यवृत्तितावच्छेदकधर्मं पक्षीकृत्य उभयावृत्तिधर्मव्यापकत्वाभावः साध्यते, व्यापकता च स्वाश्रयानुयोगिककालिकविशेषणतया ग्राह्या, तथा च तत्क्रियानुयोगिककालिकविशेषणतया

—“स्वरूपसंबन्धेन गगनादेवृत्तिरवे तु” इत्यग्रिमग्रन्थविरोधप्रसङ्गाच्च । कालि-  
कसंबन्धेन गगनादेवृत्तिमत्वेऽपि तादृशसंबन्धसामान्ये,—महाकालान्यत्वविशिष्ट-  
घटत्वावच्छिन्नप्रतियोगिताकत्वविरहात्तादृश-घटत्वावच्छिन्नाभावस्यैव निरुक्तक्रमेण  
प्रतियोगिव्यधिकरणत्वसम्भवेन पूर्वमतस्यैव सम्यक्त्वादिति चेन्न,  
इदानीं महाकालान्यत्वविशिष्टो घटः, ‘कालोऽयं महाकालान्यत्वविशिष्टघटवा’

लक्ष्मीः

क्रियात्वहेतुकेष्वप्यव्याप्तेः सूचितत्वात् । मात्रपदस्योभयावृत्त्यर्थकतया  
सार्थक्यात् । न च धर्मव्यापकत्वाभाव एव स्वाश्रयानुयोगिककालि-  
केन साध्यतामिति वाच्यम् । धर्मपदेनोभयवृत्तिस्पन्दत्वरूपादीना-  
मप्युदेयतया स्पन्दत्वाश्रयानुयोगिककालिकेन स्वासमानकालीनतद्व-  
्यक्तेरभावस्यैव प्रतियोगिव्यधिकरणतया स्पन्दत्वहेतुकेऽव्याप्त्य-  
भावादिति ध्येयम् ।

ननु नन्वित्यादि दीधितिग्रन्थस्य कालमात्रवृत्तिधर्मस्य विशेषणता-  
विशेषेणाव्याप्यवृत्तिकिमपि व्यापकं न स्यादित्यर्थे एव तात्पर्यमस्तु  
अतो दोषान्तरमाह । स्वरूपसंबन्धेनेति । कालिकसंबन्धेनेत्यर्थः ।  
विरोधमेव दर्शयति । तादृशसंबन्धसामान्ये इति । महाकालानुयो-  
गिककालिकसंबन्धसामान्ये इत्यर्थः ।

निरुक्तक्रमेण । संबन्धधर्मिकोभयाभावघटितलक्षणोक्तरीत्या । पूर्व-  
मतस्यैवेति । गगनादेः कालिकसंबन्धेन वृत्तिमत्त्वमते कालिक-  
संबन्धसामान्ये गगनप्रतियोगिकत्व, महाकालानुयोगिकत्वयोर्द्वयोरेव  
सत्त्वाद् गगनाभावोपि घटवान् महाकालत्वादित्यत्र न  
प्रतियोगिव्यधिकरणोतः संबन्धधर्मिकोभयाभावघटितलक्षणं  
परित्यज्य प्रतियोगिताधर्मिकोभयाभावघटितलक्षणमभिहितं दीधि-  
तिकृता, विशेषणता विशेषपदस्य महाकालानुयोगिककालिक-  
संबन्धेपरत्वेतु महाकालानुयोगिककालिकसंबन्धे महाकालान्यत्ववि-  
शिष्टघटाभावस्यैव प्रतियोगिव्यधिकरणत्वसंभवेनोक्तलक्षणस्यैव  
निर्दोषत्वसंभवेन प्रतियोगिताधर्मिकोभयाभावघटितं लक्षणानुसरणं  
व्यर्थमेवेति भावः । नन्वष्टद्रव्यातिरिक्तेत्याद्याशंकां परिहरति । इति  
चेन्नेति । ननु “इदानीं महाकालान्यत्वविशिष्टो घट इति प्रतीत्या

नित्यादिप्रतीत्या महाकालस्यापि तत्तत्कालोपाध्यवच्छेदेन महाकालान्यत्वविशिष्ट-  
घटवत्त्वात्,—

अन्यथोक्तप्रतीत्या खण्डकाल एव विशिष्टघटवत्त्वावगाहने वस्तुमात्रस्यैव महा-  
कालोऽसत्त्वप्रसङ्गात्, 'इदानीं' 'तदानीं' मित्यादिप्रतीतिव्यतिरेकेण महाकाल-  
विषयिण्याः प्रतीतेः स्वरसतः कुत्राप्यसत्त्वात् ।

न चैवं खण्डकालस्याधिकरणत्वे मानाभावः,—'पटध्वंसविशिष्टः कालः पट-  
वदन्य' इत्यादिप्रतीतेः प्रमात्वानुरोधेनैव खण्डकालस्यापि तथात्वादिति सिद्धान्तानु-  
सारी पन्थाः ।

### लक्ष्मीः

तादृशघटे एतत्कालाभिन्नमहाकालवृत्तित्वसिद्धावपि न तादृश घटा  
धिकरणत्वसिद्धिः गुणे गुणकर्मान्यत्वविशिष्टसत्तेति प्रतीतिवदिति  
महाकाले तादृशघटाधिकरणत्वसाधकप्रतीतिमाह । कालोयमिति ।

महाकालस्यापीति । अपिना खण्डकालसमुच्चयः । महाकालान्यत्वनिरूप-  
ितवृत्तित्वानिरूपकस्यापि महाकालस्येत्यर्थः । तथा च तेन  
संबन्धेन तद्धर्मिनिरूपितवृत्तित्वविशिष्टतत्संबन्धावच्छिन्नाधिकरण  
तायास्तद्धर्मिनैत्ये यथा विषयितातिरिक्तत्वं तत्संबन्धे निवेश्यते तथा  
कालिकसंबन्धातिरिक्तत्वमपीति न काचिदनुपपत्तिरिति भावः ।  
तत्तत्कालोपाध्यवच्छेदेन । महाकालान्यत्वविशिष्टघटाधिकरणका-  
लोपाध्यवच्छेदेन । महाकालान्यत्वविशिष्टघटवत्त्वात् । तत्तत्का-  
लोपाध्यवच्छिन्नमहाकालान्यत्वघटवत्त्वानगाहनात् । अन्यथा ।

उक्तप्रतीत्या महाकाले तादृशघटाद्याधात्वरत्त्वानवगाहने । उक्तप्र-  
तीत्या । कालोयं महाकालान्यत्वविशिष्टवानिति प्रतीत्या । खण्ड  
काले एव । एव कारणे महाकालस्य व्यवच्छेदः । विशिष्टघटवत्त्वा-  
वगाहने । महाकालान्यत्वविशिष्टघटवत्त्वावगाहने । असत्त्वप्रसंगे  
हेतुमाह । इदानीमिति । महाकालविषयिण्याः । प्रतीतेः । महाकालो  
घटवानिति प्रतीतेः । स्वरसतः । स्वभावतः । कुत्रापि । कस्मिन्नपि-  
समये । ननु इदानीं घटः—तदानीं पट इत्यादि प्रत्ययेन महाकाल-  
निष्ठाधिकरणतावच्छेदकत्वमेव, खण्डकालादीनां पतत्कालादीनामव

अपरे तु—महानसीयवह्नित्वेन, —वह्निघटोभयत्वेन वा,—अवच्छिन्नप्रतियोगिताकस्य धूमसामानाधिकरणाभावस्य प्रतियोगितावच्छेदकत्वं वह्नित्वेऽप्यस्तीत्यव्याप्तिभियाऽवश्यं साध्यतावच्छेदकमिन्नो यः साध्यवृत्तिधर्मस्तदनवच्छिन्ना हेतुसामानाधिकरणाभावस्य प्रतियोगितालक्षणे निवेशनीया,—

प्रत्येकमुभयत्र पर्याप्तिसम्बन्धेनासतो धर्मस्य तादृशसम्बन्धेनोभयवृत्तित्वासम्भवेन हेतुमन्निष्ठाभावप्रतियोगितावच्छेदकतापर्याप्त्यधिकरणमिन्नत्वस्य निवेशायोगात्,

एवञ्च प्रकृते महाकालान्यत्वविशिष्टघटत्वाद्यवच्छिन्नाभावस्य प्रतियोगितायाः साध्यतावच्छेदकघटकेन महाकालान्यत्ववैशिष्ट्यरूपसाध्यनिष्ठधर्मैणाऽवच्छिन्नत्वात्तादृशप्रतियोगिताकाभावाभावाय न प्रतियोगिव्यधिकरणाभावस्य प्रसिद्धिसम्भावनाऽपीति—” प्राहुः,—तच्चिन्त्यम् ।

‘मेयवान् वाच्यत्वा’ दित्यादौ हेतुसामानाधिकरण—तादृशप्रतियोगिताकाभावाऽप्रसिद्धयाऽव्याप्तिप्रसङ्गात् ।

वस्तुतो—‘यादृशप्रतियोगितावच्छेदकविशिष्टस्यानधिकरणत्वं हेतुमत’ इत्यत्रावच्छेदकवैशिष्ट्यमवश्यं,—साध्यतावच्छेदकताघटकसम्बन्धेनैव वाच्यम्,—

अन्यथा तत्सायःपिण्डस्यापि कालिकसम्बन्धेन धूमत्वविशिष्टस्य गन्धादेः संयोगसम्बन्धेनाऽधिकरणतया ‘धूमवान्गह्वेरित्यादावतिव्याप्यापत्तेः,

लक्ष्मीः

गाह्यते नत्वधिकरणत्वम्, तदा खण्डकाले कालिकेनाऽधिकरणत्वसाधकप्रत्ययान्तराभावात्तेषां कालिकेनाधिकरणत्वं न स्यात्प्रमाणा-न्तराभावादित्याशङ्कते । न चेति । अस्य मानाभाव इत्यनेनान्वयः । एवं । इदानीं महाकालान्यत्वविशिष्टो घट इत्यादिप्रतीत्या महाकाले महाकालान्यत्वविशिष्टघटवत्त्वावगाहने । प्रमात्वानुरोधेनैवेति । एतादृशप्रतीतेर्महाकालविषयकत्वे तत्र पटवदन्यत्वविरहेण भ्रमत्वापातादिति भावः ।

तथात्वादिति । इदानीं घटः तदानीं घट इत्यादि प्रतीतौ खण्डकालस्यापि कालिकेन घटपटाद्यधिकरणावगाहनादिति भावः । एतावता महाकालान्यत्वविशिष्टघटस्यैव महाकाले सत्त्वान्न महाकालान्यत्वघटाभावोपि महाकाले प्रतियोगिव्यधिकरण इति सूचितम् ।

अपरे तु इति । अत्र यद्बल्यं तदुक्तं प्राक् । हेतुसामानाधिकरणतादृशप्रतियोगिताकाभावाप्रसिद्धयेति । साध्यतावच्छेदकातिरिक्त-

लक्ष्मीः

साध्यवृत्तियद्वदत्वादिकं तदनवच्छेद्यप्रतियोगिताकस्य हेतुसमानाधिकरणाभावस्याऽप्रसिद्धयेत्यर्थः ।

महाकाले महाकालान्यत्वविशिष्टघटवत्त्वानभ्युपगमेपि महाकालान्यत्वविशिष्टघटाभावो न प्रतियोगिव्यधिकरण इत्याह । वस्तुत इति । अन्यथा । संबन्धसामान्येन यादृशप्रतियोगितावच्छेदकवैशिष्ट्याभिधाने । तप्तायः पिण्डस्यापि । हेत्वधिकरणेत्यादिः । तदधिकरणतया । कालिकेन धूमत्वविशिष्टवन्हाधिकरणतया । धूमाभावस्य प्रतियोगिसमानाधिकरणतयाऽभावान्तरमादायातिव्याप्तिरिति शेषः । ननु प्रतियोगिव्यधिकरणाभावाप्रसिद्धयैव नातिव्याप्तिः, कालिकेन घटत्वविशिष्टवन्हाधिकरणत्वात्तप्तायःपिण्डस्य । न च तदयोगोलकसंयुक्तवस्त्वसमानकालीनवस्त्ववच्छिन्नभावमादायातिव्याप्तिरिति वाच्यम् । तदयोगोलकसंयुक्तस्य गगनादेरसमानकालीनवस्त्वप्रसिद्धेः । न च संयुक्तांशे जन्यत्वप्रवेशान्न तथेति वाच्यम् । तादृशवस्त्ववच्छिन्नस्य महाकालस्याऽयोगालके सत्वेनानधिकरणत्वासंभवात्, वृत्त्यनियामकसंबन्धेन साध्यतानुरोधेन प्रतियोग्यसंबन्धित्वस्यैव निवेशादिति चेन्न । वृत्तिनियामकसंबन्धेन धूमसाध्यकस्थले एवाऽतिव्याप्त्यभिधानात् । तत्र तादृशसाध्यतावच्छेदकसंबन्धेन तादृशवस्त्ववच्छिन्नस्य महाकालादेः संबन्धित्वाप्रसिद्ध्या महाकालादेर्धर्तुमशक्यत्वाद्भवति तादृशभावो लक्षणघटकः । न च तादृशवस्तुनोपि स्ववृत्तिवाच्यत्ववत्तासंबन्धेन तदयोगोलकसंयुक्तपदार्थेपि सत्त्वात्तदधिकरणत्वस्यैव तत्र सत्त्वादिति वाच्यम् । विषयितान्यसंबन्धसामान्येनैव विभिन्नकालीनयोराधाराधेयभावानभ्युपगमात् ।

नन्वेवं बन्दिमान् धूमादित्यादावाव्याप्तिर्भवतिऽतिव्याप्तिदानमनुचितम् । तत्रापि पद्वतसंयुक्तजन्यवस्त्वसमानकालीनपदार्थावच्छिन्नाभावस्य कथं चित्प्रसिद्धत्वेपि तत्प्रतियोगितावच्छेदकावच्छिन्नस्य महाकालादेर्हेतुमति संबन्धित्वादिति चेन्न । तत्पर्वतसंयुक्तजन्यवस्त्वसमानकालीनविभ्वान्यत्वविशिष्टपदार्थवदभावस्यैव लक्षणघटकत्वात्, महाकालादौ विभ्वन्यत्वाभावान्न तत्प्रतियोगितावच्छेदकावच्छिन्नमिति ध्येयम् ।

न च गुणवान् महाकालत्वादित्यत्र कालिकेन स्वप्रतियोगिता-



इत्थञ्च यत्र समवायेन घटस्वविशिष्टस्य कालिकसम्बन्धेन साध्यता, तत्र महाकालान्यत्वविशिष्टघटत्वावच्छिन्नाभावस्य साध्यतावच्छेदकताघटकसम्बन्धेन

लक्ष्मीः

वच्छेदकविशिष्टस्य समवायेनाधिकरणताया महाकाले सत्त्वेन प्रतियोगिव्यधिकरणाभावाप्रसिध्वाऽव्याप्तेरेव संभव इति वाच्यम् । विषयितया गगनविशिष्टज्ञानाभावमादायैव लक्षणसमन्वयात् । तत्र संबन्धसामान्येन गगनविशिष्टस्य समवायेनाधिकरणताया महाकालेऽसंभवादिति भावः ।

इत्थंचेति । साध्यतावच्छेदकताघटकसंबन्धावच्छिन्नत्वस्य प्रतियोगिवैयधिकरण्यघटकप्रतियोगितावच्छेदकवैशिष्ट्ये निवेशे चेत्यर्थः । तत्र । घटवान् महाकालत्वादित्यत्र । अप्रसिद्धमिति । साध्यतावच्छेदकताघटकसमवायेन महाकालान्यत्ववैशिष्ट्यघटत्वयोरवच्छिन्नत्वमप्रसिद्धमित्यर्थः । स्वरूपसमवायाभ्यामेवेति । स्वरूपेण समवायेन चेत्यर्थः । यथाश्रुतार्थस्तु न संगच्छते, तादृशोभयसंबन्धेन प्रतियोगितावच्छेदकावच्छिन्नत्वाप्रसिद्धेः । एवकारेण केवलसमवायस्य व्यावृत्तिः । तथात्वादिति । स्वरूपेण महाकालान्यत्ववैशिष्ट्यावच्छिन्नत्वात् समवायेन च घटत्वावच्छिन्नत्वादित्यर्थः ।

अयमाशयः । साध्यतावच्छेदकताघटकसंसर्गतावच्छेदकतात्वावच्छिन्नप्रतियोगिताकर्षाप्त्यनुयोगितावच्छेदकरूपवृत्तियदधिकरणत्वं तादृशाधिकरणतावदन्यत्वं हेत्वधिकरणे निवेशनीयम् । रूपवृत्तित्वं च अधिरणत्वे-स्वनिरूपितनिरूपकतावच्छेदकताघटकपर्याप्त्यनुयोगितावच्छेदकत्वसं० । स्वं-अधिकरणत्वम् ।

तन्निवेशव्यावृत्तिस्तु शुद्धसमवायेन बन्धित्वविशिष्टस्य विषयितया साध्यतायां तदज्ञानबन्धित्वप्रतियोगिकसमवायेन बन्धित्वविशिष्टविषयकज्ञानान्तरत्वहेतौ हेत्वधिकरणे बन्धित्वप्रतियोगिकसमवायेन बन्धित्वविशिष्टविषयकज्ञाने शुद्धसमवायेन बन्धित्वविशिष्टस्य विषयितया योऽभावस्तस्य बन्धित्वप्रतियोगिकसमवायेन बन्धित्वविशिष्टप्रतियोगिसमानाधिकरणत्वाद्भावान्तरमादायातिव्याप्तिः । एवं बन्धित्वप्रतियोगिकसमवायेन बन्धित्वविशिष्टस्य विषयितया साध्यतायां तदज्ञानसमवायेन बन्धित्वविशिष्टविषयकज्ञानान्तरत्वहेतावपि हेत्व-

प्रतियोगितावच्छेदकावच्छिन्नत्वमप्रसिद्धं—स्वरूप—समवायाभ्यामेव तत्र तथात्वात्, विशिष्टनिरूपितसमवायस्यानभ्युपगमात्, अतः। तादृशाभावमादाय नप्रसिद्धि-सम्भवः इति ध्येयम्।

लक्ष्मीः

धिकरणे समवायेन बन्धित्वविशिष्टविषयकज्ञाने साध्याभावस्य बन्धित्वप्रतियोगिकसमवायेन बन्धित्वविशिष्टाभावस्य समवायेन बन्धित्वविशिष्टरूपप्रतियोगिसमानाधिकरणत्वादभावान्तरमादायातिव्याप्तिश्चेत्यत इतरवारकन्यूनवारकपर्याप्तीनिवेश्ये।

तथा च कालो घटवान् महालत्वादित्यत्र तादृशप्रतियोगितावच्छेदकं महाकालान्यत्ववैशिष्ट्यं घटत्वं च, साध्यतावच्छेदकताघटकसमवायेन तदुभयावच्छिन्नत्वमसिद्धम्। स्वरूपसमवायाभ्यामेवोभयावच्छिन्नत्वादिति तादृशरूपवृत्तिप्रतियोगितावच्छेदकावच्छिन्ननिरूपकत्वमप्रसिद्धमित्यर्थो वा बोध्यः।

नन्वत्र साध्यतावच्छेदकताघटकसमवायसंबन्धेन प्रतियोगितावच्छेदकघटत्वावच्छिन्नस्यैव प्रसिद्धिसंभवेनाऽप्रसिद्धिदानमसंगतम्, महाकालान्यत्वविशिष्टत्वावच्छिन्नसमवायसंबन्धावच्छिन्नघटत्वनिष्ठावच्छेदकतानिरूपकताकाधिकरणत्वाभावस्य हेतुमति सत्त्वादिति चेन्न। साध्यतावच्छेदकताघटकसंबन्धावच्छिन्नप्रतियोगितावच्छेदकनिष्ठनिष्ठत्वसंबन्धावच्छिन्नावच्छेदकताभिन्नावच्छेदकतात्वनिष्ठावच्छेदकताभिन्नावच्छेदकत्वानिरूपितावच्छेदकतानिष्ठावच्छेदताभिन्नावच्छेदकत्वानिरूपकनिरूपकत्वनिष्ठावच्छेदकताभिन्नाधिकरणतात्वनिष्ठावच्छेदकताभिन्नावच्छेदकतानिरूपकावच्छेदकत्वानिरूपकाधिकरणतानिष्ठावच्छेदकताकप्रतियोगिताकभेदस्य लक्षणो निवेशः कार्यः। अन्यथा कपिसंयोगी एतद्वृत्तत्वादित्यत्र कपिसंयोगाभावीय प्रतियोगितावच्छेदकावच्छिन्नतत्कपिसंयोगनिष्ठनिरूपताकाधिकरणतावद्भेदस्य वृत्ते सत्वेनाव्याप्यापत्तेः। तथा च महाकालान्यत्ववैशिष्ट्यनिष्ठावच्छेदकतायाः साध्यतावच्छेदकताघटकसंबन्धावच्छिन्नावच्छेदकताभिन्नत्वेन तादृशभेदस्य लक्षणाघटकत्वात्, शुद्धघटत्वावच्छिन्नाधिकरणत्वस्य महाकाले सत्त्वात् इत्यन्यत्र विस्तरः।

महाकालान्यत्ववैशिष्ट्यं सामानाधिकरण्यघटितसामानाधिकरण्यसंबन्धेन घटत्वे एव विशेषणम् न तु घटे, तथा च साध्यतावच्छेद

केचित्तु—“साध्य साधनभेदेन व्याप्तेर्भेदाद्विशिष्टसाध्यकस्थले एव ‘यादृश-  
प्रतियोगितावच्छेदकावच्छिन्नानधिकरणत्वं हेतुमत’ इत्यादि वक्तव्यम्,

अविशिष्टसाध्यकस्थले तु—‘यादृशप्रतियोगिताश्रयानधिकरणत्वं हेतुमत’ इत्येव  
लाघवाद्वाच्यम्,—तथा च शुद्ध घटस्य साध्यतायां महाकालान्यत्वविशिष्टघटाभा-  
वोऽपि प्रतियोगिसमानाधिकरण एव ।

लक्ष्मीः

कताघटकीभूतसमवायनैव महाकालभेदविशिष्टघटत्वादच्छिन्नत्वप्रसि-  
द्धेस्तादृशाभावस्यैव प्रतियोगिव्यधिकरणत्वेन तमादायाऽव्याप्तिवारण-  
संभवादाह । विशिष्टनिरूपितसमवायननुपगमादिति । तथा च  
तादृशवैशिष्ट्यावच्छिन्नघटत्वनिष्ठावच्छेदकतायां शुद्धसमवाय-  
संबन्धावच्छिन्नत्वं न स्वीकरणीयम् । किन्तु विशिष्टप्रतियोगिकत्व-  
समवायत्वोभयावच्छिन्नसंसर्गताकत्वसंभवेऽर्थः । एवं शुद्धसमवायत्व-  
स्य महाकालभेदविशिष्टघटत्वावच्छिन्ननिरूपकतावच्छेदकताघटकसं-  
र्गतावच्छेदकतापर्याप्त्यधिकरणत्वाभावात्तादृशाभावस्य लक्षणाघटक-  
त्वादिति यावत् ।

न च शुद्धसाध्यतावच्छेदकस्थलेऽवच्छेदकतायां निरवच्छिन्नत्व-  
निवेशादेव तादृशघटत्वावच्छिन्नाभाववारणसंभवे विशिष्टनिरूपितस-  
मवायानभ्युपगमादिति कथनमसंगतमिति वाच्यम् । सांकर्याद् घटत्वस्य  
नानात्वमते घटत्वं न साध्यतावच्छेदकम् तथा च निरवच्छिन्नत्वपदेन  
साध्यतावच्छेदकनिष्ठावच्छिन्नावच्छेदकत्वानिरूपकत्वस्यैव प्रतियो-  
गितायां निवेशनीयतया तादृशघटत्वावच्छिन्नाभावस्य लक्षणाघटक-  
त्वादव्याप्तिवारणसंभव इत्यत उक्तं । विशिष्टनिरूपितेति ध्येयम् ।

वस्तुतो महाकालान्यत्वविशिष्टघटत्वावच्छिन्ननिरूपकतावच्छेदक-  
ता नृसिंहाकारा सा च वैशिष्ट्ये घटत्वे चैकैवेति एकस्यामेव स्वरूप-  
संबन्धावच्छिन्नत्वं समवायसंबन्धावच्छिन्नत्वं च वर्तते इति तादृश-  
निरूपकतावच्छेदकघटकसंसर्गतावच्छेदकतात्वावच्छिन्नप्रतियोगिताक-  
पर्याप्त्यनुयोगितावच्छेदकत्वं स्वरूपत्वसमवायत्वगतद्वित्वे एव सत्त्वेन  
समवायत्वगतैकत्वेऽसत्त्वान्नायभावो लक्षणाघटक इति जगदीशशयः ।

केचित्त्विति । इत्येवेति । एव कारणेन यादृशप्रतियोगिताश्रयान-  
धिकरणत्वमित्यस्य व्यवच्छेदः । वक्तव्यमिति । अन्यथा विशिष्ट-

## न च तादृशसम्बन्धेन हेत्वधिकरणीभूतयत्किञ्चिद्व्यक्त्य-

प्रतियोगिता च प्रतियोगितावच्छेदकधर्मस्वरूपैव, लाघवात्,—न तु प्रतियोगि-  
स्वरूपा,—तेषां नानात्वेन गौरवादतो,—नैकप्रतियोग्यनधिकरणतामादाय ‘संयो-  
ग्ये तत्त्वा’ दित्यादावव्याप्ति” रित्याहुः,—तच्चिन्त्यम्,

—‘कालो घटवान् महाकालत्वादित्यादावव्याप्तिवारणार्थमेवाविशिष्टसाध्यक-  
स्थलेऽपि प्रतियोगितावच्छेदकावच्छिन्नानधिकरणत्वप्रवेशस्य प्रामाणिकतया गौरव-  
स्याकिञ्चित्करत्वादिति ।

लक्ष्मीः

सत्तावान् जातेरित्यादावतिव्याप्तेरुक्तत्वात् । प्रतियोगिसमानाधिक-  
रण एव । तादृशाभावीय प्रतियोगिताश्रयशुद्धघटाधिकरणमहाकाल-  
वृत्तिरेव । एव कारेण प्रतियोगिवैवधिकरणस्य व्यवच्छेदः । तथा च  
प्रतियोगिव्यधिकरणाभावाप्रसिध्याऽव्याप्तिसंगतिः । ननु संयोगी एतद्व-  
न्तत्वादित्यत्राव्याप्तिः, संयोगाभावप्रतियोगिताश्रयीभूतजालादिवृत्ति-  
संयोगानधिकरणत्वस्य वृद्धे सत्वादिति आह । प्रतियोगिता चेति ।  
तेषां । प्रतियोगिनां । एकप्रतियोग्यधिकरणतां । जलादिवृत्तिसंयो-  
गाधिकरणतां । नाव्याप्तिरिति । संयोगत्वरूप “संयोगाभाव” प्रति-  
योगितावच्छिन्नाधिकरणत्वादिति भावः । प्रामाणिकतया । अव्याप्ति-  
वारकत्वेन प्रमाणसिद्धतया । अकिञ्चित्करत्वादिति । तथा चाऽवि-  
शिष्टसाध्यकस्थलेपि घटवान्महाकालत्वादित्यत्राव्याप्तिवारणाय महा-  
कालान्वत्वविशिष्टघटाभावस्य प्रतियोग्यो गिवैयधिकरणसंपादनार्थं  
प्रतियोगितावच्छेदकावच्छिन्नानधिकरणत्वनिवेशस्य आवश्यकतया  
गौरवस्याकिञ्चित्करत्वादिति भावः ।

इदं च । साध्यतावच्छेदकसंबन्धावच्छिन्नत्वं च । अवृत्तीत्यस्य  
प्रतियोगिन्यावृत्त्याऽन्वितमिति । अवृत्तीत्यस्य वृत्तित्वाभाववानर्थः ।  
तत्प्रतियोगिभूतं यद्वृत्तित्वं तेनान्वितमित्यर्थः । तथा च हेत्वधिकरण-  
निरूपितसाध्यतावच्छेदकसंबन्धावच्छिन्नवृत्तित्वाभाववान् तादृश-  
प्रतियोगी यस्य एवं विधोयोऽभाव इत्यर्थः । कालो घटवान् महाकाल-  
त्वादित्यत्र गगनाभाव एव प्रतियोगिव्यधिकरणः, तत्प्रतियोगिनो

वृत्तिप्रतियोगितावच्छेदकविशिष्टप्रतियोगिनामान्यकत्वमेव वक्त-  
व्यं, तथा चावृत्तिगगनाद्यभावद्वारिकैव तत्प्रसिद्धिः ।

सत्ताद्यधिकरणकर्मादौ समवायेन ज्ञानसामान्यस्य,—संयोग  
सामान्यस्य चावृत्तेर्नातिप्रसङ्गः,

सार्वभौम मतमाशङ्क्य निराचष्टे,—न चेति ।—‘वाच्य’मिति परेणान्वयः ।

तादृशसम्बन्धेनेति । साध्यतावच्छेदकसम्बन्धेनेत्यर्थः । इदं ‘आवृत्ती’ त्यस्य—प्रति-  
योगिन्या—वृत्त्याऽन्वितं,

तादृशपदस्य प्रतियोगितावच्छेदकसम्बन्धपरत्वे पुनरग्रे ‘प्रतियोगिता—साध्यता  
वच्छेदकसम्बन्धावच्छिन्ना ग्राह्या ।

तादृशसम्बन्धेनेत्यस्य फलमाह,—सत्तादीति । विषयताया वृत्त्यनियामक  
त्वमते, सत्वधति घटादौ ज्ञानाभावस्य चेति । नातिप्रसङ्ग इति । ‘ज्ञानवान्’—  
संयोगवान् वा सत्त्वादित्यादौ नातिप्रसङ्ग इत्यर्थः ।

लक्ष्मीः

गगनस्य हेत्वधिकरणमहाकालनिरूपितकालिकसंबन्धावच्छिन्नवृत्तित्वा-  
भाववत्वात्, । तदेवाह । दीधितौ—तथा चेति । हेत्वधिकरण-  
निरूपितकालिकसंबन्धावच्छिन्नवृत्तित्वाभावविवक्षणे चेत्यर्थः ।  
तत्प्रसिद्धिः । प्रतियोगिवैयधिकरण्यप्रसिद्धिः । गगनाभावप्रतियोगिनः  
कालिकेनाधिकरणाप्रसिद्धावपि वृत्तिमति प्रसिद्धायाः कालिकसंबन्धा-  
वच्छिन्नवृत्तितायाः अभावस्य गगने प्रसिद्धत्वादिति भावः । पुनरग्रे ।  
प्रतियोगितानवच्छेदकमित्यत्र । ग्राह्येति । अन्यथा समवायसंबन्धा-  
वच्छिन्नप्रतियोगिताकवन्धभावमादाय बन्धिमान् धूमादित्यादावव्या-  
प्त्यापत्तेः । हेत्वधिकरणे पर्वतनिरूपितसमवायसंबन्धावच्छिन्नवृत्ति-  
तायाः बन्धावसत्वात् । वस्तुतस्तादृशपदस्य साध्यतावच्छेदक संबन्ध  
परत्वमेव वाच्यम् । अन्यथा धनीचैत्रत्वादित्यत्र स्वामित्वसंबन्धेन  
धनस्य साध्यतायां स्वामित्वसंबन्धावच्छिन्नप्रतियोगित्वाप्रसिद्ध्याऽव्या-  
प्तिप्रसंगादिति ध्येयम् ।

इत्थं च वृत्तितायां साध्यतावच्छेदकसंबन्धावच्छिन्नत्वानुक्तौ  
सत्ताधिकरणघटनिरूपितविषयतासंबन्धावच्छिन्नवृत्तितायाः ज्ञाने

भूतत्व-भूतत्वोभयत्वविशिष्टं, —गुण—कर्मान्यत्वविशिष्टसत्तात्ववि-  
शिष्टसत्तादिकन्तु

लक्ष्मीः

सत्त्वाद् ज्ञानाभावस्य प्रतियोगिवैयधिकरण्यविरहेण ज्ञानवान् सत्त्वा-  
दित्यत्रातिव्याप्तिप्रसंगात् । तदुक्तौ तु न दोष इत्याह । दीधितौ ।  
सत्ताधिकरणकर्मादौ समवायेन ज्ञानसादान्यस्येति । अस्यचाऽवृत्ते-  
रित्यनेनाऽन्वयः । तथा च समवायेन ज्ञानाभावस्य प्रतियोगिवैयधिक-  
रणत्वात्त्रातिव्याप्तिरिति भावः ।

स्थलान्तरानुसरणे बीजमाह । विषयताया वृत्तनियामकत्वमते इति ।  
तथा च तत्संबन्धावच्छिन्नघटादिनिरूपितवृत्तित्वस्य वक्तुमशक्यत्वा-  
दिति भावः । घटेऽपि कालिकसंयन्धेन ज्ञानसत्त्वाद् ज्ञानाभावस्य प्रति-  
योगिवैयधिकरण्यं दुर्घटमत आदिपदम्, तेनाऽऽकाशादेः परिग्रहः ।  
तथा च प्रतियोगिवैयधिकरण्ये संबन्धित्वानिवेशपक्षे संबन्धविशेषा-  
निवेशपक्षेऽपि घटे जन्यमात्रस्य कालोपाधित्वानुपगमे उपगमेऽपि आ-  
दिपदस्याऽऽकाशादौ ज्ञानाभावस्य प्रतियोगिवैयधिकरण्यं संभवतीत्यर्थः ।  
सहजतः । यत्किञ्चिद्वैयधिकरणनिरूपितवृत्तितायां साध्यतावच्छेदक-  
संबन्धावच्छिन्नत्वाप्रवेशेऽपि । नातिप्रसंग इति । तथा च हेत्वधिक-  
रणगुणादिनिरूपितसमवायिसमवेतत्वसंबन्धावच्छिन्नवृत्तितया संयोगे  
सत्त्वात्संयोगाभावस्य प्रतियोगिवैयधिकरण्यभावेन संयोगी सत्त्वादि-  
त्यत्रातिव्याप्तिवारणार्थमेव वृत्तितायां साध्यतावच्छेदकसंबन्धावच्छि-  
न्नत्वं निवेशनीयमिति भावः ।

केचित्तु-हेत्वधिकरणनित्यगुणे संयोगस्य कालिकेनाऽवृत्तेरतिव्या-  
प्तिप्रसंगता अत आदिपदम् । तथा च संयोगवान् गुणान्यत्वविशिष्ट-  
सत्त्वात्—जन्यत्वविशिष्टसत्त्वाद्वा इत्यत्रातिव्याप्तिः, कर्मणो नित्यत्वा-  
भावात्, तत्रैव कालिकेन संयोगस्य वृत्तेः, तदिदमुक्त । दीधितौ-  
कर्मादाविति । इत्थं च कर्ममात्रस्यैव कालिकेन संयोगत्वात्तत्र संयोगा-  
भावस्य प्रतियोगिवैयधिकरण्यसंभवादतिव्याप्तिरिति भावः । अत  
एव जन्यमात्रस्य कालोपाधित्वानुपगमे तदुपगमे पिचाद्योगो-  
लंकीय परमाणावेव धूमाभावस्य प्रतियोगिवैयधिक-

सत्तावद्वृत्तित्वसामान्याभावस्य संयोगादावसत्त्वादुक्तातिव्याप्तिवारणमेव 'यत्किञ्चित्' पदस्यापि प्रयोजनमित्यवधेयम् । प्रतियोगितावच्छेदकविशिष्टेत्यस्य,—फलमाह,—भूतत्वेत्यादि ।

लक्ष्मीः

रण्यसंभवेन धूमवान् वन्हेरित्यादिस्थलपरित्यागेऽपि संयोगवान् सत्त्वादित्यत्र कथमतिप्रसंगः गुणो संयोगस्य संबन्धसामान्येनावृत्तेरित्यपि समाहितम्, गुणस्य हेत्वधिकरणत्वाभावात्, द्रव्ये समवायेन, कर्मणि कालिकेन संयोगस्य वृत्तेरित्याहुः ।

सत्तावद्वृत्तित्वसामान्याभावस्य । सत्तावद् द्रव्यवृत्तित्वसामान्याभावस्य । उक्तातिव्याप्तिवारणम् । संयोगवान् सत्त्वादित्यत्रातिव्याप्तिवारणम् । यत्किञ्चिदित्यस्यापि प्रयोजनमिति । हेत्वधिकरणे यत्किञ्चित्वानिवेशे संयोगवान् सत्त्वादित्यत्रातिव्याप्तिः, संयोगाभावप्रतियोगिनः संयोगस्य हेत्वधिकरणद्रव्यवृत्तित्वात् संयोगाभावस्य, लक्षणाघटकत्वात् । तदुपादाने तु यत्किञ्चिद्धेत्यधिकरणे गुण कर्मादौ<sup>१</sup> संयोगस्य समवायेनाऽवृत्तित्वात्साध्याभावस्य लक्षणघटकत्वान्नातिप्रसंगः । यत्किञ्चिदित्यस्यापि तादृशसंबन्धेनेत्यस्य समुच्चयः । तथा च यत्किञ्चित्पदस्य व्यावृत्तिस्तन्त्रेणैव दर्शिता नातो दीधितिकृन्न्यूनता । केचित्तु यत्किञ्चित्पदादाने हेत्वधिकरणवृत्तित्वसामान्याभावस्य साध्याभावप्रतियोगिन्यसत्त्वेन सर्वत्र व्यभिचारिण्यतिव्याप्तेः स्फुटत्वेन नाक्तेति न दीधितिकृन्न्यूनतेत्याहुः । वस्तुतो हेतौ यत्किञ्चित्व नैवेशेऽपि धूमवान् वन्हेरित्यत्रातिव्याप्त्ययोगात्प्रसिद्धस्थलपरित्यागः ।

फलमाहेति । तथा च यत्किञ्चिद्धेत्यधिकरणनिरूपितसाध्यतावच्छेदकसंबन्धावच्छिन्नवृत्तित्वाभाववत् यदभावप्रतियोगिताश्रयसामान्यं तदभावप्रतियोगितानवच्छेदकेत्यादिविवक्षणे भूतत्वमूर्तत्वोभयवान् मूर्तत्वादित्यत्र मूर्तत्वाधिकरणमतोव्यक्त्यवृत्तित्वस्य तादृशोभयाभावप्रतियोगिताश्रयमूर्तत्वेऽसत्त्वात् 'प्रतियोगिताया अव्यासज्यवृत्ति-

दिव्या

१ टि०—ननु यत्किञ्चित्वनिवेशेऽपि कथं द्रव्यवारणम्, यत्किञ्चिद्धेत्यधिकरणमध्ये द्रव्यस्याधारणादिति चेन्न ।

## न मनो गुणादिवृत्तिः,

स्वयं मनसः खण्डनादभूतत्व-मूर्तत्वोभयस्य भूतत्वमूर्तत्वस्य सद्देतुतामाशङ्क्याहगुणकर्मान्यत्वेत्यादि 'विशिष्टान्त'द्वयं मनो-गुणयोः क्रमेणान्वितम् ।

लक्ष्मीः

त्वेन प्रत्येकस्मिन्नपि सत्वात्' उभयाभावस्य प्रतियोगिव्यधिकरणत्वाभावेनाऽभावान्तरमादायाऽतिव्याप्तिः, एवं गुणकर्मान्यत्व विशिष्टसत्तायान् जाते रेत्यत्र जात्यधिकरणगुणवृत्तत्वस्यैव विशिष्टसत्ताभावप्रतियोगिताश्रयसत्तायां सत्त्वेनाऽभावान्तरमादायाऽतिव्याप्तिः स्यादेति भावः ।

स्थलान्तरानुसरणे बीजमाह । स्वयमिति । दीधितिकारेणैवेत्यर्थः । तथा च मनसोऽसत्त्वे मूर्तत्वाश्रये पृथिव्यादिचतुष्टये साध्यस्य भूतत्वमूर्तत्वोभयस्य सत्त्वेन मूर्तत्वहेतोः सद्देतुतया तत्रातिव्याप्तिदानमसंगतमतः स्थलान्तरमनुसृतमिति भावः । उभयाभावप्रतियोगिताया व्यासज्यवृत्तित्वाद्वाप्रतियोगितापर्याप्त्यधिकरणस्यैव हेत्वधिकरणेऽवृत्तित्वविवक्षणे उक्तातिव्याप्तिनिरासेन स्थलान्तरमिति मान्याः ।

यद्यपि पूर्वं विशिष्टसत्तासाध्यकस्थलेऽतिव्याप्तिप्रदर्शनोत्तरं विशिष्टस्यातिरिक्तापक्षे तदसंगतेरस्वरसादुभयसाध्यकातिव्याप्तिप्रदर्शनेनात्र पूर्वग्रन्थविपरीतोपन्यासादिदमसंगतम् । तथापि शिष्यबुद्धिवैशद्याय तथोक्तेरिति ध्येयम् । स्वप्रतियोगितावच्छेदकावच्छिन्नस्यैव हेत्वधिकरणाऽवृत्तित्वविवक्षणे तु नातिव्याप्तिरित्याह । दीधितौ ।

न मनो गुणादिवृत्तीति । क्रमेणान्वितमिति । एवं च भूतत्वमूर्तत्वोभयत्वविशिष्टं न मनो वृत्तिः, गुणकर्मान्यत्वविशिष्टसत्तात्वविशिष्टं तु न गुणादिवृत्तित्यर्थः । तथा च तादृशोभयाभावप्रतियोगितावच्छेदकविशिष्टस्य भूतत्वमूर्तत्वोभयस्य मनसि अवृत्तित्वात्, विशिष्टसत्ताभावप्रतियोगितावच्छेदकविशिष्टस्य विशिष्टसत्त्वस्य गुणादिवृत्तित्वेन साध्याभावस्य लक्षणघटकत्वान्नातिव्याप्तिरिति भावः ।

ननु भूतत्वमूर्तत्वोभयस्य तादृशोभयाभावप्रतियोगिताश्रयशुद्धमूर्तत्वाद्भिन्नतया भूतत्वविशिष्टमूर्तत्वस्वरूपस्य मनसि अवर्तमानतया, विशिष्टसत्ताभावप्रतियोगिताश्रयीभूतायाः सत्तातो भिन्नतया विशिष्ट-



संयोगसत्तात्पत्तु न किञ्चिद्द्रव्यावृत्तीति वाच्यम्,  
विशिष्टस्यानतिरिक्तत्वात्,

इदञ्च विशिष्टस्यानतिरिक्तत्वं, विशिष्टधर्मावच्छिन्नाधेयत्वस्यातिरिक्तत्वमित्यभ्युपेक्ष्य  
अन्यथा [ सार्वभौममते ] उभयत्वस्यैकविशिष्टापरत्वरूपत्वे भूतत्वमूर्तत्वोभय-  
गुणकर्मान्यत्वविशिष्ट-सत्त्वयोरतिरिक्ततया,—तयोः सहजत एव मनो-गुणाद्यवृत्ति-

लक्ष्मीः

सत्ताया गुणाद्यवृत्तित्वेन भूतत्वमूर्तत्वोभयाभावस्य विशिष्टसत्ताभाव-  
स्य च लक्षण घटकत्वसंभवेन प्रतियोगितावच्छेदकावच्छिन्ने हेत्व-  
धिकरणावृत्तित्वविवक्षणमनर्थकम्, एवं विशिष्टसत्तात्वावच्छिन्नवृत्त-  
त्वस्य शुद्धसत्तात्वावच्छिन्नवृत्तित्वा भिन्नतया सत्तात्वावच्छिन्ने गुण-  
वृत्तित्वसत्त्वे विशिष्टसत्ताभावप्रतियोगितावच्छेदकवशिष्टसत्तात्वाव-  
च्छिन्नेपि गुणवृत्तित्वस्य स्वीकरणीयतया प्रतियोगितावच्छेदकावच्छि-  
न्ने हेत्वधिकरणावृत्तित्वविवक्षणेपि उक्तस्थलद्वयेऽतव्याप्तिदुर्वारैवेत्यत  
आह । इदं चेति । अतव्याप्तिदानं चेत्यर्थः । विशिष्टस्य । भूतत्व-  
मूर्तत्वस्य गुणकर्मान्यत्वावेशिष्टसत्त्वस्य च । अनतिरिक्तत्वम् । मूर्त-  
त्व-शुद्धसत्तादेतोऽनतिरिक्तत्वम् । विशिष्टशुद्धयोरनतिरिक्तत्वे च प्रति-  
योगितावच्छेदकपर्यन्तानुसरणेऽतव्याप्तिस्थास्यत्येवेत सूचितम् ।  
विशिष्टधर्मावच्छिन्नाधेयत्वस्य । विशिष्टसत्तात्वावच्छिन्नाधेयत्वस्य ।  
अतिरिक्तत्वम् । शुद्धसत्तात्वावच्छिन्नाधेयतातो भिन्नत्वम् । एतेन  
प्रतियोगितावच्छिन्नपर्यन्तानुसरणे नातिव्याप्तिरिति सूचितम् ।  
अन्यथा । विशिष्टस्य शुद्धातिरिक्तत्वे । अतिरिक्ततयेति । मूर्तत्व-  
सत्तात इत्यादिः । विशिष्टं च केवलादन्यदिति भावः । तयोः । भूतत्व-  
भूतत्वोभयगुणकर्मान्यत्वविशिष्टसत्तायोः । सहजत एव । प्रतियोगि-  
तावच्छेदकावच्छिन्नत्वानुपादानेपि । वस्तुतस्तु आधेयत्वमप्यनतिरि-  
क्तमेव, शुद्धवेशेष्ये तद्वृत्तित्वसत्त्वेपि तद्वृत्तितानवच्छेदकवेशेषणा-  
न्तरावच्छिन्ने तद्वृत्तित्वाभावोप्यरुत एव, एकरूपावच्छिन्ने एव तत्त-  
दभावयोर्विरोधेनावृत्तेरित्येभिमानः ।

तथा,—‘प्रतियोगितावच्छेदकविशिष्टेत्यभिधानमसङ्गतं स्यादिति ध्येयम् । ‘सामान्य’ पदस्य फलमाह,—संयोगसामान्यन्त्रिति । तथाच संयोगीद्रव्यत्वादित्याशङ्क्यातिवारणार्थमेव सामान्यपदमिति भावः ।

\* विशिष्टस्येति \* । विशिष्टनिरूपिताधेयत्वस्येत्यर्थः । तथा च ‘विशिष्टसत्तावान् जातेः’ रित्यादावतिव्याप्तिरिति भावः ।

लक्ष्मीः

ननु विशिष्टधर्मावच्छिन्नाधेयत्वस्यातिरिक्तत्वेऽपि गुणादिनिरूपिताधेयत्वस्य प्रतियोगितावच्छेदकविशिष्टप्रतियोगिनि तु सत्त्वात्, तस्याऽनतिरेकत्वात्, तथा चातिव्याप्तितादवस्थम् । न च प्रतियोगितावच्छेदकस्य हेत्वधिकरणीभूतयत्किञ्चिद्रव्यक्तिनिरूपिताधेयतानवच्छेदकत्वमिति वाच्यम् । सामान्यपदवैयर्थ्यापत्तेः, संयोगत्वस्य द्रव्यनिरूपिताधेयतानवच्छेदकत्वविरहादिति चेन्न । प्रतियोगितावच्छेदकसामान्यस्य तादृशाधेयतानवच्छेदकत्वविवक्षया संयोगिसाध्य-केव्याप्तिवारकतयैव सामान्यपदसार्थक्यात्, यत्किञ्चित्संयोगव्यक्तौ तादृशाधेयतानवच्छेदकत्वसत्त्वात् ।

सामान्यपदमिति । प्रतियोगिसामान्यमित्यत्र सामान्यपदमित्यर्थः । संयोगी द्रव्यत्वादित्यादौ संयोगाभावप्रतियोगिनि यत्किञ्चित्संयोगव्यक्तौ हेत्वधिकरणयत्किञ्चिद्रघटव्यक्तवृत्तित्वसत्त्वेऽपि तत्प्रतियोगिसामान्ये द्रव्यत्ववृत्तित्वासत्त्वेन तादृशाभावस्य लक्षणाघटकत्वान्नाव्याप्तिरेति भावः ।

सार्वभौममतं निराकरोति । दीधितौ विशिष्टस्यानतिरिक्तत्वादिति । तथा च । विशिष्टधर्मावच्छिन्नाधेयत्वस्यानतिरिक्तत्वे च । शुद्धसत्तात्वावच्छिन्नेगुणनिरूपितवृत्तित्वसत्त्वे विशिष्टसत्तात्वावच्छिन्नेऽपि गुणनिरूपितवृत्तित्वसत्त्वस्यैव सत्त्वादभावान्तरमादायतिव्याप्तिरित्यर्थः । विशेष्यवृत्तिधर्मस्य विशिष्टेऽभावानङ्गीकारादिति यावत् ।

स्थलान्तरानुसरणेऽपि जमाह । नन्विति । तादृशसंबन्धावच्छिन्नेति । साध्यतासंबन्धावच्छिन्नेत्यर्थः । हेत्वधिकरणयत्किञ्चिद्रव्यक्तिनिष्ठाधिकरणतानिरूपित साध्यतावच्छेदकसंबन्धावच्छिन्ननिरूपकतानवच्छेदकं यद्भावप्रतियोगितावच्छेदकं तादृशाभावस्यैव प्रतियोगिवै-

समवायेन जातेः साध्यत्वे मेयत्वादावतिव्याप्तिः,—जाति-  
अन्विष्टतादृशाभावप्रतियोगिताया जातित्वेनानवच्छेदात्,—जा-  
तिशून्ये च तादृशसम्बन्धेन वृत्तेरप्रसिद्धेः,

ननु तादृश-सम्बन्धावच्छिन्न-यत्किञ्चिद्वैत्वधिकरणनिष्ठाधिकरणतानिरूपकता-  
नवच्छेदक [स्व] प्रतियोगितावच्छेदकत्वं 'सामान्यक्रान्त' पदेन विवक्षितमतो नोक्त  
दोष इत्यत आह,—\* समवायेनेति \* ।

ननु समवायेन जातेर्व्याप्यवृत्तित्वात्साध्यके प्रतियोगिवैश्यधिकरण्यमेव न  
देयं,—देयञ्चाऽव्याप्यवृत्तिसाध्यकस्थलीयनिरुक्तौ साध्यतावच्छेदके,—

लक्ष्मीः

अधिकरण्यं विवक्षितम् । अतो नोक्त दोष इति । विशिष्टसत्ताभावप्रति-  
योगितावच्छेदकविशिष्टसत्तात्वस्य गुणनिष्ठाधिकरणतानिरूपितनिरू-  
पकतानवच्छेदकतया तादृशाभावसंग्रहेण विशिष्टसत्तावान् जाते-  
रित्यादौ नातिव्याप्तिरिति भावः । न चैवं विशिष्टसत्ताभावप्रतियो-  
गितावच्छेदकस्य वैशिष्ट्यसहितसत्तात्वस्य गुणादिवृत्तित्वावच्छे-  
दकसत्तात्वानतिरिक्ततया तदनवच्छेदकत्वासंभवेनोक्तविवक्षयापि  
तादृशाभावसंग्रहासंभवादतिव्याप्तिवारणाऽसंभव इति वाच्यम् ।  
यत्किञ्चिद्वैत्वधिकरणनिष्ठाधिकरणतानिरूपितसाध्यतावच्छेदसंबन्धा -  
वच्छिन्ननिरूपकतावच्छेदकतापर्याप्त्यनुयोगितावच्छेकानवच्छिन्नानुयो-  
गिताकपर्याप्तिकावच्छेदकताकप्रतियोगिताश्रयत्वमित्यर्थकतयोक्ताति -  
व्याप्तिवारणात् । विशिष्टसत्तावान् जातेरित्यादौ गुणनिष्ठाधिकरण-  
तानिरूपितकालिकसंबन्धावच्छिन्ननिरूपकतावच्छेदकत्वस्यैव विशिष्ट-  
सत्तात्वेऽस्तीत्यतस्तादृशसंबन्धावच्छिन्नत्वस्य निरूपकतायां विवेशः ।  
दीधितौ—समवायेन जातेः साध्यत्वे इति । अत्र मेयत्वं हेतुस्तद-  
धिकरणं जातिमद् जातिशून्यं च तत्र जातिमद्वृत्तित्वस्य जातावभा-  
वाज्जात्यभावस्य प्रतियोगिव्यधिकरणत्वाभावादभावान्तरीय प्रति-  
योगितानवच्छेदकत्वस्य जातित्वे सत्त्वादतिव्याप्तिः । जातिशून्यं च हे-  
त्वधिकरणं सामान्यादियत्किञ्चित्पदेनोपादातुं न शक्यते इत्याह ।  
वृत्तेरप्रसिद्धिरिति । सामान्यादिनिरूपितसमवायसंबन्धावच्छिन्नवृत्ते-  
रप्रसिद्धेरित्यर्थः । तथा च यत्किञ्चिद्व्यक्तिपदेन न सामान्याद्युपादान

संयोगादिसाध्यक्रगुणकर्मन्यत्वादौ चातिव्याप्तिः अद्रव्यं  
हेतुमति तादृशसम्बन्धेन वृत्तेरप्रसिद्धेः द्रव्ये च संयोगादेरपि  
वृत्तेः, मैवम्;

‘व्याप्यवृत्तितानवच्छेदकत्व’ विशेषणम्’ अतो न तत्रत्य लक्षणस्यातिव्याप्तिरत  
आह,—\*संयोगादीति \*

गुण—कर्मन्यत्वेति \* । एकैकोपादाने तत्र प्रतियोगिवैयधिकरण्यं प्रसिद्धमत  
उभयोपादानम् ।

अद्रव्ये गुणादौ समवायेन वृत्तेः प्रसिद्धेरत आह,—\* हेतुमतीति \* सामान्या-  
दाविति शेषः ।

अत्र ‘विशिष्टनिरूपिताधेयत्वस्यातिरिक्तत्वोपगमे—स्वप्रतियोगितावच्छेदकाव-

लक्ष्मीः

संभव इति भावः । स्थलान्तरमनुसरति । नन्विति । न दैयमिति ।  
तथा च जातिशून्यनिष्ठाभावप्रतियोगितावच्छेदकत्वस्य जातित्वे  
सत्त्वान्न जातिमान् मैयत्वादित्यादावतिव्याप्तिरिति भावः । ननु व्यभि-  
चारिणि प्रतियोगिव्यधिकरणघटितलक्षणस्याऽतिव्याप्तिरत आह ।  
दैयं चेति । तथा च तादृशघटाद्यभावाभावान्तरप्रतियोगितानवच्छेदक-  
त्वस्य जातित्वे सत्त्वैपि व्याप्यवृत्तितानवच्छेदकत्वस्य जातित्वे विरहेण  
न जातिमान् मैयत्वादित्यत्रातिव्याप्तिरिति भावः ।

संयोगी गुणकर्मन्यत्वादित्यत्र हेत्वधिकरणद्रव्यावृत्तित्वस्य संयो-  
गेऽसत्त्वात्तदभावो न प्रतियोगिव्यधिकरण इत्यभावान्तरमादायाति-  
व्याप्तिः, संयोगत्वस्य व्याप्यवृत्तितानवच्छेदकत्वाच्चेत्यपि बोध्यम् ।  
यत्किञ्चित्पदेन सामान्यादिकं च नोपादातुं शक्यते इत्याह । दीधितौ ।  
अद्रव्ये इति । द्रव्यभिन्नै गुणादौ तादृशसंबन्धेन वृत्तेः प्रसिद्धत्वादुक्तं ।  
हेतुमतीति । तथा च गुणादिकं न हेत्वधिकरणमिति भावः । तादृश-  
संबन्धेन । समवायसंबन्धेन । संयोगादेरपि वृत्तेरिति । तथा च  
द्रव्ये संयोगाभावो न प्रतियोगिव्यधिकरण इति भावः । तथा च सार्व-  
भौममर्तं न सम्यगिति ध्येयम् ।

अत्र । सार्वभौममते । तथा च हेत्वधिकरणयत्किञ्चिद्द्रव्यक्तिनि

लक्ष्मीः

रूपितवृत्तितासामान्ये यादृशप्रतियोगितावच्छेदकावच्छिन्नत्व, साध्य-  
तावच्छेदकसंबन्धावच्छिन्नत्वोभयाभावः तादृशप्रतियोगितानवच्छे-  
दकमित्यादि विवक्षणीयमित्यर्थः । तथा च पर्वतनिरूपितवृत्तिता-  
सामान्ये संयोगसंबन्धावच्छिन्नत्व, घटत्वावच्छिन्नत्वोभयाभावसत्त्वा-  
लक्षणसमन्वयः । धूमवान् वन्देरित्यत्र वन्द्यधिकरणायोगोलकनिरू-  
पितवृत्तितासामान्ये संयोगसंबन्धावच्छिन्नत्व, धूमत्वावच्छिन्नत्वो-  
भयाभावसत्त्वान्नातिव्याप्तिः । विशिष्टनिरूपिताधेयत्वस्याप्रतिसिक्तत्वे  
गुणनिरूपितवृत्तितायां समवायसंबन्धावच्छिन्नत्व, विशिष्टसत्तात्वा-  
वच्छिन्नत्वोभयसंस्वादतिव्याप्तिरतो । अतिरिक्तत्वोपगमे इति । पर्व-  
तनिरूपितकालिकसंबन्धावच्छिन्नघटवृत्तितायां संयोगसंबन्धावच्छिन्न-  
त्व वन्हित्वावच्छिन्नत्वोभयाभावसत्त्वादव्याप्तिरतः सामान्यपदम् ।

कालिकसंबन्धावच्छिन्नत्वविशिष्टगगनत्वाच्चिन्नत्वाप्रसिद्ध्या  
घटवान् महाकालत्वादित्यत्राव्याप्तिवारणाय विशिष्टाभावमपहायो-  
भयाभावनिवेशः ।

पर्वतनिरूपितवृत्तितासामान्ये संयोगसंबन्धावच्छिन्नत्व, धूमत्वा-  
वच्छिन्नत्वोभयोः सत्त्वेन धूमाभावस्य लक्षणाघटकत्वाद् धूमवान्  
वन्देरित्यादावतिव्याप्तिवारणाय यत्किञ्चित्पदोपादानम् ।

अथ यत्किञ्चिद्धेत्यधिकरणनिरूपितसामान्ये इत्येवोच्यतां किं  
वृत्तितात्वेन निवेशेनेति चेन्न । संयोगेन घटसाध्यकसंयोगसंबन्धाव-  
च्छिन्नप्रतियोगिताकघटाभावत्वहेतुके व्यभिचारिणि अतिव्याप्तिः,  
घटाभावनिरूपितप्रतियोगित्वे घटाभावप्रतियोगितावच्छेदकावच्छि-  
न्नत्व संयोगसंबन्धावच्छिन्नत्वयोः सत्त्वात् ।

न च तथापि हेत्वधिकरणयत्किञ्चिद्द्रव्यक्तिनिरूपितसाध्यताव-  
च्छेदकसंबन्धावच्छिन्नवृत्तितासामान्ये यादृशप्रतियोगितावच्छेदका-  
वच्छिन्नत्वाभावः, तादृशयत्किञ्चिद्द्रव्यक्तिनिरूपित यादृशप्रतियोगिता-  
वच्छेदकावच्छिन्नवृत्तितासामान्ये वा साध्यतावच्छेदकसंबन्धावच्छि-  
न्नत्वाभावस्तादृशप्रतियोगितानवच्छेदकत्वमित्यवोच्यतामिति वा-  
च्यम् । संयोगी गुणान्यत्वे सति नित्यत्वादित्यत्र सामान्यादिनिरू-  
पितसमवायसंबन्धावच्छिन्नवृत्तित्वस्य, संयोगत्वावच्छिन्नवृत्तित्वस्य  
चाऽप्रसिद्धेः । नित्यद्रव्यनिरूपितसमवायावच्छिन्नवृत्तितायां संयोग-

च्छिन्नत्व, साध्यतावच्छेदकसम्बन्धावच्छिन्नत्वोभयाभाववद्वेत्वधिकरणयत्किञ्चिद्व्य-  
क्तिवृत्तित्व—सामान्यकत्वस्य विदक्षणात्, नोक्तदोष' इत्यस्मद्गुरुचरणाः ।

नव्यास्तु—'साध्यतावच्छेदकसम्बन्धेन त्वप्रतियोग्यधिकरणस्यान्वयेत्वधिकरण-  
को यो यस्तदन्यत्वं प्रतियोगिवैयधिकरण्यं वाच्यम्, अतो गगनाभावमादयैव  
प्रसिद्धेर्न कोऽपि दोषः,

### लक्ष्मीः

त्वावच्छिन्नत्वस्य, संयोगत्वावच्छिन्ननित्यद्रव्यवृत्तितार्या च समवाया-  
वच्छिन्नत्वस्य विद्यमानतया साध्याभावस्य लक्षणाघटकत्वादिति  
ध्येयम् ।

नोक्तदोष इति । हेत्वधिकरणसामान्यादिनिरूपितवृत्तितार्यासामा-  
न्ये एव संयोगत्वावच्छिन्नत्व, समवायावच्छिन्नत्वोभयाभावसत्त्वेन  
संयोगाभावस्य लक्षणघटकत्वात्संयोगी गुणकर्मान्यत्वादित्यत्र नाति-  
व्याप्तिः ।

घटवान् महाकालत्वादित्यत्र च महाकालनिरूपितवृत्तितार्यासामान्ये  
एव गगनत्वत्वच्छिन्नत्व, कालिकसंबन्धानच्छिन्नत्वोभयाभावसत्त्वाऽ-  
न्नाव्याप्तिः ।

यथाश्रुतानुगमस्तु—हेत्वधिकरणीभूतयत्किञ्चिद्व्यक्तिनिरूपितवृत्ति-  
तात्वव्यापकतादृशोभयाभावप्रतियोगितानिरूपितपरंपरयाऽवच्छेदक-  
तावत्प्रतियोगितानवच्छेदकेत्यादि ।

गगनस्यावृत्तित्वमते गगनाभावस्य प्रतियोगिवैयधिकरण्यमुपपाद-  
मतां नव्यानामतमाह । नव्यास्तु इति । तथा च कालो घटवान्  
महाकालत्वादित्यत्र कालिकसंबन्धेन गगनाभावप्रतियोग्यधिकरणया-  
वद्वेत्वधिकरणाप्रसिद्ध्या स्वपदेन गगनाभावो गृहीतुं नैव शक्यते  
किन्तु घटाभाव एव तत्प्रतियोग्यधिकरणयावद्वेत्वधिकरणस्य प्रसिद्ध-  
त्वात्, एवं च स्वप्रतियोग्यधिकरणयावद्वेत्वधिकरणको यो यः घटा-  
भावस्तदन्यत्वं गगनाभावे इति तत्र प्रतियोगिवैयधिकरण्यप्रसिद्धिः ।  
वह्निमान् धूमादित्यत्रैव संयोगेन वन्धभावप्रतियोग्यधिकरणयावद्वेत्व-  
धिकरणको यो वन्धभावस्तदन्यत्वं घटाभावे इति समन्वयः । धूमवान्  
वन्हेरित्यादौ च स्वपदेन धूमाभावो गृहीतुं नैव शक्यते धूमाभाव-  
प्रतियोग्यधिकरणयावद्वेत्वधिकरणत्वविरहात्, किन्तु वन्धभाव एव  
स्तदन्यत्वं धूमाभावे इति नातिव्याप्तिः । अत एव यावत्पदम् । अन्यथा

न चैवं यद्यत्सम्बन्धेन यद्धर्मावच्छिन्नानधिकरणं हेत्वधिकरणं; तत्सम्बन्धान्य-  
साध्यतावच्छेदकसम्बन्धेन तद्धर्मावच्छिन्नसमानाधिकरण्यमेव लक्षणमादातिरस्तु,—

—तथा च घटवान् महाकालत्वादित्यादौ समवायेन घटाद्यभावोऽपि प्रलि-  
योगिव्यधिकरणः सम्भवतीति वाच्यम्;

लक्ष्मीः

यत्किञ्चिद्धेत्यधिकरणे पर्वतादौ धूमाभावप्रतियोगिनो धूमस्याधिकर-  
णहेत्वधिकरणकत्वस्य धूमाभावे सत्त्वेन तद्भिन्नत्वस्याभावान्तरे सत्त्वा-  
दतिव्याप्तिः स्यादिति ।

कालिकेन धूमाभावप्रतियोग्यधिकरणयावद्धेत्यधिकरणत्वाद् धूमा-  
भावस्य स्वपदग्राह्यतयाऽतिव्याप्तिवारणाय साध्यतावच्छेदकसंबन्धे-  
नेति ।

अनुगमस्तु हेत्वधिकरणत्वव्यापकप्रतियोगिताभिन्नप्रतियोगिता-  
नवच्छेदकमित्यादि । व्यापकता च प्रतियोगितायां स्वावच्छेदकधर्मा-  
वच्छिन्नसाध्यतावच्छेदकसंबन्धावच्छिन्ननिरूपकतः अधिकरणतायत्वसं० ।  
स्वंप्रतियोगिता ।

न चेति । एवं । यथाश्रुतार्थपरित्यगे । यद्यदिति वीप्साद्राद्  
धूमवान् वन्हेरित्यादौ नातिव्याप्तिः, समवायेन धूमानधिकरणत्वस्य  
हेतुभूतवन्धधिकरणे सत्त्वात् । यद्धर्मेति । साध्यतावच्छेदकेत्यर्थः ।  
तथा च यद्यत्संबन्धावच्छिन्नसाध्यतावच्छेदकावच्छिन्नानधिकरणं हेत्व-  
धिकरणं तत्तत्संबन्धान्यसाध्यतावच्छेदकसंबन्धेन साध्यसामानाधि-  
करण्यम् ।

बन्धमान् धूमादित्यादौ समवायादिना बन्धनधिकरणं धूमाधि-  
करणमिति समवायान्यसाध्यतावच्छेदकसंयोगसंबन्धेन बन्धिसामा-  
नाधिकरण्यमादाय लक्षणसमन्वयः । धूमवान् वन्हेरित्यादौ संयोगेन  
धूमानधिकरणं हेत्वधिकरणायोगोलकं तत्सम्बन्धान्यसाध्यतावच्छेदक-  
संबन्धाप्रसिद्ध्या नातिव्याप्तिः ।

घटाभावोपीति । तथा च समवायेन घटानधिकरणं महाकालस्त-  
त्संबन्धान्यसाध्यतावच्छेदक कालिकसंबन्धेन घटत्वावच्छिन्नसामाना-  
धिकरण्यमादाय घटवान् महाकालत्वादित्यत्र लक्षणसमन्वय इति  
भावः ।

## साध्यतावच्छेदकसम्बन्धसामान्ये—निरुक्तप्रतियोगिप्रतियो-

‘घटवृत्तित्वविशिष्टं द्रव्यवान् घटत्वा’दित्यादावव्याप्तेः, केनापि सम्बन्धेन हेतु-  
मतः साध्यतावच्छेदकादच्छिन्नानधिकरणत्वासम्भवात्,

लक्ष्मीः

अथैतल्लक्षणस्याऽव्यवहिततया घटाभावापीति ग्रन्थासंगतिरिति चेन्न । अनुगमशरीरेऽभावनिवैशाभिप्रायेण तथोक्तेः । अनुगमस्तु संबन्धविशिष्टान्यसाध्यतावच्छेदकसंबन्धेन सानाधिकरण्यम् । वै० स्वतादात्म्य-स्वावच्छिन्नसाध्यतावच्छेदकधर्मावच्छिन्ननिरूपकतानिरूपिताधिकरणतावद्भिन्नहेत्वधिकरणवृत्त्यभावीय प्रतियोगितावच्छेदकत्वोभय संबन्धेन ।

घटवृत्तित्वविशिष्टेति । ननु द्रव्यत्वसाध्यकेऽपि अव्याप्ति संभवेन घटवृत्तित्वविशिष्टेत्यस्य वैयर्थ्यमिति चेन्न । विशेषरूपेण संसर्गतामते पटानुयोगिकसमवायेन पटे द्रव्यत्वाधिकरणत्वस्य प्रसिद्धस्य घटादावनधिकरणत्वसत्त्वेन यत्पदेन द्रव्यत्वस्य धर्तुं शक्यतयाऽव्याप्ति विरहात् । न च तद्वैयर्थ्यं उक्तस्थलेपि तद्घटानुयोगिकसमवायेन तस्याधिकरणत्वे तद्घटे एव । अनधिकरणत्वस्यापरघटे सत्त्वेनाऽव्याप्तिवारणसंभव इति वार्यम् । तद्घटवृत्तित्वाविशिष्टद्रव्यत्ववान् तद्घटत्वादित्यत्राव्याप्तिदाने तात्पर्यात् ।

ननु तादात्म्येन घटवृत्तित्वविशिष्टद्रव्यत्वस्य तादृशद्रव्यत्वे एव सत्त्वेनाऽनधिकरणत्वस्य हेतुमति सत्त्वेनाव्याप्तिवारणसंभव इत्यत आह । तथाविधानधिकरणत्वसंभवेपीति । दधित्वविशिष्टेति ।

वैशिष्ट्यं चात्र समवायघटितसामानाधिकरण्यसंबन्धेन । समवायेन दधित्वाधिकरणे समवायेन वृत्तिप्रमेयस्य तादात्म्येन साध्यत्वमिति यावत् । स्थूलपदं च व्यभिचारवारणाय, अन्यथा दधित्वाधिकरणे दधित्वगुणे तादात्म्येन त्रसरेणवादिरूपप्रमेयस्य “साध्यस्य” असत्त्वेन व्यभिचारः स्यात् तदुपादाने तु स्थूलदधित्वस्य द्व्यगुकेऽसत्त्वान्नव्यभिचारः । घटानुयोगिकसमवायेन प्रमेयाभावस्य हेतुमति सत्त्वाद्दधित्वविशिष्टेति । ननु दध्यन्तरानुयोगिकसमवायेन दधित्वविशिष्टप्रमेयस्य दध्यन्तरे एव सत्त्वेन तदनधिकरणत्वस्यैतदधिसत्त्वात्कथमव्याप्तिरिति चेदेवमपि गगनाभाववृत्तित्वविशिष्टगगनाभाववान् गगनाभावत्वादि-



**गिकत्व,—हेत्वधिकरणीभूतयत्किञ्चिद्व्यक्त्यनुयोगिकत्वसामान्यो-  
भयाभावस्य विवक्षितत्वात् ॥**

तादात्म्येन तथाविधानधिकरणत्वसम्भवेऽपि 'दक्षिणविशिष्ट प्रमेयवान् 'स्थूल-  
दक्षिणा'दित्यादावव्याप्तेरिति—प्राहुः । \*तादृशसम्बन्धसामान्य इति\* । अस्य  
पूर्ववदर्थो बोध्यः । क्वचित्साध्यतावच्छेदकसम्बन्ध सामान्ये' इत्येव पाठः । \*विव-  
क्षितत्वादिति\* । अभावान्तमूलग्रन्थेनेत्यादिः;

तथा च तादात्म्यद्वन्द्वसम्बन्धसामान्ये,—यादृशप्रतियोगितावच्छेदकावच्छि-  
न्नप्रतियोगिकत्व—हेत्वधिकरणीभूतयत्किञ्चिद्व्यक्त्यनुयोगिकत्वसामान्योभयाभावस्तादृश-  
प्रतियोगितानवच्छेदकीभूतसाध्यतावच्छेदकावच्छिन्न सामानाधिकरण्यं व्याप्तिरित्यर्थः ।

'सम्बन्धसामान्ये' इत्युक्तौ,—कालिकसम्बन्धे धून्प्रतियोगिकत्वाऽयःपिण्डानु-  
योगिकत्वोभयसत्त्वाद्धूमवान् वह्नेः इत्यादावतिव्याप्तिरतः "साध्यतावच्छेदके"—ति  
समवायिनः संयोगेन साध्यतायां 'जातिमत्त्वा' दावतिव्याप्तिः, साध्यतावच्छेदकीभूत-  
समवायात्मकधर्म—समवायित्वावच्छिन्नप्रतियोगिकत्व, हेत्वधिकरण गुणाद्यनु-  
योगिकत्वोभयसत्त्वेन,—साध्याभावस्य लक्षणाघटकत्वादतः—'सम्बन्ध'—पदं,

**लक्ष्मीः**

त्यत्र तादात्म्येन साध्यतायामव्याप्तिर्बोध्या ।

दीधितौ निरुक्तेति । यादृशप्रतियोगितावच्छेदकविशिष्टेत्यर्थः ।

तथा चेति । बन्दिमान् धूमादित्यत्र घटाभावमादाय लक्षणसमन्वयः,  
साध्यतावच्छेदकीभूतसंयोगसंबन्धसामान्ये यादृशप्रतियोगितावच्छेद-  
कीभूतघटत्वावच्छिन्नप्रतियोगिकत्वसत्त्वेपि हेत्वधिकरणपर्वतानुयोगि-  
कत्वविरहेणोभयाभावसत्त्वात्तादृशप्रतियोगितावच्छेदकं घटत्व-  
मनवच्छेदकत्वस्य बन्दिमत्वे सत्त्वाल्लक्षणसमन्वयः ।  
धूमवान् बन्हेरित्यत्रातिव्याप्तिवारणप्रकारं स्वयं दर्शयिष्यति  
संयोगसामान्ये एवेत्यादिना । संबन्धसामान्ये इत्युक्तौ ।  
संबन्धसामान्यत्वेन साध्यतावच्छेदकसंबन्धनिवेशे । उभयसत्त्वा-  
दिति । उभयाभावविरहेण धूमाभावस्य लक्षणाघटकत्वेन गगनाभा-  
वमादायाऽतीताऽनागतव्यक्त्यभावमादाय वाऽतिव्याप्तिरिति यावत् ।  
जातिमत्त्वादौ । व्यभिचारिणि । समवायाभाववति गुणादौ

यद्वर्मावच्छिन्न—संसर्गताकप्रवृत्तसाध्यकानुमितिः फलं तद्वर्मावच्छिन्नसम्बन्ध-  
सामान्य इति तु फलितार्थः । घटीयसंयोगेन, पर्वतीयसंयोगे वा,—हेतुगन्महानसानु-  
योगिकत्ववह्निवावच्छिन्नप्रतियोगिकत्वोभयाभावसत्वात् 'वह्निमान् घृमादि' त्यादा-  
वतिव्याप्तिरतः—प्रथम—'सामान्यं' पदं,

तथा च,—महान्भीयवह्निसंयोग एव तादृशोभयाभावविरहान्ना व्याप्तिः ।

संयोगसामान्ये एव हेतुमदयोगोलकानुयोगिकत्व—धूमत्वावच्छिन्न प्रतियोगि-

लक्ष्मीः

जातेः सत्वाद्ब्यभिचारो बोध्यः । अतिव्याप्तिरिति । साध्यतावच्छेदको  
धर्मः संबन्धश्च । समवायात्मकसाध्यतावच्छेदकधर्मे समवायित्वा-  
वच्छिन्नप्रतियोगिकत्व, हेत्वधिकरणगुणानुयोगिकत्वोभयोः सत्त्वात्  
साध्याभावस्य लक्षणघटकत्वाद् गगनाभावमादायाऽतिव्याप्ति-  
रित्यर्थः । संबन्धपदोपादाने तु साध्यतावच्छेदकीभूते संयोगसंबन्धे  
समवायित्वावच्छिन्नप्रतियोगिकत्वसत्वेपि गुणानुयोगिकत्वविरहेणो-  
भयाभावसत्वात्साध्याभावस्य लक्षणघटकत्वात्समवायी जातिमत्त्वा-  
दित्यत्र नातिव्याप्तिरिति भावः । यद्वर्मावच्छिन्नेति । संयोगत्वा-  
वच्छिन्नेत्यर्थः । साध्यतानिरूपितकिञ्चित्संबन्धानवच्छिन्नावच्छेदकता-  
श्रये इति यावत् ।

घटीयसंयोगे इति । साध्यप्रतियोगिकसाध्यतावच्छेदकसंबन्धे  
इत्युक्तौ घटीयसंयोगमादायाव्याप्यभावादाह । पर्वतीय संयोगे इति ।  
सामान्यपदोपादाने तु सामान्यान्तर्गतमहानसीयसंयोगे तादृशोभया-  
भावविरहेण यादृशप्रतियोगितापदेन वह्निवावच्छिन्नप्रतियोगिताया-  
धर्तुमशक्यत्वेन नाव्याप्तिरिति भावः । समवायेन साध्यतायां लक्षण-  
गमनान्नासंबन्धोऽभिहितः, समवायस्यैक्यात् ।

साध्यतानिरूपितकिञ्चित्संबन्धानवच्छिन्नावच्छेदकताश्रयसामान्ये  
इत्यर्थः । साध्यतावच्छेदकसंसर्गतावच्छेदकतात्वावच्छिन्नप्रतियोगि-  
ताकर्ष्याप्यनुयोजितावच्छेदकरूपावच्छिन्नानुयोगिताकर्ष्याप्तिकावच्छे-  
दकताकसंसर्गताश्रये इति यावत् । तेन स्वसमवायि संयोगपरंपरा-  
संबन्धेन लौहित्यादेः साध्यतायां विलक्षणस्फटिकत्वहेतौ लोहितः स्फ-  
टिकत्वादित्यत्र साध्यतावच्छेदकसंसर्गक्रान्ते समवाये हेत्वधिकरणस्फ-

१ समवायस्यैक्यादिति भावः ।

क्तोभयाभावसत्त्वाद् 'धूमवान्वहेः' इत्यादौ नातिव्याप्तिः ।

संयोगसामान्य एव समवायनिष्ठपर्वतानुयोगिकत्वस्य, वह्निवावच्छिन्न प्रतियोगिक-  
त्वस्य च — द्वयोरभावसत्त्वात्तथैवाऽव्याप्तिरतः — “सामान्योभये —” इति; सामान्य-  
पदसुभयत्रान्वितमिति भावः ।

### लक्ष्मीः

टिकानुयोगिकत्वस्य, संयोगे च लौहित्यप्रतियोगिकत्वस्याभावप्रयुक्तो-  
भयाभावसत्त्वेऽपि नाव्याप्तिः, तत्र सांसर्गिकविषयतायाः परंपराघट-  
कयावद्वस्तुष्वेव पर्याप्ततया तदाश्रयप्रत्येकवृत्तिधर्मावच्छेदेनोभयाभाव-  
सत्त्वेऽपि तत्पर्याप्त्यवच्छेदकतावद्वस्तुधर्मावच्छेदेनोभयाभावसत्त्वात् ।  
तथा च । सामान्यपदोपादाने च । तादृशोभयाभावविरहादिति ।  
हेतुमन्महानसानुयोगिकत्व, वह्निवावच्छिन्नप्रतियोगिकत्वोभयाभाववि-  
रहादित्यर्थः । धूमवान् वन्दे रित्यत्रातिव्याप्तिं निराकरोति । ‘संयोग-  
सामान्ये एवेति । नातिव्याप्तिरिति । धूमाभावस्य लक्षणघट-  
कत्वादिति भावः ।

यादृशप्रतियोगितावच्छेदकावच्छिन्नप्रतियोगिकत्वसामान्यस्य —  
हेत्वधिकरणयत्किञ्चिद्ब्यक्त्यनुयोगिकत्वसामान्यस्य चोभयाभावः  
साध्यतावच्छेदकसंबन्धसामान्ये विवक्षणीयः । तत्र तादृ-  
शानुयोगिकत्वसामान्यस्य विवक्षणेऽनुपपत्तिमाह । समवायनिष्ठ-  
पर्वतानुयोगिकत्वस्येति । द्वयोरभावसत्त्वादिति । एवं प्रति-  
योगिकत्वेऽपि सामान्यपदस्यान्वयः, तेन समवायनिष्ठवह्नि-  
प्रतियोगिकत्वघटितोभयाभावस्य संयोगसामान्ये सत्त्वेऽपि वह्नि-  
मान् धूमादित्यादौ नाव्याप्तिः । अत्र वह्निधूमोभयवान् धूमादि-  
त्यत्र संबन्धसामान्ये एव तादृशोभयत्वावच्छिन्नप्रतियोगिकत्वाप्रसि-  
ध्याऽभावान्तरमादाय लक्षणसमन्वयसंभवान्नाऽसंभव उक्त इति  
बोध्यम् । उभयत्र । प्रतियोगिकत्वे, अनुयोगिकत्वे च । उभयत्र सामा-  
न्यपदोपादाने तु वह्निवावच्छिन्नप्रतियोगिकत्वसामान्यान्तर्गतसंयोग-  
निष्ठवह्निवावच्छिन्नप्रतियोगिकत्वस्य, पर्वताद्यनुयोगिकत्वसामान्या-  
न्तर्गतसंयोगनिष्ठपर्वताद्यनुयोगिकत्वस्य च साध्यतावच्छेदकसंयोगसा-  
मान्येऽभावविरहान्नाव्याप्तिरिति भावः । पूर्वोक्तोभयसाध्यके लक्षण-  
समन्वयसंभवान्नासंभव इति ध्येयम् । तादृशोभयाभावश्चेति । या-

तादृशोभयाभावश्च,—स्वरूपसम्बन्धेन बोध्यः;

तेन समवायादिना तदुभयाभावस्य सम्बन्धमात्रे सत्वेऽपि सद्देतौ नाव्याप्तिः ।  
‘एतद्वद्वान् कालान्तरीय-तद्घटत्वादित्यादावेदघटत्वावच्छिन्न प्रतियोगिकत्ववि-  
शिष्टतद्वदानुयोगिकत्वाप्रसिद्धेः—

अभावान्तरमादायातिव्याप्तिः गगनप्रतिशेषिकत्वं त्रिदिष्ट—महाकालानुयोगिक-  
त्वाप्रसिद्धया गगनाभावमादाय प्रकृताव्याप्तिवारणासम्भवश्च स्यात्,

लक्ष्मीः

दृशप्रतियोगितावच्छेदकावच्छिन्नप्रतियोगिकत्वसामान्य-हेत्वधिकरण-  
यत्किंचिद्व्यक्त्यनुयोगिकत्वसामान्यैतदुभयाभावश्चेत्यर्थः । स्वरूप-  
संबन्धेनेति । स्वरूपसंबन्धावच्छिन्नप्रतियोगिताक इत्यर्थः । तेन । स्व-  
रूपेण तदुभयाभावविवक्षणेन । समवायादिना तदुभयाभावस्य ।  
समवायसंबन्धावच्छिन्नप्रतियोगिताकतदुभयाभावस्य । व्यधिकरण-  
संबन्धावच्छिन्नप्रतियोगिताकतयेति शेषः । बन्दिधूसोभयसाध्यकस-  
द्देतौ अव्याप्त्यभावादाह । सद्देतौ नाव्याप्तिरिति ।

ननु लाघवात् यादृशप्रतियोगितावच्छेदकावच्छिन्नप्रतियोगिकत्ववि-  
शिष्टहेत्वधिकरणव्यक्त्यनुयोगिकत्वाभाव एव कुतो नोक्तः, बन्दिमान्  
धूमादेत्यादौ च कालिके एव विशिष्टप्रसिद्धिरिति चेत्तत्राह । एतद्-  
घटवानित्यादि । अप्रसिद्धेरिति । विभिन्नकालीनयोराधाराधेयभा-  
वानभ्युपगमादिति भावः । अभावान्तरमादायेति । कालान्तरीय तद्-  
घटासमानकालीनएतद्घटविषयकज्ञानाभावमादायेत्यर्थः । तथा च  
तादृशज्ञानाभावप्रतियोगितावच्छेदकीभूतैतद्घटत्वावच्छिन्नप्रतियोगि-  
कत्वविशिष्टकालान्तरीयतद्घटानुयोगिकत्वस्य विषयितायां प्रसिद्धेत्वे-  
न विशिष्टाभावः कालिके सुलभ एव, विभिन्नकालीनविषयितातिरिक्त-  
संबन्धेनैव नाधाराधेयभाव इति नियमात् । प्रकृताव्याप्तिवारणासंभ-  
वश्चस्यादिति । घटवान् महाकालत्वादित्यत्राव्याप्तिवारणाऽसंभव  
इत्यर्थः ।

न च महाकालाभावमादायैवाऽव्याप्तिवारणं संभवति, तादात्म्ये  
प्रसिद्धस्य महाकालानुयोगिकत्वविशिष्टमहाकालप्रतियोगिकत्वस्य  
कालिकेऽभावादिति वाच्यम् । तादात्म्यकालिकान्यतरसंबन्धेन घटसा-

—अतो गित्तु प्रतियोगिकत्वविशिष्ट—किंचिद्धेत्यधिकरणानुयोगिकत्व-  
सामान्याभावं परित्यज्य—‘तदुभयसामान्याभावमुक्तः ।

नच यादृशप्रतियोगितावच्छेदकावच्छिन्नप्रतियोगिक [ त्वविशिष्ट ] सम्बन्ध-  
सामान्ये,—हेत्वधिकरणीभूतयत्किञ्चिद्व्यक्त्यनुयोगिक [ त्व ] साध्यतावच्छेदकसम्ब-  
न्धत्वस्य तथाविधसम्बन्धसामान्ये वा, यादृशप्रतियोगितावच्छेदकावच्छिन्नप्रतियोगिक-  
त्वस्य व्यतिरेकः,—तादृशप्रतियोगितानवच्छेदकत्वमेव साध्यतावच्छेदकस्य कथं नो-  
क्तमिति वाच्यम्; ‘द्रव्यवान् प्रमेयत्वा’ दित्यादौ संयोगेन साध्यतायामतिव्याप्यापत्तेः;

लक्ष्मीः

ध्यके महाकालत्वहेतावग्याप्तेस्तात्पर्यात्, साध्यतावच्छेदकतादात्म्य-  
संबन्धे तादृशविशिष्टस्यैव सत्त्वेन विशिष्टाभावस्याप्रसिद्धत्वादिति  
ध्येयम् ।

अथोभयाभावापेक्षया विशिष्टाभावे किं लाघवम्, प्रत्युत विशिष्टा-  
भावप्रतियोगितावच्छेदककोटौ सामानाऽधिकरण्यनिवेशे गौवमिति  
चेन्न ।

अद्रव्ये “संसर्गे” उभयत्वस्यापेक्षानुद्धिविशेषविषयत्वरूपतया  
तस्यावच्छेदकत्वे बहुषु अवच्छेदकत्वप्रसंगेन गौरवात्, अवच्छेदक-  
ताया’ बाहुल्ये संसर्गताया बाहुल्यप्रसंगात्, तदपेक्षया सामानाधिकर-  
ण्यत्वावच्छिन्नैकगुरुसंसर्गताप्रवेशे एव लाघवमिति ध्येयम् ।

अतः । उक्तापत्त्यनुपपत्तिभ्यां । निरुक्तेति । यादृशप्रतियोगि-  
तावच्छेदकावच्छिन्नेत्यर्थः । तदुभयसामान्याभाव इति । यादृशप्रति-  
योगितावच्छेदकावच्छिन्नप्रतियोगिकत्वसामान्य-हेत्वधिकरणीभूतय-  
त्किञ्चिद्व्यक्त्यनुयोगिकत्वसामान्योभयाभाव इत्यर्थः ।

शङ्कते । न चेति । तथाविधसंबन्धसामान्ये वा । हेत्वधिकरणी-  
भूतयत्किञ्चिद्व्यक्त्यनुयोगिकसाध्यतावच्छेदकसंबन्धसामान्ये वा ।  
कथं नोक्तमिति । तावतैव बन्धिप्रतियोगिकसंबन्धसामान्यान्तर्गत-  
संयोगे हेत्वधिकरणपर्वताद्यनुयोगिकसाध्यतावच्छेदकसंबन्धत्वस्य,  
तादृशपर्वताद्यनुयोगिकसंयोगे वा बन्धिप्रतियोगिकत्वस्य व्यतिरेका-  
भावेन बन्धभावस्य लक्षणाघटकत्वाद् बन्धिमान् धूमादित्यादौ लक्षण-  
समन्वयात्, घटवान् महाकालत्वादित्यत्र तु गगनाभावो लक्षणघटकः,  
गगनप्रतियोगिकतादात्म्ये महाकालानुयोगिककालिकसंबन्धत्वस्य, स-

प्रमेयानुयोगिकसंयोगसामान्यस्यैव द्रव्यत्वावच्छिन्नप्रतियोगिकत्वेन साध्याभावस्य लक्षणाघटत्वादिति ध्येयम् ।

एवञ्च कालिकसंबन्धसामान्ये, —महाकालानुयोगिकत्वसत्त्वेऽपि,—गगनप्रतियोगिकत्वविरहाद्गगनाभाव एव 'घटवान् महाकालत्वादित्यादौ प्रतियोगिव्यधिकरतया प्रसिद्ध इति भावः ।

ननु हेत्वधिकरणीभूतयत्किञ्चिद्द्रव्यक्त्यनुयोगिकत्वं यदि तद्वृत्तित्वं, तदा 'धूमवान् वहेः' इत्यादावतिव्याप्तिः, धूमप्रतियोगिकस्यापि संयोगस्य कालिकसंबन्धेनायोगोलकवृत्तित्वात् ।

### लक्ष्मीः

हाकालानुयोगिककालिके वा गगनप्रतियोगिकत्वस्य विरहादिति भावः । समाधत्ते । द्रव्यवानिति । अतिव्याप्तिमुपपादयति । प्रमेयानुयोगिकसंयोगसामान्यस्यैवेति । द्रव्यानुयोगिकसंयोगसामान्यस्यैवेत्यर्थः । एव कारेण गुणादीनां व्यवच्छेदः । गुणाद्यनुयोगिकसंयोगाप्रसिद्धया गुणादेर्हेत्वधिकरणपदेन गृहीतुमशक्यत्वात् । तथा च द्रव्यत्वावच्छिन्नप्रतियोगिकसंबन्धसामान्यान्तर्गतसंयोगसामान्ये हेत्वधिकरणद्रव्यानुयोगिकसंयोगसंबन्धत्वस्याभावविरहाद्रव्याभावस्य लक्षणाघटकतया प्रथमेऽतिव्याप्तिः ।

द्वितीयेपि हेत्वधिकरणद्रव्यानुयोगिकसंयोगसंबन्धे द्रव्यत्वावच्छिन्नप्रतियोगिकत्वसत्त्वेन द्रव्याभावस्य लक्षणाघटत्वादतिव्याप्तिरिति भावः ।

यद्यपि हेत्वधिकरणयत्किञ्चिद्द्रव्यक्त्यनुयोगिकसंबन्धसामान्ये यादृशप्रतियोगितावच्छेदकावच्छिन्नप्रतियोगिकत्वाभावविवक्षणे निरुक्तातिव्याप्तिवारणं कथंचित्संभवति तथापि अयोगोलकानुयोगिककालिकसंबन्धे धूमप्रतियोगिकत्वस्यैव सत्त्वेन धूमाभावलक्षणाघटत्वाद् धूमवान् वन्दे इत्यादावतिव्याप्तिर्बोध्या ।

प्रसक्तां प्रतियोगिकधिकरणाभावाप्रसिद्धिं निराकरोति । एवं चेति । साध्यतावच्छेदकसंबन्धसामान्ये उभयाभावनिवेशे चेत्यर्थः । प्रसिद्ध इति । गगनस्यावृत्तित्वादिति भावः ।

तद्वृत्तित्वम् । हेत्वधिकरणवृत्तित्वम् । वृत्तित्तासंबन्धसामान्येन । अयोगोलकवृत्तित्वादिति । संयोगे धूमप्रति-

यदि च साध्यतावच्छेदकसम्बन्धस्य संसर्गतानियामको यः सम्बन्धस्तेन सम्बन्धेन हेत्वधिकरणवृत्तित्वम् [ एव ] तदनुयोगिकत्वं,

—तदा संयोगेन द्रव्यस्य साध्यतायां द्रव्य—जात्यन्तरत्वादावतिव्याप्तिः जातौ समवायेन वृत्तेरप्रसिद्धेः ।

न च साध्यतावच्छेदकसम्बन्धावच्छिन्नाधिकरणतासामान्ये, निरुक्तोभयाभावत्वं विवक्षितं, तत्र च हेत्वधिकरणवृत्तित्वं स्वरूपसम्बन्धेनैव वाच्यमिति—साम्प्रतम्; ‘अत एवे’ त्यादिवक्ष्यमाणग्रन्था सङ्गतिप्रसङ्गात्;

लक्ष्मीः

योगिकत्वाऽयोगोलकानुयोगिकत्वोभयसत्त्वेन धूमाभावस्य लक्षणाघटकतया असमानकालीन तत्तद्द्रव्यकित्वावच्छिन्नाभावमादायातिव्याप्तिरित्यर्थः । साध्यतावच्छेदकसंबन्धस्य संसर्गतानियामको यः संबन्ध इति । विशेष्यतासंबन्धेन साध्यतावच्छेदकसंबन्धावच्छिन्नसाध्यतावच्छेदकावच्छिन्नप्रकारताशालिबुद्धिं प्रति साध्यतावच्छेदकसंयोगस्य समवायेन कारणत्वम्, एवं च विशेष्यतासंबन्धेन तादृशबुद्धेः पर्वते सत्त्वेन तत्र समवायेन संयोगस्यापि सत्वमुपपन्नम् । तथा च तादृशबुद्धित्वावच्छिन्नकार्यतानिरूपितकारणतावच्छेदकसंबन्धेन हेत्वधिकरणवृत्तित्वं यदीत्यर्थः । तथा च धूमसंयोगस्य तादृशसंसर्गतानियामकसमवायेनायोगोलकवृत्तित्वविरहेणैवोभयाभावसत्त्वाद् धूमवान् बह्वेतिरित्यत्र नातिव्याप्तिरिति भावः । तदेति । अप्रसिद्धे रिति ।

संयोगनिष्ठसंसर्गतानियामकसमवायेन जातिवृत्तित्वाप्रसिद्धथायत्किञ्चिद्वेत्वधिकरणपदेन तस्याः धर्तुमशक्यत्वात्, द्रव्यस्य धर्तुं शक्यत्वेऽपि द्रव्यनिरूपितसमवायसंबन्धावच्छिन्नवृत्तित्वस्य “द्रव्यानुयोगिकत्वरूपस्य” द्रव्यत्वावच्छिन्नप्रतियोगिकत्वस्य च संयोगसामान्ये सत्त्वाद्द्रव्याभावस्य लक्षणाघटकत्वाद् गगनाभावमादायातिव्याप्तिरित्यर्थः ।

न चेति । साम्प्रतमिति परेणान्वयः । निरुक्तोभयाभाववत्वमिति । यादृशप्रतियोगितावच्छेदकावच्छिन्नाधेयतानिरूपितत्व, हेत्वधिकरणीभूतयत्किञ्चिद्द्रव्यकित्वावच्छिन्नत्वोभयाभाववत्त्वम् । विवक्षितमिति । तथा च साध्यतासंबन्धावच्छिन्नाधिकरणतासामान्ये निरुक्तोभयाभावस्तादृशप्रतियोगितानवच्छेदकेत्यादि । अधिकरणताया आ-

समवायस्यैकत्वेऽपि तदवच्छिन्नाधिकरणतायां निरुक्तोभयाभावसत्त्वेन 'द्रव्यं जाते' रित्यादावतिव्याप्याभावादिति चेन्न;

'संयोगः पर्वते बह्वेः सम्बन्धो, न तु बह्वौ पर्वतस्थेत्यादिप्रतीत्या किञ्चित्प्रतियोगिक—किञ्चिदनुयोगिक—सम्बन्धत्वमनुभवसिद्धं कुत्र चिदेव संयोगादौ, न तु सर्वत्र, तद्य स्वरूपसम्बन्धविशेषोऽतिरिक्तोवेत्यन्यदेतत् ;

### लक्ष्मीः

धेयप्रतियोगिकत्वे यथाश्रुतमेव सम्यक् । तच्च । हेत्वधिरणवृत्तित्वं च । स्वरूपसंबन्धनैव । एव कारणे साध्यतावच्छेदकसंबन्धस्य संसर्गता-  
नियामकसंबन्धस्य व्यावृत्तिः । संयोगसंबन्धावच्छिन्नाधिकरणतासामान्ये धूमत्वावच्छिन्नाधेयतानिरूपितत्वसत्त्वेऽपि स्वरूपेणाऽयोगोल-  
कवृत्तित्वविरहादुभयाभावसत्त्वेन धूमाभावस्य लक्षणघटकत्वाद् धूमवान्  
बन्धेरित्यत्र नातिव्याप्तिर्न वा संयोगेन द्रव्यवान् द्रव्यजात्यन्यतरत्वा-  
दित्यत्र संयोगसंबन्धावच्छिन्नाधिकरणतासामान्ये द्रव्यत्वावच्छिन्ना-  
धेयतानिरूपितत्वसत्त्वेऽपि स्वरूपेण हेत्वधिकरणजातिवृत्तित्वाभावा-  
दुभयाभावस्याक्षततया साध्याभावमादायातिव्याप्तिः । पर्वतनिष्ठसंयो-  
गसंबन्धावच्छिन्नाधिकरणतायां हेत्वधिकरणमहानसनिरूपितवृत्तित्व-  
विरहादव्याप्तिवारणाय सामान्यपदमिति संक्षेपः ।

वक्ष्यमाणग्रन्थासंगतिप्रसंगादिति । द्रव्यं जातेरित्यत्र समवाय-  
स्यैक्यमते समवाये द्रव्यत्वप्रतियोगिकत्व, गुणानुयोगिकत्वयोर्द्वयोः  
सत्त्वेन द्रव्यत्वाभावस्य लक्षणाघटकत्वेन गगनाभावमादाय वक्ष्यमा-  
णातिव्याप्त्यसंगतत्वापत्तेरित्यर्थः । ग्रन्थासंगतिमाह । समवायस्यै-  
कत्वेपीति । तदवच्छिन्नाधिकरणतायां । समवायसंबन्धावच्छिन्ना-  
धिकरणतायां । निरुक्तोभयाभावसत्त्वेन । द्रव्यत्वत्वावच्छिन्नाधेय-  
तानिरूपितत्वसत्त्वेऽपि जात्यधिकरणगुणनिरूपितवृत्तित्वविरहेणोभया-  
भावसत्त्वेनेत्यर्थः । तथा च साध्याभावस्य लक्षणघटकतयाऽतिव्या-  
प्यभावादिति भावः । ननु हेत्वधिकरणीभूतेत्याद्याशङ्कां समाधत्ते ।  
नेति । पर्वते बह्वेः संबन्ध इत्यनेन संयोगे पर्वतानुयोगिकत्वं बह्वि-  
प्रतियोगिकत्वं च दर्शितम् । न तु बह्वौ पर्वतस्थेत्यनेन संयोगे  
बन्धानुयोगिकत्वाभावः पर्वतप्रतियोगिकत्वाभावश्च प्रदर्शितः ।



तथा च साध्यताबच्छेदकसम्बन्धसामान्ये,—निरुक्त [ प्रतियोगि ] प्रतियोगिक-  
सम्बन्धत्व—हेत्वधिकरणीभूतयत्किञ्चिद्व्यक्त्यनुयोगिकसम्बन्धत्वोभयाभावस्य विव-  
क्षणात्,—धूमसंयोगस्यायोगीलकानुयोगिकसंसर्गत्वविरहादेव नातिप्रसङ्गः,

लक्ष्मीः

कुत्रचिदेव संयोगादौ इति । येन संयोगेन यत्र यस्य विशिष्टधीः  
प्रमा तादृशसंयोगे एव तदनुयोगिकतत्प्रतियोगिकसंबन्धत्वं न तु याव-  
त्संयोगादौ अननुभवात् । इदन्त्ववधातव्यमित्यादिना स्वयमेव  
वक्ष्यति । तच्च । प्रतियोगिकत्वं—अनुयोगिकत्वं च । स्वरूपसंबन्ध  
विशेष इति । विशेषत्वं च अभावीय प्रतियोगित्वव्यावृत्तम्, तेनाऽ  
योगोलकानुयोगिकसंयोगस्य तादृशसंयोगवद्भिन्न “धूमादि” भेदात्म-  
कत्वेपि न धूमादिप्रतियोगिकत्वं किन्तु महानसाद्यनुयोगिकसंयोग-  
स्थैवेति नातिव्याप्तिरिति ।

तथा च । संयोगे यत्किञ्चित्प्रतियोगिकसंबन्धत्वस्य यत्किञ्चिदनु-  
योगिकसंबन्धत्वस्यानुभवसिद्धत्वे च ।

ननु प्रतियोगिकत्वानुयोगिकत्वयोः स्वरूपसंबन्धविशेषत्वे निरुक्त-  
प्रतियोगिकत्वघटितोभयाभावनिवेशेनैवातिप्रसंगवारणसंभवे प्रथमदि-  
शि संबन्धत्वनिवेशो व्यर्थ इति चेन्न । कालिकसंबन्धावच्छिन्नप्रतियोगि-  
ताकस्वरूपाभावस्य स्वरूपेण साध्यतायां आत्मघटान्यतरत्वहेतौ स्वरू-  
पाभावाभावस्य निखिलस्वरूपात्मकतया साध्यताबच्छेदकस्वरूपसंबन्धे  
साध्याभावप्रतियोगिप्रतियोगिकत्वस्य हेत्वधिकरणघटानुयोगिकसंबन्ध-  
त्वस्य च सत्वेनाऽभावांतरमादायाऽतिव्याप्तेः, तन्निवेशे च यादृशस्वरूपे  
हेत्वधिकरणानुयोगिकसंबन्धत्वं तत्र स्वरूपाभावप्रतियोगिकत्वं  
नास्ति, पूर्वन्तु स्वरूपात्मकाभावप्रतियोगिप्रतियोगिकत्वं निखिलस्व-  
रूपे आसीत्, संबन्धत्वप्रवेशे तु तन्न निखिलस्य स्वरूपे इति विशेषः ।

द्वितीयदिशिसंबन्धत्वाप्रवेशे तु घटाभावस्य प्रतियोगितासंबन्धेन  
साध्यतायां घटाभावत्वहेतौ अतिव्याप्तिः, प्रतियोगितासंबन्धे साध्य-  
प्रतियोगिकसंबन्धत्वस्य हेत्वधिकरणघटाभावनिष्ठघटाभावत्वरूपा-  
नुयोगितानिरूपितत्वस्य च सत्वात्, साध्याभावस्य लक्षणाघट-  
कत्वात्, तन्निवेशे तु घटाभावानुयोगिकसंबन्धत्वविरहात् उभया-  
भावस्य तादृशप्रतियोगितासंबन्धे सत्वान्नातिव्याप्तिः ।

तत्र यथार्थविशिष्टधीनियामकस्यैव तदनुयोगिकसम्बन्धत्वात् ।

एतेन—‘वह्निमान् वह्निरूपा’ दिश्यादावतिव्याप्तिः, पर्वत—वह्निःसंयोगएव—  
वह्निप्रतियोगिकत्व—हेत्वधिकरणीभूतवह्न्यनुयोगिकत्वोभयाभावविरहेण तत्र तादृ-  
शोभयाभावसत्त्वात् ।

वह्निसामान्याभावस्य लक्षणाघटकत्वादित्यपास्तम् । पर्वतवह्निसंयोगस्य हेतु-  
मद्वह्निवृत्तित्वेपि, वह्न्यनुयोगिकसम्बन्धत्वविरहेण ।

इदन्वयवधात्वं—यत्रैकसंयोगव्यक्त्या यत्पदार्थयोः परस्परं विशिष्टधीः प्रमा, तत्र

### लक्ष्मीः

नातिप्रसंग इति । संयोगसामान्ये उभयाभावसत्त्वेन धूमाभावस्य  
लक्षणघटकत्वादिति भावः । ननु तदनुयोगिकसंबन्धत्वं यदि तद्धर्मि-  
कज्ञानविषयीभूतसंसर्गत्वं तदा संयोगेन धूमवदयोगोलकमिति प्रती-  
तिविषयीभूतसंसर्गत्वस्य संयोगे सत्त्वादयोगोलकानुयोगिकत्वमपि  
धूमसंयोगे संभवत्येवेति कथमतिव्याप्तिवारणमत आह । तत्रेति ।  
तद्धर्मिणीत्यर्थः । यथार्थविशिष्टधीनियामकस्यैव । यथार्थविशिष्ट-  
धीजनकस्यैव । एव कारेण भ्रमव्यावृत्तिः । धूमप्रतियोगिक संयोग-  
स्याऽयोगोलके भ्रमात्मकविशिष्टधीनियामकत्वात् । अत एव यथार्थ-  
पदम् । तदनुयोगिकसंबन्धत्वात् । धर्म्यनुयोगिकसंबन्धत्वात् ।  
तथाच यत्र यत्रायोगोलकानुयोगिकसंबन्धत्वं तत्र तत्र तद्धर्मिकयथार्थ-  
विशिष्टधीविषयत्वमिति नियमाद्धूमसंयोगेऽयोगोलकधर्मिकयथार्थ-  
विषयत्वरूपव्यापकाभावादयोगोलकानुयोगिकसंबन्धत्वरूपव्याप्याभा-  
वः सिद्धयतीति भावः । तथा च धूमसंयोगेऽयोगोलकानुयोगिकसंब-  
न्धत्वाभावान्नातिव्याप्तिरिति निष्कर्षः ।

एतेन । हेत्वधिकरणानुयोगिकसंबन्धत्वघटितोभयाभावस्य प्रवे-  
शेन । हेतुमद्वह्निवृत्तित्वेपि । हेत्वधिकरणवृत्तिस्वरूपहेत्वधिकरणानु-  
योगिकत्वस्य पर्वतवह्निसंयोगे सत्त्वेपि । वह्न्यनुयोगिकसंबन्धत्ववि-  
रहेणेति । पर्वतवह्निसंयोगेन वह्निमान् पर्वत इति यथार्थविशिष्टधी-  
नियामकस्यैव पर्वतानुयोगिकसंबन्धत्वात्, ननु पर्वतवह्निमान् वह्नि-  
रिति यथार्थविशिष्टधीः, तन्नियामकस्य वह्न्यनुयोगिकसंबन्धत्वविर-  
हात्, तादृशबुद्धेर्भ्रमत्वादिति भावः । तत्र । पर्वतवह्निसंयोगे । ता-

**धूमसंयोगे—बहुवचिकरणयोगोत्तकानुयोगिकत्वस्य,—चैत्रा-  
न्यत्वविशिष्टैतद्वण्डसंयोगे—एतद्वण्डाधिकरणचैत्रानुयोगिकत्वस्य**

तयोरेकस्मिन् संयोगेन साध्ये तदीयरुमादौ व्यभिचारिण्यतिव्याप्तिः, तदुभयसंयोगस्य निरुक्तोभयाभावविरहादिति ॥

‘यत्किञ्चिदित्यस्य फलमाह—\* धूमसंयोग इति\* । अन्यथा बहुवचिकरणम-  
हानसानुयोगिकत्व—धूमप्रतियोगिकत्वोभयस्यैव धूमसंयोगे सत्वेन धूमाभावस्य प्रतियो-  
गिवैधिकरण्यभावेन धूमवान् बह्वैरित्यादादितिप्रसङ्गः स्यादिति भावः । षष्ठ्यन्तद्वय-  
‘विरहा’ दित्यन्वयि । ‘निरुक्त’ पदस्य छद्मतः फलमाह,—\* चैत्रान्यत्वेति\* ।

लक्ष्मीः

इतिरेकभावसत्त्वात् । बन्धिप्रतियोगिकसंबन्धत्व—हेतुमद्वन्धनानुयोगि-  
कसंबन्धत्वोभवाभावसत्त्वात् । तथा च पर्वतबन्धिसंयोगे बन्धिधर्मिक-  
यथार्थं वशिष्टधीविषयत्वाभावेन बन्धनानुयोगिकसंबन्धत्वाभावेनोभ-  
याभावसत्त्वात्साध्याभावस्य लक्षणघटकत्वान्नातिव्याप्तिरिति भावः ।

इदन्त्ववधेयमिति । विचारणीयमित्यर्थः । यत्र । स्थलविशेषे ।  
एकसंयोगव्यक्त्या । एकसंयोगेन । यत्पदार्थयोः । द्वयोरङ्गुल्योः ।  
परस्परं विशिष्टयोः प्रमाः । संयोगेन [ एतदङ्गुलीयवान् तदङ्गुली-  
यः, तदङ्गुलीयवानेतदङ्गुलीयः इति प्रमा ] । एतदङ्गुलिमती तदङ्गुलिः,  
तदङ्गुलिमती एतदङ्गुलिः इति प्रमा । तत्र । स्थलविशेषे । तयोरिति ।  
अङ्गुलिद्वयमध्ये इत्यर्थः ।

एकस्मिन्साध्ये । एतदङ्गुलिमती एतद्रूपादित्यत्र । व्यभिचारिणि ।  
एतदङ्गुल्यन्तभावेन व्यभिचारो बोध्याः । अतिव्याप्तिमाह । तदुभय-  
संयोगे इति । अङ्गुलिद्वयसंयोगे इति । निरुक्तोभयाभावविरहादिति ।  
तथा च साध्यतावच्छेदकअङ्गुलिद्वयसंयोगे एतदङ्गुलिप्रतियोगिक-  
संबन्धत्व एतद्रूपाधिकरणएतदङ्गुल्यनुयोगिकसंबन्धत्वस्य च द्वयोः  
सत्वेनोभयाभावविरहादभावान्तरमादायातिव्याप्तिरिति भावः ।

अन्यथा । हेत्वधिकरणव्यक्तौ यत्किञ्चित्त्वस्यानिवेशे । प्रति-  
योगिवैयधिकरण्यभावेनेति । आभावान्तरमादायातिव्याप्तिरिति

‘निरुक्त’ पदानुक्तौ ‘चैत्रान्यत्वविशिष्टैतदण्डत्वानेतदण्डा’ दित्यत्र चैत्रवृत्ते-  
तदण्डसंयोग एव,—चैत्रान्यत्वविशिष्टैतदण्डत्वावच्छिन्नप्रतियोगिकत्व—हेत्व-  
धिकरणीभूतचैत्रानुयोगिकत्वोभयोः साध्यविरहे तदण्डाभावस्य लक्षणघटकतयाऽ-  
तिव्याप्तिः स्यात्—,

—तदुपादाने तु चैत्रान्यत्वविशिष्टैतदण्डत्वावच्छिन्नप्रतियोगिकत्वस्या भावादेव  
तत्रोभयाभावसम्भव इति नातिव्याप्तिरिति भावः ।

यदि च ‘प्रतियोगिता प्रत्याश्रयं नानैव, न त्वेकेति मतं, तदा चैत्रान्यत्व—  
विशिष्टदण्डत्वावच्छिन्नं यच्चैत्रावृत्तिदण्डनिष्ठं प्रतियोगित्वं, तदाश्रयप्रतियोगिकत्व,—  
हेत्वधिकरणीभूतचैत्रानुयोगिकत्वोभयाभावस्य संयोगसामान्य एव सत्वात् ‘निरुक्त’

लक्ष्मीः

भावः । यत्किञ्चित्पदोपादाने तु हेत्वधिकरणीभूतायोगोलकानुयोगि-  
कत्वस्य धूमसंयोगे यादृहाद् धूमाभावस्य लक्षणघटकत्वान्नातिव्याप्तिः ।

निरुक्तपदस्येति । प्रतियोगितावच्छेदकावच्छिन्नार्थकनिरुक्त-  
पदस्येत्यर्थः । छद्मतः । यत्किञ्चित्पदप्रयोजनव्याजेन । चैत्रान्यत्व-  
विशिष्टेति । यत्र एकस्या एव दण्डव्यक्तेः चैत्र चैत्रान्योभयवृत्तित्वं  
तादृशदण्डव्यक्तेः साध्यता । चैत्रान्तर्भावेन व्यभिचारो बोध्यः । अति-  
व्याप्तिरिति । तथा च प्रतियोगितावच्छेदकावच्छिन्नार्थकनिरुक्त-  
पदानुक्तौ यादृशप्रतियोगिताश्रयप्रतियोगिकत्वप्रवेशे साध्यतावच्छे-  
दकसंयोगसामान्ये चैत्रान्यत्वविशिष्टैतदण्डाभावप्रतियोगिताश्रय-  
शुद्धदण्डप्रतियोगिकत्व हेत्वधिकरणचैत्रानुयोगिकत्वोभयसत्वेन  
साध्याभावस्य लक्षणघटकत्वाद्भावान्तरजादायातिव्याप्तिरित्यर्थः ।  
निरुक्तपदोपादाने तु संयोगे चैत्रानुयोगिकत्वसत्वेपि चैत्रान्यत्वविशि-  
ष्टदण्डत्वावच्छिन्नप्रतियोगिकत्वविरहेण साध्यतावच्छेदकाभावात्  
मादाय नातिव्याप्तिरिति भावः ।

संयोगे चैत्रान्यत्वविशिष्टैतदण्डत्वावच्छिन्नप्रतियोगिकत्वस्य चैत्रा-  
नुयोगिकत्वोभयोः सत्वात्साध्याभावस्य लक्षणघटकत्वेनाऽतिवारणं  
यत्किञ्चिदित्यस्यापि प्रयोजनम्, उपादाने तु चैत्रान्यत्वविशिष्टैतदण्ड-  
संयोगे हेत्वधिकरणीभूतयत्किञ्चिच्चैत्रव्यक्त्यनुयोगिकत्व विरहेणोभ-  
याभावसत्वेन साध्याभावमादाय नातिव्याप्तिरिति ध्येयम् ।

साध्यघटकैतत्पदप्रयोजनमाह । यदि चेति । तदा । यादृश-

गुण—कर्मन्यत्वविशिष्टसत्तासमवाये च—जात्यधिकरण-  
गुणानुयोगिकत्वस्य,—विरहाच्चातिप्रसङ्गः ॥ १६ ॥

पदं विनापि नातिव्याप्तिः सम्भवतीति तन्मतसाधारणेनातिव्याप्तिरक्षणाथमुक्तम्—  
\* एतदिति \* [ शि० ] ।

यद्यनुयोगिता प्रत्याश्रयं, नानैव, न त्वेकेत्यभिमतं, तदा दण्डसामान्यस्य  
हेतुत्वे—एतद्दण्डप्रतियोगिकसंयोगसामान्ये दण्डान्तराधिकरणीभूतयत्किञ्चिद्व्यक्त्यनु-  
योगिकत्वाभावादेवोभयावसत्वादतिव्याप्तिरिहः स्यादतो हेतौ—\* एतदिति \* [ शि० ]

लक्ष्मी

प्रतियोगिताश्रयप्रतियोगिकत्वमात्रं विवक्ष्येपीति शेषः । चैत्रावृत्ति-  
दण्डनिष्ठं । चैत्रावृत्तिउदासीनदण्डनिष्ठं । नातिव्याप्तिः सम्भवतीति ।  
तथा च चैत्रान्यत्वविशिष्टदण्डवानेतद्दण्डादित्यत्र “साध्यघटकैतत्प-  
दानिवेशे” आश्रयभेदेन प्रतियोगिताया भिन्नत्वमते निरुक्तपदानिवे-  
शेऽपि केवलप्रतियोगिताश्रयप्रतियोगिकत्वविवक्षणेऽपि संयोगसामान्ये  
एतद्दण्डाधिकरणचैत्रानुयोगिकत्वसत्त्वेऽपि चैत्रान्यत्वविशिष्टदण्डाभा-  
वीयं यच्चैत्रमैत्रावृत्तिउदासीन “दण्डानिष्ठप्रतियोगित्वं तदाश्रयं” चैत्रा-  
वृत्तिदण्डप्रतियोगिकत्वविरहादेवोभयाभावसत्त्वेन साध्याभावस्य  
लक्षणघटकत्वान्नातिव्याप्तिरतोऽतिव्याप्तिसंपादनाय एतदिति । तथा च  
सति चैत्रान्यत्वविशिष्टैतद्दण्डाभावीयं यदेतद्दण्डनिष्ठप्रतियोगित्वं  
तदाश्रयत्वमेतद्दण्डस्यैव तत्प्रतियोगिकत्वं हेत्वधिकरणीभूतचैत्रानुयो-  
गिकत्वोभयसत्त्वेनातिप्रतिरतो निरुक्तपदमिति भावः ।

तन्मतसाधारण्येन । प्रतियोगिताप्रत्याश्रयं नानैवेति मतेन ।  
अतिव्याप्तिरक्षणाथं । अतिव्याप्तिसंपादनार्थम् । न च तन्मतबलवन्ते  
कपिसंयोगी एतत्त्वादित्यत्राव्याप्तिः, एतद्वृक्षानुयोगिकसमवाये संयो-  
गाभावप्रतियोगिताश्रयजलादिवृत्तिकपिसंयोगप्रतियोगिकत्वविरहेणो-  
भयाभावसत्त्वेनाव्याप्तिभयेन तन्मतस्यानादरणीयत्वादिति चेत् न ।

स्ववृत्तितावच्छेदकावच्छिन्नत्व—स्वावृत्तित्वोभयानवच्छिन्नत्वस्यैव  
प्रतियोगितायां विवक्षणीयत्वात् । स्वं हेत्वधिकरणम् । तथा च कपि-  
संयोगाभावप्रतियोगितायां तादृशोभयसत्त्वादभावान्तरमादाय नाव्या-  
प्तिः । प्रकृते तु व्यभिचारिस्थलवृत्तितोभयाभावसत्त्वान्नासंगतिरिति

संयोगेन साध्यतायां निरुक्तपदस्य व्यावृत्तिमुक्त्वा,—समवायेन साध्यतायां तामाह,—ॐ गुणकर्मान्यत्वमेति ॐ ।—इदञ्च समवायस्य [ अधिकरण भेदेनापि ] नानात्वमभिप्रेत्य, तस्यैकत्वे तु तत्र गुणानुयोगिकत्वम्,—विशिष्टसत्ताप्रतियोगिकत्वोभयसत्त्वेनातिव्याप्तितादवस्थ्यात् ।

लक्ष्मीः

ध्येयम् । हेतुवटकैतत्पदप्रयोजनमाह । यदीति । अनुयोगिता । हेत्वधिकरणयत्किञ्चिद्व्यक्त्यनुयोगिता । अतिव्याप्तिविरहः स्यादिति । तथा च चैत्रान्यत्वविशिष्टैतदण्डवान् दण्डादित्युक्तौ निरुक्तपदानुक्तावपि नातिव्याप्तिः, चैत्रान्यत्वविशिष्टदण्डाभावप्रतियोगिताश्रयैतदण्डप्रतियोगिकत्वस्य संयोगसामान्ये सत्त्वेऽपि हेत्वाधिकरणीभूतं यच्चैत्रमैत्रभिन्नं देवदत्तादिकं तदनुयोगिकत्वविरहेणोभयाभावसत्त्वादतिव्याप्तिविरहः स्यादित्यर्थः । अतः । अतिव्याप्तिस्पन्दनाय । हेतौ एतत्पदोपादाने तु एतदण्डस्याधिकरणं चैत्रमैत्रोभयमेव नान्य इति साध्यतावच्छेदकसंयोगसामान्ये चैत्रान्यत्वविशिष्टैतदण्डाभावप्रतियोगिताश्रयशुद्धदण्डप्रतियोगिकत्वम्, एतदण्डाधिकरणचैत्रादुक्तोक्तयोः सत्त्वात्साध्याभावस्य लक्षणाघटकत्वाद्भावान्तरमादायातिव्याप्तिवारणाय निरुक्तपदमिति भावः ।

तां । व्यावृत्ति । तथा च गुणकर्मान्यत्वविशिष्टसत्तावान् जातेरित्यत्र समवाये गुणकर्मान्यत्वविशिष्टसत्ताभावीय प्रतियोगिताश्रयसत्ताप्रतियोगिकत्वम्, जात्यधिकरणगुणानुयोगिकत्वोभयोः सत्त्वेनाभावान्तरमादायातिव्याप्तिवारणाय निरुक्तपदम् । तथा च सति समवाये विशिष्टसत्तात्वावच्छिन्नप्रतियोगिकत्वसत्त्वेऽपि जात्यधिकरणगुणानुयोगिकत्वविरहान्नातिव्याप्तिरिति भावः ।

एवं समवायसंबन्धे विशिष्टसत्तात्वावच्छिन्नप्रतियोगिकत्वम्, जात्यधिकरणद्रव्यानुयोगिकत्वोभयोः सत्त्वेनाभावान्तरमादायातिव्याप्तिवारणाय यत्किञ्चित्पदमित्यपि बोध्यम् । तथा च जात्यधिकरणगुणादियत्किञ्चिद्व्यक्त्यनुयोगिकत्वविरहान्नातिप्रसंगः ।

ननु समवायसत्त्वेक एव, एवं च समवाये विशिष्टसत्तात्वावच्छिन्नप्रतियोगिकत्वम्—जात्यधिकरणगुणाद्यनुयोगिकत्वोभयोः सत्त्वेन साध्याभावस्य लक्षणाघटकत्वान्निरुक्तपदसत्त्वेऽपि अतिव्याप्तितादवस्थमत्

यद्यपि 'सादृशप्रतिष्ठेतितावच्छेदकत्वविशेषात्',—'बहिः -- धूमोभयवान्  
धूमादित्यत्र अस्यातिः, संयोगसामान्य एव बहिःधूमोभयवावच्छिन्नप्रतियोगिकत्व-  
धूमादित्यत्र पर्यन्तः प्रतियोगिकत्वोभयभावसत्त्वान्,—

लक्ष्मीः

आह । इदं चेति । अतिव्याप्तिदानं चेत्यर्थः ।

तथा च समवायस्य नानात्वमभिप्रेत्यैव समवायसंबन्धे विशिष्ट-  
सत्ताभावप्रतियोगिसत्ताप्रतियोगिकत्व जात्यधिकरणगुणानुयोगिकत्वो-  
भयोः सत्त्वादभावान्तरमादायातिव्याप्तिवारणाय निरुक्तपदम्, तदभि-  
प्रायेणैव निरुक्तपदसत्त्वे समवायसंबन्धे विशिष्टसत्तात्वावच्छिन्न-  
प्रतियोगिकत्वसत्त्वेपि गुणानुयोगिकत्वविरहात्तदुभयाभावसत्त्वेन  
नातिव्याप्तिः । तस्यैकत्वे तु । समवायस्यैकत्वे तु । निरुक्तपदसत्त्वे-  
पीति शेषः । तत्र । समवाये ।

शङ्कते । यद्यपीति । संयोगसामान्ये एवेति । संबन्धमात्रस्यैकप्र-  
तियोगिकत्वापरानुयोगिकत्वनियमेनेत्यादिः । उभयाभावसत्त्वादिति ।  
उभयत्वावच्छिन्नप्रतियोगिकसंसर्गविरहात्, पर्वतः संयोगेन बन्धि-  
धूमोभयवानिति प्रतीतेस्तु तत्तत्संयोगावगाहित्वेनैवोपपत्तेरिति भावः ।  
बन्धिधूमोभयत्वावच्छिन्नप्रतियोगिकत्वविरहेणाभयाभावसत्त्वादि -  
त्यर्थः । तथा च साध्याभावस्य लक्षणघटकतयाऽव्याप्तिरिति भावः ।  
सादृशप्रतियोगिताश्रयप्रतियोगिकत्वविरहस्य तु नाव्याप्तिः, संयोग-  
संबन्धे बन्धिधूमोभयाभावप्रतियोगिताश्रयधूमादिप्रतियोगिकत्वस्य  
धूमाधिकरणपर्वताद्यनुयोगिकत्वस्य च द्वयोः सत्त्वेन साध्याभावस्य  
लक्षणाघटकत्वान्, परन्तु पूर्वोक्तातिव्याप्तिवारणाय प्रतियोगितावच्छे-  
दकावच्छिन्नप्रतियोगिकत्वस्यावश्यं विवक्षणीयतयाऽव्याप्तिर्दुरुद्धरैव  
संयोगसामान्ये बन्धिधूमोभयत्वावच्छिन्नप्रतियोगिकत्वविरहेण साध्या-  
भावस्य लक्षणघटकत्वादिति भावः ।

अव्याप्तिं निराकर्तुमुपतिष्ठते । न चेति । वाच्यमित्यनेनान्वयः ।  
सांसर्गिकविषयत्वमेवेति । प्रतियोगितावच्छेदकावच्छिन्नप्रकारकप्रमीय  
सांसर्गिकविषयत्वमेवेत्यर्थः । एवकारेण प्रतियोगितावच्छेदकावच्छिन्न  
वृत्तित्वस्य व्यावृत्तिः । प्रमा च संयोगेन बन्धिधूमोभयवानित्याकांक्षा

न च निरुक्तप्रतियोगितावच्छेदकावच्छिन्नवत्ताप्रमायाः सांसर्गिकविषयत्वमेव--  
निरुक्तप्रतियोगिकत्वं वक्तव्यं, तच्च पवते वह्नि-धूमयोः प्रत्येकसंयोगस्याप्यस्तीति  
नाव्याप्तिः, अन्यथा 'संयोगेन' पवतो वह्नि-धूमोभयवानित्यादिप्रमाया दुर्वट्त्वा-  
पत्तेरिति वाच्यम्; तथा सति 'अत एवे' त्यादिना वक्ष्यमाणाया 'वह्नि-  
धूमोभयवान् वह्ने'—रित्यात्रातिव्याप्तेरऽसङ्गत्वापत्तेः,

वह्नि-धूमोभयवत्ताप्रमानियामकसंयोगमात्रस्यैव हेत्वधिकरणीभूताऽयोःगोल-  
कानुयोगिकत्वाभावेन वह्नि-धूमोभयत्वावच्छिन्नप्रमायातिव्याप्यसम्भवत्,—

### लक्ष्मीः

संयोगेन धूमवदयोगोलकमिति ज्ञानीय सांसर्गिकविषयत्वस्य संयोगे  
सत्त्वात्तत्रायोगोलकानुयोगिकत्वस्यापि सत्त्वेनाभावान्तरसादाय  
धूमवान् वह्नेरित्यादायात्तव्याप्तिवारणाय प्रमापदम् । निरुक्तप्रतियो-  
गिकत्वम् । प्रतियोगितावच्छेदकावच्छिन्नप्रतियोगिकत्वम् ।

एवं च वह्निधूमोभयवान् धूमादित्यत्र नातिव्याप्तिः, साध्यतावच्छे-  
दकसंयोगसामान्ये संयोगेन वह्निधूमोभयवान् पवत इत्याकारक  
प्रमात्मकज्ञानीय संसर्गतारूपविषयत्वरूप तादृशोभयप्रतियोगिकत्वस्य  
धूमाधिकरणपर्वतानुयोगिकत्वस्य च सत्त्वेन वह्निधूमोभयाभावस्य  
लक्षणाघटकत्वात् ।

तच्च । प्रतियोगितावच्छेदकावच्छिन्नप्रकारकप्रमीय संसर्गत्वा-  
ख्यविषयत्वरूपं प्रतियोगितावच्छेदकावच्छिन्नप्रतियोगिकत्वं च ।  
प्रत्येकसंयोगस्येति । वह्नि-संयोगे । धूमसंयोगे चेत्यर्थः ।  
नाव्याप्तिरिति । प्रत्येकसंयोगे तादृशविषयत्वरूपोभयप्रतियोगिकत्व-  
स्य धूमाधिकरणपर्वतानुयोगिकत्वस्य च सत्त्वेन साध्याभावस्य लक्षणा-  
घटकत्वात् । अन्यथा । वह्निधूमयोः प्रत्येकसंयोगे वह्निधूमोभय  
प्रतियोगिकत्वानभ्युपगमे । प्रमायाः दुर्वट्त्वापत्तेरिति । उभयप्रति-  
योगिकसंयोगस्याऽप्रसिद्ध्या विशिष्टप्रमायाः सांसर्गिकविषयतानियत-  
त्वात्, अन्यस्य सांसर्गिकविषयत्वे प्रमात्वव्याघातादिति भावः ।

तथा सति । प्रतियोगितावच्छेदकावच्छिन्नवत्ताप्रमीयसंसर्गता-  
ख्यविषयत्वस्य प्रतियोगितावच्छेदकावच्छिन्नप्रतियोगिकत्वरूपत्वे ।  
असंगत्यापत्तेरिति । अतिव्याप्तिर्न स्यादित्यर्थः । अतिव्याप्यभावं



उभापि—साध्यसाध्यरूपेण व्याप्तिर्मेदाद् व्यासज्यवृत्तिधर्मेण साध्यतायां 'निरुक्त' पदमपहाय,—तादृशप्रतियोगिताश्रयप्रतियोगिकत्वघटितस्यैव प्रवेशान्नोक्तस्थलाऽव्याप्तिः । न चैवमुभयत्वेन साध्यतायां व्यभिचारिण्यतिव्याप्तिस्तदवस्थैव स्यात्, 'अत एवे'त्यादिना 'बहिर्धूमोभयवान् बहे' रित्यादौ तादृशैवाग्रे तदोषस्य वक्ष्यमाणत्वादिति ।

वस्तुतः—सम्बन्धमात्रस्यैकप्रतियोगिकत्वापरानुयोगिकत्वनियमेन बहिर्धूमोभयत्वावच्छिन्नप्रतियोगिकसम्बन्धत्वाप्रसिद्धयैव,—तदुभयत्वावच्छिन्नाभावस्य लक्षणाघटकत्वान्ताव्याप्तिः, अत एवाग्रे,—'बहिर्धूमोभयवान् बहे'रित्यादावतिव्याप्तिर्दास्यते ।

लक्ष्मीः

योजयति । बहिर्धूमोभयवत्ताप्रमानियासकसंयोगमात्रस्यैवेति । संयोगेन बहिर्धूमोभयवानिति प्रमाजनकसंयोगसामान्यस्यैवेत्यर्थः । अनेन संयोगसामान्ये एव तादृशप्रमीयसंज्ञताख्यविषयत्वरूपं बहिर्धूमोभयप्रतियोगिकत्वं दर्शितम् । हेत्वधिकरणभूतायोगोलकानुयोगिकत्वाभावेनेति । हेत्वधिकरणभूतायोगोलकानुयोगिकत्वाभावेन उभयत्वावच्छिन्नवत्ताप्रमायाः सांसर्गिकविषयत्वं धूमप्रतियोगिकसंयोगमात्रे तत्रायोगोलकानुयोगिकत्वस्य अयोगोलकसंयोगे च बहिर्धूमोभयवत्ताप्रमीय सांसर्गिकविषयत्वस्य चाऽभावेनेत्यर्थः । तथा चोभयाभावस्य सत्त्वेन साध्याभावस्य लक्षणाघटकतयाऽतिव्याप्त्यभावेन तादृशप्रमीयसांसर्गिकविषयत्वरूपं प्रतियोगिकत्वं न वाच्यमित्याशयः ।

यद्वर्णीत्यस्य समाधानमाह । तथापीति । व्यासज्यवृत्तिधर्मेण । एकत्वानवच्छिन्नानुयोगिताकर्षणावच्छेदकताश्रयधर्मेण । नोक्तस्थलाऽव्याप्तिः । साध्यतावच्छेदकसंयोगसंबन्धे बहिर्धूमोभयाभावप्रतियोगिताश्रयधूमप्रतियोगिकत्व-धूमाधिकरणपर्वतानुयोगिकत्वोभयसत्त्वेन साध्याभावस्य लक्षणाघटकत्वान्न बहिर्धूमोभयनान् धूमादित्यत्राव्याप्तिरित्यर्थः ।

शङ्कते । न चेति । तदवस्थैवेत्यनेनान्वयः । एवं । प्रतियोगिताश्रयप्रतियोगिकत्वनिवेशे । उभयत्वेन साध्यतायां व्यभिचारिणि । बहिर्धूमोभयवान् बहेरित्यत्र । अतिव्याप्तिः । साध्यतावच्छेदक-

लक्ष्मीः

संबन्धसामान्यान्तरं योऽप्येतत्तादृशयोगिकसंयोगे तादृशप्रतियोगिताश्रयवन्धिप्रतियोगिकसंबन्धत्ववन्हिमद्योगोलकानुयोगिकसंबन्धत्वोभयसत्त्वात्साध्याभावस्य लक्षणाघटकत्वादिति भावः ।

तदोषस्य । अतिव्याप्तेः । वक्ष्यमाणत्वात् । तथा चोक्तस्थलेऽतिव्याप्तिरत्र लक्षणोऽस्त्येवेति भावः ।

अप्रसिद्ध्यैवेति । कुत्रापि संयोगे उभयत्वावच्छिन्नप्रतियोगिकत्वविरहादप्रसिद्धिर्बोद्धव्या । तदुभयत्वादच्छिन्नाभावस्य । वन्धिधूमोभयत्वावच्छिन्नप्रतियोगिकाभावस्य । लक्षणाघटकतेति । तादृशोभयाभावप्रतियोगितावच्छेदकावच्छिन्नप्रतियोगिकत्वाप्रसिद्ध्या यादृशप्रतियोगितावच्छेदकपदेन घटत्वादेरेव धारणात् । नाव्याप्तिरिति ।

संयोगसामान्ये धूमाधिकरणपर्वतानुयोगिकत्वसत्त्वेऽपि वन्धिधूमोभयत्वावच्छिन्नप्रतियोगिकत्वाप्रसिद्ध्याऽभावान्तरमादाय नाव्याप्तिरित्यर्थः । अत एव । उभयत्वावच्छिन्नप्रतियोगिकत्वाप्रसिद्ध्या तदवच्छिन्नाभावस्य लक्षणाघटकत्वादेव । तथा च तुल्ययुक्त्या यादृशप्रतियोगितावच्छेदकपदेन घटत्वादिकमादाय वन्धिधूमोभयवान् वन्हेरित्यत्रातिव्याप्तिर्दास्यत इति भावः । ननु तादृशोभयविषयकज्ञानविष्टप्रकारितासंबन्धे वन्धिधूमोभयत्वावच्छिन्नप्रतियोगिकत्वं प्रसिद्धमेवेति वन्धिधूमोभयवान् धूमादित्यत्राव्याप्तिः, अन्यत्र प्रसिद्धस्य वन्धिधूमोभयत्वावच्छिन्नप्रतियोगिकत्वस्य संयोगसामान्ये विरहेणोभयाभावसत्त्वेनाऽव्याप्तिः । नातिव्याप्तिश्च वन्धिधूमोभयवान् वन्हेरित्यत्र, संयोगसामान्ये वन्धिधूमोभयत्वावच्छिन्नप्रतियोगिकत्वविरहप्रयुक्तोभयाभावसत्त्वेन साध्याभावस्य लक्षणघटकत्वात्, तथाचाऽत एवेति ग्रन्थादित्याशंकां निराकरोति । प्रकारित्वादौ संबन्धत्वाभावादिति । तथात्वात् । संबन्धत्वात् । तथा च प्रकारित्वं संबन्धत्वाभाववत्, विशिष्टवीक्षित्यामकत्वाभावादिति प्राचां प्रयोगः । तेषामयमाशयः । यस्य संबन्धत्वं तेन विशिष्टबुद्धिरवश्यं जन्यते सा च मत्वर्थकेण बोध्यते, यथा वन्हिमान् पर्वतः, रूपवान् घट इत्यादि न हि वन्हिमदज्ञानं, वन्हिमानभावः इत्यादिः प्रामाणिकानामभिलापः । तथा च विषयित्वप्रतियोगित्वादीनां संसर्गता नास्ति, अस्ति च वन्धि जानामि घटो नास्तीत्याद्यनुभवः,

न च बहि—धूमोभयत्वावच्छिन्नप्रकारित्वादावेव तादृशोभयत्वावच्छिन्नप्रतियोगिकसंबन्धत्वप्रसिद्धिसम्भवः । प्राचां मते—प्रकारित्वादेः सम्बन्धत्वाभावात्, विशिष्टधीनियामकस्यैव तथात्वादिति ध्येयम् ।

न चैवमपि 'घटवान्नित्यज्ञानत्वा' दित्यत्राऽव्याप्तिः, विषयितासम्बन्धे गगनीयत्व, नित्यज्ञानानुयोगिकसंबन्धत्वेन [ गगनत्वेन ] गगनाभावमादायापि प्रसिद्धयसम्भवादिति वाच्यम्, तादृशसम्बन्धेन घटादेर्व्याप्यवृत्तितया तत्साध्यके प्रतियोगिवैयधिकरणस्याप्रवेशादिति ध्येयम् ।

लक्ष्मीः

नहि तेन तेषां संबन्धत्वप्रसिद्धिः, द्वितीया प्रथमाविभक्तयोः संबन्धबोधकत्वाभावात्, ज्ञानाभावयोः प्रत्यक्षे विषयित्वप्रतियोगित्वादिकं प्रकारतयैव भासते इति । तथा च बहिधूमोभयत्वावच्छिन्नप्रतियोगिकत्वाप्रसिद्ध्या तादृशप्रतियोगितावच्छेदकपदेन घटत्वादेरेव धर्तव्यतया नाव्याप्तिः, तुल्ययुक्त्या साध्याभावस्य लक्ष्मापटकत्वेनोभयसाध्यकव्यभिचारिणि अतिव्याप्तिसंपादक अत एवेत्यादिग्रन्थसंगतिश्चेति ध्येयम् । प्राचामित्यस्वरससूचनाय स च विषयित्वप्रतियोगित्वाद्यनुपस्थितिदशायां विषयविशिष्टज्ञान—प्रतियोगिविशिष्टाभावादिप्रत्यक्षाद्यनुत्पत्तिरिति ।

शङ्कते । न चेति । एवमपि । घटवान् महाकालत्वादित्यत्राव्याप्तिवारणेपि । नित्यज्ञानत्वादिति । व्यभिचारवारणार्थं नित्यपदम्, अन्यथा घटाभाववति पटादिविषयकज्ञाने ज्ञानत्वसत्त्वाद् व्यभिचारः स्यात् । गगनीयत्वं—गगनप्रतियोगिकत्वम् । गगनाभावमादायापीति । अपिना पटाभावादिवस्तुमात्राभावसमुच्चयः । नित्यज्ञानान्यत्वविशिष्टपटाद्यभावस्यापि नित्यज्ञाने प्रतियोगिसमानाधिकरणत्वात् । नित्यज्ञानस्य सर्वविषयकत्वात् । समाधत्ते । तादृशसंबन्धेनेति । विषयितासंबन्धेनेत्यर्थः । व्याप्यवृत्तितया । हेत्वधिकरणोऽवच्छिन्नवृत्तिकान्यतया ।

ननु विषयितया घटादेः 'साध्यतावच्छेदकसंबन्धेन यत्त्वाधिकरणं तद्वृत्त्यभावस्य तादृशसंबन्धावच्छिन्नप्रतियोगित्वाभावरूपं व्याप्यवृत्तित्वं नास्ति, तच्च नित्यज्ञानानुयोगिकविषयितया घटादेरेव एवं च तस्य प्रतियोगिवैयधिकरण्यघटितलक्षणलक्ष्यत्वात्कथमव्याप्तिवारण-

अत्र ब्रूमः,—साध्यतावच्छेदकसम्बन्धावच्छिन्नप्रकृतसाध्याधिकरणतानिरूपित-  
स्वरूपसम्बन्धेन, यदभाद—प्रतियोगितावच्छेदकावच्छिन्नाधिकरणतासामान्याभाववत्त्वं  
हेतुना तत्तदभाद—प्रतियोगितावच्छेदकत्वस्य साध्यतावच्छेदके विवक्षणेनैव सामाज्यस्ये,  
—निरुक्तप्रतियोगिकत्वे'त्यादिसण्डशः प्रसिद्धिर्विफला, 'कालो घटवान् महाकाल-  
त्वा' दित्यादौ,—कालिकसम्बन्धावच्छिन्नघटाधिकरणतानिरूपितस्वरूपसम्बन्धेन—प-  
टत्वावच्छिन्नाधिकरणत्वसामान्याभावस्यैव हेतुमति सत्वेन—पटत्वावच्छिन्नाभावस्यैव  
निरुक्तप्रतियोगिव्यधिकरणस्य सुलभत्वादिति ध्येयम् ।

### लक्ष्मीः

मिति चेन्न । स्वरूपसंबन्धेन गगनादेर्वृत्तिमत्त्वमते घटवान् महाकाल-  
त्वादित्यत्रेवान्नापि अव्याप्तेरिष्टत्वात् ।

ननु व्याप्यवृत्तिसाध्यकस्थलीय लक्षणो हेत्वधिकरणवृत्तिसाध्यता-  
वच्छेदकसंबन्धावच्छिन्नप्रतियोगिताकाभावाप्रसिद्ध्या व्याप्यवृत्ति-  
साध्यकस्थलीयलक्षणस्याव्याप्तिरिति चेन्न । साध्यतावच्छेदकसंबन्धा-  
तिरिक्तसंबन्धावच्छिन्नत्व साध्यनिष्ठत्वोभयाभावस्यैव प्रतियोगितायां  
निवेशेन समवायेन पटाभावस्यैव तथात्वेनाऽव्याप्तिविरहात् ।

विशेषरूपेण संसर्गतामभ्युपेत्याह । अत्र ब्रूम इति । साध्यता-  
वच्छेदकसंबन्धावच्छिन्नप्रकृतसाध्याधिकरणतानिरूपितसंबन्धेन । सा-  
ध्यतावच्छेदकसंबन्धावच्छिन्नसाध्यतावच्छेदकावच्छिन्नाधेयतानिरूपि-  
ताधिकरणताप्रतियोगिकस्वरूपसंबन्धेन । तथा च संयोगेन व-  
ह-  
धिकरणताप्रतियोगिकस्वरूपेण घटाभावप्रतियोग्यधिकरणत्वाभाववान्  
पर्वतादिः तादृशघटाभावप्रतियोगितानवच्छेदकत्वस्यवहित्वे सत्त्वा-  
ल्लक्षणसमन्वयः । धूमवान् वन्दे रित्यादौ संयोगसंबन्धा-  
वच्छिन्नधूमत्वावच्छिन्नाधेयतानिरूपिताधिकरणताप्रतियोगिकस्वरूप-  
संबन्धेन धूमाभावप्रतियोगितावच्छेदकावच्छिन्नाधेयतानिरूपिताधिक-  
णतासामान्याभाववत्त्वमयोगोलकस्य तादृशधूमाभावप्रतियोगितावच्छे-  
दकत्वस्यैव साध्यतावच्छेदके धूमत्वे सत्त्वान्नातेव्याप्तिः । संयोगसंब-  
न्धावच्छिन्नधूमाधिकरणताप्रतियोगिकस्वरूपसंबन्धेन घटाभावप्रति-  
योगितावच्छेदकावच्छिन्नाधिकरणत्वाभावस्याऽयोगोलके सत्त्वान्तादृश-  
घटाभावप्रतियोगितानवच्छेदकत्वस्य धूमत्वे सत्त्वाद् धूमवान् वन्दे-  
रित्यादावतिव्याप्तिवारणाय सामान्यपदम् । निरुक्तप्रतियोगिकत्वे

## “स्वरूपसम्बन्धेन गगनादेवृत्तिमत्वे तु,—निरुक्तप्रतियोग्य

एवं—यादृशप्रतियोगितावच्छेदकावच्छिन्नप्रतियोगिकसम्बन्धसामान्ये,—साध्यता -  
वच्छेदकसम्बन्धत्व-हेत्वधिकरणीभूतयत्किञ्चिद्व्यक्त्यनुयोगिकसम्बन्धत्वोभयाभावः,—  
तादृशप्रतियोगिता कथं नोक्तेति चिन्तनीयम् ॥

लक्ष्मीः

त्यादीति । साध्यतावच्छेदकसंबन्धसामान्ये निरुक्तप्रतियोगिकत्वा-  
दीत्यर्थः । कालो घटवान् महाकालत्वादित्यत्राव्याप्तिं निराकरोति ।  
कालो घटवानिति ।

एवं । विशेषरूपेण संसर्गतास्वीकारे । यादृशेति । बन्धिमान्  
धूमदित्यादौ बन्धित्वावच्छिन्नप्रतियोगिकसंबन्धसामान्यान्तर्गतसंयो-  
गसंबन्धे साध्यतावच्छेदकसंबन्धत्व—हेत्वधिकरणपर्वतानुयोगिकत्व-  
योर्द्वयोः सत्त्वेन यादृशप्रतियोगितापदेन घटादिनिष्ठप्रतियो-  
गितैवधर्तव्या, तथा च घटत्वावच्छिन्नप्रतियोगिक  
संबन्धसामान्यान्तर्गतसंयोगसंबन्धे हेत्वधिकरणपर्वतानुयोगिक  
त्वविरहेणोभयाभावसत्त्वात्तादृशघटनिष्ठप्रतियोगितानवच्छेदकत्वस्य  
बन्धित्वे सत्त्वाल्लक्षणसमन्वयः ।

धूमवान् यन्हेतित्यादौ धूमत्वावच्छिन्नप्रतियोगिकसंबन्धसामान्या-  
न्तर्गतसंयोगेऽयोगोलकानुयोगिकत्वविरहेणोभयाभावसत्त्वात्तादृशप्र-  
तियोगितानवच्छेदकत्वस्य धूमत्वेऽसत्त्वान्नातिव्याप्तिः ।

धूमप्रतियोगिककालिकसंबन्धे हेत्वधिकरणानुयोगिकत्वाभावविर-  
हादितिव्याप्तिवारणाय साध्यतावच्छेदकसंबन्धत्वेति । अव्याप्तिस्तु  
नास्ति अवृत्तिगगनादिप्रतियोगिकसंबन्धे हेत्वधिकरणानुयोगिकत्वा-  
भावात् ।

गगनप्रतियोगिकतादात्म्यसंसर्गे कालिकसंबन्धत्व, हेत्वधिकरणम-  
हाकालानुयोगिकत्वोभयाभावसत्त्वाद् गगननिष्ठप्रतियोगितानवच्छेद-  
कत्वस्य साध्यतावच्छेदके सत्त्वाल्लक्षणसमन्वयः ।

न च साध्यतावच्छेदकसंबन्धत्वविशिष्टहेत्वधिकरणयत्किञ्चिद्व्य-  
क्त्यनुयोगिकत्वाभाव एव कथं नोक्त इति वाच्यम् । संयोगी गुणक-  
मान्यत्वादित्यत्र संयोगनिष्ठप्रतियोगितावच्छेदकावच्छिन्नप्रतियोगिक-  
समवाये साध्यतावच्छेदकसंबन्धत्वविशिष्टहेत्वधिकरणद्रव्यानुयोगिक-

## —नधिकारहेतुननिष्ठाभावप्रतियोगितासामान्ये,—

कालस्य जगदाधारत्वप्रवादमनुसृत्याह,— \* स्वरूपसम्बन्धेनेति \* । कालि-  
कविशेषणतयेत्यर्थः । गगनादेरवृत्तित्वप्रवादस्तु संयोगसमवायपरः, तथाचोक्तप्रणा-  
ल्याऽपि गगनाभावो न प्रतियोगिव्यधिकरण इति,—‘घटवान् महाकालत्वा’दित्या-  
दावव्याप्तिस्तदवस्थैवेति भावः ।

\* निरुक्तेति \* । प्रतियोगितावच्छेदकसम्बन्धेन यादृशप्रतियोगितावच्छेदका-  
वच्छिन्नासम्बन्धित्वं हेतुमतस्तादृशप्रतियोगितासामान्य इत्यर्थः । तथा च संयोगा-

### लक्ष्मीः

त्वस्यैव सत्त्वात्तादृशप्रतियोगिताया धर्तुमशक्यत्वात्, साध्यतःवच्छे-  
दकसंबन्धत्वविशिष्टसामान्याद्यनुयोगिकत्वस्याप्रसिद्ध्या यत्किञ्चि-  
द्धेतव्यधिकरणपदेन सामान्यादेर्धर्तुमशक्यत्वादतिव्याप्त्यापत्तेः ।

गगनादेर्वृत्तिमत्त्वे तु इति । कालः सर्ववानिति प्रतीतेः संको-  
चे मानाभावादित्याशयः । तु शब्दोऽवधारणे ।

ननु गगनादेः कालेकेनावृत्तित्वेऽपि घटवन्नित्यज्ञानत्वादित्यत्रा-  
व्याप्तिः पूर्वकल्पे दुर्बारा, घटाभावस्य प्रतियोगिवैयधिकरण्यासंभ-  
वात्, नित्यज्ञानान्यत्वविशिष्टघटाभावस्यापि पूर्वोक्तदिशा तथात्वा-  
संभवात्, एवं च स्वरूपसंबन्धेन गगनादेर्वृत्तिमत्त्वेऽवृत्तिमत्त्वे वा  
कल्पान्तरानुसरणस्यावश्यकत्वे वृत्तिमत्त्वे तु इत्यसं-  
तमिति चेन्न । पाचां नये वृत्त्यनियामकसंबन्धस्य व्याप्यता-  
व्यापकताघटकत्वं नेष्यते इत्याशयेनैव तत्संगतेः ।

वस्तुनो विषयितासंबन्धेन घटादेर्व्याप्यवृत्तितया तत्र प्रतियोगि-  
वैयधिकरणस्यानुपादेयत्वम् ।

अपरे तु वृत्तिमत्त्वे तु इत्यस्य वृत्तिमत्त्वेपीत्यर्थः । अपिनाऽवृत्ति-  
मत्वसमुच्चयः । तथा चाऽवृत्तिमत्त्वे विषयितया साध्यतायामेवोक्ता-  
ऽव्याप्त्या, वृत्तिमत्त्वे कालिकसंबन्धेन साध्यतायामपि अव्याप्त्या  
कल्पान्तरानुसरणमित्याशय इत्याहुः ।

ननु स्वरूपसंबन्धेन गगनादेर्वृत्तिमत्त्वे गगनादेरवृत्तित्वप्रवादो-  
ब्याह्रयेताऽत आह । अवृत्तित्वप्रवादस्त्विति । तथा च । गगनादे-  
वृत्तिमत्त्वे च । उक्तप्रणाल्यापि । संबन्धधर्मिकोभयाभावघटितकल्पे-

यत्सम्बन्धावच्छिन्नत्व, यद्वर्मावच्छिन्नत्वोभयाभावः,—

दिना घटाद्यभावमादायैव घटवान् महाकालत्वादित्यत्र लक्षणसङ्गतिः ।

लक्ष्मीः

पि । अव्याप्तिस्तदवस्थैवेति । साध्यतावच्छेदककालिकसंबन्धसामान्ये गगनत्ववच्छिन्नप्रतियोगिकत्वमहःकालानुयोगिकत्वयद्वैर्योः सत्वेन गगनाभावस्यापि प्रतियोगिवैयधिकरण्यासंभवादिति भावः ।

प्रतियोगितावच्छेदकसंबन्धेनेति । प्रतियोगितावच्छेदकसंबन्धेन यादृशप्रतियोगितावच्छेदकावच्छिन्नानधिकरणं हेत्वधिकरणं तादृशप्रतियोगितासामान्ये साध्यतावच्छेदकीभूतयद्वर्मावच्छिन्नत्व, साध्यतावच्छेदकीभूतयत्संबन्धावच्छिन्नत्वोभयाभावास्तेन संबन्धेन तद्वर्मावच्छिन्नो हेतोर्व्यापकः तद्वर्मावच्छिन्नसामानाधिकरण्यं व्याप्तिरिति समुद्दितार्थः । वह्निमान् धूमादित्यत्र संयोगेन घटत्वावच्छिन्नानधिकरणहेत्वधिकरणं पर्वतवृत्तिघटाभावप्रतियोगितायां साध्यतावच्छेदकीभूतसंयोगसंबन्धावच्छिन्नत्वसत्वेपि साध्यतावच्छेदकीभूतवन्हित्वावच्छिन्नत्वविरहेणोभयाभावः सत्वात् संयोगेन वन्हित्वावच्छिन्नस्य धूमव्यापकत्वम् । एवं समवायेन वन्धभावप्रतियोगितायां वन्हित्वावच्छिन्नत्वसत्वेपि संयोगसंबन्धावच्छिन्नत्वविरहप्रयुक्तोभयाभावो बोध्यः ।

धूमवान् वन्हेरित्यादौ संयोगेन धूमानधिकरणायोगोलकवृत्तिसंयोगेन धूमाभावप्रतियोगितायां संयोगसंबन्धावच्छिन्नत्व, धूमत्वावच्छिन्नत्वोभयस्यैव सत्वान्नातिव्याप्तिः ।

तथा च । प्रतियोगितायां उभयाभावनिवेशे च । लक्षणसंगतिरिति । संयोगेन घटाभावप्रतियोगितायां घटत्वावच्छिन्नत्वसत्वेपि कालिकसंबन्धावच्छिन्नत्वविरहेणोभावसत्वात्कालिकेन घटस्य व्यापकत्वाल्लक्षणसमन्वय इति भावः ।

कालिकेन धूमाभावस्य प्रतियोगिसमानाधिकरणतयाऽभावान्तरीयप्रतियोगितायामुभयाभावसत्वाद् धूमवान् वन्हेरित्यत्रातिव्याप्तिरतः प्रतियोगितावच्छेदकसंबन्धेनेति । प्रतियोगितावच्छेदकसंबन्धेनेत्यत्र साध्यतावच्छेदकसंबन्धेनेति तु न वाच्यम् । घटवान् महाकालत्वादित्यत्रैव साध्यतावच्छेदकसंबन्धेन प्रतियोगितावच्छेदकावच्छिन्नानधि-

घटाभावप्रतियोगितायां धूमत्वावच्छिन्नत्व-संयोगसम्बन्धावच्छिन्नत्वोभयाभावसत्वेन धूमादेः संयोगेन बह्व्यादिव्यापकत्वापत्तिवारणाय—\* सामान्येति \* । तथाच,— धूमनिष्ठादृशप्रतियोगितायामेव तदुभयसत्वाददोषः ।

\*यत्सम्बन्धेनेति\* । समवायिनः संयोगेन साध्यतायां घटत्वादिः हेतावव्याप्तिः, साधनवन्निष्ठस्य समवायेन संयोगिसामान्याभावस्य प्रतियोगितायां—संयोग— समवायोभयावच्छेद्यतासत्वादतो 'धर्म-सम्बन्ध'—योरुपादानं,

लक्ष्मीः

करणहेत्वधिकरणाप्रसिध्याऽव्याप्त्यापत्तेः । विशिष्टसत्तावान् जाते-  
रित्यादावतिव्याप्तिवारणाय अतिप्रोक्तान् च्छेदकवच्छिन्नेति । सामा-  
न्यपदव्यावृत्तिमाह । घटाभावप्रतियोगितायामिति । संयोगेन घट-  
त्वावच्छिन्नानधिकरणहेत्वधिकरणायोगोलकवृत्तिघटाभावप्रतियोगिता-  
यामित्यर्थः । तथा च । सामान्यपदोपादाने च । धूमनिष्ठादृश-  
प्रतियोगितामेवेति । प्रतियोगितावच्छेदकसंबन्धेन धूमत्वावच्छिन्ना-  
नधिकरणायोगोलकवृत्त्यभावप्रतियोगितासामान्यान्तर्गतधूमनिष्ठप्रति-  
योगितायामेवेत्यर्थः । एव कारेणोदासीनप्रतियोगिताव्यवच्छेदः ।  
तदुभयसत्वात् । संयोगसम्बन्धावच्छिन्नत्व, धूमत्वावच्छिन्नत्वोभयस-  
त्वात् । अदोषः । न धूमादेर्वन्धिव्यापकत्वम् । नातिव्याप्तिरिति  
यावत् । यद्धर्मः । साध्यतावच्छेदको धर्मः । यत्संबन्धः । साध्यता-  
वच्छेदकसंबन्धः । अत्र यदि यद्धर्मवच्छिन्नत्वाभावमात्रमुच्यते तदा  
समवायेन बह्व्याभावीयप्रतियोगितायां यद्धर्मावच्छिन्नत्वाभावविरहाद्व-  
न्धिमान् धूमादित्यादावव्याप्तिः स्यात् । यदि यत्संबन्धावच्छिन्नत्वा-  
भावमात्रमुच्यते तदा संयोगेन घटाभावीयप्रतियोगितायां यत्संबन्धा-  
वच्छिन्नत्वाभावविरहात्तदोषतादवस्थम् । तथा च प्रतियोगिताव-  
च्छेदकसंबन्धेन स्वप्रतियोगितावच्छेदकावच्छिन्नानधिकरणहेत्वधि-  
करणवृत्त्यभावीय प्रतियोगितात्वव्यापकोभयाभावस्तन्निरूपितनिरूप-  
कत्वनिष्ठप्रतियोगितानिरूपितावच्छेदकत्वनिष्ठावच्छेदकतानिरूपकनि-  
ष्ठत्वसंबन्धावच्छिन्नावच्छेदकतावद्धर्मावच्छिन्नसामानाधिकरण्यम् ।

अथ साध्यतावच्छेदको धर्मः—संबन्धश्च तथा च साध्यतावच्छे-  
दकपदेनोभयोः संग्रहात् साध्यतावच्छेदकावच्छिन्नत्वरूपयदवच्छिन्न



तथा च तदभावप्रतियोगिताया, — धर्मविधया समवायेन, सम्बन्धविधया संयोगेन चावच्छेद्यत्वाभावाद्यातिरिति भावः ।

लक्ष्मीः

त्वस्याऽभाव एव निवेश्यतामालमुभयाभावनिवेशेन । न च समवायेन बन्धभावप्रतियोगितायां साध्यतावच्छेदकवह्नितावच्छिन्नत्वसत्त्वाद् वह्निमान् धूसादिन्यत्राव्याप्तिरिति वाच्यम् । साध्यतावच्छेदकताश्रयी-भूतं यद्यत्तावदवच्छिन्नत्वाभावस्य विवक्षणीयत्वात्समवायेन बन्धभावप्रतियोगितायां संयोगावच्छिन्नत्वविरहात्साध्यतावच्छेदकं यद्यत्तावदवच्छिन्नत्वाभावस्याक्षतत्वादित्यत आह । समवायिना इति । घटत्वादि हेतौ समवायिमान् घटत्वादित्यत्र सद्धेतौ । घटे समवायिनो द्रव्यान्तरस्य संयोगेन सत्त्वात्सद्धेतुतयाऽव्याप्तिरित्यर्थः । प्रतियोगितायां । समवायेन संयोगनधिकरणघटवृत्तिसमवायेन संयोग्यभावप्रतियोगितायाम् । संयोग्यसमवायोभयावच्छेद्यतासत्त्वादिति । सम्बन्धविधया समवायेन, धर्मविधया संयोगेन चावच्छिद्यत्वादित्यर्थः । तथा च । धर्मसंबन्धयोरुभयोरुपादाने च । तदभावप्रतियोगितायां । समवायेन संयोग्यभावप्रतियोगितायां । धर्मविधया समवायेनेति । अवच्छेद्यताविरहादित्यनेनान्वयः । धर्मविधया समवायावच्छिन्नत्वविरहात्, एवं संबन्धविधया संयोगावच्छिन्नत्वविरहादित्यर्थः ।

ननु तथापि धर्मविधया साध्यतावच्छेदकावच्छिन्नत्वयदवच्छिन्नश्वोभयाभाव एव निवेश्यतां किं संबन्धावच्छिन्नत्वनिवेशेनेति चेन्न । विषयिताविशिष्टस्य कालिकेन साध्यतायां जन्यत्वहेतौ विषयिताविशिष्टस्य विषयितयाऽभावमादायातिव्याप्तिरतः संबन्धावच्छिन्नत्वनिवेशः । एवं कालिकविशिष्टस्य विषयितया साध्यतायां तदज्ञानत्वहेतौ विषयिताविशिष्टविषयितयाऽभावमादायाव्याप्तिरतो धर्मपदम् ।

ननु धर्मसंबन्धयोरुपादानेपि धर्मत्वं संबन्धत्वं चाऽव्यावर्तकमित्युक्तदोषतादवस्थमिति चेन्न । साध्यतानिरूपिता या किञ्चित्संबन्धानवच्छिन्नावच्छेदकता तदभाववान् यः तन्निष्ठकिञ्चित्संबन्धानवच्छिन्नावच्छेदकत्वानिरूपकत्वं साध्यतावच्छेदकसंबन्धावच्छिन्नत्वमित्यस्यार्थः ।

एवं साध्यतानिरूपिता या किञ्चित्संबन्धावच्छिन्नावच्छेदकता

अत्र च क्वचित्—‘यादृशसम्बन्धावच्छिन्ने’त्यपि द्रष्टव्यं, शब्दैक्यस्याऽनुपादेयत्वात्, तेन धूमवति तत्तत्संयोगसम्बन्धेन वह्निसामान्याभावसत्त्वेऽपि नाव्याप्तिः, तत्तत्संयोगाद्यवच्छिन्नप्रतियोगितायाः संयोगसामान्यावच्छिन्नत्वात्, संयोगत्वस्य सम्बन्धविधयावच्छेदकतावच्छेदकत्वस्थल एव तथात्वात् ।

लक्ष्मीः

दभाववान् यः तन्निष्ठकिञ्चित्संबन्धावच्छिन्नावच्छेदकत्वानिरूपकत्वं साध्यतावच्छेकावच्छिन्नत्वमित्यस्यार्थः ।

समवायिनः संयोगेन साध्यतास्थले समवायेन संयोग्यभावो न लक्षणघटकः, तथाहि—साध्यतानिरूपिताकिञ्चित्संबन्धानवच्छिन्ना-संयोगनिष्ठावच्छेदकता तदभाववान् समवायः तन्निष्ठकिञ्चित्संबन्धानवच्छिन्नावच्छेदकतानिरूपकत्वस्यैव तदीय प्रतियोगितायां सत्त्वात् ।

एवं साध्यतानिरूपिताकिञ्चित्संबन्धावच्छेदकता समवायनिष्ठा तदभाववान् संयोगस्तन्निष्ठकिञ्चित्संबन्धावच्छेदकतानिरूपकत्वस्यैव तदीयप्रतियोगितायां सत्त्वात् ।

अत्र च । अस्मिन् लक्षणे च । यादृशसंबन्धावच्छिन्नेति । यद् रूपेण संयोगादेः साध्यतावच्छेदकसंसर्गत्वे तद्रूपपर्याप्तावच्छेदकता-कावच्छेदकतानिरूपकत्वं यादृशसंबन्धावच्छिन्नत्वमित्यस्यार्थः । तथा च साध्यतावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिप्रतियोगितासामान्ये इति यावत् । रूपवृत्तित्वं च प्रतियोगितायां स्वावच्छेदकसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसं० । स्वं० प्रतियोगिता । लक्षणस्य लक्ष्यभेदेन नानात्वमिष्टमेवेत्याह । शब्दैक्यस्याकिञ्चित्करत्वादिति । तेन । पर्याप्तिविवक्षणेन । वह्निसामान्याभावसत्त्वेऽपि । तादृशप्रतियोगितासामान्यान्तःपातितत्तत्संयोगावच्छिन्न-वह्निसामान्याभावप्रतियोगितायाः संयोगावच्छिन्नत्व-वह्नित्वावच्छिन्नत्वोभयवत्त्वेऽपि । अवच्छेदकतावच्छेदकत्वे एव । साध्यतावच्छेदकतावच्छेदकत्वे, एव कारेण तत्तत्संयोगत्वस्य व्यवच्छेदः । तथात्वात् । संयोगसामान्यावच्छिन्नत्वात् । यादृशधर्मावच्छिन्नेति । यद् रूपेण धर्मविधया साध्यतावच्छेदकत्वं तद्रूपपर्याप्ता-

एवं 'यद्वर्मावच्छिन्ने'त्यत्रापि,—कचित् 'यादृशधर्मावच्छिन्ने'ति बोध्यं । तेन दण्डिमान् दण्डिसंयोगा'दित्यादौ तादृशप्रतियोगितायां तद्वृण्वावच्छेद्यत्व-संयोग-सम्बन्धावच्छेद्यत्वोभयाभावासत्वेऽपि नाव्याप्तिः । प्रमेयत्वावच्छेद्यत्वविशिष्ट-स्वरूप-सम्बन्धावच्छिन्नत्वाप्रसिद्ध्या 'प्रमेयवान् वाच्यत्वा'दित्यादावव्याप्तिरतो—विशिष्टाभाव-मपहाय तादृशोभयाभाव उक्तः ।

न च 'निरुक्तप्रतियोग्यनधिकरणहेतुमन्निष्ठाभावीय-यद्वर्मावच्छिन्नप्रतियो-गितासामान्ये,—यत्सम्बन्धावच्छिन्नत्वाभावस्तत्सम्बन्धेन तद्वर्मावच्छिन्नं व्यापक'-मित्यर्थोऽस्तु, धर्मान्तरावच्छिन्नाभावाप्रवेशेन साधवादिति वाच्यम् ।

'वदवृत्तिविविशिष्टद्रव्यत्ववान् घटत्वा'दित्यादावव्याप्तेः, तादृशद्रव्यत्वभेद-मादाय कथञ्चित्तत्र लक्षणसमन्वयेऽपि,—'वदवृत्तिविविशिष्टप्रमेयद्रव्यत्वलक्षित्वः' दित्यत्राव्याप्तिः, केनापि सम्बन्धेन हेतुमतः साध्यतादच्छेदकानच्छिन्नानधिकरणत्वा-सम्भवात् ।

तत्रापि दध्यन्तरानुयोगिकसमवायादिसम्बन्धेन हेतुमतः प्रकृतसाध्यानधिकर-णत्वे तूक्तक्रमेणापि व्यापकत्वं सुवचमिति तु—विभावनीयमिति ।

लक्ष्मीः

वच्छेदकताकावच्छेदकतानिरूपकत्वम् । क्वचिदिति । यत्र साध्यता-वच्छेदकता किञ्चिद्वर्मावच्छिन्ना तत्रेत्यर्थः ।

तथा च साध्यतावच्छेदकतावच्छेदकतत्वावच्छिन्नप्रतियोगिताक-पर्याप्त्यनुयोगितावच्छेदकरूपवृत्तिप्रतियोगितासामान्ये इति यावत् । नाव्याप्तिरिति । तद्वृण्वाभावप्रतियोगितायां दण्डत्वमात्रविशिष्ट-दण्डावच्छिन्नत्वविरहेणोभयाभावसत्वादिति भावः । विशिष्टाभावम् ।

यत्संबन्धावच्छिन्नत्वविशिष्टयद्वर्मावच्छिन्नत्वाभावं ! तथा चाऽन्यत्र प्रसिद्धस्य प्रमेयत्वावच्छिन्नत्वस्य स्वरूपसंबन्धावच्छिन्नत्वस्य चोभया-भावः प्रतियोगितायामिति भावः । अथात्रोक्तस्थले प्रसिद्धिवारणाय व्याप्यवृत्तिसाध्यकस्थलीय लक्षणो एवोभयाभावो निवेशयताम्, अव्या-प्यवृत्तिसाध्यकस्थलीयलक्षणे पुनर्विशिष्टाभावनिवेशे किं बाधकम् । द्रव्यत्वभेदमादायेति । तादात्म्येन तथाविधद्रव्यत्वानधिकरणत्वस्य घटे सम्भवादिति भावः । विभावनीयमिति । अत्र यद्वक्तव्यं तदुक्तं प्राक् । न च साध्यवति स्वरूपसंबन्धावच्छिन्नप्रति-योगिताकतत्तत्प्रमेयाभावसत्वेन सर्वेषां प्रमेयाणां तत्प्रतियोगित्वेन

## तेन सम्बन्धेन तद्वर्मावच्छिन्नस्य व्यापकत्वं बोध्यम् ।

तेन सम्बन्धेनेति । न चैवं संयोगेनापि रूपस्य पृथिवीत्वव्यापकत्वापत्तिः, तेन सम्बन्धेन रूपाभावप्रतियोग्यविहरणाप्रसिद्धेरिति वाच्यम्;

तथात्वेऽपि तेन सम्बन्धेन रूपसामानाधिकरण्याप्रसिद्धेव व्यापितलक्षणाति-

लक्ष्मीः

कथमस्य व्याप्यवृत्तित्वमिति वाच्यम् । एवमपि गगनाभाववाच्यत्वादिरूपप्रमेयाणां अप्रतियोगित्वादिति चेन्न । घटत्वाभावपटत्वाभावादन्यतरस्य साध्यतायां प्रमेयत्वहेताव्याप्यवृत्तिसाध्यके विशिष्टाप्रसिद्ध्याऽव्याप्यापत्तेः, नहि अस्यापि व्याप्यवृत्तिसाध्यकत्वम्, साध्यवति घटत्वाभावाभावस्य पटत्वाभावाभावस्य च सत्त्वेन तत्प्रतियोगित्वस्यैव साध्ये सत्त्वात् । न च विशिष्टाभावोभयाभावमादायाऽऽत्मत्वसाध्यकस्याव्याप्यवृत्तिताभयेन साध्यतावच्छेदकसंबन्धेन यत्त्वाधिकरणं तद्वृत्त्यभावस्य तादृशसंबन्धावच्छिन्नप्रतियोगितानवच्छेदकसाध्यतावच्छेदकपर्यन्तानुसरणस्यावश्यकत्वेनोक्तान्यतरत्वस्य च तथात्वात्कथं तस्याऽव्याप्यवृत्तित्वमिति वाच्यम् । उक्तापत्तिवारणाय प्रतियोगित्वे एव साध्यतावच्छेदकविशिष्टान्यत्वनिवेशात् । वै० स्वावच्छिन्नत्व—स्वेतरावच्छिन्नत्वोभय सं० । ननु तथापि यत्संबन्धावच्छिन्नतादृशप्रतियोगितासामान्ये यद्वर्मावच्छिन्नत्वाभावरतेन संबन्धेन तद्वर्मावच्छिन्नसामानाधिकरण्यं व्याप्तिरित्येव कथं नोक्तमिति चेन्न । घटवान् महाकालत्वादित्यादावव्याप्तेः, कालिकसंबन्धावच्छिन्नाभावस्य निरुक्तप्रतियोगिवैयधिकरण्यसंभवात् ।

पुनः शङ्कते । न चेति । एवं । तेन संबन्धेन तद्वर्मावच्छिन्नस्य व्यापकत्वोक्तौ । तेन संबन्धेन । संयोगसंबन्धेन । रूपाभावप्रतियोग्यधिकरणाप्रसिद्धेरिति । तथा च संयोगेन रूपाभावो च लक्षणघटकः, तदीय प्रतियोगितावच्छेदकसंबन्धेन रूपत्वावच्छिन्नाधिकरणाप्रसिद्ध्या तदनधिकरणत्वस्यापि वक्तुमशक्यत्वात्, अपितु संयोगेन घटाभाव एव तथा, तदीय प्रतियोगितायां साध्यतावच्छेदकसंयोगावच्छिन्नत्वसत्त्वेपि रूपत्वावच्छिन्नत्वविरहेणोभयाभावसत्त्वात् । अत्र संबन्धावच्छिन्नप्रतियोगितायामुभयाभावस्यैव सत्त्वात् संयोगेन

श्यातिविरहात्, 'यद्धर्मैस्त्वत्र धर्मस्य साध्यतावच्छेदकसम्बन्धावच्छिन्नाधिकरणता-  
निरूपकतावच्छेदकत्वेनापि विशेषणीयत्वाच्चा ।

[ तेन बन्धाकाशोभयत्वादिनाऽपि न व्यापकत्वमिति ]

नच वृत्त्यनियामकसम्बन्धेन साध्यतायामव्याप्तिः, तादृशसम्बन्धस्य प्रतियोगि-  
तानवच्छेदकतया तत्सम्बन्धावच्छिन्नत्वस्याप्रसिद्धेः,—

—तादृशसम्बन्धस्यापि प्रतियोगितावच्छेदकत्वपक्ष एव एतादृशन्निरुक्त्यादरात् ।

लक्ष्मीः

रूपस्य पृथिवीत्वव्यापकत्वापत्तिरिति भावः । तथात्वेऽपि । संयोगेन  
रूपस्य पृथिवीत्वव्यापकत्वेऽपि । तेन संबन्धेन । संयोगसंबन्धेन ।  
ननु व्याप्तिलक्षणाऽतिव्याप्त्यसंभवेऽपि व्यापकत्वापत्तिदुर्गतिरित्यस्व-  
रसादाह । यद्धर्मैस्त्वत्रेति । यद्धर्मावच्छिन्नत्वघटके । धर्मस्य । धर्मे ।  
तथा च रूपत्वस्य संयोगसंबन्धावच्छिन्नाधिकरणतानिरूपितनिरूप-  
कतानवच्छेदकत्वाद्धारणम् । विशेषणीयत्वाच्चेति । अतिव्याप्ति-  
विरहादिति पूर्वेष्वान्वयः ।

संक्ते । न चेति । वृत्त्यनियामकसंबन्धेन । स्वामित्वादिसं-  
बन्धेन । साध्यतायां । धनी चैत्रत्वादित्यत्र । अव्याप्तिरिति । संयो-  
गेन घटाभावस्य प्रतियोगितावच्छेदकसंबन्धेन प्रतियोग्यधिकरणस्य  
हेत्वधिकरणे प्रसिद्धत्वेऽपि तदीय प्रतियोगितायां साध्यतावच्छेदक-  
संबन्धावच्छिन्नत्वस्याप्रसिद्धिः । तत्र हेतुमाह । तादृशसंबन्धस्येति ।  
वृत्त्यनियामकस्वामित्वादिसंबन्धस्येत्यर्थः । तत्संबन्धावच्छिन्नत्वस्य ।  
वृत्त्यनियामकस्वामित्वसंबन्धावच्छिन्नत्वस्य । अप्रसिद्धेः । प्रतियो-  
गितायामिति शेषः । तथा च तद्वद्वटितोभयाभावाऽप्रसिद्ध्याऽव्याप्ति-  
रिति भावः । समाधत्ते । तादृशसंबन्धस्यापीति । वृत्त्यनियामक-  
स्वामित्वादिसंबन्धस्यापीति । अपिना वृत्तिनियामकसंबन्धस्य समु-  
च्चयः । एतादृशाव्याप्तिवारणाच्चेत्यादिः । प्रतियोगितावच्छेदकत्वपक्षे  
एवेति । वृत्त्यनियामकसंबन्धावच्छिन्नप्रतियोगितास्वीकारपक्षे एवे-  
त्यर्थः । एतन्निरुक्त्यादरात् । एतल्लक्षणप्रणयनात् । तथा च प्रतियो-  
गिव्यधिकरणसंयोगेन घटाभावप्रतियोगितायामुभयाभावस्य प्रसिद्ध-

“निरुक्तप्रतियोगितासामान्ये,—यत्सम्बन्धातिरिक्तसम्बन्धानवच्छिन्नत्व, यद्वर्मावच्छिन्नत्वोभयाभावस्तत्सम्बन्धेन तद्वर्मावच्छिन्नस्य व्यापकत्वं” मिति तु न युक्तम् ।

वृत्त्यनियामकसम्बन्धेन साध्यतायां व्यभिचारिण्यतिव्याप्यापत्तेः । यद्वा—  
“स्वावच्छेदकताघटकसम्बन्धेन यादृशप्रतियोगितावच्छेदकानधिकरणं हेत्वधिकरणं, तादृशप्रतियोगितासामान्ये,—यद्वर्मावच्छिन्नावच्छेदकताकत्व—यत्सम्बन्धावच्छिन्नावच्छेदकत्वोभयाभावस्तेन सम्बन्धेन तद्वर्मावच्छिन्नस्य व्यापकत्वं विवक्षितं,

वृत्त्यनियामकसम्बन्धस्य प्रतियोगितावच्छेदकत्वाभावेऽपि,—प्रतियोगितावच्छेदकताघटकसम्बन्धत्वं सर्वसम्मतमेव,—

लक्ष्मीः

त्वान्नाव्याप्तिरिति भावः ।

वृत्त्यनियामकसंबन्धस्य प्रतियोगितानवच्छेदकत्वेऽपि । तादृशार्थविवक्षया तत्संबन्धेन साध्यतायामव्याप्तिं वारयतां मतमाह 'निरुक्तप्रतियोगितासामान्ये इति । प्रतियोगितावच्छेदकसंबन्धेन प्रतियोग्यनधिकरणहेतुमद्वृत्त्यभावप्रतियोगितासामान्ये इत्यर्थः । यत्संबन्धावच्छिन्नत्वमित्यस्य साध्यतावच्छेदकसंबन्धातिरिक्तसंबन्धानवच्छिन्नत्वमर्थः । एवं च धनी चैत्रत्वादित्यत्र समवायादिना धनाभावोऽपि लक्षणघटकः, तदीय प्रतियोगितायां धनत्वावच्छिन्नत्वसत्त्वेऽपि स्वामित्वसंबन्धातिरिक्तसमवायाद्यनवच्छिन्नत्वविरहेणोभयाभावसत्त्वादिति भावः । तन्मतं दूषमिति । व्यभिचारिणि इति । धनी द्रव्यत्वादित्यत्र । अतिव्याप्यापत्तेरिति । हेतुमद् घटादिवृत्तिसमवायेन धनाभावप्रतियोगितासामान्यं साध्यतावच्छेदकवृत्त्यनियामकस्वामित्वसंबन्धातिरिक्तसमवायादिसंबन्धावच्छिन्नमेवेति तादृशप्रतियोगितासामान्ये साध्यतावच्छेदकसंबन्धातिरिक्तसंबन्धानवच्छिन्नत्वविरहेणोभयाभावसत्त्वादिति भावः ।

यद्वेति । स्वं प्रतियोगिता । तथा च प्रतियोगितावच्छेदकताघटकसंबन्धेन यादृशप्रतियोगितावच्छेदकानधिकरणं हेत्वधिकरणं तादृशप्रतियोगितासामान्ये यत्संबन्धावच्छिन्नावच्छेदकतानिरूपकत्व, यद्वर्मावच्छिन्नावच्छेदकतानिरूपकत्वोभयाभावः तेन संबन्धेन

“चैत्रो न पचती” त्यादौ वृत्त्यनियामकाऽनुकूलत्वसम्बन्धेन पाकविशिष्टादाः  
कृतेरभावस्य चैत्रादावन्वयदर्शनत् ।

व्यभिचारिणि तु.—साध्यवत्सामान्याभावप्रतियोगितायामेव तादृशोभयाभाव-  
विरहान्नातिव्याप्तिरिति तु” —नव्याः ।

लक्ष्मीः

तद्धर्मावच्छिन्नस्तद्धेतुव्यापकः, तद्धर्मावच्छिन्नसामानाधिकरण्यं  
व्याप्तिरित्यर्थः ।

बन्धिमान् धूमादित्यत्र संयोगेन बन्धिमान्नास्तीत्यभावप्रतियो-  
गिता न तादृशी तदवच्छेदकस्य बह्वेरधिकरणत्वस्यैव हेतुमति सत्वात्,  
किन्तु संयोगेन घटवदभावादिनां समवायेन बन्धिमदभावस्य च  
प्रतियोगितैव तादृशी तस्यां च संयोगसंबन्धावच्छिन्नावच्छेदकतानि-  
रूपकत्व-बन्धित्वावच्छिन्नावच्छेदकतानिरूपकत्वोभयाभावसत्त्वाल्लक्ष-  
णसमन्वयः ।

धूमवान् बन्धेरित्यादौ धूमवान्नास्तीत्यभावप्रतियोगितायां धूमत्वा-  
वच्छिन्नावच्छेदकतानिरूपकत्व-संयोगसंबन्धावच्छिन्नावच्छेदकता -  
निरूपकत्वोभयस्यैव सत्त्वान्नातिव्याप्तिः । धनी द्रव्यत्वादित्यत्र  
स्वामित्वसंबन्धेन धनवान्नास्तीत्यभावप्रतियोगितायां स्वामित्वसंब-  
न्धावच्छिन्नावच्छेदकतानिरूपकत्व—धनत्वावच्छिन्नानिरूपकत्वोभय-  
स्यैव सत्त्वान्नातिव्याप्तिः ।

चैत्रादावन्वयदर्शनादिति । चैत्रो न पचतीति वाक्यात्—अनु-  
कूलत्वसंबन्धेन पाकविशिष्टकृत्यभाववांश्चैत्र इति बोधः, तत्रचैत्रवृत्त्य-  
भावीय कृतिनिष्ठप्रतियोगितानिरूपितपाकनिष्ठावच्छेदकतायां वृत्त्य-  
नियामकाऽनुकूलत्वसंबन्धावच्छिन्नत्वं सर्वसम्मतम् । तत्सिद्धं प्रतियो-  
गिताया वृत्त्यनियामकसंबन्धानवच्छिन्नत्वेऽपि प्रतियोगितावच्छेदकता-  
वृत्त्यनियामकसंबन्धावच्छिन्नापि भवतीति ।

सामान्यपदप्रयोजनमाह । व्यभिचारिणि तु इति । धूमवान्  
बन्धेरित्यत्र तु इत्यर्थः । साध्यवत्सामान्याभावप्रतियोगितायामेवेति ।  
धूमवान्नास्तीत्यभावप्रतियोगितायामेवेत्यर्थः । तादृशोभयाभावविर-  
हादिति । संयोगसंबन्धावच्छिन्नावच्छेदकतानिरूपकत्व, धूमत्वा-  
वच्छिन्नावच्छेदकतानिरूपकत्वोभयोः सत्त्वादित्यर्थः । सामान्यपदा-

लक्ष्मीः

नुपादाने पटवत्सामान्याभावप्रतियोगितायां तादृशोभयाभावसत्त्वा-  
दतिव्याप्तिः स्यादिति भावः ।

ननु यादृशप्रतियोगिताश्रयभिन्नं हेत्वधिकरणं तादृशप्रतियोगि-  
तासामान्ये तादृशोभयाभावस्यैव सम्यक्त्वे प्रतियोगितावच्छेदका-  
नधिकरणत्वप्रवशो व्यर्थः, बन्दिमान् धूमादित्यादौ च घटवान्नास्ती-  
त्यभावप्रतियोगिताश्रयघटवद्भूतलभिन्नत्वस्य पर्वतादौ सत्त्वात्तादृ-  
शप्रतियोगितायां बह्वित्वावच्छिन्नावच्छेदकतानिरूपकत्वविरहप्रयुक्त-  
तादृशोभयाभावसत्त्वात् लक्षणसमन्वयः । व्यभिचारिणि तु धूमवान्ना  
स्तीत्यभावमादायैवातिव्याप्तिवारणादिति चेन्न ।

एवं सति समवायेन द्रव्यत्वस्य साध्यतायां गगत्वादिहेतौ साध्य-  
वदभावमादायाव्याप्तिः स्यात् । तथाहि—समवायसंबन्धावच्छिन्न-  
प्रतियोगिताकद्रव्याभावप्रतियोगित्वस्य लाघवात्समवेतद्रव्ये एव स्वी-  
क.रेण तादृशप्रतियोगिताश्रयभिन्नत्वस्य गगने एव सत्त्वात् ।

केचित्तु बन्दिमत्पर्वतो नास्तीत्यभावप्रतियोगिताश्रयपर्वतभिन्न-  
त्वस्य महानसादौ सत्त्वेन तदीयप्रतियोगितायामुभयस्यैव सत्त्वेन  
बन्दिमान् धूमादित्यादावव्याप्तिप्रसंगात् । नच तन्निवेशोपि तादृश-  
प्रतियोगितावच्छेदकपर्वतत्वानधिकरणत्वस्य महानसादौ सत्त्वेना-  
व्याप्तितादवस्थमिति वाच्यम् । यादृशप्रतियोगितावच्छेदकतावदन्यत्वं  
हेतुमतस्तादृशप्रतियोगितासामान्ये निरुक्तोभयाभावस्य विवक्षित-  
त्वात् । अवच्छेदकतावत्ता च स्वनिरूपितावच्छेदक-  
तात्वावच्छिन्नप्रतियोगिताकर्पाप्यनुयोगितावच्छेदकरूपवृत्तिनिरूप-  
ताकाधिकरणतावत्त्वसंबन्धेन । रूपवृत्तित्वं च निरूपकतायां  
स्वावच्छेदकतात्वावच्छिन्नप्रतियोगिताकर्पाप्यनुयोगितावच्छेदकत्व  
सं० । स्वं-निरूपकता बन्दिनिष्ठा । तथा च बन्दिमत्पर्वताभावीय  
प्रतियोगितावच्छेदकत्वस्य पर्वतत्वे बन्दि च सत्त्वेन तन्निरू-  
पितावच्छेदकत्वं बन्दिहेतु एवेति पर्वतत्वनिष्ठावच्छेदकतायाश्च निरव-  
च्छिन्नत्वात्, अतस्तादृशरूपं बन्दिहत्वगतैकत्वं तद्वृत्तिनिरूपता-  
काधिकरणत्वस्य हेत्वधिकरणमात्रे सत्त्वेन तादृशाभावमादायाव्याप्त्य-  
संबन्धादिति प्राहुः ।

ननु तथापि स्वावच्छेदकताघटकसंबन्धेन यादृशप्रतियोगितावच्छे-  
दकानधिकरणं हेत्वधिकरणं तादृशप्रतियोगितासामान्ये यत्सम्बन्धा-



लक्ष्मीः

वच्छिन्नावच्छेदकताकत्वविशिष्टयद्धर्मावच्छिन्नावच्छेदकताकत्वाभा-  
वः तेन सम्बन्धेन तद्धर्मावच्छिन्नस्य व्यापकत्वं कथं नोक्तमिति चेत् ।

अत्र केचित् । प्रतियोगिताधर्मिकोभयाभावघटितदीधितिकारोक्त  
कल्पे प्रमेयवान् वाच्यत्वादित्यत्राव्याप्तिवारणाय विशिष्टाभावमप-  
हायोभयाभावो निवेशितः । तद्वदत्रापि विशिष्टाभावमपहायोभयाभाव  
निवेशः कृत इत्याहुः ।

परे तु प्रमेयवन्हिमान् धूमादित्यादावव्याप्तिः, गुरुधर्मस्य प्रतियो-  
गितानवच्छेदकत्वेन यत्संबन्धावच्छिन्नावच्छेदकताकत्वविशिष्टयद्ध-  
र्मावच्छिन्नावच्छेदकत्वाभावरूपविशिष्टस्याऽप्रसिद्धेः ।

यद्यपि संयोगेन प्रमेयवह्निमान्नास्तीत्यभावप्रतियोगितायां संयोगा-  
वच्छिन्नावच्छेदकताकत्व, प्रमेयवह्नितावच्छिन्नावच्छेदकताकत्वस्य च  
सत्त्वेन विशिष्टस्यैकत्र संभवः, तथापि तदभावस्य गुरुधर्मावच्छिन्ना-  
वच्छेदकताकत्वप्रतियोगिताकतया तस्यानङ्गीकारात्, यथा वृत्त्यन्या-  
मकसंबन्धावच्छिन्नप्रतियोगिताकाभावो नाभ्युपेयते तथा तादृशा-  
भावोपि, अत एव एतत्कल्पानुसरणं कृतं ग्रन्थकृता, अत एव च  
प्रमेयवह्निमतो विषयितासंबन्धेनाभावप्रतियोगितायां तत्सिद्धावपि  
तस्याः वृत्त्यनियामकसंबन्धावच्छिन्नत्वेन तदभावस्यानङ्गीकारात् ।  
ननु सिद्धान्ते कथं प्रसिद्धिरिति चेत् ? विषयितया प्रमेयवह्निमतः सं-  
योगेन योऽभावस्तदीय प्रतियोगितायां प्रमेयवह्नितावच्छिन्नावच्छेद-  
कताकत्वस्य घटवद्भावीय प्रतियोगितायां संयोगसंबन्धावच्छि-  
न्नावच्छेदकताकत्वस्य च प्रसिद्धिः, वृत्त्यनियामकसंबन्धावच्छिन्ना-  
वच्छेदकताकत्वप्रतियोगिताकाभावास्यैतत्कल्पे जगदीशेन स्वीकारात्,  
अन्यथा एतत्कल्पस्य प्रणयनं व्यर्थं स्यात् ।

ननु यादृशप्रतियोगितावच्छेदकावच्छिन्नानधिकरणं हेत्वधिकरणं  
तादृशप्रतियोगितावच्छेदकतासामान्ये यत्संबन्धावच्छिन्नावच्छिन्नत्व,  
यद्धर्मावच्छिन्नत्वोभयाभाव एव निवेश्यताम्, अवच्छेदकताद्वय-  
प्रवेशे गौरवादिति चेन्न । सामान्यपदस्य व्यापकत्वार्थकत्वेन तादृश-  
प्रतियोगितावच्छेदकतावृत्त्यभावाप्रतियोगित्वरूपव्यापकताया गुरुतया  
प्रतियोगितात्वव्यापकतानिवेशे लाघवादित्यन्यत्र विस्तरः ।

नन्विति । उक्तक्रमेणैव । नव्यमतानुसारेणैव । व्यापकत्वं

समवायसम्बन्धेन प्रमेयसामान्याभावस्य सामान्यादौ सत्त्वा-  
नमेयत्वादेरप्यभावप्रतियोगितावच्छेदकत्वं सुलभम्,

ननु व्याप्यवृत्तिसाध्यकस्थलेऽप्युक्तक्रमेणैव व्यापकत्वं निर्वाच्यम्,—अन्यथा  
'दण्डिमा' नित्यादौ दण्डित्वादिप्रकारेण व्यापकत्वानुपपत्तेः, तथाच 'प्रमेयवान्  
घटत्वादित्यादावव्याप्तिः, प्रमेयत्वावच्छिन्नत्वस्याप्रसिद्धेः ।

नच प्रकारित्वादौ तत्प्रसिद्धिः—

—प्रतियोगितानिष्ठाया एवावच्छेद्यतायाः प्रकृते निवेशनीयत्वात्,

अन्यथा प्रकारित्व-प्रतियोगित्वसाधारणैकावच्छेद्यत्वविरहेण व्यभिचारिण्यति-  
व्याप्यापत्तेः,—[ त्रिषयितया प्रमेयत्वविशिष्टस्य ज्ञानादेरभावप्रतियोगितायां प्रमेय-  
त्वावच्छिन्नत्वस्य प्रसिद्धावपि स्वरूपसम्बन्धेन साध्यतावच्छेदकतावच्छेदकेन तद-  
वच्छिन्नत्वस्याप्रसिद्धेः,—] अत आह,—\*समवायेति\* । ननु स्वरूपसम्बन्धेन  
गगनादेर्बृत्तिमत्वेऽपि,—प्रकृतसाध्यीयसाध्यतावच्छेदकसम्बन्धसामान्ये,— तादृशो-  
भयाभावविवक्षयैव सर्वसामञ्जस्ये कृतं विवक्षान्तरेण ?

लक्ष्मीः

निर्वाच्यम् । तादृशप्रतियोगितासामान्ये तादृशावच्छेदकताकत्वोभया-  
भावस्तेन संबन्धेन तद्वर्मावच्छिन्नस्य व्यापकत्वं निर्वाच्यमित्यर्थः ।  
अन्यथा । व्याप्यवृत्तिसाध्यकस्थले उक्तक्रमेण व्यापकत्वानिवेशे । व्या-  
पकत्वानुपपत्तेरिति । तदण्डवान्नास्तीत्यभावस्य जागरूकत्वात् ।  
उक्तक्रमेण व्यापकत्वनिवेशे दण्डित्वमात्रावच्छिन्नावच्छेदकतानिरूप-  
कत्वविरहेणोभयाभावसत्वादिति भावः । तथा च । उक्तक्रमेण  
व्यापकतानिवेशे च । प्रमेयत्वावच्छिन्नत्वस्य । प्रमेयत्वावच्छिन्ना-  
वच्छेदकतानिरूपकत्वस्य । अन्यथा । प्रतियोगितानिष्ठावच्छिन्नत्वा-  
निवेशे । अतिव्याप्यापत्तेरिति । प्रकारितानिष्ठधूमत्वावच्छिन्नत्वस्य  
प्रतियोगितासामान्ये विरहेणोभयाभावसत्वादिति भावः । सुलभमिति ।  
तथा च प्रमेयवान् वाच्यत्वादित्यत्र समवायेन प्रमेयाभावप्रतियो-  
गितायां प्रसिद्धस्य स्वरूपेण गगनाद्यभावप्रतियोगितायां प्रसिद्धस्य  
स्वरूपसंबन्धावच्छिन्नत्वस्य चोभयाभावस्य घटाभावप्रतियोगितायां  
सत्त्वाल्लक्षणसमन्वय इति भावः । सर्वसामञ्जस्ये इति । घटवान्

अतएव—सम्बन्धस्यैकत्वेन द्रव्यत्वादिप्रतियोगिकत्व-गुणा-  
द्यनुयोगिकत्वोभयसत्वेऽपि,—‘द्रव्यं जाते’रित्यादौ,—  
—‘बहि-धूमोभयवान् बहे’रित्यादौ संयोगस्यद्वित्वावच्छिन्न-  
प्रतियोगिकत्वविरहेऽपि च,—नातिव्याप्तिरित्यपि वदन्ति ॥२०॥

‘घटवान् महाकालत्वा’दित्यत्र घटीयतादृशविशेषणतायां पटत्वावच्छिन्नप्रति-  
योगिकत्वविरहेण पटाभावस्यैव प्रतियोगिवैयधिकरण्यसम्भवात्,

‘कालः प्रमेयवान्महाकालत्वादि’त्यत्र च कालिकसम्बन्धेन प्रमेयसामान्यस्य  
व्याप्यवृत्तितया तत्र प्रतियोगिवैयधिकरण्यस्यैवानुपादेयत्वेन निर्दोषादतः पूर्वकल्पे  
दोषान्तरमाह, \* अत एवेति \* ।

यद्यपि संयोगमात्रस्यैव द्वित्वावच्छिन्नप्रतियोगिकत्वविरहाद्बहिधूमोभयत्वावच्छि-  
न्नाभावमादायैव नातिव्याप्तिसम्भावना,—तथापि ‘बहिधूमोभयवान् बहे’रित्यादौ  
संयोगस्य द्वित्वावच्छिन्नप्रतियोगिकत्वविरहेऽपि समवायस्यैकत्वेन द्रव्यत्वप्रतियोगि-  
कत्व, गुणानुयोगिकत्वोभयवत्वेन ‘द्रव्यं जाते’रित्यादौ नातिव्याप्तिरिति—योजना ।

विरहेऽपि चेति \*—“चकारस्तु प्रामादिक” —इति प्राञ्चः ।

वस्तुतस्तु—“संयोगस्य = सम्बन्धमात्रस्य, द्वित्वावच्छिन्नप्रतियोगिकत्वविर-  
हेऽपि = द्वित्वावच्छिन्नप्रतियोगिकत्वाऽसिद्धावपीत्यर्थः । तथा च सम्बन्धमात्रस्य  
एकप्रतियोगिकापराधुयोगिकसम्बन्धत्वनियमेन बहिधूमोभयत्वावच्छिन्नप्रतियोगिक-  
सम्बन्धस्याप्रसिद्धया तादृशप्रतियोगिकत्वस्य लक्षणाघटकत्वेऽपि—‘बहि—धूमो-  
भयवान् बहे’ रित्यादौ नातिव्याप्तिः, प्रकारित्वादेः सम्बन्धत्वे मानाभावादिति तु  
प्रागेव प्रपञ्चितमस्माभिः । केचित्तु—‘बहेः’ इत्यत्र “धूमात्” इति, “नातिव्याप्तिः”  
इत्यनन्तरञ्च “अव्याप्तिर्वा इति पाठं कल्पयन्तो—“द्रव्यं जाते” रित्यादावति-  
व्याप्तिं, बहि—धूमोभयवान् धूमादित्यत्रचाऽव्याप्तिमेव पूर्वलक्षणे दोषं सङ्गमयन्ति ॥

लक्ष्मीः

महाकालत्वादित्यत्राव्याप्तिवारणे । पूर्वकल्पे । संबन्धधर्मिकोभया-  
भावघटितलक्षणे । दोषान्तरं । अतिव्याप्तिं । दीधितौ । अत एव ।  
प्रतियोगिताधर्मिकोभयाभावघटितलक्षणस्यादरादेव । द्वित्वावच्छिन्न-  
प्रतियोगिताकत्वविरहेपि । द्वित्वावच्छिन्नप्रतियोगिताकत्वस्या-  
प्रसिद्धत्वेपि । अप्रसिद्धाऽतिव्याप्तिविरहेपीति यावत् । आत्मा-

प्रतियोगित्वादिश्च स्वरूपसम्बन्धविशेषो, न तु सम्बन्धत्वेन निविष्टः, सामानाधिकरण्येऽपि सम्बन्धः,—संयोगत्वादिनैव निविशते । दर्शितश्च नियमाघटितमपि सम्बन्धत्वम् ।

अभावत्वञ्चेदमिह नास्तीदमिदं न भवतीति प्रतीतिनियामको भावाऽभावसाधारणः स्वरूपसम्बन्धविशेषः,—

ननु स्वरूपसम्बन्धविशेषात्मकप्रतियोगित्वस्य विशिष्टधीजनकत्वरूपसम्बन्धता-घटकनियमघटितत्वादात्माश्रयत्वमत आह, \* प्रतियोगित्वादिरिति \* । आदिनाऽ- [ नुयोगित्वनिरूपितत्ववृत्तित्वाऽ ] वच्छेदकत्वपरिग्रहः । \* ननु सम्बन्धत्वेनेति \* । प्रतियोगितात्वादिधर्मान्तरप्रकारेण हेतुमन्निष्ठाभावीयत्वप्रकारेणैव वा तत्प्रवेशादिति भवः ।

ॐ संयोगत्वादिनैवेति ॐ । ननु प्रतियोगितात्वमपि स्वरूपसम्बन्ध एवेत्युक्त-दोषतादवस्थ्यम् ;

किञ्च वृत्त्यनियामकसम्बन्धेन हेतुतास्थले,—तेन सम्बन्धेन हेतुसम्बन्धित्वस्याऽ-वश्यं प्रवेश एवेत्यतः सम्बन्धत्वेन निवेशेऽपि न क्षतिरित्याशयेनाह, \* दर्शितञ्चेति \* । विशिष्टविशेषणत्वाभ्यविशिष्टधीविषयत्वमेव सम्बन्धत्वमिति भावः ।

भावभिन्नत्वस्वरूपस्याभावत्वस्य प्रवेशे च 'घटत्वाभाववान् द्रव्यत्वा'दित्यादावतिव्याप्तिरित्याह,—\* अभावत्वञ्चेति \* ।

\* इदमिहेत्यादि \* 'इदमिहनास्ती'ति प्रतीतिसाहचिकभावाऽभावसाधारणाऽभावत्वप्रवेशे तादात्म्येन साध्यतायां व्यभिचारिण्यतिव्याप्तिस्तादृशप्रतीतिनियामकाभावप्रतियोगितायास्तादात्म्यावच्छिन्नत्वाभावेनोभयामवसत्वात्, अत—'इदं न भवति'त्युक्तम् ।

लक्ष्मीः

अश्रयत्वमिति । सम्बन्धत्वं विशिष्टधीजनकत्वम्, जनकत्वं च व्यापकताघटितम्, व्यापकता च प्रतियोगिताधर्मिकोभयामावघटितलक्षणादन्यत् तुर्वचम्, तथा च प्रतियोगित्वस्य संबन्धघटकप्रतियोगित्वसापेक्षत्वे आत्माश्रय इति भावः । स्वस्य स्वापेक्षित्वेऽनिष्टप्रसंग आत्माश्रयः ।

विशेष्यविशेषणत्वान्येति । इदं प्रकारविशेष्ययोः संबन्धत्व-वारणाय विषयताविशेषणम् ।

अतो नाभावसाध्यक-व्यभिचारिण्यतिप्रसङ्गः, तदपि वा  
नोपादेयं, प्रयोजनविरहात्,

विषयता-तत्त्वादिवत् प्रतियोगित्वाधिकरणत्व-तत्त्व-सम्ब-  
न्धत्वादयोऽप्यतिरिक्ता एव पदार्थी इत्येकदेशिनः ।

महामहोपाध्याय श्रीरघुनाथ-शिरोमणि-भट्टाचार्य-विरचितायां  
दीधितौ सिद्धान्तलक्षणम् ।

यादृश प्रतियोगितावच्छेदकावच्छिन्नानधिकरणत्वं हेतुमत्तादृशप्रतियोगिताया  
उभयाभावविवक्षयैव सामञ्जस्ये तदुपादानमपि न कर्तव्यमत आह,—

\* तदपि वेति \* । अभावत्वमपि वेत्यर्थः, अपिरवधारणार्थः । ननु घटाभाव-  
प्रतियोगित्वमभावस्वरूपं, ? घटस्वरूपं वा, ? आद्ये,—‘घटोऽभावप्रतियोगि’व्यस्य  
‘घटोऽभाववा’नित्यर्थः स्यात्, द्वितीये,—‘घटवान्’ इत्याकारः स्यात् । एवमधि-  
करणत्वमपि न संयोगरूपं, बदरस्यापि कुण्डाधारत्वप्रसङ्गादत आह,—विषयेति ।

अतिरिक्तविषयतापक्षस्य नैयायिकेनापि केन चित्स्वीकारात्तस्य दृष्टान्तात् ।

\* तत्त्वादिति \* । विषयतात्वादीत्यर्थः । आदिना प्रकारित्वादेः परिग्रहः ।

केचित्तु—“तत्त्वं=तत्ता, आदिना चेदन्त्वस्योपग्रहः, तत्त्वेदन्त्वयोः पदार्थान्त-  
रत्वं विना दुर्बलत्वात्तत्रैव पर्यवसानादित्याहुः ।

\* तत्त्वेति \* । प्रतियोगितात्वाधिकरतात्वेत्यर्थः ॥२१॥

इति श्रीजगदीशतर्कालङ्कारविरचितायामनुमानखण्डदीधितिख्याख्यानभूतायां  
जगदीश्याख्याया प्रसिद्धायां सिद्धान्तलक्षणम् ॥

लक्ष्मीः

अतिव्याप्तिरिति । घटत्वात्मकसाध्याभावस्य हेतुसमानाधिकरणाऽ-  
भावत्वानाक्रान्तत्वादभावान्तरस्यैव लक्षणघटकत्वादिति भावः ।

इदमिदं न भवतीत्युक्तमिति । इदमिदं न भवतीति प्रति-  
तिनियामकस्य तादृशाभावस्य प्रवेशे घटत्वाभावादिसाध्यके व्यभि-  
चारिणि अतिव्याप्तिः । तादृशप्रतीतिनियामकाभावप्रतियोगितायां  
स्वरूपसंबन्धावच्छिन्नत्वाभावेनोभयाभावसत्त्वादत इदमिह नास्ती-  
त्युक्तम् । यादृशप्रतियोगितावच्छेदकावच्छिन्नानधिकरणत्वं हेतुमत्त-  
स्तादृशप्रतियोगितायामुभयाभावनिवेशेनैव सामञ्जस्ये तदुपादानं न

लक्ष्मीः

कर्तव्यमत आह । तदपि वेति । आद्ये—प्रतियोगिताया अभावस्वरूपत्वे । द्वितीये—प्रतियोगितायाः प्रतियोगिस्वरूपत्वे । एवं घटत्वरूपत्वे घटो घट इति स्यात् । बदरस्य कुण्डाधारत्वं प्रसंगेति । कुण्डसंयोगस्य कुण्डाधारत्वरूपत्वादित्याशयः तथा चाननुभव इत्यत आह । विषयतेति ।

विषयताया ज्ञातरूपत्वे घटपटौ इत्यादि समूहालंबनज्ञानस्य भ्रमत्वापत्तिः, ज्ञानात्मकघटपटादिविषयतानामैक्येन पटत्वावच्छिन्नघटादिनिष्ठविषयताशालित्वात् । विषयरूपत्वे घटभूतलसंयोग इति ज्ञानस्य घटवद्भूतलसंयोग इति ज्ञानादवैलक्षण्यप्रसंगः, विषयात्मकघटादिविषयताया ऐक्यात्, ज्ञानविषयोभयरूपत्वे च घटवद्भूतलं घटभूतलसंयोगश्चेत्यादिसमूहालंबनप्रदे संयोगादौ विषयतावैलक्षण्यानुपपत्तिः, ज्ञानविषयोरविशेषात् । न चेष्टापत्तिः । तथा सति घटवद्भूतलमित्याद्येकैक संयोगविषयताशालिज्ञानात्तादृशसमूहालंबनस्य वैलक्षण्यानुपपत्तेरिति ध्येयम् ।

सिद्धान्तलक्षणव्याख्या व्याख्याता संप्रदायतः ।

दत्तात्रेयेण सुधिया तेन सांबः प्रसीदतु ।

॥ इति श्रीः ॥

